

ப. அழ . இளமசுழி

C. J. S. Ramaswamy
Kottaiyer.

கணபதிதுணை.

எட்டுத்தொகையுள்ளொன்றாகிய

ந ற் றி ணை

பி ன் ன த் தூ ர்

அ. நாராயணசாமிஐயர் அவர்கள்

எழுதிய உரையுடன்

சென் ன ப ட் ட ண ம்

சைவவித்தியா நுபாலனயந்திரசாலையில்

அச்சிற் பதிப்பிக்கப்பட்டது.

இராகுச்சுரு வைகாசிமீ.]

[விலை ரூபா ௫.

LIBRARY SERVICE INDIA

KOTTAIYUR-623 106

TAMIL NADU-INDIA.

By Author

இப்புத்தகத்தில் அடங்கியவை.

	பக்கம்.
நாராயணசாமி ஐயர் சரிதம்	க-௩
சூதுரை	க-௨
பாடினோர் வரலாறு	க-அக
பாடப்பட்டோர் வரலாறு	அ௨-௯௪
நற்றிணை மூலமும் உரையும்	க-௩௩௩
நற்றிணைச் செய்யுளகராதி	க-௬
பிழை திருத்தம்	க-௨

Page 100

பின்னத்தூர்

அ. நாராயணசாமி ஐயர்.

இலக்ஷ்மிநாராயண அவதானிகள் என்னும் இயற்பெயருடைய நாராயணசாமி ஐயர் அவர்கள் தஞ்சாவூர்ஜில்லா, திருத்துறைப் பூண்டித் தாலுகாவிலுள்ள பின்னத்தூரில், பிராமணகுலத்தில், கௌண்டின்னிய கோத்திரத்தில் துந்துபி வருடம் (கி. பி. 1862) ஆவணிமாதம் 29-ந் தேதி புதவாரம் பிறந்தவர். இவர் தகப்பனார் அப்பாசாமி ஐயர் என்னும் வேங்கடகிருஷ்ண அவதானிகள்; தாயார் சீதாலக்ஷ்மி யம்மாள். தகப்பனார் வைத்திய நூலிற் சிறந்த பயிற்சி உடையவர்; தரும் வைத்தியஞ் செய்பவர்; சாந்த குண முள்ளவர்; சாதுக்களை ஆதரிப்பவர். லௌகிக காரியங்களில் அவர் சிறந்து விளங்கவில்லை. தமது குடும்பத்துக்குரிய சொத்துக்களைப் பாதுகாத்து விர்த்திசெய்வதில் சிறிதும் கவலையில்லாதவராக விருந்தார். இளமையிலே வைதவ்ய மடைந்து அவர்வீட்டில் வசித்துக் குடும்ப காரியங்களைப் பார்த்து வந்த அவர் சகோதரிகளாகிய ருக்மணியம்மாளும் சேஷியம்மாளுயில்லாவிடின் அவர் குடும்பம் பலகஷ்டங்களை அனுபவிக்க நேர்ந்திருக்கும்.

அப்பாசாமி ஐயருக்குக் குழந்தைகள் எழுவர், ஆண் நான்கு, பெண் மூன்று. ஆண்குழந்தைகளுள் நாராயணசாமி ஐயரே முத்தவர். இவர்களை எல்லாம் அன்புசெய்து வளர்த்து வந்தவர் இவர்கள் அத்தையாகிய சேஷியம்மாள். இதனை நாராயணசாமி ஐயர் பாடிய பழையதுவிடுதூது என்னும் பிரபந்தத்தில்வரும் “ஒத்தவன்பிற் பல்கதைக ளோதியுவந் தேசேஷி—அத்தை யினிதூட்டு மன்னமே” என்னு மடிகள் நன்கு தெரிக்கும்.

நாராயணசாமி ஐயர் இளமையிலே சிறிது சமஸ்கிருதம் கற்றுக்கொண்டதோடு வேதாத்தியயனமும் செய்துவந்தார். இவர் பதின்மூன்று வயதுவரையில் பின்னத்தூரிற் பள்ளிக்கூடம் வைத்திருந்த கிருஷ்ணபுரம் முத்தூராம பாரதியாரிடம் தமிழ்க் கற்று வந்தனர். அக்காலத்தில் ஒருநாள் இவர் மன்னார்குடிக்குச் செல்ல நேரிட்டபொழுது அங்கேயுள்ள இங்கிலீசுப் பள்ளிக்கூடத்தில் தமிழ்ப் பண்டிதராயிருந்த நாராயணசாமிப்பிள்ளையவர்கள் கம்ப

ராமாயணத்திற் சில செய்யுட்களுக்குப் பொருள் விரித்துரைத்ததைக் கேட்டு இன்புற்று அவ்விராமாயணத்தைத் தாம் முற்றும் படித்துணர்வேண்டுமென்னும் பேரவாக்கொண்டார். இதுதான் இவர் தமிழ்க்கற்கத் தொடங்கியதற்குக்காரணம். கம்பராமாயணத்தில் சுந்தரகாண்டமே முதலில் வாங்கிப்படித்தனர். பாட்டுக்களை நெட்டுருப்பண்ணும் சக்தி இவருக்கு இயல்பாகவே அமைந்திருந்தமையால், இவர் எதைப்படித்தபோதிலும் அதை நெட்டுருப் பண்ணிக்கொண்டே வந்தார்.

இவர் தமிழ்ப்படிக்க வேண்டுமென்னு மவாவினால் எப்போதும் புத்தகமும் கையுமாயிருப்பது இவர் அத்தையார் சேஷியம்மாளுக்கு மாத்திரம் மனவருத்தம் தருவதாயிற்று. குடும்பகாரியத்துக் கிடையூறுகுமென்று கொண்டு, இவர் தமிழ்ப்படிப்பதில் காலம்போக்குவதை அவர் அடிக்கடி கடிந்துவந்தார். அதனால் அத்தையார் அறியாமல் இருக்கவேண்டி இவர் வயல் வரம்புகளிலும் கருவேல மரத்தின்கீழு மிருந்து கற்பாராயினார். அன்பிற் சிறந்த சேஷியம்மாள், கல்வியறிவில்லாமையா லன்றோ, தமது மருகன் கல்வியில் காலம்போக்குவது குடும்ப காரியத்துக் கிடையூறுகுமென்று கருதினார்!

இவர் இவ்வாறு தமிழ்நூல்களைக் கற்றுக் கவிபாடு மாற்றல் சிறந்து விளங்கினாராயினும், பலநூல்களையும் தாமே கற்றுக்கொண்டமையால் அவைகளில் சந்தேகங்கள் பல உடையவராயிருந்தனர். இக் குறையை நீக்குவற்கு ஏற்ற சமயம் இவருக்குச் சீக்கிரத்தில் கிடைத்தது. யாழ்ப்பாணத்து நல்லூர் ஆறுமுகநாவலரின் மருகரும் வித்துவ சிரோமணியுமாகிய பொன்னம்பலபிள்ளை அவர்கள் சிறிதுகாலம் வேதாரணியத்தில் வாசஞ்செய்து கொண்டிருந்தார்கள். அவரை நாராயணசாமி ஐயர் தலைப்பட்டுக் கற்றாரைக் கற்றாரே காமுறுவ ரென்றபடி அவரிடத்து நட்புக்கொண்டு அவரால் தன்சந்தேகங்களைத் தீர்த்துக்கொண்டதுமன்றி அவரிடம் பஞ்சகாவியங்களுள் முதலாகிய சிலப்பதிகாரத்தையும் பாடங்கேட்டனர். அதுவுமன்றி நீலகண்டேச்சரக் கோவைபாடி மன்றார்குடியில் அவர் முன்னிலையில் அரங்கேற்றி அவர் விரும்பியபடி சமஸ்கிருதத்திலிருந்து காளிதாசனியற்றிய பிரகசன நாடகத்தையும் மொழிபெயர்த்தார்.

நாராயணசாமி ஐயர் தமிழ்நாட்டின் பழஞ்சரிதங்களை ஆராய் வதில் மிக்கவிருப்பமுள்ளவர்; கோயில்களிலும் அவைபோன்ற மற்றிடங்களிலும் வெட்டியுள்ள பழங்கல்வெட்டுக்களை வாசித்த நியும் திறலுடையவர்; தமிழ்ப் புலவர்களின் பழஞ்சரிதங்களை நன்றா யுணர்ந்தவர்; அவர்கள் அவ்வச்சமயங்களிற் பாடிய கவிகளை யெல்லாம் மனத்தமைத்து வேண்டும்போது எடுத்துரைக்கும் வன் மைவாய்ந்தவர். இவருக்குத் தொல்காப்பியத்துப் பொருளதிகாரத் தில் சிறந்த பயிற்சியுண்டு. அதில் எடுத்துக்காட்டிய மேற்கோள் களுக்கெல்லாம் இவர் ஓரகராதி எழுதிவைத்துள்ளார். இவரால் இயற் றப்பட்ட தமிழ் நூல்களும் உரைகளும் பல. அவற்றுள் சில அச் சில் வந்துள்ளன; எஞ்சியவை இன்னும் அச்சிடப்படவில்லை. அவை வருமாறு:—பிரகசனநாடகம், இடும்பாவன புராணம், இறையனா ராற்றுப்படை, நீலகண்டேச்சரக் கோவை, சிவபுராணம் (ஞான சங்கிதை), சிவகீதை, நரிவிருத்தம், * மாணாக்கராற்றுப்படை, * இயன்மொழிவாழ்த்து, * தென்றில்லை(தில்லைவளாகம்)யுலா, * தென்றில்லைக் கலம்பகம், பழையதுவிடுதூது, மருதப்பாட்டு, செருப்புவிடுதூது, தமிழ்நாயகமாலே, * களப்பாழ்ப்புராணம், * இரா மாயண அகவல், அரதைக்கோவை, வீரகாவியம். இவற்றுள் பின்னிரண்டும் முற்றுப்பெறவில்லை.

இவர் பிற்காலத்தில் சங்கத்து நூலாகிய எட்டுத் தொகையுள் குறுந்தொகை, நற்றிணை, அகநானூறு என்பவைகளை உரையுடன் வெளிப்படுத்தவேண்டுமென்று பெருமுயற்சி செய்து நற்றிணை க்கு உரையெழுதி முடித்து அகநானூற்றுள்ளும் பல பாட்டுக்க ளுக்கு உரையெழுதி வைத்துள்ளார். குறுந்தொகைக்கு உரையெழு தினதாகக் காணப்படவில்லை; சில பாட்டுக்களை மாத்திரம் திருத்தி எழுதிவைத்திருப்பதாகத் தெரிகிறது. நற்றிணை அச்சிடும்போது இவருக்கிருந்த நீரிழிவு நோய் அதிகப்பட்டது கண்டு தாமிரக்கு முன் நற்றிணைப் புத்தகத்தைக் கண்ணாற் பார்த்துவிட்டு இறக்க வேண்டுமென்று பெருவிருப்புற்றிருந்தனர். அது கிட்டாது போயிற்று. அவர் இறக்கும்போது நற்றிணை உரை முழுதும் அச்சாகிவிட்டது; பாடினோர் வரலாறும் பாடப்பட்டோர் வரலா றுமே அவர் இறந்தபின் அச்சிடப்பட்டன.

நாராயணசாமி ஐயர் 1899-ம் ஆண்டு ஜூலைமீ 28உ தொடு
 த்து இறக்கும் வரையும் கும்பகோணம் டவுன் ஹைஸ்கூலிலே
 தலைமைத் தமிழ்ப்பண்டிதராக விருந்தார். இவர் நீரிழிவு நோ
 யால் வருந்தி ஆனந்த்ரூ ஆடிமீ 15உ வியாழக்கிழமை
 (1914-ம் ஆண்டு ஜூலைமீ 30உ) தமது செனன பூமியாகிய பின்
 னத்தூரிலே தமது கிருகத்திலே நிலவுலகவாழ்வை நீத்துச் சிவ
 லோக வாழ்வை யடைந்தனர். இவருக்கு ஆண்சந்ததியில்லை; இர
 ண்டு பெண்குழந்தைகளுண்டு.

மு க வு ளை.

நற்றிணை நானூற்றென்னும் இந்நூல் மதுரைமாநகரில் முன்னுளில் நிலையிட்ட தமிழ்ச்சங்கத்திருந்த புலவர் பலராலும் பாடப்பெற்ற எட்டுத் தொகையுள் ஒன்று.

பலபல காலத்திற் பற்பல புலவர்களாற் பாடப்பெற்ற அகவற்பாக்களும் பரிபாடலும் கலிப்பாக்களுமாக அகத்திணை, புறத்திணை இரண்டினையுந் தழுவிச் சுமார் இரண்டாயிரத்தைஞ்ஞாற்றுக்கு மேற்பட்ட பாடல்கள் முன்னிருந்தன.

அவற்றை, அக்காலத்துள்ள அரசர்கள் கட்டளைப்படி, புலவர் பலர் அகத்திணைக்குரிய செய்யுட்களில் நாலடி முதல் எட்டடி வரையிலுள்ள நானூறு அகவற்பாக்களைத் தொகுத்துக் குறுந்தொகை எனவும், ஒன்பதடி முதல் பன்னிரண்டடி வரையிலுள்ள நானூறு அகவற்பாக்களைத் தொகுத்து நற்றிணை எனவும், பதின்மூன்றடி முதல் முப்பத்தேழடி வரையிலுள்ள நானூறு அகவற்பாக்களைத் தொகுத்து நெடுந்தொகை எனவும் (இதுவே அகநானூற்றென்பது.), தனித்தனி ஐந்து புலவர்களாற் செய்யப்பெற்ற ஐஞ்ஞாறு அகவற்பாக்களைத் தொகுத்து ஐங்குறுநூறு எனவும், பரிபாடலுற்றுப்பாற் செய்யப்பெற்ற எழுபது பாடல்களைத் தொகுத்துப் பரிபாடல் எனவும், கலிப்பாவாற் செய்யப்பெற்ற நூற்றைம்பது பாடல்களைத் தொகுத்துக் கலித்தொகை எனவும், புறத்திணைக்குரிய நானூறு அகவற்பாக்களைத் தொகுத்துப் புறநானூறு எனவும், தனித்தனி பத்துப்புலவர்களாற் செய்யப்பெற்ற நூறு அகவற்பாக்களைத் தொகுத்துப் பதிற்றுப்பத்து எனவும் பெயரிட்டுத் தொகை நூல் எட்டாக்கினார்கள்.

அவ் வெட்டுத்தொகையுள் முதலாவதாக * அமையப்பெற்ற இந் நற்றிணையைச் சோதித்து அச்சிடவேண்டுமென்னும் விருப்

* நற்றிணை நல்ல குறுந்தொகை யைங்குறுநூ றொத்த பதிற்றுப்பத் தோங்கு பரிபாடல் கற்றறிந்தா ரேத்துங் கலியே யகம்புறமென் றித்திறத்த வெட்டுத் தொகை.

புற்றிருக்கையில், என் நண்பரும், மன்னார்குடி மிஷன் ஹைஸ்கூல் தமிழ்ப் பண்டிதர் நாராயணசாமிப்பிள்ளை அவர்களின் குமாரரும் போலீஸில் உத்தியோகம் வகித்திருப்பவருமாகிய ஸ்ரீமத் நா. சோமசுந்தரம்பிள்ளை அவர்கள் யான் பொருளுக்கு முட்டுப்பாடுறுது வேண்டிய அளவு உதவி, ஏடுகள் தருவித்துச் சோதிக்கும் படி செய்தார்கள். அதன்பின் ஸ்ரீ சுவாமி வேதாசலம் அவர்களுடைய முயற்சியைக்கொண்டு சென்னை இராஜாங்கக் கையெழுத்துப் புத்தகசாலையிலுள்ள பிரதியைக் காப்பிசெய்து தருவித்து ஒருவாறு திருத்திவருகையில் மஹாமஹோபாத்தியாயர் ப்ரும்மஸ்ரீ உ. வே. சாமிநாதையரவர்கள் இரண்டுபிரதிகள் அனுப்பினார்கள். அவற்றோடு ஒப்புநோக்கியபின் மதுரைத் தமிழ்ச்சங்கஞ் சென்று அங்குள்ள பிரதிகளோடு ஒப்பு நோக்கினேன். பின்பு சென்னையிலிருக்கும் ஸ்ரீமான் தி. த. கனகசுந்தரம்பிள்ளை அவர்கள் தம்மிடத்திலிருந்த பிரதிகள் இரண்டனையுங் கொடுத்துதவினார்கள். அவற்றினையும் பெற்று ஒருவாறு திருத்தி எனது அறிவிற் கெட்டியவாறு ஓர் உரையை எழுதி அச்சிடச் தொடங்கியகாலையில் இதன்

வி. கோபாலசுவாமி இரகுநாதராஜானியாரவர்கள், (அரித்துவாராமங்கலம்.)
கெ. சுந்தரராம ஐயர் அவர்கள்,
டி. எ. பாலகிருஷ்ண உடையாரவர்கள்,
ரூவ்பகதூர் - கே. கிருஷ்ணசாமி ஐயங்கார் அவர்கள், (கும்பகோணம்.)
த. ப. சிதம்பரதேவரவர்கள், (தோலி.)
சி. வயி. அருணாசலம் செட்டியார் அவர்கள், (முத்துப்பேட்டை.)
சிதம்பர சபாபதிப்பிள்ளை அவர்கள், (மண்ணுக்குமுண்டான்.)
ஐ. சின்னச்சாமிப்பிள்ளை அவர்கள், (பாலைக்காடு.) முதலியவர்கள்.

பக்கத்திற் கண்ட தமிழ்பிமான சீலர்களின் பேருதவியால் ஒருவாறு அச்சிட்டு முடித்தனன். எனக்குக்கிடத்த எல்லாப் பிரதிகளுள்ளும் உருசுவது பாடலும், ௩ அருவது பாடலிற் பிற்பகுதியும் காணப்படவில்லை. அவற்றையுந் தேடிச் சேர்த்த பின்னரே வெளிவிட வேண்டுமென் றிருந்த யான் காலதாமதப்படுவதைக்கருதி அவைகள் கிடைப்பின் மறுபதிப்பிற் சேர்த்து விடலாமென்னு மெண்ணத்தோடு இதனை வெளியிடலானேன்.



பின்னக்குறி
அ. நாராயணசாமி ஐயர்.

பாடினோர் வரலாறு.



க. அகம்பன்மா லாதனார்.

இவர் ஆதன் என்னும் இயற்பெயருடையவர். அகம்பல் ஓரார்; மதுரைஜில்லா, பெரியகுளம் தாலுகாவில் அகமலையென்று ஒருருளது; அகம்பலென்பதே இங்ஙனந்திரிந்து வழங்குகிற தென் றாகிக்கப்படுகின்றது. அகம்பன்மால்-அகம்பலென்னும் ஊர்க்குத் தலைவனென்பதாம். இவர் முல்லைத்திணையை அலங்கரித்துப் பாடியுள்ளார். இவர் பாடலிற் கிளவித்தலைவன் வினைவலபாங்கனாகவைத் தமை ஆராயத்தக்கது. இவர்பாடியது நற்றிணை, செய்யுள், அக.

உ. அஞ்சி லஞ்சியார்.

இவர் இயற்பெயர் அஞ்சி. அஞ்சிலென்னும் ஊரினராதலின் அஞ்சிலஞ்சியாரெனப்பட்டார். இஃது ஊர்பற்றி வந்த பெயர். இவர் மருதத்திணையைப் பாடியுள்ளார். இவர் பாடியது நற். ௧௦.

ங. அஞ்சி லாந்தையார்.

இவர் முற்கூறிய அஞ்சில் என்னுமூரிலுள்ள ஆதன் தந்தையார். தொல். எழுத்து. ௩௪௮ - ம் சூத்திர விதிப்படி ஆதன் தந்தை ஆந்தை யெனப்படுவதறிக. இவர் குறிஞ்சி நெய்தல் வளங்களைச் சிறப்பித்துப் பாடியுள்ளார். இவர் பாடியனவாக நற்றிணையில் ௨௩௩-ஆம் பாடலொன்றும் குறுந்தொகையி லொன்றுமாக இரண்டு பாடல்கள் கிடைத்திருக்கின்றன.

ச. அம்மள்ளனார்.

மள்ளனாரெனப்பலபேர் ஊராதலால் அவர்களி னின்றும் வேறுபடுத்த இவர் அம்மள்ளனாரெனப் பட்டார்போலும். இவர்

குறிஞ்சித்திணையைப் பாடியுள்ளார். இவர் பாடலில் முருகவேளும் வள்ளியம்மையும் உவமிக்கப்பட்டுள்ளனர் ; தலைமகன் தலைமகளையழைத்தல் மிக்க இனிமையுடையது. இவர்பாடியது நற். அஉ-ம் செய்யுள்.

நு. அம்முவனார்.

முவன் என்னும் இவர் இயற்பெயர் அடைமொழி புணர்த்தி அம்முவனாரெனப் பட்டதென்று ஊகிக்கலாம்; ஆயினும் இவர்பாடலில் மேலைக்கடற்கரையின்கணுள்ள தொண்டி மாந்தை முதலாய சேரநாட்டு ஊர்கள் சிறப்பித்துப் பாடியிருப்பதுபற்றி இவர் சேரநாட்டு மேலைக் கடற்கரையிலிருந்தவரென்று கருதற்கிடமிருத்தலாலும் இக்காலத்தும் அந்நாட்டில் அம்மு, திம்மு, திப்பு என்னும் பெயர்கள் மக்களுக்கிடப்பட்டு வழங்கி வருதலாலும் இவரது இயற்பெயர் அம்மு வென்று மிருக்கலாம். இவர் பாடியவற்றுள் அகம். ௩௩-ஆஞ்செய்யுளொன்றுமே பாலைத்திணையாகவும் ஏனையவெல்லாம் நெய்தற்றிணையாகவுங் காணக்கிடத்தலின் இவர் நெய்தனிலவளத்தைச் சிறப்பித்துப் பாடுதலில் வல்லவராவர். இந்நூல் எசு-ஆஞ்செய்யுளைப் பாலைத்திணையிற் பாடத்தொடங்கியவர் கிளவித் தலைவியை நெய்தனிலத்தினளாக வமைத்ததனால் இவரது ஆற்றல் பெரிதும் விளங்கும். நற்றிணையில் இவர் கூறிய உள்ளுறைகள் படிப்போர் மனத்தைக்கவர்ந்துகொள்ளுந்தன்மையவாயுள். பாண்டிநாட்டுக் கொற்கைநகரும், நடுநாட்டின் கண்ணாகிய திருக்கோவலூரும், பெண்ணையாறும், சோழநாட்டுக் கோயில்வெண்ணியும் இவராற் பாடப் பெற்றுள்ளன. தலைமகன் காமவேட்கையால் உப்புவிற்பானைத்தடுத்துக்கூறல் வியக்கத்தக்கது ; அகம். ௩௯௦. தலைமகளைப் பெறவேண்டியதலைமகன் ஆங்கு அடிமைத்தொழில் செய்தேனும் பெறுவேமோ வென்பதும் அத்தன்மையதாகும் ; அகம். ௨௮௦. கீழைக்கடற்கரையைச் சிறப்பித்துப்பாடும் உலோச்சனாரும் மேலைக்கடற் கரையைச் சிறப்பித்துப்பாடும் இவருமாகிய இவ்விருவரும் தமிழ் நாட்டிற்கு இருபாலும் விளங்கும் இரண்டு வளரின ஞாயிறெனவும் இரண்டு கண்களெனவும் இரண்டு இடத்தினங்களெனவுங் கூறத்தக்கவராவார். இவரிபற்றியனவாக நற்றிணையில் பத்துப் (ச, ௩௩, எசு, ௧௩௮, ௨௭௩, ௩௦௭, ௩௧௩, ௩௨௭, ௩௬௩, ௩௬௭.) பாடல்களும்.

குறுந்தொகையில் பதினென்றும், ஐங்குறு நூற்றில் நெய்தற் பாட்டு நூறும், அகநானூற்றில் ஆறுமாக கஉஎ பாடல்கள் கிடைத்திருக்கின்றன.

கூ. அம்மெய்ய குகனார்.

நாகன் என்பது இவர் இயற்பெயர்; நாகன் என்னும் பெயருடையார் பலராதலால் அவரின் இவர் வேறு என்பது தெரிய இவர் இயற் பெயருக்கு முதலில் 'அம்மெய்யன்' என்னும் பெயர் புணர்த்தப்பட்டது. அம்மெய்யன் என்பது தந்தையின் பெயர் போலும். முற்காலத்திற் புலவரிற் பெரும்பாலார் தந்தையின் பெயரையும் தம்பெயரோடு சேர்த்து வைத்துக் கொள்ளுதல் மரபு; ஆதித்தன் மகன் கம்பரை "அம்புநாட் டாழ்வா னடிபணியு மாதித்தன், கம்பநாட் டாழ்வான் கவி" என்றாற் போல. மேல் வருவனவற்றுக்கும் இஃதொக்கும். இவர் பாலைத்திணையைப் புனைந்து பாடியுள்ளார். இவர் காதலியை வருணித்திருப்பது வியக்கத்தக்கது. இவர் பாடியது நற். ௨௫௨-ம் செய்யுள்.

எ. அல்லங்கீரனார்.

கீரன் என்னும் பெயருடையார் பலராதலால் அவரின் இவர் வேறென்பது தெரிய அல்லங் கீரனாரெனப் பட்டார். இஃது ஊர்பற்றிவந்த பெயர்; அல்லம்-ஒருநர். மலையாளம் ஜில்லாவில் அல்லனமென வோருருளது. இவர் நெய்தலைச் சிறப்பித்துப் பாடியுள்ளார். முகம்புகு கிளவி பாடவல்லவருள் இவருமொருவர். இவர் பாடியது நற். ௨௪௫-ம் செய்யுள்.

அ. அறிவுடைநம்பி.

பாண்டியன் அறிவுடைநம்பி யென்பவ ரிவரே. புதல்வரில் லார்க்கு இருமைப் பயனு மில்லையென இவர் புறம். கஅஅ-ஆம் பாடலில் விளங்கக் கூறியுள்ளார். இவர் பிசிராந்தையாராற் பொருண்மொழிக்காஞ்சி பாடப்பெற்றவர்; புறம். கஅச. தலைவியை அச்சுறுத்தித் தினைப்புனங் காவலோம்புமாறு தோழி கூற்றாக இவர் பாடியது நெறியுடையதாகக் காணப்படும்; அகம். ௨௮. இவர் நெய்தலையுங் குறிஞ்சியையும் புனைந்து பாடியுள்ளார். இவர் பாடியனவாக நற்றிணையில் பதினைந்தாம்பாட

லொன்றும், குறுந்தொகையி லொன்றும், அகத்தி லொன்றும், புறத்தி லொன்றுமாக நான்கு பாடல்கள் கிடைத்திருக்கின்றன.

சு. ஆலங்குடி வங்கனார்.

இவர் ஆலங்குடியிலுள்ள வங்கனென்னும் இயற்பெயருடையவர். இவர் பாடியவற்றுட் புறத்தினை யொன்றொழிய ஏனைய வெல்லாம் மருதத்தினையின வாதலின் மருதநிலத்துள்ள ஆலங்குடியினரெனக் கருதப்படுகின்றனர். மருதநிலத்தில் ஆலங்குடியென்று பலபுருளவாதலின் இவரார் இன்னதெனத் துணியக் கூட வில்லை. இவர் பாடியன வெல்லாம் பெரும்பாலும் பரத்தையிற் பிரிவே; ஒவ்வொருசெய்யுளும் இனிமை தாராநிற்கும்; நற்றிணையின் ௩௩௦, ௪௦௦—ஆம் பாடல்களினுள்ளுறையும், அகம். ௧௦௬, பரத்தை கூறுங் கூற்றும் வியக்கத்தக்கன. இவர் பாடியனவாக நற்றிணையில் மூன்று (௨௩௦, ௩௩௦, ௪௦௦) பாடல்களும், குறுந்தொகையில் இரண்டும், அகத்தி லொன்றும், புறத் தொன்றும், திருவள்ளுவமாலையி லொன்றுமாக எட்டுப் பாடல்கள் கிடைத்திருக்கின்றன.

க௦. ஆலம்பேரி சாத்தனார்.

இவர் மதுரையைச்சார்ந்த ஆருலவியநாட்டு ஆலம்பேரியென்னு முரிலுள்ள சாத்த னென்னு மியற் பெயருடையவர்; ஏடெழுதுவோரின் மிகையால் வாலம்பேரி சாத்தனா ரெனவுங் கூறப்படுவர். இவர் பாடலால் இவர் நெய்தனிலத்தும், பாலைநிலத்தும் நன்றாகப் பயின்றவரென்று தெரிகின்றது; நற். ௧௫௨. எல்லாத்துன்பமும் மடல் முதலாயின தந்தன வென்று தலைவனென்து கூறுங் கூற்றும், நற். ௨௫௫-ல் ஆறுபார்த்துற்ற வச்சமும், நற். ௩௦௩-ல் வேட்கைதாங்காது தலைமகள் இரவுறு துயரங் கூறுவதும் மிக்க சுவையுடையன வாகும்.

மற்றும் இவர் அகம். அக-ல் கடலனது விளங்கிலென்னு முரையும், அகம். ௧௪௩-ல் வானவன் பிட்டன் குதிரைமலையையும், அகம். ௧௭௫-ல் நெடுஞ்செழியன்போர் வென்ற திருத்தலையானங்கானத்தையும், நெவியனென்னும் கொடையாளி யொருவனையும் பாராட்டிக்கூறி யிருத்தலானே அவர்கள் காலத்தவரென்று கொள்ளலாகும். இவர் பாடியனவாக நற்றிணையில் நான்கு (௧௫௨,

௨௫௫, ௩௦௩, ௩௩௮) பாடல்களும், அகத்தில் நான்குமாக எட்டுப் பாடல்கள் கிடைத்திருக்கின்றன.

கக. ஆயூர்க் காவிதிகள் சாதேவனார்.

சாதேவன் என்பது ஸஹதேவன் என்னும் வடசொல்லின் திரிபு. காவிதி யென்பது பாண்டிநாட்டு வேளாளரில் உழுவித்துண் போர் அரசரார் பெறுவதொருபட்டம். அகத்தில் இவர் பெயர் ஆயூர்க்கவுதமன் சாதேவன் என்றுகாணப்படுகிறது; புலவர் பெரும் பாலோர் தத்தம் ஊரைச்சிறப்பித்துக் கூறும் வழக்கின்படியே இவர் சேரநாட்டு ஆழார் என்பதனைச் சிறப்பித்துக் கூறியிருத்த லின் 'ஆயூர்க்கௌதமன் சாதேவனார்' என்றிருக்கவேண்டிய இவர் பெயர் ஏதெழுதுவோரின் மிகையால் ஆயூர்க்காவிதிகள் சாதே வனாரென்றெழுதப்பட்டது போலும். அங்ஙனமாயின் இவர் சேர நாட்டு ஆழாரிலுள்ள கௌதம கோத்திரத்துப் பிறந்த ஸஹதேவ னென்னும் அந்தணராவர். ஆழார் குறும்பொறையென்னும் மலையின் கீழ்பாலுள்ள பாலைநிலத்தின் கண்ணது. அதற் கேற்ப இவர் பாடல்கள் பாலைத் திணையை வர்ணிப்பனவாகும்; கொண்டு தலைக்கழிந்த தலைமகன் நீ அஞ்சாது கொண்டைமேற் காற்றடிக்கச் செல் என்றது சுவையுடையதாகும்; நற்-௨௬௪. இவர்பாடியனவாக நற்றிணையில் ௨௬௪-ஆம் பாடலொன்றும், அகத்திலொன்றுமாக இரண்டு பாடல்கள் கிடைத்திருக்கின்றன.

கஉ. இடைக்காடனார்.

இவர் பெயராலேயே இவர் இடைக்காடு என்னும் முரின ரென்று தெரிகிறது; இடைக்காடு-மலையாளம் ஜில்லாவிலுள்ளது. இவர் பாடல்களிலெல்லாம் இடையர்களைப் பலபடியாகச் சிறப்பித்திருத்தலின் இவரும் இடையர்தாமென் றாகிக்கப்படுகின்றது. இவர் குளமுற்றத்துத் துஞ்சிய கிள்ளிவளவனைப் பாடியிருத்தலின் அவன் காலத்தின ராவர்; புறம்-௪௨. முல்லைத்திணையைச் சிறப்பித்துப் பலபடியாகப் புனைந்து பாடியுள்ளார். ஆயர் மழையில் நனைந்தபடியே ஊன்றுகோல்மேற் கால் வைத்து நின்று ஆட்டை விளிப்பது சுவையுடையது; நற்-௧௪௨. அங்ஙனம் அழைப்பது கண்டு அங்கு ஆட்டைக் கொண்டுபோகவந்து பதுங்கி யிருந்தநரி

அஞ்சி யோடாநிற்கு மென்றது மனத்தைக் கவருந்தன்மையது; அகம். ௨௭௪. வம்பமாரியென்று தோழி தலைவியை ஏமாற்றியது வியக்கத்தக்கது; நற். ௩௧௬. இவர் முயற்கண்ணுக்கு நெல்லிக் காயை யுவமித்துளார்; அகம். ௨௮௪. நற்றிணை ௨.௨௧-ஆம் பாட்டு ஒரு பிரதியில் இடைக்காடர் பாடியதெனவும் மற்றைப் பிரதிசுனிலெல்லாம் இளவேட்டனார் பாடியதெனவு மெழுதியிருந் ததனாவ் இளவேட்டனார் பாடியதாக அச்சிடப்பட்டது; பின்னர் ஆராயுமிடத்து இளவேட்டனார் பாடியனவெல்லாம் பாலைத்திணைப் பாடலாயிருத்தலான் முல்லையை அவர் பாடினரெனவும் இடைக் காடனாரே பாடியிருக்கவேண்டுமென்றுங் கருதலாயிற்று. அதனை யுஞ்சேர்க்க இவர் பாடியனவாக நற்றிணையில் மூன்று (௧௪௨, ௨௨௧, ௩௧௬.) பாடல்களும், குறுந்தொகையி லொன்றும், அகத் தில் ஐந்தும், புறத்திலொன்றும், திருவள்ளுவ மாலையி லொன் றுமாகப் பதினொரு பாடல்கள் கிடைத்திருக்கின்றன.

௧௩. இளங்கீரனார்.

எயினந்தைமகனார் இளங்கீரனாரென்பவ ரிவரே. வினைவயிற் பிரியுந்தலைமகன் இல்லத்தமுங்கலும் இடைச்சரத் தழுங்கலு மாகிய துறைகளை யமைத்துப் பாலைத்திணையைப் பல படியாகப் புனைந்து பாடியுள்ளார். இவர் பாலைத்திணையையும் அதிலுள்ள வேடரையும் பலவாறாகப் பாராட்டிக் கூறுதலாலும், இவர் பெயர் எயினந்தைமகனாரென் றிருத்தலாலும், இவரை அந்நிலத்துள்ள வேட்டுவர் மாபினரென்று கொள்ளலாம்; எயினர்-வேடர். சிறு வர் மரத்தினிழவிற் பாண்டிலாடுவது கூறுகிறார்; நற். ௩. உதியஞ் சேரல் செய்த போர்ச் சிறப்புக் கூறுகிறார்; நற். ௧௧௩. இதற் கா தலி நோக்கம் இடைச்சரத்து வந்து தடுப்பதாகக் கூறுவது நயமு டையது. தலைமகன் பிரிகின்றானைத் தடுத்துக் காதலி மேல்விழ் ந்து முயங்கிவருந்துவது யாவரும் மயங்குந்தன்மைய தாகும்; நற். ௩௦௮. மகளிர் பிறை தொழுதேத்தும் வழக்கு இவராற் கூறப்பட்டுள்ளது; அகம். ௨௩௬. காதலன் பிரிந்தவழிக் காதலி சுவரிலே கோடிட்டு நாளெண்ணும் வழக்குக் கூறப்பட்டுள்ளது; அகம். ௨௮௬. யாககுண்டத்தின்கீழ் யாமையைவைத்து மூடும் வழக்குக் கூறப்பட்டுள்ளது; அகம். ௩௬௧. இவர் பாடியனவாக நற்றிணை யில் ஆறு (௩, ௬௨, ௧௧௩, ௨௬௬, ௩௦௮, ௩௪௬.) பாடல்

களும் அகத்தில் எட்டுமொகப் பதினான்கு பாடல்கள் கிடைத் திருக்கின்றன.

கசு. இளந்திரையனார்.

தொண்டைமான் இளந்திரைய னென்பவர் இவரே. இவர் கடியலூர் உருத்திரங் கண்ணாரென்னும் அந்தணரார் பாடப்பட்ட பெரும்பாணாற்றுப்படை கொண்டவர். “ஆழி யிழைப்பப் பகல் போ மிசுவெல்லாந், தோழி துணையாத் துயர்தீரும்-வாழி, நறு மாலை தாராய் திரையவோஓ வென்னுஞ், சிறுமலை சென்றடையும் போது” எனப் பொய்கையாரார் பாராட்டிப்பாடப் பெற்றவரு மிவரே. இவர் நெய்தலைச் சிறப்பித்துப் பாடியுள்ளார்; காதலி காதலனைக் கடிந்துகூறுவது வியக்கத்தக்கது; நற். கூசு. வம்பமாரி யென்று தலைவியை ஏமாற்றுதல் சுவையுடையதாகும்; நற். கூகூ. இவர் பாடியனவாக நற்றிணையில் மூன்று (கசு, கூகூ, க0கூ.) பாடல்கள் கிடைத்திருக்கின்றன.

கரு. இளந்தேவனார்.

மதுரைப் பண்டவானிகன் இளந்தேவனா ரென்பவர் இவரே; பண்டம்-பலசரக்கு. இவர் வணிகர் மரபினர்; பாலையையுங் குறிஞ் சியையும் புனைந்துபாடியுள்ளார்; காதலி விருந்து புறந்தருதலை வியப்புறப் பாடியிருக்கிறார்; நற். சக. தலைவன் இரவுக்குறி வருத லைக்கூறுவது பாராட்டற் பாலது; அகம். ௨கூஅ. இவர் பாடியன வாக நற்றிணையில் சக-ஆம் பாடலொன்றும், அகத்தில் மூன்று மாக நான்கு பாடல்கள் கிடைத்திருக்கின்றன.

ககூ. இளநாகனார்.

நாகன் என்னும் பெயருடையார் பலரிருத்தலின் அவரின் இவர் வேறென்பது தெரிய இளநாகனா ரெனப்பட்டார். இவர் பாலையையும் நெய்தலையும் புனைந்து பாடியுள்ளார்; தலைவியைக் கருதித் தலைமகன் செலவழுங்கியது நயமிக்கதாகும்; நற். ௨0௫. இவர் பாடியன நற்றிணையில் இரண்டு பாட்டு (௨0௫, ௨௩௧.)

க௭. இளம்புல் லூர்க் காவிதி.

இவரியற்பெய ரெழுதப்படவில்லை; காவிதிப்பட்ட முடைமையால் பாண்டிநாட்டு உழுவித்துண்ணும் வேளாளரென்று கொள்ளத்தகும். இவர் முல்லைத்திணையைச் சிறப்பித்துப் பாடியுள்ளார்; வாடைக் காற்றானது யானை பெருமூச்செறிந்தாற் போன்றதென்று இவர் கூறிய உவமை வியக்கத்தக்கது. இவர்பாடியது நற். அக.

கஅ. இளம்போதியார்.

போதியார் என்றதனாலே இவர் புத்தசமயத்தினர் போலும். இவர் நெய்தற்றிணையைப் புனைந்து கூறியுள்ளார்; தலைமகன் வரையாது களவின் வருதற்கு அஞ்சுகின்ற நென்று தோழி கூறுவதாக இவர் கூறியது வியக்கத்தக்கது; நற். எ2. இவர் பாடியது இப்பாட லொன்றேயாம்.

கக. இளவெயினனார்.

எயினனென்னும் பெயர்க் காரணத்தால் இவர் வேட்டுவ மரபின ரென்று தெரிகின்றது. நெய்தற்றிணையைச் சிறப்பித்துப் பாடியுள்ளார்; இவர் கூறிய உள்ளுறை வியக்கத்தக்கது. இவர் பாடியது நற். உசுந-ம் செய்யுள்.

உ0. இளவேட்டனார்.

இளவேட்டனாரென்று அடைமொழி கொடாது கூறப்படுதலின் இவர் மதுரை அறுவைவாணிகன் இளவேட்டனாரின் வேறு போலும். இவர் பாலைத்திணையைச் சிறப்பித்துப் பாடியுள்ளார்; கூதிர்ப்பருவத்து நதிகளில் நீர் குறைவதை வெகு அழகாகக் கூறியுள்ளார்; நற். கடு௭. நற். முல்லைத்திணை உ2க-ஆம் பாட்டு இவர் பாடியதாக ஏடுகளிற் காணப்பட்டமையின் இருந்தபடி அச்சிடப்பட்டது. இப்பொழுது அஃது இடைக்காடனார் பாடலென்று தெரிகின்றது. அதனையொழித்தால் இவர் பாடியவை நற்றிணையில் இரண்டு பாட்டு. (௩௩, கடு௭.)

உக. இனிசந்த நாகனார்.

இவர் இனிய குரலொடு பாடவல்ல ராதல்பற்றி இவ்வடை மொழி கொடுக்கப்பட்டார் போலும். சந்தம்-குரல். இனிய சந்தம்

இனிசந்தமென விகாசப்பட்டு சின்றது, இவர் பாலையைப் புனைந்து பாடியுள்ளார்; இவர் பாடிய நற்றாய் மனைமருட்சி கேட்டோர் யாரையும் மருளப்பண்ணும்; இவர் பாடியது நற். ௬௬ - ம் செய்யுள்.

உஉ. உக்கிரப்பெருவழுதி.

இவன் பாண்டிய அரசன், தனக்குப் பகைவனுடைய சேவையை மார்பை வென்று அவனுக்குரிய கானப்பேரையில் (கரையார் கோயில்) என்னும் ஊரைக் கைப்பற்றினவனுதலிற் கானப்பேரையில் கடந்த பாண்டியன் உக்கிரப்பெருவழுதி பென்னும் கூறப்படுவான்; புறம். உக. மாவெண்கோ என்னுஞ் சேரமானுடனும், இராஜரூப யாகஞ் செய்த பெருநற் கிள்ளி என்னுஞ் சோழனுடனும் நட்புடையவன்; புறம். ௩௭௭, கடைச் சங்கத்தை யாதரிந்தவன்; அச் சங்கப் புலவரோடு ஒப்பப்பாரும் ஆற்றலுடையவன்; ஔவையாராலும் ஆயுர் மூலங்கியாராலும் புகழ்ந்து பாடப்பெற்றவன்; புறம். உக, ௩௬௭, உப்புரிசுடிகிழார் மகனுவார் உருந்திரசன்மனாக்கொண்டு அகநானாறு தொகுப்பித்தோன் இவனே. இவன் குறிஞ்சியையும் மருதந்தையும் புனைந்து பாடியுள்ளான். இவனது சபையினே திருக்குறள் அரங்கேற்றினதாக ஒரு கதை வழங்குகிறது. பல்லியடிக்குஞ் சதுரனத்தைப் பன்றி ஆராயுமென் நிவன் கூறியது வியப்புடையதாகும்; நற். ௬௮. ஆற்றமை வாயிலாகப் புக்குக்கடிய நலைகளீக்கத்துந் தலைவி இவள் இவ்வாறு நிகழ்ந்ததென்று கூறியதாக இவன் கூறுவது யாவனையும் மகிழ்விக்கும்; அகம். உக. இவன் பாடியனவாக மேற்காட்டிய இரண்டு பாடல்களும், திருவள்ளுவமாலையி லென்றுமாக மூன்று பாடல்கள் கிடைத்திருக்கின்றன.

உ௩. உரோடோகத்துக் கந்தரத்தனார்.

இவர் கந்தரத்தன் என்னு மியற்பெயருடையவர். உரோடோகம் - ஊர். இவ்வூர்ப்பெயர் ஒரோடோகமெனவும், ஒரோடகமெனவும், உரோடகமெனவும் விகளிற் பைபடி யாகப்பிறழ்ந்து காணப்படுகிறது. இப்பொழுது இவ்வூர் ஓகடமென்று திரிந்து வழங்குகிறது; காஞ்சியும் தாலானிலுள்ளது. இவர் குறிஞ்சித் திணையையும் பாலைத் திணையையும் புனைந்து பாடியுள்ளார்;

இவர் பாடியனவாக நற்றிணையில் ௩௦௬-ம் பாடலொன்றும், குறுந்தொகையிலொன்றும், அகத்தில் மூன்றுமாக ஐந்து பாடல்கள் கிடைத்திருக்கின்றன.

உச. உலோச்சனார்.

இவர் நெய்தனிலத்தை மிகச் சிறப்பாக அமைத்துப் பாட வல்லவர். சோழன் இராச குமம் வேட்ட பெருந்த கின்னியைப் பாடியிருத்தலானே அவன் காலத்தவரென்று தெரிகிறது; புறம்-௩௭௭. நற்றிணை ௧௩௧-ம் பாட்டிலும் அகத்திலும் பெரியனென்றும் வள்ளலையும் அவனது பொறையாற்றையுஞ் சிறப்பித்துக் கூறியுள்ளார். நற். ௩௮-ல் கடற்கரையின்கணுளதாகிய 'காண்டவாயில்' என்னும் ஊர் இவரால் கூறப்பட்டுள்ளது; அதனைக் காண்டவாயில் எம்அழுங்கலூர் என்று பாராட்டிக் கூறி யிருத்தலானே இவர் அவ் லூரிவிருந்தவர்போலு மென்று கருதவுமாம். கடலிலுள்ள பலவகை மீன்களையும் உவமை முதலாய வற்றோடு சேர்த்துக் கூறுதலால் இவர் பாதவர் மரபினர்போலும். மற்றும் நற். ௭௪-ல் மருதத்து நிகழவேண்டிய பரத்தையிற் பிரிவினையும், நற். ௧௪௬-ல் பாலையில் நிகழவேண்டிய உடன் போக்கினையும், கலைப் பாடல்களில் நூற்றுமேற் கிழந்தற்பாலவாயி களவொழுக்கம் அனைத்தினையும் நெய்தலில் நிகழ்ந்தனவாகவே வைத்துப் பாடிய ஆற்றல் வியக்கத்தக்கதாகும். நற். ௨௭௮-ல் புன்னைக் காயில் நெய்யெயிச்சும் வழக்கையும் நற். ௩௩௪-லும் அகத்திலும் மகளிர் உப்புக்குவட்டின்மே லேறி மீன்பிடி படகுகளை பெண்ணும் வழக்கையும் கூறுபுள்ளார். இக்காலத்தத் தமிழ்க் கலத்தின் மீது எறியீட்டிவிசிப் பிடிக்கின்ற வழக்கம் பண்டைக் காலத்துமுளதென்று அகத்தில் இவர் பாடலா ளறியப்படுகிறது. இவர் இதனுணைப்பாடலும் பெருப்பாலும் களவொழுக்கத்தை யே பாராட்டிப் பாடுதலால் களவியல் பாடுதலிற் சிறந்தவரென்று கொள்ளக் கூடக்கின்றது. நற். ௬௪-ம் பாட்டாகிய குறிஞ்சித் திணைச் செய்யுள் இவர் பாடியதாக எழுதியிருப்பது ஒருகால் எடைமுதினோர் தவறாயிருக்கலாம்; அஃது இவர் பாடியதன்று. மற்றும் ௧௩௭-வன் பல்புறம் கூறுபீரவானே இன்றிக்ஞெம் ந கிஞந் துண்டு செல்கவேன்று கூறும் தோழி கூற்றில் அவனுக்கும் அவனு டைய குறிஞ்சிப் பூ அராமபைத்துக் கொடுக்குஞ் சிறப்பை நற்.

உருச-லினும் அகத்தினும் விரிந்துக் கூறுகின்றார். எனை சிலந்தி
னும் நெய்தனிலமே எந்நாளும் வருவாய்மிக்குவதென்று இவர்
கூறும் (நற். ௩௧௧) பாடல் கல்வி யறிவில்லாததாயும் இனிது
மகிழ்ச்சிக்கும். இரவுக்குறி நேர்கின்ற தோழி கூறுமுகத்தானே
நெய்தனிலத்தார் தமர் ஒருவரை யொருவர் அறியாதபடி மக்கள்
நெருக்கமிக்குடையதென்று நற். ௩௩௩-ல் சிறப்பிக்கிறார். கொல்லைப்
படப்பைகள் கண்டல் மாங்களை வெவியாகவுடையன வென்று
பல இடங்களிற் கூறுகின்றார். இக்கண்டல் மரத்தின் கழி (கொம்பு)
தனை இக் காலத்திலே தோணிதள்ளுபவர்க்குப் பற்றுக்கொடா
யுள்ளன; அவை கண்டற்கழி பென்றே வழங்கப்படுகின்றன.
விரிப்பிற் பெருகுமாதலின் இம்மட்டோடு நிறுத்தலாயிற்று. இவர்
பாடியனவாக நற்றிணையில் இருபது (௧௧, ௩௮, ௩௩, ௪௪, ௪௪,
௧௩௧, ௧௪௧, ௧௬௧, ௨௦௩, ௨௨௩, ௨௪௧, ௨௫௪, ௨௭௮, ௨௮௭,
௩௧௧, ௩௩௧, ௩௫௪, ௩௬௩, ௩௭௨, ௩௭௮) பாடல்களும்,
சூறுந்தொகையில் நானும், அகத்தில் எட்டும். புறத்தில் மூன்று
மரம் முப்பத்தைந்து பாடல்கள் கிடைத்திருக்கின்றன.

உரு. உறையூர்க் கதுவாய்ச் சாத்தனார்.

கதுவாய்-மூரிந்தலாய். இவ்வடைமொழி எக்காரணம்பற்றிக்
கொடுக்கப்பட்டதோ தெரியவில்லை. இவர் மருதத்திணையிற்
பயிற்சி யுடையவர். இவர் பாடலில் தலைவி ஸடியவழித் தலைவன்
கூறுவது வியப்புடையதாகும். இவர் பாடியது நற். ௩௭௦-ம்
பாட்டு.

எயினந்தைமகன் இளங்கீரனார்.

முன்வந்த (௧௩) இளங்கீரனா னென்பவர் இவரே.

உகூ. எயினந்தையார்.

எயின் + தந்தை = எயினந்தை; எயினனைத் தந்தையாக
வுடையவரென்பது; அன்றி இவர் பாடலில் 'எயின் மன்னன்
போல' என்றிருத்தலால் இவ்வருக் தோடர்மொழிபற்றி இப்
பெயர் கொடுக்கப்பட்டதோ தெரியவில்லை. இவர் முற்கூறிய
(௧௩) இளங்கீரனாரின் தந்தையாராவர்; பாலைத்திணையைச் சிறப்
பித்துப் பாடியுள்ளார்; தலைவன் மகிழ்ச்சியும் தலைவி துயரமும்

தோழி கூறுவதாக இவர் கூறியது ஆராயற் பாலது. இவர் பாடியது நற். ௪௩-ம் பாட்டு.

௨௭. ஐயூர் முடவனார்.

முடவனாரைப்பற்றி வடிவப்பற்றிய பெயர். இவர் முடவர் : இவர தியற்பெயர் தெரியவில்லை. ஐயூர் - பாண்டிநாட் டகத்த தோளூர். இவர் பாண்டியன் கூடகாரத்துத் துஞ்சிய மாறன் வழிதான் அந்தரன் தெய்வீந்த அக்கவர்களை பாடியவர் ; புறம். ௩௩. குறுமுற்றத்திற் துஞ்சிய கிள்ளிவளவனா ஸாதரிக்கப்பட்டு வந்தவர் : இவன் நடந்த இயணமயின்னதூர் ஊர்தி (வாகனம்) வேண்டித் தாமான் தோன்றிக் கோனிடஞ் சென்று பரிசில் வேண்டி வந்து இவருக்கு உணவளித்ததலும் அதனை விரும்பாராய்த் தாம் வந்த செய்தி தெரிவிப்ப அவ் வண்ணமே யானையும் அதற்கு வேண்டுவ பிறவும் நல்கப் பெற்று மீண்டனர் ; புறம். ௩௯௯. கிள்ளிவளவன் இறந்த தறிந்து பெரிதும் புலம்பி வருந்தினர் ; புறம். ௨-௨௮. அதியன் எழினி போரிற் பட்டதைப் பாராட்டிக் கூறியுள்ளார் ; அகம். ௨௧௬. இவர் நற். ௩௩௪-ல் கூறிய உள்நுழையவருங் தியக்கந்தக்கல இவர் குறிஞ்சியைப் புனைந்து பாடியுள்ளார் ; முகம்புகுகிளவி பாடியவருள் இவருமொருவர். இவர் பாடியனவாக நற்றிணையில் இரண்டு (௨௦௬, ௩௩௪) பாடல்களும், குறுந்தொகையில் மூன்றும், அகத்திலொன்றும், புறத்தில் நாலுமாகப் பத்துப் பாடல்கள் கிடைத்திருக்கின்றன.

௨௮. ஒருசிறைப் பெயரியனார்.

இவர் நாஞ்சில் வள்ளுவனைப் பாடிப் பரிசில் பெற்றவர் ; புறம். ௧௩௭. முல்லையையுங் குறிஞ்சியையும் புனைந்துபாடியுள்ளார். தலைமகனைத் தேர்ப்பாகன் தேற்றுவதாக இவர் கூறியது இன்பந்தரற்பாலது. இவர் பாடியனவாக நற்றிணையில் ௧௨௧-ம் பாடல் ஒன்றும் குறுந்தொகையி லொன்றும் புறத்தி லொன்றுமாக மூன்று பாடல்கள் கிடைத்திருக்கின்றன.

௨௯. ஓரம்போகியார்.

எடெழுதுவோர் பிழையால் இவர் பெயர் ஓரம்போகியா பெனவும, தாம போகியாரெனவும், தரப் போகியாரெனவும் காணப்

படுகிறது. மருதத்திணையை விரித்து அந்நிலத்துள்ள கருப்பொருள்களைத் திணைக்கேற்ற பொருள்களாகக்கொண்டு உள்ளுறையுமாம், இறைச்சி முதலாய வற்றை யமைத்துப் பலவகைச் சத்துவமும் புலப்படக்காட்டிப் பரத்தையிற் பிரிவு முதல் எல்லாவற்றையும் தெளிவாகக் கூறும் ஆற்றலுடையவர்; இவர் பாடியவற்றுட் புறமொன்றொழித்து ஏனைப் பாடலனைத்தும் மருதத்திணையே. இவரார் பாடப்பெற்றோர் அதன் அவனி, இருப்பையூர் வீராஅன், பாண்டியன், கோழர், மத்தி முதலாயினோர். இத்தகைய மாதிரி காதலர்பாற் புலத்தற்குரியவென்று தோழிகுற்றாக இவர் கூறியது அருமைவாய்ந்தது; அகம். ௩௬௬; இதில் கூறிய உள்ளுறை பாராட்டற்பாலது. புணர்ச்சியின்பங் கூறித் தலைவியைப் புகழ்வது மசிழ்ச்சி தாற்பாலது; குறு. ௭௦. இவர் பாடியனவாக நற்றிணையில் இரண்டு (௨௦, ௩௬௦) பாடல்களும், குறுந்தொகையில் நான்கும், பீங்குறுநூற்றில் முதல் ௧௦௦-ம், அகத்தில் இரண்டும், புறத்தில் ஒன்றுமாக ௧௦௬ பாடல்கள் கிடைத்திருக்கின்றன.

இவர் பாடிய “வெள்ளிவிழுத்தொடி” என்ற அகம். ௨௮௬-ம் பாடல் யெடுத்து உடன்பாடாக நக்கிரோர் குறிப்புரை (களவியல். ௧௮) கூறியதும், அதனை நச்சினூர்க்கினியர் “பெரியோரொழுங்கம் பெரிதெனக் கெடுத்து - பெறுதலையில்லாப் பிழைப்பினம்” (தொல். பொருள். ௧௫௦) என்றதன்மேற் நக்கிரோர் கூற்றுக் தெதிர்மறையாகக் குறிப்புரை கூறியதும் ஆராயத்தக்கது.

௧௦. ஓளவையார்.

இவர் சரிதம் பலவாறுதப் பலருங் கூறியிருக்கின்றதனால் அவற்றைப் பெரும்பாலும் விடுத்துச் சங்கநூலின் துறை கூறிய அளவுக்கு எழுதுகிறேன்.

இவர் பாணர் மயினர். இளமையில் விறலியாராக ஆடல் பாடல் முதலியவற்றிலே தேர்ந்து விளங்கியவர்; புறம். ௮௬-ல் தம்மை விறலியென்று தாமே கூறுமாற்றானறிக. இவர் ஒரு காலத்துத் தகடுரில் அரசாண்ட “அதிகமான் நெடுமான் அஞ்சி” என்பாண்டிம் பரிசில் பெறச்சென்று அவன் பரிசில் கொடாது நீட்டித்தலானே சினந்து மீள்வாராயினர்; புறம். ௨௦௬. அதனை

யறிந்த அஞ்சி அஞ்சிவந்து வேண்டிய பரிகில் உதவ அதனைப் பெற்று மகிழ்ந்தனர் : புறம். ௩௯௦. இவர் அவனாள் கொடுக்கப் பட்ட கருமெல்லிச் காரியையுண்டு நெடுங்காலஞ் சீவித்திருந்தனர் : புறம். ௬௧. குதன் ௧௦௦-ம் பாட்டின் விசேடவுரையைப்பார்க்க. அஞ்சி யொடு பெருஞ்சோலிரும்பொறை போர்செய்ய வந்தபொழுது அப்பகை யாசனொடு அஞ்சியைப் பல படியாகப் புகழ்ந்து கூறியுள்ளார் ; புறம். ௮௭, ௮௮, ௮௯. அவ் அஞ்சி கோவலுரை வென்றபொழுது அவனைப் பலவாறுகப் புகழ்ந்து பாடினர் : புறம். ௯௯. அல்லாமலும் புறம். ௯௦. ௯௨-ம் பாட்டுக்களில் அவனது வீரத்தன்மையை யெடுத்துச் சிறப்பித்துள்ளார். அவனொடு பெருஞ்சோலிரும்பொறை போர்செய்த காலையும் அவன் பொருது புண்பட்டி நின்றகாலையும் இவர் பாடிய செய்யுட்கள் படிப்போர் மனத்தை யுருக்குந் தன்மையவாகும். இவ்வாறு அவனைப் பாடிய தன்றி அவன் மகன் பொருட்டெழினியையும் பல படியாகப் புகழ்ந்து பாடியுள்ளார் ; புறம். ௯௬, ௧௦௨. அதிகமான் ஒரு கால் இவரைந் தொண்டை மானிடத்துத் தூதாக விமரிப்பச்சென்ற பொழுது தொண்டைமான் தன் படைக்கலஞ்சாலையைக் காட்டக் கண்டு அது தலைக்கீடாக அதிகனைப்புகழ்ந்து பாடினர் : புறம். ௧௩. பின்பு அஞ்சி இறந்ததுகண்டு ஆற்றாறு புலம்பினார் : புறம். ௨௩௧, ௨௩௨, ௨௩௩. இவர் கள்ளாண்னுதலையும் ஊன் உண்ணுதலையும் மிகப் பாராட்டிப் பாடியுள்ளார் ; புறம். ௨௩௩, ௨௯௦.

மற்றொரு காலத்தும் கொண்காலநாட் டதிபனும் ஏழில் மலைத் தலைவனுமாகிய கன்னன்பாற் சென்று சிறந்த பாடல்களைப் பாடிப்பொருள் கூறி மகிழ்விக்கவும் அவன் அவற்றைப்பாராட்டினான்ல்லனாக அது கண்ட துளையொர் முனிந்து “ இருமர் மணி விளக்கத் தேழிலார் கோலெ, குரூபு மன்னுகின் குற்றம் - மருபுந்த, பாட்டு முரையும் பயிலா தனவிரண், டோட்டைச் செவியு முளை ” என்று பாடி வெறுத்து மீண்டனர்.

இவர் அதத்துறையில் வீந்து சிலங்களையுஞ் சிறப்பித்துப் பாடும் ஆற்றலுடையார். வெள்ளிவிதியார் தம் கணவனைத் தேடிச் சென்றதைப் பாராட்டிக் கூறியுள்ளார் ; அதம். ௧௪௭. மு வேந்தரும் கோடை வள்ளலாகிய பாரியின் பறம்புமலை (பிரான் மலை)யை முற்றியிருந்தபொழுது பாரி கிளிகளை விடுத்துப் புறத் திருந்த நெற்கதிரைப்பெற்றுச் சீவித்திருந்ததைச் சுருக்கி விளங்

கக்கறியுள்ளார்; அகம். ௩௦௩. அவ்வாசர்கள் பாரியை வஞ்சித்துக் கொன்று அவனது மலை முதலியவற்றைக் கைக்கொள்வதும் அதுகாறும் மணம்புரிபாதிருந்த பாரிமகனி நிருவரையும் அழைத்துச் சென்ற கபிலர் விச்சிக்கோ, இருங்கோவேன் ஆகிய இருவரிடத்துஞ் சென்று இம்மகனிரிநுவரையும் மணம்புரிந்து கொள்கவேன வேண்டினார். அவர்கள் மறுத்தனராக உடனே தம்மை யடுத்திருந்த அந்தணர்களின் பாதுகாவலில் அவர்களை வைத்துவிட்டுச் சோமரூ சென்றனர். அப்பால் அங்கு வந்த ஓளவைபார் பாரிமகனிற்க னிலையை யறிந்து அவ்விருவரையும் உடனழைத்துச்சென்று திருக்கோவநூரை யடைந்து மலையமான் தெய்விகனென்பாறுக்கு மணம்புரிவித்து மீண்டருளினார். இவர் காமநோயை மாமாக உருவாகஞ் செப்திருப்பது வியப்புடையது; அகம். ௨௭௩. முகம்புகுகிளவி பாடியவருள் இவருமொருவர். இவர்த் பாடப்பெய்தீரார் அஞ்சி, அவன் மகன் பொருட்டெழினி, பாரி, பாண்டியன் உக்கிரப்பெருவமுதி, சோமான் மாவெண்கோ, சோழன் இராஜசூயம் வேட்ட பெருநற்கிள்ளி, கிள்ளிவளவன், தொண்டைமான், முடியன், கொண்கா னத்து நன்னன் என்பவர்கள். இவர்பாடியனவாக நற்றிணையில் ஏழு (க௨௯, க௮௭, ௨௯௫, ௩௭௧, ௩௮௧, ௩௯௦, ௩௯௪) பாடல்களும், குறிஞ்சிநொகையில் பதினேற்தும், அகத்தில் நானும், புறத்தில் முப்பத்து மூன்றும், திருவள்ளுவமாலையி லொன்றுமாக அறுபது பாடல்கள் கிடைத்திருக்கின்றன.

௩௧. கச்சிப்பேட்டு இளந்தச்சனார்.

தச்சனாரென்றதனால் இவர் கம்மாளனென்று தெரிகிறது. கச்சிப்பேட்டு - ஓரூர்; காஞ்சிபுரத்தைச் சார்ந்தது. இவர் முல்லைத்திணையைச் சிறப்பித்துப் பாடியுள்ளார்; இவர் பாடியது நற். ௨௬௬-ம் பாட்டு.

௩௨. கச்சிப்பேட்டுப் பெருந்தச்சனார்.

இவர் முற்கூறிய இளந்தச்சனாரின் முதியோனென்பதுதான் நற் பெருந்தச்சனானென்பட்டார். இவர் குறிஞ்சித்திணையைப் பாடும் வன்மையுடையார்; இளந்தச்சனார் முல்லைப்பாடியுள்ள, மதியுடன்படுக்குந் தலைமகன் நீளிர் யாவினென வினாபதாக இவர்

கூறியது திறப்புடையதாகும்; நற். உகந. இவர் பாடிய பாட்டு இரண்டு; நற். கசச, உகந.

நக. கடுவ னிளமள்ளனார்.

இவரே அகத்தில் மதுரைத் தமிழ்க்குத்தன் கடுவனின் மள்ளனாரெனவும் கடுவன் மள்ளனாரெனவும் கூறப்படுபவர், இவர் இயற்பெயர் மள்ளன். கடுவன் இளவெயினனார் எனப்பரிபாடலில் ஒருவர் பெயர் காணப்படுதலால் கடுவன் என்பது ஒருரின் பெயர்போலும். அக்காலத்துத் தமிழியற்படி கூத்தாரிற் தொழிலுடைமையாலே தமிழ்க் கூத்தனெனவும், மதுரையில் வந்து தங்கியதனால் மதுரைத் தமிழ்க்குத்தன் கடுவனின்மள்ளனென்பட்டாரெனவும்கொள்க. பாண்டியன் மாறன் வழுதியைச் சிறப்பித்துப் பாடியுள்ளார்; நற். கடு. இராமபிரான் தென்கடற்கரையகத்துக் கடலடைக்கீவண்டிச் சூழ்ச்சி செய்திருந்த கதை யொன்றை யமைத்துக் காட்டுகிறார்; அகம். எ. முல்லை, குறிஞ்சி, மருதமுதலாய திணைகளைச் சிறப்பித்துப் பாடியுள்ளார். இவர் பாடியனவாக நற்றிணையில் கடுமும் பாடலொன்றும், ருஹர் தொகையிலொன்றும், அகத்தில் இரண்டுமாக நாலுபாடல்கள் கிடைத்திருக்கின்றன.

நச. கண்ணகனார்.

இவர் இயற்பெயர் எகன்; கண்ணனுடைய மகனாதலிற் கண்ணனாகனார் என்றும் சொல்லப்படுவர்; சில ஏடுகளிற் கண்ணகனாரென்று, பிழைபாட எழுதியிருந்தமையால் இருந்தபடியே பதிப்பிக்கப்பட்டது. இவர் கோப்பெருஞ் சோழன் பிரிவாந்தையார் முதலானோர் காலத்தவர்; புறம். உகஅ. பரிபாடல் உகஞ் செய்யுளுக்கு இளைவருந்தவ ரிவரே. பாலைத்திணையைப் புனைந்து பாடியுள்ளார். காதலன் பிரிதலைத் தவிர்த்துமாறு தலைவி ஆராய்வதாக இவர் கூறியது ஆராயந்தக்கது; நற். எக. இவர் பாடியனவாக மேற்காட்டிய பாடலொன்றும் பறந்துலொன்றுமாக இரண்டு பாடல்கள் கிடைத்திருக்கின்றன.

௩௩. கண்ணகாரன் கொற்றனார்.

இவரது இயற்பெயர் கொற்றனார். கண்ணகாரன் என்பது விளங்கவில்லை. இவர் பாலையைப் புனைந்து பாடியுள்ளார். இவர் பாடிய மனைமருட்சி யாவரையும் மருட்டா நிற்கும்; இவர் பாடியது நற். ௧௪௩-ம் பாட்டு.

௩௪. கண்ணங் கொற்றனார்.

இவர் இயற்பெயர் கொற்றனார்; இது கண்ணனென்னுந் தந்தை பெயரொடு சேர்ந்து கண்ணங்கொற்றனா ரென்றாயிற்று. இவர் குறிஞ்சியைப் புனைந்து பாடியுள்ளார்; தலைவன் இரவுக் குறி வருகின்றதன் அருமையும் தலைவி அவன்பால் வைத்துள்ள அன்பும் தோழிகூற்றாக விளங்கக் கூறுகின்றார். இவர் பாடியது நற். ௧௩௬-ம் பாட்டு.

௩௫. கண்ணம் புல்லனார்.

கருவூர்க் கண்ணம் புல்லனாரென்பவ ரிவரே. ஊர் கருவூர்; கண்ணன் தந்தைபெயர்; புல்லன் இயற்பெயர். நெய்தற்றிணையும் பாலைத்திணையும் பாடியுள்ளார். புணர்ந் துடன்போகக்கண்ட செவிலி சுரத்திடை மறவர் நிரைகொணர்ந்துய்ப்பதும் அங்கு அவர் முழங்கும் முழக்கமுங் கேட்டு என்பேதை யாங்ஙனம் வைகுமோ வென்று புலம்புவதாக விரித்துக் கூறியுள்ளார்; அகம். ௬௩. இவர் பாடியனவாக நற்றிணையில் ௧௩௬-ம் பாடலொன்றும், அகத்திலொன்றுமாக இரண்டு பாடல்கள் கிடைத்திருக்கின்றன.

௩௬. கணக்காயனார்.

தமிழரிச்சுவடிக்குத் தமிழ்க்கணக் கென்றும், நெடுங்கணக் கென்றும் பெயருண்டு; ஆயம் - கூட்டம்; கூட்டமாகப் பிள்ளைகளைச் சேர்த்துவைத்துத் தமிழ்க்கணக்கைப் பயிற்றுவித்தலால் உவாத்தியாயர் கணக்காயரெனப்பட்டார்; அங்ஙனமே இவரும் பிள்ளைகளுக்கு உவாத்தியாயரா யிருந்தமையிற் கணக்காயனா ரெனப்பட்டார்; குறுந்தொகை ௩௦௪-ம் பாட்டின்கீழ்க் கணக் காயன் தத்தன் என்றெழுதியிருத்தலால் இவரது இயற்பெயர்

தத்தனென்பதே. கூரைக் கணக்காயனென்று அகத்தில் காணப் படுகிறது ; மதுரை யென்பதில் மகரம் செல்லரித்துவிட எஞ்சிய துரை யென்பது பொருள்பயவாமையால் துரையைக் கூரை யென்று திருத்தி யெழுதியிருக்கலாம் ; இங்ஙனம் ஏடெழுது வோரால் மதுரை யென்பது கூரையென்றாயிற்று. இவர் நக்கீர னார்க்குத் தந்தையாரென்னும் பதவி வாய்ந்தவர் ; குறிஞ்சி நெய் தல் வளங்களைச் சிறப்பித்துப் பாடியுள்ளார் ; வேங்கடமலையையும் பாண்டியரது கொற்கையின் முத்துக்களையும் புகழ்ந்து கூறியுளர் ; அகம். ௨௭. பாண்டியரது பொதியில் மலையும், சேரமானது கொல்லி மலையும் சோழரது காவிரியும் இவரால் பாராட்டப்பட்டுள்ளன ; அகம். ௩௩௮. ஏறியீட்டி வீசித் திமிங்கிலத்தைப் பிடிப்பது இவர் பாடலிற் கூறப்பட்டுள்ளது ; குறு. ௩௦௪. இவர் பாடியனவாக நற்றிணையில் ௨௩-ம் பாடலொன்றும், குறுந் தொகையி லொன்றும், அகத்தில் மூன்றும், புறத்தி லொன்று மாக ஆறு பாடல்கள் கிடைத்திருக்கின்றன.

௩௯. கணி புன்குன்றனார்.

நற்றிணை ஏடுகள் பலவற்றினும் கணி புன்குன்றனாரென்றே யிருத்தலின் அவ்வாறே பதிப்பிக்கப்பட்டது ; புறநானூற்றிற் கணியன் பூங்குன்றன் என்றிருக்கின்றது. அது சிறப்பாகக் காணப்படுகிறது. பூங்குன்ற மென்னு முரிவள்ள கணியனென்று பொருள்படும். கணியன் சோதிடஞ் சொல்வோன். இவர் வாக்கு யாங்கும் பொதுநோக்கா யுள்ளது. பாலையைப் பாடியுள்ளார். மாந்தர தியல்பும் அரசாதியல்பும் உலகத்தியல்பும் இத்தன்மைய வென்று தலைவி கூற்றாகக் கூறியது ஆராயத்தக்கது ; நற். ௨௨௬. இவர் பாடியனவாக மேற்காட்டிய பாடலொன்றும் புறத்திலொன் றுமாக இரண்டு பாடல்கள் கிடைத்திருக்கின்றன.

௪௦. கதப்பிள்ளைச் சாத்தனார்.

இவர் கருவூர்க் கதப்பிள்ளைச் சாத்தனானவும், கதப்பிள்ளை யெனவும், கருவூர்க் கதப்பிள்ளை யெனவும் பலவாறுகக் கூறப்படு னார். இவர் இயற்பெயர் சாத்தனாரென்பதே. சேரமான் சேனாபதி பிட்டங்கொற்றனைப் பரிசில்வேண்டிப் பாடியவர் ; புறம். ௧௬௮.

பாண்டியன் சேனாபதி நாஞ்சில் வள்ளுவனைப் பரிசில் வேண்டி இயன்மொழி பாடியவர் ; புறம். ௩.௮௦. பெரும்பாலும் பாலைத் தீணையைச் சிறப்பித்துப் பாடியுள்ளார் ; இவர் மாலைக்காலத்தை அழகாகப் புனைந்து கூறியிருக்கிறார் ; நற். ௩௪௩. தலைவனைப் பிரிந்ததனால் இவ்வூர்த் தோற்றம் இனிதாகக் காணப்படவில்லை யென்ற தலைவி கூற்று வியப்புடையது ; நற். ௧௩௩. இவர் பாடியனவாக நற்றிணையில் மேற்காட்டிய இரண்டு பாடல்களும், குறுந்தொகையில் மூன்றும், அகத்தில் ஒன்றும், புறத்தில் இரண்டு மாக எட்டுப் பாடல்கள் கிடைத்திருக்கின்றன.

கந்தரத்தனார்.

இவர் உரோடோகத்துக் கந்தரத்தனாரின் வேறல்லர் என்று எண்ணப்படுகின்றது. மேலே (௨௩) பார்க்க.

சக. கபிலர்.

இவர் பாண்டி நாட்டிலே திருவாதவூரில் (பழைய திருவிளை யாடல், உள-ம் விளையாடல், செய்யுள், ச.) அந்தணர் மாபிலே பிறந்து (புறம். ௧௨௬, ௨௦௦, ௨௦௧.) வளர்ந்து உரிய பருவத்திலே கல்வி கற்பிக்கப் பெற்றுத் தமிழில் ஒப்பாரு மிக்காரு மில்லாத பயிற்சி யுடையராய்க் கடைச் சங்கப் புலவரி லொருவராகிப் பரணர், இடைக்காடர், ஔவையார் முதலாயினோரிடத்துப் பெருகிய நட்புடையராய் விளங்குவாராயினார்.

முன்பொருகால் சேரமான் செல்வக்கடுங்கோ ஆழியாதனைப் பாடி அவனை மகிழ்வித்தனர் ; புறம். ௮. அவன் இவருடைய கையைப்பற்றி தும்முடைய கை மிக மெல்லியவா யிருக்கின்றன வெனலும் அவனை நோக்கி நீ போரில் பகைவரை வெல்ல அமைந் ததனால் நின் கைகள் வலியவாகும் ; நின்னைப் பாடுபவர் உண்டு வருந்துஞ் செயலல்லது வேறு தொழில் செய்தறியா ராதலால் அவர்களின் கைகளெல்லாம் மெல்லியவே யென்று பாடி யுவப்பித் தார் ; புறம். ௧௪. பின்பு கடையெழுவள்ளி லொருவனாகிய வேள்பாரியை உயிர்த்தோழமைகொண்டு அவனது அவைக்களத் துப் புலவராக வீற்றிருந்தருளினார். அக்காலத்துப் பாரியைப் பாடிய பாடல்கள் கருதுவோ ருள்ளத்தை மகிழ்விக்குந் தன்மை

யன; புறம். ௧0௫ முதல் பார்க்க. அங்ஙன மிருக்கு நாளில் இடையே திருக்கோவலூரை யடைந்து முள்ளூரின் கணுள்ள மலையமான் திருமுடிக்காரியைச் சிறப்பித்துப் பல படியாகப் புகழ்ந்து பாடி, அவன் பரிசில் கொடுக்கப் பெற்று மீண்டனர்; புறம். ௧௨௧ முதல், பின்பொருகால் வையாவிக்கோப் பெரும்பேக னிடஞ் சென்று அவனால் துறக்கப்பட்ட கண்ணகி காரணமாக அவனைப் பாடி மீண்டு பாரியிடத்திருந்தார்; புறம். ௧௪௩. இருக்கும்பொழுது பெரும்பாலும் பாரியினது பறம்பு மலையிற் பழகினவராதலாற் குறிஞ்சித்திணை பாடுதலிற் சிறந்தவராயினார். ஆரியவரசன் யாழ்ப்பிரமதத்தனைத் தமிழின் சிறப்பு அறிவுறுத் தற்குப் பத்துப்பாட்டு னொன்றாகிய குறிஞ்சிப்பாட்டுப் பாடியருளினார். அதனையறிந்த அவன் தமிழ்பயின்று சங்கத்தாரோ டொப்பப் பாடுந் திறமையடைந்தனன். அவன் பாடியது குறு. ௧௮௪-ம் செய்யுள். இவர் இன்னொரற்பது என்னும் நீதிநூல் பாடிச் சங்கத்தில் வெளியிட்டருளினார். இது பதினெண் சீழ்க்கணக்கினுள் ஒன்று.

இவாடுத்திருந்த வேள்பாரி கொடையாலெய்திய புகழ் இத் தமிழ்நாடெங்கும் பரவலானே அதனைக் கேள்வியுற்ற முழுவந்த ரும் பொறுமைகொண்டு படையெடுத்து வந்து பாரியின் பறம்பு மலையை முற்றுகை செய்தார்கள்; அது கண்ட கபிலர் அவர்க ளிடஞ் சென்று பாரியின் புகழ்னைத்தையுங் கூறி அவ்வள்ள லுக்கு முன்னூறு கிராமங்களிருந்தன அவற்றையெல்லாம் பரிசிலர் பெற் றுக்கொண்டனர்; இப்பொழுது அவனது பறம்பு மலை யொன்றே யுளது; நீங்களும் பாடிச் சென்றால் அதனைப் பெறலா மென்று அஞ்சாது கூறினர்; புறம். ௧௧0. அப்பால் அம் மூவரசரும் பாரியை வலிதினைழத்துப் போர்புரிந்து கொண்டு அம்மலையையுங் கைப்பற்றிக்கொண்டார்கள்; புறம். ௧௧௨. கைப்பற்றியவுடன் பாரியின் புதல்வியர் இருவரையும் இவர் அழைத்துக்கொண்டு பறம்பு மலையைநோக்கிப் பலனாறு புலம்பி (புறம். ௧௧௩ முதல் ௧௨0 வரை.) அதனை விடுத்தகன்று விச்சிக்கோன் என்னுஞ் சிற்றரச னிடஞ்சென்று இப்பெண்களை மணஞ்செய்துகொள் ளென்றனர்; புறம். ௨00. அவன் உடன்படாமை கண்டு புலிகடிமாலென்னும் இருங்கோவேனிடம் போய் இம்மகனிரை மணம்புரிந்து கொள் ளென்று கேட்ப (புறம். ௨0௧.) அவனும் மறுத்தானாக. அது கண்டு

அவனை வெறுத்து (புறம். ௨௦௨.) மீண்டு அவர்களைப் பார்ப்பாரின் பாதுகாவலில் வைத்துப் பின்னர்ச் சேரலன் செல்வக் கடுங்கோ ஆழியாதன் பாரிபோன்ற நற்குணமுடையா னென்ப தறிந்து அவ னிடஞ் சென்று பதிற்றுப்பத்து ஏழாம்பத்துப் பாடி, அவனைப் புகழ்ந்து கூறி, அவன் அளவிறந்த பரிசில் கொடுக்கப் பெற்று மீண்டனர் ; (பதிற்று. ஏழாம் பதிகம்.) மீண்டும் பாரியைப் பிரிந்தத னாலாய துன்பம் மிகுந்து தாமும் உயிர்விடத் துணிந்து அவனை டென்னை விதிகூட்டுவதாகவென்று (புறம். ௨௩௬.) கூறி வடக்கு முகமாக விருந்து இந்திரியங்களை ஒடுக்கி ஆகாராதி வேண்டாது உயிர் துறந்தருளினார்.

இவர் குறிஞ்சித்திணையில் வல்லவராதலின் அதற்குரிய கொல்லிமலை, பறம்புமலை, முள்ளூர்மலை, முள்ளூர்க்கானம் இவற்றை யெல்லாம் பாராட்டிக் கூறி யுள்ளார். “வாய்மொழிக் கபிலன்” (அகம். ௭௮.) என்று நக்கீரராலும், “நல்லிசைக் கபிலன்” (பதிற்று. ௮௩.) என்று பெருங்குன்றார் கிழாராலும், “வெறுத்த கேள்வி விளங்கு புகழ்க் கபிலன்” (புறம். ௩௩.) என்று பொருந்தில் இளங்கீரனாராலும் “புலனழுக்கற்ற வந்தன னன்” (புறம். ௧௨௬.) “பொய்பா நாவிற் கபிலன்” (புறம். ௧௭௪.) என்று மாறோக்கத்து நப்பசலையாராலும் சிறப்பித்துப் பாடப்பெற்றவர். முவேந்தரால் முற்றிய பாரி கபிலரது சூழ்ச்சி யால் கிள்ளைகளை விடுத்துக் சுதிர்கொணர்ந்து உண்டிருந்தமையை நக்கீரர் சிறப்பித்துக் கூறுநிற்பர் ; அகம். ௭௮. ஒளவையாரும் அச்செயலைப் பெரிதும் பாராட்டாநிற்பர் ; அகம். ௩௦௩.

இவர் மலைக்கு மாயோனை உவமைகூறினதன்றி “நாடாது நடட்டலின்” என்ற குறளின் கருத்தை அமைத்துள்ளார் ; நற். ௩௨. வேட்டுவன் பெறும் உணவுப்பொருளை விளக்குகிறார் ; நற். ௩௬. சகுனச் சிறப்புக் கூறுநிற்பர் ; நற். ௬௩. புலவியுணர்த் தலினின்பத்தைப் பெரிதும் பாராட்டிக் கூறுகின்றார் ; நற். ௨௧௭. முருகவேளைக் கூறியுள்ளார் ; நற். ௨௨௩. பாரியின் பறம்பு மலையைப் பாராட்டிக் கூறியிருக்கிறார் ; நற். ௨௩௩. முள்ளூர் மன்னன் காரி குதிரைமேற் சென்று இரவில் நிரைகவர்ந்து வரு வதைச் சிறப்பிக்கிறார் ; நற். ௨௬௧. கொல்லிமலையில் ஓரியைக் கொன்று அவனது நகரிற் காரி சென்றமையும் ஆங்குள்ளார்

பெரும் புசலிட்டமையுங் கூறுகிறார் ; நற். ௩௨௦. குறமகள் பலவின்களையை மந்திக்கு விருந்தாகக் கொடுக்கு மலைநாடென வருணிக்கிறார் ; நற். ௩௩௩. யாவரும் வியக்கத்தக்க உள் ளுறையே கூறியுள்ளார் ; நற். ௩௪௩. இவர் பாடிய கிள்ளைவிடு தூது மிக்க இனிமையுடையது ; நற். ௩௪௬. தலைவியைச்சிறு கொம் பாகவும் அவள் கொண்ட காமத்தை அதனிடத்துத் தூங்கும் பெரும்பழமாகவுங் கூறுவர் ; குறு. ௧௮. இயற்கைப் புணர்ச்சிக்கட் குருகிருந்தது சாட்சியாக வெனத் தலைமகள் கூற்றாகக் கூறுவர் ; நற். ௨௩. இவர் குறு. ௩௮-ம் செய்யுளிற்கூறிய உள் ளுறையைத் திருக்கோவையாரிலெடுத்தாண்டமையறிக. (திருக்கோவை ௨௪௬.) ஓரியின் கொல்லி மலையிலுள்ள பாவையைச் சிறப்பித்துக் கூறுவர் ; குறு. ௧௦௦. இவர் மலையமான் திருமுடிக்காரியையும் (குறு. ௧௬௮, ௩௧௨.) நள்ளியையும் (அகம். ௨௩௮.) சிறப்பித்துக்கூற நிற்பர். தலைமகள் மலையை நோக்கியவுடன் பசலை தீர்ந்ததெனத் தலைவி கூறியதாக இவர் பாடியது வியக்கத்தக்கது ; குறு. ௨௪௬.

இவர் பாடியனவாக நற்றிணையில் பத்தொன்பது (௧௩, ௩௨, ௩௬, ௬௩, ௭௭, ௨௧௭, ௨௨௨, ௨௨௩, ௨௩௩, ௨௬௭, ௨௬௯, ௩௦௬, ௩௨௦, ௩௩௬, ௩௩௩, ௩௩௬, ௩௬௮, ௩௭௩, ௩௭௬.) பாடல்களும், குறுந்தொகையில் இருபத்தொன்பதும், ஐங்குறு நூற்றில் குறிஞ்சிப்பாட்டு நூறும், பதிற்றுப்பத்தில் ஏழாம் பத்துச் செய்யுள் பத்தும், அகத்தில் பதினாறும், புறத்தில் இருபத்தெட்டும், ‘நெட்டிலையிருப்பை’ என்ற தனிச் செய்யு ளொன்றும், திருவள்ளுவ மலையி லொன்றுமாக ௨௦௪ செய்யு ளும், இன்ன நூற்பதில் நூற்பது செய்யுளும், குறிஞ்சிப் பாட்டு (பத்துப்பாட்டில் ஒன்று) ஒன்றுமாக ௨௪௬ பாடல்கள் கிடைத் திருக்கின்றன,

கபிலர்செய்த வேறு பிரபந்தங்கள் சில பதினோர்திருமுறை யிற் சேர்க்கப்பட்டுள்ளன.

௪௨. கயமனார்.

இவர் பாலைத்திணையில் உடன்பாக்கையும் அதனை யடுத்த செவிலி புலம்பல், நற்றாய் புலம்பல், மனைமருட்சி, கண்டோ

ரிர்க்கம் முதலாய புலம்பல்களையும் பலவாறுகச் சிறப்பித்தப் பாடவல்லவர் ; அங்ஙனம் பாடிய பாடல்களைத்தும் கேட்போரின் கன்மனத்தையும் கரைக்குந் தன்மையன. அகத்திலன்றிப் புறத்திலும் புலம்பற்றுறையாகிய முதுபாலையைப் பாடியுள்ளார். (புறம். ௨௫௪.) (முதுபாலை காவலனிறப்ப ஏனையோர் புலம்பல்) ஆகவே இவர் இருதினையிலும் புலம்பல் பாடவல்லவராய் விளங்குகிறார். அகம். ௧௪௫-ல் அன்னியும் திதியனும் பொருததனைக் கூறுதலால் அவ்விருவர் காலத்துக்கும் பிற்பட்டவராவார். கழங்குக் குறிபார்க்கும் நெறியை வெகு தெளிவாகக் கூறியவர் இவரே ; அகம். ௧௯௫. அழிந்த பாலையை வளமுடையதாக்கிக் கூறும். இவரது ஆற்றல் மிக நன்று ; அகம். ௨௫௯. உடன்போக்கின் கண் அறத்தொடு நின்று போக்கினை மறுத்து அஞ்சுவித்ததாகப் புதிய நெறி காட்டி யெழுதியவர் இவரே ; நற். ௧௨. இதனைப் பெரிதும் பாராட்டி. இந்நெறியே நக்கிரனாரும் உரைகூறிப் போயி னாரென்றால் இவர் பாடலின் சிறப்பு இவ்வளவினதென் றளவிடற் பாலதோ ? இறையனாகப் பொருள் ௨௩-ம் சூத்திரவுரை. புண் + தாள்==புட்டாள் எனப் புதுவிதி வகுத்தவரில் இவருமொருவர் ; நற். ௨௭௯. தலைமகன் தலைமகளாகிய இருவருடைய தாயர்களும் ஒருவரை யொருவர் கடிந்து கூறும் வழக்கு இந்நாள் போலப் பண்டுமுளதென்பது இவர் பாடலா லறியலாம் ; நற். ௨௯௩. முன்னான்றிற் காலாற் பந்துருட்டும் வழக்குளதென்பது நற். ௩௨௪-ம் பாடலால் விளங்கும். இன்னும் நன்றாக ஆராயுங்கால் இவர் உலக வழக்கமுற்றும் தெளிவாக அறிந்தவரென்று தோன்றுகின்றது. இவர் பாடியனவாக நற்றிணையில் ஆறு (௧௨, ௧௯௮, ௨௭௯, ௨௯௩, ௩௦௫, ௩௨௪.) பாடல்களும், குறுந்தொகையில் நாலும், அகத்தில் பன்னிரண்டும், புறத்தில் ஒன்றுமாக இருபத்து மூன்று பாடல்கள் கிடைத்திருக்கின்றன.

௪௩. கருவூர்க் கோசனார்.

இவர் பாலைத்திணையிற் பயின்றவர் ; தமது பாடலில், சோம்ப லாய்ச் செயலற்றிருப்பவர்க்குக் கீர்த்தியும் இன்பமும் கொடைத் தன்மையுமாகிய இவையிலையாகுமென்று தெளிவாகக் கூறியுள் ளார். இவர் பாடியது நற். ௨௧௪-ம் பாட்டு.

௪௪. கழார்க் கீரனெயிற்றியார்.

இவர் எயிற்றி யென்னும் இயற்பெயருடையார் ; கீரன் என் பவரின் மனைவியார் ; பெண்பாற் புலமையார் ; சோழனாட்டு மாயு ரத்தின் கீழ்பாலுள்ள கழார் என்னு மூரினர் ; “ வெல்போர்ச் சோழர் கழாஅர்க் கொள்ளும் ” நற். ௨௮௧. வேட்டுவ மரபினர் ; இவர் கணவன் கீரனாரென்பவர் சோழர்க்குப் படைத்துணையாகச் சென்று போர்முகத்துப் பொருது வெற்றிதருந் தன்மையார் ; “ காய்சின வேந்தன் பாசறை நீடி, நந்நோ யறிபா வறனி லாளர் ” அகம். ௨௯௪. ஆயினும் பிரிந்தாற் காமநோயாற் காதலி வருந்துவ னென்பதுபற்றிப் பெரும்பாலும் காதலியை விட்டுப் பிரிபவரல் லர் ; “ கோடைத் திங்களும் பனிப்போள் ” நற். ௩௧௨. இங் டுனம் பூவும் மணமும் போலப் பிரியா துறையுநாளில் ஒருகாற் போருக்குச் செல்லவேண்டினமையிற்கீரனார் போர் பெரிதாயிற்றே வாடைக் காலத்தும் வருதற்கியலாவாறு அங்கு வைகவேண்டிய தாகுமே யென்று பலவாறுகவன்றார் ; அவர் வருந்துவது கண்ட எயிற்றியார் யான் பொறுத்திருக்கிறேன் நீவிர் குறித்த பருவத்து வருவீராக வென்று காதலனைத் தேற்றிவிடுத்து அவர் வருந்திய தைத் தொகுத்து வினைவயிற் செல்லுந் தலைமகன் நெஞ்சைநோக்கி வருந்தியதாகப் பாடிவைத்தனர் ; நற். ௩௧௨. பின்னர்ப்பெரும் போர் நடந்ததனாற் குறித்த பருவத்து வாராமல் கீரனார் பாசறை யினின்றுவிடலும் எயிற்றியார் மழை பெய்கின்ற நடுயாமத்திற் குளிரின் கடுமைதாங்க வியலாது கண்ணுறக்கங் கொள்ளாது நம் மைக் கருதாத காதலர் அன்பிலரெனத் தோழியை நோக்கி வருந்துவாராயினார் ; நற். ௨௮௧. வருந்தும்போது கண்ணீர் வடிய அதனைக் “ காதலர்ப் பிரிந்த கையறு மகளிர், நீர்வார்கண் ணிற் கருவினை மலர ” எனத் தாமே குறிப்பித்துளார் ; அகம். ௨௯௪. அங்ஙனங் கண்ணீர் வடிதலும் எம்மை வாடைக் காலத் தும் பிரிந்தவரைக் கருதி அழுதலால் எமது கண்கள் வெட்கமுடையன வல்லவென்று வெறுத்துக் கூறியும், (குறு. ௩௩.) என் னெஞ்சு அவரைக் கருதிப் புண்பட்டதனால் அது வருந்தவேண்டுவ தாயிருப்ப யாதொரு தொடர்பு மில்லாத என் கண்கள் உறங்கில வென்றும், (குறு. ௨௯௧.) மழை முதலாயின அவர் நாட்டிலில் லையோ ? இருந்தால் வந்திருப்பரே யென்றும், (குறு. ௩௩௦.) வாடையை நோக்கி நீயெனக்கே வந்தனையோ ? இவ் வண்ணமே

என்காதலரிருக்குமிடத்திற் சென்றால் அவர் என்னை நினைத்தாகிலு
மிருப்பரே யென்றும், (அகம். ௧௬௩.) துணையுடையோரை
நோக்கி வாடை வந்துவிட்டதனால் “எப்பொருள் பெறினும் பிரி
யன்மினோவெனச், செப்பு வாளியர்”; துணையிலேனாதலிற் கூறு
வாருமில்லை; பல்லிலே தீப்பிறக்க அடியுண்டு வருந்துவேனோ
வென்றும், (அகம். ௨௧௭.) நெற்றியிற் பசலைகொண்டு யான்
வருந்த இவள் நம்மால் அளிக்கத்தக்காளென்று கருதாதவர் இனி
நினைக்கவேமாட்டாரோ? நினைத்தும் பெரிய வினையிடைப்பட்ட
மையின் மறந்துளாரோ? (அகம். ௨௩௩.) தோழி, என் தனிமையில்
இவ்வாடை வீசலானே இனிப்பொருளேன் என்றும் பலவாறு
புலம்பிவைகினார்; அகம். ௨௧௪. இவ்வாறு வருந்தி வைகிய
நாளிற் போர்முனையிற் சென்ற கீரனார் மீண்டு வந்தனர்; அவர்
வருகிறுரென்பதை முன்னரே ஏவலினையரா லறிந்த எயிற்றியார்
பெருமகிழ் வெய்திக் காதலன் வரும்பொழுது தேர்ப்பாகற்குக்
கூறுவதாக அவருள்ளக் கிடையைபுந் தம்முடைய நிலையையுஞ்
சேரத் தொகுத்துப் பாடினார்; அகம். ௨௩௪. பின்னர், வந்தகாதல
னோடு மகிழ்ந்துறைவாராயினார். இவர் பாடல்களைப் பிற்காலத்துச்
சான்றோர் துறைப்பாற்படுத்தித் தொகைநூலிற் கோத்தாரென்று
கொள்க. இவர் பாடியனவாக நற்றிணையில் இரண்டு (௨௮௧,
௩௧௨) பாடல்களும், குறுந்தொகையில் மூன்றும், அகத்தில்
ஐந்துமாகப் பத்துப் பாடல்கள் கிடைத்திருக்கின்றன.

௪௫. கள்ளம் பாளனார்.

இவர்பெயர் கண்ணம் பாளனாரெனவும் பிரதிபேத முண்டு.
அகத்தில் கருவூர்க் கண்ணம்பாளனாரென்றிருத்தலால் இவர் ஊர்
கருவூர். ‘களப்பாள்’ என்று ஊர் இருத்தல்போலக் ‘கள்ளம்பாள்’
என்பதும் ஊராக இருக்கலாம். அகத்தில் கருவூர்க் கண்ணம்புல்லனா
ரென் றொருவர்பெயர் காணப்படுகின்றது. இவர்கள் இருவரும்
பாடியவெல்லாம் பாலைத்திணையா யிருத்தலானே இருவரும் ஒரு
வரே யெனவும் ஏடுமுதுவோர் மிகையால் பெயர் பேதப்பட்ட
தெனவும் ஊகிக்கலாயிற்று. கருவூர் சேரனாட்டகத்துளது. இவர்
கூறிய குறைநயப்பு நுண்ணுணர்வினோரை இனிது மகிழ்விக்கும்;
அகம். ௧௮௦. இவர் சேரமான் கோக்கோதையையும் அவனது
வஞ்சிமுதுரையும் பாராட்டிக் கூறியுள்ளார்; அகம். ௨௬௩. இவர்

பாடியனவாக நற்றிணையில் ௧௪௮-ம் பாடலொன்றும், அகத்தில் மூன்றுமாக நாலு பாடல்கள் கிடைத்திருக்கின்றன.

௪௬. கள்ளிக்குடிப் பூதம் புல்லனார்.

இவரது இயற்பெயர் புல்லன்; பூதன் தந்தை பெயர்போலும்; ஊர் கள்ளிக்குடி. இப்பெயர்கொண்டனார் பலநாடுகளிற் பல விருத்தலால் இவர் ஊர் இன்னதென் றறியக்கூடாதாயினும் இவர் பாலைத்திணையையே சிறப்பித்துப் பாடியிருத்தலால் இவர் நீர்நாட்டினரல்லரென்றுமட்டும் தெரிகின்றது. இவர் பாடியனவாக நற்றிணையில் ௩௩௩-ஆம் பாடலொன்றும், குறுந்தொகையிலொன்றுமாக இரண்டு பாடல்கள் கிடைத்திருக்கின்றன.

௪௭. காசிபன் கீரனார்.

இவரது இயற் பெயர் கீரன். கடைச் சங்கத்திலே தலைமை பெற்றிருந்த நக்கீரரின் வேறென்பது தெரிய ஏனைக் கீரர்களெல்லாம் ஒவ்வொருமொழி கொடுக்கப்பட்டமையின், இவரும் அவ்வாறே காசிபன் கீரனாரெனப்பட்டார். காசிபனென்றதனால் இவர் காசிப கோத்திரத்தினாகிய அந்தணரென் றறியப்படும். இவர் முல்லைத்திணையைப் பாடியுள்ளார்; வம்பமாரியென்று தலைநகருதி யாற்றுமாறு தோழி மருட்டி மழையைநோக்கிக் கூறுவதாக இவர் பாடியது மிக்க நயமுடையதாகும். இவர் பாடியது நற். ௨௪௮-ம் பாட்டு.

௪௮. காஞ்சிப் புலவனார்.

மாங்குடி மருதனாரென்பவர் தலையாலங்கானத்துச் செருவென்ற பாண்டியன் நெடுஞ்செழியனை நிலையாமை யறிவுறுத்தவேண்டி மதுரைக்காஞ்சி பாடியதனால் மதுரைக்காஞ்சிப் புலவனெனவும் காஞ்சிப் புலவனெனவுங் கூறப்பெறுவாராயினார்; மாங்குடி கிழாரென்பவருமீவரே. இவர் வேளாண் மரபினர். மேற்கூறிய நெடுஞ்செழியனது அவைக்களத்துப் புலவராய் அவனைப் பாடி மகிழ்வித்து வைகுவாராயினர்; புறம். ௨௪. ஒரு காலத்துச் சோனுஞ் சோழனும் மதுரையை முற்றியபொழுது இளைஞனாகிய நெடுஞ்செழியன் காஞ்சினங் கூறுவான் “ஒங்கிய சிறப்பி னுயர்ந்த கேள்வி,

மாங்குடி மருதன் தலைவனாக" (புறம். ௭௨,) என்று இவரைப் பாராட்டிக் கூறினானெனின் இவருடைய மேன்மையும், கல்வி கேள்விகளினுயர்வும் நம்மனோர ளளவிடப்படுங்கொல்லோ? இவர் பாடிய மதுரைக்காஞ்சியைப் படிப்பவர்க்கு இவரது ஆற்றல் விளங்கும். பின்பொருபொழுது வாட்டாற் றெழினியாதனைப் பரிசில் வேண்டிப் பாடி அவனால் ஆதரிக்கப்பெற்று மீண்டு மதுரையை யடைந்து வைகுவாராயினார்; புறம். ௩௯௬. இவர் எல்லாத்திணையும் புனைந்து பாடவல்லவர். நெடுஞ்செழியன் போரிலே உள்ளஞ்செலுத்தி அவ்வழியே யொழுகுவானே நன்னெறிப்படுத்தி மறுமைக்காய வேள்வி முதலியவை செய்யும்படி பண்ணினவர் இவரே; புறம். ௨௯. கடற்கரையில் மகளிர் விளையாட்டயர்வதனை விளங்கக் கூறியுள்ளார்; நற். ௧௨௩. இவர் பாடியனவாக, மதுரைக் காஞ்சியகவல் ஒன்றும், நற்றிணையில் ௧௨௩-ம் பாடலொன்றும், குறுந்தொகையிலொன்றும், அகத்திலொன்றும், புறத்திலாறும், திருவள்ளுவமாலையி லொன்றுமாகப் பதினொரு பாடல்கள் கிடைத்திருக்கின்றன. தஞ்சாவூர் ஜில்லா திருத்துறைப்பூண்டித் தாலுகாவில் மாங்குடி மருதவனமென இரண்டு ஊர்கள் ஒன்றை யொன்று அடுத்துள்ளன. அவற்றுள் முன்னது இவருரும் பின்னது இவரால் நாட்டப்பட்டதும் போலும்.

சுக. காப்பியஞ் சேந்தனார்.

இவரது இயற்பெயர் சேந்தனென்பதே; ஏதேனுங் காப்பியஞ் செய்ததனால் இவ் வடைமொழி கொடுக்கப்பெற்றாரோ அன்றேல் காப்பியமென்பது இவருடைய ஊர்தானோ தெரியவில்லை; காப்பியன் மகனாய் சேந்தனாரென்றும் கொள்ளலாம். இவர் பாலைத்திணையைச் சிறப்பித்துப் பாடியுள்ளார்; தலைமகன் வருவதற்குரிய பல்லி சொல்லுதல் முதலாய நிமித்தங்கள் பலவற்றைச் சேர விரித்துக் கூறியுள்ளார்; இவர் பாடியது நற். ௨௪௬-ம் பாட்டு

நூ. காமக்கணிப் பசலையார்.

இவர் மதுரைக் காமக்கணி நப்பசலையா ரேனவுங் கூறப்படுவர்; பெயர்க் காரணத்தாற் பெண்பாலாரென்பது தெளிவு; காமக்கணி காமாக்ஷி என்னும் வடசொல்லின் மொழிபெயர்ப்பு. சங்கத்தார் வடசொற்களை அவற்றிற்கு நேராகிய தமிழ்மொழியாலே கூறுதல்

வழக்காகவுடையவர்; நக்கீரனார் திருமுருகாற்றுப்படையுள் ஜம்பு நதியிற் பிறந்தமையால் ஜாம்பூநதமெனப் பெயர்பெற்ற தங்கத் திணை அப்பெயராக்ருது ‘நாவலொடு பெயரிய பொலம்’ என்றார்; இதனை நோக்கியறிக. (மகளிர்க்குண்டாகும் பசலையைப் பாராட்டிப் பாடினமையின் இவர் பசலையா ரெனப்பட்டார் போலும்; அத் தகைய பாடல் இவர் பாடியது கிடைத்திலது.) இவர் பாலை முல்லை வளங்களைச் சிறப்பித்துப் பாடியுள்ளார்; தலைவர்கள் நிலை யில்லாத பொருள் காரணமாக நுங் காதலியரைக் கைவிடாதிருங் கோளென்று குயில் கூவாநிற்குமென்று இளவேனிலை வருணிக்கி றார்; நற். ௨௪௩. இவர் பாடியனவாக மேற்காட்டிய பாடலொன் றும், அகத்தி லொன்றுமாக இரண்டு பாடல்கள் கிடைத்திருக் கின்றன.

நுக. காரிக் கண்ணனார்.

காவிரிப்பூம்பட்டினத்துக் காரிக் கண்ணனா ரென்பவரிவரே; வணிகர் மரபினர்; தொல். பொருள். மரபு. எசு-ம் சூத்திர வுரையில் பார்க்க. அகம். ௧௨௩-ல் “கழைமாய் காவிரிக் கடன்மண்டு பெருந் துறை” எனத் தம்மூர்த் துறைமுகத்தைச் சிறப்பித்தலானும் இவர் அவ்வூராரேயென நிச்சயிக்கப்படும். இவர் பாண்டியன் இலவந்தி கைத்துஞ்சிய நன்மாறனை அவன்வென்றிச் சிறப்புக்கூறி மகிழ்வித் தார்; புறம். ௫௭. ஒருகாற் சேரலன்சேனாபதி பிட்டங் கொற்ற னிடஞ் சென்று அவனைப் புகழ்ந்து தமது வறுமையைக் கூறிப் பரி சில் பெற்றனர்; புறம். ௧௬௯. அதனால் மிக்க மகிழ்ச்சிகொண்டு மீட்டும் அவன்கொடைத் தன்மையைப் புகழ்ந்து இயன்மொழி வாழ்த்துக் கூறினார்; புறம். ௧௭௧. சோழன் பெருந்திருமாவளவனும், பாண்டியன் பெருவழுதியும் ஒருசேர இருந்தாரை உடனிலையாக வாழ்த்தியுள்ளார்; புறம். ௫௮. ஆஅய் அண்டிரனைப் பாராட்டிக் கூறியிருக்கிறார்; நற். ௨௩௭. இவர் பாலைத்திணையைப் பலபடியாகச் சிறப்பித்துப் பாடியுள்ளார்; பிரிந்த காதலனைக் கருதி வருந்தினாயுமில் லேயெ யென்று தலைவியைத் தோழி கடிந்து கூறுவதாக உரை மாறுபடப் பாடியுள்ளார்; நற். ௨௩௭. இவர் பாடியனவாக நற் றிணையில் ௨௩௭-ம் பாடலொன்றும், குறுந்தொகையிலொன்றும், அகத்தினிரண்டும், புறத்தி லேந்தும், திருவள்ளுவமாலையிலொன்று மாகப் பத்துப் பாடல்கள் கிடைத்திருக்கின்றன.

ருஉ. காவன்முல்லைப் பூதனார்.

இவரது இயற்பெயர் பூதனென்பதே. காவன்முல்லை புறத் திணைக்கட்பட்ட ஒரு துறை; புறப்பொருள் வெண்பாமாலை வாகைப் படலத்துட் கண்டுகொள்க. அத்துறையைப் பாடினமையின் காவன்முல்லைப் பூதனாரெனப்பட்டார். இவர் பாலைத்திணையைப் பலவாறு புனைந்து பாடி யுள்ளார். காதலன் சென்ற சுரநெறி கொடியதென்று வருந்திய தலைவியை அந்நெறி மழை பெய்து நலனுடையதா யிராநின்றதென்று தோழி ஆற்றுவீப்பதாக இவர் கூறியது இன்சுவையதாகும்; நற். உஎச. இவர் பாடியனவாக நற்றிணையில் உஎச-ம் பாடலொன்றும், குறுந்தொகையிலொன்றும், அகத்திலைந்துமாக ஏழு பாடல்கள் கிடைத்திருக்கின்றன.

ருங. காவிரிப்பூம்பட்டினத்துச் செங்கண்ணார்.

அகம். உஎக-ல் 'வணிகராகிச் சென்று' என்று கூறியதனால் இவரை வணிகர் மரபினரென்று கொள்கின்றோம். இவர் அவியனென்னும் கொடையாளியையும் அவனது மலையைபுஞ் சிறப்பித்துப் பாடியிருக்கிறார்; (அகம். உஎக.) வாகைப்பூவை மயிலின் குடுமிக்கு உவமைகூறியுள்ளார்; (குறு. ஈசஎ.) பெரும்பாலும் பாலைத்திணையைப் புனைந்து பாடியுள்ளார். இவர் பாடியனவாக நற்றிணையில் ஈஅக-ம் பாடலொன்றும், குறுந்தொகையிலொன்றும், அகத்திலிரண்டுமாக நாலு பாடல்கள் கிடைத்திருக்கின்றன.

ருச. கிடங்கில், காவிதி கீரங்கண்ணார்.

இவரது இயற்பெயர் கண்ணாரென்பதே; கீரன் தந்தையின் பெயர்போலும்; காவிதிப்பட்டம்பெற்றமையின் உழுவித்துண்ணும் வேளாண்மரபினராவார். கிடங்கில் என்பது நடுநாட்டகத்துள்ள திண்டிவனம்; இஃது ஒப்மா (ஏறுமா) நாட்டு நல்லியக்கோட னாட்சியுட்பட்டிருந்தது; "கிளைமலர்ப் படப்பைக் கிடங்கிற் கோமான்"—சிறுபாணாற்றுப்படை, கசு0. மற்று மிவ்வூர் "கிடங்கிற் கிடங்கிற் கிடந்த கயலைத், தடங்கட் டடங்கட் டளிரியலார் கொல்லார்—கிடங்கில், வளையாற் பொலிந்தகை வையெயிற்றுச் செவ்வா, யினையாடன் கண்ணோக்கு மென்று" என்று பொய்கையாழ்வாராற் சிறப்பித்துப்பாடப்பெற்றது. இக்கீரங் கண்ணார்

நெய்தல் குறிஞ்சி முதலாய வளங்களைச் சிறப்பித்துப் பாடியுள்ளார்; பிரிந்தாரை யொறுக்கு மாலைக்காலத்தியல்பும் இரவுறுதுயாமும் விளங்கப்பாடியுள்ளார்; நற். ௨௧௮. இவர் பாடியனவாக நற்றிணையில் ௨௧௮-ம் பாடலொன்றும் குறுந்தொகையி லொன்றுமாக இரண்டுபாடல்கள் கிடைத்திருக்கின்றன.

௩௩. கிடங்கில், காவிதி பெருங்கொற்றனார்.

கொற்றனெனப் பலரிருத்தலின் அவர்களின் வேறென்பது தெரிய இவர் பெருங் கொற்றனெனப்பட்டார். இவர் முல்லைத் திணையைப் பாடியுள்ளார். இவர் பாடியது நற். ௩௬௪-ம் பாட்டு.

௩௬. கிள்ளிமங்கலங்கிழார் மகனார் சோகோவனார்.

இவர் இயற்பெயர் கோவனென்பதே. சோ என்னும் அடைமொழி பற்பலர் பெற்றிருக்கிறார்கள்; இன்னகாரணத்தால் இவ்வடைமொழி கொடுக்கப்படுவதென்பதும் இன்னபொருளதென்பதும் விளங்கவில்லை. இவர் வேளாண்மரபினர். கிள்ளிமங்கலம் பாண்டி நாட்டகத்ததோரார். கிள்ளிமங்கலங்கிழார் என ஒருவர் குறுந் தொகையிற் கூறப்படுகிறார்; அவர்க்கு இச் சோகோவனார் புதல்வராவார்போலும். இவர் குறிஞ்சித் திணையைச் சிறப்பித்துப் பாடியுள்ளார்; தலைவி படுங் காமத்துயரை யறிந்த தோழி நாம் காவல்கடந்து நாண முதலாயின வொழித்துக் காதலனது ஊர் வினவிச் செல்லுவேமோ வென்று கூறுவது வியக்கத் தக்கது. இவர் பாடியது நற். ௩௬௩-ம் பாட்டு.

௩௭. கீரங்கீரனார்.

கீரனுடைய மகனாகிய கீரனார். இவர் நெய்தலைப் புனைந்து பாடியுள்ளார்; தலைவன் தேர்மணிக்குரல் பலருங்கேட்கும்படி வருதலால் நினை வரைய வருகிறாரென்று தோழி கூறுவது இனிமை தாராநிற்கும். இவர் பாடியது நற். ௭௮.

௩௮. குடவாயிற் கீரத்தனார்.

கீரத்தனாரெனப்படுபவரும் இவரே. குடவாயில் சோழநாட்டின் கண்ணதாகிய தஞ்சாவூர் ஜில்லா நன்னிலந் தாலாகாவைச் சார்ந்ததொரு பெரியவூர். இவர் தம்முரைத் “தண்குடவாயிலன்

னோள்” (அகம். ௪௪.) “கொற்றச் சோழர் குடந்தை வைத்த” (அகம். ௬௦.) “தேர்வண் சோழர் குடந்தை வாயில்” (நற். ௩௭௬.) எனச் சிறப்பித்துக் கூறுகிற்பர். இதனுள் குடவாயி லென்பதனைக் குடந்தையென மேலையோர் திரித்தன ரென்பர் நச்சினார்க்கினியர்; தொல். பொருள். ௩௮௮, உரை. இவர் முன்பொருகாலத்துச் சோழ னோருவன் சோநாட்டகத்துச் சென்று கழுமலமென்னும் நகரை முற்றித் தன் சேனாபதி பழையன் என்பானைப் பகைப்புலத்தவர் சேனாபதி கணையனென்பான் கொல்லக்கண்டு பொறுது அவனையும் அவ்வூரையுங் கைப்பற்றிய கதையைக் கூறுகின்றவர் அப் போரில் வந்த மற்றுமுள்ள சேனாபதிகளையும் பிறசுற்றரசர்களையும் எடுத்துக்கூறிச் செல்லுகின்றார்; அகம். ௪௪. சோழரது திரவியசாலை குடவாயிலின்கணுள தென்று குறிப்பிக்கிறார்; அகம். ௬௦. [திரவியசாலை மிக்க போர்வீரரற் காக்கப்பட்டுள்ளதெனவும் காவன் மிக்குடைமையிற் சிறைச்சாலை யும் குடவாயிலின்கட் கட்டப்பட்டுள்ளதெனவுங் கொண்டு சோழன் செங்கணான் சேரன் கணைக்காலிரும் பொறையைப்பற்றிக் குடவாயிற் கோட்டத்துச் சிறையிட்டானென்று களவழியினும் புறத்துங் கூறியிருப்பதை ஆய்ந்துகொள்க.] நன்னனது ஏழில் மலை இவராத் பாராட்டப்பட்டுளது; அகம். ௩௪௩. சோழநாட்டிலுள்ள அன்னியுந் திதியனும் போர்செய்யத் தொடங்குகையில் இடையில் சமாதானஞ் செய்யச்சென்ற நாகபட்டினந் தாலாகா வைப்பூரிலுள்ள எவ்வி யென்பவனைச் சிறப்பித்துக் கூறுகிறார்; அகம். ௩௬௬. உறையூரும் காவிரியும் இவராத் பாராட்டப்பட்டுள்ளன; அகம். ௩௮௩.

இவர் பெரும்பாலும் பாலைத்தீணையையும் சிறுபான்மை மற் றைத் தீணைகளையும் புனைந்து பாடியுள்ளார்; மருதநிலத்துப் பள்ளர் பொலிதூற்றிய கூளம், உப்புப்பாத்தியிற் படிதலின் நுனையர் போந்து மற்போர்புரியக் கண்ட முதியோர் இருவரையும் கைபிணி விடுத்து நுனையர்க்குக் குடக்கள் கொடுத்து விடுத்தார் என்று தீணைமயக்கங் கூறி மகிழ்விக்கிறார்; அகம். ௩௬௬. வினைவயிற் சென்று மீண்டு வந்த தலைமகனைக்கண்ட காதலி தான் முற்றுப் பெருத கோலத்தோடு ஓடிவந்து முயங்குவதாகக்கூறி யாவர்க்குஞ் சுவையமிழ்தூட்டுகிறார்; நற். ௪௨. இவர் பாடிய பாங்கி பேதைமையூட்டற்றுறை ஆராயத்தக்கது; நற். ௩௭௬.

இவர் பாடியனவாக நற்றிணையில் நாலு (௨௪, ௪௨, ௨௧௨, ௩௪௯.) பாடல்களும், குறுந்தொகையில் மூன்றும், அகத்தில் பத்துமாகப் பதினேழு பாடல்கள் கிடைத்திருக்கின்றன.

௩௯. குண்டிகட் பாலியாதனார்.

இவர் ஆதன் என்னு மியற்பெயருடையவர்; பாலி இவரது ஊர்; ஆழ்ந்த கண்ணுடைமையிற் குண்டிகனென்னும் அடை மொழி கொடுக்கப்பட்டார். இவர் சேரமான் செல்வக் கடுங்கோ வாழி யாதனைப்பாடிப் பரிசில் பெற்றவர்; புறம். ௩௮௪. குறிஞ்சி யைச் சிறப்பித்துப் பாடியுள்ளார்; முகம்புகுகிளவி பாடியவருள் இவருமொருவர். இவர் பாடியனவாக நற்றிணையில் ௨௨௦-ம் பாட லொன்றும், புறத்தி லொன்றுமாக இரண்டு பாடல்கள் கிடைத் திருக்கின்றன.

௪௦. குதிரைத்தறியனார்.

குதிரைத்தறியென்பது ஒருர்போலும்; விஷயம் விளங்க வில்லை. இவர் பாலைத்திணையைப் பாராட்டிப் பாடியுள்ளார். இவர் பாடியது நற். ௨௯௯-ம் பாட்டு.

௪௧. குளம்பனார்.

குளம்பு என்னு மூரினராதலிற் குளம்பனாரெனப்பட்டார்; இஃது ஊர்பற்றி வந்த பெயர். இவர் குறிஞ்சித் திணையைப் பாடியுள்ளார்; இவர் பாடியது நற். ௨௮௮-ம் பாட்டு.

௪௨. குறமகள் குறியெயினி.

இவர் பெண்பாலார்; எயினியென்னு மியற்பெயருடையார்; இவர்பாடலில் 'நிள்குறிப்பெவனோ தோழி யென்குறிப்பு' எனக் குறிப்பென்னுஞ் சொல்லை அடுக்கிக் கூறிய சொற்சிறப்பால் இவர் குறிப்பெயினியாரெனப்பட்டார்; இவர் பெயர் ஏடுகளிற் குறி யெயினி யென்றிருந்ததனால் அவ்வாறே பதிப்பிக்கப்பட்டது. புறத்தில் (௧௩௪) குறமகள் இளவெயினி என்றொருவர் காணப் படுகிறார்; குறிப்பெயினியாரே இளம்பருவத்தே பாடத் தொடங் கியதால் இளவெயினி யெனப்பட்டாரென்று ஊகிக்கலாம். குறவர் குறிஞ்சித்திணைக்குரியராதலின் அதற்கேற்ப இவரும். குறிஞ்சித்திணையைப் பாடியுள்ளார். இவர் பாடியது நற்றிணை. ௩௩௪-ம் பாட்டு.

௬௩. குன்றியனார்.

இவரது பெயர்க் காரணம் விளங்கவில்லை. குறுந்தொகையில் மேலைக் கடற்கரைத் தொண்டியைச் சிறப்பித் திருக்கிறபடியால் இவர் சேரநாட்டவரென்று தோன்றுகின்றது; குறு. ௨௩௮. இவர் களவு கற்பாகிய இருவகை ஒழுக்கத்தையும் நெய்தற்றிணையி லமைத்துப் பலவாறு பாராட்டிப் பாடியுள்ளார்; மாலைப் பொழுதை அழகாக வருணிக்கிறார்; நற். ௧௧௭. இவர் பாடியனவாக நற்றிணை யில் இரண்டு (௧௧௭, ௨௩௯.) பாடலும், குறுந்தொகையில் ஆறும், அகத்தில் இரண்டுமாகப் பத்துப் பாடல்கள் கிடைத்திருக்கின்றன.

௬௪. குன்றார்கிழார் மகனார் கண்ணத்தனார்.

இவர் வேளாளர் மரபினர். குன்றார் என்று பல ஆளுவாத லின் இவரார் இன்னதென்றறிய இயலாது. இவர் குறிஞ்சித்திணை யைப் பாடியுள்ளார். இவர் பாடியது நற். ௩௩௨-ம் பாட்டு.

௬௫. கூட லூர்ப் பல்கண்ணனார்.

இவர் நீர்நாட்டின்கணுள்ள கூடலூரின ராகவேண்டும்; மரு தத்திணையிற் பாணனை மறுத்துக்கூறுந் துறையையே சிறப்பித் துப் பாடியுள்ளார். இவர் பாடிய பாட்டு இரண்டு. நற். ௨௦௦, ௩௮௦.

௬௬. கூற்றங் குமரனார்.

இவர் இயற்பெயர் குமரனென்பது. கூற்றன் தந்தை பெயர்; கூற்றனுடைய குமரனார் கூற்றங் குமரனாரென்றாயிற்று. (தொல். எழுத்து. ௩௫௦.) இவர்முகம்புகுகிளவிபாடியவரில் ஒருவர். குறிஞ் சித்திணையைப் பாடியுள்ளார். இவர் பாடியது நற். ௨௪௪-ம்பாட்டு.

௬௭. கொள்ளம் பக்கனார்.

இவர் இயற்பெயர் பக்கனென்பது. கொள்ளம் - ஓரார். குறிஞ் சித்திணையைப் பாடியுள்ளார். உடம்பு வேறுபட்டமை பற்றி நற்றாய் வினாவியதற்குக் காதலனொடு கூட்ட முண்மையை வினவிய தாகக்கொண்டு வரைநாடனை அறிந்திலேன் கண்டதுமில்லை அவ னொடு சனையாடினது மில்லையெபென்று கூறிவிட்டனையே! இனி என்னாகி முடியுமோ? என்று தோழி கூற்றாக இவர் பாடியது வியக் கத்தக்கது. இவர் பாடியது நற். ௧௪௭-ம்பாட்டு.

௬௮. கொற்றங் கொற்றனார்.

இவர் மாற்றார்கிழார் மகனார் கொற்றங் கொற்றனாரென அகத்திற் கூறப்படுவர்; வேளாண் மரபினர். மாற்றார் பலவுள வாதலின் இவரார் இன்ன இடத்ததென் றறியக்கூட வில்லை. கொற்றன் கொற்றனெனற்பாலது நிலைமொழியிற்று அன் விசுதி கெட்டு அம்முச் சாரியை புணர்ந்தது. (தொல். எழுத்து, ௩௫௦.) இவர் குறிஞ்சியைச் சிறப்பித்துப் பாடியுள்ளார்; காவிரியின் வட பாலுள்ள சிறுகுடி யென்னும் ஊரினையும் அதனை ஆட்சிபுரிந்த பண்ணனென்பவனையும் சிறப்பித்துப் பாடியுள்ளார்; அகம். ௫௪. இவர் பாடியனவாக நற்றிணையில் ௨௫௯-ம் பாடல் ஒன்றும் அகத் தில் ஒன்றுமாக இரண்டு பாடல்கள் கிடைத்திருக்கின்றன.

௬௯. கொற்றனார்.

செல்லுர்க் கொற்றனார் எனவும் செல்லுர்கிழார் மக னார் பெரும்பூதங் கொற்றனார் எனவும் கூறப்படுபவர் இவரே. செல்லுர் சோழநாட்டுக் கீழைக் கடலருகிலுள்ளது. பரசுராம முனிவர் பெருவேள்வி செய்தவூரிதுவே. இக் கொற்றனார் பெரும் பூதனார் என்பவரின் புதல்வர். வணிகர் மரபினர். இவர் மருதம், நெய்தல், பாலை—இவைகளைச் சிறப்பித்துப் பாடியுள்ளார். தலை மகனைப் பரத்தையர் பலர்கூடிக் கைகளைப்பற்றி யீர்த்தலும் அவ ரிடைப்பட்டு மயங்கும் அவனது நிலைமையை விளங்கக் கூறியுள்ளார். இவர் பாடியனவாக நற்றிணையில் ௩௦-ம் பாடலொன்றும் குறுந் தொகையிலொன்றும் அகத்தில் ஒன்றுமாக மூன்று பாடல்கள் கிடைத்திருக்கின்றன.

௭௦. கொட்டம்பலவனார்.

இவர் கொட்டம்பலம் என்னும் ஊரினர். இவர் பாடலில் குறக்குறுமாக்கள் தாளங்கொட்டும் என்னுந் தொடரிற் கொட்டு மென்னுஞ் சொற் சிறப்பானே கொட்டம்பலவன் எனப்பட்டா ரெனினுமாம் எனின், சேரமான் கோட்டம்பலத்துத் துஞ்சிய மாக்கோதை என அகத்திலும் புறத்திலும் வருதலின் கோட்டம் பலமென வேரூருண்டு எனவும் அதனால் கோட்டம்பலவனாரென் பது ஊர்பற்றி வந்த பெயரெனவுமறிக. கழைக்கூத்தி கயிற்றில்

நடக்கின்ற வழக்கு அக்காலத்தும் உண்டென்று இவர் பாடலான் அறியப்படுகிறது; நற். கூரு. இவர் குறிஞ்சித்தீணையைப் பாடியுள்ளார்; தலைமகன் தன்னெஞ்சம் கொடிச்சிகைப்பட்டு விட்டதெனவும், அவன் விட்டாலன்றிப் பிறரால் விடுத்தற் கரியதெனவும் கூறுவதாகப் பலபடப்பூனைந்து கூறியுள்ளார்; நற். கூரு. இவர் பாடியது நற். கூரு-ம் பாட்டு.

எக. கோக்குளமுற்றனார்.

இஃது ஊர் பற்றி வந்த பெயர். குளமுற்றம் என்பது ஓரூர். 'குளமுற்றத்துத் துஞ்சிய கிள்ளிவளவன்' எனப்புறப்பாட்டின் கண் வருதலானும் இவ்வூருண்மை தெளிக. கோவென்னும் உரிமை பெற்ற உழுவித் துண்ணும் வேளாண் மரபினர்; நெய்தலையும் முல்லையையும் சிறப்பித்துப் பாடியுள்ளார்; தலைமகன் இயற்கைப் புணர்ச்சி புணர்ந்த இடமும் அவன் தலைவியொடு கடலாடிய துறையும் முதலியவற்றை நினைந்து தலைமகள் புலம்புவதாகச் சுவைபயப்பப் பாடியுள்ளார்; நற். கூகூ. இவர் பாடியனவாக நற்றிணையில் கூகூ-ம் பாடலொன்றும் குறுந்தொகையில் ஒன்றுமாக இரண்டு பாடல்கள் கிடைத்திருக்கின்றன.

எஉ. கோட்டியூர் நல்லந்தையார்.

இது நல்லன் தந்தை நல்லந்தையாரென முடியும். தொல். எழுத்து. ௩௪௮-ல் 'துவா' என்றதனால் முடிக்க. பாண்டிநாட்டகத்ததாகிய திருக்கோட்டியூர் என்பது இதுவே. இவர் நெய்தற் றிணையைச் சிறப்பித்துப் பாடியுள்ளார். இவர் பாடியது நற்றிணை உகக-ம் பாட்டு.

எ௩. கோண்மா நெடுங்கோட்டனார்.

இவரைப்பற்றி யாதும் விளங்கவில்லை. இவர் மருதத்திணையைச் சிறப்பித்துப் பாடியுள்ளார். பரத்தையிற் பிரிந்த தலைமகன் தனக்குப் புதல்வன் பிறந்தானென்ப தறிந்து பகலில்வா வெள்கி இரவிற் கள்வன்போல வந்தானென்று வியக்குமாறு கூறுகிறார்; நற். சௌ. இவர் பாடியது நற். சௌ-ம் பாட்டு.

எ௪. கோவூர் கிழார்.

இஃது ஊர்பற்றி வந்த பெயர். இவர் வேளாண் மரபினர். சோழன் நலங்கிள்ளியையும் குளமுற்றத்துத் துஞ்சிய கிள்ளிவளவ

னையும் பாடி (புறம். ௩௧, ௩௨, ௩௩, ௪௧.) அவர்களால் ஆதரிக்கப்பட்டு வருகிறநாளில் நலங்கிள்ளி யென்பான் ஆயுரை முற்றுகை செய்ய அக்காலத்து உள்ளே அடைத்திருந்த சோழன் நெடுங்கிள்ளியை அதனைத் திறந்து போர்செய்ய வரும்வண்ணம் பாடினர். புறம். ௪௪. அந்நெடுங்கிள்ளி அதனைத் திறந்து நலங்கிள்ளி பால்விட்டுச் சென்று உறையுரை யடைந்து அங்கு வைகினன். ஆயுரைக் கைப்பற்றிய நலங்கிள்ளி சென்று உறையுரையு முற்றுகை செய்தான்; புறம். ௪௫. அந்நாளில் நலங்கிள்ளி யிடத்திருந்து உறையூரினுட்புகுந்த இளந்தத்தனை ஒற்றுவந்தானென்று நெடுங்கிள்ளி கொல்லப் புகுந்தபொழுது அவனைக் கொல்லாதபடி தடுத்துப்பாடி உய்யக்கொண்டார்; புறம். ௪௭. பின்பு பகை முற்றுவண்ணம் முற்கூறிய சோழரிருவரையும் சமாதானப்படுத்திப் போரை விலக்கி நெடுங்கிள்ளியைப் பலவாறு புகழ்ந்து பாடி அப்பால்கிள்ளிவளவன் பால் வந்தனர். அம்மன்னன் யாதோ வொரு காரணத்தால் மலையமான் மக்களை யானையின் காலில் வைத்து இடறும்படி கட்டளையிடக் கண்டு அவனைப் பாடி அம்மக்களை உய்வித்தார்; புறம். ௪௯. முற்கூறிய அரசர்களைப் பாடிய பாடல்கள் மிக்க சுவை பயப்பன. இவர் நற்றிணையிற் கூறிய உள்ளுறை வியப்புடையது.

இவர் குறிஞ்சித்திணையைச் சிறப்பித்துப் பாடியுள்ளார். இவர் பாடியனவாக நற்றிணையில் ௩௬௩-ம் பாடலொன்றும், குறுந்தொகையி லொன்றும், புறத்தில் பதினைந்துமாகப் பதினேழு பாடல்கள் கிடைத்திருக்கின்றன.

௭௫. கோளியூர்கிழார் மகனார் செழியனார்.

இவர் வேளாண் மரபினர்; ஏனைய வெளிப்படை. இவர் பிற யாதுஞ் செய்ததாக இதுவரையில் தெரியவில்லை. இவர் குறிஞ்சித்திணையைச் சிறப்பித்துப் பாடியுள்ளார். இவர் பாடியது நற். ௩௮௩-ம் பாட்டு.

௭௬. சல்லியங் குமரனார்.

இவர் உறையூர்ச் சல்லியங் குமரனானவங் கூறப்படுவர். கூற்றங்குமரனார்க்குக் கூறிய விதியே இங்குங்கொள்க. இவர் பாடலில் சோழநாட்டு அரிசிலாற்றையும் அதனருகிலுள்ள அம்

பல் என்னும் ஊரையும் கிள்ளிவளவனையும் சிறப்பித்துக் கூறியுள்ளார். இதனால் கிள்ளிவளவன் காலத்தவராவார் போலும்; நற். கசு.க. பாலையைப் பருதத்தையும் புனைந்து பாடியுள்ளார். இவர் பாடியனவாக நற்றிணையில் கசு.க-ம் பாடலொன்றும் குறுந்தொகையி லொன்றுமாக இரண்டு பாடல்கள் கிடைத்திருக்கின்றன.

எஎ. சாத்தந்தையார்.

சாத்தன் தந்தை சாத்தந்தை என்றாயிற்று. (தொல். ஏழுத்து. ௩.௪௭.) இவர் முக்காவல் நாட்டு ஆழார் மல்லனைப் போரிற் கொன்ற சோழன் தித்தன் மகன் போர்வைக்கோப் பெருநற்கிள்ளியின் வீரச்செயலைச் சிறப்பித்துப் பாடியவர்; புறம். ௮௦. இவர் மகன் கண்ணஞ் சேந்தனாரே பதினெண் கீழ்க்கணக்கி லொன்றாகிய திணை மொழி யைம்பது பாடியவர். இச் சாத்தந்தையார் பாலைத்திணை யைப் புனைந்து பாடியுள்ளார்; இவர் பாடியனவாக நற்றிணையில் ௨௬-ம் பாடலொன்றும், புறத்தில் நாலுமாக ஐந்து பாடல்கள் கிடைத்திருக்கின்றன.

எஅ. சிறுமோல்கனார்.

இவரைப் பற்றி யாதும் விளங்கிலது; குறிஞ்சியைப் பாடியுள்ளார். தலைவி காமநோயால் வருந்துவதறிந்த அன்னை வினா வியதற்குக் கூறிய விடை ஆராயத்தக்கது. இவர் பாடியது நற். ௬௧-ம் பாட்டு.

எக. சிறைக்குடி யாந்தையார்.

ஆதன் தந்தை ஆந்தை. இவர் மனைவியொடு வாழ்நாளிற் பொருள்வேண்டிக் காதலியைப் பிரிய நேர்ந்தது கண்டு நெஞ்சை நோக்கிப் புணர்ந்திருப்பிற் பொருள் அடைவ தரிதெனவும் பிரியிற் புணர்ச்சியில்லை யெனவும் பலவாறு கூறி வருந்துவாராயினார்; நற். ௧௬. அது கண்ட அவர் காதலி பிரிவர்போலு மென்று கடுந்துனி கொண்டு பிரியின் இறந்துபடுவே னெனக்கூறி மாழ்கினள்; புலவர் பிரான் காதலியை நோக்கி நீ பூப்பெய்திய மூன்றுநாட் பிரிந்துறை வது ஓர் யாண்டளவு பிரிந்தாற்போலாகின்ற எனக்குப் பிரிவேன் பது எப்படி. நேரும்? இதுகாரணமாக நீ இறப்பின் என்னுயிரும் உடன்போகக்கடவதாக வென்றும் நாமிருவரும் சேர்ந்து வாழாது

பிரிந்து ஒருவராக வாழ்வதினும் இறப்பதே நலமென்றும் வற்புறுத்திக் கூறினார்; குறு. ௩௭. அங்ஙனங் கூறியதன்றி அவன் கேட்டு இஃதுண்மையென்று கொள்ளுமாறு பூமாலை போன்ற அவளுடைய மேனி தளிரினும் மேதக்கது முயங்குதற்கு மினிதா யிராநின்றது; (குறு. ௬௨.) வன்மையாக அணைத்து முயங்கும் அத்தகையானைப் பிரிந்தால் யான் எப்படி மறந்தமைகுவேன்? (குறு. ௬௩.) அத்தகைய நறுந்தண்ணியனைக் கூடுந்தொறும் பிரிய கில்லேன்; பிரியின் உயிர் வாழலேன் (குறு. ௬௪.) என்று பல படியாகக் கூறி அவளை மகிழ்வித்தனர். மீட்டும் அவளை நோக்கி ஒண்ணுதலாய், நின்னைப் பிரியகில்லேன்; இதனை நீ தெளிவாய் காண்; (குறு. ௨௭௩.) நின்னட்பை விடுகிலேன் என்று அவள் தெளியுமாறு கூறினார்; குறு. ௩௦௦. அவர் பிரிவதில்லை யென்று தெளிவித்தலும் காதலி முன்னையினும் பலபடியாக அவர்பா லன்பு மிக்கு அவ்வண்ணமே யொழுகுவாளாயினாள். அங்ஙனம் ஒழுகுவ தறிந்த ஆந்தையார் உள்ளுருகி, தலைப்புணைக்கொளின் அவளுங் கொள்ளுவள்; யான் யாற்றின் வீழின் உடனே தானுங் விழுந்து யிர்விடுந் தன்மையளல்லனோ (குறு. ௨௨௨.) என்று கூறிப் பிரி வென்பதைக் கனவிலும் நினையாதவராய்க் கலந்து முயங்கி மகிழ்ந் துறைவாராயினார். இங்ஙனம் இவர் அழகமைந்த இன்பச் சுவை நனி சொட்டச் சொட்டப் பாடிய பாடல்கள் விழைவு விடுத்த விழுமியோரையும் விழை வெய்துவிக்குந் தன்மையவாகும். இவர் பாடல்களைப் பிற்காலத்துச் சான்றோர் துறைப்பாற்படுத்தித் தொ கைநூலுட் கோத்தனர். இவர் பாடியனவாக நற்றிணையில் ௧௬-ம் பாடலொன்றும், குறுந்தொகையில் எட்டுமாக ஒன்பது பாடல்கள் கிடைத்திருக்கின்றன.

௮௦. சீத்தலைச் சாத்தனார்.

சீத்தலை யென்பது ஒருர்; செந்தலை, முகத்தலை, கழாத்தலை, இரும்பிடர்த்தலை என்பவைபோல. பெருஞ்சாத்தன், பேரிசாத் தன் முதலியோரின் வேறுபடுத்த இவரியற்பெயர்க்கு ஊர்ப்பெயர் புணர்த்திச் சீத்தலைச் சாத்தனாரெனப்பட்டது. சீத்தலை யென்னு மூர் திரிசிராப்பள்ளி ஜில்லா பெருமனூர்த் தாலுக்காவிலுள்ளது; திருவள்ளுவமாலையில் வரும் மருத்துவனருமோதரனார் பாடலில் “தலைக்குத்துத் திர்வசாத்தற்கு” என்றிருத்தலானே, அதற்கேற்

பச் 'சீத்தலை-சீப்பிடித்த தலை' யென்று கதைகட்டிக் கூறுவாருமுளர். தலைக்குத்து ஒருகால் இருந்திருப்பினு மிருக்கலாம்; அதுபற்றிச் சீப்பிடித்தல் ஒருதலையன்மையின் சீத்தலைக்குச் சீப்பிடித்த தலை யென்று பொருள் கூறுவது பொருத்தமாகத் தோன்றவில்லை. இவர் மதுரையிற் சென்று தம் காலகேசுபத்திற்காக நவதானியங் களைக்கொண்டு விற்று வியாபாரஞ் செய்துவந்தமையிற் கூல வாணிகன் சாத்தனாரெனவுங் கூறப்படுவார்; வணிக மரபினர்; பௌத்த மதத்தினர். சிலப்பதிகாரத்திற் கூறிய கண்ணகியொடு மதுரை மாதெய்வம் வந்து வினவியபொழுது வெள்ளியம்பலத்திற் சயனித் திருந்தவிவர் அங்குப் பேசியவற்றைக் கேட்டிருந்து அத்தெய்வம் கண்ணகியைவிடுத்து நீங்கியபின்னர் அக் கண்ணகி அறியாதபடி அவள் பின்சென்று சேரநாடுபுகுந்து சேரன் செங்குட்டுவனுக்கு நிகழ்ந்ததைத் தெரிவித்து அவன் தம்பி இளங்கோவடிகள் அக்கண் ணகி சரிதமாகிய சிலப்பதிகாரத்தைப் பாட அச்சிலப்பதிகாரத்தின் தொடர்ச்சியாகிய மணிமேகலைதிறவைத் தாமேபாடி வெளியிட் டார். பாண்டியன் சித்திரமாடத்துத் துஞ்சிய நன்மாறனைப் புகழ்ந்து பாடியனவர். புறம். ௫௯. இவர் மூல்லையொழிய ஏனைய நானிலங்களையும் புனைந்து பாடியுள்ளார். அடி மரங்களில் சுரிமூக்கு நொள்ளைகள் மழைக்காலத் தேறி ஒட்டிக்கொள்ளுவதைக் கூறி யுள்ளார்; அகம். ௫௩. வெளிமான் கொம்பினை வாழைப்பூ வுதிர்ந்த தாற்றோடு உவமித்துள்ளார்; அகம். ௧௩௪. யாவரும் வியக்குமாறு உள்ளுறை கூறியுள்ளார்; அகம். ௩௦௬, ௩௨௦. இவர் பாடியனவாக நற்றிணையில் மூன்று (௩௬, ௧௨௭, ௩௩௬) பாடல்களும், குறுந் தொகையி லொன்றும், அகத்தி லேந்தும், புறத்தி லொன்றும், திரு வள்ளுவ மாலையிலொன்று மாகப் பதினொரு பாடல்கள் கிடைத் திருக்ககின்றன.

அக. செங்கண்ணனார்.

மதுரைச் செங்கண்ணனாரென அகத்திற் கூறப்படுபவர் இவ ரே. குறிஞ்சித்திணையைப் பாராட்டிப் பாடியுள்ளார். இவர் பாடி யனவாக நற்றிணையில் ௧௨௨-ம் பாடலொன்றும் அகத்தில் ஒன்று மாக இரண்டு பாடல்கள் கிடைத்திருக்கின்றன.

அஉ. செம்பியனார்.

இது சோழர் குடிக்குரிய பெயர். இதனால் இவர் சோழ மன்னர் மரபினரென்று தெரிகின்றது. இவர் கள்ளைவிடுதாதாகக்

கூறிய நற்றிணைப் பாட்டு மிகவும் பாராட்டற் பாலது. இவர் குறிஞ்சித் திணையைப் புனைந்துபாடியுள்ளார். இவர் பாடியது நற். க0உம் பாட்டு.

அங. சேகம்பூதனார்.

பிரதிகளிற் சேகம்பூதனாரென் றிருத்தலானே இருந்தவாறே பதிப்பிக்கப்பட்டது. சேந்தம் பூதனாரென்பவரும், மதுரை எழுத்தாளன் சேந்தம்பூதனா ரென்பவரும் இவரே. மதுரைக் கடைச் சங்கத்து ஏடுமுதுவோரா யிருந்தவர். பெரும்பாலும் குறிஞ்சியையும் முல்லையையும் நெய்தலையும் புனைந்து பாடியுள்ளார். இவர் மாலைப்பொழுதைச் சிறப்பிப்பது கேட்போர் மனத்தைப் பிணியா நிற்கும்; நற். ௬௬. யானையை மலைப்பாம்பு பற்றிப் புரட்டுநெறியென நெறியின தேதங் கூறுநிற்பர்; நற். ௨௬௧. கழுதைமேல் உப்புப் பொதுகொண்டு செல்லும் வழக்கை விளக்கிக் கூறுகிறார்; அகம். ௨0௭. இவர் பாடியனவாக நற்றிணையில் இரண்டு (௬௬, ௨௬௧.) பாடலும், குறுந்தொகையில் மூன்றும், அகத்தில் இரண்டு மாக ஏழு பாடல்கள் கிடைத்திருக்கின்றன.

அச. சேந்தங் கண்ணனார்.

இவர் இயற்பெயர் கண்ணனார். சேந்தன் என்னுந் தந்தை பெயரின் அன் விசுதி கெட்டு அம்முச் சாரியை புணர்ந்து சேந்தங் கண்ணனா ரென்றாயிற்று. (தொல். எழுத்து. ௩௩0.) இவர் நெய்தற் றிணையைச் சிறப்பித்துப் பாடியுள்ளார். கேட்போர் மனத்தைப் பிணிக்குமாறு இவர் நாரைவிடுதூது கூறியுள்ளார்; நற். ௩௪. இவர் பாடியது நற். ௩௪-ம் பாட்டு.

சேந்தம்பூதனார்.

மேலே (அங) சேகம் பூதனார் பார்க்க.

அரு. தங்கால், ஆத்திரேயன் செங்கண்ணனார்.

செங்கண்ணனெனப் பலருளராதலின் அவரின் இவர் வேறென்பது தெரிய “ஊரும் பெயருமுடைத்தொழிற் கருவியும், யாருஞ் சார்த்தி யவையவை பெறுமே.” (தொல். பொருள். ௬௩0.)

என்ற விதிப்படி ஊரும் குலமுங் கூட்டித் தங்கால் ஆத்திரேயன் செங்கண்ணெனப்பட்டார். தங்கால் என்பது திருத்தண்கா லென இக்காலத்து வழங்கப்படுகிறது; இது ஸ்ரீ வில்லிபுத்தூருக் கருகிலுள்ளதொரு விஷ்ணுத்தலம். ஆத்திரேயன் - ஆத்திரேய கோத்திரத்துப் பிறந்தவன்: எனவே இவர் அந்தணர் மரபின ராவர். முகம்புகு கிளவி பாடவல்லவருள் இவருமொருவர்; குறிஞ் சித்திணையைப் புனைந்து பாடியுள்ளார். இவர் பாடிய உள்ளுறை வியப்புடையது. இவர் பாடியது நந். ஈ அக - ம் பாட்டு.

அக. தங்கால், பொற்கொல்லன் வெண்ணாகனார்.

பொற்கொல்லென் றமையானே இவர் கம்மாளரென்பது வெளிப்படை. ஊர் முற்கூறிய திருத்தண்காலே. அகம் முதலாய சில ஏடுகளிலும் புறத்திலும் பொற்கொல்ல என்னபது பிறழ்ந்து பூட்கொல்லென்றும் பூட்கொற்றென்றும் எழுதப்பட்டுள்ளது. இஃது ஏடுமுதுவோரால் நேர்ந்தவழு. பூட்கொல்லென்பது பொருள் பொருந்தாமையால் பூட்கோலவன் (பூண்கட்டிய தடிக் கொம்புடையவன்) எனத் திருத்தப்பட்டதுபோலும். பூட்கொற் றனை முடக்கொற்றென்று திருத்தவுமாயிற்று. (பூட்கொல்லன் பூண்செய்யும்கொல்லன் அஃதாவது பணித்தட்டான் என்று பொருள்படலாம்.) இவர் பாடலிற் சிலவற்றிலே தமது மரபைப் “பொன்செய் கம்மியன் கைவினை கடுப்ப” (நந். ஈகஈ.) எனச் சிறப்பித்துக் கூறியுள்ளார். மதுரைப் பொற்கொல்லன் வெண் னாகன் என ஒருவர் அகத்திற் காணப்படுகிறார். திருத்தண்காலி லிருந்த இவர் மதுரைச்சங்கமேறி அங்கு வைகியதனால் மதுரைப் பொற் கொல்லன் வெண்ணாகனெனப்பட்டாரோ அறியக்கூடவில் லை. ஆயினும் மதுரையை நீக்கித் தங்காலென்றதனளவே இவர் பாடல் கணக்கிடப்படுகிறது. இவர் குறிஞ்சியையும் பாடையையும் பாராட்டிப் பாடியுள்ளார். இவர் பாடியனவாக நற்றிணையில் ஈகஈ-ம் பாடலொன்றும், குறுந்தொகையில் ஒன்றும், அகத்தில் இரண்டும், புறத்திலொன்றுமாக ஐந்து பாடல்கள் கிடைத்திருக் கின்றன.

அ. தனிமகனார்.

இவர் பாடலுட் “பாழ்காத் திருந்த தனிமகன் போன்றே” என உவமைகூறிய அருந்தொடர் மொழியே இவர்க்குரிய பெய

ராகி வழங்கலாயிற்று; இயற்பெயர் புலப்படவில்லை. பாலைத்திணையைப்புனைந்து பாடியுள்ளார். என் நெஞ்சம் அவர் பாற் சென்றெழுந்தது; உடம்பு மாத்திரம் பாழ்காத்திருந்த தனிமகன் போன்று இங்கு இராநின்றதெனத் தலைவி கூற்றாக வியக்குமாறு கூறியுள்ளார். இவர் பாடியது நற். கடுங்-ம் பாட்டு.

அஅ. தாயங் கண்ணனார்.

சோழநாட்டு எருக்காட்டேர்த் தாயங் கண்ணனா ரென்பவர் இவரே. எருக்காட்டேர் தஞ்சாவூர் ஜில்லா, நன்னிலந் தாலுகாவில், காவாலகுடிக்குக் கீழ்பாலுள்ளது. இவர் பெயர் ஏடெழுதுவோரால் பிறழ்ந்தெழுதப்பட்டு, தையங்கண்ணனாரெனவும் கதையங் கண்ணனாரெனவும் காணப்படும். காடுவாழ்த்துப் பாடியவர் இவரொருவரே. ‘பலர்செலச் செல்லாக் காடுவாழ்த்து’க்கு நச்சினூர்க்கினியர் இவர் பாடலையே உதாரணமாகக் கொண்டார்; புறம். நடுசூ, பிற்பகுதி. இவர் சேரலரது சுள்ளியாற்றில் யவனர்வந்து பொன் கொடுத்து மிளகுப்பொதி வாங்கி யேகும் வியாபாரச் சிறப்பையும், சேரலனிடத்திருந்த பொற் பிரதிமையைப் பாண்டியன் போர்புரிந்து பெற்றதையும், பரங்குன்றத்தின் சிறப்பையும் விளங்கக் கூறியுள்ளார்; அகம். கசகூ. தொண்டையர் வேங்கடமும், சேரர் கொல்லியும், சோழர்காவிரியும் உறையூரும் இவராற் பாராட்டப்பட்டுள்ளன; அகம். உகங், உங்எ. எழினி யென்பான் இவராற்பாடப் பெற்றுள்ளான்; அகம். க0ரு. இவர் நெய்தல், பாலை, குறிஞ்சிகளின் வளங்களைச்சிறப்பித்துப்பாடும் ஆற்றலுடையார். குராவரும்பைப் பாம்பின் பல்லோ வெமித்துள்ளார்; அகம். உங்எ. இதனையே எடுத்தாண்டனர் கம்பரும்; “குராவரும் பனையகூர்வா ளெயிற்றுவெங் குருளை நாகம்”-கார்காலப் படலம், செய்யுள், நுகூ. இவர் பாடியனவாக நற்றிணையில் உககூ - ம் பாடலொன்றும், குறுந்தொகையில் ஒன்றும், அகத்தில் ஏழும், புறத்தில் ஒன்றுமாகப் பத்துப் பாடல்கள் கிடைத்திருக்கின்றன.

அகூ. தும்பிசோ கீரனார்.

இவர் பெயர் தும்பி சோ கீரன்: கீரன் என்பது இயற் பெயர்; சோ - அடைமொழி. இதன் பொருள் விளங்காமையால் இவர் பெயரைச் சேர்கீரனாரென்று பதிப்பிக்கலாயிற்று. தமது பாடலிலே தும்பியை (வண்டை) நோக்கி “கொடியைவாழி தும்பி” (நற். உஎஎ.)

எனவும் “அம்ம வாழியோ மணிச்சிறைத் தும்பி” (குறுந்தொகை, ௩௯௨.) எனவும் விளித்து அதனைப் பலவாகப் பாராட்டிக் கூறலின், இவர் தும்பிசோகோனா ரெனப்பட்டார். இவர் எல்லாத்திணையையும் பாடியுள்ளார். தலைவனிடஞ் சென்று தன்னிலையுரைத்தாயல்லையே யென்று தும்பியைத் தலைவி முனிந்து கூறியதாக இவர் பாடியது இனியசுவை யுடையதாகும்; நற். ௨௭௭. தலைவனை முயங்காது கண்ணாலே நோக்கிமட்டு மகிழ்தற்கு மக்கள் நடைவண்டி யிழுத்து மகிழ்தலை உவமை கூறியுள்ளார்; குறு. ௬௧. வண்டுவிடுதூது இவர் பாடியது ஆராயத்தக்கது; குறு. ௩௯௨. இவர் பாடியனவாக நற்றிணையில் ௨௭௭-ம் பாடலொன்றும், குறுந்தொகையில் நாலுமாக ஐந்து பாடல்கள் கிடைத்திருக்கின்றன.

௯௦. துறைக்குறுமாவிற் பாலங் கொற்றனார்.

இவர் விஷயமாக யா தும் விளங்கவில்லை. தமது பாடலில் வணிகனைக் கிளவித்தலைவனாக அமைத்துக் கூறியதனால் இவர் வணிகமரபினரோவென் றையங்கொள்ளப்படுகின்றது. இவர் பாலையைப் பாடியுள்ளார். இவர் பாடியது நற். ௨௮௬-ம் பாட்டு.

௯௧. தூங்கலோரியார்.

இவர் தழும்பனையும் அவனது ஊணாரையும் பாடியதாக “வாய்வாட், டமிழகப் படுத்த விமிழிசை முரசின், வருநர் வரையாப் பெருநா ளிருக்கைத், தூங்கல் பாடிய வோங்குபெரு நல்லிசைப், பிடிமகி முறுதுணைப் பெரும்பெயர்த் தழும்பன், கடிமதில் வரைப்பி னூணாரும்” எனக் கணக்காயனார் மகனார் நக்கீரனார் (அகம். ௨௨௬-ல்) புகழ்ந்து கூறியுள்ளார்; அங்ஙனம் இவர் பாடியபாடல் காணப்பெறாமையின் அழிந்தது போலும். இவர் மருதத்திணையையும் பாலைத்திணையையும் சிறப்பித்துப் பாடியுள்ளார். இவர் பாடியனவாக நற்றிணையில் ௬௦-ம் பாடலொன்றும், குறுந்தொகையில் இரண்டுமாக மூன்று பாடல்கள் கிடைத்திருக்கின்றன.

௯௨. தேய்புரிப்பழங்கயிற்றனார்.

இவர் பாடலில் நெஞ்சமும் அறிவும் மாறுகொண்டிருத்தலால் என்னுடம்பு இரண்டு யானையாலிழுக்கப்பட்டுத் தேய்புரிப் பழங்கயிறு இற்றொழிவதுபோல அழியவேண்டியதுதானோ வென்று

கூறிய அருந்தொடர்மொழியாறிய உவமையே இவர்க்குப் பெயராயிற்று; இயற்பெயர் புலப்படவில்லை. இவர் பாலையைச் சிறப்பித்துப் பாடியுள்ளார். இவர் பாடியது நற். ௨௮௪-ம். பாட்டு.

கூங. தேவனார்.

இவர் நெய்தற்றிணையைப் பாடியுள்ளார்; சோழரது ஆர்க்காட்டைச் சிறப்பிக்கிறார்; நற். ௨௨௭. இவர் பாடியது நற். ௨௨௭-ம் பாட்டு.

தொண்டைமான் இளந்திரையன்.

முற்கூறிய (கசு) இளந்திரையனைப் பார்க்க.

கூசு. தொல்கபிலர்.

இவர் பாடிய நற். ௧௧௪-ல் கரையைப் 'புள்ளித் தொல்கரை' என்றுகூறிய அடைச்சிறப்பால் தொல்கபிலரெனப்பட்டார். குறிஞ்சித்திணையைச் சிறப்பித்துப் பலபடியாகப் புனைந்து பாடியுள்ளார். பல உள்ளுறைக ளடுக்கிக் கூறியுளர்; நற். ௩௨௮. மடலேறுவேனென்னுந் தலைவன் கூற்றாக இவர் கூறியது வியப்புடையதாகும்; குறு. ௧௪. இவர் பாடியனவாக நற்றிணையில் நாலு (௧௧௪, ௨௭௬, ௩௨௮, ௩௯௯) பாடல்களும், குறுந்தொகையில் ஒன்றும், அகத்தில் ஒன்றுமாக ஆறு பாடல்கள் கிடைத்திருக்கின்றன.

கூரு. நக்கண்ணையார்.

இவர் பெண்பாலார்; பெருங்கோழிநாய்கன் மகள் நக்கண்ணையெனவுங் கூறப்படுவர்; நக்கண்ணை-சுலோசனை என்னும் வடசொல்லின் மொழிபெயர்ப்பு. அரசர்க்கு மகட்கொடைநேரும் வணிகமரபினர். உறையூர் வீரவேண்மான் வெளியன் தித்தனது மகன் போர்வைக்கோப் பெருநற்கிள்ளி யென்னுஞ்சோழன் தன் தந்தையொடுபகைத்து நாடிழந்துபுல்லரிசிக் கூழுண்டு வருந்தியவன் ஆழார் மல்லனைப் போரில்வென்றது கண்ட இந்நக்கண்ணையார் அவ்வரசனைத் தாம்மணந்து முயங்கவிரும்பித் தம் காதன்மிகுதியையும், அவனை அணைத்து முயங்குதற்கு அவையத்தார் காண்பரேயென்றஞ்சுவதையும், அவனைப் பலகாலும் காணப்பெறினும் முயங்காமையினாலே தம்மேனி பசலை பூத்ததையும், பலவாறாக விரித்துக்

கூறி வருந்துவாராயினார்; புறம். அந், அச; இன்னும் தாம் சிலம் பொலிப்ப ஒடிச் சென்று தம் மனையின்கணுள்ள பனையடியில் மறைந்துநின்று நோக்கித் தாம் தம்முடைய வளையுங் கலையும் முதலானவை தோற்கும் ஆண்மையுடையன் அவன் எனவுங் கூறியுள்ளார்; புறம். அந். இவர் நெய்தலையுங் குறிஞ்சியையும் புனைந்து பாடியுள்ளார்; சோழர் மரபின் அழிசியினது ஆர்க்காட்டைச் சிறப்பிக்கிறார்; நற். அள. இவர் பாடியனவாக நற்றிணையில் இரண்டு (கக, அள.) பாடல்களும், அகத்திலொன்றும் புறத்தில் மூன்று மாக ஆறு பாடல்கள் கிடைத்திருக்கின்றன.

கக. நக்கீரர்.

இவர் மதுரை நக்கீரரெனவும், கணக்காயனார் மகனார் நக்கீரரெனவும் கூறப்படுவார். இயற் பெயர் கீரனார்; ந - சிறப்புப்பொருளுணர்த்தும் இடைச்சொல். ஒரு காலத்துச் சங்கப்புவரில் இவர் தலைமைபெற்றிருந்ததுமுண்டு. இறையனார் அகப்பொருளுக்கு உரைசெய்தவர் இவரே. (இப்பொழுதுள்ள அவ்வரை இவர் கூறியதனை வரன்முறையாகப் பாடங்கேட்டுவந்து ஈற்றில் இளம்பூரணர் எழுதிவைத்ததென்று ஊகிக்கப்படுகின்றது.) திருமுருகாற்றுப்படை நெடுநல்வாடை இவ் விரண்டனையும் இவரே இயற்றியருளினார். எல்லா நிலங்களினுஞ்சென்று அவற்றின் இயற்கையமைப்பை ஆராய்ந்து அவ்வந் நிலங்களிலே பிறந்து வளர்ந்தவரினும் வல்லவராய்ச் செய்யுளியற்றும் ஆற்றல் வாய்ந்தவர். இவர் மகனே கீரவி கொற்றனாரென்பவர். இந் நக்கீரனார் சங்கத்தில் வைகுநாளிலே கொண்டான் என்னுங் குயவன் பட்டிமண்டப மெய்தி வடமொழியே சிறப்புடையதென்றும் தமிழ் சிறப்புடைய தன்மெனவு மிழித்துக் கூறினான். அதுகேட்ட நக்கீரர் வடமொழியே தமிழைச் சிறப்புடைய மொழியென்று ஒப்புக்கொள்ளுகின்றது; தமிழை யிகழ்ந்த நின்னை வடமொழியாலே இறக்கும்படி கூறுகிறேன்; அது நின்னை இறக்கச் செய்யாதாயின் தமிழ் தீதேயென்று சொல்லி “முரணில் பொதியின் முதற்புத்தேள் வாழி, பரணகபிலரும் வாழி, அரணிலா, ஆனந்த வேட்கையான் வேட்கோக் குயக் கொண்டான், ஆனந்தஞ் சேர்கசுவா கா” என்று கூறலும் அவன் அவ்விடத்தே வீழ்ந்து உயிர் துறந்தான். (ஆனந்தம் - சாக்காடு.) அதனை நோக்கிய ஏனையோர் வந்து வேண்ட “ஆரிய நன்று தமிழ்த்

தெனவுரைத்த, காரியத்தாற் காலக்கோட் பட்டாணைச், சீரிய, அந்தண் பொதியிலகத்தியனா ராணையாற், செந்தமிழே தீர்க்க சுவா கா" என்றொருவெண்பாப் பாட அவன் உயிர்பெற்றெழுந்தா னென்ப.

இந் நக்கீரனார் பிரபுவாகிய அருமனையும் அவனது சிறுகுடியென்னும் ஊரையும் பாராட்டிப் பாடியுள்ளார்; நற். ௩௬௭. பாண்டியன் நெடுஞ்செழியன் தலையாலங்கானத்துச் செருவென்றதனை விளங்கக் கூறியிருக்கிறார்; அகம். ௩௬. வள்ளலாகிய பாரியின் பறம்புமலையை மூவேந்தரும் முற்றுகை செய்திருந்தபொழுது அடைபட்டிருந்த பாரி; புலவர்பெருமானாகிய கபிலரது கட்டளைப் படி, கிளிகளை விடுத்து நெற்கதிர்களைக் கொண்டுவந்து உண்டிருந்ததைச் சுருக்கிக் கூறியுள்ளார், அகம். ௭௮. வைப்பூர் எவ்வி இடையிலே தூதாகச் சென்று சமாதானப்படுத்தவும் அடங்காது, அன்னியும் அழூந்தூர்த்திதியனும் போர்செய்ததனைக் கூறியுள்ளார்; அகம். ௧௨௬. கார்த்திகை மாதத்துக் கார்த்திகைக்குப் புதுவதாக மணம்புரிந்துகொண்ட மருமகளை அழைத்துவந்து அவளால் முதலில் பால் அடுப்பில் வைக்கச் செய்வதும், கார் நெற் கதிர்களை மண்படாமற் கொணர்ந்து அவலிடித்துப் பொரித்து நிவேதிப்பதும், அன்று வீடுகளிலும் தெருக்களிலும் விளக்குக்களை வைத்துக் கொண்டாடுவதுமாகிய கார்த்திகைவிழாவை இவர் விரித்துக் கூறுவது படிப்பார்க்கு வியப்பைக் கொடாநிற்கும்; அகம். ௧௪௧. மற்றும் இவர் கிள்ளிவளவனையும், இடையர் தலைவனாகிய கழுவு ளென்பானையும், வடுகர் தலைவன் எருமை யென்பானையும், குட்டுவன் சேரலையும், திரையனையும், பழையன்மாறனையும் ஆங்காங்குப் பாராட்டிக் கூறுவதுடன் அவரவர்க்குரிய காவிரிப்பட்டினம், மருங்கூர்ப் பட்டினம், தொண்டி, குடநாடு, பவத்திரி, மதுரை முதலாய பதிகளையுஞ் சிறப்பிக்கின்றார்; அகம். ௨௦௩, ௨௩௩, ௨௬௦, ௩௪௦, ௩௪௬. தூங்கலோரியார் பாடிய தழும்பனது ஊணாரென ஊணுரைப் பாராட்டிக் கூறியுள்ளார்; அகம். ௨௨௬. இவர் பாடிய அகப் பாட்டுக்களில் பெரும்பாலும் சேரசோழ பாண்டியர் சிற்றரசர் இவர்களில் யாரையேனுங் கூறுதுவிடுவதில்லை. இன்னும் இவரார் புறத்திற் பாடப்பெற்றோர் பாண்டியன் இலவந்திகைத் துஞ்சிய நன்மாறனும் (புறம். ௩௬.) சோழநாட்டுப் பிடவூர்கிழார் மகன் பெருஞ்சாத்தனும்; (புறம். ௩௬௩.) [பிடவூர்-திரிசிராப்பள்ளிக்குக்

கீழ்பாலுள்ளது.] இவர் சிவபெருமானோடு வாதுகூறியதாகத் திருவிளையாடல் கூறுநிற்கும். இவர் பாடியனவாகப் பத்துப் பாட்டில் இரண்டும், நற்றிணையில் ஏழு (ஈக, அக, ககௌ, ௨௫அ, ௩௪௦, ௩௫அ, ௩௬௭.) பாடல்களும், குறுந்தொகையில் எட்டும், அகத்தில் பதினேழும், திருவள்ளுவமாலையில் ஒன்றும், புறத்தில் மூன்றுமாக முப்பத்தெட்டுப் பாடல்கள் கிடைத்திருக்கின்றன. இவையேயன்றிப் பதினோராந் திருமுறையில் இவர் செய்த பிரபந்தஞ் சிலவுள. யாப்பருங்கல விருத்தியுரையில் நக்கீரர் நாலடி நாற்பது என ஒன்று கூறப்படுகிறது; இதுகாறும் அது அச்சில் வந்திலது.

க௭. நப்பாலத்தனார்.

ந சிறப்புப் பொருளுணர்த்து மிடைச்சொல். பாலத்தன் இயற்பெயர். இனிப் பாலத்தன ரெனக் கூறப்படுபவரும் இவரேயாவர். யாப்பருங்கல மேற்கோளுள் நப்பாலத்தனார் சூத்திரமெனச் சில சூத்திரங் காட்டப்படுதலின் இவர் யாப்பிலக்கணஞ் செய்துள்ளாரென் றறியப்படுகிறது. இவர் பாலைத்திணையைச் சிறப்பித்துப் பாடியுள்ளார்; கடையெழுவள்ளலி லொருவனாகிய கொல்லியாண்ட வல்வில்லோரியைப் பாராட்டிக் கூறியுள்ளார்; நற். ௫௨. இப்பாலை நிலத்தைப் படைத்தோன் இதில் மெல்ல நடந்து காண்பானாக வென்று சுரத்தினருமை கூறியுள்ளார்; நற். ௨௪௦. இவர் பாடியனவாக இரண்டு பாட்டுக் கிடைத்திருக்கின்றன. நற். ௫௨, ௨௪௦.

க௮. நம்பி குட்டுவனார்.

குட்டநாட்டை ஆட்சி புரிந்தமையிற் சேரர் பரம்பரையார் குட்டுவரெனப்பட்டார்; ஆதலின் இவர் சேரவமிசத்தினரேயாவர். நம்பி - வீரத்தன்மை யுடையவன். இவர் நெய்தல் வளத்தைப் பெரும்பாலும் பாராட்டிப் பாடியிருப்பதொடு குறிஞ்சியையும் பாடியுள்ளார். தலைமகனது மலைமேற் பட்ட காற்றுவந்து வீசின் இறைமகளது ஆகத்துள்ள பசலை தணியுமென்று இவர் காதற் சிறப்புக் கூறியது சுவையுடையதாகும்; நற். ௨௩௬. ஆம்பல் மலர்வது காக்கை கொட்டாவி விடுதல்போலு மென்று கூறியுள்ளார், நற். ௩௪௫. இவர் பாடியனவாக நற்றிணையில் மூன்று (௧௪௫, ௨௩௬, ௩௪௫.) பாடல்களும், குறுந்தொகையில் இரண்டுமாக ஐந்து பாடல்கள் கிடைத்திருக்கின்றன.

கக. நல்லந்துவனார்.

இவர் அந்துவனாரெனவும் ஆசிரியர் நல்லந்துவனாரெனவுங் கூறப்படுவர். இவர் இயற்பெயர் அந்துவன்; “அந்துவன் பாடிய சந்து கெழு நெடுவரை” (அகம். ௫௯) என மதுரை மருதனிளநாகனார் கூறுமாற்றானு மறிக. அந்துவனெனப் பிறருமுளராகலின் இவர் நல்லந்துவனாரெனவும் அந்தணராதலின் ஆசிரியர் நல்லந்துவனாரெனவுங் கூறப்பட்டார். ஆசிரியர் என அடைமொழி கொடுத்துக் கூறுவது அந்தணர்க்கே யன்றிப் பிறர்க்குக் கூறும் வழக்குப் பண்டில்லை. கலித்தொகை இவர் செய்ததாக அதன் பதிப்பாசிரியர் கூறுநிற்பர். இவர் அகப்பொருட்சுவையைக் கலிப் பாக்களாற் பலபடப் புனைந்து யாவரும் வியக்கப் பாடும் ஆற்றலுடையவர். பரிபாடலில் நீர்வினையாட்டணி யிவர் பாடியவை பயிலுந்தோறும் அளவிலா மகிழ்ச்சி யெய்துவிக்குந் தன்மையன. அன்றிப் பிரிந்த தலைவி கையறவு கொண்டு புலம்பும் பாடல்கள் கருதுழிக் கன் மனத்தையும் உருகச்செய்யும். (கலித்தொகை) இவர் எல்லாத்திணையையும் விரித்துப்பாடுந் திறமுடையவர். நம்மை நினைந்து குன்றமும் அழாநிற்குமென்று கேட்போ ரிரங்குமாறு கூறியுள்ளார்; நற். அஅ. நாழிகைவட்டிலாற் பொழுதறிவதல்லது ஞாயிற்றை யறியப்படாத மழைக்காலமெனக் கார்காலத்தைச் சிறப்பித்துக் கூறியுள்ளார்; அகம். ச௩. இதனைக் “காலமறிவுற்றுணர்தல் கன்னலள வல்லால், மாலைபக லுற்றதென வோர் வரிது மாதோ” என்றார் கம்பரும்: கார்காலப் படலம், செய்யுள், எ௩. கலித்தொகையை நீக்கி, இவர் பாடியனவாக நற்றிணையில் அஅ - ம் பாடல் ஒன்றும் அகத்தில் ஒன்றும் பரிபாடலில் (முதல் ௨௨ பாடல்களுள்) நாலும் (சு, அ, கக, ௨௦.) திருவள்ளுவமாலையில் ஒன்றுமாக ஏழுபாடல்கள் கிடைத்திருக்கின்றன.

க௦௦. நல்லாஞர் கிழார்.

இஃது ஊர்பற்றி வந்த பெயர். இவர் வேளாளர்; இயற் பெயர் எழுதப்படவில்லை. இவர் தாம்பாடிய ‘உழுந்து தலைப்பெய்த’ என்னும் அகம். அக-ம் பாட்டில் முற்காலத்து நிகழ்த்தும் வதுவைச் சடங்கை விரித்துக் கூறியுள்ளார்; குறிஞ்சித்திணையைப் புனைந்து பாடியுள்ளார்; இவர் பாடியனவாக நற்றிணையில் கருசு-ம் பாட

லொன்றும், அகத்திலொன்றுமாக இரண்டு பாடல்கள் கிடைத் திருக்கின்றன.

க0க. நல்லூர்ச் சிறுமேதாவியார்.

இவர் நன்பலூர்ச் சிறுமேதாவியா ரெனவுங் கூறப்படுவர்; அந்தணரென் றாகிக்கப்படுகிறார்; முல்லைத்திணையில் நரி ஊளையிடு கின்ற பேரொலி முதைப்புனங் காவலர் ஊதுங் கொம்பினொலி யோடு ஒருங்கிசைக்கு மென்று வியப்புறக் கூறியுள்ளார்; அகம் கூச. இவர் முல்லையையுங் குறிஞ்சியையும் புனைந்துபாடியுளர். இவர் பாடியனவாக நற்றிணையில் ௨௮௨-ம் பாடலொன்றும், அகத்தி லொன்றும், திருவள்ளுவமாலையிலொன்றுமாக மூன்று பாடல்கள் கிடைத்திருக்கின்றன.

க0௨. நல்விளக்கனார்.

இவர் நல்விளக்கு என்னுமுரினர்; இஃது ஊர்பற்றி வந்த பெயர். இவர் குறிஞ்சியைச் சிறப்பித்துப் பாடியுள்ளார்; இவரது பாடலிற் கூறிய உள்ளுறையும் இறைச்சியும் இனிமைதராநிற்கும், இவர் பாடியது நற். ௮௫-ம் பாட்டு.

க0௩. நல்வெள்ளியார்.

இவர் மதுரை நல்வெள்ளியாரெனவும் நல்லொளியாரெனவும் கூறப்படுவர். இஃது ஏடுமுதுவேர் மிகை. இவர் பெயரானே பெண்பாலரென்று தெரிகின்றது. இவர் பாடியவற்றில் குறைநேர்ந்த தோழி குறைநயப்பக் கூறியது நுண்ணுணர்வினோபை மகிழ்ச் செய்யும்; அகம். ௩௨. இவர் குறிஞ்சியையும் பாளையையும் புனைந்து பெருஞ்சுவை பயப்பப் பாடியுள்ளார். இவர் பாடியனவாக நற்றிணையில் இரண்டு (௭, ௪௭,) பாடல்களும், குறுந்தொகையிலொன் றும், அகத்திலொன்றுமாக நாலு பாடல்கள் கிடைத்திருக்கின்றன.

க0௪. நல்வேட்டனார்.

இவர் மினேகிழான் நல்வேட்டனாரெனவுங் கூறப்படுவர்; வேளாண்மரபினர். மினே - ஒருர். இவர் பெய்க்காஞ்சியைத் தலை மகன் தனக்கு உவமை கூறியதாகப் பாடியுளர்; நற். ௩௪௯. எல்லாத் திணையையும் பாடியுள்ளார்; அடைந்தார்க்கு வருந்துன்பத்தைப் போக்குவதே செல்வமெனப்படும். ஏனைச் செல்வந் தவப்பயனா லெய்துவனவாமென்கிறார்; நற். ௨௧0. இரவு வரும் நெறியினே

தத்தை விரித்துக்கூறுகிறார்; நற். ௨௯௨. இவர் பாடியனவாக நற் றிணையில் காண (௩௩, ௨௧௦, ௨௯௨, ௩௪௯,) பாடல்களும், குறுந் தொகையி லொன்றுமாக ஐந்து பாடல்கள் கிடைத்திருக்கின்றன.

௧௦௩. நற்சேந்தனார்.

இவர் கோடி மங்கலத்து வாதாளி நற்சேந்தனாரெனவுங் கூறப் படுவர்; வாதாளியென்றதனால் வாதாளிகோத்திரத்தின ரெனவும் அந்தணர் மரபினரெனவுங் கொள்ளப்படும். பாலைத்திணையையுங் குறிஞ்சித்திணையையும் புனைந்து பாடியுள்ளார்; இவர் பாடிய குறை நயப்பு நுண்ணுணர்வினோரை மகிழப் பண்ணாநிற்கும்; நற். ௧௨௮. இவர் பாடியனவாக நற்றிணையில் மேற்காட்டிய பாடலொன்றும், அகத்திலிரண்டுமாக மூன்று பாடல்கள் கிடைத்திருக்கின்றன.

௧௦௬. நற்றங் கொற்றனார்.

இவர் குறிஞ்சியைப் புனைந்து பாடியுள்ளார்; தலைவன் பிரிவி னாலே தலைவி தன்னுடம்பினேத்தமை யறிவுறுத்துவாள் யான் கை வளைவேண்டினைஞக எவ்வளவு இளைத்தாலும் கழலாதபடி என்தை சிறுவனே யணிந்தனனென்று கூறியது பெருநயம் பயக்குந்தன் மையதாகும். இவர் பாடியது நற். ௧௩௬-ம் பாட்டு.

௧௦௭. நற்றமனார்.

இவர் குறிஞ்சித்திணையைப் பாடியுள்ளார்; பிரிவிடைத் தோழி யாற்றுவிப்பது இரும்பினைப் பழுக்கக்காய்ச்சிய உலையிற் கொல்லன் பனைமடற் சின்னீர் தெளித்து நெருப்பைத் தணிப்பதுபோலாகு மென்று கூறியுளர். இவர் பாடியது நற். ௧௩௩-ம் பாட்டு.

௧௦௮. நிகண்டன், கலைக்கோட்டுத்தண்டனார்.

மன்கொம்பை நிமிர்த்திக் கைக்கோலாகக் கொண்டமையால் இவர் கலைக்கோட்டுத்தண்ட னெனப்பட்டார். இவரது இயற் பெயர் புலர்ப்படனில்லை. நிகண்டன் என்ற அடைமொழியால் இவர் தமிழில் நிகண்டொன்று செய்தாரென்று தெரிகிறது; அதுவே கலைக்கோட்டுத்தண்டனென்பதொரு இடத்தை இதுகுறிப்பெயரென்று கொண்டார் களவியலுரைகாரரும் நன்னூல் விருத்தியுரைகார ரும் (சூத். ௪௯.) அஃது இதுகாறும் வெளிவந்திலது. இவர் நெய்

தலைச் சிறப்பித்துப் பாடியுள்ளார். இவர் பாடியது நற். ௩௮௨-ம் பாட்டு.

௧௦௯. நெய்தற் றத்தனார்.

இவர் இயற்பெயர் தத்தனென்பதே. வேறுதத்தனென்பார் பலருள ராதலானும், இவர் நெய்தற்றிணையைச் சிறப்பித்துப் பாடியிருத்தலானும் ஏனைய தத்தர்களின் இவர் வேறென்பது தெரிய நெய்தற்றத்தனா ரெனப்பட்டார். நெய்தலே யன்றிப் பாலையையும் பாடியுள்ளார். நீபடுந்துயரைத் தலைமகனுர்க்குச் சென்று அவனறியும்படி கூறுவோமோவென்று தோழி தலைமகளை நோக்கிக்கூறிய தாகக் கூறி மகிழ்விக்கின்றார்; நற். ௪௯. இவர் பாடியனவாக மேற் கூறிய பாடலொன்றும், அகத்திலொன்றுமாக இரண்டு பாடல்கள் கிடைத்திருக்கின்றன.

௧௧௦. நொச்சிநியமங் கிழார்.

இஃது ஊர்பற்றி வந்த பெயர். நொச்சிநியமம் - ஓரூர். இவர் வேளாண் மரபினர். இக்காலத்து ஆராய்ந் தறிதற்கு மரிய பூக்கோட் காஞ்சியியற்றியவர்; புறம். ௨௯௩. குறிஞ்சித்திணையைச் சிறப்பித்துப் பாடியுள்ளாராதலின் இவரூர் குறிஞ்சியினகத்ததுபோலும். நீபடுந்துயர்தான் யாதென்று வினவிய தாய்க்குத் தலைவன் மார்பணங்கென்று தவறி யுரைக்கத் தொடங்கினென்று தலைவி கூறுவதாகப் படிப்போர்க் கிண்சுவை யூட்டுகின்றார்; நற். ௧௭. தலைவியின்மொழி கேட்பினுய்வேன் அன்றே லென்னுயிரோ டெல்லா மொருங்கழியுமென்று தலைவன் கூறுவது இனிய சுவையதாகும்; நற். ௨௦௯. புதுவதாகப் பூத்த வேங்கைமலரைப் பெறவேண்டி மகளிர் புலிபுலியென்று பூசலிடுவதையும் அதனைக் கேட்டுப் புலிபோலுமென்று ஆடவர் வில்லம்புடன் வருவதையும் விரித்துக் கூறியுள்ளார்; அகம். ௩௨. (புலிபுலி யென்றால் வேங்கையின்களை தாழ்ந்து கொடுக்குமென்பது வழக்கு.) இவர் பாடியனவாக நற் றிணையில் மூன்று (௧௭, ௨௦௮, ௨௦௯,) பாடல்களும், அகத்திலொன்றும், புறத்திலொன்றுமாக ஐந்து பாடல்கள் கிடைத்திருக்கின்றன.

௧௧௧. பரணர்.

இவர் கடைச்சங்கப்புவருளொருவர்; கபிலரொடு நட்புடையராயிருந்தவர்; சோழன் உருவப்பஃதேரிளஞ் சென்னியைப்

புகழ்ந்து பாடியவர்; புறம். ச. நெடுஞ்சேரலாதனும் பெருவிறற்
கள்ளியும் போர்புரிந்து மடிந்ததனையும், போர்க்களத்தின் அழி
வையும் சொக்கி இரங்கிக் கூறினார்; புறம். கூங். வையானிக் கோப்
பெரும்பேகனைப் பாணாற்றுப் படையும் இயன்மொழியும் பாடி
உவப்பித்தருளினார்; புறம். கசக, கசஉ. அவனால் நீக்கப்பட்ட
கண்ணகி யென்பாளை மீட்டும் அவன் அழைத்துக்கொள்ளும்படி
பாடியருளினார்; புறம். கசச, கசரு. மகட்பாற்காஞ்சி யென்னுந்
துறை பலரினும் பலபடப் புனைந்து பாடியுள்ளார்; புறம். ஈஈசு,
ஈசக. அம் மகட்பாற் காஞ்சியின்கட் குட்டுவனையும் அவனது
முசிநியையும் புகழ்ந்து பாடினார்; புறம். ஈசங். “வாய்மொழித்
தழும்ப னூ னூ ரன்ன” எனத் தழும்பனையும் அவனது ஊ னூ ரை
யும் பாராட்டிக் கூறுவாராயினார்; புறம். ஈசஅ. தித்தனையும் அவ
னது உறையூரையுங் கூறியுள்ளார்; புறம். ஈருஉ. சேரமான் கட
லோட்டிய வேல்கெழு குட்டுவனை ஏர்க்கள வருவகம் பாடிப் பரி
சில் வேட்டனர்; புறம். ஈசகூ. (சிலப்பதிகாரத்திற் கூறப்படுஞ்
செங்குட்டுவனிவனே.) இச் செங்குட்டுவனைப் பதிற்றுப்பத்து
ஐந்தாம்பத்துப் பாடி அவன் கொடுத்த வரிசையெல்லாம் பெற்று
மீள்வாராயினார்; அகத்திலும் இவரால் அச் செங்குட்டுவன் புகழ்
ந்து பாடப்பெற்றான்; அகம். ஈககூ. வள்ளலாகிய வல்விலோரி
யைப் புகழ்ந்து கூறுவாராயினார்; நற். க். கொல்வி மலையிலமைந்த
கொல்விப் பாவையின் தோற்றமும் அதனியல்பும் ஆங்காங்கு உவ
மை முகத்தால் கூறியுள்ளார்; நற். ௨௦க; குறு. அக; அகம். கூஉ,
௨௦அ. கொண்கானத்து (கொங்கணம்—மலையாளம் ஜில்லா) முன்
பிருந்த நன்னன் என்னுஞ் சிற்றரசனது கொடை முதலியனவும்,
அவனது கொடுஞ் செயல்களும், அவனொடு சேரமான் போர்செய்
ததும், சேரன் சேனாபதி ஆஅய் எயினனை நன்னன் சேனாபதி
மிஞ்லி யென்பான் கொன்றதும் பிறவும், நன்னனது பாழியில்
பொருள் சேமித்துக் காவலோம்பியதும் இவரே விரித்துக் கூறு
கின்றார்; நற். ௨கூரு, ௨௭௦; குறு. ௭ங், ௨கூஉ; அகம். கருஉ,
கஅக, ௨௦அ, ௨ருஅ, ஈருகூ, ஈககூ. சேரலனது தொண்டியைப்
புகழ்ந்தது; குறு. கஉஅ. சேந்தனது உறையூர், காவிரி, அழிசி
யின் ஆர்க்காடு, இவற்றைப் பாராட்டிக் கூறியது; குறு. ௨ருஅ.
அஃதை தந்தையைப் பாராட்டியது; குறு. ௨கூஅ. விச்சியர்கோன்
போரும் குறம்பூரார் ஆரவாரிப்புங் கூறியது; குறு. ஈஉஅ.
தித்தனது உறையூருங் காவிரியும் மத்தியின் கழாருங் கூறியது;

அகம். சு. வெளிபன் தித்தனது கானலம்பெருந்துறையும்பிண்டன்
தோல்வியும் நள்ளியின் சோலைச் சிறப்பும் ஆஅய் கானத்துச் சிறப்
புங் கூறியது; அகம். கடுஉ. அதனைது வேங்கை மலையைப் புகழ்
ந்து கூறியது; அகம். ககஉ. மனல்வாயில் உறத்தூரைப் பாடியது;
அகம். உகஉ. பேளர் என்னு மூரிலுள்ள சோழர் சேனாபதி
பழையனைப் புகழ்ந்தது; அகம். கஅக. ஆஅய் அண்டிரானது பொ
திய மலையைப் புகழ்ந்தது; அகம். ககஅ. மற்றும் இவர் சோழன்
கரிகாற் பெருவளத்தான் மகன் ஆதிமர்தி யென்பாள் தன்காத
லனை யிழந்து புலம்பிய கதையை விரித்துஞ் சுருக்கியும் உவமமாக்கி
யும் பலவிடங்களிலுங் கூறுகின்றார்; அகம். ககரு, உஉஉ, உஉசு,
உகசு, ஈசு, ஈகசு. திருவழந்தூர்த் திதியனும் அன்னிகுடி
அன்னியும் பொருதகதையை விளக்கிப் பல விடங்களினும் உவமிக்
கிறார்; அகம். ககசு, உகஉ. அதிகமானெனொருங்கி திருக்கோவ
லூரை வென்றதனைப் பாராட்டிக் கூறினார்; அகம். ஈஎஉ. அங்ங
னம் பாடியதனை யெடுத்துக்காட்டிப் “பாணன் பாடினன் மற்
கொல்” என ஒளவையாடாற் புகழ்ந்து பாடப்பெற்றார்; புறம். ககக.

இவர் பாடிய பாடல்க ளொவ்வொன்றினும் யாரையேனும்
புகழாமலும், அக்காலத்து நிகழ்ந்த கதைகளி னென்றைப் புகுத்
தாமலும் பாடுவதில்லை; இன்னும் வாகைப்போரிற் பாண்டியன்,
அதிகன், கொங்கர், சோசோழபாண்டியர், வேளிர், சோலன்
சேனாபதி கணையன், இவரெல்லாம் நம்புலவர்பாடலால் நிலைபெற்று
விளங்குகிறார்கள்; இவையேயன்றி அகத்துறைகளில் இவர் காட்
டிய வியப்புக்களை யெடுத்துக் கூறற்கு என்னு லியலாமையால்
அவற்றைப் படிப்பவர்களே கண்டு மகிழ்வார்களாக. அகம்.
உ௦உ-ல் மாதரை இவர் வருணித்திருப்பது வியக்கத்தக்கது. இவர்
பாடியனவாக நற்றிணையில் பன்னிரண்டு (சு, க௦௦, உ௦க, உசஎ,
உக௦, உகரு, உஎ௦, உஅ௦, ஈ௦௦, ஈக௦, ஈரு௦, ஈருசு,) பாடல்களும்,
குறுந்தொகையில் பதினைந்தும், பதிற்றுப்பத்தில்
பத்தும், அகத்தில் முப்பத்திரண்டும், புறத்தில் பன்னிரண்டும்,
திருவள்ளுவமாலையி லொன்றுமாக எண்பத்திரண்டு பாடல்கள்
கிடைத்திருக்கின்றன.

ககஉ. பராயனார்.

இவரைப்பற்றி யாதும் விளங்கவில்லை. செய்தலைச் சுவை
மிகத் தோன்றப் பாடியுள்ளார். இவர் பாட்டில் தலைமகன் தலை

மகளை யீயுற்று விஞ்ஞவது இனிமை பயவாநிற்கும் இவர் பாடியது நந். கடுநு-ம் பாட்டு.

ககந. பாரதம்பாடிய பெருந்தேவனார்.

இவர் எட்டுத் தொகையுட் பெரும்பாலன வற்றுக்கும் காப்பிச் செய்யுள் பாடியவர். பெருந்தேவனார் எனப் பிறருமுள ராதலின் அவரின் இவர் வேறென்பது தெரியப் பாரதம்பாடிய பெருந்தேவனாரென அடைமொழி கொடுக்கப்பட்டார். வியாஸ பாரதத்தை வெண்பாவும் அகவலும் உரைநடையும் விரவிவரப்பாடி வெளியிட்டமையிற் பாரதம்பாடிய பெருந்தேவனாரெனப்பட்டார். இவர் பிறந்தது தொண்டைநாடு எனச் “சீருறும் பாடல் * * * பாரதம்பாடும் பெருந்தேவர் வாழும் பழம்பதிகாண், மாருதம் பூவின் மணம்வீ சிடுந்தொண்டை மண்டலமே” என்று தொண்டைமண்டல சதகங் கூறுநிற்கும். இப்பொழுது பாரதவெண்பாவென அச்சிட்டு வழங்கு நூலில் முதலில் விநாயக வணக்கமும் அடுத்துத் தெள்ளாற்றிற் போர்வென்ற அரசன் சிறப்புங் கூறுவது காரணமாக இவர் தொண்டை நாட்டிற் பிறந்தவரென்று படிக்காசுப்புலவர் தமது தொண்டைமண்டல சதகத்து எழுதிவைத்தார். தெள்ளாற்றிற் போர்வென்றது கடைச்சங்கம் அழிந்த பல்லாண்டுகளுக்குப் பின்னரே யாம். அதனைக் கூறுதலின் இப்பெருந்தேவனார் கடைச்சங்கப் புலவரல்லரென்பது தேற்றம். ஆதலின் இப்பொழுது வழங்கும் பாரத வெண்பாப் பெருந்தேவனார் பாடியதன்றெனவும் பெருந்தேவனார் பாடியது உதாரணமாக எடுத்தாண்ட சில செய்யுளன்றி நூல்முழுவதும் அழிந்து விட்டதென்றும் சில பெரியோர் கூறுவ துண்மையெனக் கொண்டு தொண்டைநாட்டினரென ஒருதலையாகக் கொள்ளாதுதொழிக. அச்சிட்டு வழங்கும் பாரத வெண்பா நடையையும் உதாரணமாக முன்பெடுத்தாண்ட பாரத வெண்பா, அகவல்களி னடையையும் ஒப்பு நோக்கியறிக.

மற்றும் இந்நற்றிணைக்குக் கூறியகாப்பு விஷ்ணு ஸகஸ்திர நாமத்தியான சுலோகமாகிய “ஹிம் வாஜௌ” (பூ; பாதௌ) என்றதின் மொழிபெயர்ப்பேயாம். நற்றிணையிலும் அகத்திலும் பெருந்தேவனாரென ஒருவர் காணப்படுகிறார்; அவரின் இவர் வேறென்பது பாரதம்பாடிய என்ற அடைமொழியாற் பெறப்படும்; நற்றிணையிலே திருமாலையும் மற்றவற்றிற் சிவபிரான் முதலாயினோ

னையும் இவர் வணக்கங்கூறுதலால் எல்லாமதத்தினையுந் தன்வயி
னடக்கிக்கொண்ட அத்துவைத மதத்தினராவர்.

இவர் பாடியனவாக நற்றிணை, குறுந்தொகை, ஐங்குறுநூறு,
அகம், புறம், ஆகிய இவ்வைந்து தொகை நூல்களின் காப்புச்செய்
புள்களைந்தும்; திருவள்ளுவமாலையி லொன்றுமாக ஆறு செய்யுள்
கள் கிடைத்திருக்கின்றன.

ககச. பாண்டியன் மாறன்வழுதி.

இவன் மாறன்வழுதியெனவுங் கூறப்படுவான்; மதுரைப்
பாண்டியர் மாபினன். குறிஞ்சியையும் முல்லையையும் புனைந்து
பாடியவன்; பூவிலைமடந்தையைக் காண்டலும் பருவவரவறிந்து
தலைமகள் பிரிவித்கொங்குவது கேட்போரிரங்குதற்குரியதாகும்; நற்.
கூஎ. இவன் பாடிய பாட்டு இரண்டு; நற். கூஎ, ௩௦௧.

பாலத்தனார்.

மேலே (கூஎ) நப்பாலத்தனார் பார்க்க.

ககரு. பாலைபாடிய பெருங்கடுங்கோ.

இவர் சேரமான்மாபினர்; சேரமான் பாலைபாடிய பெருங்கடுங்
கோவெனவும் பெருங்கடுங்கோ வெனவுங் கூறப்படுவர்; பாலைத்
திணையைப் பலபடியாகச் சிறப்பித்துப்பாடும் ஆற்றலுடையவர்;
பெருங்கடுங்கோ வென்னுமியற்பெயருடையவர்; பாலைத்திணை
யொன்றையே பாடியதனால் பாலைபாடியவென்று அடைமொழி
கொடுக்கப்பட்டார்; கொண்கான (கொங்கண) த்து நன்னனையும்
அவனது ஏழில் மலையையும் பாடியுள்ளார்; நற். ௩௧௧. பேய்மகள்
இளவெயிலி என்பவளாற் பரிசில்வேண்டிப் பாடப்பெற்றவர்;
புறம். ௧௧. மிக்கவீரமும் கொடையுமுடையவர்; பிரிவச்சங்கூறுந்
தலைமகன் கூற்றாக “நிற்றுறந் தமைகுலெ னாயி னெற்றுறந், திரவ
லர் வாரா வைகல், பலவா குகயான் செலவுறு தகவே” (குறு. ௧௩௭.)
என்றதனால் இவர் கொடைத்தன்மை இவ்வண்ணமா யிருக்குமென்
பது தெரிந்துகொள்க. பாலைத்திணையை உடன்போக்குமுதலாய
பலவகைத் துறைகளையுமமைத்து விரித்து விளங்கப்பாடியுள்ளார்;
தலைமகளைத் தலைமகன்பெற்றமை ஒருவன் தான் வழிபடு தெய்வத்
தைக் கண்ணெதிரவாப்பெற்றாற் போன்றதென்று கூறுகின்றார்;
இதில் தலைமகளை இனிதுகூறி நடத்திச்செல்வது வியக்கத்தக்கது;

நற். கூ. பிரிவுணர்த்தியவழித் தோழி நாம் முன்புவந்த கொடிய
காம் இப்பொழுதும் என்கண்ணெதிரிலுளதுபோலச் சுழலா நிற்கு
மென இறம்பூதுபடக் கூறுகின்றார்; நற். சஅ. பூன்லைமடந்தையைக்
கண்டு பருவம் வந்தும் அவர் வந்தாரில்லையென்று தலைவி கூற்றாக
நொந்து கூறுகின்றார்; நற். ககஅ. கோங்கம் மலர்ந்திருப்பதைக்
கார்த்திகை விளக்கெடுத்தலுக்கு உவமிக்கிறார்; நற். ௨௦௨. கூந்த
லின் சிறப்புக்கூறி அக்கூந்தலிற் கிடந்துகொள்ளும் பயனைக்கொள்
ளாது பிரிவே வார் அடைந்தாரைக் காப்பதை மறந்தனரோ வெனத்
தோழிகூற்றாக விரித்துக் கூறுகிறார்; நற். ௩௩௭. குறு. ௩௭ - ல்
இவர் கூறிய உள்ளுறையை அங்ஙனமே கொண்டார் வாதவூரடி
கள்; திருக்கோவையார் - ௨௭௬. தலைவன்வாராமையும் தன்னை
முயங்காமையும் தன்னை அயலார் சுடலைபோல அகற்றலுமாகிய
வற்றைத் தலைவி கூறியபகுதி இரங்குந்தன்மையதாகும்; குறு.
௨௩௧. பிரிவுண்மையறிந்த தலைவி காதலனைமயக்குந் தன்மையு
டைய கோலத்தொடுவந்து அவன்மீது சாய்ந்து முயங்கி வருந்துவ
தாக இவர் கூறியது நீத்தாரையும் விழைவிக்குந் திறத்ததாகும்;
அகம். ௩. பிரியுங் காதலர் இரும்பினாலாகிய உயிருடையரெனத்
தலைவிகூற்றாகக் கூறுகிறார்; அகம். கஅ௩. பிரிவே வார் பழியுடைய
ரல்லர்; அவரைப்பிரிவிக்க அறியாத என் தோள்களே தவறுடையன
வெனத் தலைவி கூறுவதாக அமிழ்தம்பொழியா நிற்பார்; அகம். ௨௬௭.
மாண்கொம்புமுளைத்து முதிருமளவுந் தோல்பொ திந்திருப்பது கூறு
கின்றார்; அகம். ௨௯௧. பாலைநிலத்திற் பாம்பு வாடிக்கிடப்பது பணஞ்
சொரிந்த பைபோன்றதென்கிறார்; அகம். ௩௧௩. இவர் பாடியன
வாக நற்றிணையில் பத்துப் (கூ, சஅ, ககஅ, ௨௦௨, ௨௨௪, ௨௩௬,
௩௧௩, ௩௩௭, ௩௪௪, ௩௬௧) பாடல்களும், குறுந்தொகையில்
பத்தும், அகத்தில் பதினொன்றும், புறத்திலொன்றுமாக முப்பத்தி
ரண்டு பாடல்கள் கிடைத்திருக்கின்றன.

கக௬. பிசிர, ஆந்தையார்.

இவர் பாண்டி நாட்டுப் பிசிர என்னுமுரினுள்ள ஆதன் தந்
தையார். உறையூரையாண்டிருந்த கோப்பெருஞ் சோழனுக்கு
உயிர்த்தோழனுள்ளவர். பரிமேலழகர் எஅ௩-ம் குறள் உரையில்
'கோப்பெருஞ்சோழனுக்கும் பிசிராந்தையார்க்கும் போல உணர்ச்சி
சொயாப்பின் அதுவே உடனுயிர் நீங்குமுரிமைத்தாய நட்டினைப்பய
க்கும்' என்றெழுதியதனாலும் இவர் நட்பின் திறமையறிக. ஒரு

காலத்துக் கோப்பெருஞ் சோழன் தன் மக்களொடு பகைத்துப் போருக்கெழுதலும், புல்லாற்றார் எயிற்றியனார் தடுத்து நன்னெறிப் படுத்தினர்; புறம். ௨௧௩. அவர் மொழிவழிநின்ற அரசன் தன் இராச்சியத்தை வெறுத்து ஒரு மாத்துநிழலில் வடக்குமுகமாகப் பட்டினியிருந்து உயிர்விடத் துணிந்தனன்; புறம். ௨௧௪. அப்பொழுது பற்பல புலவரும் அறிவுடை முதியரும் அருகிருப்ப அரசன் எனது நட்பாளன் பிசிர ஆந்தை இன்னேவருகுவன்; (புறம். ௨௧௫.) அவனுக்கும் என்னோடு இடமொழிப்பீராக (புறம். ௨௧௬.) வென்னுமளவிற்பிசிராந்தையாரும் வந்துசேர்ந்தனர்; புறம். ௨௧௭. வந்த இவரும் பட்டினியாகி வடக்குமுகமாவிருந்து அரசனோடு உயிர் நீத்தருளினார். இவ்விருவரும் ஏனைப்புலவரும் ஆங்குப்பாடிய பாடல்கள் கேட்போரை உருக்குந்தன்மைய. இப் பிசிராந்தையார் நரைதிரையின்றி நெடுங்காலஞ் சீவித்திருந்த முதியோர்; புறம். ௨௧௮. இவர் பாண்டியன் அறிவுடைநம்பியைப் பாடி மகிழ்வித்தார்; புறம். ௨௧௯. இவர் நெய்தலையும் குறிஞ்சியையும் பாராட்டிப் பாடியுள்ளார். இவர் பாடியனவாக நற்றிணையில் ௧௧-ம் பாடலொன்றும் அகத்திலொன்றும் புறத்தில் நாலுமாக ஆறுபாடல்கள் கிடைத்திருக்கின்றன.

௧௧௭. பிரமசாரி.

இவர் பெயரினாலேயே இவர் மணம்புரிந்து கொள்ளாது பிரமசாரியம் காத்திருந்த அந்தணரென்பது தோன்றுகின்றது. “கடவுளாயினு மாக, மடவை மன்ற வாழிய முருகே” என முருகவேளை இவர் பாடலிற் கடிந்துகூறிய மனத்திட்பம் கருதத் தக்கது. இவர் குறிஞ்சியைப் பாடியுள்ளார். இவர் பாடியது நற். ௩௪-ம் பாட்டு.

௧௧௮. பிரான் சாத்தனார்.

இவர் குறிஞ்சித்திணையைப் பாடியுள்ளார்; மகளிர் வினையாடாது இல்லின்கணிருத்தல் அறனுமன்று, ஆக்கமுந்தேயுமென்று அன்னையிடங் கூறுமாறு இற்செறிக்கப்பட்ட தலைவி கூறியதாக வியப்பெய்தக் கூறியுள்ளார். இவர் பாடியது நற். ௬௮-ம் பாட்டு.

௧௧௯. புதுக்கயத்து வண்ணக்கன் கம்பூர் கிழான்.

இவர் வேளாண் மரபினர்; கம்பூரென்னு முரினர். வண்ணக்கன் - நாணயசோதகன், நோட்டக்காரன். புதுக்கயம் என்ற ஊரில்

நோட்டக்காரராய் வந்து தங்கியவர். இவர் குறிஞ்சித்திணையைச் சிறப்பித்துப் பாடியுள்ளார். இவர் பாடியது நற். ௨௯௪-ம் பாட்டு.

௧௨௦. பூதங்கண்ணனார்.

இவர் பூங்கண்ணனாரெனவுங் கூறப்படுவர். இவர் குறிஞ்சித் திணையைப் பலபடப் புனைந்துபாடியுள்ளார். தோழியாலே குறை மறுக்கப்பட்ட தலைமகன் தன் நெஞ்சைநோக்கி அவளருளினும் அரு ளாது விடினும் என்னோய்க்கு அவளன்றிப் பிறிதொரு மருந்தில்லே யென்று கூறுவதாக இவர் பாடியது மகிழ்ச்சி தருவதாகும்; நற். ௧௪௦. இவர் பாடியனவாக நற்றிணையில் மேற்காட்டிய பாடலொன் றும் குறுந்தொகையி லொன்றுமாக இரண்டுபாடல்கள் கிடைத் திருக்கின்றன.

௧௨௧. பூதன் றேவனார்.

ஈழத்துப் பூதன்றேவனாரென்பவ ரொருவர் காணப்படுகிறார்; அவர் தாமோ இவரென்றையமெய்துமாயினும், இவர் மருதத்திணை யைச் சிறப்பித்துப் பாடி அத்திணையிலே களவுநிகழ்ந்ததாகவும் கூறியிருப்ப, ஈழத்துப் பூதன்றேவனார் பாடியதெல்லாங் குறிஞ் சித்திணையே; ஆதலால் இருவரும் வெவ்வேறாவரென்று கருதலா யிற்று. வைகறையில் எருமையை மேய்க்கக் கொண்டுசெல்லுஞ் சிறுவர் அம்மாட்டின் முதுகிலேறியிருந்து நடத்தாநிற்ப ரென்று கூறுகிறார்; தலைமகன் நெஞ்சினை நெருங்கித் தைந்நீரடும் அத்தலைமக ளல்லது யானுற்றநோய்க்குப் பிறிதொருமருந்தில்லே யென்று கூறுவதாக இவர் மொழியாநிற்பர்; நற். ௮௦. இவர் பாடியனவாக நற்றிணையில் ௮௦-ம் பாடலொன்றும் குறுந்தொகையி லொன்று மாக இரண்டு பாடல்கள் கிடைத்திருக்கின்றன.

௧௨௨. பூதனார்.

இவர் பாலைத்திணையைப் புனைந்து பாடியுள்ளார். மகட்போக்கிய தாய் பாலையை வருணிப்பதாக இவர்கூறியது மிக்க சுவையுடைய தாகும். இவர் பாடியது நற். ௨௯-ம் பாட்டு.

௧௨௩. பெருங்கண்ணனார்.

மதுரை மருதங் கிழார் மகனார் பெருங்கண்ணனா ரெனவும், விழிக்கட்பேதைப் பெருங்கண்ணனாரெனவும் இருளருளர்; அவ

ரின் இவர் வேறென்பது தெரிய அடைமொழிகொடாது கூறப்பட்டார். இவர் பாலையையும் நெய்தலையும் புனைந்து பாடியுள்ளார்; இவர் பாடியனவாக நற்றிணையில் கருள-ம் பாடலொன்றும் குறுந்தொகையிலிரண்டுமாக மூன்று பாடல்கள் கிடைக்கிருக்கின்றன.

கஉச. பெருங்குன்றார் கிழார்

இஃது ஊர்பற்றி வந்த பெயர்; இவர் வேளாண்மரபினர். இவர் தமிழ்ப்பயின்று பெரும்புலமையுடையராய் வறுமை மேலீட்டினால் வருந்திக் குடக்கோச் சேரலிரும்பொறை யென்பா னிடஞ் சென்று பாடிப் பலநாஸ்காறும் அவன்பாலிருந்தும் அவன் யாதோ பரிசில் கொடுப்பவன் போலக்காட்டிப் பின்பு கொடானாய் ஏமாற்றி விட்டனன். புலவர் வருத்தமுற்றுத் தமது வறுமையி னிலைமையும் அதனாலே தம் மனைவியும் புதல்வனும் படுந்துன்பமும் விரித்துக் கூறி, அவனையும் நீ பொய்ம்மையுடையை யென்று குறிப்பாகப் பல வாறு மொழிந்து இகழ்ந்துவிட்டு (புறம். ௨௧௦, ௨௧௧.) வைபாவிக்கோப் பெரும்பேகனிடஞ்சென்றனர். அங்கு அவன் தன் மனைவி கண்ணகி யென்பாளைத் துறந்தமையறிந்து அவனைப்பாடி, நீ நின் மனைவியை மீட்டுக் கொள்வதே எமக்குப் பரிசில் கொடுத்ததாகுமென்றுகூறி (புறம். ௧௪௭.) மீண்டு, சோழன் உருவப்பஃறேர் இளஞ்சேட் சென்னியிடஞ் சென்று, தம் வறுமை புலப்படக்கூறி, அவனால் ஆதரிக்கப் பெற்றிருந்தனர்; புறம். ௨௬௬. அங்ஙனமிருக்குநாளில் சேரமான் குடக்கோச் சேரலிரும்பொறை யிறந்து விட, அவன் தம்பி குடக்கோ இளஞ்சேர லிரும்பொறை யென்பான் அரசாட்சி கைக்கொண்டனன். அதனையறிந்த நமது புலவர் பெருமான் அவ்வரசனிடஞ் சென்று, அவன் விச்சிக்கோனை வென்றதும், பெருஞ் சோழனையும் பழையன் மாறனையும் போர்தொலைத்ததும் ஆகிய இன்னோரன்ன சிறப்பெல்லாம் அமைத்துப் பதிற்றுப்பத்தில் ஒன்பதாம் பத்தைப் பாடி, அவனால் அளவுகடந்த பரிசில் கொடுக்கப்பெற்று வாழ்ந்திருந்தனர்; (பதிற்றுப்பத்தில் ஒன்பதாம் பத்தின் பதிகம்.) இவர் பாடிய ஒன்பதாம் பத்தில் „நல்லிசைக்-கபிலன் பெற்ற வூரினும் பல” என்று கபிலரைப் பாராட்டிக் கூறியது அறியத் தக்கது. இவர் குறிஞ்சித்திணையைப் பலபடியாகச் சிறப்பித்துப் பாடியுள்ளார். சந்தனமரத்து வேர் தனியே யிருந்தால் மரத்தில் வாசனை யமையாதென்றும் பிறவேர்களொடு கலந்தால் மரம்

நறுமணங் கமழுமென்றும் குறிப்பிக்கிறார்; நற். ௫. உன்னுறையுந்
இறைச்சிகளும் அடுக்கிவரக் கூறியுள்ளார்; நற். கககூ. தலைவியின்
பசலையை மணலுண்முழுதிக் கிடக்குந் தேரையொடு உவமிக்கிறார்;
நற். ௩.சௌ. இவர் பாடியனவாக நற்றிணையில் நாலு (௫, ககஉ, கககூ,
௩.சௌ) பாடல்களும், குறுந்தொகையிலொன்றும், அகத்தில் ஒன்
றும், புறத்தில் ஐந்தும், பதிற்றுப்பத்தில் பத்துமாக இருபத்தொரு
பாடல்கள் கிடைத்திருக்கின்றன.

க௨௫. பெருங்கௌசிகனார்.

இவர் தொண்டைநாட்டு இரணியமுட்டத்துப் பெருங்குன்
னார்ப் பெருங்கவுசிகனா ரெனப்படுவர். தொண்டைநாட்டுப் பல்
குன்றக்கோட்டத்துச் செங்கண் மாத்துவேள் நன்னன்சேய் நன்
னனை மலைபடுகடாம் (கூத்தராற்றுப்படை) பாடியவர் இவரே.
அந்தணர் மரபினர்; “ஊரும் பெயரும்” என்ற தொல். பொரு.
கூ.௩௦ - ம் சூத்திரவுரையிற் ‘பெருங்குன்னார்ப் பெருங்கௌசிகன்
அந்தணர்க்குரியன’ என்று பேராசிரியர் கூறுமாற்றானுமறிக. இவர்
மலைபடுகடாத்தில் ‘தீயினன்னவொண் செங்காந்தள்’ (கச௫) என்று
பாடியதனை “நன்னனென்னும் பெயர் தீயோடடுத்தமையின், ஆனந்
தக் குற்றமாய்ப் பாடினாரும் பாட்டுண்டாரும் இறந்தாரென்று ஆள
வந்த பிள்ளையாசிரியர் குற்றங் கூறினாராலெனின், அவர் அறியாது
கூறினார்” என்று நச்சினார்க்கினியர் தம் உரையகத்துக் கூறியுள்
ளார். அஃது ஆனந்தக் குற்றமாயினும் அன்றாயினும் பாடினாரும்
பாட்டுண்டாரும் ஒருகாலத்து இறந்தனரென்றதனை மறுத்திலாமை
யின், அங்ஙனமே இப் பெருங்கௌசிகனார் மலைபடுகடாம்பாடியாங்
கேற்றியவுடன் இறந்தனராதல்வேண்டும். இவர் குறிஞ்சியையும்
முல்லையையும் புனைந்து பாடியுள்ளார்; வினைமுடித்து மீண்டுவந்து
தலைவி யின்பந்துய்த்து அவளுடனிருந்த தலைமகன் மழையை
வாழ்த்துவது இனியசுவையவாநிற்கும்; நற். க௩கூ. இவர் பாடிய
பாட்டு இரண்டு; நற். சச, க௩கூ.

க௨௬. பெருந்தலைச் சாத்தனார்.

இவர் ஆலூர் மூலங்கிழார் மகனார் பெருந்தலைச்சாத்தனாரென
வும், மூலங்கிழார் மகனார் பெருந்தலைச்சாத்தனா ரெனவுங் கூறப்
படுவார்; வேளாண்மரபினர். வலைய வெளிப்படை, பெரியதலையை

டைய ராதலிற் பெருந்தலைச்சாத்தனா ரெனப்பட்டார் போலும். இவர் வறுமை மேலீட்டினால் வருந்திக் கொடைவள்ளலாகிய குமணனிடஞ்சென்றனர்; அவன் தம்பியால் நாடுகொள்ளப்பட்டுக் காடுசென்றன னென்ப தறிந்து அவனிருக்குங் காட்டையடைந்து தாம் வறுமையாற் படுந்துன்பமெல்லாங் கூறினார்; புறம். கசூச. அதனைக் கேட்ட குமணன் என் தலை கொணர்ந்தார்க்கு இவ்வளவு பொருள் கொடுப்பேனென்று தம்பி புலப்படுத்தியுளனாதலின் அவ்வாறே என் தலையைக் கொய்து கொண்டேபோய்க் கொடுத்து நின் வறுமையைப் போக்கிக் கொள்ளென்று தன்வாளை அவர் கையிற்கொடுத்தனன்; அதனைப் பெற்ற புலவர் உடனே இளங் குமணனிடஞ்சென்று நிகழ்ந்தது கூறி அவனுள்ளத்திருந்த கறையைப் போக்கி நட்பாக்குவித்தனர்; புறம். கசூரு. ஒருகால் நள்ளி யென்பவனது தம்பி இளங்கண்டரக்கோவும், விச்சிக்கோவின் தம்பி இளவிச்சிக்கோவும் ஓரிடத்து இருந்தபொழுது அங்குச் சென்ற இப்புலவர் நள்ளியின் தம்பியைமட்டும் அணைத்து மகிழ்ந்து அளவளாவினர். இளவிச்சிக்கோ என்னைத் தழுவாதது என்னென “நீ பெண் கொலைபுரிந்த நன்னன் மருகனாதலோடு பாடுவார்க்கு யாதுங் கொடாது கதவை யடைக்கின்றனை யாதலால் தழுவுதற்கு உரியை யல்லே” யென்றிகழ்ந்து கூறினார்; புறம். கருக. மற்றொருகால் கோடைமலைத் தலைவனும் பாண்டியன் சேனாபதியுமாகிய கடிய நெடு வேட்டுவனிடஞ் சென்று பரிசில்வேண்ட அவன்கொடாது தாழ்த்தனன்; புறம். ௨௦௫. அதுகண்டு புலவர் வெறுத்துக்கூறிப் பின்பு அவனால் பரிசளிக்கப்பெற்றனர். பெற்றதனால், பின்பு புகழ்ந்தனர். அகம். க௩. அப்பால் மூவனென்பா னிடஞ்சென்று அவனும் ஈயானாக அவனையும் அங்ஙனமே கூறி மீண்டனர். புறம். ௨௦௬. இவர் பாலையையும் முல்லையையும் புனைந்து பாடியுள்ளார். இவர் பாடியனவாக நற்றிணையில் ௨௬௨-ம் பாடலொன்றும், அகத்தில் இரண்டும், புறத்தில் ஆறுமாக ஒன்பது பாடல்கள் கிடைத்திருக்கின்றன.

க௨௭. பெருந்தேவனார்.

பெருந்தேவனாரெனப்பலருளர். இவரின் வேறென்பது தெரிய, மற்றையோர் பாரதம்பாடிய பெருந்தேவனாரெனவும் கடுகுபெருந்தேவனாரெனவும் கவிசாகரப்பெருந்தேவனாரெனவும் அடைமொழி

கொடுக்கப்பட்டுள்ளார்கள். அவர்களின் வேறுபடுத்த அடைமொழி கொடாது, இவர் பெயர் மாத்திரையாகவே கூறப்பட்டார். கூகையைநோக்கித் தலைவிகூறியதாக இவர் பாடிய செய்யுள் மிக்க சுவையுடையது; நற். அங். இவர் குறிஞ்சியையும் பாலையையும் புனைந்து பாடியுள்ளார். இவர் பாடியனவாக நற்றிணையில் அங்-ம் பாடலொன்றும் அகத்திலொன்றுமாக இரண்டுபாடல்கள் கிடைத்திருக்கின்றன.

கஉஅ. பெரும்பதுமனார்.

மீளிப் பெரும்பதுமனார் என்றொருவருளார். இவ் விருவரும் பாடியவெல்லாம் பாலைத்திணையே யாதலின் இருவரும் ஒருவரே யென்று கருதற்கிடனாயிற்று. மீளி - ஓரூர். ஸ்ரீவில்லிபுத்தூர் தாலுகாவில் 'மல்லி' என்றொருருளது; மீளி யென்பதே மல்லி யென்று திரிந்து வழங்குகிறதோ தெரியவில்லை. குறுந்தொகையில் இவர் பாடிய 'வில்லோன் காலனகழ'லென்ற பாடலும் புறத்திலிவர் புலவர்கள் பறவைக் கூட்டமாகவும் செல்வமுடையவர் ஆலமரமாகவும் வைத்துக் கூறிய பாட்டும் எவர்க்கும் இன்பம் பயப்பனவாம். இவர் பாலைத்திணையைப் பலபடப்புனைந்து பாடியுள்ளார். இவர் பாடியனவாக நற்றிணையில் இரண்டு (உ, க௦க.) பாடல்களும் குறுந்தொகையி லொன்றும் புறத்தி லொன்றுமாக நாலு பாடல்கள் கிடைத்திருக்கின்றன.

கஉக. பெருவழுதி.

இவர் கடலுண்மாய்ந்த இளம்பெருவழுதியெனவும் இளம் பெருவழுதியெனவுங் கூறப்படுவார். இவர் திருமாலிருஞ்சோலை வாசுதேவனையும் பலதேவனையும் பரவியவாறாகப் பரிபாடலில் "புலவரையறியாப் புகழொடு பொலிந்து" என்னும் பாடலை யியற்றியவர். இப்பாட்டிற்கு இசைவகுத்தவர் மருத்துவன் நல்லச்சுதனார். இவர் பாடல் நற்றிணையில் தாய்கேட்பத் தோழி ஏமாற்றியதாகக் கூறும்கூற்றும் நெஞ்சம் பிரிந்துசென்று மீண்டு வந்து தன் தலைவி வேறுபாட்டை நோக்கி இவளல்லளெனப் போயிற்றோ வென்று தலைவி கூறும்கூற்றும் வியப்பைத் தருவனவாம். கடலுட் சென்றவிடத்து இறந்தமையின் இவர் கடலுண்மாய்ந்த வழுதியென்று கூறப்பட்டார். குறிஞ்சியையும் பாலையையும் நயந்தரப் பாடியுள்ளார். இவர் பாடியவை நற்றிணையில் இரண்டும் (௫௫, ௫௬)

பரிபாடலில் ஒன்றும் (கரு-ம் பாட்டு.) புறத்திலொன்றுமாக நாலு பாடல்கள் கிடைத்திருக்கின்றன.

கந௦. பேராலவாயர்.

இவர் மதுரைப் பேராலவாயரெனவுங் கூறப்படுவார். சிவபிரான் நக்கீரொடு வாதுதொடுக்கவேண்டி ஒருபுலவராக வந்த பொழுது தும்பெயர் யாதென்றார்க்கு யாம் 'பேராலவாயர்' என்னும் பெயருடையோமென்று கூறியதாகப் பழைய திருவிளையாடல் கூறுநிற்கும். இவர் மதுரையையும் அதனையாளும் பாண்டியன் செழியனையும் அவனது கொற்கை நகரையும் வையையாற்றையும் சிறப்பித்துளார்; அகம். ௨௯௬. இவர் எல்லாத்தீனையிலும் பரின் றுளராதலின் அவ்வவற்றைப் புனைந்து பாடியுள்ளார். ஒல்லையூர் தந்த பூதப்பாண்டியன் காலத்தினர். அவனிறந்தானாக அவன் மனைவி பெருங்கோப்பெண்டு தீப்பாயப்போதலும், இவர் அதனைக் கண்டு பரிந்து ஆற்றாய் வருந்திப் பாடியது மனத்தை நெகிழ்விக்கும்; புறம். ௨௪௭. வெட்சித்தீனையில் உண்டாட்டுக்கு இவர் கூறியபாட்டு ஆராயத் தக்கது. இவர் பாடியனவாக நற்றிணையில் இரண்டு (ருக, ௩௬௧.) பாடல்களும் அகத்தில் இரண்டும் புறத்தில் இரண்டுமாக ஆறுபாடல்கள் கிடைத்திருக்கின்றன.

கந௧. பேரிசாத்தனார்.

இவர் வடவண்ணக்கன் பேரிசாத்தனெனவும் வடம வண்ணக்கன் பேரிசாத்தனெனவுங் கூறப்படுவார். வடக்கிலிருந்து வந்த நாணயசோதகன் (நோட்டக்காரன்) பேரிசாத்தனென்பது. பாண்டியன் இலவந்திகைத் துஞ்சிய நன்மாறன், சேரமான் யானைக் கட்சேய் மாந்தரஞ்சேர விரும்பொறை, சோழன் இராயசூயம் வேட்ட பெருநற்கிள்ளி இவர்கள் காலத்தினர். இச் சேரனுஞ் சோழனும் போர்செய்தபொழுது சோழனுக்குத் துணையாய் நின்ற தேர்வண்மலையனைப் பாடி யுவப்பித்தார்; புறம். ௧௨௩. மேற்கூறிய பாண்டியன் நன்மாறனைப் பரிசில்கேட்டு அவன்கொடானாக, இவர் வருந்திக் கூறியபாடல் ஆராயத்தக்கது; புறம். ௧௯௮. நெய்தலையும் குறிஞ்சியையும் சிறுபான்மை பாலையையும் புனைந்து பாடியுள்ளார். இவர் கூறியகுறைநயப்பு நுண்ணுணர்விலேனரை மகிழ்விக்கும்; நற். ௨௩. இவர் பாடியனவாக நற்றிணையில் எட்டுப் (௨௩, ௩௭, ௬௭,

௧௦௪, ௧௧௧, ௨௧௧, ௩௨௩, ௩௭௮.) பாடல்களும், குறிஞ்சி தொகையில் நாலும், அகத்தில் ஐந்தும், புறத்தில் இரண்டுமாகப் பத்தொன்பது பாடல்கள் கிடைத்திருக்கின்றன.

௧௩௨. பொதும்பில் கிழார்.

இஃது ஊர்பற்றி வந்த பெயர். பொதும்பில் பாண்டிநாட்டிலுள்ளதோரூர்; மதுரைத்தாலுகாவிலுளது; இப்பொழுது பொதும்பு என வழங்குகிறது. இவர் இயற் பெயர் புலப்படவில்லை. இவர் வேளாளர். இவர் கூறிய உள்நூறையாவரும்வியக்கத்தக்கது. இவர் குறிஞ்சியைச் சிறப்பித்துளார். இவர்பாடியது நற். ௩௭-ம் பாட்டு.

௧௩௩. பொதும்பில்கிழார் மகனார் வெண்கண்ணியார்.

இவர் மேற்கூறிய பொதும்பில் கிழாரின் புதல்வர்; வெண்கண்ணி யென்னும் இயற் பெயருடையவர். வெண்கண்ணி யென்றதானே இவர் பெண்பாலார் போலு மெனவுமாம்; 'கிழார் மகனார்,' 'கிழார் மகன்' என்றிருத்தலானே பெண்பாலாகக்கூற வழியில்லை. இவர் தலையாலங்கானத்துச் செருவென்ற பாண்டியன் நெடுஞ்செழியனைச் சிறப்பித்துப் பாடியிருத்தலானே அவ்வரசன் காலத்தினராவார்; நற். ௩௮௭. அகத்தில் (௧௩௦) வெண்கண்ணன் என்றொருவர் காணப்படுகிறார்; அவர் தாமோ இவர் என்றையப்படவுமமையும். அவரும் பாண்டியரைப் புகழ்ந்து பாடியவரே. இவ் வெண்கண்ணியார் நெய்தலையும் பாலையையும் புனைந்து பாடியுள்ளார். இவர் பாடியனவாக நற்றிணையில் இரண்டு (௩௭௩, ௩௮௭.) பாடல்களும் அகத்தி லொன்றுமாக மூன்று பாடல்கள் கிடைத்திருக்கின்றன.

௧௩௪. பொய்கையார்.

இஃது ஊர்பற்றிவந்த பெயர்; பொய்கை-ஒரூர். இவர் சேரன் கணைக்காலிரும்பொறையின் அவைக்களத்தில் சிறப்புறவீற்றிருந்த புலவர் பெருமான். சேரன் கணைக்காலிரும்பொறைக்கும் சோழன் செங்குண (கோச் செங்கட் சோழன்) னுக்கும் பகைமை மேலிட்டதனால் இருவரும் வெண்ணிப்பறந்தலை (கோயில் வெண்ணி வெளி) யில் பெரும்போர்செய்தார்கள். அப்போரிலே சேரமான் தோற்கச் சோழன் வென்று அச்சேரனைப்பிடித்துக் குடவாயிற்

கோட்டத்திற் சிறையிட்டனன். இதனையறிந்த பொய்கையார் சோழனது வெற்றியைச் சிறப்பித்துக் களவழிநாற்பது என்னும் ஒரு நூலியற்றிச் சோழனைவைக்களத்துப் பிரசங்கம் பண்ணித் தம் அரசனை மீட்டுக்கொண்டார். இதனைக் “களவழிக் கவிதை பொய்கையுரை செய்ய வுதியன், கால்வழித் தனையை வெட்டியா சிட்ட பரிசும்” (கலிங்கத்துப்பராணி) என்பதனானறிக. சேரன் கோக்கோதை மார்பனைச் சிறப்பித்துப்பாடியுள்ளார்; புறம். ௪௮, ௪௯. புறம். ௪௮-ல் “கானலந் தொண்டி யஃதெம்மூ” ரென்றதனால் இவர் மேலேக் கடற்கரையிலுள்ள தொண்டிநகருக் கணித்தாகிய ஊரினரென் றாகிக்கப்படுகின்றது. மற்றும் மூவனென்பாளைப் போரில் வென்று அவனது பல்லைப்பிடுங்கித் தொண்டிக்கோட்டை வாயிற் கதவிலே தைத்த சேரலன் கணைக்காலிரும்பொறையென அவனைச் சிறப்பித்துக் கூறுகின்றார்; நற். ௧௮. * “கிடங்கில்” என்னு முரைச்சிறப்பித்துக் கூறியுள்ளார். † “ஆழியிழைப்ப” என்றபாட்டி னால் தொண்டைமான் இளந்திரையனைப் பாராட்டிக் கூறியுள்ளார். பாலையைச் சிறப்பித்துப் பாடியுள்ளார். யாப்பருங்கலவிருத்தி யுரைகாரர் நாலாயிரப் பிரபந்தத்து இயற்பா முதற்றிருவந்தாதியில் வரும் பாடல்களுள் ‘பாலன்றனதுருவாய்’ (௧௪௯) ‘எளிதினிரண்டடியும்’ (௫௧) என்னும் வெண்பாக்களை எடுத்துக் காட்டி “இப் பொய்கையார் வாக்கினுள்” என்று கூறியவதனால் இவரே வைஷ்ணவர்கள் துவாபரயுகத்திற் பிறந்தவராகக் கூறும் பொய்கையாழ்வாரென் றறியப்படும். இவர் பாடியனவாக நற்றிணையில் ௧௮-ம் பாடலொன்றும், புறத்தில் இரண்டும், யாப்பருங்கலவிருத்தியில் மேற்கோளாகக் காட்டப்படுஞ் சில பாடல்களும், வைஷ்ணவரது நாலாயிரப் பிரபந்தத்தில் சேர்க்கப்பட்டுள்ள இயற்பா முதற்றிருவந்தாதியும், களவழி நாற்பது என்னும் நூலும் கிடைத்திருக்கின்றன.

௧௩௫. போதனார்.

இவர் விஷயமாக யாதும் விளங்கவில்லை. பாலையைப்புகுணந்து பாடியுள்ளார். இவர் பாடல் இந்நூலில் வரும் பாட்டின் பெருமைக்குக்கூறிய பன்னிரடியின்மிக்குப் பதின்மூன்றடி யுளதா பிராநின் றது. இவர் பாடியது நற். ௧௧௦-ம் பாட்டு.

* மேலே ௨௯-ம் பக்கம் பார்க்க. † மேலே ௭-ம் பக்கம் பார்க்க.

கநகூ. மடல்பாடிய மாதங்கீரனார்.

இது பாடலால் விசேடித்து வந்தபெயர். இவர் கூறியபாடல் களில் மடலேறுதலைப்பற்றிக் கூறுநிற்பர். 'மடலேறித் தெருவில் வந்து அவமானப்படுவதினும் காமநோயா லிறந்துபோகேமோ' என்று இவர் கூறியது மிக்க நயமுடையதா யிருக்கும்; நற். ௩௭௭. இவர் குறுந்தொகையிற் கூறியதும் பெரும்பாலும் இதுவே கருத்து டையதாகும். குறிஞ்சித்திணையைப் புனைந்து பாடியுள்ளார். இவர் பாடியனவாக நற்றிணையில் ௩௭௭-ம் பாடலொன்றும் குறுந்தொகையிலொன்றுமாக இரண்டுபாடல்கள் கிடைத்திருக்கின்றன.

கந௭. மதுரை, அளக்கர் ஞாழார் மகனார் மள்ளனார்.

இவர் சிறுகுடிகிழான் பண்ணனைப்பாடியவ ராதலால் (புறம். ௩-௮௮) அவனைப்பாடிய சோழன் குளமுற்றத்துத் துஞ்சிய கிள்ளி வளவன், கோலூர் கிழார் இவர்களைவிட ஒரு காலத்திருந்தவராவார்; ஓரோவிடத்துச் சேரலன் கொல்லிமலையையும் பாடியுள்ளார். இவர் குறிஞ்சியையும் பாலையையும் பெரும்பாலும் முல்லையையும் புனைந்து பாடினவர். இவர் பாடியனவாக நற்றிணையில் இரண்டு (௨௯௭, ௩௨௧) பாடல்களும், குறுந்தொகையில் இரண்டும், அகத்தில் ஐந்தும், புறத்திலொன்றுமாகப் பத்துப் பாடல்கள் கிடைத்திருக்கின்றன.

கந௮. மதுரை, அறுவை வாணிகன்
இளவேட்டனார்.

அறுவை வாணிகன் - வஸ்திரவியாபாரி. இவர் வைசியர். புலி முழங்குவதை இடிமுழக்கமாமென்றுகொண்டு குறவர் திணையைக் குவிப்பவென நயப்படக் கூறியுள்ளார்; நற். ௩௪௪. பெரும்பாலும் குறிஞ்சி முல்லைகளையும் சிறுபான்மை பாலையையுஞ் சிறப்பித்துப் பாடியுள்ளார். புறவொடு விளையாட்டயரும் மைந்தரைநோக்கிக் காதலி வருந்துமென்று தலைவன் கூற்றாக இவர் கூறுவது பாராட்டத்தக்கது; அகம். ௨௫௪. இவர் பாடியனவாக நற்றிணையில் ௩௪௪-ம் பாட லொன்றும், குறுந்தொகையி லொன்றும், அகத் தில் ஆறும், புறத்திலொன்றும், திருவள்ளுவமாலையி லொன்றுமாகப் பத்துப் பாடல்கள் கிடைத்திருக்கின்றன.

மதுரை, ஆருலவியநாட்டு ஆலம்பேரிசாத்தனார்.

மேலே (௧0) ஆலம் பேரிசாத்தனார் பார்க்க.

௧௩௯. மதுரை, இளம்பால் ஆசிரியன்
சேந்தன்குத்தனார்.

இளம்பால்-ஓநூர். ஆசிரியன் எனப்படுதலால் இவர் அந்தணர் மரபினராவர். சேந்தன் என்பது தந்தை பெயர்போலும்; கூத்தன்-இயற்பெயர். இவர் குறிஞ்சியிற் பயின்றவர்போலும்; குறிஞ்சித் திணையைச் சிறப்பித்துப் பாடியுள்ளார். களனிலே இரவுக்குறிக்குத் தலைவன் வந்துபோதலை நன்சுவை பயப்பப் பாடியுள்ளார். அகம், ௧02. இவர் பாடியனவாக நற்றிணையில் ௨௭௩ - ம் பாடலொன்றும், அகத்தில் இரண்டுமாக மூன்று பாடல்கள் சிடைத்திருக்கின்றன.

௧௪0. மதுரை, சுழத்துப் பூதன்றேவனார்.

இவர் சுழநாட்டினின்று மதுரையில்வந்து தங்கிய பூதனது மகன் தேவனெனப்படுவார். சுழம் - இலங்கை. ஏடெழுதுவோர் பிழையினால் இவர் பெயர் மதுரை ஏறத்துப் பூதன்றேவனெனவும் சுழத்துப் பூதன்றேவனெனவும் காணப்படும். வாடை வீசுந் குளிர்காலத்தே தலைவியைப் பிரிவோர் மடமை யுடையொன்று இவர் கூறுவது நன்கறிதற்பாலது. இவர் பாலையடிங் குறிஞ்சியையும் பாராட்டிப் பாடியுள்ளார். இவர் பாடியனவாக நற்றிணையில் ௩௬௬-ம் பாடலொன்றும், குறுந்தொகையில் மூன்றும், அகத்தில் மூன்றுமாக ஏழுபாடல்கள் சிடைத்திருக்கின்றன.

௧௪௧. மதுரை, ஓலைக்கடையத்தார் நல்வெள்ளையார்.

இவரது பெயரினால் இவர் பெண்பாலரென்று கருதப்படுகின்றது. நிறையடுகாமம் சிறையடுகெடும்புனலோ டொத்ததென்றிவர் கூறியது வியக்கத்தக்கது. இவர் இமயமலையடிங் கங்கையாற்றையுங் கூறியுள்ளார்; மருதம், நெய்தல் இரண்டினையும் கயந்தோன்றப் பாடியுள்ளார். இவர் பாடியபாட்டு இரண்டு; நற். ௨-௫0, ௩௬௯.

௧௪௨. மதுரைக் கண்ணத்தனார்.

இவர் கண்ணத்தனாரெனவும் வழங்கப்படுவர். குறிஞ்சிநெய்தல் வளங்களை நன்றாக ஆய்ந்து பாடியுள்ளார். அந்திமாலையில்

மேலைக்கடல் சங்கரநாராயண அவதாரத்தின் தோற்றம்போன்ற தென்று கூறியது வியக்கத்தக்கது; அகம்- ௩௬௦. இவர் பாடியனவாக நற்றிணையில் ௩௩௧ - ம் பாடலொன்றும் அகத்திலொன்றுமாக இரண்டு பாடல்கள்கிடைத்திருக்கின்றன.

௧௪௩. மதுரைக் காருலவியங் கூத்தனார்.

இவரைப்பற்றி யாதுந்தெரிந்திலது. பாளையில் நெறியினது ஏதங் கூறியது பாராட்டத்தக்கது. பாலையையே புனைந்து பாடியுள்ளார். இவர் பாடியது நற். ௩௨௩ - ம் பாட்டு.

௧௪௪. மதுரைக் கொல்லன் வெண்ணுகனார்.

திருத்தண்கால் பொற்கொல்லன் வெண்ணுகனாரென்பவர் இவராயிருக்கலாமென்று ஊகிக்கப்படுகின்றது; ஆரினும் மதுரையென்றமையின் வேறுகக் குறிக்கப்பட்டனர். இவர் குறிஞ்சிபையும் பாலையையும் புனைந்து பாடியுள்ளார். இவர் தமது பாடலிற் பொன்செய்காசெனக்கூறிய அருந்தொடர் மொழியாற் பொற்கொல்லனெனத் தெளியப்படுவர். இவர் பாடியனவாக நற்றிணையில் ௨௮௩-ம் பாடலொன்றும் அகத்தி லொன்றுமாக இரண்டு பாடல்கள் கிடைத்திருக்கின்றன.

௧௪௫. மதுரைச் சுள்ளம்போதனார்.

இவர் சுள்ளம்போது என்னுமுரிவிருந்து மதுரையை யடைந்து வைகியவர்; இஃது ஊர்பற்றிவந்த பெயர். நெய்தலைச் சிறப்பித்துப் பாடியுள்ளார். மீன் கொழுப்பாலாக்கிய நெய்யால் விளக்கெரிக்கும் வழக்கம் முற்காலத்துமுளதென்று இவர் பாடலாலறியலாகும். இவர் பாடியது நற். ௨௧௩ - ம் பாட்டு.

௧௪௬. மதுரைப்பள்ளி மருதங்கிழார் மகனார்
சோ குத்தனார்.

இவர் மருதங்கிழார் மகனார் சொகுத்தனாரெனவும், மதுரை மருதங்கிழார் மகனார் சொகுத்தனாரெனவுங் கூறப்படுவர். இவர் சகோதரர்கள், இளம்போத்தனார், பெருங்கண்ணனாரென இருவர், தொகை நூல்களிற் காணப்படுகிறார்கள். இச் சோ குத்தனார் பாடியது நெய்தலிற்றுப் பாடியுள்ளார். இடைச்சுரத்துத் தலைமகன்

தலைமகளது உருவெளித் தோற்றங்கண்டு மருளுவதாக இவர் கூறி
யது சிறப்புடைத்தாகும். இவர் பாடிய பாட்டு இரண்டு; நற். ௩௨௯,
௩௩௨.

கசௌ. மதுரைப், பூவண்டனாகன் வேட்டனார்.

பூவண்டல் - ஒருர். இவர் குறிஞ்சியைச் சிறப்பித்துப் பாடி
யுள்ளார். இவர் பாடியது நற். ௩௧௭-ம் பாட்டு.

கசஅ. மதுரைப் பெருமருதனார்.

இவர் பாலையப் பாடியுள்ளார். இவர் பாடியது நற். ௨௪௧-ம்
பாட்டு.

கசக. மதுரைப் பெருமருதிளநாகனார்.

இவர் பெருமருதனுக்குப் புகல்வனார் போலும். திணையை
நோக்கிக் காலம் நீட்டித்துக் கதிரீன்று ன்னைவாயாகவென்று அதற்
குரிய காரணத்துடன் தோழி கூற்றாக இவர் கூறுவது ஆராய்ந்து
மகிழவேண்டிய தொன்றாகும். இவர் குறிஞ்சியைச் சிறப்பித்துப்
பாடியுள்ளார். இவர் பாடியது நற். ௨௩௧-ம் பாட்டு.

மதுரைப் பேராலவாயர்.

மேலே (௧௩௦) பேராலவாயர் பார்க்க.

கரு௦. மதுரை மருதங்கிழார் மகனார்
பெருங்கண்ணனார்.

இவர் மேற்கூறிய சோ குத்தனாரின் சகோதரர். நெய்தல்
குறிஞ்சி முல்லைகளை நற்சுவை பயக்குமாறு பாடியுள்ளார். இவர்
பாடியனவாக நற்றிணையில் ௩௮௮-ம் பாடலொன்றும், அகத்தில்
முன்றுமாக நாலு பாடல்கள் கிடைத்திருக்கின்றன.

கரு௧. மதுரை மருதனிளநாகனார்.

எழுதுவோர் மிகையால் இவர் பெயர் மதுரைப் பூதனிளநாக
னெனவும், மருதனிளநாகனெனவும் காணப்படும். இவர் சிவபெரு
மான் திரிபுரமெரித்ததை விதந்து கூறியுள்ளார்; திருச் செந்தூர்
முருகக்கடவுளைப் பாராட்டிக் கூறியுள்ளார். பாண்டியன் இலவந்திப்
பள்ளியிலே துஞ்சிய நன்மாறனைச் செவியறிவுறுஉப் பாடி இடித்து
நெறி நிறுத்தினவர் இவரே; புறம். ௧௩௩. இவர் கூறிய மகட்பாற்

காஞ்சி ஸெகு நயாழடையதாயிருக்கும்; புறம். ௩௪௯. துமபைத் தீணையில் தானேநிலை கூறியது பாராட்டற்பாலது; புறம். ௨௭௬. நல்லந்துவனார் பரிபாடலில் திருப்பாங்குன்றைப் பாடியதனைப் பாராட்டி “தண்பாங்குன்றம், அந்துவன் பாடிய சந்துகெழுநெடுவரை” எனக் கூறியுள்ளார்; (அகம். ௩௯.) தொழுநீயாற்றுள் வாகுதேவன் குருந்து முறித்ததனைச் சிறப்பித்துளார்; அகம். ௩௯. சேரமான் சேனாபதி பிட்டனைப் புகழ்ந்துளார்; அகம். ௭௭. நடுகற் சிறப்புக் கூறியுள்ளார்; அகம். ௧௩௯, ௨௯௧, ௨௯௭, ௩௪௩, ௩௮௭. விடியற்காலத்தில் எருமை மேய்க்கச் செல்லுஞ் சிறுவர் அம்மாடுகளின் மீதேறிச் செல்வதனைக் கூறுகின்றதனோடு வேளி ரது வீரைநகரையும் அருகிலுள்ள கடலையும் விதந்து கூறுகின்றார்; அகம். ௨௦௯. திருவழுந்தூர்த் திதியனுக்குரிய செல்லூரில் பாச ராமமுனி வேள்விசெய்தது கூறுவதுடன் தழும்பனது ஊணூரும் சாயாவனமும் (திருச்சாயக்காடு) இவராற் கூறப்பட்டுள்ளன; அகம். ௨௨௦. வழுதியின் வெற்றியைப்பாராட்டிக் கூறியுள்ளார்; அகம். ௩௧௨. இடையர் தலைவன் கழுவனென்பானையும் அவனது காழாரையும் புகழ்ந்து பாடியுளார்; அகம். ௩௯௩. உள்ளிவிழா வென்னுந் திருவிழா நடப்பதும் அக்காலத்துக் கொங்கர் மணிகளை அடையிற்கட்டி யாடுவதும் இவராற் கூறப்பட்டுள்ளன; அகம். ௩௯௮. “தேர் சேணிக்கி” என்னும் இவர் பாட்டின் (அகம். ௩௮௦.) கருத்து “நீகண்டனையெனின்” என்ற திருக்கோவையில் (௮௪) வந்துள்ளது. பாண்டியன் நெடுஞ்செழியனது கூடனகரை வனையாசர் முற்றுகை செய்ததும் அவன்வெற்றியும் கூறியுள்ளார்; நற். ௩௯. ஒருகொங்கை யறுத்த திருமாவண்ணி என்பாள் கதையைச் சுருக்கிக் கூறுகிறார்; அது கண்ணகியின் கதைபோலு மென்றுகருதற்கிடனாகிறது; செவ்வையாக விளங்கவில்லை; நற். ௨௯௬. இவைகளன்றி இவர் ஒவ்வொரு நிலங்களினுங் கூறுங் கற்பனைகளும் உள்ளுறைகளும் வெளிப்படை யுவமங்களும் படிப்போர் மனத்தைக் கவர்வனவாகும். இவர் மீநிலங்களினும் பலகாலுஞ் சென்று பழகி அவற்றினியல்பை நன்கறிந்து சிறிதும் மாறுபாடின்றித் தீணைக்கேற்ற பொருள்களைப் புலப்படுத்திப் பாடுந்தன்மையாக விளங்கினவர். இதனை விரிவஞ்சி யான் விளங்கக் கூறவில்லை. இதையனார் களவியலுக்கு இவருமோருரைபெழுதனென்று அந்நூலுரையால் விளங்கும். இவர் பாடியனவாக நற்றிணையில் மன்னிரண்டு (௨௯, ௩௩௯, ௩௪௩, ௩௯௪, ௨௯௧, ௨௮௩, ௨௯௦;

௩௦௨, ௩௦௩, ௩௦௪, ௩௦௫, ௩௦௬.) பாடல்களும் குறுந்தொகையில் நாலும் அகத்தில் இருபத்துமூன்றும் புறத்தில் மூன்றுமாக நார்பத்திரண்டு பாடல்கள் கிடைத்திருக்கின்றன.

௧௩௨. மருங்கூர்ப்பட்டினத்துச் சேந்தன் குமாறார்.

மருங்கூர்ப்பட்டினம் என்பது பாண்டிநாட்டிலுள்ளதோளார். திருவாடானைத் தாலுகாவில் மருங்கூரென்ப தொன்று காணப்படுகிறது. சேந்தனது புதல்வன் குமாறெனப்படுவார். முல்லைத்தீணையைப் புனைந்து பாடியுள்ளார். இவர் பாடியது நற் ௨௮௯-ம் பாட்டு.

௧௩௩. மருதம்பாடிய இளங்கடுங்கோ.

இவர் சேரர் மரபினர்; பாலை பாடிய பெருங்கடுங்கோவின் தம்பியென்று ஊகிக்கப்படுகின்றார். இவர் பெயர் பாடலால் விசேஷித்து வந்தது. மருதத்தீணையையே சிறப்பித்துப் பாடியதால் இவ்வடைமொழி பெற்றனர். அருதை யென்பாளின் தந்தை சோழாது பருவரைச் சிறப்பித்து ஆங்குச் சோபாண்டியர் வந்து போர்புரிந்து தோற்ற கதையை விளக்கிக் கூறுகின்றார்; அகம். ௯௬. இவர் பாடலில் பாத்தையிற் பிரிந்து வந்த தலைமகனை வாயின் மறுப்பது பாராட்டற்பாலது; நற். ௩௦. இவர் மருதத்தீணையையே பலபடியாலும் சிறப்பித்துப் பாடியுள்ளார். இவர் பாடியனவாக நற்றிணையில் ௩௦-ம் பாடலொன்றும் அகத்தில் இரண்டுமாக மூன்று பாடல்கள் கிடைத்திருக்கின்றன.

௧௩௪. மலையனார்.

இவர் தமது பாடலில் மலைவளம் பலபடக்கூறி “மல்லற் றம்ம விம் மலைகெழு வெற்பு” எனக்கூறிய அருந்தொடர் மொழியையே தமக்குப் பெயராகப் பெற்றனர்; இயற் பெயர் புலப்படவில்லை. குறிஞ்சியைப் புனைந்து பாடியுள்ளார். இவர் பாடலிலுள்ள இறைச்சிப் பொருள் மிக்க நயமுடையது. இவர் பாடியது நற். ௯௩-ம் பாட்டு.

௧௩௫. மள்ளனார்.

இவரது இயற்பெய ரொன்றொழிய வேறியாதும் தெரியவில்லை. கள்ளூரில் இளமகளொருத்தியின் கற்பழித்தாடுனாள்

னோர் பற்றி நீற்றறைபிலிட்ட கதையையும் வையைநீராடற்சிறப்
பையுங் கூறுகிறார்; அகம். உருக. நெஞ்சைநோக்கி நின்கைப்
பட்ட ஒருத்தியை நீ கைவிட்டு ஏமாந்திருக்கலாமோ வென்றது
வியப்புடையதாகும்; நற். உ0ச. இவர் குறிஞ்சியையும் மருதத்தை
யும் புனைந்து பாடியுள்ளார். இவர் பாடியனவாக நற்றிணையில்
உ0ச-ம் பாடலொன்றும் அகத்திலொன்றுமாக இரண்டு பாடல்கள்
கூடைத்திருக்கின்றன.

மாறன்வழுதி

மேலே (ககச) பாண்டியன்மாறன்வழுதி பார்க்க.

மாங்குடிகிழார்.

இவரே மாங்குடி மருதனாரெனப்படுபவர். இவர் மதுரைக்
காஞ்சி பாடினமையிற் காஞ்சிப் புலவனெனவும் கூறப்படுவர்.
மேலே (சஅ) காஞ்சிப் புலவன் பார்க்க.

கருகூ. மாமூலனார்.

இவர் அந்தணர் மரபினர்; முக்காலமும் அறிந்த யோகியார்.
இதனைத் தொல். பொருள். எடு-ம் சூத்திர வுரையில் 'பார்ப்ப
னப்பக்கத்து வகையாவன' என்பதன்கீழ், நச்சினூர்க்கினியர் 'யோ
கிகளாய் உபாயங்களால் முக்காலமுமுணர்ந்த மாமூலர் முதலி
யோர் அறிவன்றேயத்து அனைநிலை வகையோராவார்' என்றுகூறுவ
தனாலறிக. அறிவன் கலசயோனிபாகிய அகத்தியன் என முன்
னர்க் கூறியிருத்தலினால் மாமூலனார் அகத்தியரோடு அவர்வகை
யில் சேர்ந்தவரென்றறியற்பாலது. இவ்வளவு மேம்பாடுற்ற இவர்
அகப்பொருட் சுவையை அளவுகடந்து அனுபவமுடையாராருஞ்
சொல்லமாட்டாதவாறு இன்பம் பெருகத் தெளியக் கூறுவது
வியப்புடையதாகும். இதற்கு "எத்தொழிலைச் செய்தாலு மேத
வத்தைப்பட்டாலு, முத்தர் மனமிருக்கு மோனத்தே" என்ப
தொன்றல்லது வேறுகாரணங்கூற யான் அறிந்திலேன்.

சைவசமயநூலாகிய திருமந்திரம் எழுதிய திருமூலர் வேறு
இவர் வேறு. இவர் அகத்திற் கூறும் பாடல்களில் யாரையேனுங்
கூறுது வாளா செய்யுள் செய்திலர். அதுவருமாறு: ஆவி நெடுவேள்
பொதினியைப்பாராட்டியது; அகம். க, கூக. சந்திரகுப்தன் மகன்

துளுவென்பவன் ஸ்தாபித்த துளுநாட்டையும் (தென்கன்னடம்) நன்னனது பாழியையும் பாராட்டியது; அகம். கடு. மூவேந்தர் தமிழ்நாட்டைக்கூறியது; அகம். ௩௧. கரிகாற் சோழனோடு கோயில் வெண்ணிப் போர்க்களத்திற் போர்செய்த பெருஞ்சேரலாதன் தோற்றுப் புறப்புண்பட்டு நாணமுற்று உயிர்விடத் துணிந்து வடக்கு நோக்கியிருத்தலும் அதனையறிந்த அவனுக்கு நட்பாளராகிய பல் சான்றோர் தாமும் உடனிருந்து உயிர்விட்டமை கூறியது; அகம். ௩௩. கள்வர் கோமான் புல்லி யென்பவனது வேங்கட மலையைப் புகழ்ந்தது; அகம். ௬௧. பெருஞ்சோறு பயந்த உதியஞ் சேரலின் கொடையைப் புகழ்தது; அகம். ௬௩. குடநாட்டைப் புகழ்ந்தது; அகம். ௬௧. நன்னன் வேண்மான் வியலூரைச் சிறப்பித்தது; அகம். ௬௪. வடுகர் தலைவன் எருமையென்பானது குடநாட்டைக் கூறுவதுடன் எவ்வியிறந்ததற்குப் பாணர் வருந்தியதும் அதிகமானெடுமானஞ்சி பகைவர்க்கஞ்சி யொளித்ததுங்கூறியது; அகம். ௧௧௩. பெருஞ்சேரலாதன் மாந்தை முற்றத்து நிதிக்கொட்டி யிரவலர்க்களித்த கதை கூறியது; அகம். ௧௨௪. ஆபுதபூசை செய்யும் வழக்குக்கூறியது; அகம். ௧௨௬. கண்ணனெழினி கதை கூறியது; அகம். ௧௬௬. பாண்டியனது கொற்கையில் முத்தும் சங்கு மெடுத்தல் கூறியது; அகம். ௨௦௧. மத்தியென்பவன் எழினி யென்பவனுடைய பல்லைப் பிடுங்கி வெண்மணிவாயிற் கதவிலழுத்திய கதை கூறியது; அகம். ௨௧௧. (வெண்மணி நாகப்பட்டணம் தாலாகாவிலுள்ளதோளார்.) உதியஞ்சேரல் பாரதப் போரிற் சோறளித்தபொழுது கூளிச் சுற்றஞ் சூழ்ந்திருந்த கதை கூறியது; அகம். ௨௩௩. சங்கநிதியின் சிறப்பு, கோசர் பொதியமலை, மோகூரிற் புதிய மோரியரின் தேருருள் குறைத்த கதை—இவற்றைக் கூறியது, அகம். ௨௩௧. வேங்கடத்தைப்புகழ்ந்தது; அகம். ௨௬௩. வடுகர்போந்தமை கூறியது; அகம். ௨௮௧. புல்லியின் வேங்கடம், வடுகரின் ஆரவாரங் கூறியது; அகம். ௨௯௩. புல்லிரன்னுட்டைப் புகழ்ந்தது; அகம். ௩௧௧. பாணனன்னுட்டுப் புகழ்ச்சி கூறியது; அகம். ௩௨௩. சேரலாதன் கடம்பு முதல் தடிந்தது கூறியது; அகம். ௩௪௪. நன்னனது கொடைச்சிறப்பும் அவனது ஏழிற்குன்றச் சிறப்பும் கூறியது; அகம். ௩௪௬. சேரலனது வெளியம், புல்லியின்மலை—இவற்றைப்பாராட்டிக் கூறியது; அகம். ௩௩௬. புல்லியின் வேங்கடச் சிறப்புக்கூறியது; அகம். ௩௬௩. வடுகர் முனையிற் கட்டி யென்பவனது நாட்டைக்கூறியது;

குறு. கக. சோலனது கழுமலத்தைச் சோழன் வென்றகதை கூறியது; நற். கச. சேட்படுத்தவழித் தலைவன் புலம்புவதாகக் கூறியதைக் கேட்டோரு மிரங்குவர்; நற். எடு. இவர் பாடிய நற். எடு-ம் பாட்டு ஒன்றொழிய ஏனைய வெல்லாம் பாலைத்திணையே. இவர் பாடியருளினவாக நற்றிணையில் இரண்டு (கச, எடு) பாடல்களும், குறுந்தொகையிலொன்றும், அகத்தில் இருபத்தாறும், திருவள்ளுவ மாலையிலொன்றுமாக முப்பது பாடல்கள் கிடைத்திருக்கின்றன.

கடுஎ. மாறோக்கத்து நப்பசலையார்.

மாறோக்கம் - கொற்கையைச் சூழ்ந்த தொருநாடு. பசலை - மகளிர் கணவனைப் பிரிந்தகாலத்து அவர்க்கு முன்புள்ள நெற்றியி னொளி கெட்டுக் கண்ணாடியில் வாயினாலுதியபொழுது ஆவிபடர்ந்து ஒளி மழுங்குவதுபோல வேறுபட்டுக் காட்டுந்தன்மை. நற் றிணை ௩௦௪-ம் பாட்டில் “மணிமிடை பொன்னின் மாமை சாயவெ, னணிநிறஞ் சிதைக்குமார் பசலை” என்று பசலையி னியற்கை யைத் தெளியக் கூறியவதனால் நப்பசலையா ரெனப்பட்டார். ந - சிறப்புப்பொருளுணர்த்தும் இடைச்சொல். இவர் பெண்பாலர்; இவரது இயற்பெயர் புலப்படவில்லை. இவர் சோழன் குளமுற் றத்துத்துஞ்சிய கிள்ளிவளவனது போர் வென்றியைப் புனைந்து பாடியுள்ளார்; புறம். ௩௭. மற்றும் அவனது கொடைமுதலாயின வற்றைச் சிறப்பித்து இயன்மொழிகூறினார்; புறம். ௩௯. பின்பு அவனிறந்தபொழுது இரங்கிக் கூறிச் சென்றார்; புறம். ௨௨௬. மலையமான் திருமுடிக்காரியிடஞ் சென்று பரிசிற்றுறைபாடிப் பரிசில்பெற்றனர்; புறம். ௧௨௬. முற்கூறிய காரியின் மகன் சோழி யவேனாதி திருக்கண்ணனைப் புகழ்ந்து அரசவாகை பாடினர்; புறம். ௧௪௪. இவர் கபிலரைப் பெரிதும் புகழ்ந்துளார்; புறம். ௧௨௬, ௧௪௪. குறிஞ்சியையும் பாலையையும் புனைந்து பாடியுள்ளார். இவர் பாடியனவாக நற்றிணையில் ௩௦௪-ம் பாடலொன்றும், அகத்திலொன்றும், புறத்திலேழுமாக ஒன்பது பாடல்கள் கிடைத் திருக்கின்றன.

மிளைகிழான் நல்வேட்டனார்.

மேலை (௧௦௪) நல்வேட்டனார் பார்க்க.

மீளிப் பெரும்பதுமனார்.

மேலே (௧௨௮) பெரும்பதுமனார் பார்க்க.

௧௫௮. முக்கல், ஆசான் நல்வெள்ளையார்.

முக்கல் - ஓரூர். ஆசான் என்றதனால் அந்தணராவார். இவர் நெய்தலைச் சிறப்பித்துப் பாடியுள்ளார். ஆங்கு உள்ளுறை கூறியது ஆராயத்தக்கது. இவர் பாடியது நற். ௨௭௨-ம் பாட்டு.

௧௫௯. முடத்திருமாறன்.

இம் முடத்திருமாறனார் இடைச்சங்கத்திறுதியிற் பாண்டி நாட்டை அரசாட்சி புரிந்தவர். இவர்காலத்துச் சங்கமிருந்த கபாடபுரம் கடல் கொள்ளப்பட்டுச் சங்கமழிந்துபோதலும் உடனே இப்பொழுதுள்ள மதுரையிற் கடைச்சங்கத்தை நிலைநிறுத்தினவராவர். இதனை இறையனார் களவியற்கு உரைசெய்த நக்கீரர் முகவுரையானும் சிலப்பதிகாரத்தின் உரைப்பாயிரத்திற்கு மேற்கோளாகக் காட்டப்பட்ட “வேங்கடங்குமரி” என்ற அகவலானு முணர்க. இவர் பாண்டியர் மரபினர். பாலையையும் குறிஞ்சியையுஞ் சுவைமிகப் பாடியுள்ளார். குட்டுவன்சேரலைப் பாராட்டிக் கூறியிருத்தலானே அவன் காலத்தினரென்றும் அவனோடு நட்புடையாரென்றுங் கொள்க; நற். ௧௦௫. இவர் ‘வெறிகொள்சாபத்து’ என்று வடசொல்லைப் பிரயோகித்திருப்பதால் வடசொல் கடைச்சங்கத் தொடக்கத்தே தமிழிற் கலந்தது தெனிக; நற். ௨௨௮. இவர் பாடியவை மேற்காட்டிய இரண்டு பாடல்களே.

௧௬௦. முதுகூற்றனார்.

இவர் உறையூர் முதுகூற்றனாரெனவும் முதுகூத்தனாரெனவும் படுவர். சோழன் பேர்வைக் கோப் பெருநற்கிள்ளியின் தந்தையாகிய வீரைவேண்மான் வெளியன் தித்தனைப் புகழ்ந்துபாடியிருத்தலானே அவன் காலத்தினராகக் கருதப்படுகிறார்; நற். ௫௮. சோழரது உறையூரையும் காவிரியையும் பாராட்டிக் கூறியுளர்; அகம். ௧௩௭. பெரும்பாலும் பாலையையும் சிறுபான்மை குறிஞ்சியையும் நெய்தலையுஞ் சிறப்பித்துப் பாடியுள்ளார். இவர் கூறிய குறைநயப்பு நண்ணுணர்வினோரைமகிழ்ப்பண்ணுந் தன்மையது;

நற். ௨௮. இவர் பாடியனவாக நற்றிணையில் இரண்டு (௨௮, ௩௮.) பாடல்களும், குறுந்தொகையில் நாலும், அகத்தில் இரண்டும், புறத்தில் ஒன்றும், திருவள்ளுவமாலையில் ஒன்றுமாகப் பத்துப் பாடல்கள் கிடைத்திருக்கின்றன.

ககா. முப்பேர் நாகனார்.

முப்பேர் என்பது ஒருர். (திருவாடானைத் தாலாகாவில் முப்பையூர் என்று ஒன்றுளது.) இவர் பாலையைப் பாடியுள்ளார். நாளது சின்மை இளமைய தருமை முதலாயவற்றை விரித்துக் கூறுவர். இவர் பாடியது நற். ௩௧௪-ம் பாட்டு.

ககா௨. முறுவெங்கண்ணனார்.

இவர் வெங்கண்ணனாரெனவுட்படுவர். குறிஞ்சித்திணையிற் பாடியுள்ளார். இவர் உள்ளுறை கூறியது வியப்புடையதாகும்; நற். ௨௩௨. இவர் பாடியனவாக நற்றிணையில் மேற்கூறிய பாடல் ஒன்றும் அகத்திலொன்றுமாக இரண்டு பாடல்கள் கிடைத்திருக்கின்றன.

ககா௩. மூலங்கீரனார்.

இவர் பாலையைச் சிறப்பித்துப் பாடியுள்ளார்; பேய்களை வருணிப்பதில் வல்லவர். முண்முருக்கின் நெற்றைப் பேயின் கைவிரலுக்கு உவமை கூறியது வியக்கத்தக்கது. சோழனாட்டின்கணுள்ள திருச்சாய்க்காட்டை (சாயாவனத்தை)ப் புகழ்ந்து பாடியுள்ளார். இவர் பாடியது நற். ௪௩-ம் பாட்டு.

ககா௪. மோசி, கண்ணத்தனார்.

மோசி என்பது ஒருர். (திருப்பூவணந்தாலாகாவில் மோசிப் பட்டியெனவும் பரமக்குடித் தாலாகாவில் மோசகுடியெனவும் இரண்டு ஊர் காணப்படுகின்றன.) இவ்வூர் மோசி கீரனார், மோசசாத்தனார், முடமோசியார் எனப்படும் பலவித்துவான்களைத் தன்னிடத்தே தோற்றுவித்து அளவிலாப் புகழைப் பெற்றது. அதன் கண்ணை அவர் குழாத்தில் தோன்றிய இக் கண்ணத்தனார் நெய்தல் வளத்தைச் சிறப்பித்துப் பிரியிற் காமந்தாங்கா திறந்து படுவதுண்பை யென்பதைக் காரணத்தோடு விளக்கிக்காட்டியிருக்கிறார். இவர் பாடியது நற். ௧௨௪-ம் பாட்டு.

௧௬௫. மோசி, கீரனார்.

இவர் மோசி யென்னும் ஊரிலே தோன்றிய கீரனென்னும் இயற்பெயருடையவர். ஒரோவிடத்துப் படுமாற்றார் மோசி கீரனெனவுங் கூறப்படுவார். படுமாற்றார் மதுரையைச்சார்ந்ததோரார். சிலகங்கைத் தாலாகாவிற் படமாத்தூர் எனவொன்று காணப்படுகிறது. படுமாற்றாரில் வந்து தங்கிய மோசி கீரனாரைக் கொள்க. ஒருகாலத்துச் சேரமான் தகநீரெறிந்த பெருஞ் சேரலிரும்பொறை யிடத்துப் பரிசில்பெறச் சென்றிருந்த இவர், அவனரண்மனையிலிருந்து நீராட்டக் கொண்டுபோயிருந்த வீரமுரசம் மீண்டு வருமுன், அம்முரசு வைத்திருந்த கட்டிலிலேறிப்படுத்து உறங்குவாராயினார். அதனை அறிந்த அரசன் தமிழருமையறிந்தோனாதலின் இவரை யாதோ ருறுபாடுஞ்செய்யாது இவர் தாமே துங்கி யெழுமளவும் அருகினின்று சாமரம் வீசிக்கொண்டிருந்தனன். இவர் விழித்தெழுந்து துணுக்குற்றஞ்சி இயன்மொழிபாடி அரசனை உவப்பித்தார்; புறம். ௫௦. மற்றொரு பொழுது கொண்கானம் (கொங்கணம்) கிழானிடஞ்சென்று பரிசில்வேண்டி இவர் கூறிய பரிசிற்றுறையும், பாணற்றுப்படையும், இயன்மொழியும் நற்சுவை கொடாநிற்கும்; புறம். ௧௫௪, ௧௫௫, ௧௫௬. அரசரது கோட்பாடு இத்தன்மையதாயிருக்கற் பாலதென்று இவர் கூறிய பாடல் கவனிக்கத்தக்கது; புறம். ௧௮௬. இவர் கூறிய குறைநயப்பு ஏனையோர் பாடல் போன்று நுண்ணுணர்வினோரை மகிழ்விக்கும்; அகம். ௩௯௨. பரதவர்கோமான் அதலையென்பவனது மலையையும் ஆஅய் அண்டிரனது பொதிய மலையையும் பாராட்டிக் கூறியுள்ளார்; குறு. ௫௯, ௮௪, ௩௭௬. இவர் நெய்தலையுங் குறிஞ்சியையுங் சிறப்பித்துக் கூறியவர். முகம் புகுகளவிபாடியவரி லிவருமொருவர். இவர் பாடியனவாக நற்றிணையில் ௩௪௨-ம் பாடலொன்றும், குறுந்தொகையில் மூன்றும் அகத்திலொன்றும், புறத்திலேந்தும், திருவள்ளுவமாலையிலொன்றுமாகப் பதினொரு பாடல்கள் கிடைத்திருக்கின்றன.

வடமவண்ணக்கன் பேரிசாத்தனார்.

மேலே (௧௩௧) பேரிசாத்தனார் பார்க்க.

ககூகூ. வண்ணக்கன் சொருமருங்குமரனார்.

நானய சோதகராகிய இவர் குறிஞ்சித் தீணையைச் சிறப்பித்துப் பாடியுள்ளார். இவர் பாடலில் தலைமகன் இரவில் வருநெறியின் தெங்கூறிய பகுதி வியப்பைக்கொடுக்குந் தன்மையது. இவர் பாடியது நற். ௨௫௭-ம் பாட்டு.

ககூஎ. வண்ணப்புறக் கந்தரத்தனார்.

இவரது இயற் பெயர் கந்தரத்தன் என்பது. இவரை ஏனைக் கந்தரத்தனாரின் வேறுபடுத்தவேண்டி, இவரது பாடலில் “வண்ணப் புறவின் செங்காற் சேவல்” என்ற அடியில் புறாவினை வண்ணப்புறவு என்ற சொற் சிறப்புநோக்கி அச் சொல்லையே இவர்க்கு அடைமொழியாகக் கொடுக்கப்பெற்றவர்; நற். ௭௧. பாலையைச் சிறப்பித்துப் பாடியுள்ளார். இவர் பாடலிற் செவிலி மனையிருந்து வருந்திய பகுதி மிக்க சுவையுடையதாயிருக்கும்; அகம். ௪௯. இவர் பாடியனவாக முற்காட்டிய இரண்டு பாடல்களே கிடைத்திருக்கின்றன.

ககூஅ. வன்பரணார்.

இவர் கடையெழுவள்ளலி லொருவனாகிய கண்டரக்கோப் பெருநள்ளியைப் பரிசில்வேண்டிப் பாடியவர். அந் நள்ளி வேட்டையாடுமிடத்து இவர் போனபொழுது தன்னை இன்னொருவன் றறிவிக்காமல் அவன் பரிசு கொடுத்ததாகச் சொல்லும் பாடல் கேட்போர் மனத்தை மகிழ்விக்கும்; புறம். ௧௪௮, ௧௪௯, ௧௫௦. மற்றொருபொழுது கொல்லியாண்ட வல்வில்லோரி யிடத்துச்சென்று பாடிப் பரிசில்பெற்று மீண்டனர்; புறம். ௧௫௨, ௧௫௩. இவர் பாடிய முதுபாலை (கணவனைக் கானகத்தே யிழந்து புலம்புவது) இரங்கத்தக்கதாகும்; புறம். ௨௫௫. வினைமுற்றி மீள்வான் நெறியிடைக்கண்டவரை நோக்கிக் கூறியதாக ஒருதுறை புதுவதின் அமைத்தவர் இவரே. நற். ௩௭௪. இவர் பாடியனவாக மேற்காட்டிய ஏழுபாடல்கள் கிடைத்திருக்கின்றன.

வாலம் பேரிசாத்தனார்.

மதுரை ஆருலவியநாட்டு ஆலம் பேரிசாத்தனாரெனவும் ஆலம் பேரிசாத்தனாரெனவுமிவர் கூறப்படுவர்.

மேலே (௧௦) ஆலம் பேரிசாத்தனார் பார்க்க.

௧௬௯. விழிக்கட்பேதைப் பெருங்கண்ணனார்.

இவர் இயற்பெயர் பெருங்கண்ணனாரென்பது. இவர் பாடலில் மான்குட்டியை விழிக்கட்பேதையென்று கூறிய சொற் சிறப்பால் அதனையே அடைமொழியாகக் கொடுக்கப்பட்டார்; நற். ௨௪௨. முல்லைத்திணையைப் பாடியுள்ளார். இவர் பாடியனவாக நற். ௨௪௨-ம் பாடலொன்றும், திருவள்ளுவமாலையிலொன்றுமாக இரண்டு பாடல்கள் கிடைத்திருக்கின்றன.

௧௭௦. விற்றூற்று வண்ணக்கன் தத்தனார்.

விற்றூறு-ஒருர். வண்ணக்கன்-நாணயசோதகன். தத்தன்-இயற்பெயர். இவ்வூரில் மூதெயினனென ஒருபுலவர் இருந்தனரென்று அகநானூற்றால் தெரிகிறது. இத் தத்தனார் தமது பாடலிற் பாண்டியனையும் அவனது மதுரையையும் பாராட்டிக் கூறுகின்றார். பாலைத்திணையைச் சிறப்பித்துப் பாடியுள்ளார். இவர் பாடியது நற்றிணையில் ௨௬௮-ம் பாட்டு.

௧௭௧. வினைத்தொழிற் சோ கீரனார்.

இவர் நெய்தல் வளத்தைச் சிறப்புறப்பாடியுள்ளார். இவர் பாடலில் இரவு நடுயாமத்தில் கடற்கரையூரின் நிலைமை கூறியது ஆராயத்தக்கது. இவர் பாடியது நற்றிணை ௩௧௯-ம் பாட்டு.

௧௭௨. வெள்ளியந்தின்னனார்.

இவர் நெய்தல் வளத்தைப் புனைந்து பாடியவர். கடலின் இருமீனைப்பிடித்து உணக்குந்திறங் கூறுவது ஆராயத்தக்கது. இவர் பாடியது நற்றிணையில் ௧௦௬-ம் பாட்டு.

௧௭௩. வெள்ளிலீதியார்.

இவர் பெண்பாலார். மதுரையில் வெள்ளியம்பலத் தெருவி லிருந்ததனால் இப்பெயர் பெற்றோர்போலும். இயற்பெயர் புலப்படவில்லை. இவர் எக்காரணத்தாலோ தமது கணவனை விட்டுப் பிரிந்து தனித்து வைகியவர். காமமேலீட்டினால் தமது மாமைக்கவினைப் பசலையுண்டு அழிக்கக்கடவதென்று சினந்து கூறுவாராயினார்; குறு. ௨௭. சினந்து கூறியும் என்னோ? பிற்பட்டித் தனியே

யிருத்தலாற்றாது காமமேலீட்டினாற் பலவாறு புலம்பி 'என் காமம் பெரிதா யிராநின்றது; இதனைக் களைபவராகிய காதலரும் நீத்தக ன்றன்' எனவும் 'திங்கள் முதலாயவை வருத்தவந்தன'வெனவுங் கூறி வருந்துவாராயினார்; நற். ௩௩௩. நாரைவிடுதாது பாடிப் புலம்பியுள்ளார்; நற். ௭௦. மற்றும் ஆசை தாங்காது இரவினிலே யுந் தன்னிலையுங் கூறிவருந்தினார்; நற். ௩௪௮. இனித் தேடிச் சென்றால் அகப்படாரோ இவ்வாறு தேடினாலென்னென்று கூறி வருந்தினார்; குறு. ௧௩௦. அங்ஙனமே புறப்பட்டுச் சிறிது தூரம் நோக்கிச் சென்று ஆற்றாராய்ப் பாடிவருந்துவாராயினார்; குறு. ௪௪. அக்காலத்து இவர்பால் நட்புடைய சிலர்வந்து தேற்றத் தேறி, 'நும்மாற் சிறிது தணிந்தேம்; இக்காமநோய் பொறுத்தற் கொவ் வாது கண்டீர்' என்று கூறினார்; குறு. ௩௮. இந்நோய் சிறிது குறைந்து நாண்மீதுர்ந்துளது; நோய் தலையெடுப்பின் நாணம் கைந் தில்லாது கழியுமென அவர்கேட்பக் கூறியுள்ளார்; குறு. ௧௪௬. மாலைக்காலத்துப் புலம்பி யழுதுளார்; குறு. ௩௮௬. என் காதலர் சுர நெறியே சென்றகன்றனரே; அலர் பெரிதாயிராநின் றது; ஆதிமந்திபோல வருந்துவேனோவென்று புலம்புவாராயினார்; அகம். ௪௩. கனவிடைக் காதலனைக்கண்டு நனவாகக்கொண்டு அவனைக் கூட்டுவித்தாலன்றி யான் உயிர்வாழலே நென்றிரங்கி னார்; அகம். ௩௬௨. மற்றொருகாலந் தோழியை நோக்கி நும்மூர் ஸபை இத்தன்மையாயிருத்தலானே பிரிந்தோரை ஆங்குப்புணர்ப் பிக்கவல்ல முதறிவாளருளரோ வென்று வினாவினார்; உளரேல் தமது காதலனைக் கூட்டுவிக்கவேண்டுமென்பது கருத்து; குறு. ௧௪௬. அப்பால் தமது கணவனைச்சென்று கண்டு வருந்தி நும்மைப் பெற்றேமில்லையாயின் எம்முயிர் வீடுவதாகவென்று நொந்து கூறு வாராயினார்; குறு. ௧௬௬. இவ்வாறு இவர் கேள்வனைப் பிரிந்து வருந்தி ஆங்குச்சென்றாகிலும் அவனைக்காண்பேமென்று புறப்பட்டுப் போனதனை "வெள்ளிவீதியைப்போல நன்றுஞ், செலவயர்ந் திசினாலயானே" என ஓளவையார் எடுத்துக் கூறியதனானும் அறிக; அகம். ௧௪௭. இவ் வெள்ளிவீதியார் கூறியபாடலனைத் திணையுந் துறைப்பாற்படுத்தி எட்டுத்தொகைக்கட் பின்னுளோர் சேர்த்தார்களென்றறிக. இவர் பாடியனவாக நற்றிணையில் மூன்று (௭௦, ௩௩௩, ௩௪௮.) பாடல்களும், குறுந்தொகையில் எட்டும், அகத்தில் இரண்டும், திருவள்ளுவமாலையி லொன்றுமாகப்பதினாறு பாடல்கள் கிடைத்திருக்கின்றன.

கௌசு. வெள்ளைக்குடி நாகனார்.

இவர் சோழநாட்டில் வெள்ளைக்குடியின்க ணிருந்த நாகனெ னப்படுவர். சோழன் குளமுற்றத்துத் துஞ்சிய கிள்ளிவளவன் கால த்தினர். அக்காலத்து இவருக்குள்ள நிலங்களுக்கு வரிசெலுத்த முடியாதவராய்த் தம்மீது நிலுவைநின்றதற் கஞ்சி அரசனைச் 'செவியறிவுறாஉ' என்னும் விஷயத்தை அகவலில் அமைத்துப் பாடி அவனது அவைக்களத்துச் சென்று அதனைப் படித்துப்பொ ருள்குறித் தாம் செலுத்தவேண்டிய வரியைத் தள்ளிவிடும்படி செய்துகொண்டார்; புறம். ௩௫. இவர் பாடலிலே சந்திரனை நோக்கித் தலைவி முனிந்து கூறுவது வியப்புடையதாகும்; நற். ௧௯௬. இவர் பாடியனவாக நற்றிணையில் இரண்டு (௧௫௮, ௧௯௬.) பாடல்களும், புறத்தில் ஒன்றுமாக மூன்று பாடல்கள் கிடைத் திருக்கின்றன.

௧௭௫. வெறிபாடிய காமக்கண்ணியார்.

இவர் பெண்பாலார்; காமக்கண்ணி (காமாக்ஷி) யாரென்னும் இயற்பெய ருடையவர். களவின்கண்ணினை தலைவன் பிரிதலானே தலைவி வருந்தி வேறுபடலும், அதனையறியாத அன்னை கட்டி னுங் கழங்கினும் குறிப்பாற்றது. இவள் முருகனால் அணங்கப்பட்டா னென்று குறியாலறிந்து, வேலனை (பூசாரியை) பழைத்து, அம் முருகனுக்குப் பூசைசெய்து கள்ளை சிவேதித்து பாட்டைப் பணி கொடுத்துத் தன்மகளுக்குற்றதிது நீங்கும்படி வேண்டுகொள் வது வெறியெனப்படும். இதனை விரிவாக அகத்தில் பாடியதனால் இவர் வெறிபாடிய காமக்கண்ணியா ரெனப்பட்டார்; அகம். ௨௨, ௯௨. புறப்பொருளிற் செருவிடை வீழ்தற்றுறையும், குதிரை மறமும் பாடியுள்ளார்; புறம். ௨௭௧, ௩௦௨. இவர் நற்றிணையிற் பாடிய பாட்டிலும் (௨௬௮) வெறியயர் வெங்களத்து வேலனை வின வுகமென்றது வெறிபாடிய பகுதியேயாம். இவர் பாடியனவாக நற்றிணையி லொன்றும் அகத்தி லிரண்டும் புறத்தி லிரண்டுமாக மூன்று பாடல்கள் கிடைத்திருக்கின்றன.

பாடப்பட்டு வரலாறு.

க. அஞ்சி.

இவன் நற்றிணை ௩ அக-ம் பாட்டில் ஔவையாரால் புகழ்ந்து கூறப்படுகிறான். இவன் கதை வருமாறு:—

இவன் அதியமாமெனமொ னஞ்சியெனவும் பெயர்பெறுவான். அதியர் மரபினனாதலின் அதியமானெனக் கூறப்படுவான். இயற் பெயர் அஞ்சியென்பதுபோலும்—“ஆர்கலி நறவி னதியர் கோமான், போரடு திருவிற் பொலந்தா ரஞ்சி”; புறம். ௯௧. இதனை அகம். ௩௫௨-ல் ‘அஞ்சி அத்தை மகனார்’ என்ற வாக்கியத்தாலும் பிறவற்றாலும் தெளிக. கொல்லிக்கூற்றத்து மலையினின்று இவன் பெருஞ் சேரலிரும்பொறையொடு போர்செய்தவனென்று பதிற்றுப்பத்து எட்டாம் பதிகத்தா லறியப்படுதலால் இவனது தகடீர் கொல்லிக் கூற்றத்தின் கண்ணதெனக்கொள்க. இவன் சேரமானுக்கு உறவினனாதலால் பனைமாலையுடையவன். குதிமைமலைக்குத் தலைவன். இவன் முன்னோர்க்கு வாங்கொடுக்கும் பொருட்டுத் தகடீரின் கண்ணே வானவர்வந்து தங்கிய சோலை யொன்றிருந்தது; புறம். ௯௯. வேற்று நாட்டுச்சென்று அங்குள்ள கரும்பைக் கொண்டு வந்து இந்நாட்டிற் பாவச்செய்தவர் இந்த அஞ்சியின் முன்னோரே; புறம். ௯௯.

ஒருகாலத்து இவன் தன்பாற் பாடிச்சென்ற ஔவையார்க்கு யாதும் பரிசில் கொடானாகி நீட்டிப்ப, அவர் வெகுண்டு மீள்வாராயினார்; புறம். ௨௦௬. அதனை யறிந்த அஞ்சி அஞ்சிவந்து உடையும் நெல் முதலிய பிறவும் அளவுகடப்பக் கொடுத்து அவரால் புகழ்ந்து பாடப்பெற்றான்; புறம். ௩௯௦. பிறிதொருபொழுது இவன் மாற்றாசனுக்கு அஞ்சித் தன்னினத்தோடு காட்டகத்து ஒளித்திருந்தனன்—“சினமிது முன்பின் வயமா னஞ்சி, யினங் கொண்டொளிக்கு மஞ்சவரு கவலை”; அகம். ௧௧௫. அஞ்சி யொளித்ததனால் அஞ்சியெனப்பட்டான் எனவுங் கருதற்கிடனாகிறது. ஒரு போது இவனது கொடைத்தன்மையாற் பாண்மகளாகிய ஔவை யார் புதியனவாகச் சிலபாடல் பாடிப் பொருள்கறக் கேட்டு மகிழ்ந்திருந்தனன்; அதனையறிந்த இவனது அத்தைமகனார் புகழ்ந்து பாடப்பெற்றனன்; அகம். ௩௫௨. வேறொருகாலத்து இவன்

திருக்கோவலூரை வென்றபொழுது பரணாற் புகழ்ந்து பாடப் பெற்றான்; அகம். ௩௭௨. அதனையெடுத்துக் காட்டிப் பரணாற் பாடப்பெற்ற நீயன்றோவென்று ஓளவையார் சிறப்பித்துக் கூறியுள்ளார்; புறம். ௯௯. இவனொருகால் மலைமேற் சென்றபொழுது அங்கு விடரிலுள்ள கருநெல்லியின் பழத்தைக் கண்டு அதனை யுண்டார் சாவாது நெடுங்காலம் உயிரோடிருப்ப ரென்பதனை அறிந்ததனால் அப் பழத்தைப் பறித்துவந்து ஓளவையார்க்குக் கொடுத்து உண்பித்து அப்பால் அதன் சிறப்பைக்கூறி அவரற் பாடப் பெற்றான்; புறம். ௯௯. பெருஞ்சித்திரனாரென்னும் புலவர் பரிசிலுக்கு வந்திருக்கிறாரென்று கேள்வியுற்றவளவிலே அவரை நேரிற் காணாமல் பரிசில் வாவிடுத்தனன். அதனை அவர் ஏற்றுக் கொள்ளாராய் வெறுத்துப் பாடப்பெற்றான்; புறம். ௨௦௮. ஓளவையாரால் பலகால் புகழ்ந்து பாடப்பெற்றவன்; நற். ௩௮௧; குறு. ௯௧; புறம். ௮௭ - ௯௫. நெடுநாட் பிள்ளைப்பேறின்றி அரிய தவத்தாற் பிறந்த தன்மகனைப் பார்க்க வெண்ணி அப்பொழுது வேற்று நாட்டிலே தான் செய்யும் போரை நிறுத்தித் தான் கொண்ட போர்க்கோலத்தோடு வந்து நோக்கியகாலே ஓளவையாராற் புகழ்ந்து பாடப்பெற்றான்; புறம். ௧௦௦. இவன் கோவலூரை அழித்துக் கைக்கொண்டதனால் அதன் தலைவனாகிய மலையமான் திருமுடிக்காரி இவனை எதிர்க்க வலியின்றித் தோற்றோடிப் போயினன். அங்ஙனஞ்சென்ற காரி தான் மூவேந்தர்க்குந் துணைபோகக் கூடியவனாதலிற் (புறம். ௧௨௨.) பேராசனாகிய பெருஞ்சேர லிரும் பொறையை யடுத்து நிகழ்ந்தது கூறி அங்கு வைகுவானாயினான். அந்நாளிற் பெருஞ்சேரலிரும்பொறை கொல்லிமலையைத் தான் பெறவேண்டுமென்னுங் கருத்துடையனாதலே யறிந்த காரி படையோடு சென்று கொல்லிமலையை அரசாண்டிருந்த வல்லில்லோரியைப் போரிலே கொன்று அம்மலையைச் சேரமான்னுக்குக் கொடுத்து விட்டனன்; (அகம். ௨௦௮, ௨௦௯.) அது தேன் முதலாய மிக்க வருவாயையுடையது—“கொல்லிமலைத் தேன்சொரியுங் கொற்ற வா” (கம்பர்) என்பதனாலறிக.

பின்பு திருமுடிக் காரியின் முயற்சியாலே சேரமான் படையெடுத்துத் தகடரை முற்றுகை செய்தான். அதனை யறிந்த அஞ்சி தனக்கு நட்பாளராகிய பாண்டியனுக்குஞ் சோழனுக்குந் தூதுவிடுத்து அவர் வருதற்குச் சிறிதுகாலம் தாழ்த்தமையாலும்

தகடீர் மிக்க வீரார் காக்கப்படுதலாலும் தன்னார் பகைவரார் பிடித்தற் கரியதென்று எதிர்த்துப் போர்புரியாது தகடீரினுள் னேயே யிருந்துவிட்டான். (தொல். பொரு. கூஉ, உரை.) பாண்டிய ருஞ் சோழரும் படையொடு தனக்குத் துணையாக வந்தவுடன் அக் கொல்லிக் கூற்றத்திலேயே பெரும்போர் நடந்தது; (பதிற் றுப்பத்து, எட்டாம்பத்து, பதிகம்.) அப்போர் செய்தற்குச் சோ மான் புறப்பட்டது முதல் போர்புரிந்து வென்று மீண்டு வருமள வும் நிகழ்ந்தவற்றைக் கூறுநூல் தகடீர் யாத்திரை யெனப்படும். அப்போர் நிகழுங்காலத்து ஔவையார் பாடின பாடல்கள் பல.

அப்போரில் அதியனெழினி யென்பான் யானையெறிந்த வேல் பாய்ந்திறந்தானென்று தெரிகின்றது. அவன் அஞ்சியின் மகன் பொருட்டெழினியோவென் றையப்படுதற் கிடமாகிறது--“அதிய னெழினி யருநிறத் தழுத்திய, பெருங்கனிற் றெஃகம் போல”; அகம். உககூ.

பின்னர்ப் புண்பட்டு நின்று (புறம். கூரு.) ஈற்றிற் பகைவ ரெறிந்த வேல் மார்பிலேபாய அதனூலிறந்தான்; புறம். உருரு. இவனுக்குத் துப்பாகிவந்த சோழனும் பாண்டியனும் தத்தங்குடை யுங் கலனும் முரசும் களத்தே போட்டோடிவிட்டார்கள். (பதிற் றுட்டாம் பத்து, பதிகம்.) அக்காலத்து ஔவையார் புலம்பி யழுத பாடல் கேட்போ ரிரங்குந்தன்மையது; புறம். உருரு. பின்பு அவ னைத் தகனஞ் செய்துவிட்டு (புறம். உருக.) அவ்விடத்திலே கல் நாட்டிவிட்டார்கள்; புறம். உருஉ. அஞ்சியை வென்ற பெருஞ்சேர லிரும்பொறை அவனது குதிரைமலையைக் கைப்பற்றித் தன் சேனா பதி பிட்டங்கொற்றனுக்கு முற்றுட்டாக அளித்தான். இவனை நற்றிணையிற் பாடியது ஔவையார்.

இந்த அஞ்சி மாபு கி. பி. பதின்மூன்றாம் நூற்றாண்டின் பின்ன ரும் இருந்ததாகத் தெரிகிறது; இது விகாசமுகிய பெருமாள் சர்தனமொன்றில் வரும்

“வஞ்சியர் குலபதி யெழினி வகுத்த வியக்க ரியக்கியரோ
டெஞ்சிய வழிவு திருத்தி யெண்குண விறைவனை மலைவத்தான்
அஞ்சிதன் வழிவரு மவன்முத விகலதி கன வகனநூல்(?)
விஞ்சையர் தகைமையர் காவலன் விகாசமுகிய பெருமானே.”

என்னுஞ் செய்யுளாற் புலப்படுகின்றது.

உ. அருமன்.

இவன் ஒரு மிபு. சிறுகுடியென்னு முரிலே பரம்பரைச் செல்வமுடைய மரபிலே தோன்றியவன். எக்காலத்தும் வருநர்க்கு வரையாது சோற்றுணவு கொடுப்பவன். இவன் வீட்டில் நாள் தோறும் தெய்வத்துக்கு நிவேதித்துப் போடும் பலியுணவை யுண்ணவேண்டிக் காக்கைகள் கூடியிருப்பதை நக்கீரர் வெகு சிறப் பாக எழுதுகிறார்; நற். ௩௬௭. இவனுடைய சிறுகுடி யென்னு முர் மிகப் பழைமையுடையதாகக்கொண்டு முதுமென்னும் பெய ராலே கூறுவர்; கள்ளில் ஆத்திரேயனார் “ஆதியருமன் முது மன்ன” என்றார்; குறு. ௨௬௩. இவனை நற்றிணையிற் பாடியவர் நக்கீரர்; நற். ௩௬௭.

௩. அழிசி.

இவன் சோழர் மரபினனாகிய ஒரு சிற்றரசன்; மிகுந்த கொ டையாளி; சோழனுட்டிலுள்ள ஆர்க்காடென்னு முரிலிருந்தவன். இவன் ஆர்க்காட்டையும் சிலவூர்களையுங் கைக்கொண்டு ஆண்டுவரு நாளில் இவனுக்குப் புதல்வனொருவன் பிறந்தனன். அவன் சேந்தனெனப் பெயரிட்டு வளர்க்க வளர்ந்து (திதலை யெஃகிற் சேந்தன் றந்தை, தேங்கமழ் விரிதா ரியதே ரழிசி, ... அரியலங்கழ னியார்க்காடு” நற். ௧௯௦) பின்பு உறையூரைக்கைப்பற்றி அரசாண்டு வந்தனன்; “ஏந்துகோட் டியானைச் சேந்த னுறந்தை” — குறு. ௨௬௮. இவனை நற்றிணையிற் பாடியவர் பெயர் தெரியவில்லை.

௪. அன்னி.

இவன் சோழனுட்டுப் பாபநாசம் நயில்வே ஸ்டேஷனுக் கருகிலுள்ள ஒருகிராமத்திலிருந்த சிற்றரசன். இவன் இருந்தவூர் பிற்காலத்து இவன் பெயராலே அன்னிகுடியென்று வழங்கிவருகி றது. இவன் மாயூரத்தின் மேற்கிலுள்ள திருவழுந்தூரிலிருந்த (அகம். ௧௯௬.) வேளிர் மரபினனாகிய திதியனுக்குரியதும் நந்தி புரவிண்ணகரமென்னும் நாதன்கோயிற் கடுத்த குறுக்கையென்னு முரிலுள்ளதும் அத் திதியனது காவன்மரமுமாகிய ஒரு புன்னை மரத்தை விரும்பி (அகம். ௪௬.) வைப்பூரிலுள்ள எவ்வி யென்ப வன் அடக்கவும் அடங்காமல் (அகம். ௧௨௬.) அந்தப் புன்னைமரம் நிரம்பப் பூத்திருக்கும்பொழுது அதனை வெட்டிச் சாய்த்தனன்.

(அகம். ௧௪௩.) அது காரணமாகத் திதியனுக்கும் அன்னிக்கும் போர்முண்டது. அப்போரும் புன்னையைவெட்டி விழுத்திய குறுக்கையிலேயே போர் செய்தற்குரிய ஓரிடத்தில் நடந்தது; (அகம். ௪௩, ௧௨௬.) அப்போரில் திதியன் வெற்றிகொண்டு அன்னியைப்பற்றி அவன் கண்ணைப் பிடுங்கிவிட்டான்; அகம். ௧௬௬. அன்னியின் புதல்வனாகிய மிஞிலி யென்பவன் கடுஞ்சின மடைந்து தனக்குப் படைத்துணை பெருகுமளவும் தான் பரிகலத் துண்ணாமலும் வெளிய உடைகளை யடுக்காமலும் சிலகாலமிருந் தான்; (அகம். ௨௬௨.) பின்பு வெற்றிமிக்க குறும்பிய னென்பவ னால் திதியனை மரபோடழியக் கொல்லுவித்து மிக்க மகிழ்ச்சியு டையவனாகித் திருவழுந்தூரில் பெரிய ஆரவாரத்தோடு சென்று வந்தானென்பதாம். குறுக்கையென்பது கும்பகோணம் றயில்வே ஸ்டேஷனுக்குத் தென்பால் இரண்டு மைல் தூரத்திலுள்ளது. வைப்பூர் நாகபட்டணம் தாலுகாவிலுள்ளதோரூர். அன்னியின் கதையைக்கூறும் நற்றிணை ௧௮௦-ம் பாட்டைப் பாடினார் பெயர் தெரியவில்லை.

௩. ஆஅய் அண்டிரன்.

இவன் கடையெழுவள்ளலி லொருவன்; பொதியின் மலைத் தலைவன். ஆங்கு இவனிருந்த ஐரைப் பிற்காலத்தார் ஆய்குடி யென்று பெயரிட்டனர். ஆஅய் எயின னென்பானொருவ னுளன்; அவன் சேரமானிடத்து நட்புடையனாயிருந்து பாரமென்னுமூரில் நடந்த போரில் மிஞிலியாற் கொல்லப்பட்டான். அவனின் இவன் வேறென்பது தெரியவேண்டி ஆஅய் அண்டிரனெனக் கூறுவர். இவனை அகத்தில் பாடியவர் உமட்டீர்கிழார் மகனார் பரங்கொற்ற னாரும் பரணரும். இவன் சுரபுன்னைப்பூமாலையுடையவன். கொங்கு நாட்டாரொடு போர்செய்து அவர்களைப் புறங்காட்டி யோடச்செய் தவன். பாம்புபெற்றுக்கொடுத்த நீலவுடையைச் சிவபெருமானுக் குக் கொடுத்தவன்; [சிறுபா. ௬௬ - ௬௯.] கவிரம் என்னும் மலைப் பக்கம் இவனுடையதே. அண்டிரனென்பது ஆந்திரனென்னுந் தெலுங்கச் சொல்லின் திரிபாதலின் இவன் தெலுங்கநாட்டினனெ லும், அகத்தியமுனிவர் பதினெண்குடி வேளிரைக்கொணர்ந்தா ரென் றிருத்தலானே இவன் அவராற் கொண்டுவரப்பட்ட வேளிர் மாபினனெனவுங் கூறுவர். அந்தணர் பெருமானாகிய ஏணிச்சேரி முடமோசியார் சோழன் முடித்தலைக்கிள்ளியைப் பாடிச் சிறந்த

பரிசி லொன்றும் பெறாராய்ப் (புறம். கநஉ.) பின்பு ஆஅய் அண்டி யனைப் பரிசிற்றுறையாகவும் வாழ்த்தியலாகவு மமைந்த (புறம். கநரு, ந.எரு.) பாடல்களாற் புகழ்ந்து அவனால் அளவுகடந்த பரி சில் கொடுக்கப் பெற்றனர். ஏனைப்பலவர்களுக்கும் யானை ஆஅய் முதலாகிய பலபல பரிசில் கொடுத்து உபசரித்தோனென்பது புறம். கஉக, கந௦, கநக-ம் பாட்டுக்களா னறியப்படுகின்றது. இவனைத் துறையூர் ஓடை கிழார் என்னும் புலவர் தம் வறுமையை முற்றும் புலப்படுத்திக் கூறிய புறம். கநக-ம் பாடல் நோக்கு வாரிரங்கத்தக்கது. இவன் கொடுத்த கொடை மலைப்படுமமிர்தாகிய சந்தனமும் யானைமருப்பும் ஆடுநடைப் புரவிபுங் களிற்றுந் தேரும் வாடாயாணர் நாடு முருமாம்; புறம், ந.எச, உச௦.

இவன் உரிமை மகளிராகப் பல மாதரை மணந்து இசைபட வாழ்ந்துவருநாளில் மலைமிசைத் தோன்று மதியம்போல் யானைத் தலைமிசைக்கொண்டக் குடையரெனினும் வாழுநாளுலந்தான் மாய் வது திண்ணமென்பராதலின் அங்ஙனமே இவ் ஆஅய் அண்டி யனும் புகழுடம்பை நிறுத்தி இறந்தொழிந்தான். இறந்த இவனை எரிவாய்மத் தேற்றலும் இவனுடைய உரிமை மகளிர் பலரும் ஒரு சேரக் காஷ்டமேறித் துறக்கஞ் சென்றனர்; புறம். உச௦. அப் பொழுது விசம்பிலே தேவரெதிர்கொள்ளு முழுவொலி அங்குள் ளார் யாவர்க்குங் கேட்டது; புறம்; உசக. இவனிறந்த பின்பு புலம்பி வருந்தினவர் குட்டுவன் கீரனாரும், முற்கூறிய மோசியாரு மே. புறம். உச௦, உசக. மோசியார் பற்பல பாடல்கள் இவன்மீது பாடினமையின் “மோசி பாடிய ஆயும்” என்று சிறப்பித்துக் கூறி னார் பெருஞ்சித்திரனார்; புறம். கருஅ. இவனை நற்றிணை உருளில் பாடியவர் காரிக்கண்ணனார். நற். கக௭-ல் பாடினார் பெயர் காணப் படவில்லை.

கூ. உதியன்.

இவன் சேரலர் மரபினன். பாரதப் பேரில் இருபடையாள ர்க்கும் போர் முடியுமளவும் உணவளித்தவனாதலிற் பெருஞ்சோற் றுதியஞ் சேரலெனவுங் கூறப்படுவான். முதற்சங்கப் புலவராகிய முரஞ்சியூர் முடிநாகராயாற் புகழ்ந்து பாடப்பெற்றவன்; புறம். உ. தன்குலத்து முதியோ ரிறந்தார்க்குச் செய்யுங் கடன்களெல்லாம் குறைவறச்செய்து ஏனையோரை யாதரித்து வந்தவன்—“முதியர்ப் பேணிய வுதியஞ்சேரல்”; அகம். உருக. தனது நாட்டினைத் தன்படுமய்தாதபடி பாதுகாத்து வந்தவன்—“நாடுகண்ணகற்றிய

வுதியஞ் சேரல்" அகம். ௬௫. பதிற்றுப்பத்து முதற்பத்துக்குத் தலைவன் இவனெயென் றாக்கப்படுகின்றது; இவன் புதல்வர்கள் இமையவாம்பன் கெடுஞ்சேரலாதன், பல்பாணச் செல்கெழு குட்டுவன் என இருவர்; இவ்விருவரும் முறையே பதிற்றுப் பத்து ௨-ம் பத்துக்கும் ௩-ம் பத்துக்குந் தலைவராயினார். இவ்வுதியஞ்சேரலை நற். ௧௧௩-ல் பாடியவர் எயினந்தை மகனார் இளங்கீரனார்.

எ. ஓரி.

இவன் கடையெழுவள்ளலி லொருவன்; வல்விலோரியெனவும், ஆதனோரியெனவும் கூறப்படுவான். கொல்லிமலையையும் அதனைச் சூழ்ந்த நாட்டினையும் அரசாண்டிருந்தவன்—"ஓரி, பல்பழப் பலவின் பயங்கெழு கொல்லி"—அகம். ௨௦௮; "வல்வில லோரி கொல்லிக் குடவரை"—குறு. ௧௦௦. இரவலர்க்கு வரையாது கொடுக்கும் வண்மைபன். இவன் கொல்லிமலையை ஆண்டிருநாளில் அதிகமா னெடுமானஞ்சி சென்று திருக்கோவலூரை முற்றிவென்று கைப்பற்றிக்கொண்டான். அதனை ஆண்டிருந்த மலையமான் திருமுடிக்காரி அஞ்சியொடு போரில் எதிர்தற்கலாற்றாது தோற்றேடிச் சேரமான் பெருஞ்சேரலாரும்பொறையிடம் அடைக்கலம் புகுந்தான். அச் சேரமான் கொல்லிமலையைத் தான்பெற வேண்டுமென்னுங் குறிப்புடையானாதலை யறிந்த காரி படையொடு சென்று கொல்லிமலையில் ஓரியுடனே போர்புரிந்து ஓரியைக்கொன்று தான் மிக்க ஆரவாரத்தோடு ஓரியினது நகரினுட் புகுந்தான்; அங்ஙனம் புகுதலும் ஊர் முழுதும் ஒல்லென்னும் ஒலியுண்டாயிற்று; "ஓரிக் கொன்ற லொருபெருந் திருவிற், காரிபுக்க நேரார் புலம்போற், கல்லென் றன்ற லூரே"—நற். ௩௨௦. பின்னர் அக்கொல்லிமலை முதலியவற்றைச் சேரலனுக்கே கொடுத்துவிட்டனன்; "முள்ளூர் மன்னன் சுழறெடிக் காரி, செல்லா கல்லிசை நிறுத்த வல்வி, லோரிக் கொன்று சேரலற்கித்த, செவ்வேர்ப் பலவின் பயங்கெழு கொல்லி"—அகம். ௨௦௯. இவ்வோரியை நற்றிணையில் ௬-ம் பாடலிலும் ௨௬௫-ம் பாடலிலும் சிறப்பித்தவர் பாணர்; ௩௨௦-ல் சிறப்பித்தவர் கபிலர்.

அ. காரி.

இவன் மலையமான் திருமுடிக்காரி யெனவுங் கூறப்படுவன்; மலையமானாடாகிய திருக்கோவலூர்ப்பக்கத்தை அரசாண்டவன்;

கடையெழுவள்ளி லொருவன்; சேரசோழ பாண்டியர்களுக்குப் படைத்துணையா யிருப்பவன்; புலவர்க்குப் பலபலவாகப் பரிசு கொடுத்து ஆதரிப்பவன்; புலவர்க்குத் தேர்கொடுத்தலானே தேர் வண்மலையெனப்படுபவன்; (நற். ௧௦௦.) முள்ளூர்மலையையுடைமை யின் “முள்ளூர் மன்னன் கழறொடிக் காரி” எனவுங் கூறப்படுபவன்; கபிலராலும் பாணராலும் மாறோக்கத்து நப்பசலையாராலும் பாடப் பெற்றவன்; விற்போரால் வென்று நிறை கவர்பவன்;—“பல்லா நெடு நிறை வில்லி னொய்யும், தேர்வண் மலையன்”—நற். ௧௦௦; “மாயிரு முள்ளூர் மன்னன் மாலூர்ந், தெல்லித் தரீஇய வினநிறைப், பல் லான் கிழவரின்”—நற். ௨௯௧. இவன் அரசாளுநாளில் ஆரியர் பெரும்படையொடு வடக்கிலிருந்து தமிழ்நாடு புகுந்து திருக்கோ வலூரை முற்றினார்; அது கண்ட காரி அஞ்சாது எதிர்த்துப் போர்செய்ய அவர் ஆற்றாராய்ப் பின்வாங்கி ஓடலாயினார்; “ஆரி யர் துவன்றிய பேரிசை முள்ளூர்ப், பலருடன் கழித்த வெள் வான் மலையன், தொருவேற் கோடி யாங்கு”—நற். ௧௭௦. இவ்வாறு இவன் வெற்றி மேன்மேலெய்தக்கண்ட தகடீர் அதிகமாமென மானஞ்சி படையொடு வந்து கோவலூரை முற்றிக் காரியைத் தோற்கச்செய்து ஓட்டிவிட்டு இவனது நாட்டினைக் கைப்பற்றிக் கொண்டான். தோற்றோடிய காரி பெருஞ்சேர லிரும்பொறை யையடைந்து அவன் கருத்துப்படி கொல்லிமலையை பாண்ட வல் வில்லோரியைப் போரிலே கொன்று அவ் வேரியினது நாட்டைச் சேரலனுக்குக்கொடுத்துவிட்டு அவனை அஞ்சிமேற் படையெடுக்கு மாறு செய்வித்தான். சேரன் தகடீரை முற்றி அஞ்சியைக் கொ ண்றுபோக்கி அவன் கைப்பற்றியிருந்த கோவலூர் நாட்டைக் காரியிடம் கொடுத்தனன்; அவன் அதனைப் பெற்று முன்போல ஆண்டிருந்தனன். நற்றிணையில் இக் காரியைப் பாடியவர் கபில ரும் பாணரும்; ௧௦௦, ௧௭௦, ௨௯௧, ௩௨௦.

௧௦. குட்டுவன்.

இவன் சேரர் மாயினன். குட்டநாட்டை யாண்டமையிற் சேர மாயினர் குட்டுவரெனப்பட்டார். குட்டநாடு—மலை நாட்டின் ஒருபகுதி. கடைச்சங்க நிலையிட்ட முடத்திருமாறனாத் புகழ்ந்து பாடப்பெற்றமையின் இவன் இற்றைக்கு ௨௫௦௦ வருஷத்தின்

முற்பட்டவனாகவேண்டும். இவனைப் பாடியவர் முற்கூறிய முடத் திரு மாறன்; நற். கூ0௩.

கக. கொல்லிப்பாவை.

இது கொல்லிமலையின் மேல்பாற் செய்துவைக்கப்பட்ட பெண்வடிவமாகிய பிரதிமை. கொல்லிமலை தவஞ்செய்வோர்க்குந் தனித்துறைவோர்க்கும் தகுதியான இடம்; தேன், பழமுதலாய உணவுப்பொருள் மிகுதியாகக் கிடைக்குமாதலால் இனிதினிநுக்கக்கூடும். இதனை யெண்ணியே தேவரும் முனிவரும் அங்கு வைகுவாராயினர். இவர்கள் தங்கியிருப்பது கண்ட இராக்கதரும் அசுரரும் அங்குவந்து கூடுவாராயினர். இவ்வாறு இராக்கதாதியர் வந்து நெருங்கவே முனிவர்கள் தவத்துக்கு ஊறு சேர்வதாயிற்று. அப்பொழுது தேவரும் முனிவரும் தனியிருந்து ஆராய்ந்து அப்பகைவர் மனத்தையடக்க வல்லரல்ல ராதலின் அவர்கள் வருநெறியிற் கண்டு மயங்கி உயர்ந்தும் எண்ணம் அழகமைந்த பெண்வடிவஞ் செய்துவைப்பதாக நிச்சயித்து விச்சவகன்மாவுக்குக்கூற, அவனும் அம் மலையின் மேல்பால் அசுராதியர் வருநெறியிற் கல்லாற் பாவை யொன்றமைத்து உள்ளே பலவகையான சக்தியை ஊட்டி நிலைநிறுத்தினான். இப்பாவை இயங்குந்தன்மையது; இராக்கதாதியர் வாடை பட்டவுடன் நகைக்குந் திறனுடையது; கண்டவாது உள்ளத்தையும் விழியையுங் கவர்ந்து அவர்க்குப் பெருங்காமவேட்கையையுறுவித்து இறுதியிற் கொல்லத்தக்க மோகினிவடிவமுடையது. இப் பாவையை நோக்கினோர் அஃது இயங்குவதையும் நகைப்பதையுங் கண்டு மடந்தைபோலுமென்று மயங்கிக் காமநோய்கொண்டு கிடந்து மடிவரென்பதாம். இது நகைத் துயிர்வாங்குமென்பது “திரிபுரத்தைச்-செற்றவனுங் கொல்லிச் செழும் பாவையுநகைக்கக், சுற்றதெல்லா மிந்தநகை கண்டேயோ” (சித்திரமடல்) என்பதனாலறிக. இப்பாவை காற்று இடி மழை முதலாயவற்றூற் கெடாதென்பதை நற். ௨0௧-ம் செய்யுளாலறிக. இப் பாவையைக் கூறுவது நற். ௧௮௩, ௧௯௨, ௨0௧-ம் செய்யுள்கள்.

க௨. சேந்தன்.

இவன் அழகியின் மகன். இவன் வாலாற்றனை மேலில் (௩) அழகியின் வாலாற்றுட் காண்க.

கந. தழும்பன்.

இவன் ஒரு கொடையாளி; ஊனார் என்னும் நகரத்தின் தலைவன். போரிற் புண்பட்ட அழகுடையவன் என்று பாணரால் சிறப்பிக்கப்பட்டவன்; நற். ௩௦௦. அத் தழும்புடைமையின் தழும்புனைப்பட்டான். இவன் இயற்பெயர் புலப்படவில்லை. “தூங்கல் பாடிய வேங்குபெரு நல்லிசைப், பிடிமகி முறுதுணைப் பெரும்பெயர்த் தழும்பன், கடிநகர் வரைப்பி னூணாரும் பரவி” என அகம். ௨௨௭-ல் நக்கீரனாரற் சிறப்பித்துப் பாடப்பெற்றவன். “..... கண்ண கொண்ட தீந்தேனிரியக், கள்ளரிக்குங் குயஞ்சிறுசின், மீன் சீவும் பாண்சேரி, வாய்மொழித் தழும்ப னூணா னன்ன,..... வருந்தன்மன் னெவனெம் பெருந்துறை மரணே” எனப் பாணராரற் (புறம். ௩௪௮-ல்) புகழ்ந்து பாடப்பெற்றவன். இவனைப் பாடியவர் பாணர்; நற். ௩௦௦.

கசு. நன்னன்.

இவன் மலையாளம் ஜில்லாவின் மேல்பால் மேலைக் கடலோரத்திலுள்ள பூழி நாட்டையாண்ட ஒரு சிற்றரசன்; சேரர் பாம்பரையைச் சேர்ந்தவன், “நன்ன னுதிய னருங்கடிப் பாழி”—அகம். ௨௫௮; உதியன் - சேரன். இவன் சிற்றரசனாதலின் வேள் என்னும் பட்டமெய்தினான். “நறவுமகி ழிருக்கை நன்னன் வேண்மான்”—அகம். ௯௭. (பாண்டியர் நாயக்கர்க்குக் கப்பங்கட்டத் தொடங்கியபின் வேள் எனப் பட்டஞ்சூடியது இங்கு நோக்கத் தக்கது.—“சீவலவே னெனமகுடஞ் சூடினானே”.) இந்நன்னனு பூழிநாடும் பிறவுங் கொங்கண தேசமெனப்படும்; “பொன்படு கொண்டான நன்னன்”—நற். ௩௩௯. (கொண்கானம் - கொங்கணம்.) தடம்பின்பெருவாயில், பாரம், பிரம்பு, வியலூர்—இவை இவனுடைய ஊர்கள்; பதிற்று. ௪-ம் பதிகம்; அகம். ௧௫௨, ௩௫௬, ௯௭. இவனாடு மிக்க நீர்வளமுடையது; அகம். ௩௯௬. ஏழில்மலை, பாழிச்சிலம்பு—இவனுடைய மலைகள்; அகம். ௧௫௨. [ஏழில் மலை மேலைக் கடலருகிலுள்ள கன்னனூரிலிருந்து வடக்கே ௧௮ மைலிலுள்ளதொரு மலை. ஏழில்மலையென்ற றயில்வே ஸ்டேஷனுமுள்ளது; அதனை ஸ்ப்த சைலமெனப் பலருங் கூறுவர். பாழியை முன்பு வடுகர் கைப்பற்றி ஆண்டுவருநாளில் சோழன் நெய்தலங்கானலிலுள்ள இளஞ்சேட் சென்னியென்பவன் படையொடுசென்று பொ

ருது வடுகர்களைக்கொன்று பாழியையும் அழித்து மீண்டான்; அதனால் இவன் செருப்பாழியெறிந்த இளஞ்சேட்சென்னி யெனவுங் கூறப்படுவன்; “இளம்பெருஞ்சென்னி,.....செம்புறழ் புரிசைப் பாழி நூறி. வம்ப வடுகர் பைந்தலை சவட்டி”—அகம். ௩௭௫. வம்பவடுகர் - புதியராய்த் தமிழ்நாடு புகுந்த வடுகர்.] இந் நன்னன் மிக்க கொடையாளி; இரவலர்க்கு யானை முதலாய பரிசி லளிப்பவன்; “இசை நல்லீகைக் களி,றுவீச வண்மகிழ்,.....நன்னன்”—அகம். ௧௫௨; “அகவுநர்ப் புரந்த அன்பின்.....நன்னன்”—அகம். ௧௭௭. இவன் ஆற்றலாற் பிண்டன் முதலானோரைவென்று மிகுந்த பொருளீட்டி. அப்பொருளைப் பாழியிற் சேமித்து வேளிர்பலனைக் காக்குமாறு வைத்திருந்தனன்; அகம். ௨௫௮. முற்கூறிய பிண்டனோடும் இன்னும் பலவரசரோடும் போர்செய்து அவரைக் கொன்றவுடன் (அகம். ௧௫௨.) அப்பிண்டன் முதலானோருடைய உரிமை மகளினைப் பற்றிவந்து அம்மகளிர் தலையைச் சிதைத்து அக்கந்தலைக் கயிறுகத் திரித்து அக்கயிற்றினால் அப்பகையாசரின் யானையைப் பிணித்து வந்தவன்; நற். ௨௭௦. இவன் பிறந்தநாட் கொண்டாட்டம் பலாலும் புகழப்படுவது; மதுரைக் காஞ்சி ௧௧௮, ௧௧௯ அடிகள். இவனது தோட்டத்திலுள்ள மரத்தின் பசங்காய் அருகிலேடிய ஒரு கால்வாயில் விழுந்து வருவதனை அங்கு நீராடச்சென்ற ஒரு பெண்ணெடுத்தத்தின்ற தவற்றுக்காக அவனை அவளது தந்தை பலயானைகளும் அவள் நிறைபொன்னும் கொடுப்பதாக இரந்து வேண்டியும் இரங்கானாய்க் கொல்லுவித்தனன்; குறு. ௨௯௨. இவன் கொடுங்கோலனென்றே வேறெதனாலே சேரநாட்டை அக்காலத்து அரசாண்டுவந்த களங்காய்க்கண்ணி நார்முடிச்சேரல் இவனைப் போர்செய்தழிப்பது கருதித் தன் சேனாபதி ஆஅய் எயினனைப் பெரும்படையொடு செல்ல விடுத்தனன்.

இந்த ஆஅய் எயினன் வெளிபம் என்னும் ஊரில் வேளிர் மாபிற் பிறந்தவன்; (அகம். ௨௦௮.) மிக்க வீரமுடையவன்; வேண்டினோர்க்கு வரையாது யானை முதலியவற்றைக்கொடுக்கும் வண்மையுடையவன். அந்நாளில் மதுரையிலிருக்கும் அகுதை யென்பவன் தான்மிக்க வீரமுடையவனாயிருந்தும் இவ் ஆஅய் எயினனுக்கு நடுங்கி யொடுங்கி யிருந்தனன்; இத்தகைய மேம்பாடுகொண்ட இவ் ஆஅய் எயினன் நன்னனது படைத்தலைவனாகிய மிஞிலி மிக்க

வீரமுடையவனென்று பிறர் தடுத்துக் கூறியதையுங் கேளாமல் (அகம். ௩௯௬.) அவனொடு பாழி யென்னுமிடத்திற் போர் தொடங்கினான். அப்பொழுது அந் நன்னன் தனது பேய்க்கூட்டருகில் (அகம். ௧௪௨) நின்கூறிய கட்டளையை மேற்கொண்டு அவன் படைத் தலைவனாகிய மிஞிலி வந்தெதிர்நின்று போர் தொடங்கி நண்பகற்பொழுதில் வேலாலெறிந்து ஆஅய் எயினனைக் கொன்றான். விழுந்த எயினன்மேல் வெயில்படாவாறு பறவை பந்தரிட்டாற் போலச் சூழ்ந்தன; நன்னன் மனமழுங்கியிருந்தனன்; அகம். ௨௦௮. பிறகு அவ் எயினனது உரிமை மகளிர் திரண்டெழுந்து காவிரியாற்றுக்குவந்து தங்கள் வழக்கப்படி சரமக்கிரியை முடித்து அலங்கரித்த எயினன்போன்ற வடிவமொன்றனை அந்நீரிற் போகட்டு நீராடிப் பெயர்ந்துபோயினர்; அகம். ௧௮௧. இப் பெரும் பூசல் கேட்டு மதுரையில் அடங்கிக்கிடந்த அகுதை அச்சம் நீங்கி மகிழ்வானாயினான்; அகம். ௨௦௮.

இங்ஙனம் சேனாபதி முடிந்தானென்பது கேட்ட களங்காய்க் கண்ணி நார்முடிச்சேரல் வெகுண்டு பெரும்படையொடு வந்து பெருந்துறை யென்னு மிடத்தில் நன்னனால் பாதுகாக்கப்பட்டு வந்த அவனது காவன்மாமாகிய வாகையை வெட்டிச்சாய்த்தனன். (இவ் வாகைப்பறந்தலை வாகை யென்னும் பெயரொடு இப்பொழுது முளது.) இதனை யறிந்த நன்னன் தன்பெரும் படையொடுவந்து எதிர் நின்று பலநாள்காறும் போர்செய்ய நற்றில் சேரலன் படையால் நன்னன் இறந்தொழிந்தனன்; “குடாஅ, திரும்பொன் வாகைப் பெருந்துறைச் செருவிற, பொலம்பூ ணன்னன் பொருகளைத் தொழிய, வலம்படு கொற்றந் தந்த வாய்வாட், களங்காய்க் கண்ணி நார்முடிச் சேர, லிழந்த நாடு தந்தனன்”—அகம். ௧௯௯. நன்னன் கதையை யாண்டும் எடுத்துக் காட்டினவர் பரணர்; நற். ௨௭௦, ௩௯௧. இந் நன்னனுடைய பாழியும் பாரமும் பிறவும் சேனாபதி மிஞிலி யென்பவனால் முன்பு காக்கப்பட்டு வந்தன; நற். ௨௬௩.

கரு. தலையாலங்கானத்துச்செருவென்ற பாண்டியன் நெடுஞ்செழியன்.

இவன், மதுரையிற் பாண்டியர்மரபிலே தோன்றிக் கல்வி கேள்வி வீர முதலாயவற்றாற் சிறந்து, கவிபாடுந் திறனுமுடையனாய் மாங்குடி மருதனார் முதலாகிய வித்துவான்களாற் புகழ்ந்து பாடப்

பெற்று, இளையரிலேயே அசவுரிமை கைக்கொண்டு, ஆட்சி புரிந்து வருவானாயினான். அந்நாளில் சேரமான் யானைக்கட் சேய் மாந்தாஞ்சேர விரும்பொறையும், சோழன் இராயசூயம் வேட்ட பெருநற்கின்னியும், திதியன், எழினி, எருமையூரன், இருங்கோ வேண்மான், பொருநன் என்னும் வேளிர் ஐவரும் (புறம். எ௯.) இந் நெடுஞ்செழியனை இகழ்ந்து கூறிப் பாண்டிநாட்டைக் கைப் பற்றக் கருதி மதுரையை முற்றுகையிட்டார்கள். அதுகண்ட நெடுஞ்செழியன் சினமிகுத்து “நகுதக்கனரே” (புறம். எ௨.) என்ற செய்யுளால் வஞ்சினங்கூறிப் போருக்கெழுந்து உழிஞை சூழிப் போர்செய்யத் தொடங்கினான்; புறம். எ௯. இவன் மிக்க இளையனாயிருந்தும் அஞ்சாமற் கடும்போர்புரிந்து (புறம். எ௭.) அவ் வெழுவருந் தோற்றோட வென்றான்; புறம். எ௯. தோற்ற எழுவரும் ஓடிச்சென்று சோழநாட்டிற் புறும்போதும் இவன் விடாது பின்தொடர்ந்து சென்று திருத்தலையாலங்கானத்து மறித் துறின்று பெருஞ் சமர்நடத்தி வேளிர்.....

[இதனை எழுதிமுடிக்குமுன் உரையாசிரியர் தேக வியோக மாயினர். பாடப்பட்டோருள் கின்னிவளவன் முதலிய சிலரது வரலாறும் எழுதப்படவில்லை.]

கடவுள் துணை.

ந ற் றி ணை ந ா னா று

மூலமும் உரையும்.

கடவுள் வாழ்த்து.

என்றது, இந்தூல் என்றும் நின்று நிலவவேண்டிக் கடவுளை வாழ்த்துவான் எடுத்துக்கொண்ட ஆசிரியர், மாயோனே வேதமுதல்வனென ஆன்றோர் கூறுவராதலின் யாமும் அவனையே வணங்குவோ மென்று வாழ்த்துக் கூறாநிற்பது.

பாரதம்பாடியபெருந்தேவனார்பாடியது.

நேரிசையாசிரியப்பா.

மாதிலஞ் சேவடி யாகத் தூநீர்
வளைநரல் பௌவ முடுக்கை யாக
விசும்புமெய் யாகத் திசைகை யாகப்
பசங்கதிர் மதியமொடு சுடர்கண் னாக
வியன்ற வெல்லாம் பயின்றகத் தடக்கிய
வேத முதல்வ னென்ப
தீதற விளங்கிய திகிரி யோனே.

உரை:—பெரிய நிலம் தன் சிவந்த அடிகளாகவும், தூய நீரையுடைய சங்குகளொலிக்கின்ற கடல் ஆடையாகவும், ஆகாயம் மெய்யாகவும், திசைகைகளாகவும், தண்ணிய கதிர்களையுடைய திங்களும் ஞாயிறுமாகிய இரண்டும் இரண்டு கண்களாகவுங் கொண்டு, அமைந்துடைய எல்லாவுயிர்களிடத்தும் தான் பொருந்தியிருப்பதன்றி நிலமுதலாய எல்லாப் பொருள்களையும் தன்னுறுப்பகத்தடக்கிய வேதத்தாற் கூறப்படு முதற்கடவுள் குற்றந்தீர விளங்கிய திகிரியையுடைய மாயோனெனயென்று ஆன்றோர் கூறாநிற்பர்;

ஆதலின் யாமும் அவனையே கடவுளாகக் கொண்டு வணங்குவோமென்றவாறு.

வேதமுதலிவனென்றும் பாடம்.

மா - பெருமை. தூநீர் - அலையாலே தூவப்படு நீரெனவுமாம். வளை - சங்கு. நரலுதல் - ஒலித்தல். பெளவம் - கடல். திகிரி - சக்கராயுதம்.

இதனுள் ஐம்பெரும்பூதமும் மதியமும் ஞாயிறும் திசையும் துறக்க முமாயமைந்த மூவுலகமும் திருமாலினொருவடிவமே யெனவும் அவை அவ்வடிவாக விளங்குதலால் உலகமும் உலகத்துயிர்களும் அவ்வுயிர்களாலே துய்க்கப்படும் பொருளும் அவனே யெனவும் அவனியல்பை உள்ளத்! லுணரவல்லாரே ஆன்றோரெனவும் அவரே உயிர்களின்மாட்டுப் பேரீட்டு ஞடைமையான் விரித்துக் கூறுவரெனவும் பெரிதும் பயனெய்துமாறு கூறினாராயிற்று. ஏனைப்பூதமும் பிறவுங் கூறிய அடிகள் சிதைவுற்றமையின் வடமொழிச் செய்யுளேநோக்கிக் கூறலாயிற்று.

உயிர்ப்பன்மை மெய்யாற் செய்யப்படும் வணக்கம் திருவடியிடத்தா தலின் அதனை முற்கூறினார். மனத்தாலே கருதற்குரியானன்றிக் காண்டற்கரியனென்பார் விசம்பு மெய்யென்றார். இனி நியாயநூலார் 'விசம்பு நீலநிறமுடையது' என்றவின் இறைவனது நீலமேனியை நோக்கி விசம்பு மெய்யாக வென்றா ரெனலுமாம். உயிர்களி னல்வினை தீவினையறிந்து அவற்றிற்கேற்ப வுதவுதற்பொருட்டு யாண்டுஞ் சான்றாகியுறைதலால் எல்லாம் பயின்றென்றார்; எனவே இறைவனது அந்தர்யாமித்துவங் கூறியதாயிற்று. ஊழி திரியுங்காலத்து எல்லாம் அழியாது அளித்தற் சிறப்புக்கூறுவார் அகத்தடக்கி யென அவனுறுப்பகத் தடக்கினமை கூறினார். இறைவனது பரத்துவங் கூறுவார் வேதமுதல்வனென்றார். இங்ஙனங் கூறியவாற்றா லவ்வுருவைத் தியானஞ்செய்கவென்றதாயிற்று. உலகத்துக்கு அவுணராலே செய்யப்படுகின்ற தீங்குகளைப்போக்கி விளங்குதலாலே தீதற விளங்கிய திகிரியுடையோனென்றார்.

ஆக, ஆக, ஆக, ஆக, ஆகப் பயின்று அடக்கிய முதல்வனைனக் கூட்டுக. ஆன்றோர் - தோன்றா எழுவாய். இருவகைவாழ்த்தினுள் இது தனக்குப் பயன்பட வாழ்த்தியது.

நூல்.

[குறிஞ்சி.]

இது, பிரிவுணர்த்தியதோழிக்குத்
தலைவிசொல்லியது.

எ - து, தலைவன் பிரியக்கருதிய தறிந்த தோழி தலைவியிடங் கூற
லும், தலைவி அவரை யின்றியமையாத என்னை வருந்தும்படி விட்டுப் பிரி
கின்ற அன்னதொரு குணக்குறைபாடிலரெனத் தலைவனைப் புகழ்ந்து
கூறாநிற்பது.

கபிலர்பாடியது.

நின்ற சொல்லர் நீடுதோன் றினிய
ரென்று மென்றோள் பிரிபறி யலரே
தாமரைத் தண்டா தூதி மீமிசைச்
சாந்திற் றெடுத்த தீந்தேன் போலப்
புரைய மன்ற புரையோர் கேண்மை
நீரின் றமையா வுலகம் போலத்
தம்மின் றமையா நந்நயந் தருளி
நறுநுதல் பசத்த லஞ்சிச்
சிறுமை யுறுபவோ செய்பறி யலரே.

உரை:—தோழி, நம் காதலர் நிலைமை தவறாத வாய்மையுடையவர்;
நெடிதாகத் தோன்றுகின்ற இனிமையுடையவர்; எப்பொழுதும் எந்தோள்
களைப் பிரியும் அன்னதொரு குணக்குறைபாடில்; அத்தகைய மேதக்கோ
ருடைய நட்பு, தாமரையின் தண்ணிய தாதினையும் மேலோங்கிய சந்தனத்
தின் தாதினையும் ஊதி அந்தச் சந்தனமரத்தில் வைத்த இனிய தேன்போ
லத் திண்ணமாக மேதக்கன, ஆதலின் அவர் நீரையின்றி யமையாத உலகி
யல்போலத் தம்மையின்றி யமையாத நம்பால் முன்பு விருப்பமிகவைத்தரு
ளிப் பின்பு பிரிதலால் நம் நறிய நுதல் பசலையூர்தற்கு அஞ்சிச் செய்வதறி
யாராய்த் தமொற்றமடைவாரோ? அங்ஙனஞ்செய்யார்காண்; எ - று.

நின்றசொல்லொடு எனவும் பாடம்.

சாந்து - சந்தனமரம். புரை - உயர்ச்சி. சிறுமை - நோயுமாம்.

தாமரைத்தாது தலைவனுள்ளத்திற்கும் சந்தனத்தாது தலைவியுள்ளத்
திற்கும் உவமையாக்கி இருவருட்கருத்தும் ஒத்த வழி சாந்திலே தீந்தேனி
ரூல் வைத்ததுபோலத் தலைவன் தலைவிபால் அன்புவைத்தானெனப் பொ
ருந்தவுரைக்க. இடையிலே பலவாயசொற்களைப் பொருந்தப் பெய்துரைப்
பனவெல்லாம் இசையெச்சமெனக் கொள்க.

இயற்கைப்புணர்ச்சியிறுதியின்கண் நின்னிற்பிரியேனென்றதனை இன்றுகாறும் நிலையிட்டவராதலின் இனியும் பிரியக்கருதாரென்றதை யடக்கி நின்றசொல்லரென்றாள். யானோக்குந்தோறும் எனக்கு இனியராய் என்னை மகிழ்விப்பவர் அம்மகிழ்வுக்கு ஊறுண்டாகப் பிரியாரென்னுங் கருத்தால் நீடுதோன்றினியரென்ற இதுவும் அதனையே நோக்கிநின்றது. ‘உழைய மாகவும் பணிப்பவள், பிழையலள் மாதோ பிரிதும்நா மெனினே’ எனக் கொண்டவராதலின் ‘என்றும் என்றோள் பிரிபறியலர்’ என்ற இதுவும் பிரியாரென்பதனை வலியுறுத்திற்று. பசத்தல் - பசலைபாய்தல். இது கண்ணாடி மேல், வாயினாலுதிய ஆவிபட்டு அக்கண்ணாடி மழுக்கமடைவதுபோலத் தலைவியின் நெற்றியிலுள்ள ஒளி தலைவனைப்பிரிதலால் மழுங்கித்தோன்று தல்; இதனைப் பீர் எனவும் பொன் எனவுமுரைப்பர்.

நீடுதோன்றினிய ரென்றும் தோள் பிரிபறியலரென்றுங் கூறியத னால் மெய்ப்பாடு - உவகை. பயன் - ஆற்றியிருத்தல். திணை - குறிஞ்சி. கைகோள் - கற்பு. தலைவிகூற்று. கேட்போர் தோழி. (இதிற்கிடந்த நீரின் றமையா என்றகருத்துடையது; குறள், ௨௦.) இப்பாட்டுக் கற்பின்வழிப் பிரிவாதலின் ஏற்றற்கட் டலைவி கூற்று நிகழ்ந்தது; பிரிவுணர்ந்து புலந்து ரைப்பின் நாணழிவாமென்பர் நச்சினார்க்கினியர்; (தொல்காப்பியம், பொரு ளதிகாரம், சூத்திரம்-௧௪௭, உரை.) (க)

[பாலை.]

இஃது, உடன்போகாநின்றாரை இடைச்சுரத்துக் கண்டார் சொல்லியது.

எ - து, தலைவனும் தலைவியும் ஒருப்பட்டெழுந்து சுரத்திடைச் செல் லக் கண்டோர் இக்கொடுஞ்சுரத்தில் இம் மெல்லியலானைக் கொண்டு செல் லும் இவ்விளையோனுள்ளம் இடியினுங் காட்டிற் கொடிதெனக் கவன்று கூறுநிற்பது.

பெரும்பதுமனார்பாடியது.

௨. அழுந்துபட வீழ்ந்த பெருந்தண் குன்றத்
தொலிவ லீந்தி னுலவை யங்காட்
டாறுசென் மாக்கள் சென்னி யெறிந்த
செம்மறுத் தலைய நெய்த்தோர் வாய
வல்லியம் பெருந்தலைக் குருளை மாலை
மரனோக்கு மிண்டிவ ரீங்கைய சுரனே
வையெயிற் றையண் மடந்தை முன்னுற்
றெல்லிடை நீங்கு மினையோ னுள்ளங்

காலொடு பட்ட மாரி

மால்வரை மிளிர்க்கு முருமினுங் கொடிதே.

உரை:—சுரமோ ஆழ்ந்துபடக் கிடந்த பெரிய குளிர்ச்சியையுடைய குன்றத்துத் தழைத்த வலிய ஈத்தமரங்களையுடைய காற்றுச் சூழன்று வீசும் காட்டின் கண்ணே நெறிக்கொண்டுசெல்லும் மக்களுடைய தலையை மோதியதனாலே குருதிபடிந்த சிவந்த மறுப்பட்ட தலையையுடையனவும் இரத்தம்பூசிய வாயையுடையனவுமாகிய பெரிய தலையையுடைய புலிக் குட்டிகள் இம் மலைப்பொழுதிற் தாம் பதுங்கியிருக்கும் மரலின்தூறுகளை நிமிர்ந்து நோக்காநிற்கும் இண்டங்கொடியுடனே ஒருசேரப் படர்கின்ற ஈங்கையையுடையவாகும்; இத்தகைய சுரத்தின்கண்ணே கூரிய பற்களையுடைய மெல்லியளாகிய மடந்தை முன்னே செல்லவிடுத்துப் பின்னே இவ் விராப்பொழுதிற் செல்லாநிற்கும் இவ்விளைஞனுள்ளமானது காற்றொடு கலந்த மழைபெய்யுங்காலத்திற் பெரிய தூறுகற்களைப் புரண்டு விழுமாறு மோதுகின்ற இடியினுங் காட்டிற் கொடியதாயிராநின்றது; எ - று.

நெய்த்தோர் வல்லியம் எனவும் ஐயண் மாயள் எனவும் பாடம். மாயள்-கரியமேனியள்.

ஒலிதல் - தழைத்தல். உலவை - காற்று. நெய்த்தோர் - இரத்தம். வல்லியம் - புலி. இவர்தல் - படர்ந்தேறுதல். வை - கூர்மை. எல் - இராத் திரி. மிளிர்க்குதல் - புரட்டுதல். ஐயள் - மெல்லியள். உற்று என்பதை உற எனத்திரிக்க. அழுந்துபடல்-ஆழ்ந்துபடல்; (தொல்-சொல்-சௌ.) “அந்நாற்சொல்லும்” என்பதன்கட் கிடந்த ‘நாட்டல் வலிய’ என்பதனால் குறுக்கல்விரித்தலாகிய இருவகை விகாரமுங் கொள்க.

நடத்தலாற்றாளென்பார் ஐயளென்றார். மடந்தையை முன்னே நடத் தித் தான் பின்னே செல்லுதல் அவளது முதுகினழகையும் இளைத்தநடையையும் காணுதற்பொருட்டு. மாதர்க்குக் காலணியாகிய சிலம்பு வதுவைக் காலத்துக் கழற்றுதல் மரபு; அங்ஙனமாக இவள் சிலம்பணிந்தபடி ஓராட வனுடன் செல்லக் காண்டலாற் களவினிற் கொண்டு தலைக்கழியப் பெறு வளாமென்றேனையோரயிர்த்துக் கூறியதாயிற்று; “சிலம்புஞ் சிறுதுதலும்” “வில்லோன் கா லன கழலே தொடியோண், மெல்லடி மேலவுஞ்சிலம்பே” எனவுஞ் சான்றோர் கூறுமாற்றானறிக. மெய்ப்பாடு - அழகை. பயன் - தம்மிற் கூறியாறுதல். இதனைக்கண்டோர் கூற்றுக்கு மேற்கோளாக்கினார் நச்சினார்க்கினியர்; (தொ-பொ-சு-சௌ, உரை.) (உ)

[பாலை.]

இது, முன்னொருகாலத்துப் பொருள்வயிற் பிரிந்த தலைமகன் பின்னும் பொருள்கடைக்கூட்டிய நெஞ்சிற்குச் சொல்லியது.

எ - து, முன்பு பொருள்தேடச் சென்றிருந்துவந்த தலைமகன் மற்றொருகாலத்துப் பின்னும் பொருள் தேடும்படி கருதிய நெஞ்சை நோக்கி நெஞ்சே மாலைப்பொழுது வரக்கண்டு இம்மாலைப்பொழுது நம் காதலி நம் மைக்கருதி வருந்துதற்குரிய காலமென்று முன்பு பிரிந்தவிடத்துக் கருதி னேனல்லனோ வென வருந்திக் கூறாநிற்பது.

இளங்கீரனார்பாடியது.

நட. ஈன்பருந் துயவும் வான்பொரு நெடுஞ்சினைப்
பொரியரை வேம்பின் புள்ளி நீழற்
கட்டளை யன்ன வட்டரங் கிழைத்துக்
கல்லாச் சிறுஅர் நெல்லிவட் டாடும்
வில்லே ருழவர் வெம்முனைச் சீறார்ச்
சுரன்முதல் வந்த வுரன்மாய் மாலை
யுள்ளினெ னல்லனோ யானே யுள்ளிய
வினைமுடித் தன்ன வினியோண்
மனைமாண் சுடரொடு படர்பொழு தெனவே.

உரை:—நெஞ்சே, பார்ப்பையின்ற பருந்து வருந்தியுறையாநிற்கும் ஆகாயத்தின்மேற் செல்லுகின்ற நெடிய கிளைகளையும் பொரிந்த அடியையு முடைய வேம்பினது புள்ளிபோன்ற நிழலின்கண்ணே கட்டளைக் கற் போன்ற அரங்கை வட்டினாலே கீறி எனைத்தொழிலொன்றுங் கற்றறி யாத சிறுவர்கள் நெல்லியங்காயை வட்டாகக்கொண்டு பாண்டி லாடாநிற் கும் விற்போரால் ஆறலைத் துண்ணும் மழுவரின் வெய்ய குடியிருப்பினையு டைய சீறாரையுடைய அழற்சுரத்தின்கண்ணே முற்பட்டுவந்த நம் வலி யனைத்தையுங் குறைக்கின்ற மாலைப்பொழுதைக்கண்டு 'இம் மாலையானது கருதிய வினையை முடித்தாற்போன்ற இனிமையுடைய நமது காதலி மனை யகத்து மாட்சிமைப்பட்ட விளக்கையேற்றி அதன்முன்னின்று அவர் தாம் இன்னும் வந்தாரில்லையென்று அவ்விளக்கொடு வெறுத்துத் துன்புற் றுக் கருதுகின்ற பொழுதாகும்' என்று யான் முன்னம் ஒருகாலத்து நினை த்தே னல்லனோ? அங்ஙனமாக இப்பொழுதும் பொருளீட்டுமாறு ஒருப் படுத்தி என்னை வருத்தாதேகொள்; இனி யான் வாரேன்காண்; எ - று.

உயவு - வருத்தம். கட்டளை - பொன்னுரைக்குங்கல். சுரன்முதல் - சுரத்தினிடத்தில்; முதல் - எழனுருபு. படர்தல் - நினைத்தல்.

வெப்பத்தால் இலை தழைக்காது கருகுதலிற் புள்ளிபோன்ற நிழலா யிற்று. ஏரால் உழுதுண்பார்போல வில்லால் ஆறலைத்துண்ணலின் வில் லேருழவ ரென்றார். வேம்பினீழற் சிறுர்வட்டாடுஞ் சீறாரென்க. முன்பு பொருள்செயல்வினையை முடித்துப் பெற்ற மகிழ்ச்சியனாதலின் வினை

முடித்தன்ன வினியோளென்றான். இதனானே அம்மகிழ்ச்சி இவளை நோக் குழியேபெறக் கிடத்தலிற் பொருளை நச்சிவாரேனெனவுங் குறிப்பித்தானாயிற்று. அங்ஙனமாக என்பதுமுதற் குறிப்பெச்சம்.

இறைச்சிப்பொருள்:—பருந்து வருந்தியிருக்கும் வேம்பினிழலில் அப் பருந்தின் வருத்தத்தை ஏறிட்டு நோக்காது சிறார் நெல்லிவட்டாடி மகிழா நிற்பர் என்றது யான் இவளைப் பிரிதலால் வருந்துன்பத்திற் கஞ்சி வருந்த வும் அதனைக் கருதாத என்னெஞ்சே நீ பொருண்மேற் சென்று மீளும் மகிழ்ச்சியை யுடையையாராநின்ற யென்பதாம். மெய்ப்பாடு-பிறன்கட் டோன்றிய வருத்தம் பற்றிய இளிவரல். பயன்-இல்லத்தழுங்கல். இதனை இத்துறையிலேயே அடக்கினார் நச்சினூர்க்கினியர்; (தொல்-பொ-சூ-சந, உரை.)

(ந)

[நெய்தல்.]

இது, தலைவன் சிறைப்புறத் தானாகத் தோழி அலரச்சந் தோன்றச் சொல்லி வரைவுகடாயது.

எ - து, களவொழுக்கத்து, அணித்தான ஓரிடத்திலே தலைவன் வந்தி ருப்பதை யறிந்த தோழி அவன்கேட்டலும் விரைய வரைந்துகொள்ளு மாற்றானே தலைவியை நோக்கி நமக்குண்டாகிய பழிச்சொல்லை அன்னை யறிந்தால் இற்செறிப்பாளென்று தலைவர்பாற் கூறின் அவர் நம்மைத் தம் மூர்க்குக் கொண்டுபோவரோவெனக் கவன்று கூறாநிற்பது.

அம்மூவனார்பாடியது.

ச. கானலஞ் சிறுகுடிக் கடன்மேம் பரதவர்
நீனிறப் புன்னைக் கொழுநிழ லசைஇத்
தண்பெரும் பரப்பி னெண்பத நோக்கி
யங்க ணரில்வலை யுணக்குந் துறைவனெ
டலரே, யன்னை யறியி னிவனுறை வாழ்க்கை
யரிய வாகு நமக்கெனக் கூறிற்
கொண்டுஞ் செல்வர்கொ ரோழி யுமணர்
வெண்க லுப்பின் கொள்ளை சாற்றிக்
கணநிரை கிளர்க்கு நெடுநெறிச் சகட
மணன் மடுத் தூறு மோசை கழனிக்
கருங்கால் வெண்குருகு வெருஉ
மிருங்கழிச் சேர்ப்பிற்றம் முறைவி னூர்க்கே.

உரை:—தோழி, கடற்கரைச் சோலையிலுள்ள சிறுகுடியிலிருந்து கட லின்மேற் செல்லும் பரதவர் நீலநிறத்தையுடைய புன்னையின் கொழுவிய

அ நற்றிணைநா னுறு மூலமும் உரையும்.

நிழலிலேதங்கித் தண்ணிய பெரிய கடற்பரப்பிற் செல்லுதற்கு நல்ல அற்
றம்பார்த்து அவ்விடத்து முறுக்குண்டு கிடந்த வலையைப் பிரித்துப் புலர்த்
தாநிற்கும் துறையையுடைய நமது தலைவர்பாற்சென்று நமக்குண்டாகிய
பழிச்சொல்லை அன்னையறிந்தால் இனி இங்குத் தங்கிக் களவொழுக்கத்து
வாழ்தல் அரியவாகும் என்று கூறினான்,—உப்புவாணிகர் வெளிய கல்லுப்
பின் விலைகூறிக் கூட்டமாகிய ஆனிரையை எழுப்புகின்ற நெடிய நெறி
யிற் செலுத்தும் பண்டிகள் மணலின் மடுத்து முழங்கும் ஓசையைக்கேட்டு
வயலிலுள்ள கரிய காலையுடைய வெளிய நாரைகள் வெருவாநிற்குங் கரிய
கழி சூழ்ந்த நெய்தனிலத்தின்கணுள்ள தம் உறைவிடமாகிய ஊருக்கு
நம்மை அழைத்துக்கொண்டும் போவரோ? எ - று.

அசைதல் - தங்குதல். பதம் - கொந்தளிப்பு, காற்றுமாதிரியடித்தல்
முதலாயின இல்லாதகாலம். இவனுறை வாழ்க்கை - புலாலுணக்கல், புள்
ளோப்பல் காரணமாக ஆண்டுத் தங்கியவழி நிகழ்ந்த களவொழுக்கத்து
வாழ்தல். நிரை - நெறியிற் படுத்திருக்கும் ஆனிரை. கிளர்த்தல் - எழுப்பு
தல். உரறுதல் - முழங்குதல். துறைவனெனக் கூறில் தம்மூர்க்குக் கொண்
டுஞ் செல்வர்கொலென மாறிக்கூட்டுக. அன்னையறியின் வாழ்க்கையரிய
வென்றது ஏதம் ஆய்தல்.

உள்ளுறைகள்:—(க) பரதவர் புன்னையின்கீழிருந்து கடலிற்செல்லுதற்
குப் பதனோக்கி அதுகாறும் வலையை யுணக்குந்துறைவென்றது தலைவன்
சிறைப்புறத்திருந்து தலைவியைக் கூடுதற்கு யாருமில்லாத பதம்பார்த்து
அதுகாறும் ஆராய்ந்துகொண்டிருப்ப நென்றதாம்.

,, ,, (உ) சகடம் மணலில் மடுத்து முழங்குமோசைக்குக் கழனி
நாரை வெருவுமென்றது தலைவன் சான்றோரை முன்னிட்டு அருங்கலன்
தந்து வரையவரு மணமுரசொலி கேட்பின் அலரெடுக்கும் ஏதிலாட்டியர்
வாய்வெருவி யொடுங்காநிற்ப ரென்றதாம். மெய்ப்பாடு—அச்சத்தைச்சார்ந்த
பெருமிதம். பயன்—வரைவுகடாதல். இதனைத் தலைவிகூற்றுகக்கொண்டார்
நச்சினுர்க்கினியர்; (தொ-பொ-சூ-ககந, உரை.) (ச)

[குறிஞ்சி.]

இது, தலைவன் செலவுக்குறிப்பறிந்து வேறுபட்ட
தலைவிக்குத் தோழி சொல்லியது.

எ - று, வினையிற்செல்லுந் தலைமகனது குறிப்பறிந்த தலைவி தனித்
துறைதற்கஞ்சிக் கலுழ்ந்து வேறுபட்டுக்காட்ட அதனையறிந்த தோழி தலை
வியை நோக்கி நின்கண்கள் குறிப்பாகிய மாறுபட்ட ஒரு தூதுவிடுத்தன,
அத்தூதையறிந்து அவர் செல்லுதலொழிந்தனராதலின் இனி முன்பனிக்
காலத்தும் அவரைப்பிரிதலரிதுகாணெனத் தேற்றிக் கூறாநிற்பது

பெருங்குன் றூர்கிழார்பாடியது.

௫. நிலநீ ராரக் குன்றங் குழைப்ப
வகல்வாய்ப் பைஞ்சனைப் பயிர்கால் யாப்பக்
குறவர் கொன்ற குறைக்கொடி நறைப்பவர்
நறுங்கா ழாரஞ் சுற்றுவன வகைப்பப்
பெரும்புயல் பொழிந்த தொழில வெழிலி
தெற்கேர் பிரங்கு மற்சிரக் காலையு
மரிதே காதலர்ப் பிரித லின்றுசெ
லிகுளையர்த் தருஉம் வாயையொடு
மயங்கிதழ் மழைக்கண் பயந்த தூதே.

உரை:—தோழீ, இன்று பிரிந்து செல்லுகின்ற தோழியரை மீட்டும் நின்னை ஆற்றுவிக்குமாறு கூட்டுகின்ற வாயைக்காற்றினால் வருந்திய இமைகளையுடைய மழைபோல நீர்வடிக்கின்ற நின் கண்கள்தாம் அவர் செல்லாதவாறு ஒரு குறிப்பாகிய தூதைத் தோற்றுவித்து விடுத்தன, அங்ஙனம் விடுத்த தூதின் காரணமாக இனி மிக்கமழை பெய்தலாலே நிலம் நீரால் நிரம்பப்பெற்று நிறையவும், மலைமேலுள்ள மரமுதலாயின தழைப்பவும், அகன்ற வாயையுடைய குளிர்த் சுனையில் நீர் நிறைதலால் அங்கு முளைத்தெழுந்த குளநெல்முதலிய பயிர்கள் நெருங்கிவளரவும், கொல்லையின்கண்ணே குறவர் வெட்டியழித்தலானே குறைபட்ட மிக்க நறைக் கொடி மீண்டுந் தளிர்த்துக் கொடியாகி நறுமணங்கமழ்கின்ற வயிரமுற்றிய சந்தனமரத்தின்மீது படர்ந்து சுற்றியேறவும் பெருமழையைப் பொழிந்த தொழிலையுடைய மேகமானது தென்றிசையின்கண்ணே யெழுந்து செல்லுதலாலே பிரிந்தோரிரங்குகின்ற முன்பனிக்காலத்தும் நீ நின்காதலரைப் பிரிந்துறைதல் அரியதாகும்; ஆதலின் மகிழ்வொடுமுயங்கி யிருப்பாயாக.

கால்யாத்தல் - நெருங்கல். நறைப்பவர் - வாசனைக்கொடி. கொடிப்பவர் - இருபெயரொட்டு. அற்சிரம் - முன்பனிக்காலம். இதழ் - இமை. காழ் - வயிரம். ஆரம் - சந்தனமரம். அகைத்தல் - உயர்ந்து படர்தல். வாயையொடு - வாயையால். ஏர்பு - எழுந்து, இதனைச் செயவெனெச்சத்திரிபாகக்கொண்டு எழுந்து செல்லுதலாலென ஏதுப்பொருட்டாக்குக.

ஏனை மரங் கொடிகளிவற்றின்னீவர் சந்தனவேரொடு முயங்காதவழி தனித்துள மரம் நறுமணமெய்தாமை கண்கூடாகக் காண்டலால் ஈண்டு நறைக்கொடி சுற்றுவது கூறி நறுங்காழாரமென்றார். மழைக்கண் பயந்த தூது - அழிவில்கூட்டத்துப்பிரிவாற்றாமை. மெய்ப்பாடு - பெருமிதம். பயன் - தலைவியை ஆற்றுவித்தல். (௫)

[குறிஞ்சி.]

இஃது, இரவுக்குறிப்பாற்பட்டு ஆற்றுவாய் தலைவன்
தோழிகேட்பத் தன்னெஞ்சிற்குச்
சொல்லியது.

எ - து, இரவுக்குறி வேண்டிச் சென்றதலைவன் தோழிகேட்டு உடன்
படுத்துமாறு யாம் வந்திருக்கின்றே மென்று தலைவியிடத்து ஒருவர்
சென்று கூறினால் யாரோவென்னுளாய் யாம் வந்துளே மென்று மகிழ்ந்து
களிப்பால் மயங்குவன்; அங்ஙனங் கூறுவாரைப்பெற்றிலேமே யென வருந்
திக் கூறுநிற்பது.

பரணர்பாடியது.

கூ, நீர்வள ராம்பற் றாம்புடைத் திரள்கா
நாருரித் தன்ன மதனின் மாமைக்
குவளை யன்ன வேந்தெழின் மழைக்கட்
டிதலை யல்குற் பெருந்தோட் குறுமகட்
கெய்தச் சென்று செப்புநர்ப் பெறினே
யிவரயா ரென்குவ ளல்லண் முனாஅ
தத்தக் குமிழின் கொடுமூக்கு விளைகனி
யெறிமட மாற்கு வல்சி யாகும்
வல்வில் லோரி கான நாறி
யிரும்பல் லொலிவருங் கூந்தல்
பெரும்பே துறுவன்யாம் வந்தன மெனவே.

உரை:--நீரில் வளர்ந்த ஆம்பலின் உள்ளிற் புழையுடைய திரண்ட
தண்டை நாருரித்தாற்போன்ற அழகு குறைந்த மாமையையும், குவளை
போன்ற அழகு தங்கப்பெற்ற குளிர்ச்சியுடைய கண்ணையும், திதலையுடைய
அல்குலையும், பெரிய தோளையுமுடைய இளமகளாகிய நம்மாற் காதலிக்கப்
பட்ட தலைவியிடத்து நெருங்கச் சென்று எமது வருகையை முன்னாடிக்
கூறுவாரைப்பெறின் அவரைநோக்கி இவர் யாவரென்று கேட்பாளல்லன்;
சுரத்திலுள்ள குமிழ்மரத்தின் வளைந்த மூக்கினையுடைய முற்றியகனிகள்
கீழே உதிர்ந்து ஆங்குக்குதித்து விளையாட்டயர்கின்ற இளமானுக்கு வெறுப்
பில்லாது உணவாகாநிற்கும் வலிய வில்லையுடைய ஓரியென்பவனது கானம்
போல நறுநாற்றமுடையவாகிக் கரிய பலவாகிய தாழ்ந்த கூந்தலையுடைய
அவள் தான் 'யாம் வந்திருக்கின்றேம்' என்பதைக் கேட்டவுடன் களிப்பி
னாலே பெரிதும் மயக்கமெய்தாநிற்பன்; அங்ஙனஞ்சென்று கூறுவாரை
யாம் பெற்றேமில்லையே! எ - து.

தூம்பு - துளை. ஆம்பல் - அல்லியென்று வழங்கப்படுவது. மதன் - அழகு. மாமை - மாந்தளிரின்தன்மை. வல்சி - உணவு. ஒலிதல் - தாழ்த்தல். பேது - மயக்கம். முனாது-வெறுப்பெய்தாது, முணைதல் - வெறுத்தல்.

பகற்குறிக்கண்ணே தான்கண்டு வைத்து, முயங்கியவழி நீங்குதலின் இப்பொழுதும் உளதாயிருக்குமெனக்கொண்டு மாமையுடைமை கூறினான்; இதனால் அதனை நீக்கத் தோழி முயலுகவென்றானுமாம். முதலிற் கூட்டத் திற்குக் குறிப்புணர்த்தியது நோக்கமேயாதலின் அதனை மழைக்கணெனச் சிறப்பித்து முற்கூறினான். அணைந்தவழியின்பஞ்செய்தலின் திதலையல் குலென அடைகொடுத்துக் கூறினான். இடந்தலை பாங்கற்கூட்டம் பாங்கி யிற்கூட்டத்து முயங்கிக்கிடந்தவழி இன்பஞ்செய்தலின் தோளையுங் கூந்த லையும் பிற்கூறினான். மதனின்மாமையென்றது பசலைபாய்தல். பெரும் பேதுறுவனென்றது கண்டவழியுவத்தல்.

இறைச்சி:—குமிழின் கனி மானுக்கு உணவாகுமென்றது யாம் வந்தி ருக்கின்றேமென்று கூறும் அச்சொல்லானது நமது தலைவிக்கு மகிழ்வளிக் குமென்றதாம். மெய்ப்பாடு - அழகை. பயன் - அயர்வுயிர்த்தல். (சு)

[பாலை.]

இது, பட்டபின்றை வரையாது கிழவோன், நெட்டிடைக் கழிந்து பொருள்வயிற்பிரிய, ஆற்றாளாய தலைவிக்குத் தோழிசொல்லியது.

எ - து, அறத்தொடு நின்றலின்பின் வரையாது தலைமகன் நெடுந்தா ரம் பொருள்வயிற்பிரிந்துபோனபின்பு, ஆற்றாளாகிய தலைமகளைத் தோழி அவர்குறித்த கார்காலம் வந்துற்றதாதலின் இன்னேவந்து நின்னைவரைந்து கொள்வர் அதுகாறும் வருந்தாதொழியெனத் தேற்றிக் கூறாநிற்பது.

நல்வெள்ளியார்பாடியது.

எ. சூருடை நனந்தலைச் சுணைநீர் மல்கப் பெருவரை யடுக்கத் தருவி யார்ப்பக் கல்லலைத் திழிதருங் கடுவரற் கான்யாற்றுக் கழைமாய் நீத்தங் காடலை யார்ப்பத் தழங்குகூர லேறெடு முழங்கி வான மின்னே பெய்ய மின்னுமாற் றோழி வெண்ணெ லருந்திய வரிநுதல் யாணை தண்ணறுஞ் சிலம்பிற் றஞ்சுஞ் சிறியிலைச் சந்தின வாடுபெருங் காட்டே.

உரை:—தோழீ, மூங்கிலின் வெளிய நெல்லைத்தின்ற வரிபொருந்திய தெற்றியையுடைய யானை தண்ணிதாகிய நறுமணங்கமழு மலைப்பக்கத்திலே துஞ்சாநிற்கும் சிறிய இலையுடைய சந்தனமரத்தினையுடைய வாடிய பெரிய காட்டினகத்து, அச்சத்தையுடைய இடமகன்ற சுனையில் நீர் நிறையவும், பெரிய மூங்கில்களையுடைய மலைப்பக்கத்தில் அருவிகள் ஆரவாரிப்பவும், கற்களைப் புரட்டிக்கொண்டு ஓடிவருகின்ற மிக்க விசையினையுடைய கானி யாற்றின்கண்ணே பற்றுக்கோடாகிய மூங்கிலு முழுகுமாறு பெருகிய வெள்ளத்தின் அலை காட்டிற்சென்று மோதாநிற்கவும் ஒலிக்கின்ற இடியேற்றொடு முழக்கஞ்செய்து முகில்கள் இப்பொழுதேமழைபெய்யவேண்டி மின்னாநிற்கும்; இக்காலத்தை நோக்கினவுடன் அவர் இன்னேவந்து நின்னை வரைந்துகொள்வராதலின் நீ வருந்தாதேகொள்; எ - று.

சூர் - அச்சம். நனந்தலை - அகன்ற இடம். வரை - மூங்கில். அடுக்கம் - மலைப்பக்கம். நீத்தம் - வெள்ளம். ஆல் - அசை; மூன்றனுருபின்பொருள் தோரிடைச்சொல்லுமாம். சிறிய இலை - அகரம் தொகுக்கும்வழித் தொக்க விகாரம். பெய்யவென்னுஞ் செயவெனெச்சம் காரியப்பொருட்டு. இக்காலத்தையென்பதுமுதற் குறிப்பெச்சம்.

மழைபெய்து பெருக்கெடுப்பிற் காட்டில் வருதற்கியலாதாதலிற் கார்க்காலத்தைக் காண்டலும் வருவரென்னுங் குறிப்பால் பெருக்கெடுக்குமாறு மழைபெய்தற்பொருட்டு மின்னாநிற்குமென்றாள்.

இறைச்சிகள்:—(க.) வாடுகின்ற பெருங்காட்டிலே அக்காடு தழைப்ப மழைபெய்யத் தொடங்குமென்றது வருந்திய நின்மாட்டு அருள்செய்ய வேண்டி இன்னே வருவரென்றதாம்.

“ “ (உ.) நெல்லருந்திய யானை கவலைகெடத்துயிலுமென்றது காதலனொடு இன்பதுகர்ந்த நீ கவற்சியின்றிச் சேக்கையிலே துயிலப் பெறுவாயென்றதாம். மெய்ப்பாடு - பெருமிதம். பயன் - தலைவியை ஆற்றுவித்தல். (எ)

[குறிஞ்சி.]

இஃது, இயற்கைப்புணர்ச்சி யிறுதிக்கட் தலைமகளை ஆயத்தொடுங்கண்ட தலைமகன் சொல்லியது.

எ - து, இயற்கைப்புணர்ச்சி யிறுதியில் ஆயத்தொடு கூடிய தலைமகளை அவ் வாயத்தார் செய்யும் வழிபாடறிந்த தலைமகன் இவள் யார்மக னென வியந்து இவள் எனக்கு எய்தற்கரியளாமென ஆற்றுகி இத்தகைய புதல்வியைப் பெற்று எனக்குசுவிய இவள் தந்தையும் தாயும் வாழ்கவென வாழ்த்தாநிற்பது.

.....

அ. அல்குபட ருழந்த வரிமதர் மழைக்கட்
பல்பூம் பகைத்தழை துடங்கு மல்குற் .
நிருமணி புரையு மேனி மடவோள்
யார்மகள் கொல்லிவ டந்தை வாழியர்
துயர முநீஇயின னெம்மே யகல்வய
லரிவன ரரிந்துந் தருவனர் பெற்றுந்
தண்சேறு தாஅய் மதனுடை நோன்றுட்
கண்போ நெய்தல் போர்விற் பூக்குந்
திண்டேர்ப் பொறையன் றெண்டி
தன்றிறம் பெறுகவிவ் ளீன்ற தாயே.

உரை:—மிக்க துன்பமுழந்த செவ்வரிபரந்த மதர்த்த குளிர்ச்சியை யுடைய கண்களையும், பலவாகிய பூக்களுடனே மாறுபடத்தொடுக்கப்பட்ட தழையுடையை அசையும்படி யுடுத்த அல்குலையும், அழகிய நீலமணி யொத்த மேனியையுமுடைய இவ்விளமகள் யாவர் புதல்வியோ? அசையாத வுள்ளத்தையுடைய எம்மையே துயரஞ்செய்தனளே; இத்திறம்வல்லவளைப் பெற்று எனக்குதவிய இவளது தந்தை நெடுங்காலம் வாழ்வானாக; இவளை யீன்ற தாயும் அகன்ற வயலின்கண்ணே மள்ளரால் அரியப்பட்டும் அரிச் சூட்டை யெடுப்போராற் கொண்டுவரப்பட்டும் தண்ணிய சேறுபரந்து அழ குடைய வலிய தண்டினையுடைய கண்போல்கின்ற நெய்தல் நெற்போரின் கண்ணே மலருந் திண்ணிய தேரையுடைய பொறையனது தொண்டி நகர் போன்ற சிறப்பினைப் பெறுவாளாக; எ - று.

உழத்தல் - தன்போற் காட்சியிற் பெருவிதுப்புறுதல். அல்கல் - மிகு தல். உழந்த மடவோளென இயைக்க. அரிவனரென்பது முதல் நெய்தற்கு அடை. போர்வு - கதிர்ப்போர். பொறை - மலை; மலைநாடனாதலிற் சேர லன் பொறையனெனப்பட்டான். பெரிதுமோ ரின்பந்துய்த்தாலன்றிப் பயந்தோரை வாழ்த்தலியல்பின்மையின் இஃது இயற்கைப்புணர்ச்சியிற் திக்கட் கூறியதாயிற்று. பொறையனது தொண்டி எல்லாவளனும் பெற் றுத் திகழ்தல்போல ஈன்றதாய் எல்லாவளனும் பெற்றுத் துய்க்கவென்றா னும். நெய்தல் அரிவோரால் அரிந்து கொணரப்பட்டுக் கதிர்ப்போரினும் மலருமென்றதனாலே இவள் யாண்டுச் செல்லுகினும் ஆண்டுச் சிறப்பெய் துக வென்றவாறு. மெய்ப்பாடு - உவகையைச்சார்ந்த மருட்கை. பயன் - பயந்தோர்ப்பழிச்சல். இதனைப் புணர்தனிமித்த மென்பர் நச்சினுர்க்கினி யர்; (தொ-பொ-கச,உரை.)

[பாலை.]

இஃது, உடன்போகாநின்ற தலைமகன்

தலைமகட்கு உரைத்தது.

எ - து, தலைவிகருதியவண்ணம் அவளை இரவிலே யழைத்துக்கொண்டு செல்லுந்தலைமகன் விடிந்தபின் சுரமும் இடையூறுங்கடந்து போகுழித் தலைமகளை நோக்கி நெறியெங்கும் பொழிலும் ஊர்களுமாயுள்ளன வாதவின் நீ வழிவீளையாடி வருந்தாதேகு எனக்கூறி மெல்லக்கொண்டேகாநிற்பது.

பாலைபாடியபெருங்கடுங்கோப் பாடியது.

கூ. அழிவில முயலு மார்வ மாக்கள்
வழிபடு தெய்வங் கட்கண் டாஅங்
கலமரல் வருத்தந் தீர யாழநின்
னலமென் பணைத்தோ ளெய்தின மாகலிற்
பொரிப்பூம் புன்கி னெழிற்றகை யொண்முறி
சுணங்கணி வனமுலை யணங்குகொளத் திமிரி
நிழல்காண் டோறு நெடிய வைகி
மணல்காண் டோறும் வண்ட றைஇ
வருந்தா தேகுமதி வாலெயிற் றேயே
மாநனை கொழுதி மகிழ்குயி லாலு
நறுந்தண் பொழில கானங்
குறும்ப லூரயாஞ் செல்லு மாறே.

உரை:—வெள்ளிய பற்களையுடையாய், யாம் செல்லுநெறி காடெல்லாம் மாமரத்திலுள்ள அரும்பைக் கோதி மகிழ்கின்ற குயில் கூவி விளையாடும் நறிய தண்ணிய சோலையையுடையன, அன்றியும் நெறி அடுத்தடுத்த பலவாகிய ஐர்களையுடையன, சிதைவில்லாத செயலை முயல்கின்ற ஆர்வ மாந்தர் அக்காரியம் முற்றுப்பெறுமாறு தாம் வழிபடு தெய்வத்தைக் கண்கூடாகக் கண்டாற்போல, யாம் நெடுங்காலம் நின்னைப்பெற முயன்றதனாகிய சுழற்சியையுடைய வருத்தமெல்லாந் தீரும்படியாக நின் அழகிய மெத்தென்ற பருத்த தோள்களை அடைந்தனம், ஆதலினால் இனி நீ, பொரியையொத்த பூக்களையுடைய புன்கினது அழகுமிக்க ஒள்ளியதளிரைச் சுணங்கு நிரம்பிய அழகிய முலையிலே அதன் வீற்றுத்தெய்வஞ் சிறப்போடிருக்குமாறு அப்பி, நிழலைக் காணுந்தோறும் நெடும்பொழுது ஆண்டுத் தங்கி, மணல்களைக்காணுந்தோறும் சிற்றில் புனைந்து விளையாடி நெறிவந்த வருத்தத்தைப் போக்கிவிட்டு மெல்ல மெல்லச்செல்வாயாச; எ - து.

நற்றிணை நா னூ று மூலமும் உரையும். கடு

அலமரல் - சுழற்சி. யாழ - முன்னிலையசை. முறி - தளிர். சுணங்கு-
தேமல். வண்டல் - மெல்லிய வண்டற்புழுதியாற் சிற்றில்புனைந்து விளையா
டுதல். வால் - வெண்மை. நனை - அரும்பு. கொழுதுதல் - கோதுதல்.

நகைநோக்கித் தன் வழிவரல்வருத்தம் போக்கி மகிழ்தலின் வாலெ
யிற்றோயென விளித்தான். இனி இடையீட்டில்லையெனக் கொண்டமை
யில் தோளெய்தின மென்றதன்றி நெடியவைகி வண்டலயர்ந்தேகென்
றான். நெறி பொழில் ஆரவென்றது நண்பகளும் மெல்ல மெல்ல ஏகலா
மென்றுணர்த்தியதாம். நெடியவைக வென்றதுமுதல், சுரங்கடந்தனம்
இனி அஞ்சாதேயென்று தெளிவித்தானுமாம். ஆர்வமாக்கள் தெய்வத்
தைக்கண்டு தாம் முயன்றுவைத்த காரியத்தைப் பெறுதல் போல யாம்
நினைக்கண்டு நின்றோளே யெய்தினமென்க. மெய்ப்பாடு - உவகை. பயன்-
தலைமகளை அயர்வகற்றல். இதனைப் பாலைத்திணையிற் புணர்ச்சி நிகழ்வதற்
கும், தலைவியிடத்துத் தலைவன் கூற்றுநிகழ்வதற்கு மேற்கோளாகக்கொண்
டார் நச்சினூர்க்கினியர்; (தொ-பொ-கடு, ச்க, உரை.) (க)

[பாலை.]

இஃது, உடன்போக்குந் தோழி கையடுத்தது.

எ - து, தலைவி விரும்பியவாறு தோழி இருவரையும் ஒருப்படுத்தி
வைகிருளிலே தலைவியைத் தலைவன்பாற்சேர்த்துக் கையடுத்தல் செய்து
இருவரையும் வலஞ்செய்து நின்று நின்மாறுபடாத மொழியைத் தெளிந்து
புகல்புக்க இவளை முதுமையெய்தினும் கைவிடாது பாதுகாப்பாயாகவெனத்
தலைமகனுக்கு ஒம்படுத்துக் கூறாநிற்பது.

.....

க0. அண்ணாந் தேந்திய வனமுலை தளரினும்
பொன்னேர் மேனி மணியிற் ருழ்ந்த
நன்னெடுங் கூந்த னரையொடு முடிப்பினு
நீத்த லோம்புமதி பூக்கே மூர
வின்கடுங் கள்ளி னிழையணி நெடுந்தேர்க்
கொற்றச் சோழர் கொங்கர்ப் பணீஇயர்
வெண்கோட் டியாளைப் பேளர் கிழவோன்
பழையன் வேல்வாய்த் தன்னநின்
பிழையா நன்மொழி தேறிய விவட்கே.

உரை:—மலர்கள்விளங்கிய பொழில்சூழ்ந்த ஊரையுடையோனே,
இனிய கடுப்புடைய சுள்ளுணவையும் இழையணிந்த நெடிய தேர்களையு
முடைய வலிமிக்க சோழமன்னர் கொங்கரை யடக்கும்பொருட்டு, வெளிய
கோட்டினையுடைய யானைகளையுடைய 'பேளர்' என்னும் ஊரின் தலைவனா

கிய 'பழையன்' என்னுஞ் சேனாதிபதியிடத்துத் தப்பாத வேற்படையைப் பெற்று வைத்திருந்தாற்போன்ற நினது பிழைபடாத நல்ல மொழியைக் கேட்டு உண்மையெனத் தெளிந்த இவளுக்கு அண்ணாந்து உயர்ந்த அழகிய கொங்கைகள் தளர்ந்தாலும், பொன்போன்ற மேனியிலே கருமணிபோலத் தாழ்ந்த நல்ல நெடிய கூந்தல் நரையுடனே முடிக்கப்பெற்றாலும் அக்காலத்து இவள் நம்முயக்கத்துக்குப் பயன்படாது முதிர்ந்துள்ளாளென்று கைவிடாதேகொள்; பாதுகாப்பாயாக; எ - று.

கொடித்தேரெனவும் தேரிய வெனவும் பாடம்.

அண்ணாத்தல் - நிமிர்தல். வனம் - அழகு. மதி - முன்னிலையை. கடுங்கள் - முற்றிக்கடுப்பேறியகள். தேறுதல் - தெளிதல். பழையன் வேல் தப்பாதவாறு நின்தப்பாதசொல்.

'எஞ்ஞான்றும் மூப்புப் பிணி சாக்காடின்றி இவனும் பதினாட்டைப் பிராயத்தனாய், இவளும் பன்னீராட்டைப் பிராயத்தளாய், ஒத்தபண்பும் ஒத்தநலனும், ஒத்த அன்பும், ஒத்த செல்வமும், ஒத்த கல்வியுமுடைய ராய்ப் பிறிதொன்றற்கு ஊனமின்றிப் போகந்துய்ப்பார்' என்றதற்கு மாறாக இவள் முதுமையெய்து மென்று இச்செய்யுளின்கட் கூறக்கிடந்த தென்னையெனின் அஃதங்ஙன மன்றென்பது காட்டவே ஒருகால் 'தளரினும், முடிப்பினும்' என உம்மைகொடுத்துக் கூறினார்; அவ்வண்ணங் கூறியதும் அவன் கைவிடாது காத்தற்பொருட்டேயாம். மெய்ப்பாடு - பெருமிதம். பயன் - ஒம்படுத்துரைத்தல். இதனை இத்துறைக்கே மேற்கோளாகக் கொண்டார் நச்சினார்க்கினியர்; (தொ-பொ-நக, உரை.) (க0)

[நெய்தல்.]

இது, காப்புமிகுதிக்கண் இடையீடுபட்டு ஆற்றாளாய்
தலைமகட்குத் தலைமகன் சிறைப்புறத்
தானாகத் தோழிசொல்லியது.

எ - து, காவல்மிகுதியாலே தலைவனைக் கூடப்பெறாமல் ஆற்றாது வருந்திய தலைவியைத் தோழி நோக்கி நீ வருந்தாதேகொள், நிலவு விரிந்த தனால் அவர் இன்னே வருவரெனக் கூறுவாள் போன்று, காவல்மிகுதியால் இரவுக்குறி பிறழ்ந்ததும் அதனாலே தலைவி படுத்துன்பமும் சிறைப்புறத்திருந்த தலைவன் கேட்டு வரைவொடு புகுமாறு கூறாநிற்பது.

உலோச்சனார்பாடியது.

கக. பெய்யாது வைகிய கோதை போல
மெய்சா யிணையவர் செய்குறி பிழைப்ப
வுள்ளி நொதும லேர்புரை தெள்ளிதின்
வாரா ரென்னும் புலவி யுட்கொள

லொழிக மாளின் நெஞ்சத் தானே
புணரி பொருத பூமண லடைகரை
யாழி மருங்கி னலவ னேம்பி
வலவன் வள்பாய்ந் தூர
நிலவுவிரிந் தன்றூற் கான லானே.

உரை:—அவர்செய்த குறி இடையீடுபட்டுத் தவறுதலாலே சூடாது கிடந்த பூமாலேபோல நின்மெய் வாடினையாகி அயலிலெழுதலையுடைய பழிச்சொல்லைக்கருதி இனித் திண்ணமாக அவர் நம்பால் வருவாரல்லர் என்னும் புலவியை நீ உட்கொள்ளாது நின் நெஞ்சத்து அதனை ஒழிப்பா யாக; அலைவந்துமோதிய இளமணலடுத்த கடற்கரையின்கண்ணே தாம் ஊர்ந்துவருகின்ற தேரின் ஆழியிடத்துப் படாதவாறு நெருங்குகளை விலக் கிப் பாகன் வாரைப்பிடித்து ஆராய்ந்து செலுத்துமாறு கானவிடத்து நிலவு விரிந்ததுகாண்; எ - று.

சாயினை - இளைத்தனை. மாள - முன்னிலையசை. வள்பு - வார். மாவின் வலப்புறத்தே தன்பொறைகொளவிருத்தலின் வலவனைனப்பட்டான்.

நொதுமல் ஏர்பு உரை - அலாறிவுறுத்தல். மெய் சாயினை யென்றது உடம்புநனிசுருங்கல். வாராரென்னும் புலவி யுட்கொளலென்றது பொய் யாக்கோடல். அவர் செய்குறி பிழைப்பவென்றது அக்குறியையறிந்து உட னேபுறம்போதாவாறு அன்னை துயிலாமைமுதலிய காப்புமிகுதி யறிவுறுத் தல். அலவனுக்கு ஊறுபடாதவாறு தேர்செலுத்தப்படுமென்றது நீ பழிச் சொல்லால் வருந்தாதபடி வரைந்து இல்லறநிகழ்த்தற்கொருப்படுவானென் றவாறு. இவற்றைக்கேட்ட தலைமகன் வரையக்கருதுமென்றதாம். மெய்ப் பாடு - அழுகையைச்சார்ந்த பெருமிதம். பயன் - தலைவியை ஆற்றுவித்தல்

[பாலை.]

இது, தோழி உடன்போக்கு அஞ்சவித்தது.

எ - து, கொண்டுதலைக்கழியுமாறு உடன்படுத்திய தோழி செவிலியு ளைச்சென்று அறத்தொடு நின்றலாலே பெரிதும் மாட்சிமைப்பட்டுக் காட் டலும், இவள் நீரில்லாத ஆற்றிடைப்போய் வருந்துங் குறை யென்னை யென்று தலைமகளைச் செலவழுங்குவித்துத் தலைமகனிடஞ் சென்று 'தலைவி நன்பால் வர வுடன்பட்டும் தன் சிலம்புமுதலியவற்றைக் கழற்றிவைக்கும் பொழுது இவற்றைக் காண்டலும் தோழியர் நோவரென்று ஆயத்தாரைப் பிரிதலாலே வருந்திநின்றனள்' என அவன் செலவழுங்குமாறுகூறாநிற்பது.

கயமனூர்பாடியது.

கஉ. விளம்பழங் கமழுங் கமஞ்சூற் குழிசிப்
பாசந் தின்ற தேய்கான் மத்த

கஅ நற்றிணை நானூறு மூலமும் உரையும்.

நெய்தெரி யியக்கம் வெளின்முதன் முழங்கும்
வைகுபுலர் விடியன் மெய்கரந்து தன்கா
லரியமை சிலம்பு கழீஇப் பன்மாண்
வரிபுனை பந்தொடு வைஇய செல்வோ
ளிவைகாண் டோறு நோவர் மாதேர்
வளியரோ வளியரென் னாயத் தோரென
நும்மொடு வரவுதா னயரவுந்
தன்வரைத் தன்றியுங் கலுழ்ந்தன கண்ணே.

உரை:—முடைதீர விளம்பழ மிட்டுவைத்தலானே அதன் மணங்கமழ்
கின்ற நிறைந்த தயிர்த்தாழியில் கயிறுடித்தேய்த்தலாலே தேய்ந்ததண்டினை
யுடைய மத்திட்டு வெண்ணெய் தோன்றக் கடைதலால், தறியடியில் ஓசை
முழங்குகின்ற, தங்கிய இருள் தீரும் வைகறைப்பொழுதில், தன்மெய்
பிறர்க்குத் தோன்றாதபடி மறைத்துத் தன்காலிலணியும் பருக்கைக்கற்
போகடப்பட்ட சிலம்பைக்கழற்றிப் பலமாட்சிமைப்பட்ட வரிந்தபுனைந்தபந்
தோடு சேர ஒரிடத்தில் வைக்கச்செல்பவன், தன்னுள்ளத்து என் தோழி
மார் இவற்றைக் காணுந்தோறும் நோவாநிற்பர்; அவர் இரங்கத்தக்காரல்
லரோவென்று கருதி நும்மொடு தான் வருதலை மேற்கொண்டொழுகாநிற்
பவும் அவள் நண்கள் தம் அளவுக்கும் அடங்காமல் அழாநின்றன; ஆதலின்
நாமக்கு ஏற்றவாறு செய்ம்மின்; எ - று.

கலிழ்ந்தன வென்றும் பாடம்.

குழிசி - தாழி. இயக்கம் - அசைவு. வெளில் - தயிர்கடைதற்கு நட
டதூண். பகற்பொழுதிற் கடைவுழி வெப்பந்தாங்காது வெண்ணெய் உருகு
மாதலின் வைகறையிற் கடைதல் கூறிற்று.

ஒலிகேட்டு அன்னைமுதலானோர் விழித்தாற் போக்கிற்கியலாதென்
பதுபற்றிச் சிலம்புகழற்றினமை கூறினான். இது கேட்டுச் செலவழுங்கி
நின்றானே நீவரைந்து புகுதக; நினக்கு வரைவு மாட்சிமைப்படுமென்றலின்
கேட்டதலைவன் இவள் அறத்தொடு நின்றலான் மாட்சிமைப்பட்டதுபோலு
மெனப் பிற்றைஞான்று வரைவொடு புகுவானாவது. இது “வெளிப்பட்ட
பின்றையு முரிய கிளவி” (இறையனார்-உரு.) என்றதனாற் பெறப்பட்டது.
தோழி சென்று அறத்தொடு நின்றலை “காமர்கடும்புனல்” என்ற(கலி-நக.)
செய்யுளின், ‘சாய்த்தார்தலை’ என்றதன்காறுங் கண்டுகொள்க. மெய்ப்பாடு-
அழுகையைச்சார்ந்த பெருமிதம். பயன் - செலவழுங்குவித்தல். இதனைப்
போக்குதல் தவிர்ந்ததற்கு மேற்கோளாகக் கொண்டார் நச்சினார்க்கினியர்;
(தொ-பொ-நக,உரை.)

(கஉ)

[குறிஞ்சி.]

இஃது, இயற்கைப்புணர்ச்சியின் பிறற்றொன்று

தலைவியின் வேறுபாடுகண்ட தோழி தலைவி

மறைத்தற்குச் சொல்லியது.

எ - து, இயற்கைப்புணர்ச்சி புணர்ந்த மறுநாள் தலைவியின் கண் சிவப்பு முதலாய வேறுபாடு கண்டு இவ்வேறுபாடு எற்றினொயிற்றென்று வினாவிய தோழிக்கு மறைத்துக் கூறுதலானே அவள் தினைக்கதிரைக் கிளி கள் கொய்துகொண்டு போகவும் அவற்றை ஒட்ட நீ எழுந்தாயுமில்லை; இனி அழாதேனு மிருவெனக் கூறுவாள்போன்று இறைச்சியால் அவளது கனவொழுக்கத்தைத் தான் அறிந்துவைத்தேனெனப் பொருள்கொள்ளு மாறு தானு மறைத்துக்கூறாநிற்பது.

கபிலர்பாடியது.

கந. எழாஅ யாகலி நெழினலந் தொலைய
வழாஅ தீமோ நொதுமலர் தலையே
யேனல் காவலர் மாவீழ்த்துப் பறித்த
பகழி யன்ன சேயரி மழைக்க
ணல்ல பெருந்தோ னோயே கொல்ல
னெறிபொற் பிதிரிற் சிறுபல் காய
வேங்கை வீயுகு மோங்குமலைக் கட்சி
மயிலறி பறியா மன்னோ
பயில்குரல் கவரும் பைம்புறக் கிளியே.

உரை:—தினைப்புணங் காவலையுடைய மழவர் ஆண்டுத் தின்றழிக்க வந்த பன்றி முதலாய விலங்குகளையெய்து கொன்று மீட்டும் அவற்றினி ன்று பறித்தெடுத்த அம்புபோன்ற செவ்வரி பரந்த குளிர்ச்சியையுடைய கண்ணையும் நல்ல பெரிய தோளையுமுடையாய், கொல்லனது உலைக்களத்து அடிக்கும் இரும்பின் பொறி சிதறுமாறுபோலச் சிறிய பலகாயையுடைய வேங்கையின் மலர்கள் உதிர்கின்ற உயர்ந்த மலையினுள்ள கூட்டிலி ருக்கு மயில்கள் தாம் அறிதலைப் பசிய புறத்தினையுடைய கிளிகள் அறியா வாய் நெருங்கிய தினைக்கதிர்களைக் கவர்ந்துபோகாநின்றன; அதனால் அக் கதிர்களும் அழிந்து போகின்றனகாண்; அவற்றை ஒட்டவேண்டிய நீ இவ்விடத்திருந்தும் எழுந்தாயல்லே; அங்ஙனம் எழாதிருப்பினும் நின் அழகிய நலமெல்லாங் கெடும்படியாக அயலாரிருக்கும் இவ்விடத்து அழாதி ருத்தலையேனுஞ் செய்வாயாக; எ - று.

பிதிர்வில் எனவும் பாடம்.

பிதிர் - பொறி. பிதிர்போல வீயுகுமெனக் கூட்டுக. கட்சி - கூடு. பயிலல் - நெருங்கல். மன் - கழிவு. அரத்தந் தோய்ந்த பகழி - கண்ணுக்குவமை.

அலரெழுமாதலின் அழாதினென்றாள். இங்ஙனம் அழிவனவற்றைத் தமரறியின் நினைக் காவலுக்கு விடாரெனப் புணர்ச்சி முட்டுப்பாடு கூறுவாள் எழுந்தாயல்லை யென்பதாற்குறிப்பித்தாள். ஒரு சிலம்பனை மயக்கிப் பாய்ந்து மீண்ட கண்ணையுடையாயென்பாள் மாலீழ்த்துப் பறித்தபகழி போன்ற கண்ணினையென உவமைமுகத்தாற் கூறினாள்.

இறைச்சி:—வேங்கைமலருதிரப்பெற்ற கூட்டிலிருக்கும் மயில் தினைக் கதிர்களைக் கிளிகள் கொண்டுபோவதனை யறிந்திருந்தும், 'நாம் கொய்து கொண்டுபோவதனை அம்மயில் அறியாவாகும்' என்று கிளிகள் கருதிக் கவர்ந்தேகுதல்போல அன்னை பலகாலுந் தூண்டியதனால் நினைக்காவல் செய்துறையும் யான் நின்களவொழுக்கத்தை யறிந்துவைத்தும் 'யான் அறிந்திலேன்' என நீ கருதி இதனை மறைத்தொழுகாநின்றாயென்றதாம். மறைத்துக்கூறியொழுகுதல் சுனையாடியதாலே பந்தாடியதாலே இவ்வேறு பாடுண்டாயதெனக் கூறுதல். மெய்ப்பாடு - வெகுளி. பயன்-தோழி ஆராய்ந்தறிதல். இது, தலைவிவேறுபாடுகண்டு ஆராயுந்தோழி தன் ஆராய்ச்சியை மறைத்துக் கூறியதென்பர் நச்சினூர்க்கினியர்; (தொ-பொ-ககச,உரை.) ()

[பாலை.]

இஃது, இயற்பழித்த தோழிக்குத்தலைவி

இயற்படமொழிந்தது.

எ - து, அறத்தொடு நின்றலின்கண் முதலிலே தலைவன் பிரிந்தமை காரணமாகத் தலைவி தன்னைத் தலைவனிகந்தானென வருந்திப் புலம்பக் கேட்ட தோழி அவளை ஆற்றுவிக்கவேண்டித்தலைவன் நம்மைக்கைவிட்டன னாதலின் அவனியல்பு தவறுடைத்தென்று பழித்துக் கூறலும் அதுகேட்ட தலைவி அவர் நம்மைக் கைவிட்டுக் காட்டகத்துச் சென்றிருந்தனராயினும் குறித்தபருவத்து வந்து கூடித் தலைபளிசெய்வரென்று அவனது நல்ல இயல்புகளைப் பொருந்தக் கூறாநிற்பது.

மாமூலனார்பாடியது.

கச. தொல்கவின் றெலையத் தோணலஞ் சாஅய்

நல்கார் நீத்தன ராயினு நல்குவர்

நட்டனர் வாழி தோழி குட்டுவ

னகப்பா வழிய நூறிச் செம்பியன்

பகற்றீ வேட்ட ஞாட்பினு மிகப்பெரி

தலரெழச் சென்றன ராயினு மலர்கவிந்து

மாமட லவிழ்ந்த காந்தளஞ் சாரலின்
ஞால்வாய்க் களிற்று பாந்தட் பட்டெனத்
துஞ்சாத் துயரத் தஞ்சுபிடிப் பூச
னெடுவரை விடரகத் தியம்புங்
கடுமான் புல்லிய காடிற்றந் தோரே.

உரை:—தோழீ, மலர் தலைகவிழ்ந்து பெரிய இதழ்விரிந்த காந்தளை யுடைய சாரலின் கண்ணே, தொங்குகின்ற வாயையுடைய களிற்றியானை பெரும்பாம்பின்வாய்ப்பட்டதாக சோராத துயரோடு அஞ்சுகின்ற பிடியானை பிளிறும் பேரொலியானது நீண்ட மலையிடத்துள்ள விடரகத்தே சென்றெதிரொலியெடாநிற்குங் கடிய குதிரையையுடைய கள்வர்கோமான் புல்லியென்பவனுடைய வேங்கடமலையிலுள்ள காட்டின்கண்ணே சென்ற நமது காதலர் என் தோளின் அழகுக்கெட்டுவாடிப் பழைய நலனெல்லாந் தொலையுமாறு என்னைக்கூடி இன்பங்கொடாராய்க் கைவிட்டொழிந்தா ரெனக் கூறாநின்றனை; அங்ஙனங் கைவிட்டொழிந்தாராயினும் அவர், சேரலனது கழுமலத்தின் மதில் ஒருங்கழிய இடித்தொழித்துக் கிள்ளிவள வன் அற்றைப்பகலே அவ்வுரைத் தீயின்வாய்ப் பெய்த போரினுங் காட் டில் மிகப்பெரிதாகிய பழிச்சொலுண்டாம்படி சென்றனரெனினும் என் பால் மிக்க நட்புவைத்தனராதலால் குறித்தபருவத்துவந்து தலையளிசெய் வர்; ஆதலின் அவர் நீடுவாழ்வாராக; எ - று.

தொலைந்தெனவும் தூறி யருமினையெனவும் பாடம். மினை-காவற்காடு.

சாய்தல் - துணுகல்; சாய்த்தொலையவெனமாறிக் கூட்டுக. அகப்பா - மதில். ஞாட்பு - போர். விடர் - மலைப்பிளப்பு. நல்குவர் என்றது பாராட் டெடுத்தல். தொல்கவின் தொலையவென்றது பசலைபாய்தல். தோணலஞ்சா யென்றது உடம்புநனிசுருங்கல்.

இறைச்சி:—களிற்று பாந்தளின்வாய்ப் பட்டதாகப் பிடி பிளிறும் பூசல் சென்று விடரகத்து ஒலிக்குமென்றது தலைவன் பிரிவால் யான் வருந்திய வருத்தம் நோக்கி ஊராரெடுத்த அலர் சேரிசென்று பரவினும் பரவுக என்றதாம். மெய்ப்பாடு - அழகையைச்சார்ந்த பெருமிதம். பயன்- இயற்படமொழிதல்.

(கச)

[நெய்தல்.]

இது வரைவு நீட்டித்தவழித் தோழி தலைமகற்குச் சொல்லி வரைவுகடாயது.

எ - று, களவின்வழி யொழுகிய தலைவன் மணஞ்செய்துகொள்ளாது காலந்தாழ்த்தலும் தோழி அவனை மோக்கிச் சேர்ப்பனே நீ தலைவியின் நலத

தையுண்டிணர்ந்தனையாய் இப்பொழுது அத்தன்மையை யின்மையாலுண்டாகிய அலரால் யாம் நாணழியாரின்றேமென வருந்திக்கூறாநிற்பது.

அறிவுடைநம்பிபாடியது.

கடு. முழங்குதிரை கொழீஇய மூரி யெக்கர்
நுணங்குதுகி னுடக்கம் போலக் கணங்கொள
ஆதை தூற்று முரவுநீர்ச் சேர்ப்ப
பூவி னன்ன நலம்புதி துண்டு
நீயுணர்ந் தனையே யன்மையின் யாமே
நேர்புடை நெஞ்சந் தாங்கத் தாங்கி
மாசில் கற்பின் மடவோள் குழவி
யொய்ய வாங்கக் கைவிட் டாங்குச்
சேணு மெம்மொடு வந்த
நாணும் விட்டே மலர்கவீவ் ஆரே.

உரை:—முழங்குகின்ற அலைகொணர்ந்து கொழித்த பெரிய எக்கர் மணலை நுணங்கிய துகிலின் நுடக்கத்தைப் போலாக மிகுதிப்படக் காற்றுத் தூற்றாநிற்கும் நீர்மிக்க வலிய கடற்கரைத்தலைவனே, பூப்போன்ற எமது தலைவியினலத்தைப் புதுவதாக நுகர்ந்துவைத்தும் நீ அறிந்தனையல்லையாதலின் யாம் நினக்கு உடன்படுதலையுடைய எம்முள்ளத்தில் வருத்தமுற அதனை யேற்றுக் குற்றமற்ற கற்பினையுடைய மடவாளொருத்தி தன்குழவியைப் பலிகொடுப்ப வாங்குதலும் அவள் அதனைக்கைவிட்டாற்போல முன்னாளின் முதற்கொண்டு எம்முடன் வளர்ந்துவந்த நாணத்தையும் விட்டொழிந்தேம்; இனி இவ்வூர் அலரொழுவதாக; எ -று.

ஒய்யுதல் - செலுத்துதல், ஈண்டுப் பலிக்கடன் செலுத்துதல். மூரி - பெருமை. உரவு-வலிமை. நெஞ்சந்தாங்கியென்றது ஆங்கு நெஞ்சுழிதல். நலனுண்டு உணராமையாலே நன்றிமறத்தனை; இங்ஙனம் நன்றிமறத்த நினை அணுகியதன் பயன் உடனிருந்த நானொழியலாயதன்றி ஊரும்பழிகூறலாகியதென்றான்.

உள்ளுறை:—கடல்கொழித்து ஒதுக்கிய எக்கர் மணலிற் சிலவற்றைக் காற்று அள்ளித்தூற்றுதல்போல நின்னால்க்கப்பட்ட எம்மை உணரார் அலர்தூற்றாநிற்பார் அங்ஙனமே அலர்கவென்றதாம். இவ்வுள்ளுறையில் நுடக்கம்போல என்ற ஏனையுமம் 'கொழித்த எக்கர் ஊதை தூற்றும்' என்ற உள்ளுறையுமத்தைக் தருகின்ற கரும்பொருட்குச் சிறப்புக்கொடுத்துநின்றது. அலரொழித்தல் வரைந்தன்றி யின்மையின் இது வரைவுகடாதலாயிற்று. மெய்ப்பாடி - பெருமிதம். பயன் - வரைவுகடாதல். (கடு)

[பாலை.]

இது. பொருள்கடைக்கூட்டிய நெஞ்சினை நெருங்கித்
தலைவன் செலவழுங்கியது.

எ - து, தலைவியைவிட்டுப் பிரிந்து சென்று பொருளீட்டும்படி கருதி
முயன்றதன்னெஞ்சினைத் தலைவன் நோக்கி யான் இவளின் கண்ணாற் கட
டுண்டேன்; இவ்விற்பத்தினுங் காட்டிற் பொருள்சிறவா; அப்பொருள்
எங்ஙனமாயினுமாக; இவ்விரண்டினையுமாராய்ந்து சிறந்தது ஒன்றனை நீயெய்
துதற்குரியையெனக் கூறி இல்லத்தழுங்காநிற்பது. கடைக்கூட்டல்-ஒருப்
படுத்தல்.

சிறைக்குடியாந்தையார்பாடியது.

ககூ. புணரிற் புணராது பொருளே பொருள்வயிற்
பிரியிற் புணராது புணர்வே யாயிடைச்
சேர்பினுஞ் செல்லா யாயினு நல்லதற்
குரியை வாழியென் னெஞ்சே பொருளே
வாடாப் பூவின் பொய்கை நாப்ப
னோடுமீன் வழியிற் கெடுவ. யானே
விழுநீர் வியலகந் தூணி யாக
வெழுமா ணளக்கும். விழுநெதி பெறினுங்
கனங்குழைக் கமர்த்த சேயரி மழைக்க
ணமர்ந்தினிது நோக்கமொடு செகுத்தன
னெனைய வாசுக வாழிய பொருளே.

உரை:—என் நெஞ்சமே, நெடுங்காலம் வாழ்வாயாக; நீ இப்பொழுது
கருதியபொருளோ யாம் தலைவியைப்புணர்ந்து இல்லத்துத் தங்கியவழி
அடையப்பெறுவதொன்றன்று; இதனைவிட்டுப் பொருள்வயிற்பிரிந்தாலோ
இவளைப் புணரும் புணர்ச்சி இனி அடையப்பெறுவதொன்றன்று; ஆத
லின் இவ்விரண்டினையுஞ் சீர்தூக்கிப் பொருள்வயிற் பிரிந்தாயானாலும்
பிரியாதவ்வழி யிருந்தாயானாலும் இவற்றுள் நல்லதொருகாரியத்தைச் செய்
தற்குரியையாவாய்; ஆயினும் யான் அறிந்தவளவில் பொருள்கள் வாடாத
மலரையுடைய பொய்கையிடத்து ஓடுகின்ற மீன் செல்லுநெறியேபோலத்
தாம் இருந்தவிடமுந் தெரியாமற் கெடுவனகாண்; யானோவெனில் பெரிய
கடல்கூழ்த்த அகன்ற நிலனை அளக்கு மரக்காலாகக்கொண்டு ஏழுமரக்கால்
வரையில் மாட்சிமைப்பட அளக்கத்தக்க பெரிய நிதியைப் பெறுவதாயினும்
அந்நிதியை விரும்பேனாகி இக் கனவியகுழையையுடையாளுடைய மாறு
பட்ட செவ்வரிபரந்த குளிர்த்தியையுடைய கண்கள் பொருந்தி இனிதாக

நோக்கும் நோக்கத்தாற்செகுக்கப்பட்டே னாதலின் நின்னெடுபோதற்கு
வாரேன்காண்; இனி அப்பொருள், எத்தன்மையவாயினுமாகுந்; அவை
போற்றுவார்மாட்டு வாழ்வனவாக; எ - று.

தூணி - தானியமுதலியவற்றையளக்குங் கருவி; மரக்கால். நெதி -
செல்வம். செகுத்தல் - அழித்தல்; ஈண்டு ஆற்றலழியப்பெறுதல். கனங்
குழை - அன்மொழி; கனங்குழைக்கு - உருபுமயக்கம்.

புணர்ச்சியில் வெறுப்படையாத இளமைமுழுதும் இன்பம் நுகர்ந்தி
ருப்பின் முதுமையிற் பொருளீட்ட இயையாதென்பான் பொருளே புண
ராதெனவும் பிரியின் இவள் இறந்துபடுதல் திண்ணமாதலின் இனிப்புணர்
ச்சியேயெய்தப் பெறுதெனவுங் கூறிப் பின்னர்ப் பொருள்நிலையாமையை
மீனோடு நெறிபோலக் கெடுமென உவமையாலெடுத்துக்காட்டி நல்லதற்
குரியையெனக் குறிப்பால் இன்பத்தின்கண்ணே படுத்தானும். மெய்ப்பாடு-
பிறன்கட்டோன்றிய வருத்தம் பற்றிய இளிவரல். பயன்-செலவழுங்குதல்

[குறிஞ்சி.]

இது, முன்னிலைப்புறமொழியாகத் தலைமகள்

தோழிக்குச் சொல்லியது.

எ - து, வரையாது பகற்குறிக்கண் வந்தொழுகுந் தலைமகன் ஒருபொ
ழுது வாராதிருத்தலாலே வருத்தமுற்றதலைவி பின்பொருநான் வந்து ஒரு
மறைவிடத்திற் கேட்டிருந்த தலைமகன் விரைவில் வரைந்துகொள்ளவேண்
டித் தோழியைநோக்கி யான் அவனை எதிர்ப்பட்ட இடங்கண்டு அழுது
கொண்டிருக்கும்போது வினாவிய அன்னைக்கு, மறந்து தலைவனதுமார்பைப்
பெறாமல் வருந்துகின்றேனென இம்மறையினைச் சொல்லத்தொடங்கித்
தவிர்ந்தேனென்று கவன்றுகூறாநிற்பது.

நொச்சிநியமங்கிழார்பாடியது.

கள. நாண்மழை தலைஇய நன்னெடுங் குன்றத்து
மால்கடற் றிரையி னிழிதரு மருவி
யகலிருங் கானத் தல்கணி நோக்கித்
தாங்கவுந் தகைவரை நில்லா நீர்சுழல்
பேந்தெழின் மழைக்கண் கலுழ்தலி னன்னை
யெவன்செய் தனையோநின் னிலங்கெயி றுண்கென
மெல்லிய வினிய கூறலின் வல்விரைந்
துயிரினுஞ் சிறந்த நாணு நனிமறந்
துரைக்கலுய்ந் தனனே தோழி சாரந்
காந்த னுதிய மணிநிறத் தும்பி

தீந்தொடை நரம்பின் முரலும்

வான்றோய் வெற்பன் மார்பணங் கெனவே.

உரை:—தோழி, விடியற்காலையில் மழைபெய்துவிட்ட நல்ல நெடிய மலையினின்று கரிய கடலினலைபோல இழிகின்ற அருவி அகன்ற பெரிய காட்டினிடத்துச் சென்று தங்கியோடும் அழகைநோக்கி அஃது அவரை எதிர்ப்பட்ட இடமாதலின் அடக்கவும் தகைக்குமளவினில்லாமல் பெரிய அழகினையுடைய குளிர்ந்தகண்கள் நீரைப்பெருக்கி அழுதலானே, அதனைக் கண்ட அன்னை என்னைநோக்கி நீ ஏன் அழுதலைச்செய்கின்றனையோ இனி அழாதேகொள், நின் விளங்கிய எயிற்றினை முத்தங்கொள்வனென்று மென்மையாகிய இனிய மொழிகளைக் கூறுதலானே யான் மிக விரைந்து உயிரினுங் காட்டிற் சிறந்த நாணினையும் மிக மறந்துவிட்டு,—சாரலின்க ணுள்ள காந்தளின் தேனையுண்ட நீலடிணிபோலும் நிறத்தையுடைய வண்டு யாழிற் கட்டிய இனிய நரம்பு ஒலித்தல்போல ஒலிக்காநிற்கும் விசம்பி லோங்கிய வெற்பினையுடைய தலைவனது மார்பைப் பிரிந்தமையால் வந்த வருத்தத்திற்கு அழாநின்றேனென்று கூறத்தொடங்கி அப்பால் நினைவுவ ரத் தவிர்ந்துயந்தேன்; எ - று.

அகலணியெனவும் பாடம்.

எயிறு உண்க என - பற்கள் மகிழ்ச்சியைக்கொண்டு நகுவனவாகவென வென்றுமாம். இஃது அன்னை களவறிவுற்றவாறு கூறக்கருதி அவன்மாட்டு அயன்மைதோற்றுவித்ததாயிற்று. மார்பணங்கெனவுரைக்கலுயந்தன னென் றது கலங்கிமொழிதல். ஒருகால் அரிதிற்கூடிப் பிரிந்தவர் முன்புகூடிய விடத்தைக் காண்டலும் அங்குமுயங்கியவெல்லாங் கருதுதலியல்பாதலின் அங்ஙனந் தான்கண்டுழிக் கருதிவருந்தினமைகூறினாள். “உதுக்காண், தை யால் தேறெனத் தேற்றியறனிலான், பையமுயங்கியுழி” என்றார் பிறரும்; (கலி-கசச.) மயங்கலின் மார்பணங்கெனக் கூறிவிடின் ஏதம்பயக்குமென வும் இனி அங்ஙனெய்தாவாறு விரைவின் வரைகவெனவுங் குறிப்பித்தா ளாயிற்று.

இறைச்சி:—காந்தளையுதிய தும்பி இன்னும் தேனசையால் முரன் றியங்குமலைநாடனாகி யிருந்தும் முன்பு என்னலனுண்டு துறந்தகன்றனன்; அவனாட்டஃறிணைப்பொருளினியல்பையேனும் நோக்கி யறிந்திலனென விரங்கியதாம்.

மெய்ப்பாடு - அழகை. பயன் - அயர்வுயிர்த்தல். இதனைக் களவறி வுற்றவழித்தலைவிகூற்று நிகழ்தற்குமேற்கோளாகக்கொண்டார் நச்சினார்க்கி னியர்; (தொ-பொ-ககக, உரை.) (கஎ)

[பாலை.]

இது, பிரிவிடையாற்றாளாகிய தலைவியைத்
தோழி வற்புறுத்தியது.

எ - து, தலைவன் பிரிந்து வேற்றுநாட்டுச் சென்றபொழுது தலைவி வருந்துவதைக்கண்ட தோழி அத்தலைமகளை நோக்கிப் பாலைவழிச்சென்ற தலைவர் நின்வருத்தம் நீங்கும்படி விரைவில்வாராநிற்பரென ஆற்றுவிப்பது.

பொய்கையார்பாடியது.

கஅ. பருவா நெஞ்சமொடு பலபட ரகல
வருவர் வாழி தோழி மூவன்
முழுவலி முள்ளெயி றழுத்திய கதவிற்
கானலந் தொண்டிப் பொருநன் வென்வேற்
றெறலருந் தானைப் பொறையன் பாசறை
நெஞ்ச நடுக்குறாஉந் துஞ்சா மறவர்
திரைதபு கடலி னினிதுகண் படுப்பக்
கடாஅங் கழீஇய கதனடங் கியானைத்
தடவுநிலை யொருகோட் டன்ன
வொன்றிலங் கருவிய குன்றிறந் தோரே.

உரை:—தோழீ, நெடுங்காலம் வாழ்வாயாக; மூவனென்பவனைப் போரில் வென்று அவனது நிரம்பிய வலியையுடைய முட்போன்ற பற்களைப் பிடுங்கிக் கொணர்ந்துவைத்திழைத்த வாயிற்கதவினையுடைய கடற்கரைச் சோலையையுடைய தொண்டிநகரின் தலைவனாகிய வெல்லும் வேற்படையையுடைய பகைவராற் கடத்தற்கரிய சேனையையுடைய சேரலன்களைக்காலிரும்பொறையனது பாசறையின்கண்ணேயுள்ள, நெஞ்ச நடுங்குகையாலே கண்ணுறங்காதவீரர் யாவரும் அலையோய்ந்த கடல்போல இனிதாகக் கண்ணுறங்குமாறு மதநீரொழிந்த சினந்தணிந்த யானையின் பெரிதாய் நிலைத்துள்ள ஒரு மருப்புப்போன்ற ஒன்றாகி விளங்கிய அருவியையுடைய மலைநெறியிற்சென்ற தலைவர், நீ வருத்தமுற்ற வுள்ளத்தோடு கொண்ட பலவாகிய கவலையும் நீங்க விரைவில் வருவர்காண்; ஆதலின் வருந்தாதேகொள்; எ - று.

வருவர்கொல் என்ற பாடத்திற்குக் கொல் அசையெனக்கொள்க. படர்தல் - கருதுதல். முழுவலி - நிரம்பியவலி. தடவுநிலை - பெரிதாய் நிறல். பகைவரை அட்டு அவர்பல்லைக்கொணர்ந்து தமது கோட்டைவாயிற்கதவில் வைத்துத் தைத்தல் பண்டைவழக்கு. இதனை “கல்லாவெழினி பல்லெறிச் சமுத்திய, வன்கட் கதவின் வெண்மணி வாயில், மத்தி” என்ற

(அகம்-௨௧௦,)செய்யுளாலுமறிக. இதனுட் பொதிந்தகதை:-பொறையனது பாசறைக்கண்ணே ஒற்றைமருப்பையுடைய களிஞென்று மதங்கொண்டு வீரர் துயிலாவாறு வருத்தி அப்பால் மதமடங்கிற்றென்பதாம். மறவர் இனிது கண்படுப்பக் கதனடங்கியானையென்க. பருவர னெஞ்சமொடு பல படர் என்றது அழிவில்கூட்டத்துப்பிரிவாற்றாமை. மெய்ப்பாடு - பெருமிதம். பயன் - தலைவியை ஆற்றுவித்தல். கைகோள் - கற்பு. (௧௮)

[நெய்தல்.]

இது, புணர்ந்துநீங்கியதலைவனைத் தோழிவரைவுகடாயது.

எ - து, பகற்குறிவைத்துத் தலைவியைக் கூடிச்செல்லுந் தலைவனைத் தோழி நோக்கி இங்ஙனஞ் செல்லுவையாயின் மீண்டு நீ வருதற்குள் இவள் இறந்துபடுமாதலால் அதற்கேற்றது செய்யென வரைவுதோன்றக் கூறாநிற்பது.

நக்கண்ணையார்பாடியது.

௧௯. இறவுப்புறத் தன்ன பிணர்படு தடவுமுதற்
சுறவுக்கோட் டன்ன முள்ளிலைத் தாழை
பெருங்களிற்று மருப்பி னன்ன வரும்புமுதிர்பு
நன்மா னுழையின் வேறுபடத் தோன்றி
விழவுக்களங் கமழு முரவுநீர்ச் சேர்ப்ப
வினமணி நெடுந்தேர் பாக னியக்கச்
செலீஇய சேறி யாபி னிவளே
வருவை யாகிய சின்னாள்
வாழா ளாதனற் கறிந்தனை சென்மே.

உரை:-இராமீனின் புறம்போன்ற சருச்சரைபொருந்திய பெரிய அடியையுடைய, சுராமீனின் முகத்தில் நீண்டுள்ள கொம்புபோன்ற முட்களையுடைய இலையையுடைய தாழையானது பெரிய சளிற்றியானையின் மருப்புப்போன்ற அரும்புமுதிர்ந்து நல்ல பெண்மான் தலைசாய்த்து நின்றல் போல வேறுகத்தோன்றி விழாவெடுக்குங் களமெல்லாம் கமழாநிற்கும் வலிய நீரையுடைய கடற்பரப்புக்குத் தலைவனே, மிக்க மணிகள்கட்டிய நெடிய நினது தேரைப் பாகன் செலுத்தலாலே நின்னுர்க்குச் செல்லும் பொருட்டுப் போகாநின்றனையாதலால், நின்னைப்பிரிந்த இவள்தான் பின்பு நீ வருவாயென்று குறிப்பிட்ட சில நாளளவும் உயிர்வாழ்ந்திருக்கமாட்டா ளென்பதை நன்றாக அறிந்துகொண்டு செல்வாயாக; எ - று.

தடவு - பெருமை. பிணர் - சருச்சரை. உரவு - வலிமை; வலிமை யுடையார் தம்மை அடைந்தாரைக்கைவிடார்; நீயும் அத்தன்மையனாதியென்

௨௮ நற்றிணை நானூறு மூலமும் உரையும்.

பாள் உரவு நீர்ச்சேர்ப்பனென்றாள். பிரியின்வாழாளென்றதனானே வரைந்து பிரியாதுறையுமாறு வரைவுகடாயதாயிற்று. “தேரும் யானையுங் குதிரையும் பிறவு, மூர்ந்தன ரியங்கலு முரிய ரென்ப” (தொல்-பொரு-௨௧௨) என்றதனானே ‘நெடுந்தேர் பாகனியக்கச், செலீஇய சேறி’ என்றதாம். இஃது அவனது செல்வக்குறைபாடினமை கூறியதாயிற்று. இப்பாட்டு ஏனையுமமமாகவே முற்றமுடிதலி னுள்ளுறையின்மை யுணர்க. வாழாளாத லென்றது சாதலெல்லையாகக்கூறியகலக்கம். மெய்ப்பாடு - அச்சத்தைச்சார்ந்த பெருமிதம். பயன் - வரைவுகடாதல். இதனைத் தலைவன் பிரியக்கருதிய வழித் தோழி கூற்றுநிகழ்வதற்கு மேற்கோளாகக் கொண்டார் நச்சினூர்க்கினியர்; (தொ-பொ-சூ-௧௧௪, உரை.) (௧௧)

[மருதம்.]

(௧.) இது, பரத்தையிற் பிரிந்து வந்த தலைமகன் யாரையும் அறியே னென்றற்குத் தலைவி சொல்லியது.

எ - து, பரத்தையிற் பிரிந்துவந்த தலைமகன் யாரையும் அறியேனென்றலும் தலைவி அவனைநோக்கி நின்மார்பிலே துஞ்சி இப்பொழுது அவ்வின் பத்தைப் பெறாளாய்த் தெருவிடைப்போந்த அப்பரத்தையை யாம் கண்டேம்; அங்ஙனமாக நீ என் வீணாகப் பொய்புகலுகின்றனையென வெகுண்டு கூறாநிற்பது.

(௨.) வாயிலாகப்புக்க தோழி தலைவிக்குச் சொல்லியதாமாம்.

என்றதுவெளிப்படை. உரை இரண்டற்குமொக்கும்.

ஓரம்போகியார்பாடியது.

௨௦. ஐய குறுமகட் கண்டிகும் வைகி
மகிழ்நன் மார்பிற் றஞ்சி யவிழிணர்த்
தேம்பாய் மராஅங் கமழுங் கூந்தற்
றுளங்கிய லசைவரக் கலிங்கந் துயல்வரச்
செறிதொடி தெளிர்ப்ப வீசி மறுகிற்
பூப்போ லுண்கண் பெயர்ப்ப நோக்கிச்
சென்றனள் வாழிய மடந்தை நுண்பல்
சுணங்கணி வுற்ற விளங்கு பூணண்
மார்புறு முயக்கிடை ஞெமிர்ந்த சோர்குழைப்
பழம்பிணி வைகிய தோளிணைக்
குழைந்த கோதைக் கொடிமுயங் கலளே.

உரை:—ஐயனே, நின்காதற்பரத்தை, நேற்றைப்பொழுதில் அவள் மகிழ்நனாகிய நின்னிடத்துத் தங்கி நின்மார்பிற்கிடந் துறங்கி வண்டிகள் பாயப்பெற்ற வெண்கடப்பமரத்தின் விரிந்த பூங்கொத்துக் கமழுங் கூந்தல் துளங்கிய துவட்சியோடு சிறுபுறத்துவீழ்ந்தசையாநிற்ப, இடையிற்கட்டிய உடைசரிந்து அசையாநிற்ப, நெருங்கிய வளைகளொலிக்கும்படி கைகளை வீசிக்கொண்டு நீலமலர்போன்ற மையுண்ட கண்கள் நிலைபெயர்ந்து சுழலும்படி நோக்கி எமது மறுகின்கட்சென்றனள்; அவளே இன்று நின்னைப் பிரிதலாலே விளங்கிய பூண்களுடனே நுண்ணிய பலவாய சுணங்கணியப் பெற்றவளாய் முன்பு நின்மார்பினுற்ற முயக்கத்தில் நெரிந்த சோர்கின்ற குழையையும் நீட்டித்த பிணியுற்ற இரண்டு தோள்களையும் துவண்ட மாலை யையுமுடைய கொடிபோன்று நின் முயக்கம் நீங்கினவளாகி எமது மறு கின்கட் சென்றனள்; அத்தகைய இளம்பிராயத்தனளாகிய பரத்தையை யாம் கண்டேம்; அவள் நின்னோடு நீழி வாழ்வாளாக; எ - று.

மறுகிற் சென்றனளென்பதை இரண்டிடத்துங் கூட்டுக. மகிழ்நன் - முன்னிலையிற் படர்க்கைவந்த வழுவமைதி. [இரண்டாந்துறைக்குப் படர்க்கையாகவே பொருள்கொள்க. அதற்கு ஐய என்பதனை மெல்லிய எனப் பொருள்படுத்துக.] மராங்கமழுங் கூந்தல் - பரத்தையைக் காவிற்பூச்சுட்டி விழாவயர்ந்ததுகூறிப் புலர்ந்தவாறு. கூந்தலசைவரல் - கூழைவிரித்தலென்னுமெய்ப்பாடு. கலிங்கந்துயல்வரல் - உடைபெயர்த்துடுத்தலென்னுமெய்ப்பாடு. தொடிதெளிர்ந்தல் - ஊழணிதைவர லென்னுமெய்ப்பாடு. இவை புணர்ச்சியீற்றில் நிகழ்வன; இவற்றைக்கூறவே நென்னல் நின்னைப் புணர்ந்த குறிப்பை யாம் நோக்கி யேக்கமுற அக்குறிப்புக்களோடு மறுகில்வந்தா ளென்று கூறியது. இது பின்னும் புலவிநீட்டத்துக்குத் தலைக்கீடாயிற்று. வாழிய - இகழ்ச்சிக்குறிப்புமாம். தலைவன் தன்பால்வந்தமையால் இங்ஙனங் கூறிப் புலவிதீர்கின்றாளாவது கேட்ட தலைமகன் நம்மாட்டுப் பெரிதுமோர் குற்றங்கண்டும் அருளிப்பாடிட்டமையி னினிப் பரத்தையைக்கருதலேமெனக் கொள்வானாவது. மெய்ப்பாடு - வெகுளி. பயன் - புலவிதீர்ந்து புணர்ச்சியின்மகிழ்தல். (௨௦)

[முல்லை.]

இது, வினைமுற்றிமீள்வான் தேர்ப்பாகற்குச் சொல்லியது.

எ - று, சென்று பொருள்செயல்வினை முடித்து மீளுந்தலைமகன் தேர்ப்பாகனை நோக்கி 'வலவ, நம் மழவர் பின்னேவருவாராக; நீ விரைந்து தேரைச்செலுத்து; கானவாரணம் இரையைப்பெற்றுப் பெடையைநோக்குகின்றதனைப்பாராய்' என யாமும் அங்ஙனம் தலைவியைநோக்கி மகிழ்வோமென்னுங் குறிப்புப்படக் கூறநிற்பது.

மருதனிளநாகனூர்பாடியது.

உக. விரைப்பரி வருந்திய வீங்குசெல வினைய
 ரரைச்செறி கச்சை யாப்பழித் தசைஇ
 வேண்டமர் நடையர் மென்மெல வருக
 தீண்டா வைமுட் டிண்டிநாஞ் செலந்
 கேமதி வலவ தேரே யுதுக்கா
 னுருக்குறு நறுநெய் பால்விதிர்த் தன்ன
 வரிக்குரன் மிடற்ற வந்நுண் பல்பொறிக்
 காமரு தகைய கான வாரணம்
 பெயனீர் போகிய வியனெடும் புறவிற்
 புலரா வீர்மணன் மலிரக் கெண்டி
 நாளிரை கவர மாட்டித்
 தன்பெடை நோக்கிய பெருந்தகு நிலையே.

உரை:—பாகனே, விரைந்து செல்லுதலாலே வருந்திய மிக்க செலவி
 னையுடைய நம் வீரர் இடையிற்செறித்த கச்சையின் பிணிப்பை நெகிழ்த்து
 ஆங்காங்குத் தங்கித் தாந்தாம் விரும்பியவண்ணம் அமர்ந்தநடையராய் மெல்
 லமெல்லவருவாராக; உருக்கலுற்ற நறியநெய்யிற் பாலைச்சிதறினாற்போன்ற
 கடைகின்ற குரலையுடைய மிடற்றிணையுடைய அழகிய நுண்ணிய பலவா
 கிய புள்ளிகளமைந்த கண்டார்க்குவிருப்பம் வருந் தகுதிப்பாட்டினையுடைய
 கானங்கோழி மழைபெய்த நீர் வடிந்த அகன்ற நெடியகாட்டிலே சுவரூத
 ஈரமணலை நன்றாகப் பறித்து நாட்காலையில் இரையாகிய நாங்கூழைக் கவர்
 தலும் அதனைக்கொன்று தன்பெடைக்கு ஊட்டவேண்டி அப்பெடையை
 நோக்கிய பெருமைதக்கிருக்கின்ற நிலையை உங்கே பாராய்; ஆதலின் நாம்
 முன்னே விரைந்துசெல்லுமாறு இதுகாறுந் தீண்டாத கூரிய தாற்றுமுள்
 ளாலே குதிரையைத் தீண்டித் தேரைச் செலுத்துவாயாக; எ - று.

பரி - செலவு. உதுக்காண் - உங்கேபாராய். அரிக்குரல் மிடறு - தேரை
 யின் குரல்போன்ற குரலையுடைய மிடறு எனவுமாம். மலிர - விளங்கவெ
 னவுமாம். கெண்டுதல் - பறித்தல். மாட்டல் - அழித்தல். நெய்பால்விதிர்த்
 தல் - திணைக்கேற்றவுவமை. பெயனீர்போகிய புறவென்றதானே மழை
 பெய்துவிட்டமை கூறினான். குறித்தபருவத்துத் தாழ்த்தமையின் விரைந்து
 ஏமதியென்றான். நாளிரைகொண்டு பெடையைநோக்குதல் காணெனவே
 அதுபோலப் பொருளீட்டிவரும் யாமும் மனைவியை நோக்கவிரும்புதும்
 எனப் பொருள்படுதலால் இது பொருள்வயிற்பிரிவாயிற்று. மெய்ப்பாடு -
 உவகை. பயன் - கேட்டபாகன் விரைந்து தேர்கடாவல். (உக)

[குறிஞ்சி.]

இது, வரைவு மலிந்ததோழி தலைமகட்குச் சொல்லியது.

எ - து, களவொழுக்கந் தவிர்ந்து வரைந்துகொள்ளவேண்டித் தலைமகன் வரக்கண்ட தோழி சென்று தலைவியைநோக்கித் திணைவிளைகாலம் வதுவைக்கேற்ற பொழுதாயினும் வம்பமாரி இடையிலே பெய்வதுகண்டு நீ வருந்த அப்பொழுது வருவனென்று யான் கூறியமொழி பொய்க்கும்படி அவன் வாராணாயினும் இப்பொழுது மெய்யாகவே மணஞ்செய்துகொள்ள வந்தனெனன்று மகிழ்ந்து கூறாநிற்பது.

உஉ. கொடிச்சி காக்கு மடுக்கற் பைந்திணை
முந்துவிளை பெருங்குரல் கொண்ட மந்தி
கல்லாக் கடுவனொடு நல்வரை யேறி
யங்கை நிறைய ஞெமிடிக் கொண்டுதன்
றிரையணற் கொடுங்கவு ணிறைய முக்கி
வான்பெய னனைந்த புறத்த நோன்பியர்
தையு ணிருக்கையிற் றேன்று நாடன்
வந்தனன் வாழி தோழி யுலகங்
கயங்க ணற்ற பைதறு காலைப்
பீளொடு திரங்கிய நெல்லிற்கு
நள்ளென் யாமத்து மழைபொழிந் தாங்கே.

உரை:—தோழீ, மலைப்பக்கத்திற் கொடிச்சியாற் காக்கப்படும் பசிய திணைப்பயிரில் முதலிலே பறிந்து முற்றிய பெருங்கதிர்களைக் கொய்து கொண்ட மந்தி, பாயுந்தொழிலன்றிப் பிறகல்லாத கடுவனொடு நல்ல வரை மீதேறி அகங்கை நிறையக் கயக்கித் தூய்மைசெய்து தன் திரைத்த அண லையுடைய வளைந்த கவுள்நிறையவுண்டு வம்பமாரி பெய்தலாலே நனைந்த புறத்தனவாய் நோன்புடையார் தைத்திங்கட்பிறப்பில் நீராடி நோன்பு முற் றியிருந்து உண்ணுதல்போலத் தோன்றாநிற்கும் மலைநாடன், உலகத்துக் குளங்களெல்லாம் நீர்வற்றிய ஈரமற்றகாலே, சூலொடு வாடிய நெற்பயிருக்கு நடியாமத்து மழைபெய்தாற்போல வந்தனன்; இனி விரைவிலே வதுவை யயர்ந்து நெடுங்காலம் வாழக்கடவதாக; எ - று.

முற்பட விளைகுரலென்றதனாற் பிற்பட்டு எல்லாக் கதிரும் பறிந்து முற்றுமென்றும் அக்காலமே வதுவையயர்தற்குரித்தென்றுங் கூறியதா யிற்று. ஞெமிடுதல் - நிமிண்டுதலென இக்காலத்துத் திரிந்து வழங்கப்படு

வது. அணல் - மோவாய். கயம் - குளம். பைது - ஈரம். பீள் - சூல். நள் - நடு. தையுணிருக்கை - தைத்திங்கட்பிறப்பினீராடி அன்று ஆக்கப்படு மாட் சிமைப்பட்ட வுணவுண்ண விருத்தல். நோன்பியர் - ஆடிமுதலாக மார்கழி யீராகக் கிடந்த ஆறுதிங்களும் தேவர்க்கு இராப்பொழுதெனப் புராணங் கூறுதலுண்மையின் இரவு பிறறையாமங்கொண்ட சிலபொழுதுண்ணாதி ருக்கு நோன்பியர்.

உள்ளுறை:—தினைக்கதிரைக் கொண்ட மந்தி கடுவனெடு வரையேறி நிறையத்தின்று பெயலினனைந்த புறத்தவாய்த்தோன்றுமென்றது மகிழ்ச்சி கொண்ட நீ தலைவனெடு வதுவையயர்ந்து அவனது மனையகம்புக்கு இல் லறநிகழ்த்தி இன்பந்துய்த்துத் துறவறத்தார் முதலாயினோரையும் பேணி மாட்சிமைப்பட்டுக் காட்டுதி யென்றதாம். மெய்ப்பாடு - உவகை. பயன் - தலைமகளை மகிழ்வித்தல். இதனை இத்துறைக்கே மேற்கோளாகக் கொண் டார் நச்சினுர்க்கினியர்; (தொ-பொ-சூ-ககசு, உரை.) (௨௨)

[குறிஞ்சி.]

இது, தலைவியாற்றாமையுணர்ந்த தோழி

வரைவுகடாயது.

எ - து, தலைமகன் களவொழுக்கத்து நீட்டித்து வரையாதொழுகுத லும் தலைவி அதனை யாற்றாளாகி வேறுபட அவ்வேறுபாடறியாத தலைமக னைத்தோழி இன்ன இன்ன காரணங்களால் நினக்கு அவ்வேறுபாடு தோன் றவில்லையெனக் கூறி வரைவுகடாவாநிற்பது.

கணக்காயனார்பாடியது.

௨௩. தொடிபழி மறைத்தலிற் றோளுய்ந் தனவே
வடிக்கொள் கூழை யாயமோ டாடலி
னிடிப்பு மெய்யதொன் றுடைத்தே கடிக்கொள
வன்னை காக்குந் தொன்னலஞ் சிதையக்
காண்டொறுங் கலுழ்த லன்றியு மீண்டுநீர்
முத்துப்படு பரப்பிற் கொற்கை முன்றுறைச்
சிறுபா சடைய செப்பூர் நெய்தற்
றெண்ணீர் மலரிற் றொலைந்த
கண்ணே காமங் கரப்பரி யவ்வே.

உரை:—வாரிமுடித்த கூந்தலையுடைய இவள் தன்னைப் பிறர்கூறும் பழிச்சொற்கஞ்சி வளைகளைக் கழலாதவாறு செறித்து மறைத்தலானே தோள்கள் வாட்டந்தோன்றா வாயின; அன்றியும் தன் ஆயத்தாரொடு வினை யாட்டயார்தலால் உடம்பிற்களைப்பும் அவ்வினையாட்டினாலுண்டாகியதென

கிணைப்பதற்குரியதா யிராநின்றது; காவன்மிகுதிப்பட அன்னையானவள் பாதுகாக்கும் இவளது பழைய நலமெல்லாம் சிதையும்படி காணுந்தோறும் அழுதல்லாமலும், நெருங்கிய நீர்மிக்க முத்துக்கள் விளைகின்ற கடற்பரப் பினையுடைய கொற்கைநகரத்து முன்புள்ள துறையிலிருக்கும் சிறிய பசிய இலைகளையுடைய அழகமைந்த நெய்தலின் தெளிந்த நீரிலுள்ளமலர்போலக் கண்களே அழகு குலைந்தன; அவை தாம் காமத்தைக் கரத்தலரியவா யிரா நின்றன; ஆதலின் நினக்கேற்றதொன்று செய்வாயாக; எ - று.

வடித்தல் - வாரிமுடித்தல். காண்டல் - தலைவனையாதல் தன்னையாதல் காண்டல். செப்பு - செப்பம்; கடைக்குறை. இவளென்பதைத் தோன்று எழுவாயாக்கிக் கூழையையுடைய ஆயமென ஆக்கலுமொன்று. நீர்த்துறை யெனக் கூட்டுக. கண் காமங் கரப்பரியவாதலின் அயலார் அலர் தூற்றின ரெனவும் அதனான் மெய்யிற் களைப்புண்டாய தெனவுங் கொள்க. காண் டொறுங்கலுழ்தல் - துன்பத்துப் புலம்பல்.

கொற்கைநீரில் முத்துவிளையுமென்றது தும் வதுவையால் தலைவி யில் லகத்தார் மகிழ்ச்சியடைவா ரென்றவாறு. மெய்ப்பாடு - அழகையைச்சார்ந்த பெருமிதம். பயன் - வரைவு கடாதல். (௨௩)

[பாலை.]

இது, பொருட்பிரிவுக்கு உடன்பட்ட தோழியைத் தலைவி உவந்து கூறியது.

எ - து, தலைவன் பொருள்வயிற்பிரிவேனென்று கூறக்கேட்ட தோழி நன்றெனக் கூறினாளாக, அதனையறிந்த தலைவி தோழியைநோக்கி ஆடவர் பொருட்ககலுதல் பண்புதான் ஆகலின் அதனை மருமலுடன்பட்டது நன் றென உவந்து கூறாநிற்பது.

உச. பார்பக வீழ்ந்த வேருடை விழுக்கோட்
டுடும்படைந் தன்ன நெடும்பொரி விளவி
னாட்டொழி பந்திற் கோட்டுமுக் கிறுபு
கம்பலத் தன்ன பைம்பயிர்த் தாஅம்
வெள்ளில் வல்சி வேற்றுநாட் டாரிடைச்
சேறு நாமெனச் சொல்லச் சேயிழை
நன்றெனப் புரிந்தோய் நன்றுசெய் தனையே
செயல்படு மனத்தார் செய்பொருட்
ககல்வ ராடவ ரதுவதன் பண்பே.

உரை:—சேயிழாய், நிலம் பிளவுபடுமாறு இறங்கிய வேரும், பெரிய கிளைகளும், அடியில் உடும்புசெறிந்தாற்போன்ற பொரிந்த செதில்களு

முடைய நெடிய விளாமரத்தின் கிளையில் மூக்கு ஊழ்த்து விழுந்து கம்ப
லத்தை விரித்தாலொத்த பசிய பயிரின்கண்ணே ஆடுதலொழிந்த பந்து
கிடப்பதுபோலப் பரவியிருக்கும் அவ்விளம்பழங்களுையே உணவாகவுடைய
அயனாட்டிலே செல்லுதற்கரிய பாலைவழியில் யாம் செல்லாநிற்பேமென்று
தலைவர் கூறலும் அது நல்லதொரு காரியமென்று விருப்பத்தொடு கூறினே;
ஆதலின் நீ நல்லதொன்றினைச் செய்தனைகாண்; ஆடவர் வினைமேற்
கொண்டவுள்ளத்தராய்ப் பொருளீட்டுதற் ககலாநிற்பர்; அங்ஙனம் அவர்
அகலும்பொழுது மறுத்துக் கூறாமல் உடன்படுவதே அதற்குரியபண்
பாகும்; எ - று.

வெள்ளில் - விளாமரம்; வெள்ளில் பயிரிலே பரவுமென்றதனால் தலை
மகன் முதுவேனிற்பருவத்துப் பிரிந்தானென்க. அவன்குறித்த பருவம்
வருந்துணை ஆற்றியிருத்தல் கற்புடைமகளிர் கடனாதலின், தலைவி உவந்து
கூறினாளாயிற்று. இஃது அருண்மிகவுடைமை.

இறைச்சி:—விளங்கனியே உணவாகவுடையராயிருந்தும் அவை எடுப்
பார் மிக்கின்மையாற் பயிரிற் பரவிக்கிடக்குமென்றது செல்லுந்தேத்து
ஆண்டுள்ளாரும் பொருள்வேட்கையராயினும் ஈட்டுவார் மிக்கின்மையின்
நங்காதலர் அங்கே சென்றவுடன் விரைவிலீட்டுமாறு கிட்டுவதாகுமென்ற
தாம். எனவே, குறித்தபருவத்துக் காதலர் வருவராதலின் யான் வருந்தே
னெனவும் இதனை யறிந்தே நீ அவரைத் தாழ்க்காது விடுத்தனை டெனவும்
குறிப்பாற் கூறினாளாயிற்று. கைகோள் - கற்பு. மெய்ப்பாடு - உவகை.
பயன் - ஆற்றியிருத்தல். இதனைக் கற்பிற்றிரியாமையின் உவகைப்பாற்
படுத்துவர் நச்சினார்க்கினியர்; (தொ-பொ-சூ-கசஎ,உரை.) (உச)

[குறிஞ்சி.]

இது, தலைமகளைத் தோழி குறைநயப்புக்கூறியது.

எ - து, பாங்கியிற்கூட்டத்துத் தலைமகனுக்குக் குறைநேர்ந்த தோழி
தலைவிபாற்சென்று ஒருதோன்றல் தினைப்புனத்து நம்மொடு கிளியோப்பித்
தன்கருத்தை நிகழ்த்துமிடம் பெறாளுகி யகன்றனன்; அவனைக்கண்டு என்
தொடிகழல அவற்றைச் செறித்துவந்தேனென்று அவனைத் தன்னுள்ளம்
விரும்பினதுபோலத் தலைவி அதனை ஆராய்ந்து 'தன்னைவிரும்பினன்'
எனக் கொள்ளும் வண்ணங் கூறாநிற்பது.

பேரிசாத்தனார்பாடியது.

உரு. அவ்வளை வெரிநி னரக்கீர்த் தன்ன
செவ்வரி யிதழ் சேணுறு நறவி
னறுந்தா தாடிய தும்பி பசங்கேழ்ப்

பொன்னுரை கல்லி னன்னிறம் பெறுஉம்
வளமலை நாட நெருன னம்மொடு
கிளைமலி சிறுதினைக் கிளிகடிந் தசைஇச்
சொல்லிடம் பெறுஅன் பெயர்ந்தனன் பெயர்ந்த
தல்ல லன்றது காதலந் தோழி
தாதுண் வேட்கையிற் போதுதெரிந் தூதா
வண்டோ ரன்னவவன் றண்டாக் காட்சி
கண்டுங் கழறொடி வலித்தவென்
பண்பில் செய்தி நினைப்பா கின்றே.

உரை:—காதலையுடையதோழி, அழகிய சங்கின்முதுகில் அரக்கைத் தீற்றினாற் போன்ற சிவந்த வரிபொருந்திய இதழையுடைய நெடுந்தூரம் மணங்கமழும் நறவம்பூவின் நறிய தாதையலோந்த வண்டு பசிய நிறமுள்ள பொன்னை யுரைக்குங் கட்டளைக்கற்போல நல்ல நிறத்தைப்பெறுநிற்கும் வளம்பொருந்திய மலைநாடன், நேற்றைப்பொழுது நம்மோடு கிளைத்தல் மிக்க சிறிய தினையில் வீழுங் கிளிகளைக்கடிந்து அங்குத் தங்கியிருந்தும் தன் குறையைக் கூறுமிடம் பெறுனாகிப் பெயர்ந்துபோயினான்; யான்கருதுகின் றது அங்ஙனம் அவன் பெயர்ந்ததாகிய ஓரல்லலுடைமையைக் குறித்த தன்று காண்; தேனையுண்ணும் வேட்கையாலே நறுமலரின்னதென ஆரா யாது யாண்டும்போய் விழுகின்ற வண்டின் ஒருதன்மையையொத்த அவ னது கெடாத தோற்றப்பொலிவினைக் கண்டுவைத்துங் கழன்ற தொடியை மீண்டு செறித்த எனது பண்பில்லாத செய்கையைக் கருதாநின்றது என் னுள்ளம்; இஃதென்னவியப்பு! எ - று.

சேனாறுபிடவினென்றும் பாடம்.

அவ்வளை - அழகியவளை. வெரிந் - முதுகு. அசைதல் - தங்குதல். யான்கருதியது அவன்பட்ட அல்லலையன்று என் பண்பில் செய்தி நினைப் பாகின்று என்க. வேட்கையாற் போதுதெரிந் தூதாத வண்டோரன்னவவ னென்றது உரிமைபூணத் தகுதிப்பாடில்லாத என்பாற் கருத்துடையா னென்றதாம். தண்டாக்காட்சி யென்றது அவனது தோற்றப்பொலிவு ஏனையமகளிரும் விரும்புந் தன்மையதென்றதாம். இருவர் நோக்கும் இயை யாதவழிக் காமஞ் சிறவாதாகலின் அவன் நோக்கு இயையாமையைக் கண்டு வைத்தும் என்தொடி கழன்றன வென்றலின் என்பண்பில்செய்தி யென்ற தாம். இனி அவனுக்கு உடன்பட்டுக் கூருமையால் என்செய்தி பண்பில் செய்தியென்றலுமாம்.

இது குறைநயப்பாமாறு:—தோழி இங்ஙனம் தான் அவனைக்காழுற்ற தாகக் கேட்ட தலைவி (தன்னுள்ளே) நமது காதலனை இவன் பிழைபட்ட

௩௬ நற்றிணை நா னூறு மூலமும் உரையும்.

நெறியில் இகழ்வுற ஒழுகுபவனெனக் கொண்டாஸ்கொலெனவும், இவளுடன் இன்று கிளிகடிந்தது என்பொருட்டென்று கொள்ளாது தன்பொருட்டென்று கொண்டாஸ்கொலெனவும், தன்னைக் கூடுமாறு கூற இடம்பெறாமைகன்றனன் எனக் கொண்டாஸ்கொலெனவும் கருதும்படியாகக் கூறின னென்றாலும், அதனுள்ளே என்னைக் கூட்டுவிக்கச்சொல்லுஞ் சொல்லுக்கு இடம் பெறுமையன்றி இவளைச் சேருமாறு கூறச் சொல்லிடம்பெறுது போயினானல்லனெனவும், வண்டு இழிந்தமலரை யூதாவாதலால் அப்படிப் போல என்னினிழிந்தானே அவன் புல்ல விரும்பானெனவும், இவளும் நங்களவொழுக்கத்தைச் சிறிதுணர்தலாலே இக் குறைமுடிக்க மனம்நெகிழ்ந்தமையின் மெய்சேர்வடைய வளைகழன்றன வெனவும், அவனொடு கூட்டவேண்டி என்னை உடம்படுத்தக் கருதலின் அது தன்னியல்புக் கேற்றதல்லாமையிற் பண்பில்செய்தி யெனவுங் கூறினானென ஆராய்ச்சியாற் கொள்ளவைத்தமையிற் குறைநயப்பாயிற்று. மெய்ப்பாடு - இளிவரலைச் சார்ந்த பெருமிதம். பயன் - குறைநயப்பித்தல். (௨௫)

[பாலை.]

இது, தலைவி பிரிவுணர்ந்து வேறுபட்டமை சொல்லித்
தோழி செலவழுங்குவித்தது.

எ - து, வினைவயிற் பிரியுந் தலைமகன் குறித்தபருவத்து வரவேண்டி, 'நீயிர் பிரிகின்றனிரெனக் கேட்டலும் இத்தன்மையானானைக் கண்டு யானும் ஆற்றலேன்' என்று அவன் செலவழுங்குமாறு கூறி இப்பொழுதே இப்படியாயின் நீயிர் மீண்டுவருமளவும் எங்ஙனம் ஆற்றுமென்னுங் குறிப்புத் தோன்றக் கவன்று கூறாநிற்பது.

சாத்தந்தையார்பாடியது.

௨௬. நோகோ யானே நெகிழ்ந்தன வளையே
செவ்வி சேர்ந்த புள்ளி வெள்ளரை
விண்டுப் புரையும் புணர்நிலை நெடுங்கூட்டுப்
பிண்ட நெல்லின் ருய்மனை யொழியச்
சுடர்முழு தெறிப்பத் திரங்கிச் செழுங்காய்
முடமுதிர் பலவி னத்த தும்மொடு
கெடுதுணை யாகிய தவறே வையெயிற்றுப்
பொன்பொதிந் தன்ன சுணங்கி
னிருஞ்சூழோதிப் பெருந்தோளாட்கே.

உரை:—அழகமைந்த புள்ளிகளையுடைய வெறுமையாகிய அடிமை யுடைய மலையொத்த அடுக்கிப் நிலையமைந்த நெடிய நெற்கூட்டில் நிரம்பத்

கொட்டிய நெல்லையுடைய தனது தாய்வீட்டைக் கைவிட்டு, ஆதித்தமண் டிலம் முற்றுந் தன் வெயிலை வீசுதலானே செழுங்காய்கள் திரங்கப்பெற்று முடம்பட்ட முதிர்ந்த பலாமரங்கள் நிரம்பிய கொடிய காட்டில் நீயிர் தமிழ ராய்ச்சென்று வருந்தாது நுமக்குத் துணையாகவந்த தவற்றினாலேதானே கூரிய பற்களையும், பொன்னைப்பொதிந்துவைத்தாற்போன்ற சுணங்கையும், நெருங்கிய கரிய கூந்தலையும், பெரிய தோள்களையு முடையாளுங்கு இந் னூன்று நீயிர் பிரிவேனென்றமையின் உடனே மெய்சோர்தலாலே கைவ ளைகள் கழன்றுவிழுந்தன; இப்பொழுதே இப்படியாயின் இனி மீண்டு வருந்துணை எங்ஙனம் ஆற்றியிருப்பான்? இதற்கு யான் நோவாநின்றேன்.

புள்ளி - குதிரின் உறைக்கிடப்பட்ட எண்ணுதலமைந்த குறியீடு. வெள்ளரை - புரிமுதலியசுற்றாத வெறிய அடிக்கூண்டு; வெற்றிலையை வெள்ளிலையெனக் கூறுதலானுமறிக. கெடு துணை - உள்ளத்தெழுந்த அவாக்கெடுமாறு அருகுற்றதுணை. 'தோளாட்கு வளைநெகிழ்ந்தன எனக் கூட்டுக.

பிண்டநெல்லின் தாய்மனையென்றது தாய்வீடு செல்வமுதலியவற்றிற் குறைபாடில்லாதிருந்தும் அவற்றை யொருவி நும்பால்வந்தது நுமது இன் பமொன்றினையே கருதி யன்றோ? அதனையும் பெருதவாறு நீயிர் பிரிவி ரெனின் இவ்வுளெங்ஙனமாற்றமென்றதாம். கெடு துணையாகியதவறே வென் றது அழிவில் கூட்டத்துப் பிரிவாற்றாமை. நெகிழ்ந்தனவளை யென்றது உடம்புநனிசுருங்கல். கைகோள் - கற்பு. மெய்ப்பாடு - பிறன்கட்டோன் றிய வருத்தம்பற்றிய இளிவரல். பயன் - செல்வமுங்குவித்தல். (உசு)

[நெ ய் த ல்.]

இது, சிறைப்புறமாகத் தோழி செறிப்பறிவுறீஇயது.

எ - து, பகற்குறி வந்தொழுகுந் தலைமகன் ஒருநாட்போந்து அற்றம் னோக்கி ஒருபுறத்து மறைந்திருத்தலைக் குறிப்பாலறிந்த தோழி, களவொ முக்கம் நீட்டியாது வரைந்துகொள்ள வேண்டித் தம்மை அன்னை இற்செ றித்ததாக அவன் கருதுமாற்றால், யாதொரு பிழையுஞ் செய்யாத நம்மை நெய்தன்மலர்பறிக்கச்செல்லுமினோ வெனக் கூறுகின்றிலள்; அவ்வன்னை கருதியதுதான் யாதெனத் தலைவியைநோக்கிக் கூறாநிற்பது.

குடவாயிற்கீரத்தனூர்பாடியது.

உஎ. நீயும் யானுந் நெருநற் பூவி

னுண்டா துறைக்கும் வண்டின மோப்பி

யொழிதிரை வரித்த வெண்மண லடைகரைக்

கழிசூழ் கான லாடிய தன்றிக்

௩௮ நற்றிணைநா னூறு மூலமும் உரையும்.

கரந்துநாஞ் செய்ததொன் றில்லை யுண்டெனிற்
பரந்துபிற ரறிந்தன்று மிலரே நன்று
மெவன்குறித் தனள்கொ லன்னை கயந்தோ
றிறவா ரினக்குரு கொலிப்பச் சுறவங்
கழிசேர் மருங்கிற் கணைக்கா னீடிக்
கண்போற் பூத்தமை கண்டு நுண்பல
சிறுபா சட்டய நெய்தல்
குறுமோ சென்றெனக் கூறா தோளே.

உரை:—தோழி, நேற்றைப்பொழுதில் நீயும்யானுஞ் சென்று மலரின்
துண்ணிய தாதிற் பாய்ந்துவிழுகின்ற வண்டினங்களைப் போக்கி யொழித்த
திரைகொழித்த வெளிய மணலடுத்த கழிக்கரை சூழ்ந்த சோலையிடத்து
விளையாடியதன்றி மறைத்து நாஞ் செய்தசெயல் பிறிதொன்றுமில்லை; அங்
வனம் யாதேனுஞ் செய்ததொன்றுண்டென்றால் அது பரவாநிற்கும், நிற்க
அதனைப் பிறர் அறிந்துவைத்தாருமில்ர்; அப்படியாக, அன்னை நம்மை
நோக்கிப் பொய்கைதோறும் இராமனைத் தின்னுங் குருகினம் ஒலிப்பச்
சுறவேறுமிக்க கழிசேர்ந்த இடத்துத் திரண்டதண்டு நீண்டு நம்முடைய
கண்களைப்போலப் பூத்தமை நோக்கியும் துண்ணிய பலவாகிய பசிய இலை
களையுடைய சிறிய நெய்தன்மலரைப் பறித்துச் சூடிக்கொண்மினெனக்
கூறினாள்; ஆதலின் அவள் தான் பெரிதும் என்னகருதியிருக்கின்ற
னள்போலும்? எ - று.

கானல் - கடற்கரைச்சோலை. கயம் - பொய்கை. கணைக்கால் - திரண்
டதண்டு. குறுதல் - பறித்தல். நெய்தன்மலரைக் குறுமோவெனக் கூறா
னவே இற்செறிப்பறிவுறுத்ததாயிற்று. இது கரந்திடத்தொழிதல்.

நாளும் பறிக்கும்பூவைக் கொய்ம்மினென்றொன்றதனால் அன்னை
சினமிக்குடையாளெனக் குறிப்பித்ததாம். எவன் குறித்தனொன்றதனால்
நங்களவொழுக்கத்தைச் சிறிது அறிந்துடைமையிற் பிற கருதாநின்றன
ொன்றதாம். இங்ஙனங்கூறவே இனி வரைந்தெய்தினாலன்றிக் களவொ
ழுக்க மியலாதென வரைவுடன்படுத்தியதாமாம். மெய்ப்பாடு - அச்சத்தைச்
சார்ந்தபெருமிதம். பயன் - செறிப்பறிவுறுத்து வரைவுகடாதல். (௨௭)

[பாலை.]

(௧.) இது, பிரிவின்கண் ஆற்றாளாகிய தலைவிக்குத்
தோழி சொல்லியது.

எ - று, தலைவன் பிரிவுக்காலத்து வருந்திய தலைவியை ஆற்றாவிக்குந்
தோழி முன்பு தலைப்பெய்தவழி இத்தகைய அன்புடையனாதலின் அவன்

தற்றிணைநா னூறு மூலமும் உரையும். ௩௯

அன்னதொரு குணக்குறைபாடிலன்; இன்று கரந்துபிரிந்தது ஒருசெயலின்
மேலதுபோலுமென அவள் ஆற்றும்வகையைக்கருதிக் கூறாநிற்பது.

(௨.) குறைநயப்புமாம்.

எ - து, முன்பு தலைவனது குறைவைத் தீர்ப்பதாக உடன்பட்டதோழி
தலைவியிடஞ் சென்று அவள் ஆராய்ந்தறியுமாறு குறிப்பாற் கூறாநிற்பது.

முதுகூற்றனாற்பாடியது.

உஅ. என்கைக் கொண்டு தன்க னொற்றியுந்
தன்கைக் கொண்டெ னன்னுத னீவியு
மன்னை போல வினிய கூறியுங்
கள்வர் போலக் கொடியன் மாதோ
மணியென விழிதரு மருவிப் பொன்னென
வேங்கை தாய வேங்குமலை யடுக்கத்
தாடுகழை நிவந்த பைங்கண் முங்கி
லோடுமழை கிழிக்குஞ் சென்னிக்
கோடுயர் பிறங்கன் மலைகிழ வோனே.

(க.) உரை:—நீலமணிபோலத் தெளிந்திழியும் அருவியையுடைய
பொன்போல வேங்கைமலருதிர்ந்த உயர்ந்த மலைப்பக்கத்தில் அசைகின்ற
தண்டியர்ந்த பசிய கணுக்களையுடைய மூங்கில் விசும்பின்கண் ணோடுகின்ற
முகிலைக் கீழும் உச்சியையுடைய கொடுமுடிகளுயர்ந்த பிறங்குதலாகிய
மலைக்கு உரிமையுடைய நமது தலைவன் முன்பு தலைப்பெய்தநாளில் என்
கைகளேத் தானெடுத்துத் தன் கண்களில் ஒற்றியும், தன் கைகளால் எனது
நல்ல நெற்றியைத் கைவந்தும், அன்னைபோல இனிமைய பலவற்றைக் கூறி
யும் தலையளிசெய்து இஞ்ஞான்று கள்வரைப் போலக் கொடியனாயிராநின்
றான்; அவனியல்பு கொடியதாவதுகாண்; எ - று.

பிறர்பொருளைக் கைப்பற்றிக் கரத்தல் கள்வர்க்கியல்பாதலின், தலைவி
யினலம் வெளவிச் சென்றமைக்கு உவமைகூறினாள். தலைவிகூற்றாகக் கூறி
யவழி அன்னைமுதலானோர்கேட்பின் ஐயுற்று ஏதமிழைப்பராதலின் அவள்
கூற்றை யொழித்துத் தோழி தன்கூற்றாகக் கூறப்பெறுவள்; தான் அவள்
என்னும் வேற்றுமையிலளாதலின்; அங்ஙனங் கூறுதற்கு “ஒன்றித்தோன்
றுந் தோழிமேன” (தொ-பொ-௩௯,) என்பதனால் தோழி கூற்றுந் தலைவி
கூற்றாகும் எனக் கூறுவர் பேராசிரியர். (மேற்படி-௧௫-௩௯. உரை பார்க்க.)
கூறியும் என்ற எச்சம் கொடியனென்பதன் ஆக்கச்சொல்லொடு முடிந்தது.
மெய்ப்பாடு - அழகை பயன் - தலைவியை ஆற்றுவித்தல்.

(உ) குறைநயப்புக்கு உரை:—[பாட்டுக் குறிஞ்சி] மலைகிழவோன் ஒற்றியும் நீவியும் கூறியும் கொடியன் என்றவழி கேட்ட தலைவி (தன்னுள்ளே) நமது காதலன் வரைவின்றி இளிவந் தொழுகுபவனெனக் கொண்டாள் கொலெனவும், ஒற்றியும் நீவியும் கூறியவெல்லாம் என்பொருட்டென்று கொள்ளாது தன்பொருட்டென்று கொண்டாள் கொலெனவும் கருதும்படி கூறினாளேனும் அதனுள்ளே இவள் எனக்குச் சிறந்தாளென்பதை எம்பெருமா னுணர்ந்துளனாதலின் என் வருத்தந்தீர்த்தியென இவளை நயந்தாளெனவும், இவள் பிறழக்கொண்டதன்மை அவன்கணுளதாயின் இவளைக் குறிப்பறியாது ஒற்றியும் நீவியுஞ் செய்யானெனவும், எனது களவொழுக்கம் இவளுஞ் சிறிதறிதலானே இக்குறை முடித்தற்குண்டாய மனநெகிழ்ச்சியாலே அவன் ஒற்றி நீவியவழி உடன்பட்டு நின்றாளெனவும் அவளாராய்ச்சியாலே கொள்ளவைத்தமையிற் குறைநயப்பாயிற்று. கள்வர்போலக் கொடியனென்றது சிறுமைபற்றிய நகையுமம். அன்னைபோல வென்றது சிறப்புநிலைக்களமாகப்பிறந்த பண்புமம். மெய்ப்பாடு - இளிவரலைச் சார்ந்த பெருமிதம். பயன் - குறைநயப்பு.

(உஅ)

[பாலை.]

இது, மகட்போக்கியதாய் சொல்லியது.

எ - து, தலைமகளோத் தலைமகன் கொண்டுதலைக்கழிந்தமை கேட்ட செவிலி புலம்பிப் பின்பு நற்றாய்க்குக்கூற அவ்வீன்றதாய் அஃது அறத்தாறெனக் கொண்டாளாயினும் பண்டு என்னைச் சிறிதுபொழுது பிரியினும் நொந்து புலக்குநள் எவ்வாறு அஞ்சாது பாலைநிலத்திற் செல்லுவன்கொலென மகளது அச்சத்தன்மை முதலாயவற்றுக் கச்சமுற்றிரங்கிக் கூறாநிற்பது.

பூதனார்பாடியது.

உக. நின்ற வேனி லுலந்த காந்த
ளமூலவிர் நீளிடெ நிழலிடம் பெறாஅ
தீன்றுகான் மடிந்த பிணவுப்பசி கூர்ந்தென
மான்ற மாலை வழங்குநர்ச் செகீஇய
புலிபார்த் துறையும் புல்லதர்ச் சிறுநெறி
யாங்குவல் லுநள்கொ றுனே யான்றன்
வனைந்தேந் திளமுலை நோவ கொல்லென
நினைந்துகைந் நெகிழ்ந்த வனைத்தற்குத் தான்றன்
பேரமர் மழைக்க ணீரிய கலுழ
வெய்ய வுயிர்க்குஞ் சாயன்
மையீ ரோதிப் பெருமடத் தகையே.

உரை:—அவளுடைய தொய்யில் வணைந்து பருத்த இளைய கொங்கைகள் நோவனவோ வென்று யான் நினைந்து அணைத்திருந்த கையை நெகிழ்த்த அதனைப் பொறாளாய்த் தான் தன்னுடைய பெரிய அமர்த்த குளிர்ச்சியையுடைய கண்கள் நீர்வடிவனவாய்க் கலுழ வெம்மையாகவுயிர்க்கின்ற மென்மையையும் கரிய ஈரிய கூந்தலையும் பெரிய மடப்பதையுமுடைய தகுதிப்பாடுடைய என்புதல்வி, ஏனைய பருவமெய்தாமல் வேனிற்பருவமொன்றுமே நிலைபெற்றுநின்ற காய்ந்துவாடிய காந்தளையுடைய அழல்வீசுகின்ற நீண்ட கடத்திலே நிற்குமாறு நிழலிடமும் பெறாது, குட்டிகளையீன்று காட்டிற் காவல்செய்திருந்த பெண்புலி மிகவும் பசியுடையதென்று அதன் பசியைப் போக்கக் கருதி மயங்கிய மாலைப்பொழுதில் நெறியிற் செல்லுபவரைக் கொல்லும்பொருட்டு ஆண்புலி அந்நெறியை நோக்கியிருக்கும் புல்லிய அதராகிய சிறிய நெறியில் யாங்ஙனம் நடக்கவல்லுநளோ?

மான்றல் - மயங்குதல். செகீஇய - கொல்லவேண்டி. மடத்தகை - அன்மொழித்தொகை. மடத்தகை நெறி யாங்கு வல்லுநளெனக் கூட்டுக. கைநெகிழ்த்ததற்குக் கலுழ்தல் - பிரிதற்கு அழுதல். சிறிது பிரியிற் கலுழ்பவள் புலிபார்த்துறையுங் கானிற் செல்லுவதெங்ஙனம் என அவளது அச்சத்தன்மைக்கிரங்கியதாம். புல்லதர்ச் சிறுநெறி - பரலும்முள்ளும் பயின்றசிறியவழி. இதில் யாங்ஙனம் நடக்கவல்லுநளெனத் தன்மகண் மென்மைத் தன்மைக் கிரங்கியதாம்.

இறைச்சிகள்:—(க.) பிணவிற்பசியைப் போக்கப் புலி உணவுதேடி நெறியிற் பார்க்குங்கானமென்றது தலைவியின் அயர்ச்சியைப் போக்கவேண்டித் தலைமகன் மாலைப்பொழுதிலே தங்குமிடந்தேடி ஆங்கு இருவருந் தங்குவரென ஆற்றுவாளென்றதாம்.

„ „ (உ.) ஈன்று கான்மடிந்த பிணவென்றது தலைமகள் இனி மக்களொடு மகிழ்ந்து மனையறங்காக்குமென்றாற்றுவாளென்றவாறு. மெய்ப்பாடு - உவகைக்கலுழ்ச்சி. பயன் - ஆற்றுமைநீங்குதல். (உக)

[மருதம்.]

இது, பரத்தையிற் பிரிந்துவந்த தலைவன் யாரையும்

அறியேனென்றற்குத் தோழிசொல்லியது.

எ - து, ஆடவர் வண்டுபோல்வராதலின் அவர் வரும்பொழுது எதிர் தொழுது போம்பொழுது பின்னே தொழுவதன்றி அவர்செயலைக்குறித்துப் பெண்டிர் புலத்தல் தகாதெனத் தலைவி தானேயறிந்து புலவிநீங்குமாற்றானே தோழி பரத்தையிற் பிரிந்துவந்த தலைமகனோடு உறழ்ந்துகூற அவன் யாரையும் அறிந்திலேனென்றானே அப்பரத்தையர் பலர் நினைப்பற்றி

யிழுத்ததை யான் அறிவேன் அறிந்துவைத்தும் எவன் செயற்பாலேனெனச் செயலற்றுக் கூறாநிற்பது.

கொற்றனார்பாடியது.

௩.௦. கண்டனென் மகிழ்ந் கண்டெவன் செய்கோ
பாணன் கையது பண்புடைச் சீறியாழ்
யாணர் வண்டி னிம்மென விமிரு
மேர்தரு தெருவி னெதிர்ச்சி நோக்கிநின்
மார்புதலைக் கொண்ட மாணிழை மகளிர்
கவலே முற்ற வெய்துவீழரிப்பனி
காலே முற்ற பைதரு காலேக்
கடன்மாங் கவிழ்ந்தெனக் கலங்கி யுடன்வீழ்பு
பலர்கொள் பலகை போல
வாங்க வாங்கநின் றாங்களுர் நிலையே.

உரை:—மகிழ்ந், பாணன் கையிடத்ததாகிய பண்பமைந்த சிறிய யாழ் அழகிய வண்டுபோல இம்மென ஒலியாநின்ற நீ எழுந்துவருகின்ற தெருவிலே நீ வருதலை எதிர்பார்த்து நின்மார்பை முன்பு தமக்குடையராய்ப் பற்றிக்கொண்டிருந்த மாட்சிமைப்பட்ட இழையையணிந்த பரத்தையர் பலரும் நீ பிரிந்ததனா லுண்டாகிய கவற்சிமிகுதலாலே கண்களினின்று வெப்பமாய் வடிகின்ற கண்ணீருடனே, கடியபுயற்காற்று வீசிச் சுழற்றுதலாலே துன்புற்றகாலத்துக் கடலிலே தாம் ஏறியிருக்கு மரக்கலங்கவிழ்ந்துவிட்டதாக அங்ஙனங் கவிழ்தலும் கலக்கமுற்றுத் தாமும் ஒருசேர வீழ்ந்து அவ்வழி விழுந்த பலரும் ஆண்டு மிதந்துவந்த ஒருபலகையைப் பற்றிக்கொண்டு தாம் தாம் தனித்தனி இழுப்பதுபோல நின்கைகளைப்பற்றி அவரவர் தம்தம் கருத்துமுற்றுமாறு இழுத்தலாலே நீ அவரிடைப்பட்டு மிக வருந்துகின்ற நிலைமையை யான் கண்கூடாகக் கண்டேன்; கண்டும் நின்னை யாது செய்யற்பாலேன்காண்? ஆதலின் நீ யாரையும் அறியேனென்ற தெவ்வண்ணங்கொல்? எ - று.

பாணன் - தூதுசென்று பரத்தையைப் புணர்ப்பிப்பவன். கவலே முற்ற - கவற்சியேமிகுதலால். கால் - காற்று. ஏழுறல் - வீசிமயங்குதல். கடல்மரம் - கப்பல். கண்டும் யாதுசெய்யவல்லேனென்றதனால் கேட்ட தலைவி புலவியீங்குமென்றதாம். அவரிடைப்பட்ட அருர் நிலையுரைத்தது தலைவி அவன்மாட்டு இரக்கங்கூர்தற்பொருட்டு. அருர் நிலையென்றது கையாறு, இடுக்கண், நடுக்கமுதலாயின. மெய்ப்பாடு - வெகுளியைச்சார்ந்த அச்சம். பயன் - வாயின்மறுத்தல்.

[நெய்தல்.]

இது, தலைவன் சிறைப்புறத்தானாகத் தலைவி
வன்புறை எதிரழிந்தது.

எ - து, வரைவிடைவைத்துப் பிரிந்த தலைமகன் மீண்டு ஒருசிறைப்
புறமாக வருதலையறிந்த தோழி அவன்கேட்டு விரையவரையுமாற்றானே
தலைவியைநோக்கி அவர் இன்னே வருகுவராதலின் நீ வருந்தாதேயென்று
வற்புறுத்திக்கூறினாட்குத் தலைவி யான் எங்ஙனமாற்றுவேன், அவன் முயங்
குமுன் இனியதாயிருந்த கடற்றுகையும் இப்பொழுது வெறுப்புடைத்தா
யிற்றேயென வருந்திக்கூறாநிற்பது.

நக்கீரனார்பாடியது.

நக. மாயிரும் பரப்பகந் துணிய நோக்கிச்
சேயிறு வெறிந்த சிறுவெண் காக்கை
பாயிரும் பனிக்கழி துழைஇப் பைங்காற்
றான்வீழ் பெடைக்குப் பயிரிடுஉச் சுரக்குஞ்
சிறுவீ ஞாழற் றுகையுமா ரினிதே
பெரும்புலம் புற்ற நெஞ்சமொடு பலநினைந்
தியானு மினையே னாயி னானது
வேறுபன் னாட்டிற் காறா வந்த
பலவுறு பண்ணிய மிழிதரு நிலவுமண
னெடுஞ்சினைப் புன்னைக் கடுஞ்சூல் வெண்குரு
குலவுத்திரை யோதம் வெருஉ
முரவுநீர்ச் சேர்ப்பனெடு மணவா லுங்கே.

உரை:—தோழி, அமையாமல் வேறாகிய பல நாட்டினின்றும் கலங்
களைக் காற்றுச்செலுத்தலாலே வந்திறுத்த பலவகைப் பண்டங்கள் இறக்கி
விட்ட நிலாவையொத்த மணற்பரப்பின்கணுள்ள நெடிய புன்னைக்கிளையிலி
ருக்கின்ற முதிர்ந்தசூலையுடைய வெளிய குருகு, உலாவுதலையுடைய அலை
யோசைக்கு வெருவாநிற்கும் வலிய நீர்ப்பரப்பினையுடைய கடற்சேர்ப்ப
னெடு மணவாதமுன்பு, கரிய பெரிய நீர்பரந்த கழியிடந் தெளிதலானே
அதனை நோக்கி அதிலுள்ள செய்ய இராமனைப் பற்றுதற்குப் பாய்ந்த கழுத்
தளவு சிறிது வெண்மையுடைய காக்கை பரவிய பெரிய குளிர்ச்சியை
யுடைய கழியிடத்தைத் துழாவியெடுத்துத் தான்விரும்பிய பசிய காலை
யுடைய பெடையை அழைத்து அதற்குக் கொடாநிற்கும் சிறிய பூவை
யுடைய ஞாழலந்துறையு மினிதேயாயிருந்தது; அவன் என்னைக்கலந்து
கைவிட்டபின்பு அத்துறையும் வெறுப்புடைத்தாயிற்று; ஆதலால் பெரிய

வருத்தமுற்றவுள்ளத்தில், அவன் பிரிந்ததனாலாகிய துன்பம் பலவற்றையும் நினைந்து யானும் இத்தன்மையேனாயினேன்காண்; எ - று.

வெண்காக்கை - கருங்காக்கையுமாம். வெண்மை - கருமைமேற்று. காராட்டை வெள்ளாடென்பதுபோல மங்கலமொழியாகக்கொள்க. துணிவு - தெளிவு. பயிரிடுதல் - அழைத்தல். ஆர் - அசை. புலம்பு - வருத்தம். பண்ணியம் - பண்டம்.

உள்ளுறை:—புன்னையஞ் சினைக்கணுள்ள சூல் முதிர்ந்த குருகு கடலோசைக்கு வெருவுமென்றது பிறந்தகத்திருந்து காதலை மேற்கொண்ட யான் அன்னையின் கடுஞ்சொல் கேட்குந்தொறும் வெருவாநின்றேனென்றதாம்.

இறைச்சி:—இராமனைப்பிடித்துவந்த காக்கை தன்பெடையைவிளித்து அதன்வாயில் இரையைக்கொடுக்குந் துறையையுடையவனாயிருந்தும் தலைவன் என்னையழைத்து முயங்கி இன்பமும்புத்தானிலன்; இஃதிரந்தபடியென்னையென்றதாம். மெய்ப்பாடு - அழகை. பயன் - அயர்வுயிர்த்தல். ()

[குறிஞ்சி.]

இது, தலைவிக்குக் குறைநயப்புக்கூறியது.

எ - து, பாங்கியிற்கூட்டத்துத் தலைமகனுக்குக் குறைநேர்ந்த தோழி தலைவியை மெலிதாகச் சொல்லிக் குறையறிவுறுத்தலும் அவள் அறியாள் போலுதலின் வலிதாகக் கூறிக் குறைநயப்பிக்கத்தொடங்கி அத்தோன்றல் படுந்துயரை யான் கூற நீ தெளிந்திலை; வேறு தோழியரோடேனும் ஆராய்ந்து தக்கதுசெய்யெனப் புலந்து கூறாநிற்பது.

கபிலர்பாடியது.

நஉ. மாயோ னன்ன மால்வரைக் கவாஅன்
வாலியோ னன்ன வயங்குவெள் ளருவி
யம்மலை கிழவோ னந்நயந் தென்றும்
வருந்தின னென்பதோர் வாய்ச்சொற் றேறாய்
நீபுங் கண்டு நுமரொடு மெண்ணி
யறிவறிந் தளவல் வேண்டு மறுதாற்
கரிய வாழி தோழி பெரியோர்
நாடி நட்பி னல்லது
நட்டு நாடார்தம் மொட்டியோர் திறத்தே.

உரை:—தோழி, வாழி; 'மாயோனைப்போன்ற பெரிய மலைப்பக்கத்து துவன் கண்ணொய்வதரித்தபொழுது அவனுக்கு முன்னவனாகத்தோன்றிய

வெளிய நிறத்தையுடைய பலதேவனைப்போன்ற விளங்கிய வெண்மையான அருவிகளையுடைய அழகிய மலைக்குரிய தலைவன் நாள்தோறும் நம் புனத்த யல் வந்து நம்மைவிரும்பி வருந்தாநின்றான்' என்று கூறுகின்ற எனது ஒப் பற்ற வாய்மொழியைத்தெளிந்தாயல்லை; என்னோடு உசாவுவதையொழித்து நீயும் அவனைநோக்கி நின்மாட்டு அன்புடைய தோழியரோடும் ஆராய்ந்து அறிவினால் இதுதகுதி இதுதகாததென்பதையுமறிந்து பின்னர் அளவளாவு தல் வேண்டும்; அவன் கூற்று மறுத்தற்கரியனகாண்; அறிவுடைய சான் றோர் தம்பாலடைந்து நட்புக்கொள்ள விரும்பினர்திறத்து முன்னர் அவரு டைய குணச்செய்கைகளது நன்மையை ஆராய்ந்து நட்புக்கொள்ளுவதல் லது நட்புச்செய்து பின்பு ஆராய்ந்துபாரார்; நீ அங்ஙன் ஆராய்ந்து மலைகிழ வோனை நட்புக்கொண்டாயல்லை; முன்புநட்டு இப்பொழுது வெறுத்தல் தகாதுகண்டாய்; எ - று.

கவான் - மலைப்பக்கம். நீ அங்ஙன் என்பதுமுதற் குறிப்பெச்சம். வாய்ச்சொல், - வாய் - வேண்டாகூறல். நெடுமைநோக்கி மாயோனை யுவமித்தது.

அவனுந் தகுதிப்பாடுடையனென்பாள் மலைகிழவோனென்றாள். ஈண் டியான் கூறியதனை ஆராய்கின்றனைபோலும் இவ்வாராய்ச்சி இயற்கைப் புணர்ச்சிக்கு முன்னரேவேண்டும் இவ்வயிற் பயனுடைத்தன்றென்பாள் பிறிதுமொழியாற் கூறினாள். “நாடாது நட்டலிற் கேடில்லை நட்டபின், வீடில்லை நட்பாள் பவர்க்கு” (குறள்-௭௯௧.) என்றதனானறிக. மெய்ப்பாடு- இளிவரலைச்சார்ந்தபெருமிதம். பயன் - வலிதாகச்சொல்லிக் குறைநயப் பித்தல். (௩௨)

[பாலை.]

இது, பிரிவுணர்த்தப்பட்ட தலைமகளது குறிப்பறிந்த தோழி தலைமகற்குச் சொல்லியது.

எ - து, தலைமகனாற் பிரிவுணர்த்தப்பட்ட தலைமகள் வருந்துதலும் அதனையறிந்ததோழி வேற்றுநாட்டகல்கின்ற அவன் நீட்டியாது குறித்த பருவத்து வருதலைக்கருதி அவனை எதிர்ப்பட்டு நின்பிரிவுகேட்டு நாவெழா மற் கண்ணீர்விட்டழுமிவள் நீ வருமளவும் எவ்வாறு ஆற்றியிருப்பனென வருந்திக் கூறாநிற்பது.

இளவேட்டனார்பாடியது.

௩௩. படுசுட ரடைந்த பசுவாய் நெடுவரை
முரம்புசேர் சிறுகுடிப் பரந்த மாலைப்
புலம்புகூட் டெண்ணும் புல்லென் மன்றத்துக்
கல்லுடைப் படுவிற் கலுழி தந்து

நிறைபெய லறியாக் குறைக்க ணல்லிற்
 றுவர்செய் யாடைச் செந்தொடை மறவ
 ரதர்பார்த் தல்கு மஞ்சவரு நெறியிடை
 யிறப்ப வெண்ணுவ ரவரெனின் மறுத்தல்
 வல்லுவங் கொல்லோ மெல்லிய னாமென
 விம்முறு கிளவிய ளென்முக நோக்கி
 நல்லக வனமுலைக் கரைசேர்பு
 மல்குபுனல் பரந்த மலரோர் கண்ணே.

உரை:—எம்பெருமானே, தலைமகள் என்னைநோக்கி மெல்லியால், மேலைத்திசையிற் செல்லுகின்ற ஆதித்தமண்டிலம் மறைந்தொழிதலாலே பரவிய மாலைப்பொழுதிற் பிளவுபட்ட நீண்ட மலைச்சார்பில் வன்னிலத் தமைந்த சிறுகுடியின்கண் அச்சமிக்கிருக்கும் பொலிவழிந்த பொதியிலிற் கல்லையுடைய குழிகளிலுள்ள கலங்கனீரைக் கொணர்ந்து கொடுத்து நிறைந்த மழையைக் கண்டறியாத குறைந்த உணவையுடைய இராப்பொழுதிலே துவர்த்த நிறத்தையுடைய ஆடையையும் செவ்விய அம்புத்தொடையையு முடைய ஆறலைகள்வர் நெறி நோக்கியிருக்கும் அச்சம்வரும் வழியின்கண் ணே அவர் செல்லக்கருதுவரெனின் யாம் மறுக்கவல்லேமோ வென்று வெளியிற் போதாமே விம்மிய சொல்லையுடையளாய் என்முகத்தைநோக்க லும் அவ்வளவில் அவளுடைய மலர்போன்ற கண்களிலிருந்து நல்ல மார் பின்கணுள்ள அழகிய முலைமுகட்டில் விழுந்து பரக்கும்படி மல்கிய கண் ணீர்பரந்தன; ஆதலின் நீ வருமளவும் எவ்வாறு ஆற்றியிருக்குந்தன்மையன்?

முரம்பு - வன்னிலம்; பருக்கைக்கற்க ணிரம்பிய மேட்டுநிலமுமாம். படு - மடு. நோக்கி யென்பதை நோக்கவெனத்திரிக்க. அடைந்தபரந்தமாலை- அடைதலாற்பரவியமாலை யெனக்கொள்க. ஆதலினென்பதுமுதற் குறிப் பெச்சம். விம்முறு கிளவியள் என்றது துன்பத்துப்புலம்பல்.

இறைச்சி:—ஆறலைகள்வர் அதர்பார்த்து ஒளித்திருத்தல்போலத் தலை வன் பிரிவை நோக்கிப் பசலையொளித்திருக்கும்; அவன்பிரிதலும் அது பரந்து நலத்தைக் கெடுக்குமென்றதாம். மெய்ப்பாடு - அழகையைச்சார்ந்த பெருமிதம். பயன் - செலவுமுங்குவித்தல். (நடநட)

[குறிஞ்சி.]

இது, தோழி தெய்வத்துக்குரைப்பாளாய்
 வெறிவிலக்கியது.

எ - து, களவுக்காலத்துப் பிரிவிடை வேறுபட்ட தலைவியைநோக்கி இவள் முருகனால் அணங்கப்பட்டாளென்று அன்னை வெறியெடுப்பக்கண்ட தோழி அறத்தொடு நிற்பாளாய் வெறிவிலக்குமாறு நாடனது மார்பினால்

நற்றிணைநா னூறு மூலமும் உரையும். ௪௭

வந்த இந்நோய் நின்னாணங்கப்பட்டதன்றென்பதை நீ யறிந்துவைத்தும்
நின்னணங்கென்று விளிப்பதற்காகப் பலியேற்க வருவையெனில் நீ யறி
வில்லாதவனென்று முருகனைநோக்கி யிகழ்ந்துகூறாநிற்பது.

பிரமசாரிபாடியது.

௩௪. கடவுட் கற்சுனை யடையிறந் தவிழ்ந்த
பறியாக் குவளை மலரொடு காந்தட்
குருதி யொண்பூ வருகெழக் கட்டிப்
பெருவரை யடுக்கம் பொற்பச் சூர்மக
ளருவி யின்னியத் தாடு நாடன்
மார்புதர வந்த படர்மலி யருநோய்
நின்னணங் கன்மை யறிந்து மண்ணாந்து
கார்நறுங் கடம்பின் கண்ணி சூடி
வேலன் வேண்ட வெறிமனை வந்தோய்
கடவு ளாயினு மாக
மடவை மன்ற வாழிய முருகே.

உரை:—முருகவேளே, நீ நெடுங்காலம் இம்மடமையோடு வாழ்வாயாக;
கடவுட்டன்மைபொருந்திய மலையிலுள்ளசுனையில் இலைகளிலிவக்கி மேலே
யெழுந்து மலர்ந்த கொய்யாமல்விட்டிருந்த குவளைமலரைப் பறித்து அவற்
றோடு குருதிபோன்ற காந்தளின் ஒள்ளிய மலர்களை வடிவுவிளங்கக்கட்டிச்
சூடிப் பெரியமலையின்பக்கங்களெல்லாம் பொலிவுபெற அருவியின் ஒவியே
இனிய வாச்சியமுட்டுக்களாகக்கொண்டு சூராமகள் ஆடாநிற்கும் நாட்டை
யுடைய தலைவனது மார்பைப் புணர்ந்ததன் காரணமாக அம் மார்புதருதலா
லேவந்த கருதுதலிற்குறைபாடில்லாத நீங்குதற்கரிய இக்காமநோயானது
நின்னாற் வருத்திக்கொடுக்கப்பட்ட தன்றென்பதைநன்றாக நீ அறிந்துவைத்
தும் தலைநிமிர்ந்து கார்காலத்து மலர்கின்ற நறிய கடப்பமாலையைச்சூடிப்
படிமத்தான் வேண்டுகையாலே வெறிக்களத்துப் பலிபெறவந்தோய், நீ கட
வுட் பகுதியாருள்வைத்தெண்ணுதற்குரியையாயினுமாக; திண்ணமாக நீ
அறியாமையுடையகான்; எ - று.

பறியாக்குவளை - கடவுட்சுனை மலராதலிற் பூப்பலிக்கன்றிப் பறியாத
குவளை. கடம்பு - செங்கடம்பு. மன்ற - தேற்றப்பொருள்பட்ட இடைச்
சொல். படர்தல் - கருதுதல். பிள்ளையார் வேலையேந்தியாடுதலிற் படிமத்
தான் வேலனெனப்பட்டான். இவன் இக்காலத்துப்பூசாரியெனப்படுவான்.
வாழிய - இகழ்ச்சிக்குறிப்பு. அண்ணாந்து - நினக்குத்தலையெடுப்பும் வேண்
டுமாவென்றிகழ்ந்தது.

சஅ நற்றிணை நானூறு மூலமும் உரையும்.

இறைச்சி:—சூரமகள் மாலைகுடி அருவியை இனியவாச்சியமாகக் கொண்டு ஆடுமென்றதனானே தலைமகள் தலைவனை மணமாலையணிந்து மணந்து என்னை எஞ்ஞான்றும் தனக்கு உசாத்துணையாக நீங்காதுகொண்டு இல்லறநிகழ்த்தக் கருதியிருக்குமென்றவாறு. சூரமகளெனத் தெய்வத்தை இடையிட்டுரைத்தமையின் உஞ்ஞான்றையன்மையுணர்க. மெய்ப்பாடு - பெரு மிதத்தைச்சார்ந்தநகை. பயன் - குறிப்பினால்வெறிவிலக்குவித்தல். (௩௪)

[நெய்தல்.]

இது, மணமனைப் பிறற்றொன்று புக்க தோழி
நன்காற்றுவித்தாயென்றதலைமகற்குச்
சொல்லியது.

எ - து, வரைந்தபின் மணமனைபுக்கதோழியைப் பிரிவுக்காலத்து நன் காற்றுவித்தாயென்றற்குத் தலைவிபொருட்டு யாய்க்கஞ்சி யொழுகினேனை நீ விரையவந்து காத்ததன்றி யான் ஆற்றுவித்ததுமுளதோவெனக்கூறுவாள் சிறிது கைநெகிழிற் பண்டும் இத்தன்மையளே யெனப் பிரிவால் தலைவி வருந்துந்தன்மையுஞ் சேரக் கூறாநிற்பது.

அம்மூவனார்பாடியது.

௩௫. பொங்குதிரை பொருத வார்மண லடைகரைப்
புன்கா னுவற் பொதிப்புற விருங்கனி
கிளைசெத்து மொய்த்த தும்பி பழஞ்செத்துப்
பல்கா லலவன் கொண்டகோட் கூர்ந்து
கொள்ளா நரம்பி னிமிரும் பூச
லிரைதேர் நாரை யெய்திய விடுக்குந்
துறைகெழு மாந்தை யன்ன விவணலம்
பண்டு மிற்றே கண்டிசிற் றெய்ய
வுழையிற் போகா தளிப்பினுஞ் சிறிய
ஞெகிழ்ந்த கவினலங் கொல்லோ மகிழ்ந்தோர்
கட்கழி செருக்கத் தன்ன
காமங் கொல்லிவள் கண்பசந் ததுவே.

உரை:—பொங்கியெழுகின்ற அலைமோதிய நேரிதாகிய மணலடுத்த கடற்கரையின்கண்ணே யுதிர்ந்த புல்லிய காம்பையுடைய நாவலின் களி பொருந்திய புறத்தினையுடைய கரிய கனியைத் தம்மினமென்று கருதி மொய்த்த வண்டுகள் அதனைக் கனியெனவோர்ந்து பலவாகிய கால்களை யுடைய ஞெண்டு கைக்கொண்டகோட்பாட்டினால் அஞ்ஞெண்டை விலக் கித் தாம் வலிந்துகொள்ளப்படாதனவாய் யாழோசைபோல மிக்கு ஒலிந்

கும் பெரும்பூசலை ஆண்டு இரையைத்தேடுகின்ற நாரைவரக்கண்டஞெண்டு கைவிட்டகலாநிற்குங் கடற்றுறைவிளங்கிய மாந்தைபோன்ற இவளுடைய நலமானது பண்டும் இத்தன்மையதேயாகும்; நீ காண்பாயாக; இவள்பால் நின்றும் களவுக்காலத்து விலகாமலிருந்து தலையளிசெய்தாலும் இவள் கண்பசப்புற்றதன் காரணம் சிறிதளவு முயக்கம் கைநெகிழ்ந்ததனாற் கெட்ட அழகின்மிகுதியோ? கள்ளுண்டார்க்குக் கள் அறாஉங்காலத்துப் பிறந்த வேறுபாடுபோன்ற காமவேறுபாடோ? அவ்விரண்டுமல்லவே; எ - று.

புன்கால் - மெல்லியகாம்பு. செத்து - கருதி. இசின் - முன்னிலை யசை. தெய்ய - அசைநிலையிடைச்சொல். அளிப்பினும் இவள் கண்பசந்தமை கவினலமோ? காமவேறுபாடோ? அவ்விரண்டுமல்ல. பிரிவினாலே பசந்தனகாணென இயைக்க.

எனவே இஃது ஓரமளிக்கண்ணே துயிலப்பெற்றும் வேதவிதிபற்றிக் கூட்டம் நிகழாமையாற் பிறந்தவேற்பாடன்றோ? இதனை நீயேமுயங்கி ஆற்றுவிக்குமாறன்றி யான் ஆற்றுவிக்குமாறென்னை யென்றொளன்பதாம். வேதவிதி - கரணத்தினமைந்து முடிந்தகால முதல் மூன்றுநாளும் முறையே தண்கதிர்ச்செல்வற்கும், கந்தருவற்கும், அங்கியங்கடவுட்கும் அளித்து நான்காநாள் அங்கியங்கடவுள் தலைமகனுக்களிப்ப அவன் தும்ப்பாடாக வென்பது.

உள்ளுறை:—கனி தலைவியாகவும், தும்பி தோழியாகவும், அலவன் தன்மேலே தவறிழைக்குந் தமராகவும், இரைதேர் நாரை தலைவனாகவுந் கொண்டு கனியைத் தும்பிமொய்த்தலும் அலவன் கைப்பற்றிக்கொள்ள நாரை வரக்கண்டு விட்டதுபோலத் தலைவியைத் தோழி சார்ந்திருப்பவும் தமர் முதலாயினார் இற்செறிப்பத் தலைவன் வரலும் அவர் மகட்கொடை நேர்ந்து இற்செறிப்பொழித்தாரென்றதாம். மெய்ப்பாடு - உவகையைச் சார்ந்தபெருமிதம். பயன் - பிரியற்கவெனக்கூறுதல். (௩௩)

[குறிஞ்சி.]

இஃது, இரவுக்குறிச் சிறைப்புறமாகத்
தோழிசொல்லியது.

எ - று, தலைமகன் இரவுக்குறிவந்து ஒரு மறைவிடத்தில் நிற்பதை யறிந்த தோழி அவன் விரைவில் வரையவேண்டித் 'தலைவன் சொல்லாதெளிந்த யாம் எம்முடையநலத்தை யிழந்தேவிட்டேம், அதனாற் கண்துயின்றிலேம்; அலரெடுத்த இவ்வூர் நம்மைப்போல எதனையிழந்தது? இன்னுந் துயின்றிலதே' என அவன் வருந்தொழிற்கருமைகூறி வரைவுகடாவா நிற்பது.

சீத்தலைச்சாத்தனார்பாடியது.

௩௬. குறுங்கை யிரும்புலிக் கோள்வ லேற்றை
பூதுத லிரும்பிடி புலம்பத் தாக்கித்
தாழ்நீர் நனந்தலைப் பெருங்களி றேஉங்
கல்லக வெற்பன் சொல்லிற் தேறி
யாமெந் நலனிழந் தனமே யாமத்
தலர்வாய்ப் பெண்டி ரம்பலொ டொன்றிப்
புரையி றீமொழி பயிற்றிய வுரையெடுத்
தானாக் கெளவைத் தாகத்
தானென் னிழந்ததிவ் வழுங்க லூரே.

உரை:—குறிய முன்னங்காலையுடைய கொல்லவல்ல பெரிய ஆண்
புலி, பொலிவுபெற்ற நெற்றியையுடைய கரிய பிடியானே புலம்புமாறு
நீரற்ற அகன்ற காட்டினிடத்துப் பெரிய களிற்றியானையைத் தாக்கிக்
கொல்லாநிற்கும் மலையிடத்தையுடைய சிலம்பன் 'நின்னிற் பிரியேன்'
என்று கூறிய பொய்ம்மொழியை மெய்யெனத் தெளிந்து யாம் எந்நலத்தை
இழந்தேவிட்டோம், ஆதலின் இந் நயொமத்துக் கண்டியிலா தொழிந்தனம்;
பழிதூற்றும் வாயையுடைய ஏதிலாட்டியராற் கூறப்படும் அம்பலொடு சேர
ஒலிமிக்க இவ்வூர் மேன்மையில்லாத தீயசொற்களைக் கூறுதற்கு வேண்டிய
வுரைகளை ஏறட்டெடுத்துக்கொண்டு அமையாத பழிமொழியை யுடைய
தாக எம்மைப்போல எதனையிழந்தது? இந் நயொமத்திலுந் துயின்றிலதே.

குறுக்கை யெனவும் பாடம்.

ஏற்றை - விலங்கினுண்பாற்பெயர். புரை - மேன்மை. கெளவை -
பழிச்சொல். அழுங்கல் - ஒலி.

தலைவன் ஒரு சிறைப்புறத்தானென அறிந்த தோழி அவன் குறித்த
பொழுது வாராமையாலே தலைவி நலனிழந்தமையும், ஏதிலாட்டியர் அல
ரெடுத்தமையும், ஊரார் பழிதூற்றுதலும், ஊர் கண்ணுறங்காமையால் இர
வுக்குறியின் முட்டுப்பாடுங் கூறி வரைவுகடாய தறிக. ஊருறங்காமையுடைய
யது முட்டுவயிற்கழறல். நலனிழந்தனமென்றது பசலைபாய்தல்.

உள்ளுறை:—பிடி புலம்புமாறு புலியானது களிற்றைத் தாக்கிக்
கொல்லாநிற்கும் நாடெனன்றதனால் இரவு இந் நெறியின்கண் வரின் யாம்
புலம்புமாறு எமர் நின்னை எதஞ்செய்யாநிற்பர் என்றதாம்; இதனானும் இர
வுக்குறி மறுத்து வரைவுடம்படுத்திய தறிக. மெய்ப்பாடு - அழகையைச்
சார்ந்த அச்சம். பயன் - வரைவுகடாதல்.

[பாலை.]

இது, வரைவிடைவைத்துப் பிரிவின்கண்
தோழி சொல்லியது.

எ - து, வரைவிடைவைத்துப் பிரியுந் தலைமகன் யான் வருமளவும்
தலைவியை ஆற்றியிருவென்றற்கு நீ இவளையும் உடன்கொண்டு செல்வா
யாக, அன்றிப் பிரிந்துசென்றால் கார்காலத்து மாலைப்பொழுதில் இவள்
படுந் துன்பம் என்னு லாற்றுவிக்குந் தரத்ததன்றெனத் தோழி மறுத்துக்
கூறுநிற்பது.

பேரிசாத்தனார்பாடியது.

கூ. எ. பிணங்கரில் வாடிய பழவிற் றனனந்தலை
புணங்கூ னாயத் தோரான் நெண்மணி
பைய விசைக்கு மத்தம் வையெயிற்
றிவளொடுஞ் செலினே நன்றே குவளை
நீர்க்கும் மாமல ரன்ன கண்ணழக்
கலையொழி பிணையிற் கலங்கி மாறி
யன்பிலி ரகறி ராயி னென்பர
மாகுவ தன்றிவ ளவல நாகத்
தணங்குடை யருந்தலை புடலி வலனேர்
பார்கலி நல்லேறு திரிதருங்
கார்செய் மாலை வருடம் போழ்தே.

உரை:—ஒன்றோடொன்று சிக்குண்ட சிறுதூறுகளும், பழைமையான
நல்ல தோற்றமும் வாடிய அகன்ற இடத்தையுடைய, உணவின்றி வாட்ட
முற்ற நிரையிலுள்ள ஓராவினது தெளிந்த மணிமோசை மெல்லெனவந்து
ஒலியாநிற்கும் அத்தத்தில் நீயிர் பொருள்நசையாற் செல்லுகின்ற இப்பொ
ழுது கூரிய பற்களையுடைய இவளொடுஞ் செல்வீராயின், அது மிக்க நல்ல
தொருகாரியமாகும்; அங்ஙனமின்றிக் கலைமாலைப்பிரிந்த பெண்மான்போல
இவள் கலக்கமுற்றுக் குவளையின் நீர்நிரம்பிய கரிய மலர்போன்ற கண்க
ளில் அழுகின்ற நீர்வடிய மாறுபட்டு அன்பில்லாதீராய் நீயிர் இவளைப்
பிரிந்து செல்லுவீராயின், பாம்பினது வருத்துகின்ற அரிய தலை துணிந்து
விழும்படி சினந்து வலமாக எழுந்து மிக்க முழக்கத்தையுடைய நல்ல இடி
யேறு குமுறித் திரியாநின்ற முகில்கூழ்ந் துலாவுங் கார்ப்பருவத்து மாலைக்
காலம் வரும்பொழுது இவள் படுகின்ற அவலம் என்னாலே தாங்கப்படுவ
தொன்றன்று காண்மின்; எ - று.

கார்செய்காலையெனவும் பாடம்.

௫௨ நற்றிணை நானூறு மூலமும் உரையும்.

பழவிதல் - பழையதன்மை. திரிதரல் - மேகத்தில் யாண்டுமோடி. முழங்குதல். நனந்தலை யத்தமென இயைக்க. வரைவிடைவைத்துப் பொருள் வயிற் பிரிதல் ஒரு பருவகாலத்தளவேயாமாதலிற் கார்ப்பருவத்தாற்றாளுள் எனவே ஆனித்திங்கண்முதற் செல்வானென்பது பெறப்பட்டது.

அத்தத்து ஊணின்றி வாடுங்காலத்தும் ஆவினைப் பெற்றும் அணையா நிற்குங்கண்டர்; அங்ஙனம் அணையும்பொழுது எழுகின்ற மணியோசைக்கு நீயிர் வருந்துவீராதலின் இவளையும் உடன்கொண்டு சேற னன்றென்றாள். இடிமுழக்கத்துக் கஞ்சுழி அணைத்துக்கொளற் கின்மையா னிறந்துபடுமாதலின் இவளவல மென்னாலே தாங்கப்படுவதன்றென்றாள். மெய்ப்பாடு - அழுகையைச்சார்த்த பெருமிதம். பயன் - செலவழுங்குவித்தல். “ஓம்படைக் கிளவிப் பாங்கின் கண்ணும்.....தோழிமேன” (தொ-பொ-ககச,) என்றதனால் வரைவிடைவைத்துப் பிரிகின்றான் ஆற்றிக்கொண் டிருவென்று கூறத் தோழி மறுத்துக்கூறினா ளாயிற்றென்பது நச்சினூர்க்கினியம்.

[நெய்தல்.]

இது, தலைவி வன்புறையெதிரழிந்து
சொல்லியது.

எ - து, தலைவன் வரைவிடைவைத்துப் பொருள்வயிற் பிரிதலாலே தலைவி வருந்தியதுகண்ட தோழி நீ வருந்துவது புறத்தார்க்குப் புலனாயின் அலராகுமென்று வற்புறுத்துவது கேட்ட தலைவி நம்மூர் இனிமையுடைய தாயினும் நமது தலைவன் பிரிந்தவுடன் வெறுப்பாகத் தோன்றுகின்றதாதலின் யான் எங்ஙனம் வருந்தாதொழிவென அழுங்கிக் கூறாநிற்பது.

உலோச்சனூர்பாடியது.

ந.அ. வேட்டம் பொய்யாது வலைவளஞ் சிறப்பப்
பாட்டம் பொய்யாது பரதவர் பகர
விரும்பனந் தீம்பிழி யுண்போர் மகிழு
மார்கலி யாணர்த் தாயினுந் தோடுகெழு
மெல்லம் புலம்பன் பிரியிற் புல்லெனப்
புலம்பா கின்றே தோழி கலங்குநீர்க்
கழிசூழ் படப்பைக் காண்ட வாயி
லொலிகா வோலை முண்மிடை வேலிப்
பெண்ணை யிருவ மாங்கண்
வெண்மணற் படப்பையெம் மழுங்க லூரே.

உரை:—தோழி, கலங்கிய நீரையுடைய கடற்கழி சூழ்ந்த தோட்டங் கோயுடைய காண்ட வாயில் என்று மூரிலுள்ள தழைந்த முற்றிய

பனையோலையோடு முட்களைச் சேர்த்துக் கட்டப்பட்ட வேலியகத்துப் பனை மரங்க ஞாயர்ந்த வெளிய மணல்மேட்டினை யுடைய பக்கஞ்சூழ்ந்த ஒலிமிக்க எம்மூரானது, கடலிடத்து மீன்வேட்டைமேற் சென்றார்க்கு ஆங்குத் தப் பாது பெறவேண்டி மழைபொய்யாது பெய்தலானே வலைவளஞ்சிறப்ப அவ் வலைவளத்தால் வந்த பொருளைப் பிறநாட்டிற்சென்று பரதமாக்கள் விலைக்கு விற்று வர அப் பொருளையிந்து கரியபனையின் இனிய கள்ளைப் பெற்றுண் ணுபவராய் மகிழ்ந்திருக்கும் நிரம்பிய ஒலியையுடைய புதுவருவாயினை யுடைய தாயினும் தொகுதி விளங்கிய நமது மெல்லிய கடற்சேர்ப்பன் நம் மைவிட்டுப் பிரிந்த காலத்தில் நம்மூரானது பொலிவழிந்தாற்போல வருத்த முடையதா யிராநின்றது; ஆதலின் யான் எங்ஙனம் வருந்தாது ஆற்றி யிருப்பேன்? எ - று.

பாட்டம் - மேகம்; “வெண்பாட்டம் வெள்ளந்தரும்” என்றார், (எக) பழமொழியினும். “நெடுங்கடலுந் தன்னீர்மை சூன்றுந் தடிந்தெழிலி, தானல்கா தாகி விடின.” (குறள்-கஎ,) என்பதனாலும் கடற்பொருளுக்கு மழை இன்றியமையாமை யறிக. தோடு - படைமுதலியவற்றின்தொகுதி. ஆங்கண் - அவ்விடம்; அசையுமாம். காவோலை - முற்றிய ஓலை; முற்றிக் காய்ந்த ஓலையுமாம். ‘தோழீ, ஊர்யாணர்த்தாயினும் புலம்பன் பிரியிற் புலம்பாகின்று’ எனக் கூட்டுக. ஆதலின் என்பதுமுதற் குறிப்பெச்சம். மெய்ப்பாடு - அழகை. பயன் - அயர்வுயிர்த்தல். (௩௮)

[குறிஞ்சி.]

இஃது, இரண்டாங்கூட்டத் தெதிர்ச்சியில்
தலைவன் சொல்லியது.

எ - து, தெய்வப்புணர்ச்சி புணர்ந்து நீங்கி இடந்தலைப்பாடுற்றுச் சென்று முந்துறக்கண்ட தலைமகன் அத் தலைமகளேநோக்கி நீ நாணுகின் றனை, யானுற்றகாமம் தாங்குத லெளியதொருகாரியமோ; நின் கண்களே யன்றி நின் தோள்களும் என்னை வருத்துகின்றனகாணென்று மெய்தொட் டுப்பயிறன் முதலானவற்றை யுள்ளடக்கிக் கூறாநிற்பது.

மருதனிள நாகனூர்பாடியது.

௩௯. சொல்லிற் சொல்லெதிர் கொள்ளா யாழநின்
றிருமுக மிறைஞ்சி நாணுதி கதுமெனக்
காமங் கைம்மிகிற் றுங்குத லெளிதோ
கொடுங்கே ழிரும்புற நடுங்கக் குத்திப்
புலிவினை யாடிய புலவுநாறு வேழத்தின்

௩௪ நற்றிணைநானூறு மூலமும் உரையும்.

றலைமருப் பேய்ப்ப்பக் கடைமணி சிவந்தநின்
கண்ணே கதவ வல்ல நண்ணு
ரரண்டலை மதில ராகவு முரசுகொண்
டோம்பரண் கடந்த வடுபோர்ச் செழியன்
பெரும்பெயர்க் கூட லன்னநின்
கரும்புடைத் தோளு முடையவா லணங்கே.

உரை:—நங்காய், யான் நின்னைத் தழீஇக்கொண்டு சிலகூறின் அவற்
றை எதிரேற்றுக் கொள்ளாயாய் நின் அழகிய முகம் இறைஞ்சிநின்று கண்
புதைத்து நாணுகின்றனை; விரைவாக, காமமானது கைகடந்து மிகுமாயின்
அதனை யான் தாங்கியிருத்தல் எளியதொருகாரியமாகுமோ? புலி நடுங்கு
மாறு அதன் வளைந்த கரியநிறமுள்ள வரிகளையுடைய பெரிய முதுகிலே
குத்திவீழ்த்தி விளையாட்டயர்ந்த புலவநாற்றத்தையுடைய களிற்றின் இனிய
துனியையுடைய மருப்புப்போலக் கடைமணிசிவந்த நின் கண்கள்தாமோ
சினவாநின்றன? அவைமட்டுமல்ல; பகைவர் அரண்மிக்க மதிலிடத்திற்
போந்தாராகவும் உடனே மேல்வீழ்ந்து வென்று அவரது முரசைக் கைக்
கொண்டு அவராற் பாதுகாக்கப்படுகின்ற அரணையங் கைப்பற்றிய போரிற்
கொல்லவல்ல பாண்டியனது பெரிய புகழையுடைய மதுரையையொத்த
நின்னுடைய தொய்யிலாலெழுதப்பட்ட கரும்பையுடைய தோள்களும்
என்னைவருத்துதலையுடையனகாண்; எ - று.

மதிலராக எனவும் பாடம்.

கரும்பு - காமனதுவில்; தொடர்புடைமையில் தழீஇக்கொண்டு கூறப்
பட்டது.

முகமிறைஞ்சி நாணக்காண்டலிற் றன்கூற்றை ஏற்றுக்கொண்டிலள்
போலுமெனக் கொண்டு எதிர்கொள்ளாது வெறுத்தனையென்றான். தாங்
குதலெளிதோ என்றது நீ வெறுத்தனையெனினும் காமந்தாங்குத லெளி
தன்றாதலின் மேல்வீழ்ந்து முயங்குவேனென்றதாம். கண்ணுந் தோளுங்
கதத்தன வென்றது அவை என்னைவருத்தாவாறு கண்ணு னயந்துநோக்கித்
தோளா னனைத்து முயங்குகவென்றதாம். மற்றும் இதனுள் தழீஇக்கொ
ண்ட தென்றது மெய்தொட்டுப்பயிறலும், சிலகூறில் என்றது பொய்பா
ராட்டலும், நாணுதி யென்றது இடையூறுகிளத்தலும், தாங்குதலெளிதோ
வென்றது நீடுநினைந்திரங்கலும், புலியிடைத்தோய்ந்து சிவந்த மருப்புப்
போல என்னிடைத்தோய்ந்து காமக்குறிப்பினாற்சிவந்தகண்ணென்றது கூடு
தலுறுத்தலுங் கூறியவாறறிந். மெய்ப்பாடு - அழகை. பயன் - ஆற்றுமை
யுணர்த்தல்.

(௩௬)

[மருதம்.]

இது, தலைமகட்குப் பாங்காயினர் கேட்பப்
பரத்தை சொல்லியது.

எ - து, தலைமகன் பரத்தையிற் பிரிந்த காலத்துத் தலைவி பொறை
புயிர்த்து விடுத்த வெள்ளணிகண்டு பெயர்ந்து தலைவிபாற்செல்லக்கண்ட
பரத்தை தலைவியின் பாங்காயினர்கேட்பத் தனக்கு மகன்பிறந்தானென்னு
மகிழ்ச்சியால் ஊரன் கள்வனைப்போல மெல்ல துமது இவ்வயினுற்றான்
போலு மென்று நகையாடிக் கூறுநிற்பது.

கோண்மாநெடுங்கோட்டனார்பாடியது.

சு0. நெடுநா வொண்மணி கடிமனை யிரட்டக்
குரையிலைப் போகிய விரவுமணற் பந்தர்ப்
பெரும்பாண் காவல் பூண்டென வொருசார்த்
திருந்திழை மகளிர் விரிச்சி நிற்ப
வெறியுற விரிந்த வறுவை மெல்லனைப்
புனிறுநாறு செவிலியொடு புதல்வன் றஞ்ச
வையவி யணிந்த நெய்யாட் டரணிப்
பசுநெய் கூர்ந்த மென்மை யாக்கைச்
சீர்கெழு மடந்தை யீரிமை பொருந்த
நள்ளென் கங்குற் கள்வன் போல
வகன்றுறை யூரனும் வந்தனன்
சிறந்தோன் பெயரன் பிறந்த மாறே.

உரை:—காவலையுடைய மாளிகையிடத்து நெடிய நாவையுடைய ஒன்
ளிய மணி ஒலியாநிற்ப ஒலிக்கின்ற தெங்கக்கீற்றான் மிடைந்து புனைந்த
மணல்பரப்பிய பந்தரின் கண்ணே, முன்பு பரத்தையிற்சென்றவழிப் பெரிய
பாணர் தலைவனைச்சூழ்த்து காவலை மேற்கொண்டாற்போலத் திருந்திய கல
னணிந்த மகளிர் இப்பொழுது நன்னி வித்தமாகநிற்ப, நறுமணமிக விரிப்பு
விரிந்த மெல்லிய அணையின்மீது செவிலியுடனே ஈன்ற அணுமைவிளங்
கிய புதல்வன் துயிலாநிற்ப, வெண்கடுகையப்பிப எண்ணெய்தேய்த்து ஆடும்
நீராட்டினால் ஈரிய அணியையுடைய குளிர்ந்த நெய்ப்பூசிய மிக்க மென்மை
யாகிய உடம்பினையுடைய அழகுவிளங்கிய மனைவிதான் தன் ஈரிமையு
மொன்றோடொன்று பொருந்த வுறங்காநிற்ப அகன்ற நீர்த்துறையை
யுடைய யூரனும் சிறந்த தந்தையின் பெயரானசிய தன்மைந்தன் பிறந்தத
னால் இடையாமத்திருளிலே கள்வனைப்போல வந்துற்றான்; எ - று.

விரிச்சி - நிமித்தம். அறுவை - ஆடை. ஐயவி - வெண்கடுகு. குரை-
அசையெனக்கொண்டு இலையான் வேய்ந்த பந்தரெனக் கூறிலும் அமையும்.
ஐயவி - காவலாக அணிவது; அணங்குகள் அணங்காமைக்கு. மாறு - மூன்
றனுருபின் பொருள்படுவதோரிடைச்சொல். கள்வன்போல என்றது சிறு
மைபற்றிய நகையுவமம். மற்றுமிது கிழக்கிடுபொருளாக முதலொடு முத
லேவந்த வினையுவமுமாம். இனி இப்பாட்டு முன்பு வருங்காலத்து வாராது
மைந்தன் பிறந்ததனால் வந்தானெனத் தோழிகூறியதாக வுரைப்பினு
மமையும்.

மணி கடிமனை யிரட்டலென்றது தலைமகனது செல்வமிசூதி கூறிய
தாயிற்று. பரத்தையர்காணிற் பலர்கொள்பலகைபோலப் பற்றி யீர்த்தலு
மீர்ப்பரென அவர் காணுமை நள்ளிருளிற் கள்வன்போல வந்தனென்ற
தாம். மெய்ப்பாடு - பிறன்கட்டோன்றிய எள்ளல்பொருட்டாக வந்த நகை.
பயன் - தலைமகனை இயற்பழித்தல். (சு0)

[பாலை.]

இது, பிரிவுணர்த்தப்பட்டு ஆற்றாளாய தலைமகளைத்
தோழி உலகியல்கூறி வற்புறுத்தியது.

எ - து, தலைவனாற் பிரிவுணர்த்தப்பட்ட தலைவி வருந்தியபொழுது,
முன்னாள் நின் குறுநடைக்கூட்டம் விரும்பிப் பிரியாதிருந்தவர் இப்பொ
ழுது பொருளீட்டுமாறு சேணிடைச்சென்று வருந்துவதானது பின்னர்
நின்னொடு இல்லறம் வழுவாது நடத்தற்பொருட்டன்றோவென இவள்
விருந்தெதிர்கொள்ளும் உலகியலையெடுத்துக்காட்டித் தோழி வற்புறுத்திக்
கூறாநிற்பது.

இளந்தேவனார்பாடியது.

சுக. பைங்கண் யானைப் பருஉத்தா னுதைத்த
வெண்புறக் களரி விடுநீ ருடிச்
சுரன்முதல் வருந்திய வருத்தம் பைபயப்
பார மலிசிறு கூவலிற் றணியு
நெடுஞ்சேட் சென்று வருந்துவர் மாதோ
வெல்லி வந்த நல்லிசை விருந்திற்குக்
கிளரிழை யரிவை நெய்துழந் தட்ட
விளரூ னம்புகை யெறிந்த நெற்றிச்
சிறுநுண் பல்வியர் பொறித்த
குறுநடைக் கூட்டம் வேண்டு வோரே.

நற்றிணைநா னூறு மூலமும் உரையும். ௫௭

உரை:—விளங்கிய கலணணிந்த அரிவையே, இரவின் கண் வந்த நல்ல புசுழையுடைய விருத்தின ருண்ணவேண்டி நீ நெய்ப்பை அளாவவிட்டுக் கொழுவிய தசையைச் சமைத்ததனாலாகிய புகைபடிந்த நெற்றியின்கட் சிறிய துண்ணிய பலவாய வியர்வைநீர் தோன்றப்பெற்ற குறுகிய நடை யொடுசென்ற நின் புணர்ச்சியை அக்காலத்து விரும்பினவர் பசிய கண் களையுடைய யானை தன் பருத்தகாலா லுதைத்தலிற் பொடிபட்ட வெளிய மேலிடத்தையுடைய பாழ்நிலத்திலுள்ள விடுபழுதி மூழ்கப்பெற்றுச் சுரத் தின்கண் வந்து வருந்திய வருத்தமெல்லாம் மெல்லநடந்து பருத்திகள் சூழ முளைத்திருக்கின்ற சிறிய கிணற்றிற் சென்று தணித்துக்கொள்ளாநிற்கும் நெடிய மிக்க சேணிதத்தேகி வருந்தாநிற்பர்போலும்; அங்ஙனம் போய் வருந்துவதும் பின்னர் நின்னொடு இல்லறம் வழுவாது நடத்தற்பொருட் டன்றோ? இதனையாராயாது நீ வருந்துவதென்னை? எ - று.

பாரம் - பருத்தி; இது பருத்திவாணிபர் அந்நெறியிற் சென்று கூவல ருகிற்றங்குழி ஆண்டு அவ்வித்துதிர்ந்து முளைத்திருப்பது. விளர்-கொழுப்பு. விருந்தெதிர்கொண்டமை கூறலின் உலகிய லாயிற்று; இஃது ஒப்புர வெனவும்கூடும். மெய்ப்பாடு - அழகையைச்சார்ந்தபெருமிதம். பயன் - தலைவியை ஆற்றுவித்தல். (சக)

[முல்லை:]

இது, வினைமுற்றியீள்வான் தேர்ப்பாகற்குச் சொல்லியது.

எ - று, சென்று வினைமுடித்து மீண்டு குறித்தபருவத்து வருகின்ற தலைமகன் பாகனைநோக்கிப் பாகனை, மழைபெய்தலும் தவளைக ளெலித்த லினாற் செல்லுகின்ற தேரின் மணியொலியை நடமா காடலி யறிந்தில ளதனால் நீயிர் போய்த் தெரிவிப்பீரென இளைமரைவிடுததலும் அவர்சென் றறிவித்தனராக, உடனே அவள் நீராடிச் சன்னிப் புனைந்துகொள்ளுந் தறுவாயில் யான்சென்றுட்புகாநிற்ப ஆங்கு என்னைமனைத்து கிழங்கிலை மறத்தற்கரிதுகாணென முன்பொருகால் நிகழ்ந்ததனைக் கூறுகிற்பது.

கீரத்தனார்பாடியது.

சஉ. மறத்தற் கரிதாற் பாக பன்னாள்
வறத்தொடு பொருந்திய வுலகுதொழிற் கொளீஇய
பழமழை பொழிந்த புதுநீ ரவல
நாநவில் பல்கிளை கறங்க நாவுடை
மணியொலி கேளாள் வாணுத லதனா
லேகுமி னென்ற விளையர் வல்லே

௩௮ நற்றிணை நானூறு மூலமும் உரையும்.

யில்புக் கறியுந ராக மெல்லென
மண்ணாக் கூந்தன் மாசறக் கழீஇச்
சில்போது கொண்டு பல்குர லழுத்திய
வந்நிலை புகுதலின் மெய்வருத் துறாஅ
வவிழ்ப்பு முடியினள் கவைஇய
மடமா வரிவை மகிழ்ந்தயர் நிலையே.

உரை:—பாகனே, நீரின்மையாலே கோடையில் பலநாளாக வறட்சி யுற்ற உலகத்து உயிர்கள், மகிழ்ச்சியோடு தத்தந்தொழிலை மேற்கொண்டு நிகழ்த்துமாறு தொன்றுதொட்டுப் பெய்யும் வழக்குப்போல மழைபெய்ததன லாய புதிய நீர்நிரம்பிய பள்ளங்கடோறும் நாவினு லொலிக்கின்ற பலவாய கூட்டத்தையுடைய தவளைக ளொலித்தலானே நாம் செல்லுகின்ற தேரிற் கட்டிய நாவினையுடைய மணிகளினொலியை ஒள்ளிய நுதலையுடைய நமது தலைவி கேட்டறிந்திலள்; ஆதலின் நீயிர் முன்னேசென்று கூறுமினென்ற படி அக்கட்டளையை யேற்ற இளையோர் விரைந்து நமது மாளிகை யிற் புகுந்து அறிவித்தனராக, உடனே மெல்ல அதுகாறுஞ் சீவிக் கைசெய்யாத கூந்தலின் மாசுபோகத் தூநீராடிச் சிலவாய மலரைக்கொண்டு பலவாய கூந்தலிலேமுடிக்கின்ற அத்தறுவாயில் யான் உள்ளேபுகுதலும் என்னை நோக்கித் தன்மெய் துவள வந்து அவிழ்ந்துகுலையு முடியினளாய் என்னை யணைத்துக்கொண்ட மடப்பத்தையுடைய சிறந்த நமது அரிவை மகிழ்ந்து கொண்டாடுந்தன்மை யாம் மறத்தற்கரியதுகாண்; அத்தகையா ளின்றும் மகிழ்ந்தணைக்குமாறு விரைவிலே தேரைச்செலுத்துவாயாக;எ-று.

புது நீராவத்து என்றும் பாடம்.

உலகு - உயிர். அவல் - பள்ளம். அறியுநர் - அறிவிக்குநர் என்பதன் விவ்விசுதிதொக்கது. என்ற - ஏதுப்பொருட்டில்வந்த பெயரெச்சம். குரல்-கூந்தல். கவைஇய - அணைத்த.

முன்னிகழ்ச்சி கூறு முகத்தாலே இன்றும் மழைபெய்யாநின்றதெனத் தான் தலைவிக்குக் குறித்தபருவத்தைக் குறிப்பித்தான். கற்பு மிகுதிகூறு வான் மண்ணாக் கூந்தலென்றான்; தம் வனப்பைக்கண்டு மகிழும் ஆடவரில் வழிக் கற்புடைமகளிர் தம்மைப் புனையாராகலின். மெய்வருத்துறா என அவளது காமமிகுதி கூறினான். இவ்வளவு காமமிகுதியுடையவள் மண்ணாக் கூந்தலொளவோ அவளது நிறையுடைமை கூறினானுமாம். கவைஇய என அன்பின்மிகுதியு முடன்கூறினான். அத்தகையாள் என்பதுமுதற் குறிப் பெச்சம். மெய்ப்பாடு - உவகை. பயன் - கேட்டபாகன் விரைந்து தேர் கடாவல்.

நற்றிணை நா னூறு மூலமும் உரையும். நிகு

[பாலை.]

இது, பிரிவுணர்த்தப்பட்ட தோழி தலைவனைச்
செலவழுங்குவித்தது.

எ - து, தலைவன்தான் வினைவயிற் பிரிதலை யறிவிப்பக் கேட்டதோழி
நீயிர் பிரிந்து சுரம்போகுதல் நுமக்கு உவகையுடைத்தாயிராநின்றது, அங்
வனம் பிரிதலைக் கேட்டவுடன் இவட்குப் பெரியதோ ரழிவுவாராநின்றது,
ஆதலின் ஏற்றது செய்ம்மினெனச் செலவழுங்கக் கூறாநிற்பது.

எயினந்தையார்பாடியது.

சுந. துகில்விரித் தன்ன வெயிலவி ருருப்பி
னென்றாழ் நீடிய குன்றத்துக் கவாஅ
னோய்பசிச் செந்நா டியங்குமரை தொலைச்சி
யார்ந்தன லொழிந்த மிச்சில் சேய்நாட்
டருஞ்சுரஞ் செல்வோர்க்கு வல்சி யாகும்
வெம்மை யாரிடை யிறத்த னுமக்கே
மெய்ம்மலி யுவகை யாகின் றிவட்கே
யஞ்ச லென்ற விறைகை விட்டெனப்
பைங்கண் யானை வேந்துபுறத் திறுத்தலிற்
களைபுநர்க் காணாது கலங்கிய வுடைமதி
லோரெயின் மன்னன் போல
வழிவுவந் தன்ற லொழிதல் கேட்டே.

உரை:—வெளிய ஆடையை விரித்தாற்போன்ற வெயில்விளங்கிய
வெப்பத்தையுடைய கோடைநீடிய மலைப்பக்கத்தில் நுணுகிய பசியை
யுடைய செந்நாய், வாடிய மரையாவைக் கொன்றுபோகட்டுத் தின்றொழித்த
மிச்சில் நெடுந்தூரத்திலுள்ள வேற்றுநாட்டினின்று செல்லுதற்கரிய பாலை
நிலத்தின்கண்ணே செல்லுகின்ற மாந்தர் உண்ணுமுணவாயிருக்கும் வெப்
பமுற்ற அரியவழியிலே செல்லுதல் நுமக்கு உடம்புநிறைவுற்ற மகிழ்ச்சி
யுடைத்தா யிராநின்றது; இவட்கோவென்றால் நீயிர் பிரிந்து போதலைக்
கேட்டவுடன் ‘அஞ்சாதேகொள்’ என்ற துணைவயின்வந்த அரசன் கைவிட்
டானாக, அப்பொழுது பைங்கண்ணையுடைய யானைப்படையையுடைய
பகைவேந்தன் தன்மதிற்புறத்துவந்து தங்கலுந் தனக்குவந்த துன்பத்தைப்
போக்குபவரைக் காணாமல் கலக்கமுற்ற உறுப்புக்களமைந்த உடைந்த ஒரு
மதிலையுடைய அரசனைப்போல அழிவுவாராநின்றது, ஆதலின் ஏற்ற
தொன்றனைச் செய்ம்மின்; எ - து.

உருப்பு - வெப்பம். என்றூழ் - கோடை. ஒய்பசி - துட்பமாகியபசி. ஆரிடை - அரிபவழி ஆகின்று - ஆகிற்று. எயில் - மதிலுறுப்பு. துணை யரசன் காசலஞ்சுவும், அவன் கைவிட்டவுடன் பகையரசன்புகுதல் தலை வன்பிரித்தவுடன் காமந்தலையெடுத்துப் புகுதலாகவும், ஒருடைமதில் ஏனைய கழித்து எஞ்சிய நாணமொன்றே அதுவுஞ் சிதைந்து நின்றதாகவும், மன் னன் தலைவியாகவும் உவமையும் பொருளு மொத்தவாறறிக.

இறைச்சி:—செந்நாய்தின்ற மரையாவின் தசை நெறியிற் செல்வோர்க்கு உணவாகுமென்றதனானே நீயுண்டெஞ்சிய தலைவியினது நலனைப் பசலை யுண்டொழிக்கு மென்றசாம். எனவே முற்பட இறைச்சியாற் பொருள் கொள்ளுமாறு கூறக்கேட்டும் தலைவன் பிரிதலை மேற்கோடலின் வெளிப் படையுமமத்தானுங் கூறிச் செலவழுங்குவித்தாளாயிற்று. மெய்ப்பாடு-பிறன் கட்டோன்றிய அச்சத்தைச்சார்ந்த பெருமிதம். பயன் - செலவழுங்கு வித்தல். (சுந.)

[குறிஞ்சி.]

இஃது, இற்செறிப்பிற் பிறறைஞான்று தலைமகன் குறியிடத்துவந்து சொல்லியது.

எ - து, தலைமகன் பகற்குறிவந்தொழுகுநாளுள் யாதொருகாரணத்தாற் பிரிதனும் அவ்வழி வேறுபட்டதலைவியின் வேறுபாடறிந்த செவிலி அவளை இற்செறித்தபின் மற்றைநாட் குறியிடத்து வந்த தலைவன் தன்னெஞ்சை நோக்கி நீ மலைநாடன்மகளை முன்னரே கருதித்துய்த்து மகிழாமல் மனை வயிற்செறிக்கப்பட்ட பின்பு கருதிய நின்னாலோ அவள் அறியத்தக்கவ ளென் வருந்திக் கூறாநிற்பது.

பெருங்கௌசிகஞர்பாடியது.

சச. பொருவி லாயமோ டருவி யாடி
நீரலைச் சிவந்த பேரமர் மழைக்கட்
குறியா நோக்கமொடு முறுவ னல்கி
மனைவயிற் பெயர்ந்த காலே நினைஇய
நினக்கோ வறியுந னெஞ்சே புனத்த
நீடிலை விளைதினைக் கொடுங்கா னிமிரக்
கொழுங்குரல் கோடல் கண்ணிச் செழும்பல
பல்கினைக் குறவ ரல்கயர் முன்றிற்
குடக்கா யாசினிப் படப்பை நீடிய
பன்மர வுயர்சினை மின்மினி விளக்கத்துச்
சென்மழை யியக்கங் காணு
நன்மலை நாடன் காதன் மகளே.

உரை:—நெஞ்சே, கொல்லையிலுள்ள நீண்ட இலையையுடைய முற்றிய கதிரைத் தாங்கமாட்டாமே சாய்ந்த திணையின் வளைந்த தாள் நிமிர்ந்து நிற்குமாறு அவற்றின் கொழுவிய கதிர்களைக் கொய்துகொண்டு போதலைக் கருதிச் செழுவிய மிக்க பலகூட்டமுடைய குறவர்கள், சிரார் கூடித்தங்கி வளையாட்டயர்கின்ற முன்றிலின்கணிருந்து குடம்போன்ற காயையுடைய ஆசினிப்பலாவையுடைய தோட்டத்தில் நீண்ட பலவாய மரம் எனினுயர்ந்த கிளைகளிலுள்ள மின்மினியை விளக்கமாகக்கொண்டு விசும்பிற் செல்லுகின்ற மழைமுகிலி னியக்கத்தை யறிபாநிற்கும் நல்ல மலைநாடனது அன்புள்ள புதல்வி, ஒப்பில்லாத தோழியர் கூட்டத்துடன் அருவியினீராடி அங்கு நீரான் அலைக்கப்படுதலாலே சிவந்த பெரிய அமர்த்த குளிர்ச்சியையுடைய கண்களின் குறிக்கப்படாத பார்வையையும், புன்னகையையும் நமக்குத்தந்து தனதுமனையிடத்துச் சென்றுவிட்டபிற்பாடு கருதிவந்த நின்னாலோ அவ ளறியத்தக்காள்? முன்னரேயன்றோ கைப்பற்றிக் கொண்டிருக்கவேண்டும்? எ - று.

கால் - தாள். குரல் - கதிர். இயக்கம் - சஞ்சாரம். நினக்கு - உருபுமயக்கம். இதனால் ஆண்டுப்போந் தின்பத்துய்த்தாயில்லை; பின்னர்வந்து புலம்புதி யென்றவாறு. குறவர் திணைகொய்தலைக் கருதி யுறையுமுன்றி லென்னுங் குறிப்பால் திணைகொய்யப்பட்டதும் தலைவி பின்னர்ச் சுனையாடி மனைவயிற்புக்கதுங் கூறியவாற்றா லிற்செறிப்புண்ட பின்னர்த் தலைவன் கூற்று நிகழ்ந்ததெனக்கூறினால் மனைவயிற்புக்கபின் இரவுக்குறிவேண்டற்பாற்றேயன்றி யிதுநிகழாதெனவும், அலரானும் பிறவாற்றானு மறிந்துழிச் செவிலி இற்செறிக்குமெனவும், அவ்வயின் இக்கூற்றுநிகழ்ந்ததெனவுங் கூறிவிடுக்க.

துய்க்குந்தோறும் புதுமைபயத்தலின் முன்புதுகர்த்தன கனவேபோலுமெனக் கருதித் தான்துய்த்திலனேபோலக் கூறினான்; நோக்குமுறுவலு மட்டுமேநல்கினுளென்றமையின்.

உள்ளுறை:—குறவர் மின்மினியைவிளக்காகக்கொண்டு மழையியக்கத்தை நோக்கியிருத்தல்போல நீயும் தோழிகூற்றால் தலைவியினியக்கத்தைக் காண முயலுகின்றனைபோலு மென்றதாம். மெய்ப்பாடு - பிறன்கட் டோன்றிய அவலம்பற்றியஇளிவரல். பயன் - அயர்வுயிர்த்தல். (சச)

[நெய்தல்.]

இது, குறைவேண்டிய தலைவனைத் தோழி
சேட்படுத்தது.

எ - து, பாங்கியிற்கூட்டத்துத் தன்குறை கூறிச்சென் றிரந்த தலைவனைத் தோழிகோக்கி உயர்கூலத்தரசன்மகனாதவின் தாழ்ந்த பரதவர்

குலத்தாளே மணக்கற்பாலையல்லே, எமக்கு நலன்என்னவேண்டிக்கிடந்தது? நாற்றத்தேமாகலி எனகன்றுநில்; எம்வாழ்க்கை நும்மோடொத்ததன்றெனக் குலமுறைகூறி மறுத்துச்சேட்படுத்தாநிற்பது.

சேட்படுத்தலென்பது—தோழியானவள் தலைமகளதுபெருமையும் தனதுமுயற்சியினருமையும் தோன்றுதல் காரணமாகவும், இவ்வளவருமையுடையாள் இனி நமக்கு எய்துதற் கருமையுடையாளென இக்களவுப்புணர்ச்சி நீட்டியாது விரைய வரைந்துகோடல் காரணமாகவும் தலைமகனுக் கியை வதை மறுத்துக்கூறாநிற்பது.

சுரு. இவளே, கான னண்ணிய காமர் சிறுகுடி
நீநிறப் பெருங்கடல் கலங்க வுள்புக்கு
மீனெறி பரதவர் மகளே
நீயே, நெடுங்கொடி நுடங்கு நியம முதூர்க்
கடுந்தேர்ச் செல்வன் காதன் மகளே
நிணச்சுரு வறுத்த வுணக்கல் வேண்டி
யினப்புள் ளோப்பு மெமக்குநல னெவனோ
புலவு நாறுதுஞ் செலநின் றீமோ
பெருநீர் விளையுளெஞ் சிறுநல் வாழ்க்கை
நும்மொடு புரைவதோ வன்றே
யெம்ம னோரிற் செம்மலு முடைத்தே.

உரை:—நின்னாற் காதலிக்கப்படு மிவள்தான், கடற்கரைச் சோலை யிற் பொருந்திய அழகிய சிறுகுடியின்கண்ணே யிருக்கின்ற, நீலநிறத்தையுடைய பெரிய கடலுங் கலங்குமாறு அதன்மேற்சென்று விலவீசி மீனைப் பிடிக்கின்ற பரதவர் புதல்விகண்டாய்; நீதானும் நெடியகொடிகள் காற்றா லசைந்து நுடங்குங் கடைத்தெருக்களையுடைய பழைய ஞூரின்கணுள்ள கடிய செலவினையுடைய தேரையுடைய செல்வமன்னனது காதலிற்பெற்று வளர்த்த புதல்வனாயிராநின்றனை; ஆதலிற் குலத்துக்கே பொருத்தமில்லை; அங்ஙனமணப்பதாயினும் நிணத்தையுடைய சுருமீனையறுத்திட்ட தசை களைக் காயவைத்தல்வேண்டி வெயிலிற்போகட்டு அத்தசைகளைக் கூட்ட மாகிய காக்கைகள் கவராதவாறு அவற்றை ஒட்டிப் பாதுகாக்கின்ற எமக்கு நின் சிறந்தநலந்தான் யாதுவேண்டிக்கிடந்தது? ஒன்றும் வேண்டா; சுருநிணத்தைத் தடிந்து பரப்புதலானே யாம் புலவுநாற்றம் நாறுகின்றேறும்; இந் நாற்றம் நீ பொரு பாதலின் எம்பருகில் வராதேகொள்; அகன்றுபோய் கிற்பாய்மன்; கடனீரை விளையவலாகச் சொன்னுகின்ற எய்து சிறிய நல்ல

வாழ்க்கையானது தும்மோடொக்க வுயர்வுடைத்தன்று; எம்போன்ற பரத வரில் நின்போன்ற செல்வமாக்களைப் மெங்கண்மர புடைத்தாயிராநின்றது.

புள் - காக்கை.

கடலைக் கலக்கும் வன்மையொன்றது எமர் மூர்க்கராதலின் நினைக் காணின் தெய்வழைப்பரென அஞ்சியச்சுறுத்தியதாம். மீனேறிவார்மகள் என்றது இரக்கமின்றி மீனையெறிந்து கொல்லும் பரதவர்மகளாதலின் நீ படுத்துன்பத்துக் கிரங்காளெனக்கூறியதாம். உணக்கல்வேண்டிப் புள்ளோப் புவேமென்றது நீ இங்ஙனம்வரி னுடம்படவொட்டாது போக்குவேமென்ற தாம். இது தோழி தனதுகாவலொடு மாறுகொள்ளாமை கருதியென்க. புலவு நாறுதுமென்றது எம்போலப்புலவுநாற்றத்தொடுவரி னியையுமென்றதாம்; இது, முன்பு கூறியவற்றைக் கேட்டதலைவ னாற்றுகை, அவனாற்றாதல் வேண்டிக் கூறப்பட்டது. செலநின்றீயென்றது குறியிடமிது தகுதியுடையதன்றென மறுத்ததாம்.

இதனுட் 'கடுந்தேர்ச் செல்வன் காதன் மகனே' என்றது அவன் தன்னை அரியனாகச்செய்துகொண்டு இவர்களைச் சின்னாண் மறந்திருத்தலானே அவனை இகழ்ச்சிக்குறிப்பாற் றலைவனாகக்கூறினாளெனவுமாம். மெய்ப்பாடு - அச்சத்தைச்சார்ந்த பெருமிதம். பயன் - செவ்வீபெறுதல். (௪௫)

[பாலை.]

இது, பிரிவுணர்த்திய தலைமகற்குத் தோழி சொல்லியது.

எ - து, பொருள்வயிற்பிரியுந் தலைமகனால் பிரிவுணர்த்தப்பட்ட தோழி அவனை நோக்கி ஐயனே, இவள் கிடந்து வருந்தாநிற்ப யாம் பொருள்வயிற் பிரிது மென்ற தும்மைத் தெருட்டி. இளமையதருமையும் அன்பினதகலமுங் காட்டற்கியலுமோ, ஆதலின் நீயிரே பேணற்பாலிரென மறுத்துக்கூறு நிற்பது.

.....

௪௬. வைக றோறு மின்பமு மிளமையு
மெய்களை நிழலிற் கழியுமில் வுலகத்துக்
காணீ ரென்றலோ வரிதே யதுநனி
பேணீ ராகுவி ரையவென் றோழி
பூணணி யாகம் புலம்பப் பாண
ரயிர்ப்புக்கொண் டன்ன கொன்றையந் தீங்கனி
பறையறை கடிப்பி னறையறையாத் துயல்வா
வெவ்வளி வழங்கும் வேப்பயி லழுவத்
தெவ்வ மிகுஉ மருஞ்சுர மிறந்து

நன்வா யல்லா வாழ்க்கை

மன்னாப் பொருட்டிணிப் பிரிதும்பா மெனவே.

உரை:—ஐயனே, எனதுதோழியின் கலன்களணிந்த மார்பகம் தனியே கிடந்து வருந்தாநிற்பக் கொன்றையி னினிப் சுவையையுடைய கனிகள், பாணரென ஐயங்கொள்ளும்படியவாய் அவர் தமதுபறையைமுழக்குங் குறுந் தடிபோலப் பாதையில்விழுமாறு கிளைகள் மிகத் துவண்டாடக் கொடிய காற்று வீசாநின்ற மூங்கில்மிக்க இடத்தையுடைய துன்பமிக்குள்ள செல்லுதற்கரிய சுரத்திற்போய் நன்மைவாய்த்தலில்லாத வாழ்விற்குரிய நிலையற்ற பொருளீட்டுதலிற் பிணித்தவுள்ளத்தோடு 'யாம் பிரிதும்' என்று நீயிர் கூறுதலானே இவ்வுலகத்து நாள்தோறும் வில்லினின்றெய்யப்படுங் கணை சென்று குறியிலே தைக்கப்படுமளவையின் அக் கணை செல்லுநிழல் எவ்வண்ணம் விரைவிற் சென்றழியுமோ அவ்வண்ணம் இன்பமும் இளமையுங் கழியாநிற்கும், அவற்றைக் கண்டிலீரோவென்றல் அரிதேயாகும்; அவை, யாவர்க்குந்தெரிந்திருத்தலாலே; ஆதலின் அந் நிலையாமை யொன்றினையே விரும்பி ஆராய்ந்து அவ்விற்பமும் இளமையுங் கழியுந்தனை இவளைப் பிரியீரா யுறைவீராக; எ - று.

புலம்பு - தனிமை. கடிப்பு - குறுந்தடி. மன்னாமை - நிலையாமை.

இன்பத்தா விளமைசிறத்தலின் இன்பத்தை முற்கூறினாள். இளமையு மிற்பமும் வாளா கழியப் பொருள்வயி னுள்ளந்தரப்பலால் நன்வா யல்லா வாழ்க்கையென்றாள். இளமையைக் கெடுத்தபின் பொருளாற்பய னில்லையாதலின் மன்னாப்பொருளென் றிகழ்ந்துகூறினாள். கைக்குவருமின் பத்தைவிட்டு நிலையாப்பொரு ளீட்டுதிரோ வென்றாளுமாம். மெய்ப்பாடு - பெருமிதம். பயன் - செலவழுங்குவித்தல்.

(சுசு)

[குறிஞ்சி.]

இது, சிறைப்புறமாகத் தோழி தலைமகளுக் குரைப்பாளாய்ச் சொல்லியது.

எ - று, பிரிந்து நீட்டித்துச்சென்ற தலைவன் மீண்டுவந்து சிறைப்பு றத்தானாதலை யறிந்த தோழி அவன்கேட்டு விரைய வரைந்துகொள்ளவேண்டித் தலைவியைநோக்கி அன்னையெடுத்த வெறி நின் பசலையைத் தீர்த்தி லதே, இதனைக் கானகநாடனுக்குச் சொல்லுதுமோவென உள்ளுறையால் தாங்கள் படுந் துன்பமுஞ் சேரக் கூறாநிற்பது.

நல்வெள்ளியார்பாடியது.

சுஎ. பெருங்களி றுழுவை யட்டென விரும்பிடி

யுயங்குபிணி வருத்தமொ டியங்கல்செல் லாது

நெய்தற் பாசடை புரையு மஞ்செவிப்
பைதலங் குழவி தழீஇ யொய்யென
வரும்புண் ணுறுநரின் வருந்தி வைகுங்
கானக நாடற் கிதுவென யானது
கூறி னெவனோ தோழி வேறுணர்ந்
தணங்கறி கழங்கிற் கோட்டங் காட்டி
வெறியென வுணர்ந்த வுள்ளமொடு மறியறுத்
தன்னை யயரு முருகுநின்
பொன்னேர் பசலைக் குதவா மாறே.

உரை:—தோழீ, தலைவனைப் பிரிந்ததனாலாகிய நின் மெய்வேறுபாட்
டைப் பிறிதொன்றாகக் கருதித் தெய்வத்தான் அறியப்படுகின்ற கழங்கில்
அம்மாறுபாட்டைக் காட்டுதலாலே வெறியெடுத்தவழித் தீருமென்றறிந்த
வுள்ளத்துடனே யாட்டையறுத்து அன்னையால் வணங்கப்படாநின்ற முரு
கவேள் நினது பொன்போன்ற பசலையைப் போக்குதற்குப் பயன்படாமை
யினாலே புலியானது பெரியகளிற்றியானையைக் கொன்றதேயென்று
அதன் கரிய பிடியானே வாடியதுன்பத்தொடும் வருத்தத்தொடும் இயங்க
மாட்டாமே நெய்தலின் பசிய இலையையொக்கின்ற அழகிய செவியை
யுடைய துன்புற்ற தன் கன்றினை யணைத்துக்கொண்டு விரைவாகத் தீர்த்
தற்கரிய புண்ணுற்றாரைப் போல வருத்தமுற்றிருக்குங் கானகநாட்டினை
நெருங்கி 'நீதலையளிசெய்யாமை காரணமாக இப்பசலை தோன்றிற்றுக்கண்
டாய்,' என்று யான் அதனைக்கூறின் அதனால் ஏதேனுங் குற்றப்பாடுள
தாமோ? உளதாயிற் கூறிக்காண்; எ - று.

உழுவை - புலி. அஞ்செவி - அகஞ்செவியுமாம். பைதல் - வருத்தம்.
ஒய்யென - விரைவாக. கோட்டம் - மாறுபாடு. காட்டி - காட்டவெனத்
திரிக்க. முருகு - பண்பாகுபெயர். கழங்கு - கழற்சிவித்துப் பலவற்றை
முருகன்முன் போகட்டு வேலன் தன்தலையில் ஆடைகுடிக் கையிற் பல
தலைகளிற் சிறுபைகளைக்கட்டிய கோலொன்றேந்தி அக்கோலாற் கழங்கு
வித்துக்களை வாரியெடுப்புழிக் குறிப்புக்காணுகின்ற ஒருவகைக்குறி. இதனை
“அருஞ்சரம்” என்ற (அகம் ககடு.) செய்யுளாலறிக.

அன்னை வெறியெடுத்தாளெனத் தலைவன் பிரிந்ததனாலைய தலைவியின்
வேறுபாடுகூறினாள். வெறியெடுப்புப் பசலையைத் தீர்த்திலதென்றதனால்
அவளுக்குப் பசப்புத்தோன்றினமையறிவுறுத்தினாள். நாடனுக்குச்சொல்
லுவாமென இதுகாறும் அவன் தம்மைக் கருதாதிருந்தமையறிவுறுத்தினாள்.

உள்ளுறை:—களிற்றைப் புலிகொன்றதனாலே பிடியானே தன்கன்
றெடுநின்று உயங்காநிற்குமென்றது நம் பெருந்தகைமையை அலர்கெடுத்த

கூக நற்றிணை நானூறு மூலமும் உரையும்.

லாலே வருந்தி யான் நின்னுடன் சேரநின்று உயங்காநிற்பே னென்றதாம்.
மெய்ப்பாடு - அழகை. பயன் - வரைவுடன்படுத்தல். (சஎ)

[பாலை.]

இது, பிரிவுணர்த்திய தலைவற்குத்
தோழி சொல்லியது.

எ - து, கற்பினுட் பிரிவுணர்த்திய தலைவனைத் தோழி நோக்கி முன்பு
நீயிர் தலைவியை உடன்கொண்டு வரும்நெறியில் எதிர்த்தாரைப் போர்
தொலைத்துச் செல்லுங்காலை என்னையன்மார் பின்தொடர்ந்துவருதலும் எம்
மைக் கைவிட்டு மறைந்துகொண்டகாடு இப்பொழுதும் என்கண்ணெதிரி
லிருப்பதுபோலச் சுழலாநிற்கும்; அதனுள் எங்ஙனம் ஏகற்பாலீரென மறுத்
துக் கூறாநிற்பது.

பாலைபாடிய பெருங்கடுங்கோப் பாடியது.

சஅ. அன்றை யனைய வாகி யின்றுமெங்
கண்ணுள் போலச் சுழலு மாதோ
புல்லிதழ்க் கோங்கின் மெல்லிதழ்க் குடைப்பூ
வைகுறு மீனி னினையத் தோன்றிப்
புறவணி கொண்ட பூநாறு கடத்திடைக்
கிடினென விடிக்குங் கோற்றொடி மறவர்
வடிநவி லம்பின் வினைய ரஞ்சா
தமரிடை யுறுதர நீக்கிநீ
ரெமரிடை யுறுதர வொளித்த காடே.

உரை:—புல்லிய புறவிதழையுடைய கோங்கினுடைய மெல்லிய இதழ்
மிக்க குடைபோன்ற மலர்களெல்லாம் வைகறைப்பொழுதிலே விசம்பின்
கண் விளங்குகின்ற மீன்களாமெனக் கருதும்படி தோன்றாநின்று காடெங்
கும் அழகமைந்த மலர்மணம்வீசும் கன்னெறியிலே 'கிடின்' என்னும் ஓசை
யுண்டாக மோதாநின்ற அழகிய வீரவளையணிந்த மறவர் கூர்மைபயின்ற
அம்பினாற்செய்யுங் கொடுந்தொழிலையுடையராய் அஞ்சாது தும்பால் அமர்
செய்யவந்தபொழுது அவரைவென்றுபோக்கி அப்பால் எம் ஐயன்மார் எங்
களைத்தேடிப் பின்தொடர்ந்துவருதலும் அதனைநோக்கிய நீயிர் எம்மைக்
கைவிட்டுத் தமிழராய்ச்சென்று மறைந்துகொண்டகாடு, (க) அற்றைநாளில்
அத்தன்மையவாய்த் தோன்றியவன்றி இற்றைநாளினும் எம் கண்ணெதி
ரிருத்தல்போலச் சுழலாநிற்கும்; அக்காட்டின்கண் எங்ஙனம் ஏகற்பாலீர்?

புறவு - காடு. வடி - கூர்மை. தொடி - வீரவளை. மீனின்வினைய

ஆறலைகள்வராகிய மறவர் அமரைநீக்கியென்றது அவர் யாதும் தலை வற்குப்பகைமையுடையரல்லராதலின் அவரைக்கொல்லாமல் வென்றுநீக்கி னமை கூறுவாள்போன்று தலைவனது அருளுடைமைகூறினாள். அத்தகைய அருளுடையீர் தும் வரைப்பினளாய இவனைக் கைவிடற்பாலீரல்லீரென்ற தாம். மறைந்தமைகூறியது போர்தொடங்கின் எம்பெருமானுக்கு ஏதம்நிக முமோவெனக் கவன்று தலைவி யிறந்துபடுமாதலின் அவள் கவலாதவாறு மறைந்தமை கூறியதாம்.

இறைச்சி:—கோங்கம்பூ மலர்ந்து காடு அழுகுகொண்டவென்றது நீயிர் தலைவிபால் முகமலர்ந்துறைதலால் இல்லறம் அழகாக நடைபெறுகின்ற தென்றதாம். மெய்ப்பாடு - அச்சத்தைச்சார்ந்தபெருமிதம். பயன் - செலவ முங்குவித்தல். (௪௮)

[நெய்தல்.]

(௧.) இது, தோழி தலைமகளை இரவுக்குறி நயப்பித்தது.

எ - து, தலைவன் இரவில்வந்து கூடுதற்கு உடன்பட்டதோழி தலைம களை நின்வருத்தந்தீரத் தலைவனுார்க்குப்போய் அவனிடத்து நமது துறை யின்தனிமையையும் எமர் அங்குவாராது தாழ்த்ததனையுங் கூறினாற் குற்ற முளதாமோவென உள்ளுறையால் அவள் தலைவனைக் கூடுதற்கு இரவுக்குறி விரும்பும்படி கூறாநிற்பது.

(௨.) சிறைப்புறமாகத் தோழி ஆற்றாமை வியந்ததூஉமாம்.

எ - து, தலைவன்வந்து ஒருசிறைப்புறத்தானாக அவன்கேட்டு விரைய வரையுமாற்றானே தலைவியினாற்றாமைக்கு வியந்துகூறுவாள்போன்று துறை தனிமையுடைத்தென்று அவனுார்க்குச்சென்று கூறி யழைத்துவருதுமோ வெனக் கூறாநிற்பது.

நெய்தற்றத்தனார்பாடியது.

௪௯. படுதிரை கொழீஇய பானிற வெக்கர்த்
தொடியோர் மடிந்தெனத் துறைபுலம் பின்றே
முடிவலை முகந்த முடங்கிரூப் பாவைப்
படுபுள் ளோப்பலிற் பகன்மாய்ந் தன்றே
கோட்டுமீ னெறிந்த வுலகையர் வேட்டமடிந்
தெமரு மல்கின ரேமார்ந் தனமெனச்
சென்றுநா மறியி னெவனோ தோழி

௬௮ நற்றிணை நானூறு மூலமும் உரையும்.

மன்றப் புன்னை மாச்சினை நறுவீ
முன்றிற் றுழையொடு கமழுந்
தெண்கடற் சேர்ப்பன்வாழ் சிறுநல் லூர்க்கே.

உரை:—தோழி, பரதவர்முன்றிலின்கணுள்ள பலர்கூடுகின்ற மன்றம் போலமைந்த புன்னையின் கரிய கிளைகளிலுள்ள நறியமலர் ஆயலிலுள்ள தாழைமடலோடுகூடி நறுமணம்வீசாநிற்கும் தெளிந்த கடற்றுறைவன் வாழ்கின்ற சிறிய நல்ல ஆரின் கட்டுசென்று (க) அவன்பால், ‘கடலிலுள்ளபெரிய அலைகளாலே கொழிக்கப்பட்ட பால்போலும்வெளிய நிறத்தையுடைய எக்கராகிய மணன்மேட்டில் விளையாட்டயரும் வளையுடைக்கையராய பரத்தியர் யாவரும் தம் தம் மனையகத்துத் துயில்கின்றமையாலே துறை தனிமையுடையதாயிராநின்றது; முடியிட்ட வலையால் முகக்கப்பட்ட முடங்குதலையுடைய பாவைபோன்ற இராமீன்களைக் காயவிட்டு அவற்றில்வந்து விழு கின்ற காக்கைகளை ஒப்புதலானே பகற்பொழுது கழிந்துவிட்டது; எம்முடைய ஐயன்மாரும் திரண்ட கோடுகளையுடைய சுருமுதலிய மீன்களைப் பிடித்தலானாகிய உவகையராய்ப் பின்னும் வேட்டைமேற்செல்லாதொழித்துத் தம் தம் மனையகத்தே தங்கிவிட்டனர் காண்; யாமும் நீ இல்லாமையால் மயக்கமுடையேமாயிராநின்றேம்’ என்றுகூறி நாம் அவன்கருத்தை ஆராய்ந்தறியின் அதனா லேதேனுங் குற்றப்பாடுளதோ? உளதாயிற் கூறிக்காண்.

அல்குதல் - தங்குதல். மொர்த்தல் - மயங்குதல். மன்றம் - சபை.

இராமீன் கைமுதலாய வுறுப்புக்கள்போலு முள்முதலியவற்றையுடைத்தாகிப் பாவைபோறலிற் பாவையென்றார். ‘துறைபுலம்பின்று’ என்றதனால் அந்நெறியேவரற்பாலனெனவும், முன்றில் தாழையும் புன்னையுங்கமழுமென்றதனால் நமது முன்றிலின்கணுள்ள தாழைசூழ்ந்த புன்னையின் கீழிடமே கூடுதற்காகுங் குறியிடமெனவும், எமரும் அல்கினரென்றதனால் தமரால் ஏதநிகழ்த்தப்படாநெனவும் தலைவி இரவுக்குறியில் விருப்பமுறக் கூறினாளாயிற்று.

உள்ளுறை:—புன்னைமலர் தாழைமடலோடுசேர மணங்கமழாநிற்குமென்றதனால் நீ தலைவனொடு முன்றிற் சோலையுட்கூடி இன்பந்துய்ப்பாயாக வென்றதாம். மெய்ப்பாடு - அச்சத்தைச்சார்ந்த இளிவரல். பயன் - தலைமகளை இரவுக்குறியயப்பித்தல். தலைவியின் ஆற்றாமை வியந்ததற்கும் ஏற்றபடி உரைகொள்க. (சக)

[மருதம்.]

இது, தோழி பாணற்கு வாயின்மறுத்தது.

எ - து, பரத்தையிற்பிரிவின் கண்ணே சிறைப்புறத்தானாகிய தலைமகனால் விடுக்கப்பட்டு வாயில்வேண்டிச்சென்ற பாணனை மறுக்கின்ற தோழி

நற்றிணைநா னூறு மூலமும் உரையும். ௬௯

அத்தலைமகன் கேட்குமாறு தலைவியைநோக்கி ஊரன் துணங்கையாடுங்
களவைக் கைப்படுக்க யான்சென்றபொழுது அவன் மகளிர்வடிவந்தாங்கித்
தெருக்கடைவரக்கண்டு வினாவ அவன் தான்மகளிரெனக் கொள்ளுமாறு
கூறிப்போயினான்; என்னறியாமையால் யானும் அவனை இகழ்ந்துவந்தே
னெனக் கூறாநிற்பது.

மருதம்பாடிய இளங்கடுங்கோப் பாடியது.

௩௦. அறியா மையி னன்னை யஞ்சிக்

குழையன் கோதையன் குறும்பைந் தொடியன்
விழவயர் துணங்கை தழுஉகஞ் செல்ல
நெடுநிமிர் தெருவிற் கைபுகு கொடுமிடை
நொதும லாளன் கதுமெனத் தாக்கலிற்
கேட்போ ருளர்கொ வில்லைகொல் போற்றென
யாணது பசலை யென்றன நதனெதிர்
நாணிலை யெலுவ வென்றுவந் திசினே
செறுநரும் விழையுஞ் செம்ம லோனென
நறுநுத லரிவை போற்றேன்
சிறுமை பெருமையிற் காணாது துணிந்தே.

உரை:—அன்றாய், நறியநுதலையுடையதலைவீ, என் அறியாமையாலே
நின்னையஞ்சிக் குழைபெய்து மாலைகுடிக் குறிய பசிய தொடியணிந்தவனாகி
விழாக்களத்து அவன் துணங்கையாடுதலைக் கையகப்படுப்பேமாகி யாங்கள்
செல்லாநிற்கையில் நமக்கு அயலானாகிய அவன்தான் அவ்வணிகளையுடைய
னாய் நெடிய நிமிர்ந்த தெருமுடிந்த வேறொருவழிவந்துபுகுந்த வளைந்தவி
டத்தே விரைவின்வந்து எதிர்ப்பட்டானாக, ‘இங்ஙனம்செய்யும்நின்னைக்
கேட்போருண்டோ வில்லையோ? அறிந்துகொள்’ என்றியான்கூற அவனும்
அவ்வறியாமையுடையான்போல என்கட் பசலை அழகுடையதென்றனன்;
அதனுக்கெதிர்மொழிகொடுத்தற்காக அவன் பகைவராலும் விரும்பப்படுஞ்
செம்மாப்புடையானெனக்கொண்டு வணங்கிச்செல்லாது என்சிறுமைபெரி
தாகலான் ஆராயாதேதுணிந்து ‘எலுவ, நீ நாணுடையயல்லை’ என்று
கூறிவந்தேன்; எ - று.

நொதுமலாளன் என்றது பாணன்கேட்டு நீங்குதற்கு. பசலை யாணது
வென்றது தலைவன் தன்னைப் பெண்பாலொருத்தியிவளெனத் தோழிகரு
துதற்பொருட்டு. துணங்கை யாடியதையும் மகளிர்வடிவம்பூண்டதையுங்
கூறியது சினமாறுளெனப் பாணன் கருதுதற்பொருட்டு. தலைவியின்முன்
னிலையில் தலைவனது கொடுந்தொழிலைக் கூறுதல் வாயில்கட்கில்லையாயி
னும் புலந்த தலைவியை அவன்கூடுதற்கு மருந்தாயமையப்பெறுதலிற் றோழி

கூற்றமைந்ததென்க; (தொ-பொ-ககக.) தலைமகன் சிறைப்புறத்தானாகக் கூற்றமைந்ததற்குவிதி (தொ-பொ-சூ-ககக.) மெய்ப்பாடு - வெகுளி. பயன்-வாயின் மறுத்தல். (௩௦)

[குறிஞ்சி.]

இஃது, ஆற்றது ஏதமஞ்சி வேறுபட்டாள் வெறியாட
லுற்றவிடத்துச் சிறைப்புறமாகச் சொல்லியது.

எ - து, அறத்தொடு நின்றலின்கண்ணதாகிய வெறியெடுக்கும்பொழுது சிறைப்புறமாகத் தலைமகன் வந்திருப்பதையறிந்த தலைவி அவன்கேட்குமாற்றானே தோழியைநோக்கி மழை இடியொடு பெய்யாநின்றதெனத் தான்நெறியினது ஏத மஞ்சியதும், படிமத்தான்வந்ததனாலே முச்சி அளித்தலமையாதென வெறியயர்வதுஞ்சொல்லி இங்ஙனம் வெறியெடுத்தலானே நமது தலைவன்திறத்து நாம் செயற்பால தியாதென அழுங்கிக் கூறாநிற்பது.

பேராலவாயர்பாடியது.

௩௧. யாங்குச்செய் வாங்கொ றேழி யோங்குகழைக்
காம்புடை விடரகஞ் சிலம்பப் பாம்புடன்
றேங்குவரை மிளிர் வாட்டி வீங்குசெலற்
கடுங்குர லேறொடு கனைதுளி தலைஇப்
பெயலா னாதே வானம் பெயலொடு
மின்னுநிமிர்ந் தன்ன வேலன் வந்தெனப்
பின்னுவிடு முச்சி யளிப்பா னாதே
பெருந்தண் குளவி குழைத்த பாவடி
யிருஞ்சே ருடிய நுதலகொல் களிநு
பேதை யாசினி யொசித்த
வீதா வேங்கைய மலைகிழ வோற்கே.

உரை:—தோழி, மேகமானது உயர்ந்த அடித்தண்டினையுடைய மூங்கில்கள் நிரம்பிய மலைப்பிளப்பிடமெல்லாம் எதிரொலியெடுப்பப் பாம்புகள் வருத்தமுற்று உயர்ந்த துறுகல்மீது புரளுமாறு துன்புறுத்தி விரைந்தசெலவையுடைய கடிய முழக்கமிக்க இடியேற்றுடனே மிக்கதுளியைப் பெய்யத் தொடங்கி அப்பெயலை நிறுத்துகின்றிலது; அத்தகைய பெயலைக்கண்டு ஆற்றது ஏதமஞ்சி வேறுபட்ட என்னை உற்றதறியாது நற்றிறம்படர்ந்த அன்னை வெறியெடுத்தலும் அதற்காக மின்னலைச்செய்தமைத்தாற்போன்ற வேலைக்கையிலுடைய படிமத்தான் வந்தானாதலின் இனிப் பின்னிவிடுத்தற் குரிய கொண்டையிற் பூவைக் குலையாது காத்தலு மரியதாயிராநின்றது; ஆதலாற் பெரிய குளிரச்சியையுடைய பச்சிலைமரத்தை முறித்துழக்கின

பரந்த அடிகளையுடைய கரிய சேற்றையப்பிய நெற்றியையுடைய கொல்ல வல்ல களிற்றியானை அறியாமையால் ஆசினியைமுறித்து மலருதிர்த்து பரவிய வேங்கைமரத்தின்கீழே தங்காநிற்கும் மலைகிழவோனுக்கு யாம் என்ன செய்யமாட்டுவேம்? கூறாய்; எ - று.

யாங்கு - என்னவண்ணம். கழை - மூங்கிலின்தண்டு. காம்பு - மூங்கில். குளவி - காட்டுமல்லிகையுமாம். மிளிர்ந்தல் - புரளுதல். இடிமோதி மழைபெய்யும் நெறியில் காதலன்யாங்ஙனம் வருவனோவென்ற ஏக்கத்தினால் உடம்பு வேறுபட்டதை அன்னை முருகணங்கெனக் கொண்டனளென்க.

வேலன் வருதலும் தலைவியை முன்னிறுத்தி அவள் கூந்தலிற் பூவை யெடுத்துப்போகட்டுப் பரவுக்கடன்கொடுத்த வியல்பாதலின் முச்சியளிப்பானுதென்றாள்; இதனை “நெடுவே லேந்திய நீயெமக் கியாஅர், தொடுதலோம்பென வரற்றலு மரற்றும், கடவுள் வேங்கையுங் காந்தரு மலைந்த, தொடலைக் கண்ணி பரியல மென்னும்” (தொல்-பொ-சூ-ககடு, மேற்கோள்.) என்பதனாலுமுணர்க.

உள்ளுறை:—குளவியைக் குழைத்த களிறு தலைவியை நலனுண்டு வாடவிட்ட தலைவனாகவும், அது சேற்றை நெற்றியிலணிந்தது ஊரார்தூற்றும் பழிச்சொல்லைத் தலைவன் மேற்கொண்டதாகவும், அறியாமையால் ஆசினியை ஒசித்தது அவன் அறியாமையால் இதுகாறும் வரைந்தெய்து நெறியைக் கைவிட்டதாகவும், களிறு வேங்கையின்கீழே தங்கியிருப்பது தலைவன் ஒருசிறைப்புறமாகவந்து தங்கியிருப்பதாகவுங்கொள்க. இது வினையுமப்போலி. மெய்ப்பாடு - அழகையைச்சார்ந்த அச்சம். பயன் - அயர்வு யிர்த்தல். (டுக)

[பாலை.]

இது, தலைமகன் செலவழுங்கியது.

எ - து, பொருள்வயிற்பிரியுந் தலைமகன் பிரிதற்கு உள்ளம் எழானாகி நெஞ்சைநோக்கி நெஞ்சமே, யாம் இவளது முயக்கத்தைக் கைவிடக் கருதுகில்லேம்; நீதானும் முயற்சியை மேற்கொண்டு பிரிந்துபோதலைக் கருதியமைகின்றிலை; இவளது முயக்கத்தினும் பொருள் மென்மையதாதலின் நீயே போவாயெனக் கூறிச் செலவழுங்காநிற்பது.

பாலத்தனார்பாடியது.

டுஉ. மாக்கொடி யதிரற் பூவொடு பாதிரித்
தூத்தகட் டெதிர்மலர் வேய்ந்த கூந்தன்
மணங்கமழ் நாற்ற மரீஇ யாமிவள்
சுணங்கணி யாக மடைய முயங்கி

வீங்குவர்க் கவவி நீங்கல் செல்லே
 நீயே, யாள்வினை சிறப்பு வெண்ணி நானும்
 பிரிந்துறை வாழ்க்கை புரிந்தமை யலையே
 யன்பிலை வாழியெந் நெஞ்சே வெம்போர்
 மழவர் பெருமகன் மாவன் னோரி
 கைவள மியைவ தாயினு
 மைதே கம்ம வியைந்துசெய் பொருளே.

உரை:—எமதுநெஞ்சமே, கரிய கொடியையுடைய காட்டுமல்லிகைப் பூவுடனே தூய பொற்றகடுபோன்ற பாதிரிமலரையுஞ் சேர எதிரெதிர் வைத்துத் தொடுத்துக்கட்டிய மலர்மாலையைச்சூடிய கூந்தலின் மணங்கம மும் நாற்றத்தைப்பெற்று யாம் இவளுடைய சுணங்கமைந்த மார்பிற் கொங் கையை ஒருசேர அணைத்துக்கொண்டு மிக்க இன்சுவையையுடைய இவள் கையாலணைத்திருத்தலினின்றும் நீங்கமாட்டுகிலேம்; நீதானும் முயற்சியை மேம்படக்கருதி நாள்தோறும் எம்மைப்பிரிந்து தனித்துறைகின்ற வாழ் வினைவிரும்பிச் சிறிதுபொழுதும் ஒய்கின்றனையல்லே; ஆதலின் நீ என் மாட்டு அன்பினையுடையயல்லேமன்; இங்ஙனமே நெடுங்காலம் வாழ்வா யாக; நீ உட்கொண்டு உடன்பட்டு ஈட்டும்பொருள்தான், வெய்ய போர் செய்யவல்ல போர்வீரர் தலைவனாகிய சிறந்த கொடையையுடைய ஓரியென் பவனது கைவண்மைக்குப் பொருந்திய செல்வமே நீ ஈட்டும்பொருளாக நினக்குக் கிடைக்கப்பெறினும் அப்பொருள் இவளது முயக்கத்தினுங்காட் டிற் சிறந்ததன்றுகண்டாய்; அது மிகமென்மையுடையதன்றோ? அதனால் வேண்டுமெனில் நீயே ஏகுவாய்; யாம் வாரகில்லேம்; எ - று.

கவவு - அகத்திடுவது. உவர் - இனியசுவை. அம்ம - வியப்பு. ஐது - மெல்லிது; நுண்ணிதுமாம். ஆள்வினை - முயற்சி. யாம்வாரகில்லேம் - குறிப்பெச்சம்.

உள்ளுதோறு மகிழ்ச்சிநல்குமுறுதியுடைய இவளின்பத்தினும் நிலைக் கும் வன்மையுடையதன்றென்பான் மெல்லிதென்றான். மெய்ப்பாடு - பிற ன்கட்டோன்றிய வருத்தம்பற்றிய இளிவரல். பயன் - செலவழுங்கல். ()

[குறிஞ்சி.]

இது, வரைவுநீட்டிப்பத் தோழி சிறைப்புறமாகச் சொல்லியது.

எ - து, வரையாது நீட்டித்த தலைமகன் ஒருகால்வந்து ஒருசிறைப் புறத்தானாதலை யறிந்த தோழி அவன்கேட்டு விரைய வரைந்தெய்துமாற் றானே தலைவியை நமது அன்னை நின்னோய் அகலுமாறு கானியாற்றி லாடி

நற்றிணைநா னூறு மூலமும் உரையும். எந்

வரக்கூறினா ளாதலால் நங் களவொழுக்கத்தை அறிந்தாஸ்கொல் அன்றி
அருளிஞலேவினஸ்கொல் அவஸ்கருதியது யாதுகொல்வென மருண்டு
கூறாநிற்பது.

நல்வேட்டனார்பாடியது.

நுந். யானஓ தஞ்சினென் கரப்பவுந் தானஓ
தறிந்தனள் கொல்லோ வருளினள் கொல்லோ
வெவன்கொ றேழி யன்னை கண்ணியது
வாணுற நிவந்த பெருமலைக் கவாஅ
னார்கலி வானந் தலைஇ நடுநாட்
கனைபெயல் பொழிந்தெனக் கானக் கல்யாற்று
முளியிலை கழித்தன முகிழிண ரொடுவரு
விருந்திற் றீநீர் மருந்து மாகுந்
தண்ணென வுண்டு கண்ணி னோக்கி
முனியா தாடப் பெறினிவள்
பனியுந் தீர்குவள் செல்கென் றோளே.

உரை:—தோழீ, தலைமகன் கைவிடுதலானே நீ துன்புற்றிளைத்ததனை
'இன்னகாரணத்தால் நீதான் இங்ஙனமாயினே' என்று கூறாமல் யான்
அஞ்சி அதனை மறைத்திருப்பவும் அன்னை என்னைநோக்கி 'ஆகாயத்தில்
மிகவுயர்ந்த பெரிய மலைப்பக்கத்தில் மிக்க இடியோசையையுடைய மேகம்
மழைபெய்யத்தொடங்கி நள்ளிருளில் மிக்க மழைபொழிந்ததனாலே, கற்கள்
நிரம்பிய காட்டின்களோடும்யாற்றிலே மரங்கள் காய்ந்த சருகுகளோடு கழித்
தனவாகிய முகிழ்த்தபூங்கொத்துக்களையும் அடித்துக்கொண்டு வருகின்ற
புதிய இனியநீரானது இவளுக்குற்ற நோயைத் தீர்க்கு மருந்துமாகும்; அத
னைக்குளிர்ச்சிபெறப் பருகி ஆண்டிள்ள காட்சிகளைக் கண்ணால் நோக்கி
நீராட்டத்து வெறுப்பின்றி யாடப்பெற்றால் இவள் மெய்யின் நடுக்கமுந்தீர்
குவள்; ஆதலால் ஆங்குச்செல்வீர்களாக' என்றுகூறினாள்; ஆதலின் அவள்
தான் நமது ஒழுகலாற்றை முன்னமே யறிந்துவைத்தனஸ்கொல்? அன்றி
அருளினாற் கூறினாஸ்கொல்? நம் அன்னைகருதியது வேறியாதுகொல்?
ஆராய்ந்துகாண். எ - று.

முகிழ்மலரெனவும் பாடம்.

முளியிலை - காய்ந்தசருகு. இணர் - பூங்கொத்து. மருந்து - காம
நோய்க்கு மருந்து. பனி - அதனாலுண்டாய நடுக்கம்.

வரைவுநீட்டித்தமையால் இவையுண்டாயினவெனவும், அன்னையு மறி
யலாயிற்றெனவே இற்செறித்து வெறியெடுக்குமெனவுந் தலைவன் கொள்
ளும்படி கூறியவாறறிக. நோயுடைத்தென்றஞ்சி நீராடற்குவெறுமே யாடுக

வென்னுங்குறிப்பால் முனியாதாடப்பெறினென்றாள். மெய்ப்பாடு - அச்சத்தைச்சார்ந்த அழகை. பயன் - வரைவுகடாதல். (ருங)

[நெய்தல்.]

இது, காமமிக்ககழிபடர்கிளவி.

எ - து, இருவகைக் குறியானும்வந் தொழுகுந் தலைமகன் இடையீடு பட்டு வாராதொழியக்கண்ட தலைவி வரைதல்வேட்கையளாய் வேட்கை பெரிதுஞ்சிறப்பச் சிந்தித்து நாரையை நோக்கி நாராய், நுந் துறைவனுக்கு யான் மாலைப்பொழுதில் வருந்துகின்றதனை அவனுணருமாறு சொல்லுதியென இரந்துகூறாநிற்பது.

சேந்தங்கண்ணனார்பாடியது.

ருச. வளைநீர் மேய்ந்து கிளைமுதற்செலீஇ
வாப்பறை விரும்பினை யாயினுந் தூச்சிறை
யிரும்புலா வருந்துநின் கிளையொடு சிறிதிருந்து
கருங்கால் வெண்குரு கெனவ கேண்மதி
பெரும்புலம் பின்றே சிறுபுன் மாலை
யதுநீ யறியி னன்புமா ருடையை
நொதும னெஞ்சங் கொள்ளா தென்குறை
யிற்றாங் குணர வுரைமதி தழையோர்
கொய்குழை யரும்பிய குமரி ஞாழ்
நெண்டிரை மணிப்புறந் தைவருங்
கண்டல் வேலிநுந் துறைகிழ வோற்கே.

உரை:—கரியகாலையுடைய வெளியநாராய், நீ நின்சுற்றமுதலாயவற்றோடு சென்று வளைந்த நீர்ப்பரப்பிலுள்ள இரையை யருந்தித் தாவிப் பறந்துவருதலை விரும்பினையாயினும் மிக்க புலவைத்தின்னுகின்ற தூய சிறகுகளையுடைய நின்சுற்றத்தோடு சிறிதுபொழுது ஈண்டுத் தங்கியிருந்து என்னுடைய சொற்களைக் கேட்பாயாக; சிறிய புல்லிய மாலைப்பொழுதானது எனக்குப் பெரியவருத்தஞ்செய்தலை யுடையதாயிராநின்றது; அதனை நீ அறியின் என்மாட்டுப் பெரிதும் அன்புடையயாதலால் வேறுபட்ட மனங்கொள்ளாமல் என்குறை இத்தன்மையதென்று, தழையுடுப்பவர் கொய்தற்குரிய குழைதழைந்த இளையஞாழல் தெளிந்த திரையின் கரியபுறத்தைத் தடவாநிற்குங் கண்டல்மரவேலிகளையுடைய நுங் கடற்றுறைச்சேர்ப்பனிடஞ் சென்று அவனுணருமாறு உரைப்பாயாக; எ - று.

நற்றிணை நானூறு மூலமும் உரையும். எரு

புலம்பு - வருத்தம். வாப்பறை - தாவிப்பறத்தல்; வாவும் என்னும் செய்யுமென்னெச்சத்தீற் றுயிர்மெய்கெட்டு வலிக்கும்வழி வலித்தல்பெற்றது. ஆர் - அசை. மதிஇரண்டும் முன்னிலையசை, கண்டல் - நெய்தனி லத்திலுள்ளதொருமரம். எனவ, அ - விரித்தல்விகாரம்; எழுத்துப்பேறு மாம்; பின்னுள்ளோர் பன்மையுணர்த்தும்விசுவென்ப. இது, தாதுமுனி வின்மை.

சிறிதுபொழுதகத்துள்ளே தோன்றிமறையினும் அதனிடையே ஆடவ ரில்வழி மகளிரை வருத்துந்தன்மை நோக்கிச் சிறுபுன்மாலையென்றாள். ஒன்றுமறப்பினும் ஒன்றுநினைப்பூட்டுமாதலிற் கிளையோடிருந்து கேட்டி யென்றாள். ஞாழலந்தழை திரைப்புறந்தைவரு நாடெனன்றது அவன் என்னைமுயங்கி முதுகைத்தைவர யான் புலம்பொழிவென்றதாம். மெய்ப்பாடு - அழகை. பயன் - அயர்வுயிர்த்தல். (ருச)

[குறிஞ்சி.]

இது, வரைவிடை மெலிவாற்றுவிற்குந் தோழி
தலைவற்குச் சொல்லியது.

எ - து, வரைபொருட் பிரிந்துவந்த தலைவனைத் தோழி நீ முன்னர் இரவின்வந்து முயங்கியதனாலாய குறிப்புக்களைக்கண்ட அன்னை வினவலும் இவள் விடைகூற அறியாளாய் என்னை நோக்கினளாக, யான் சந்தனவிற கின் கொள்ளியைக் காட்டி இதனாலுண்டாயினவென் றுய்வித்தேனெனத் தானாற்றுவித்திருந்த அருமைதோன்றக் கூறாநிற்பது

பெருவழுதிபாடியது.

ருரு. ஓங்குமலை நாட வொழிகரின் வாய்மை
காம்புதலை மணந்த கல்லதர்ச் சிறுநெறி
புறுபகை பேணு திரவின் வந்திவள்
பொறிகிள ராகம் புல்லத் தோள்சேர்
பறுகாந் பறவை யளவில மொய்த்தலிற்
கண்கோ ளாக நோக்கிப் பண்டு
மினையை யோவென வினவினள் யாயே
யதனெதிர் சொல்லா ளாகி யல்லாந்
தென்முக நோக்கி யோளே யன்னு
யாங்குணர்ந் துய்குவள் கொல்லென மடுத்த
சாந்த னெகிழி காட்டி
யீங்கா யினவா லென்றிசின் யானே.

உரை:—ஒங்கிய மலைநாடனே, நீ கூறும் வாய்மைகளெல்லாம் இப்படியே பொய்த்தொழிவனவாக; மூங்கில்கள் நெருங்கியகற்பாறைநெறியாகிய சிறியவழியில் இரைதேடியுழலுகின்ற வேங்கை முதலாய் மிக்க பகையைப் பொருட்படுத்தாது இரவிடைவந்து இவளதுதிருவிளங்கிய மார்பை முயங்கி மகிழ, அதனாலுண்டாகிய புதுமணத்தைக் கருதி இவளுடைய தோளைச் சார்ந்துவண்டுகள் அளவில்லாதன மொய்த்தலினாலே எம் அன்னை தன்கண்களாலே கொல்லுபவள்போல நோக்கி 'நீ இதன்முன்னும் இப்படி வண்டுகளால் மொய்க்கப்பெற்ற தோளினை யுடையையோ' என்று வினவினள், அங்ஙனம் வினவலும் இவள் அதற்கு எதிர்மொழிசொல்ல அறியாளாய் வருத்தமுற்று என்முகத்தை நோக்கி நின்றாள்; அதனையறிந்த யான் 'இவள் எப்படி ஆராய்ந்து மறைத்துக்கூறியுய்குவள்' என்றெண்ணி அன்னையை நோக்கி அடுப்பிலிட்ட சந்தனவிறகின் கொள்ளியை யெடுத்துக்காட்டி அன்னாய், இவ்விறகினை அடுப்பிலிடுதலும் இதிலுள்ள சுரும்புகள் இவளுடையதோளில் மொய்க்கின்றனகாணென மறைத்துக்கூறினேன்; இங்ஙனம் எத்துணைநாள் நீ வரைந்துகொள்ளுதல் காரணமாகப் பொய்கூறியுய்விப்பது? எ - று.

காம்பு - மூங்கில். நெுகிழி - கொள்ளி. கோள் - கொலை. வாய்மை - இகழ்ச்சிக்குறிப்பு; குறித்தபருவங்கடந்துவருதலின். இஃது அழிவில்கூட்டத் தவன்புணர்வுமறுத்தல்.

புதுமணநோக்கி வண்டுமொய்த்தலை யன்னை யறிந்துடையளாதலிற் கண்கோளாக நோக்கி எனக்கூறினாள். களவொழுக்கம் நீட்டித்திருக்குங் கொலென்னும் ஐயமுடையாளாதலிற் பண்டு மினையையோவென வினவினளென்றாள். இவை படைத்துமொழிகினவி; விரைவில் வரைந்துகொள்ள வேண்டியென்க. பின்னது செவிலி தோழியை வினாபதைக்கொண்டுகூறியது. மெய்ப்பாடு - அச்சத்தைச்சார்ந்தபெருமிதம். பயன் - வரைவுகடாதல். (௧௫)

[பாலை.]

இது, வரைவிடை மெலிவாற்றுவதிக்குந் தோழிக்குத் தலைவி சொல்லியது.

எ - து, வரைபொருட்பிரிந்தோன் வருமளவு மெலியாவண்ணம் ஆற்றுவதிக்குந் தோழியைத் தலைவிநோக்கி யான் ஆற்றுவேனாயினும் என்னுள்ளம் என்பாலில்லாது வரைபொருட்குப்பிரிந்த அவர்பாற்போகியதுதான் இனி அவருடன் வருகின்றதோ? அவர் அருளாமையால் மீண்டிவந்து அப்பொழுதைக்குள் வேறுபட்ட என்னுடம்பைநோக்கி இவள் அயலிலுள்ளாளைனப் போயொழிந்ததோ வென்று நொந்து கூறுகிற்பது.

பெருவழுதிபாடியது.

ருக. குறுநிலைக் குரவின் சிறுநனை நறுவீ
வண்டுதரு நாற்றம் வளிகலந் தீயக்
கண்களி பெறுஉங் கவிற்பெறு காலை
யெல்வளை நெகிழ்த்தோர்க் கல்ல லுறீஇயர்
சென்ற நெஞ்சஞ் செய்வினைக் குசாவா
யொருங்குவர னசையொடு வருந்துங் கொல்லோ
வருளா னாதலி னழிந்திவண் வந்து
தொன்னல னிழந்தவென் பொன்னிற நோக்கி
யேதி லாட்டி யிவளெனப்
போயின்று கொல்லோ நோய்தலை மணந்தே.

உரை:—குறிதாக நின்றலையுடைய குராமரத்தின் சிறிய அரும்புகள்
முதிர்ந்த நறியமலரில் வண்டுவிழுதலா னெழுந்த மணத்தைத் தென்றற்காற்
றுப்புக்குந்து கலந்துவீச, கண்கள் அவற்றை நோக்கி மகிழ்வடைகின்ற அழக
மைந்த அத்தறுவாயில் ஒளிபொருந்தியவளையை நெகிழ்வித்தோரைக்கருதித்
துன்பமுறுதலின் அவர்பாற்சென்ற என்னெஞ்சமானது ஆண்டு அவர்செய்
யும் வினைக்குச் சூழ்ச்சிசொல்லுந்துணையாயிருந்து முற்றுவித்து அவருடன்
ஒருசேர வருதற்கு விருப்பமுற்று வருந்தியிருக்கின்றதோ? அன்றி அவர்
அருள்செய்யாமையாலே கலங்கி இங்குவந்து அஃது என்னைப் பிரியுமுன்
னிருந்தநல னிழந்துவிட்டதனாலாகிய எனது பொன்னிறமான பசிலையை
நோக்கி, 'இவன் அயலிலாட்டியாகும்,—என்னைவிடுத்தவனாக் காண்கிலேன்
மன்' என்றெண்ணி நோய்மிகக்கொண்டு என்னைத் தேடிச்சென்றொழிந்
ததோ? அறிகிலேன்; ஆதலின்யான் எங்ஙனமாற்றுகிற்பேன்? எ - று.

எல் - ஒளி. உசாத்துணை - சூழ்ச்சிவினாவுந்துணை. அருளான் - பன்மை
ஒருமைமயக்கம். இனி அவ்விடத்துச் சினமுளுதலின் ஒருமையாக விழித்
துக் கூறினானாமல் போயின்றுகொல் என்றது ஆங்குநெஞ்சுழிதல்.

செய்வினைக்கென அவன் பொருள்வயிற்சென்றதும், ஒருங்குவர
னசையென இன்னும் அவன்வாராமையும், வளைநெகிழ்த்தோரென அவன்
பிரிவாலுண்டாகிய மெய்வாட்டமும், அல்லலுறீஇயர் சென்றநெஞ்சமெ
னத் தன்னெஞ்சுழிந்தமையும், என்பொன்னிறமெனப் பசிலைபூத்தமையும்
கூறி வருந்தியதுகாண்க. மெய்ப்பாடு - அழகை. பயன் - அயர்வுயிர்த்தல்.

[குறிஞ்சி.]

இது, செறிப்பறிவுறீஇ வரைவுகடாயது.

எ - து, பகற்குறிவந் தொழுகாரின்ற தலைமகனைத் தோழி புனத்திலே
தினைகொய்யுங்காலம் அணுகியதாதலின் இனித் தலைவி மனையகம்புகுதா

எஅ நற்றிணைநா னூறு மூலமும் உரையும்.

நிற்கும், அங்ஙனம் புக்கபின் நீ ஆண்டெய்துதற் கியலாமையின் அவள் தன் னலந்தொலைந்து வருந்துமென் றியான் மருளுகின்றேனெனவும் உள்ளுறை யால் அவன் விரைவில் வரைந்துகொள்ளுமாறுங் கூறுநிற்பது.

பொதும்பில்கிழார்பாடியது.

௩௭. தடங்கோட் டாமான் மடங்கன் மாநிரைக்
குன்ற வேங்கைக் கன்றொடு வதிந்தெனத்
துஞ்சுபதம் பெற்ற துய்த்தலை மந்தி
கல்லென் சுற்றங் கைகவியாக் குறுகி
வீங்குசுரை ஞெழுங்க வாங்கித் தீம்பால்
கல்லா வன்பறழ்க் கைந்நிறை பிழியு
மாமலை நாட மருட்கை யுடைத்தே
செங்கோற் கொடுங்குரற் சிறுதினை வியன்புனங்
கொய்பதங் குறுகுங் காலையெம்
மையீ ரோதி மாணல்ந் தொலைவே.

உரை:—சிங்கமுதலாய விலங்கின் கூட்டம் நெருங்கிய மலையின்க ணுள்ள வேங்கைமரத்தின்கீழ் வளைந்த கொம்பினையுடைய ஆமான் தன்கன் றொடு தங்கியுளதாக அவை துயில்வதனைக் கண்ட பஞ்சுபோன்ற தலையை யுடைய மந்தி, கல்லென வொலிக்குந் தன்சுற்றத்தை அவை ஒலியாவாறு தன்கையாலமர்த்திவிட்டு அருகிலேசென்று ஆமானின்பாஸ்கரந்தமடியை அழுந்தும்படி பற்றியீர்த்து இனியபாலைக்கறந்து தன்தொழிலையுங் கல்லாத வலிய குட்டியின் கையில் நிறையப் பிழியாநிற்கும் பெரிய மலைநாடனே, சிவந்த தாளையும் வளைந்த கதிரையுமுடைய சிறியதினையின் பெரிய கொல் லைமுற்றும் கதிர்கொய்யும்பதம் வந்துற்றது; வரவே தலைமகள் மனையகம் புகுதாநிற்கும்; புக்கபின் நீ அங்கேவருதற்கியலாமையின் எமது கரிய ஈரிய கூந்தலையுடையாளது மாட்சிமைப்பட்ட நலங் கெட்டொழியுங்கண்டாய்; அங்ஙனங் கெடுவதைநோக்கி என்னுள்ளம் மருளுதலையுடையதா யிராநிற் கும், ஆதலின் நீ ஆய்ந்து ஏற்றபெற்றிப்பட ஒழுகுவாயாக; எ - று.

துய் - பஞ்சு. ஞெழுங்குதல் - அழுந்துதல். இஃது அவன்புணர்வு மறுத்தல்.

உள்ளுறை:—மந்தி கொடிய விலங்கிற்கஞ்சாது பதம்பெற்றுச்சென்று பாலைப்பிழிந்து ஊட்டிப் பறழைக் காக்குமாறு நீயும் கொடிய சுரநெறியிற் சென்று பொருளீட்டிக்கொணர்ந்து கொடுத்து இவளை மணந்து பாதுகாப் பாயாகவென்றதாம். மெய்ப்பாடு - பெருமிதம். பயன் - வரைவுகடாதல். ()

[நெய்தல்.]

இது, பகற்குறிவந்து நீங்குந்தலைமகன் போக்குநீக்கித்
தோழி மாவின்மேல்வைத்துச் சொல்லியது.

எ - து, பகற்குறியின்கண்ணே தலைமகளை ஆயத்துய்த்த தோழி தலை
மகன்பாற்சென்று அவனை இற்றைநாள் இங்குத் தங்கிப்போவாயென்றலும்
அவன் உடன்படாமையென்று அவனது செல்வநீக்குமாறு மாலைப்பொழு
திலே தனித்துவருந்தும்படி எம்மைக் கைவிட்டுப்பெயருஞ் சேர்ப்பன்
எறுகின்ற தேர்க்குதிரைகள் ஒறுக்கப்படுவனவாகவென்று குதிரைகளின்
மேல்வைத்து வரைவுடன்படக் கூறாநிற்பது.

முதுகூற்றனார்பாடியது.

௫௮. பெறுமுது செல்வர் பொன்னுடைப் புதல்வர்
சிறுதோட் கோத்த செவ்வரிப் பறையின்
கண்ணகத் தெழுதிய குரீஇப் போலக்
கோல்கொண் டலைப்பப் படிஇயர் மாதோ
வீரை வேண்மான் வெளியன் றித்தன்
முரசுமுதற் கொளீஇய மாலை விளக்கின்
வெண்கோ டியம்ப நுண்பனி யரும்பக்
கையற வந்த பொழுதொடு மெய்சோர்ந்
தவல நெஞ்சினம் பெயர வுயர்திரை
நீடுநீர்ப், பனித்துறைச் சேர்ப்ப
னோடுதேர் நுண்ணுக நுழைத்த மாவே.

உரை:—உறையூரின்கண் அரசாண்ட வீரைவேண்மான் வெளியன்
என்னுந் தித்தனுடைய முரசு முதலியவற்றோடு வெளியசங்குகளொலியா
நிற்பச் சிறியபனியுண்டாக வரிசையாக எடுக்கப்பட்ட விளக்குக்களுடனே
சென்று எதிர்கொள்ளுகின்ற, பிரிந்துறைமகளிர் செயலறும்படிவந்தமாலைப்
பொழுதிலே மெய்சோர்ந்து வருந்தியமனத்தேமாகிப் பெயர்ந்து போகும்
வண்ணம், ஒங்கியெழுகின்ற அலைகளையுடைய நீண்ட நீர்வடிவாகிய கட
லின் குளிர்ந்த துறையையுடைய சேர்ப்பனது ஓடுகின்றதேரின் நுண்ணிய
நுகத்திற்பூட்டப்பட்டுச்செல்லுகின்ற குதிரைகள்தாம், முற்செய்த தவத்
தாற்பெற்ற முதிர்ந்த செல்வரின் பொன்னணிகளையுடைய புதல்வர் சிறிய
தோளில் மாட்டிய செவ்விதின் ஒலிக்கும் பறையின்கண்ணி லெழுதிய
குருவி அடிபடுதல்போலக் கோலைக்கொண்டடிக்க அதனாலே துன்பப்படு
வனவாக; எ - று.

பெருமுதிரென்றபாடத்திற்குப் பெரியமுதிர்ந்த என்றவாறு.

கோயிலகத்து மாலையில் வாச்சியமொலிப்பித்தலை அம்மாலையை எதிர் கோடலாக உபசரித்தார். நுண்பனியரும்புமாலையெனவே கூதிர்ப்பொழு தெனக் கருதலானே இரவிடை முயக்க மின்றியமையாதாயிற்று. இரவில் வெளிப்படையாகத் தங்கவேண்டின் வரைந்தன்றி இயலாமையின் வரைவு தோன்றக் கூறியதாயிற்று. மெய்ப்பாடு - பெருமிதம். பயன் - குறிப்பினால் வரைவுகடாதல். (௫௮)

[முல்லை.]

இது, வினைமுற்றிமீள்வான் தேர்ப்பாகற்குச் சொல்லியது.

எ - து, சென்று வினைமுடித்துமீள்வான் தன் தேர்ப்பாகன்கேட்டு விரைந்து தேரைச் செலுத்துமாற்றானே நமதுதலைவியுறையு முதாரானது காட்டகத்ததாயிராநின்றது, அத்தகைய புறவத்திடத்தளாய்ப் பொறுத்தலை மேற்கொண்டிருப்பினும் குறித்தபருவத்துப் பருதாவிடின் அவள் துன்புறு மாலென வருந்திக் கூறாநிற்பது.

கபிலர்பாடியது.

௫௯. உடும்பு கொரீஇ வரிநுண லகழ்ந்து
நெடுங்கோட்டுப் புற்றத் தீயல் கெண்டி
யெல்லுமுய லெறிந்த வேட்டுவ னஞ்சுவல
பல்வேறு பண்டத் தொடைமறந் தில்லத்
திருமடைக் கள்ளி னின்களி செருக்கும்
வன்புலக் காட்டுநாட் டதுவே யன்புகலந்து
நம்வயிற் புரிந்த கொள்கையொடு நெஞ்சத்
துள்ளின ஞறையோ ஞரே முல்லை
நுண்முகை யவிழ்ந்த புறவிற்
பொறைதலை மணந்தன் றுயவுமா ரினியே.

உரை:—அன்புமிகுதலாலே யுள்ளங்கலந்து நம்பால் விரும்பிய கொள் கையுடனே என்றுந் தன்னெஞ்சிலே யெம்மை நினைந்துறையுங் காதலியி னூர், பகற்பொழுதெல்லாம் குழ ஆடைபரப்பிநின்று கலைத்தவழி வெளி வந்த உடும்பை ஈட்டியாலேகுத்தி, மண்ணின்முழுகி மறைந்துகிடக்கும்வரி களையுடைய நுணலையை மண்வெட்டியாலே பறித்தெடுத்து, நெடுகியகோடு களையுடைய புற்றுக்களை வெட்டிப் புகைமூட்டியவைத்துழி வெளிவந்த ஈயலைத் தாழியிலே பெய்துகொண்டு, வளைதடியாலே முயலையெறிந்து பற் றியவேட்டுவன் இரவிடை அழகியதோளிலே சுமந்துவந்தபலவேறுவகையா கிய அப்பண்டங்களைப் பொதிந்த மூடையுடனே வினையகருவிகளையு மனை

நற்றிணைநா னூறு மூலமும் உரையும். அக

யகத்தேபோகட்டுமறந்து ஆங்கு மிகுதியாகப்பருகிய கள்ளின் இனிய மயக் கத்தாலே செருக்குண்டு கிடவாநிற்கும் வன்புலத்ததாகிய காடுகுழந்த நாட்டின்க ணுளதாயிராநின்றது; அங்ஙனம் முல்லையி னுண்ணிய அரும்புமலர்ந்த புறவின்கண்ணதாகிய ஆரிலிருந்தாலும் அவளுள்ளம் இதுகாறும் பொறுமையுடையதாயிராநின்றது; இன்றுசெல்லாவிடில் நனிவருந்தாநிற்கும்;எ-று.

*கொருவுதல் - குற்றுதல்; குத்துதலென்றுவழங்குகின்றது. கெண்டுதல் - வெட்டுதல். சுவல் - தோள்மேல். மடை - மடுக்கப்படுவது. உயவும் - வருந்தும். ஆடைகுழவிரிப்பது கலைக்கப்பட்ட உடம்பு ஆடைமேலோடினால் அதன் வளைந்த உகிர் துகிலிலேசிக்கிக்கொண்டு விழுமாதலிற் பற்றுதற்கெளிதாதல்பொருட்டு. ஈயல்பிடிப்பது:-கோடுகளை ஒழுங்குபெறச்சிதைத்து மேலேவிழலால் மூடி மீதுசேற்றைப்பூசி ஒருதுளைவைத்து அதில் புகை மூட்டியைவைத்துதினால் உள்ளிருந்த ஈயல்வெளிவரும், அங்கே வேறொரு புழைசெய்து புகைபோகும்வழியுண்டாக்கி அதில் ஒருதாழியைவைத்திருந்தால் வந்த ஈயலெல்லாம் தாழியிலே படியுமென்றதாம். ஏனையபற்றுதல் வெளிப்படை.

உள்ளுறை:—உடம்புமுதலாயவற்றைக் கொண்டுவந்த வேட்டுவன் அவைகளை இல்லின்கண்ணே போகட்டுக் கள்ளின்செருக்கினால் மயங்கிக் கிடக்குமென்றது அயல்நாடுசென்று பலவகையாலே பொருளீட்டிவந்த யான் அவற்றை இல்லின்கணிட்டு நமது காதலிநலனையுண்டு காமக்களியாலே செருக்கெய்தி மயங்கிக்கிடப்பேனென்றதாம். மெய்ப்பாடு - உவகை. பயன் - பாகன்தேர்கடாவல்.

(டுக)

[மருதம்.]

இது, சிறைப்புறமாக உழவற்குச் சொல்லுவாளாய்த்
தோழி செறிப்பறிவுறீஇயது.

எ - து, சிறைப்புறமாக வந்திருந்த தலைமகன் தலைமகளை இவ்வயிற் செறித்தமையறிந்து விரைவில் வரையுமாற்றானே தோழி உழவனைநோக்கிச் சொல்லுவாள்போன்று உழவனே, நீ நாற்றுநடுமாறு உழச்சென்றவயலிலுள்ள கோரையையும் குவளையையும் அழித்துவிடாதேயுமுவாய், அவற்றை

*கொரீஇ என்பது இக்காலத்து அருகிய சொல்; பொருள்விளங்கவில்லை. கன்றுகளுக்குப்போடும் இருப்புமுள்ளாலாகிய வாய்க்கூட்டுக்குக் 'கொரி' என்று திருநெல்வேலியை அடுத்த ஊர்களில் வழங்கப்படுகிறது; மாட்டுமடியில் ஊட்டச்சென்றால் அம்முள் மடியில் குத்துந்தன்மையாயிருத்தலால் அந்தப்பொருளைக்கொண்டு குத்திப்பிடிப்பதாக உரையெழுதினேன். குத்தாமலேபிடித்து வாலைக் கழுத்திற்பிணித்து வளையமாகக் காவிக்கொணர்தலுமுண்டு; கொரீஇ என்பதற்கு வேறுபொருள் விளக்கமாகத் தெரிகிறவரையில் குத்து என்பதைக்கொள்க.

௮௨ நற்றிணை நானூறு மூலமும் உரையும்.

இவள் வளையாகவும் உடையாகவுங் கொள்ளுமென இவ்வயிற்செறித்தமை தோன்றக் கூறுகிற்பது.

தூங்கலோரியார்பாடியது.

கூ0. மலைகண் டன்ன நிலைபுணர் நிவப்பிற்
பெருநெற் பல்கூட் டெருமை யுழவ
கண்படை பெறுது தண்புலர் விடியற்
கருங்கண் வராஅற் பெருந்தடி மிளிர்வையொடு
புகர்வை யரிசிப் பொம்மற் பெருஞ்சோறு
கவர்படு கையை கமும் மாந்தி
நீருறு செறுவி னொழுடி யழுத்தநின்
னடுந ரோடுநீ சேறி யாயின்வண்
சாயு நெய்தலு மோம்புமதி யெம்மின்
மாயிருங் கூந்தன் மடந்தை
யாய்வளைக் கூட்டு மணியுமா ரவையே.

உரை:—மலையைச்செய்துவைத்தாற்போன்ற நிலைபொருந்திய உயர்ச் சிையையுடைய மிக்க நெற்களையுடைய பலபெரியசேர்களைக்கட்டிவைத்திருக்கின்ற எருமையைப்பூட்டி யுழுகின்ற உழவனே, நீ இரவிலே தூங்காது குளிர்ச்சியையுடைய இருள்நீங்கும் வைகறைப்பொழுதிலே கரியகண்களையுடைய வரால்மீனைப் பெரியனவாகத் தடிந்த தசையாகிய ஆணத்திலேபிறழ்விட்ட மிளிர்வையுடனே உணவுக்குரிய அரிசியாலாக்கிய மிக்க சோற்றுத் திரளையை விருப்பமிக்க கையையுடையையாய் நிறைய மயக்கமேறவுண்டு நீர்மிக்க சேற்றிலே நாற்றுமுடிகளை நடுதற்கு நின் உழத்தியரோடு உடன் செல்லுவையாயின் நீ உழுகின்ற வயலிலுள்ள வளமிக்க கோரைகளையும், நெய்தல்களையும் களையெனக் களையாது பாதுகாப்பாய்; அங்ஙனம் பாதுகாத்துவைப்பதுதான் எற்றிற்கோவெனக் கேட்டியாயின் எங்களுடைய மிக்க கரியகூந்தலையுடைய தலைவி இப்பொழுது இற்செறிக்கப்பட்டாள், மற்றொருபொழுது காப்புச்சிறைநீக்கப் பெறுவளேல் அவள் அவற்றுள் அழகிய கோரையை வளையமாகப் பூண்டுகொள்ளுவள், நெய்தலந்தழையை உடையாக அணிந்துகொள்ளுவள்காண்; எ - று.

நீலச்செறு எனவும், மடந்தைக்கு எனவும் பாடம்.

பல்கூடு - பலகுதிர்களுமாம். மிளிர்வை - ஆணத்திலிடப்படுவது; இஃது இக்காலத்தில் 'தான்' என வழங்கப்படுகின்றது. சாய் - கோரை. புகர்வு - உணவுக்குரியபண்டம். நாறு - நாற்று. சாய் வளைக்கும் நெய்தல் உடையணிக்கும் நிரனிறையாகக்கொள்க. நீர்ச்சோற்றையுண்ணிற் சிறிது மயக்கமுண்டாயாதவிற் கமும்மாந்தியென்றார். தொழின்மேற்செல்வார்க்கு

நற்றிணை நானூறு மூலமும் உரையும். அந்

மிக்க வன்மையளித்தலி னின்றியமையாதாயிற்று. தாஞ் சென்று பறித்தற் கியலாது உழவனை யோம்புமதியென்றதனால் தலைவி இற்செறிக்கப்பட்டதை யுணர்த்தியதாம். வெயிலேறின் உழவெருமை மயங்குமாதலின் இர விடைத்துயில்பெறுது விரைந்துசெல்வது குறித்தாள். மெய்ப்பாடு - பெரு மிதம். பயன் - இற்செறிப்புரைத்து வரைவுகடாதல். (சூ0)

[குறிஞ்சி.]

இது, தலைவன் வரவுணர்ந்து தலைவிக்குச் சொல்லுவாளாய்த் தோழி சொல்லியது.

எ - து, தலைவன் இரவுக்குறி வருதலையறிந்த தோழி தலைவியை நோக்கி இரவெல்லாம் காமவேட்கையால் நோய்கொண்டு புலம்பியதறிந்த நமது அன்னை நீ ஏன்தூங்குவாயல்லையோ வென்றாட்கு மெல்ல என்னெஞ் சினுள்ளே கானகநாடனைக் கருதினோர்க்குத் தூக்கமும் வருமோவென்று கூறினெனெனத் தங்களுடைய துன்பத்தை அவனுணர்ந்து விரைய வரை யுமாற்றாற் கூறாநிற்பது.

சிறுமோலிகனார்பாடியது.

சூக. கேளா யெல்ல தோழி யல்கல்
வேணவா நலிய வெய்ய வுயிரா
வேமான் பிணையின் வருந்தினே னாகத்
துயர்மருங் கறிந்தனள் போல வன்னை
துஞ்சா யோவென் குறுமக ளென்றலிற்
சொல்வெளிப் படாமை மெல்லவென் னெஞ்சிற்
படுமழை பொழிந்த பாறை மருங்கிற்
சிரல்வா யுற்ற தளவிற் பரலவற்
கான்கெழு நாடற் படர்ந்தோர்க்குக்
கண்ணும் படுமோ வென்றிசின் யானே.

உரை:—ஏழ, தோழீ, யான்கூறுகின்ற இதனைக் கேட்பாயாக; நேற் றிரவில் வேட்கைமிகுதியாலுற்ற ஆசைப்பெருக்கமானது துன்புறுத்த லாலே வெப்பமாகப் பெருமூச்செறிந்து அம்புபட்ட மான்பிணைபோல வருத்தமுற்றேனாக, அப்பொழுது அன்னை யானுற்ற துன்பமிகுதியை அறிந்தாள்போல என்னைநோக்கி 'என்னிளமகளே, நீ தூங்குவாயல்லையோ' என்றலும் யான் சொல்வது வெளியிலே தெரியாதபடி மெல்ல என்னெஞ் சினுள்ளே, மிக்க மழைபொழிந்த கற்பாறையருகிலே பூத்த சிச்சிலிப்பற வையின் வாய்போன்ற அரும்புகளையுடைய மூல்லையும் பரல்கள் நிரம்பிய

அசு நற்றிணை நா னூறு மூலமும் உரையும்.

பள்ளங்களுமுடைய விளங்கிய காடுகூழ்ந்த நாட்டையுடைய தலைமகனைக் கருதியிருப்போர்க்குக் கண்ணுறக்கமும் வாராநிற்குமோ வென்றேன்காண்.

எல்ல - இருபாற்பொதுச்சொல். அல்கல் - இரவு. வேணவா - வேட்கை யாலுண்டாகிய அவா; 'வேட்கை, அவா' என்னுமிருசொல்லும் "செய்யுண் மருங்கின்" (தொ-எழு-சூ-உஅஅ,) என்ற சூத்திரவிதிப்படி கெட்டு மருவி முடிந்தது. ஏ - அம்பு. படர்தல் - நினைத்தல். இது தலைவியைத் தோழி தானாகக்கொண்டுகூறியது, தான் அவள் என்னும் வேற்றுமையிலளாதலின்; இதற்குமுன்பு (உஅ) ஆஞ்செய்யுளுரையிற்கூறிய விதியை யீண்டுரைத்துக் கொள்க. மெய்ப்பாடு - பெருமிதம். பயன் - வரைவறிவுறுத்தல். (சுக)

[பாலை.]

இது, முன்னொருகாலத்துப் பொருள்வயிற் பிரிந்துவந்த தலைவன், பின்னும் பொருள்வலிக்கப்பட்ட நெஞ்சிற்குச் செலவழுங்குவித்தது.

எ - து, பொருள்வயிற் பிரியக்கருதிய தலைமகன் யான் முன்பு சுரத் தின்கட் சென்றபொழுது விசும்பிலெழுந்த திங்களைநோக்கி மலையீது எம் காதலியிடத்து நிரம்பியதிங்களொன்று எம்முடையதென நினைத்திருந்தே னல்லேனோவென்று முன்பு பொருள்வயிற்பிரிந்ததையும், நிலத்தின்கொ டுமையையும், அங்கேசென்றபொழுது காதலியைக் கருதுங்கவற்சியையுங் கூறிச் செலவழுங்காநிற்பது.

இளங்கீரனார்பாடியது.

கூஉ. வேர்பிணி வெதிரத்துக் கால்பொரு நரலிசை
கந்துபிணி யானை யயர்வுயிர்த் தன்ன
வென்றுழ் நீடிய வேப்பிறங் கழுவத்துக்
குன்றார் மதிய நோக்கி நின்றுநினைந்
துள்ளினே னல்லனோ யானே முள்ளெயிற்றுத்
திலகந் தைஇய தேங்கமழ் திருநுத
லெமது முண்டோர் மதிநாட் டிங்க
ளுரறுகுரல் வெவ்வளி யெடுப்ப நிழற்பல
வுலவை யாகிய மரத்த
கல்பிறங்கு மாமலை யும்பரஃ தெனவே.

உரை:--வேர்கள் ஒன்றோடொன்று பிணிப்புண்ட மூங்கில்களிலே காற்றுமோதுதலா லுண்டாகிய ஒலிக்கின்ற வோசையானது தறியிலே கட் டப்பட்ட யானை வருந்தி நெட்டுயிர்ப்பெறிந்தாற்போன்ற கோடைநிலை

நற்றிணை நானூறு மூலமும் உரையும். அநு

பெற்ற மூங்கில் பிறங்கிய சுரத்துநெறியில் மலைவாய்ச்செல்லுந் திங்களை
நோக்கிநின்று சிறிதுகருதி முட்போன்றபற்களையும் திலகமிட்ட மணங்
கமழ்கின்ற அழகிய நெற்றியையுமுடைய நாள்நிரம்பிய மதித்திங்களென்ப
தொன் நெம்முடையதுமுண்டு, அத்திங்கள் இப்பொழுது யாண்டைய
தோவெனில் 'முழங்குகின்ற வோசையையுடைய வெவ்விய காற்றானது
வீசுதலாலே இலையுதிர்ந்து நிலையுடைய பலவாகிய வெறுங்கொம்புகளாய்
நிற்கின்ற மரங்களையுடைய கற்கள்விளங்கிய கரியமலைமீதுள்ளதா யிராநின்
றது' என்று யான் நினைத்திருந்தேனல்லேனோ? எ - று.

வேர்பயில் என்றும் பாடம்.

என்றாழ் - கோடை. உரறுதல் - முழங்குதல். உலவை - காய்ந்தகிளை
யுமாம். உள்ளினேனென்பது முன்பு பொருள்வயிற்பிரிந்தது. என்றாழ்
நீடிய அழுவமென்பது நிலத்தின்கொடுமைகூறியது. திருதுதல்முதலாயின
காதலியைக்கருதியகவற்சி. மெய்ப்பாடு - அழகை. பயன் - செலவழுங்கல்.

[நெய்தல்.]

இஃது, அலரச்சத்தாற் றோழி சிறைப்புற
மாகச் செறிப்பறிவுறீஇயது.

எ - து, தலைமகன் ஒருசிறைப்புறமாக வந்திருப்பதறிந்த தோழி அவன்
கேட்டு விரைவில்வரையுமாற்றானே, ஊரார்தூற்றிய பழிச்சொல்லால்
அன்னை இவ்வயிற்செறித்ததும் தலைவிநலன் பசலையாலுண்ணப்பட்டழி
வதும் அறிவுறுத்துவாளாய்த் தலைவன்தொடர்பானது இற்செறித்தலால்
இப்படிப்பசலையாகி யழியக்கடவதுதானாவென வருந்திக் கூறாநிற்பது.

உலோச்சனார்பாடியது.

கூந. உரவுக்கட லுழந்த பெருவலைப் பாதவர்
மிகுமீ னுணக்கிய புதுமண லாங்கட்
கல்லென் சேரிப் புலவற் புன்னை
விழவுநாறு விளங்கினர் விரிந்துடன் கமழு
மழுங்க லூரோ வறனின் றதனா
லறனி லன்னை யருங்கடிப் படுப்பப்
பசலை யாகி விளிவது கொல்லோ
புள்ளுற வொசிந்த பூமயங் கள்ளற்
கழிச்சுர நிவக்கு மிருஞ்சிறை யிவுளி
திரைதரு புணரியிற் கழுஉ
மலிதிரைச் சேர்ப்பனொ டமைந்தநந் தொடர்பே.

அக நற்றிணை நானூறு மூலமும் உரையும்.

உரை:—வலிமையுடைய கடலிலேசென்று மீன்பிடித்தலில் வருந்திய பெரிய வலைகளையுடைய பரதவர் மிக்கமீன்களைக் காயப்போகட்ட புதிய மணற்பரப்பாகிய அவ்விடத்துக் கல்லெனவொலிக்குஞ் சேரியையடுத்த புலவுநாற்றத்திடத்துள்ள புன்னையின் விழாவுக்குரிய மணமுடைய விளங்கியபூங்கொத்து ஒருசேரவிரிந்து மணங்கமழாநிற்கும் அலரெடுக்கின்ற பேரொலியையுடைய இவ்வூரோவெனில் அறமுடையதில்லை; அதனால் புட்கள்வந்திருத்தலா லுதிர்ந்த பூக்கலந்த சேற்றினையுடைய கழியாகிய இடத்தின்மீதோடும் தேரிற்பூட்டிய பெரிய பிணிப்பையுடைய குதிரைகள் அலையெழுந்துவருங் கடனீராலே கழுவப்படுகின்ற மிக்க கடற்சேர்ப்ப னோடு பொருந்திய நமது தொடர்ச்சியானது அறனில்லாத அன்னை இற் செறித்து அரியகாவலிற் படுத்தலாலே இங்ஙனம் பசலையாகி விளிந்தொழி யக்கடவதுதானோ? எ - று.

சுரம் - இடம். நிவத்தல் - ஒடுதல். புலவல், அல் - சாரியை.

தன்னொழுகலாற்றைப் பொறுது அலர்தூற்றலால் ஊர் அறனின் நென்றாள். கேள்வனைக்கூடாதவாறு இற்செறித்தமையால் அன்னையும் அறனிலொன்றாள். களவொழுக்கம் எண்வகைமணத்தினு ளொன்றாதலின் அஃதறனேயாம்; அதனுக்கு ஊறுசெய்தல் அறனின்மையென்றவாறு. பசலையாகிவிளிவதோவென்றது பசலைபாய்தல்.

உள்ளுறை:—கழிச்சேற்றிலோடுங் குதிரைகளினுடம்பிலே பட்ட சேறு கடல்நீரால் கழுவப்படுமென்றது களவொழுக்கத்தை மேற்கொண்ட தலைமகள் மேலும் தலைமகன்மீதுமேறிய அலர் அவ்விருவரும் வரைந்து கொள்ளுதலால் நீக்கப்படவேண்டு மென்றதாம்.

இறைச்சி:—மணற்பரப்பிலே பரதவர் மீனுணக்கலானாகிய புலவு நாற்றத்தைப் புன்னைமலர் மணம்வீசுதலாற் போக்கிக் கமழாநிற்குமென்றது சேரியிடத்தே தலைவிக்காக எமர்பெறக்கருதிய பொருளாசையைத் தலைவன் சான்றோரைமுன்னிட்டுத் தரும் அருங்கலமுதலியவற்றாலே போக்கி வரைவுமாட்சிமைப்பட முடிப்பானாகவென்றதாம். மெய்ப்பாடு - அச்சத் தைச்சார்ந்த பெருமிதம். பயன் - செறிப்பறிவுறுத்து வரைவுகடாதல். ()

[குறிஞ்சி.]

இது, பிரிவிடைத் தலைவியதருமைகண்டு தூதுவிடக்

கருதிய தோழிக்குத் தலைவி சொல்லியது.

எ - று, தலைமகன் பிரிந்தவிடத்துத் தலைமகள் வருந்தியதறிந்த தோழி அவன்பால் தூதுவிடக்கருதுதலும் அதனையறிந்த தலைவி தோழியைநோக்கி நம்மைக்கைவிட்ட அவரைக்கருதாதொழிக, உள்ளம் அவர்பாற்சென்றமை

நற்றிணை நா னூறு மூலமும் உரையும். அள

யால் என்னுடம்பு வறிதாயிராநின்றது, இனிவரினும் நமது நோய்க்குமருந் தாகமாட்டார், ஆதலின் அவர் அங்கேயேயிருப்பாராக, நம்நோயை நமர் காணுதொழிவாராகவென வருத்தமிகுதிதோன்றக் கூறாநிற்பது.

உலோச்சனார்பாடியது.

சூச. என்ன ராயினு மினிநினை வொழிக
வன்ன வாக வினைய ரோழியா
மின்ன மாகநத் துறந்தோர் நட்பெவன்
மரனா ருடுக்கை மலையுறை குறவ
ரறியா தறுத்த சிறியிலைச் சாந்தம்
வறனுந் ருர முருக்கிப் பையென
மரம்வறி தாகச் சோர்ந்துக் காங்கெ
னறிவு முள்ளமு மவர்வ்யிற் சென்றென
வறிதா லிகுளையென் யாக்கை யினியவர்
வரினு நோய்மருந் தல்லர் வாரா
தவண ராகுக காதல ரிவணங்
காமம் படரட வருந்திய
நோய்மலி வருத்தங் காணன்மா ரெமரே.

உரை:—தோழி, நமதுகாதலர் எவ்வளவுசிறப்புடையராயினும் அவர் பால் தூதுவிடக்கருதுவதனை இனி நீ ஒழிப்பாயாக; நம்மைக் கைவிட்டா ரென்று அத்தன்மையவாக வருந்தாதேகொள்; நாம் இத்தன்மையேமாகி வருந்தும்வண்ணம் நம்மைத்துறந்த அவர்நட்புத்தான் இனி நமக்குயாதுபயன் படாநிற்கும்? மரற்பட்டையினாலே பின்னிய உடையினையுடைய மலையி லிருக்கிற குறவர் தாம் அறியாமையினாலே மேற்பட்டையையறுத்த சிறிய இலையையுடைய சந்தனமரத்தில் வற்றல்தொடங்கி மிகக்கெடுத்து மெல் லென அந்தமரம் வறிதாமாறு, அதன்கணுள்ளநீர் அறுபட்டவாயின்வழியே சோர்ந்துவடிந்தாற்போல என் அறிவும் உள்ளமும் அவரிடத்துச்சென் றொழிந்தனவாதலின் இருளாய், என்னுடம்பு உள்ளில் யாதுமில்லையாய் நின்றதுகாண்; இனி அவர் இங்குவந்தாலும் என்னோய்க்குரிய மருந்தாகார் ஆதலிற் காதலர் வாராது அங்கேயே உறைவாராக; இங்குக் காமமும், அத னாலுண்டாகிய நினைவும் நம்மை யொறுத்தலாலே வருந்தியநோய் மிக்க ஏதப்பாட்டினை நமது சுற்றத்தார் காணுதொழிவாராக; எ - று.

நத்துறந்தோர் - நம்மைத்துறந்தோர்; இரண்டன்றொகை. நம்துறந் தோர் என்பது (தொ-எழு-கருள்,) சூத்திரத்தில் அன்னபிறவுமென்றதனால் வலிந்துநின்றது. காணன்மார் - இது மாரீற்று எதிர்மறைவியங்கோள்;

அஅ நற்றிணைநா னூறு மூலமும் உரையும்.

அல்-எதிர்மறையுணர்த்தியது. மேற்பட்டைசீவியதன்வழியாலே நீர்வடிந்து சந்தனமரம் படுவதுபோலப் புணர்ச்சிநசையின்வழியாலே என்னறிவு முள்ளமும் அங்கேசெல்ல உடம்பு இறக்குந்தன்மையையுடையதென உவமையோடு பொருளைப் பொருத்திக்காண்க. இஃது அழிவில்கூட்டத்துக் காதல்கைம்மிகல்.

ஆற்றாமைமிகுதியால் இருகால்விளித்தாள். நோய்முற்றி இறந்துபடுந்தன்மைவந் துற்றதெனக்கொண்டு வரினு நோய்மருந்தல்ல ரென்றாள். சுற்றத்தார் கண்டுவைத்துப் பழியேற்றாதபடி இறப்பதே நலனெனக்கொண்டு எமர் காணுதொழிகவென்றாள். மெய்ப்பாடு - அழுகை. பயன் - அயர்வு யிர்த்தல். (சுச)

[குறிஞ்சி.]

இது, விரிச்சிபெற்றுப்புகன்ற தோழி

தலைமகட்குச் சொல்லியது.

எ - து, தலைவன் குறித்தபருவத்துவாராமையால் வருந்திய தலைவியைத் தோழி, யானுங்கவலுகையில் நம் அயலகத்து மாதா தான் வேறொருத்தியிடம் உரையாடும்பொழுது 'அவன் இப்பொழுதே வருகுவன்' என வாய்ச்சொற்குறினளாதலின் அவள் அமிழ்தமுண்பாளாகவெனத் தான் பெற்ற நன்னிமித்தங்குறித் தேற்றுகிற்பது.

கபிலர்பாடியது.

சுரு. அமுத முண்கநம் மயலி லாட்டி
கிடங்கி லன்ன விட்டுக்கரைக் கான்யாற்றுக்
கலங்கும் பாசி நீரலைக் கலாவ
வொளிறுவெள் ளருவி யொண்டுறை மடுத்துப்
புலியொடு பொருத புண்கூர் யானை
நற்கோடு நயந்த வன்பில் கானவர்
விற்குழிப் பட்ட நாமப் பூச
லுருமிடைக் கடியிடி கரையும்
பெருமலை நாடனை வருஉமென் றோளே.

உரை:—விட்டுவிட்டுக் கரைத்துச் செல்லுதலையுடைய கான்யாற்றின் கண்ணே கலங்கும்பாசியை நீர் அலைத்தலானே அவை யாண்டுங்கலப்ப விளங்கிய வெள்ளிய அருவியினது ஒள்ளிய துறையின்கண்ணே பாய்ந்து புலியுடனே போர்செய்தலானாகிய புண்மிக்கயானையின் நல்லதந்தத்தை விரும்பிய அன்பற்ற வேடரின் வில்லினின்றிவிடும் அம்புபட்டதனாலாகிய சுழன்ற அச்சத்தைத் தருகின்ற பிளிற்றவின்பேரொலியானது இடியிலுண்

நற்றிணை நானூறு மூலமும் உரையும். அக

டாகு மிக்க முழக்கத்தைப்போல ஒலிக்கும் பெரியமலைநாடன் குறித்தபரு வத்து வாராமையால் அவனை நாம் கருதியிருக்கும்பொழுது நம் அயல்வீட்டு மாதொருத்தி வேறொருத்தியிடம் உரையாடுகின்றவள் நமக்கு நன்னிமித்த மாக, 'கிடங்கில்' என்னும் ஊர்போன்ற சிறந்த இனியசொல்லால் 'அவன் இன்னே வருகுவன்' எனக்கூறினள்காண்; அவ்வார்த்தை அசரீரியெனப் படுதலால் நம்மலைநாடன் இன்னேவருமென யான்கருதுகின்றேன்; நீ வருந் தாதேகொள்; இங்ஙனம் நமக்கு நன்னிமித்தமாகக்கூறிய அவ் வயல்வீட்டு மானு தேவருணவாகிய அமுதத்தினை ஈண்டுக் கைவரப்பெற்று இப்பொழுதே உண்பாளாக; எ - று.

உண்டுறையெனவும் பாடம்; நீர்பருகப்படுந்துறையென்க

கிடங்கில் - ஓரூர்; பொய்கையாராற் பாடப்பெற்றசிறப்புடையது விரிச்சி - நன்னிமித்தம். கான்யாற்றருவியெனவியைக்க. விட்டுக்கரை - மலையொத்தகரையெனினுமமையும். சுழி - சுழற்சி.

உள்ளுறை:—புலிபொருதலாலே புண்மிக்கயானை காமநோய்பொருத லால் வருத்தமுற்றதலைவியாகவும், வேடர் யானையின்மருப்புப் போக அம்பு விடுவது ஏதிலாட்டியர் தலைவியினுயிருக்கே ஏதமுண்டாம்படி அலரெடுத்த தாகவும், அம்புபட்ட யானை பூசலிடுவது அலரைப்பொருளாய தலைவி வருந் துவதாகவும், அப்பூசல் மலையிற்சென்று மோதுதலானது அவ்வருத்தச் செய்தி தலைவன்மாட்டுஞ் சென்றுவிட்டதாகவும் அத்தகைய மலைநாடனாத லின் இன்னேவருகுவெனவெனவுங் கொள்க. மெய்ப்பாடு - பெருமிதம். பயன் - தலைவியையாற்றுவித்தல். (கூடு)

[பாலை.]

இது, மனைமருட்சி.

எ - து, தலைவன் கொண்டுதலைக்கழிதலும் அவ்வுடன்போக்கினை யறிந்த நற்றாய் உண்மகிழ்வோடு அஃது அறனெனக்கொண்டிருந்தும் தனி மையில் வெஞ்சுராஞ்சென்றமைகருதி ஆற்றாளாய் என் மெல்லிப் இனமகள் தன்னைவிரும்பும் நல்லகாதலனைப் பெற்றனளாயினும் கொடியசுரத்திற் செல்லுதலாலே மலர்போன்ற அவளுடைய கண்கள் சிவந்து ஒளிமழுங்கி யலமருங்கொல்லென மனையகத்து மருண்டு வருந்திக் கூருநிற்பது.

இனிசந்தநாகனார்பாடியது.

கூகூ. மிளகுபெய் தனைய சுவைய புன்கா
யுலறுதலை யுகாஅய்ச் சிதர்சிதர்த் துண்ட
புலம்புகொ ணெடுஞ்சினை யேறி நினைந்துதன்
பொறிகிள ரொருத்தம் வெறிபட மறுகிப்
புன்புற வுயவும் வெந்துக ளியவி

னயந்த காதலற் புணர்ந்தன ளாயினுஞ்
 சிவந்தொளி மழுங்கி யமர்த்தன கொல்லோ
 கோதை மயங்கினுங் குறுந்தொடி நெகிழினுங்
 காழ்பெய் யல்குற் காசமுறை திரியினு
 மாணலங் கையறக் கலுமுமென்
 மாயக் குறுமகண் மலரேர் கண்ணே.

உரை:—மிளகினை யிட்டுவைத்தாற்போன்ற சுவையுடைய காய்ந்த
 கிளைகளையுடைய உகாய்மரத்தினுள்ள புல்லியகாயை வண்டிகள் நெருங்காத
 படி போக்கி யுண்டதனாலாகிய வருத்தமிக்க புல்லியபுற, நெடியகிளைமே
 லேறித் தான் தின்ற தவற்றைக்கருதி வரைகள்விளங்கிய தன்பிடரிசிலிர்த்
 துத் தின்ற வெறிப்பினால் மறுக்கமுற்று வருந்தாநிற்கும் வெப்பங்கொண்ட
 புழுதிமிக்க நெறியின்கண்ணே தன்னைவிரும்பிய காதலனைக் கூடிச்சென்
 றனளாயினும் சூடிய பூமாலேசிக்குண்டாலும், குறியவளை கையினின்று
 நழுவினாலும், காஞ்சியணிந்த அல்குவின்மேல் நாலுகின்ற பொற்காசினம்
 முறைபிறழ்ந்துகிடந்தாலும் அவற்றைத் திருத்துதற்குத் தெரிந்திலளாய்த்
 தனது மாட்சிமைப்பட்ட அழகானது அழிந்தொழியுமாறு கலுழாநிற்கும்
 எனது அழகிய இளம்புதல்வியின் மலர்போன்றகண்கள் வெய்யசுரத்திற்
 செல்லுங்கடுமையாலே சிவந்து ஒளிமழுங்கிக் கலக்கமடைந்தனவோ? இவ்
 வொன்றற்கே வருந்தாநிற்பேன்; எ - று.

உலறுதலை - காய்ந்தகிளை. சிதர் - வண்டு. இயவு - நெறி. காழ் - எட்
 டிக்கொத்துக்களையுடைய அரைப்பட்டிகை. புலம்புகொள்புன்புறவென
 இயைக்க. மாயம் - அழகு. குறுமகள் - இளமகள். மனைமருட்சி - இல்ல
 கத்து மருண்டிருத்தல். 'நயந்தகாதலற் புணர்ந்தனளாயினும்' எனத் தான்
 அதனை அறத்தாறெனக் கருதியதுகூறினான். நெகிழினும் திரியினும் கைய
 றக்கலுமுமென்றது மிக்க இளமைப்பருவத்தைக் குறித்தது. இவ்வளவு
 இளம்பருவத்தாள் ஓராடவனைப்பெற்றுச் சென்றனளென அவளறிவுக்கும்
 ஒழுக்கத்துக்கும் வியந்துமகிழ்ந்தனளாம். கண்கலங்காமற்சென்றுழி முற்
 றுமே மகிழ்வாளாவது.

இறைச்சி:—புற தின்னத்தகாத காயைத் தின்று கிளையிலேறி மறுக்
 கமுற்று வருந்தாநின்றல்போல என்மகள் ஏதிலாளனது மாயவின்பத்தினை
 நன்றெனக்கொண்டு சென்று பின்பு மறுக்கமுற்று வருந்தாநிற்குமோவென்
 றதாம். மெய்ப்பாடி - உவகைக்கலுழ்ச்சி. பயன் - ஆற்றாமைநீங்குதல். ()

[நெய்தல்.]

இது, பகற்குறிவந்து நீங்குந் தலைமகனைத்
 தோழி வரைவுகடாயது.

எ - து, பகற்குறிவந்து புணர்ந்துநீங்குந் தலைமகனைத் தோழி நோக்கி மாலைப்பொழுதாயிற்று, நெறி ஏதழுடைத்து, எமரும் வேட்டைமேற்சென்றனராதலால் எம்மூரின்கண்வந்து இன்றிரவுதங்கிச் செல்வாயாகவெனப் பிரிவாற்றாமை கூறுவாள்போன்று குறிப்பினால் வரைவுதோன்றக் கூறா நிற்பது.

பேரிசாத்தனார்பாடியது.

கூஎ. சேய்விசும் பிவர்ந்த செழுங்கதிர் மண்டில
மால்வரை மறையத் துறைபுலம் பின்றே
யிறவருந்தி யெழுந்த கருங்கால் வெண்குருகு
வெண்குவட் டருஞ்சிறைத் தாஅய்க் கரைய
கருங்கோட்டுப் புன்னை யிறைகொண் டனவே
கணைக்கான் மாமலர் கரப்ப மல்குகழித்
துணைச்சுற வழுங்கலும் வழுங்கு மாயிடை
யெல்லிமிழ் பனிக்கடன் மல்குசுடர்க் கொளீஇ
யெமரும் வேட்டம் புக்கன ரதனாற்
றங்கி னெவனோ தெய்ய பொங்குபிசுர்
முழவிசைப் புணரி யெழுதரு
முடைகடற் படப்பையெம் முறைவி னூர்க்கே.

உரை:—சேய்மைக்கண்ணே ஆகாயத்திலேறிவந்த செழுவிய கிரணங் களையுடைய ஆதித்தமண்டிலம் பெரிய அத்தமென்னுஞ் சிலம்பினூடு சென்று மறைதலானே யாருமின்றி நமது கடற்றுறை தனிமையாயிராநின்றது; இராமனைத் தின்றெழுந்த கரிய காலையுடைய வெளிய நாரைகள் வெளிய உப்புக்குவட்டின்மேலாக அரிய சிறகைவீசிப் பரந்துசென்று கரையிலுள்ள கரியகிளைகளையுடைய புன்னைமரங்களிலே தங்குதல்கொண்டன; திரண்ட தண்டினையுடைய நெய்தன்மலர் மறையும்படியாக நீர்பெருகுங் கழியின்கண்ணே துணையோடு சுராமீன் இயங்குதலுஞ்செய்யும்; அவ்விடத்தில் இரவில் ஒலிக்கின்ற குளிர்ச்சியையுடைய கடலில் மிக்க விளக்கங்களைக் கொண்டு எமது சுற்றத்தாரும் மீன்வேட்டையாடச் சென்றுவிட்டனர்; ஆதலால் பொங்குகின்ற பிசிரையும், முழவுபோல ஒலித்தலையு முடைய அலையெழுந்து உடைந்துவிழுகின்ற கடற்கரையிலுள்ள நெய்தனிலத்தில் யாங்களுறைதலையுடைய எம்மூரின்கண் நீயிர் இன்றிரவிலே தங்கிச்செல்லின் என்னகுறைபாடுண்டாகுமோ? எ - று.

அருந்தெழுந்தவெனவும் பாடம்.

சேகம்பூதனார்பாடியது.

௬௬. பல்கதிர் மண்டிலம் பகல்செய் தாற்றிச்
சேயுயர் பெருவரைச் சென்றவண் மறையப்
பறவை பார்ப்புவயி னடையப் புறவின்
மாயெருத் திரலை மடப்பிணை தழுவ
முல்லை முகைவாய் திறப்பப் பல்வயிற்
ரோன்றி தோன்றுபு புதல்விளக் குறுஅ
மதர்வை நல்லான் மாசி நெண்மணி
கொடுங்கோற் கோவலர் குழலோ டொன்றி
யைதுவந் திசைக்கு மருளின் மாலை
யாள்வினைக் ககன்றோர் சென்ற நாட்டு
மினைய வாசித் தோன்றின்
வினைவலித் தமைத லாற்றலர் மன்னே.

உரை:—பலகதிர்களையுடைய ஆதித்தமண்டிலம் பகற்பொழுதைச் செய்துமுடித்து மிகவுயர்ந்த பெரிய அத்தமயமலையிற் சென்று அங்கே மறையவும், பறவைகள் தம் பிள்ளைகளிருக்குங் கூட்டிற்சென்று தங்கியிருப்பவும், காட்டின்கண்ணே கரிய பிடரியையுடைய கலைமான் இளைமையை யுடைய தன்பெண்மானைத் தழுவியிருப்பவும், முல்லையரும்புகள் மலரவும், பலவிடங்களிலுமுள்ள புதர்தோறும் காந்தள்தழைத்துத் தன்மலராகியவிளக் கேந்திநிற்பவும் செம்மாப்பையுடைய நல்ல பசுவின் குற்றமற்ற மணியின் தெளிந்தவோசை வளைந்த கோலையுடைய ஆயர்தங் குழலோசையோடு சேர்ந்து மெல்லிதாகவந்து ஒலியாநிற்கும் அருளில்லாத இம் மாலைப்பொழுதானது பொருளீட்டுமுயற்சியால் நம்மைக் கைவிட்டகன்ற தலைவர் சென்றநாட்டிலும் இத்தன்மையாகத் தோன்றுமாயின் அவர்தாம் ஏறட்டுக் கொண்ட செயலின்கண்ணே உறுதிகொண்டு தங்கியிருப்பாரல்லர்; அப்படியில்லாமற்கழிகின்றது; எ - று.

பார்ப்பு - இளம்பறவை. உரு - உடன்பாட்டெச்சம். தெண்மணி - மாலையிற்போதரும் பசுக்களை ஏறுசென்று புணர்தலாலே அப்பசுவின்கழுத் திட்ட மணி விரைந்தொலிக்குந் தெளிந்த ஓசை. ஐது - மெல்லிது. மன் - கழிவு.

மண்டிலம் ஆற்றி மறையவென்றது பகலின் வெம்மையடங்கியதும் காமக்களியாட் டயர்தற்குரிய பொழுது போதருகின்றதுங் குறிப்பித்தது. பறவை யடையவென்றது குடம்பையிற் பிரிந்துசென்ற புள்ளினம் மீண்டு வந்து புகும்பொழுதத்துங் காதலர்வந்திலரேயென மாலேநோக்கி யிரங்கிய தாம். இரலை பிணையைத் தழுவங்காலம் அதுவேயாதலின் இங்ஙனம் காத

லர்வந் தென்னைத் தழுவினூரிலரேயென இதுவும் அம்மாலையேநோக்கி வருந்திக்கூறியதாம். மூல்லை முகைவாய்திறப்பவென்றது நறுமணங்கொடுக்கு மூல்லைமலருங்காலம் மாலையாதலின் இதுவும் அம்மாலையேநோக்கியதாயிற்று. காந்தள் புதலில்விளக்கெடுப்பவென்றது மாலையையின் விளக்கொடாயினும் போதரி னலனெய்துவேனென இதுவும் அதனையேநோக்கிற்று. ஏனையவெளிப்படை. மெய்ப்பாடு - அழகை.பயன் - அயர்வுயிர்த்தல். (௯௯)

[மருதம்.]

இது, காமமிக்க கழிபடர்கிளவி.

எ - து, இருவகைக்குறியானும் வந்தொழுகுந் தலைமகன் இடையீடுபட்டு வாராதொழியக்கண்ட தலைமகள் வரைதல்விருப்பினளாய் வேட்கை பெரிதுஞ்சிறப்பச் சிந்தித்து நாரையைநோக்கிச் சிறியவெளியநாராய், தலைவர்க்கு யான்படுந் துன்பத்தைச் செப்பாதோய், எம்மூரி னிரையை அருந்தியபின் அவருர்க்கேனுஞ்செல்; அதனையு மறப்பையோவென வருந்திக் கூறாநிற்பது.

வெள்ளிலீ தியார்பாடியது.

எ0. சிறுவெள்ளாங் குருகே சிறுவெள்ளாங் குருகே
துறைபோ கறுவைத் தூமடி யன்ன
நிறங்கிளர் தூவிச் சிறுவெள்ளாங் குருகே
யெம்மூர் வந்தெம் மொண்டுறைத் துழைஇச்
சினைக்கெளிற் றூர்கையை யவருர்ப் பெயர்தி
யனையவன் பினையோ பெருமற வியையோ
வாங்கட் டம்புன லீங்கட் பரக்குங்
கழனி நல்லூர் மகிழ்நர்க்கென்
னிழைநெகிழ் பருவரல் செப்பா தோயே.

உரை:—சிறியவெளியகுருகே, சிறியவெளியகுருகே, நீர்த்துறையிலேகழுவிய வெள்ளாடையின் மாசற்ற மடிபோன்ற நன்னிறம்விளங்கிய சிறகினையுடைய சிறியவெளியகுருகே, அவ்விடத்துள்ள இனிய புனல் இவ்வூரின் கண்ணேவந்து பாக்கின்ற கழனியையுடைய நல்லவூரினையுடைய எனது காதலர்பாலேகி என்னுடைய கலன்கள் கழலுகின்றதுன்பத்தை இதுகாறுஞ்சொல்லாதோய், நீ எம்மூரினையடைந்து எமது ஒள்ளிய பொய்கையினது துறையிலேபுகுந்து தூழாவிச் சினையுள்ள கெளிற்றமீனைத் தின்றனையாகி அப்பால் அவருடையவூர்க்குச் செல்வாயாக; எம்மூர்வந்துண்ட

கூக நற்றிணை நானூறு மூலமும் உரையும்.

நன்றிமறவாமல் இனி அவரிடங்கூறுதற்குத்தக்க அனைய அன்பினையுடையையோ? அன்றேல் பெரியமறதியையுடையையோ? ஒன்றினை ஆராய்ந்து கூறிக்காண்; எ - று.

கெடிது எனவும் பாடம்.

குருகு - நாரை; கொக்குமாம். அறுவை - ஆடை. தூவி - சிறகு. மறவி - மறதி. பருவரல் - துன்பம். வெள்ளாங்குருகு, ஆம் - சாரியை. இஃது அழிவில்கூட்டத்தின்கண்ணதாகிய தூதுமுனிவின்மை.

ஆங்கட்டம்புன லீங்கட்பரக்குங் கழனி என்றது அவருரிலுள்ள இனியபுனலே இங்குவருதலால் நீசென்றக்கால் அங்கும் இரையைப்பெறுதற் கியலுமென்றும் கழனியின்புன லீண்டுவருதலால் ஊரும் அணித்தேயாமாதலின் வருந்தாதேகுதற்கியலுமென்றுங் கூறியதாம். அனையவன்பிளையோவென்றது எம்மூர்வந்துண்ட நன்றிமறவாமல் இனி அவரிடங்கூறுதற்குத்தக்க அத்தகைய அன்புடையையோவென்றதாம். மெய்ப்பாடு-அழுகை. பயன் - அயர்வுயிர்த்தல். (எ0)

[பாலை.]

இது, தலைவனைத் தோழி செலவழுங்குவித்தது.

எ - து, தலைவன் தான் பொருள்வயிற் பிரிவதைத் தலைவிக்குணர்த்தும்படி வேண்டத் தோழி தும்பாலுள்ள கண்ணோட்டத்தால் அவள் விடுப்பினும் புறக்கள் ஒன்றனையொன்று புணர்ச்சிக்கு அழைக்கின்ற குரலைக் கேட்டு அவள் பெரிதும் ஆசையாலழிந்துதேயுமாறு அவளைத் தைவந்து விடுத்துப் போதற்கும் வன்மையுடையீரோவென்று அவன்செலவழுங்கக் கூறுநிற்பது.

வண்ணப்புறக் கந்தரத்தனூர்பாடியது.

எக. மன்னுப் பொருட்பிணி முன்னி யின்னதை
வளையணி முன்கைநின் னிகுளைக் குணர்த்தெனப்
பன்மா ணிரத்தி ராயிற் சென்மென
விடுந ளாதலு முரியள் விடினே
கண்ணு நுதலு நீவி முன்னின்று
பிரிதல் வல்லிரோ வைய செல்வர்
வகையமர் நல்லி லகவிறை யுறையும்
வண்ணப் புறவின் செங்காற் சேவல்
வீழ்துணைப் பயிருங் கையறு முரல்கூர்
னும்மில்ள் புலம்பக் கேட்டொறும்
பொம்ம லோதி பெருவிதுப் புறவே.

நற்றிணைநா னூறு மூலமும் உரையும். ௯௭

உரை:—ஐயனே, நிலையில்லாத பொருளைத்தேட ஆசைபிணித்த லானே அதன்கண்ணே கருத்தைச்செலுத்தி இக்காரியத்தை வளையணிந்த முன்கையையுடைய நின்தோழிக்குக் கூறுவாயாகவென்று பலவாக மாட்சி மைப்பட இரந்துகூறுகின்றனிராதலால் யான் சென்றுகூறின் 'நீயிர் செல்லுவீராக' என்று உம்மைவிடுத்தலுஞ்செய்வாள்; அங்ஙனம் அவள் தும்மைவிடுப்பினும் செல்வருடைய பலகட்டுக்களமைந்த வீட்டின்கண்ணே உள்ளிறப்பிலிருக்கும் அழகிய சிவந்த கால்களையுடைய சேவற்புறா தான் விரும்பிய பெண்புறாவைப் புணர்ச்சிக்கு அழையாநிற்கும் காமத்தாற் செய லறவுகொண் டொலிக்கின்ற அக்குரலோசையை, தும்மைப்பிரிந்து தனிமை யாயிருந்து கேட்குந்தோறும் எம் பொலிவுபெற்ற கூந்தலையுடையதலைவி பேரவாவால்நடுங்கி வருந்துமாறு அவளுக்குமுன்புநின்று நீயிர் அவளுடைய கண்ணையும் நெற்றியையும் தைவந்து பிரிந்துபோதற்குவன்மையுடையீரோ? உடையீராயிற் சென்றுசொல்லுவேன்; எ - று.

செல்வரகவிறையுறையும்புறவு - செல்வமார்தரால் வளர்க்கப்பட்டு அவ ரது உள்ளிறப்பில்விளையாட்டயரும்புறவு. பயிர்தல் - புணர்ச்சிக்கழைத்தல். பலபடிபயிர்தலால் கையற்றமுரல்குரலுமாம். விதுப்பு - ஆசையினால்வருந்து கின்றவருத்தம்.

இன்னேநிலையுற்ற இவளது காமவின்பத்தை இகந்து நிலையில்லாத பொருளை விரும்பிய தும்மறிவிருந்தபடிதா னென்னையென்பாள் மன்னாப் பொருட்பிணி முன்னினிரென்றாள். புறக்கள் இடைவிடாது புல்லிப்புணரு மியல்பின. அவற்றைநோக்குவார்க்குக் காமவின்ப மீதாருமாதலின் அதன் பொருட்டும் புறவளர்ப்பது மக்களுக்கியல்பு. மெய்ப்பாடு - பிறன்கட் டோன்றிய வருத்தம்பற்றிய இளிவரல். பயன் - செல்வமுங்குவித்தல். ()

[நெய்தல்.]

இது, தோழிசிறைப்புறமாகத் தலைவிக்குரைப்பாளாய்ச் சொல்லியது.

எ - து, சிறைப்புறத்தானாகிய தலைவன் கேட்டு வரையுமாற்றானே தலைவியைநோக்கி முன்பு யான் அன்னைக்கு அஞ்சுவேனாதலிற் பெயர்ந்து போவாயென்கூறினும் நம்மைவிட்டு நீங்காத தலைவன் இப்பொழுது நம் ஆயம் அறியினும் என்னஏதம்வருமோவென்று நடுங்குகின்றனனாதலின் நம்பால் அவன்வைத்தநட்பு இனி ஒழியுமென யானஞ்சுகின்றேனென்று தோழி கவன்கூறாநிற்பது.

இளம்போதியார்பாடியது.

எஉ. பேணுப பேணார் பெரியோ ரென்பது

நா னுத்தக் கன்றது காணுங் காலை

யுயிரோ ரன்ன செயிர்தீர் நட்பி
 னினக்கியான் மறைத்தல் யாவது மிகப்பெரி
 தழிதக் கன்றூற் றுனே கொண்கன்
 யான்யா யஞ்சுவ லெனினுந் தானே
 பிரிதல் சூழான் மன்னே யினியே
 கான லாய மறியினு மாநா
 தலர்வ தன்றுகொ லென்னு மதனாற்
 புலர்வது கொல்லவ னட்பெனா
 வஞ்சுவ றேழியென் னெஞ்சத் தானே.

உரை:—தோழி, பெரியோர் தாம் விரும்பியொழுகவேண்டுவனவற்
 றில் அங்ஙனம் விரும்பியொழுகாரென்று கூறுவதுதான் அதனை ஆராய்ந்து
 நோக்குமிடத்து எனக்கே வெட்கமுடைத்தாயிராநின்றது; உயிர் ஒன்றா
 யிருந்தாலொத்த குற்றமற்ற நட்பினை யுடைய நினக்கு யான் மறைப்பதா
 னது எவ்வளவுபெரியமானக்கேடாயிராநின்றது? முன்பு ‘யான் அன்னைக்கு
 அஞ்சவேனாதலின் நீ அகன்றுபோவாய்’ என்றாலும் அக்காலத்து நமது
 கொண்கன் நம்மைவிட்டுப்பிரியக் கருதுபவனல்லன்; அதுகழிந்தது; இப்
 பொழுதோவெனின் இக் களவொழுக்கம் கானலின்கண் விளையாட்டயர்
 கின்ற தோழியர்கூட்டம் அறிவதாயினும் அடங்காமல் எங்கேவெளிப்படு
 மோவென்றஞ்சிக் கூறாநிற்பன்; ஆதலின் அவனதுநட்பு இல்லையாய்விடு
 மோவென்று என்னெஞ்சத்தி லஞ்சாநிற்பேன்; எ - று.

மன் - கழிவு. ‘பேணுப....தக்கன்று’ என்றது நம்பால் விரும்பியொழு
 குந் தலைமகன் இப்பொழுது அப்படியொழுகவில்லையென்று நான் நினக்
 குச் சொல்லவருவது எனக்கே வெட்கமுடைத்தென்றவாறு. இது பிறிது
 மொழிதலணி. அன்னையறியின் ஏதம்பயக்குமென்றறிந்துவைத்தும் நம்மை
 நீங்காமை காதல்மிகுதிபற்றி. இடபொழுது தோழியர்கூட்டம் அறியினும்
 அஞ்சியகல்வது அக் காதல்குறைந்தமைபற்றி. இனி அவனட்பு அஃகியது
 போலுமென்றதாம். கேட்டிருந்ததலைமகன் இதனைத் தலைவியறியினிறந்து
 படுமோவென்று பிற்றைஞான்று வரைவொடுபுகுவானாவது. மெய்ப்பாடு -
 அழுகையைச்சார்ந்தபெருமிதம். பயன் - வரைவுடன்படுத்தல். (எஉ)

[பாலை.]

இது, செலவுக்குறிப்பறிந்து வேறுபட்ட
 தலைவி சொல்லியது.

எ - று, தலைமகன் வினைவயிற் பிரிந்துபோதலையறிந்த தலைவி அவன்
 கேட்டுச் செலவழங்குமாற்றானே தோழியைநோக்கித் தலைவரோடு முயங்

கிக்கிடப்பினும் கொடிய மாலைப்பொழுதி லஞ்சுகின்ற யான் இங்கே தனி
மையிற்றங்கிவாடும்படி அவர் நம்மைக் கைவிட்டுச்செல்லுகிற்பரெனச்
சொல்லுவராதவி னினியான் எங்ஙனமாற்றுவேனென வருந்திக்கூறு
நிற்பது.

மூலங்கீரனார்பாடியது.

எஃ. வேனின் முருக்கின் விளைதுண ரன்ன
மாணு விரல வல்வாய்ப் பேளய்
மல்லன் மூதூர் மலர்ப்பலி யுணீஇய
மன்றம் போமும் புன்கண் மாலைத்
தம்மொடு மஞ்ச நம்மிவ னொழியச்
செல்ப வென்ப தாமே செவ்வரி
மயிர்நிரைத் தன்ன வார்கோல் வாங்குகதிர்ச்
செந்நெலஞ் செறுவி னன்னந் துஞ்சும்
பூக்கெழு படப்பைச் சாய்க்காட் டன்னவென்
னுதல்கவி னழிக்கும் பசலையு
மயலோர் தூற்று மம்பலு மனித்தே.

உரை:—வேனிற்காலத்துச் செம்முருக்கின் பூங்கொத்தில் காய்த்துப்
பழுத்து முற்றிய நெற்றுப்போன்ற மாண்பில்லாத விரல்களையுடைய பூசலி
டுகின்ற வலிய வாயையுடையபேய், வளப்பத்தையுடைய பழைமையாகிய
வூரின்கண்ணே தெய்வத்தின் முன்னிடப்படும் அருச்சனையுடனாகிய ஊன்
மிடைந்த பலிச்சோற்றை யுண்ணவேண்டித் தான் நிலைபெற்றிருக்கின்ற
பாழ்மன்றத்தை மோதியெழுகின்ற பிரிந்தாரைத்துன்புறுத்து மாலைப்பொ
ழுதிலே நமது தலைவரொடு முயங்கிக்கிடப்பினும் அஞ்சுகின்றநாம் தனியே
இங்குத் தங்குமாறு நம்மைக் கைவிட்டுச் செவ்விய ஐதாகியமயிரைநிரைத்து
வைத்தாற்போன்ற நீண்ட திரட்சியையுடையனவாய் வளைந்த செந்நெற்
கதிர்களையுடைய வயல்களில் அன்னப்பறவை துஞ்சாநிற்கும் பொலிவு
பெற்று விளங்கிய கொல்லைகளையுடைய திருச்சாய்க்கானத்தைப்போன்ற
எனது நெற்றியினழகையழிக்கும் பசலையையும், அதனைநோக்கி அயலி
லாட்டியர்தூற்றும் பழிச்சொல்லையும் எனக்குக்கொடுத்துத் தாம் செல்லு
கிற்பரென்று உழையர் கூறுநிற்பர்; இனி யான் எங்ஙனம் ஆற்றுவேன்?

மயிர் - நெல்வாலுக்குவமை. கோல் - திரட்சி. இனியான் என்பது
முதற் குறிப்பெச்சம்.

இறைச்சிகள்:—(க) பேய் மலர்ப்பலியுண்ணவேண்டி மன்றத்தைப் புடைத்தெழுமென்றது பசுலையானது என்னலத்தை யுண்ணவேண்டி நெஞ்சைப் புடைத்து நெற்றியிலெழுமென்றதாம்.

“ “ (உ) செறுவில் அன்னந்துஞ்சுமென்றது யானும் சேக்கையின்கண்ணே அவர் மார்பிற்றுஞ்சியிருந்தேன் இப்பொழுது அஃதில்லை போலுமென்றிரங்கியதாம். மெய்ப்பாடு - அழகை பயன்-அயர்வுயிர்த்தல்.

[நெய்தல்.]

இது, தலைவி பாணற்கு வாயின் மறுத்தது.

எ - து, தலைவி புதல்வனைப்பெறுங்காலத்துப் பரத்தையிற் பிரிந்த தலைவன், அவள் நெய்யாடியபின்வந்து புலவிநீக்கவேண்டிப்பாணனைவிடுப்ப அப்பாணனைநோக்கித் தலைவன் எதிலாளனுயினான், காதற்பரத்தை மனைவியேயென்றிவ்வூரறிந்துவிட்டது இனிமாறாது; ஆதலின் அதனை மறைத்து ஈண்டுக் கூறாதொழியெனத் தலைவி புலந்துகூறாநிற்பது.

உலோச்சனார்பாடியது.

எசு. வடிக்கதிர் திரித்த வன்னாட் பெருவலை
யிடிக்குரற் புணரிப் பெளவத் திடுமார்
நிறையப் பெய்த வம்பி காழோர்
சிறையருங் களிற்றிற் பரதவ ரொய்யுஞ்
சிறுவீ ஞாழற் பெருங்கடற் சேர்ப்பனை
யேதி லானு மென்ப போதவிழ்
புதுமணற் கானற் புன்னைநுண் டாது
கொண்ட லசைவளி தூக்குதொறுங் குருகின்
வெண்புற மொசிய வார்க்குந் தெண்கடற்
கண்டல் வேலிய லூரவன்
பெண்டென வறிந்தன்று பெயர்த்தலோ வரிதே.

உரை:—திருத்தமாகச் செய்யப்பட்ட கதிரிட்டுமுறுக்கிய வலிய கயிற் றுற்பின்னிய பெரியவலையை இடிபோலமுழங்குகின்ற அலைகளையுடைய கடலிலிடும்பொருட்டு, நிறைய ஏற்றப்பட்ட தோணியைப் பரிக்கோற் காரர் பிணித்துச் செலுத்துகின்ற அடக்குதற்கரிய களிற்றியானையைப்போலப் பரதவர்செலுத்தாநிற்கும் சிறியமலரையுடைய ஞாழன்மரங்களையுடைய பெரிய கடற்கரைக்குத் தலைவனைக்குறித்து ‘அவன் நுமக்கு நட்புடையனல்லன்; எதிலாளனுமாயினான்’ என்று பலருங்கூறாநிற்பர்; அதற்கேற்ப மலர் விரிகின்ற புதிய மணற்பரப்பையுடைய சோலையிலுள்ள புன்னையின் நுண்

ணிய மகரத்தப்பொடி ஓடுகின்ற கீழ்காற்றுவந்து மோதுந்தோறும் குருகின் வெளிய முதுகில் நெருங்கத் தூர்க்காநிற்கும் தெளிந்த கடற்கரையிலுள்ள கண்டல் மரம் நிரம்பிய வேலியையுடைய இவ்வூரானது 'அவனால் விரும்பப்படும் பரத்தையானவள் அச்சேர்ப்பனுக்கு மனைக்கிழத்தியாயினாள்' என்று கூறாநின்றது; அங்ஙனமுண்டாகிய வார்த்தையைப் பெயர்த்தொழித்தல் இனி யாவார்க்கும் அரியதொன்றாகும்; ஆதலிற் பாண, ஈண்டு வராதேகொள்; எ - று.

அம்பி - தோணி. ஓய்யும் - செலுத்தும். தூக்குதல் - அசைத்தலுமாம். மொசிதல் - நெருங்கல். இனி ஓசியவெனப்பிரித்துத் தாழ்வென்றுரைப்பினுமாம். போதவிழ்புன்னை யெனவும் ஆர்க்குமூரெனவு மியைக்க. ஆதலி னென்பதுமுதற் குறிப்பெச்சம்.

உள்ளுறை:—பரதவர் தாமிநிரித்த பெருவலையைக் கடலிலிட்டு மீன் பிடிக்கவெண்ணித் தோணியிலேற்றிச் செலுத்துவரென்றதனாலே தலைவன் தான்கற்ற சூழ்ச்சியை ஒருதாதுவழியேவிடுத்த என்னைவயமாக்கவெண்ணி அச்சூழ்ச்சியை நினக்குக்கற்பித்து நின்னைவரவிடுத்தானென்றதாம். களிற் றின் என்ற ஏனையுமம் பரதவர் வலையைத்தோணியிலேற்றிச் செலுத்து மென்ற உள்ளுறையுமத்தைத் தருகின்ற கருப்பொருட்குச் சிறப்புக்கொ டித்துநின்றது. இது வினையுமப்போலி.

இறைச்சி:—கீழ்காற்று மோதுதலாலே புன்னை நுண்டாது குருகின்மே லுதிர்ந்து அதனைமறைக்குமென்றது தலைவன்பிரிதலினாகிய காமநோ யாலே பசுலேதோன்றி என்மெய்முழுதுமூடி மறைத்து வேறுபடுத்திய தென்றதாம். மெய்ப்பாடி - வெகுளி. பயன் - வாயின்மறுத்தல். (எசு)

[குறிஞ்சி.]

இது, சேட்படுக்கப்பட்டாற்றாளுகிய தலைமகன்

தோழிகேட்பச் சொல்லியது.

எ - து, தலைவி கிடைத்தற்கரியளாமென அவளைச் சேட்படுத்திக் கூறுந்தோழி நகையாடிக் கூறக்கண்டதலைமகன் அந்நகைபொறுது அவளை நோக்கி இதுதகாதுகண்டாய்; அத்தலைமகளுடைய நோக்கம்பட்ட என் னுள்ளமூய்யுமாறு நகைசெய்யாதுரைப்பாய்; அன்றேல் என்னெஞ்சுடையு மெனப் புலம்பிக்கூறாநிற்பது.

மாமூலனார்பாடியது.

எடு. நயனின் மையிற் பயனிது வென்னாது

பூம்பொறிப் பொலிந்த வழலுமி முகன்பைப்

பாம்புயி ரணங்கி யாங்கு மீங்கிது
 தகாஅது வாழியோ குறுமக ணகாஅ
 துரைமதி யுடையுமென் னுள்ளஞ் சாரற்
 கொடுவிற் கானவன் கோட்டுமா தொலைச்சிப்
 பச்சூன் பெய்த பகழி போலச்
 சேயரி பரந்த வாயிழை மழைக்க
 ணுறாஅ நோக்க முற்றவென்
 பைத னெஞ்ச முய்யு மாறே.

உரை:—இளமகளே, நீ நெடுங்காலம் வாழ்வாயாக; உன்னிடத்திற்
 சிறிதும் நன்மையில்லாமையால் இதுதான் பயனென்று கருதாமல், பொலி
 வுபெற்ற புள்ளிகளமைந்த அழல்போன்ற நஞ்சையுமிழ்கின்ற அகன்ற படத்
 தையுடைய பாம்பு உயிர்களைக்கொல்லும்பொருட்டுக் கடித்து வருத்தினாற்
 போலும் இங்கு நகைத்துரைப்பதாகிய இது தகுதியுடையதொன்றன்று
 காண்; மலைச்சாரலின்கண்ணே வளைந்த வில்லையுடைய வேட்டுவன் கோட்
 டினையுடைய பன்றியையெய்துகொண்டு அதன்பசியதசையிற் பாய்ச்சியத
 னாலேசிவந்த அம்பைப்போலச் செவ்வரிபரந்த ஆராய்ந்த இழையையணிந்த
 தலைவியின் குளிர்ச்சியுற்ற கண்களினுடைய பொருந்தாப்பார்வையுற்ற
 எனது வருந்தியநெஞ்சம் உய்யும்வண்ணம் இங்ஙனம் நகைசெய்யாதுரைப்
 பாயாக; அன்றி நகைத்துக்கூறின் என்னுள்ளங் கலங்காநிற்கும்; எ - று.

கோட்டுமா - பன்றி. பயனிதுவென்னாது நகையாடிக்கூறுமிது பாம்பு
 அணங்கியதுபோலுமெனவுமாம். வாழி - இகழ்ச்சிக்குறிப்புமாம். உறா
 நோக்கம் - செவ்வனேபாராது கடைக்கண்ணோளுக்கும் நோக்கம். பைதல் -
 வருந்துதல்.

அவன்படுந்துன்பத்தை யாற்றுவித்தற்கின்றி யசதியாடலின் நயனுடை
 யையல்லையென்றான். இரக்கங்கூருதற்பொருட்டு வாழியோவென்றான்.
 என்வருத்தமறியுந் திறத்தினையல்லேபோலுமென்பான் குறுமகனென்றான்;
 இளைமையோர பிறவுயிர்படுந்துன்பத்தைக் கருதுமறிவுவாய்ந்திலராதலின்.
 உறாநோக்கந் தன்னுயிரை வாட்டலின் கோட்டுமாதொலைச்சி ஊன்பெய்த
 பகழியை உவமித்தான். மெய்ப்பாடு - அழுகை. பயன் - ஆற்றாதுரைத்தல்.

[பாலை.]

இது, புணர்ந்துடன் போகாநின்ற தலைவன்

இடைச்சுரத்துத் தலைவிக்குரைத்தது.

எ - து, உடன்கொண்டுசெல்லுந் தலைவன் தலைவியைத் தன் ஆயத்
 தொடு செல்வாள்போல ஆற்றுவித்துக்கொண்டு செல்கின்றான் நின் அடி

கள் நோவாதிருத்தற்பொருட்டு ஆலமரத்தின்கீழேதங்கி இளைப்பாறி அஞ்
சாது எங்கேதங்கவிரும்பினும் அங்கேதங்கி வருந்தாதேகெனக் கூறி மெல்
லக்கொண் டேகாநிற்பது.

அம்முவனார்பாடியது.

எசு. வருமழை க்ரந்த வானிற விசம்பி
னுண்டுளி மாறிய வுலவை யங்காட்
டால நீழ லசைவு நீக்கி
யஞ்சுவழி யஞ்சா தசைவழி யசைஇ
வருந்தா தேகுமதி வாலிழைக் குறுமக
ளிம்மென் பேரலர் நும்மூர்ப் புன்னை
வீமல ருதிர்ந்த தேனாறு புலவிற்
கான லார்மணன் மரீஇக்
கல்லுறச் சிவந்தநின் மெல்லடி யுயற்கே.

உரை:—தூய கலன்களையணிந்த இளமடந்தாய், இந்த மெல்லிய
பெரிய பழிச்சொல்லைத் தூற்றுதலையுடைய நினது ஊரின் கணுள்ள புன்னை
யின் காம்பிற்றமலர் மிகுதியாகவுதிர்ந்ததனாலே தேன்மணம்வீசுகின்ற புல
வினையுடைய கழிக்கரைச் சோலையின் மிக்க மணவிலேநடந்து, இப்பொ
ழுது கற்கள்பதிதலாலே சிவந்த நின்னுடைய மெல்லிய அடிகள் வருந்தா
திருத்தற்பொருட்டு, வருகின்றமழை பெய்யாதொழிந்த வெளிய நிறத்தை
யுடைய விசம்பினின்று விழுகின்ற நுண்ணிய துளிகளும் இல்லையாகிய
காற்றுச் சுழன்றுவீசும் அழகிய காட்டு நெறியகத்து ஆலமரத்தினிழவிலே
தங்கி இளைப்பாறி அஞ்சமிடங் காணினும் ஆங்கு அஞ்சாது மற்றும்
எவ்வெவ்விடத்தே தங்கவேண்டினும் அவ்வெவ்விடத்தே தங்கிச் சிறிதும்
வருத்தமுறாமல் ஏகுவாயாக; எ - று.

வானிறவிசம்பு - மேகம்போன்ற கரியநிறமுடைய விசம்புமாம்.
உலவை - காற்று. அசைதல் - தங்குதல். அஞ்சவழியென்றது மறவர்குழாம்,
ஆளி, எண்கு முதலிய காணாதன கண்டவிடத்தஞ்சுதல்.

தன்விறலைத்தொரிப்பான் அஞ்சவழியஞ்சாதென்றான். நெடுந்தூரம்
போந்தனமாதலி னினித் தமர்தொடர்ந்துவருவர்கொலென்னும் அச்சமில்லை
யெனக்கொண்டு அசைவழி யசைஇயென்றான். புன்னைமலர்ப்பரப்பி
னியங்கிய அடிகளாதலிற் கல்லினிடத்துச் சிவந்தவேயென் றிரங்கி வருந்
தாதேகென்றான். இது நெய்தலிற்களவு. மெய்ப்பாடு - உவகை. பயன் -
அயர்வகற்றல்.

[குறிஞ்சி.]

இது, பின்னின்றதலைவன் நெஞ்சிற்குரைத்தது.

எ - து, தோழியை மதியுடம்படுக்கச்சென்ற தலைமகன் அவள்பாற் குறையுற்றுநின்றலைக்கண்டு இவனொரு குறையுடையான்போலுமென அத் தோழி ஆராயுங்காலத்து அதுவரையும் பொருத தன்னெஞ்சைநோக்கி நெஞ்சே, நமது காதலியினோக்கமே நம்மை இவள்பா விரந்துபின்னிற் கும் படி செலுத்துகின்றதாதலின் இவள் உடன்படுங்காறும் நீ வருந்தாதே யென்று அஃது ஆற்றுமாறு கூறாநிற்பது.

கபிலர்பாடியது.

எள, மலையமா லூர்ந்து போகிப் புலையன்
பெருந்துடி கறங்கப் பிறபுலம் புக்கவ
ரருங்குறும் பெருக்கி யயாவுயிர்த் தாஅங்
குய்த்தன்று மன்னே நெஞ்சே செவ்வேர்ச்
சினைதொறுந் தூங்கும் பயங்கெழு பலவின்
சுளையுடை முன்றின் மனையோள் கங்கு
லொலிவெள் ளருவி யொலியிற் றுஞ்சு
மூரலஞ் சேரிச் சீறார் வல்லோன்
வாளரம் பொருத கோணை ரெல்வளை
யகன்றொடி செறித்த முன்கை யொண்ணுதற்
றிதலை யல்குற் குறுமகள்
சுவளை யுண்கண் மகிழ்மட நோக்கே.

உரை:—நெஞ்சே, சிவந்த வேர்களையுடைய கிளைகடோறுந் தூங்கும் பழங்கண்மிக்க பலாவின்சுளைகளையுடைய முஷ்றிலின்கண் மனைவியானவள் இரவில் நெருங்கிவிழுகின்ற வெளிய அருவியினொலியைக்கேட்டு உறங்கா நிற்கும் பேரூரல்லாத சிலவாய சேரிகளையுடைய சீறாரின் கண்ணே, கைவல் வினைஞன் வாளரத்தா லராவிய வளைந்த அழகிய ஒளியையுடைய வளையும் அகன்ற தொடியுமணிந்த முன்னங்கையையும், ஒள்ளிய நெற்றியையும், தித்திபடர்ந்த அல்கூலையும், இளமையையுமுடைய நமது காதலியின் சுவளை போன்ற மையுண்ட கண்களின் மகிழ்ச்சியையுடைய இளம்பார்வையானது, மலைபோன்ற யானைமீதேறி நடத்திச்சென்று புலையனால் முழக்கப்படும் பெரியதுடியானது ஒலிக்க வேற்றுநாட்டிற் புகுந்து அப்பகைவரது கடத்தற்

கரிய அரணையழித்து அயர்வுயிர்த்தாற்போல நம்மை இவன்பால் மிகச்செ
லுத்தாநின்றது; ஆதலின் இவள் உடன்பட்டுக் கூறுங்காறும் நீ முயன்று
வருந்தாதேகொள்; எ - று.

குறும்பு - அரண். எருக்குதல் - அழித்தல். மன் - மிகுதி. வேரின்
பகுப்புக்கடோறும் பழந்தாங்குமென்றதாமாம். மலை, அம், மா - மலையமா;
அம் - சாரியை. சீறுர்க்குறுமகனெனஇயைக்க. பலவீடுகள்சேர்ந்திருப்பது-
சேரி. மடநோக்கு - உள்ளொன்றுகொள்ளாதநோக்குமாம்.

எனவே அரிய அரணையழித்து இளைத்ததுபோல யாமும் இவளது
மனத்தி னிலையை நெகிழ்த்தி யிளைத்தனம், தலைவியின்கண்ணோக்கம் நம்
மைச்செலுத்துகின்றமையான் 'இனி யெய்தவும்பெறுமாதலி னீ வருந்தற்க
வென்றதாயிற்று. மெய்ப்பாடு - அழுதை. பயன் - ஆற்றாதுரைத்தல். (எஎ)

[நெய்தல்.]

இது, வரைவுமலிந்தது.

எ - து, வரைவிடைவைத்துப் பொருள்வயிற்பிரிந்தோன் குறித்தபரு
வத்து வாராமையால் தலைமகள் வருந்தியிருக்கும்பொழுது அவன் வரை
வொடுவருகின்ற குறிப்பறிந்த தோழி அவளைநோக்கி நிதியுடன் அவர் வரு
கின்ற தேரினொலியைக் கேட்பாயாக, இனி நாம்படுகின்றதுயரம் நீங்குகிற
போங்காணென உவந்து கூறாநிற்பது.

கீரங் கீரனார்பாடியது.

எஅ. கோட்சுறா வழங்கும் வாட்கே ழிருங்கழி
மணியேர் நெய்தன் மாமலர் நிறையப்
பொன்னேர் நுண்டாது புன்னை தாஅம்
வீழ்தாட் டாழைப் பூக்கமழ் கானற்
படர்வந்து நலியுஞ் சுடர்சென் மாலை
நோய்மலி பருவா னுமிவ னுய்கங்
கேட்டிசின் வாழி தோழி தெண்கழி
வள்வா யாழி யுள்வாய் தோயினும்
புள்ளாநிமிர்ந் தன்ன பொலம்படைக் கலிமா
வலவன் கோலுற வறியா
வுரவுநீர்ச் சேர்ப்பன் நேர்மணிக் குரலே.

உரை:—தோழி, வாழி; தெளிந்த கழியின்கணுள்ள நீரிடத்துப் பெரு
மைவாய்ந்த தேருருளி னுள்வாயளவு அமுங்கப்பெறினும் பறவை பறந்து

சென்றாற்போன்ற பொன்னாற்செய்யப்பட்ட கலமுதலியவற்றையுடைய மனஞ்செருக்கிய குதிரை தேர்ப்பாகன் தன் தாற்றுக்கோலாலே தூண்டப் பட்டறியாத பரவிய கடனீர்ச்சேர்ப்பனது தேரின் மணியொலிக்குங் குரலைக்கேட்பாயாக; கொல்லுந்தன்மையுள்ள சுரமீனியங்குகின்ற ஒள்ளிய நிறத்தையுடைய பெரிய கழியிடத்து மலர்ந்த நீலமணிபோன்ற நெய்தலின் கரியமலர் நிறையுமாறு புன்னையின் பொன்போன்ற நுண்ணிய தாது பரக்கும் வீழூன்றிய அடியையுடைய தாழைமலர் கமழ்கின்ற கடற்கரையிலுள்ள சோலையின்கண்ணே துன்பம்வந்து மேன்மேல்வருத்துகின்ற ஆதித்தமண்டிலம் மறையுமாலைப்பொழுதிற் காமநோய்மிகுதலானாகிய மிக்க துன்பத்தினின்றும் நாம் இனி இங்கு உய்ந்துவாழ்துங்காண்; எ - று.

கலிமா கோலுறவறியாத் தேரெனக்கூட்டுக. நலியுமாலை தேர்மணிக் குரல் பிறர்க்குக் கேட்குமாறு வருதல் களவுக்காலத்தியைவதன்றாதலின் வரையவருகின்றனெனனக்கொண்டு வரைவுமலிந்ததாயிற்று.

இறைச்சிகள்:—(க) இருங்கழியி னெய்தன்மலர் நிறைய நுண்ணிய தாதைப் புன்னை பரப்பாநிற்குமென்றது சேரியிடத்து நமர் கையேற்ப நிரம்பிய பொற்குவியலைச் சேர்ப்பன் நம்மை வரைதற்பொருட்டுக் கொடா நிற்குமென்றதாம்.

,, ,, (உ) தாழம்பூவின்மணம் கானலெங்குங் கமழுமென்றது நின்வரைவு நாடெங்கும் மாட்சிமைப்படுமென்றதாம். மெய்ப்பாடு - உவகை. பயன் - மகிழ்தல். (எஅ)

[பாலை.]

இது, பிரிவுணர்ந்து வேறுபட்ட தலைமகள் தோழிக்குச் சொல்லியது.

எ - து, தலைவன் வினைவயிற்பிரிவதறிந்து உடம்புவேறுபட்ட தலைவி தோழியைநோக்கி நாம் தலைவர்பாற்சென்று பிரியாதிருக்கும்படிகூறி நமது காமத்தன்மையையுஞ் சொல்லுகிற்போம், அவர் பிரியின் யானிறந்துபடுவது திண்ணமாதலின் அங்ஙனஞ் சொல்லி அவர் செலவை மாற்றுவதன்றி வேறெவ்வகைச்சூழ்ச்சியாலே தடுப்பதென வருந்திக் கூறாநிற்பது.

கண்ணகனார்பாடியது.

எகூ. சிறைநா ளீங்கை யுறைநனி திரள்வீ
கூரை நன்மனைக் குறுந்தொடி மகளிர்
மணலாடு கழங்கி னறைமிசைத் தாஅ
மேர்தர லுற்ற வியக்கருங் கவலைப்
பிரிந்தோர் வந்துநப் புணரப் புணர்ந்தோர்

பிரிதல் சூழ்தலி னரியது முண்டோ
வென்றுநாங் கூறிக் காமஞ் செப்புதுஞ்
செப்பாது விடினே டுயிரொடும் வந்தன்
றம்ம வாழி தோழி
யாதனிற் றவிர்க்குவங் காதல்ர் செலவே.

உரை:—தோழி, வாழி; இதனைக் கேட்பாயாக; ‘நங்கையின் மூடியி
ருக்கின்ற தேன்றுளிமிகத்திரளும் மலர்களானவை, கூரையையுடைய நல்ல
மனையின்கணுள்ள குறிய தொடியையுடைய மகளிர் தம் முன்றிலின் மண
லிடத்து விளையாடுதற்கிட்ட கழங்குபோலக் கற்பாறையின்மே லுதிர்ந்து
பரவாநிற்கும் அழகுபொருந்திய மக்களியங்குதற்கரிய கவர்த்தநெறியிலே
பிரிந்துபோயினீரெனினும் இப்பருவத்துவந்து எம்மைக் கூடி முயங்கி
யுறையவேண்டியிருக்க எம்மைக்கூடியிருந்தநீவிர் இப்பொழுது பிரிந்துபோ
தற்கு நினைந்திருப்பதினுங்காட்டில் அரியகொடுமைபிறி துமொன்றுண்டோ’
என்று நாம் அவர்பாற்சென்றுகூறி நமதுவிருப்பத்தைச் சொல்லுகிற்போம்;
சொல்லாதிருப்பின் அவர் அகலினும் அகன்றுபோவார்காண்; அங்ஙனம்
அகல்வாராயின் திண்ணமாக என்னுயிருக்கே ஏதம்வந்துற்றது, ஆதலின்
நாம் நேரிற்கூறி நிறுத்துவதன்றி நமது காதலருடைய செலவை வேறெத்
தகைய சூழ்ச்சியாலே தவிர்க்கிற்போம்? ஆராய்ந்துகாண்; எ - று.

உறை - தேன்றுளி. அறை - பாறை. எர் - அழகு. வந்தன்று - தெளி
வுபற்றியகாலவழுவமைதி. பிரிந்தோர், புணர்ந்தோர்-இடவழுவமைதி.

பிரிவுணர்தலும் உடம்புவேறுபட்டதாதலிற் பிரியி னிறந்துபடுவது
திண்ணமெனக்கொண்டு உயிரொடும்வந்தன்றென்றாள்.

இறைச்சி:—தேனிறைந்தமலர் கற்பாறைமிசைத் தாம் என்றது வேட்
கைநிறைந்த என்னெஞ்சம் அவர்வயிற் சென்றொழிந்ததென்றதாம். மெய்ப்
பாடு - அழுகை. பயன் - அயர்வுயிர்த்தல். (எக)

[மருதம்.]

இது, சேட்படுக்கப்பட்ட டாற்றொய தலைவன் தோழிகேட்பத்
தன்னெஞ்சிற்குரைத்தது.

எ - று, குறைநயப்பித்தபின் தனது அருமையும் தலைவியின் பெரு
மையுமறிந்து நீட்டியாது வரைதல் காரணமாகத் தலைமகனுக்கு இயையாமல்
தோழி மறுத்துக்கூறக்கண்ட அவன் ஆற்றாளுகி அத்தோழி கேட்டு
விரைந்து கூட்டுவிக்குமாறு தன்னெஞ்சைநோக்கி அத்தன்மையளாகிய
இளமகளல்லது யானுற்றநோய்க்குப் பிறிதொரு மருந்தில்லையெனக்
கவன்கூறுநிற்பது.

பூதன்றேவனார்பாடியது.

அ௦. மன்ற வெருமை மலர்தலைக் காரா
 னின்றீம் பாற்பயங் கொண்மார் கன்றுவிட்
 றீர்க்குறு மாக்கண் மேற்கொண்டு கழியும்
 பெரும்புலர் விடியலின் விரும்பிப் போத்தந்து
 தழையுந் தாருந் தந்தன னிவனென
 விழையணி யாயமொடு தருநாண் தடைஇத்
 தைஇத் திங்கட் டண்கயம் படியும்
 பெருந்தோட் குறுமக ளல்லது
 மருந்துபிறி தில்லையா னுற்ற நோய்க்கே.

உரை:—தொழுவத்துள்ள அகன்ற தலையையுடைய காரெருமையின் மிக வினியபால் நிரம்பக் கறந்துகொள்ளும்பொருட்டு அவற்றின் கன்றுகளைத் தொழுவத்து நிறுத்திவிட்டு ஊரிலுள்ள மாடுமேய்க்கும் இளஞ்சிறுவர்கள் அவ்வெருமைகளின்மீதேறிக்கொண்டு தனியே மேய்த்துவருதற்கேகா நிற்கும் பெரிய இருள்நீங்கும் விடியற்காலத்து விருப்பத்தோடு வந்து உடுக்குந்தழையும், சூடுமாலையும் இவன்தந்தான் என்று கலனணிந்த ஆயத்தொடு தகுதியுடைய நாணம் தன்னையோக்கப்பட்டு என்னைப்பெறுமாறு தான் எடுத்துக்கொண்ட நோன்பின்பயனாகத் தைத்திங்களிலே தண்ணிய நீரிலாடுகின்ற பெரிய தோளையுடைய அவ்விளமகளே யானுற்ற நோயை நீக்கு மருந்தா யமைந்துளான்; அவளல்லது பிறிதொருமருந்து மில்லகாண்;எ-று.

மன்றம் - தொழுவம். தடவு - வளைவு; தடைஇ - வளைந்து. எருமைக்காரான் - இருபெயரொட்டு. விடியலிற்கயம்படியுமெனக்கூட்டுக.

அவளளித்த நோயாதலின் அதற்கு அவனேமருந்தென்றுன்; “பிணிக்கு மருந்து பிறம னணியிழை, தன்னோய்க்குத் தானே மருந்து” என்றார்(கக௦௨.) குறளினும். நோன்பின்பயன்ருதித் தைத்திங்களாடுபவளாதலின் யான் தழையுந்தாருங் கொடுத்த வுதவிமறப்பவளல்லன்; உடன்படுமென்றவாறு. நோன்பின் பயனெய்தத் தைத்திங்கட்பிறப்பி னீராடுதலும் தைத்திங்களம்முழுவதும் வைகறையினீராடுதலுமாம்; இதனை “தையினீ ராடிய தவந்தலைப் படுவாயோ” எனக் (௫௬) கலியிற்கூறுமாற்றானுமறிக. வைகறையிற் புலஞ்சென்றுமேய்ந்துவந்த வெருமை நிரம்பப்பால்கறத்த லியல்பு.

இறைச்சி:—குறுமாக்கள் தலைவியாகவும், எருமையின்பால் மிகுதியாகக் கறக்கவிரும்புதல் நோன்பின்பயனை மிக விரும்புதலாகவும், அவற்றையூர்ந்துசெல்லுதல் தைத்திங்கள் விடியலி னீராடச்செல்லுதலாகவும் அதற்கேற்றவாறுகொள்க. மெய்ப்பாடு - தன்கட்டோன்றிய வருத்தம்பற்றிய இளிவால். பயன் - ஆற்றா துரைத்தல் இது மருத்திதக்களவு (அ௦)

[முல்லை].

இது, வினைமுற்றியதலைவன் தேர்ப்பாகற்குரைத்தது.

எ - து, சென்று வினைமுடித்த தலைவன் தேர்ப்பாகனை நோக்கி நமது அரசன் பகையைத் தணித்துவிட்டனனாதலால் நீ தேரைப்பூட்டிச் செலுத்துவாயாக; வருந்தியுறையும் நமதுகாதலி நம்மைநோக்கி விருந்தயர்விருப்பாலாகிய இன்னகையைக் காண்பேமென்று உவந்து கூறுநிற்பது.

அகம்பன்மாலாதனார்பாடியது.

அக. இருநிலங் குறையக் கொட்டிப் பரிந்தின்
ருதி போகிய வசைவி னேன்றாண்
மன்னர் மதிக்கு மாண்வினைப் புரவி
கொய்ம்மயி ரெருத்திற் பெய்ம்மணி யார்ப்பப்
பூண்கதில் பாகநின் றேரே பூண்டா
ழாக வனமுலைக் கரைவலந்.தெறிப்ப
வழுதன னுறையு மம்மா வரிவை
விருந்தயர் விருப்பொடு வருந்தின ளசைஇய
முறுவ லின்னகை காண்க
முறுபகை தணித்தன னுரவுவாழ் வேந்தே.

உரை:—பாகனே, வலிமைபொருந்திய நம்மரசன் மிக்க பகையைத் தணித்துவிட்டான், இங்கினிக் காரிய மியாதுவில்லைமாதலின் அகன்ற நிலங் குழியும்படி தன்காலாலேகொட்டிநடந்து விரைந்து நேராக ஓடுகின்ற களைப்பில்லாத வலிய கால்களையுடைய அரசரால் நன்குமதிக்கப்படுகின்ற மாட்சிமைப்பட்ட நடைத்தொழிலையுடைய ருதிரையைக் கொய்யுமயிரையுடைய பிடரியிற்கட்டிய மணிகளொலிப்ப நின்றேரிலேபூட்டிச் செலுத்துவாயாக; பூண்கள்சாழ்ந்த மார்பிலுள்ள அழகிய கொங்கைமுகட்டிலே கண்ணீர் தெறித்து விழும்படியாக அழுதனளாகியுறையும் அழகிய மாலைநிறத் தையுடைய காதலி எமக்கு விருந்துசெய்யும் விருப்பினளாய் அட்டிற்காலை புகுந்து விருந்துணவை வருந்தியமைத்துக் களைப்படைந்துடைய மகிழ்ச்சியோடமைந்த இனிய நகையைக்கண்டு மகிழ்வோமாக; எ - று.

ஆதி - நெடியசெலவுமாம். அசைவு - களைப்பு. ஆகம் - மார்பு. கரைவலம் - முகட்டினிடம். உறுபகை - மிக்கபகை. உரவு-வலிமை. தில்-விழைவின் கண்வந்தது. வேந்து பகைதணித்தன னென்றதனாலே தலைமகன் வினைவலபாங்காயினானெனக் கொள்க.

காதலியின் அழுதமுகத்தி லுடனே நகைகாண்டலிற் காதலனுக்கு அளவையிலின்பந் தோன்றுமாதலி னதனை யிவன்கருதலு மகிழ்ச்சிமிக்குத்

தன்வயங்கடந்து பாகன்பாலுங்கூறினாயிற்று. மெய்ப்பாடு - உவகை.
பயன் - கேட்டபாகன் தேர்கடாவல்; மகிழ்தலுமாம். (அக)

[குறிஞ்சி.]

இது, தோழியிற்புணர்ச்சிக்கட் டன்னிலைக்கொளீஇயது.

எ - து, பாங்கியிற் கூட்டத்தின்கண்ணே குறியிடத்துத் தலைவியைக்
கூடிய தலைவன் தன்னெஞ்சிற்கிடந்த கருத்தைக்கூறத்தொடங்கிக் கொடிச்சீ,
முருகனெடு வள்ளிநாச்சியார் சென்றதுபோல நீ எஞ்சிறுகுடிக்கண் வந்தி
ருக்குமாறு என்னெடு வருகின்றனையோ வெனப் பரிவுற்று மெலிந்து
கூறாநிற்பது.

அம்மள்ளார்பாடியது.

அஉ. நோயு நெகிழ்ச்சியும் வீடச் சிறந்த
வேய்வனப் புற்ற தோளை நீயே
யென்னுள் வருதியோ நன்னடைக் கொடிச்சி
முருகுபுணர்ந் தியன்ற வள்ளி போலநின்
னுருவுகண் ணெறிப்ப நோக்கலாற் றலனே
போகிய நாகப் போக்கருங் கவலைச்
சிறுகட் பன்றிப் பெருஞ்சின வொருத்தல்
சேறா டிரும்புற நீறெடு சிவண
வெள்வசிப் படிஇயர் மொய்த்த வன்பழீஇக்
கோணாய் கொண்ட கொள்ளைக்
கானவர் பெயர்க்குஞ் சிறுகுடி யானே.

உரை:—யான்கொண்ட காமநோயும் அதனாலாய மெய்யின் தளர்ச்சியும்
ஒழியுமாறு முயங்கிக்கிடந்த சிறப்புற்ற மூங்கில்போலும் அழகமைந்த
தோளையுடையயாதலின் நல்ல நடையையுடைய கொடிச்சீ, உயர்ந்த நாக
மரங்களையுடைய செல்லுதற்கரிய கவர்த்தவழியினிடத்திலே சிறிய கண்
ணும் பெரியசீற்றமுமுடைய ஆண்பன்றி சேற்றிலுழலுதலானே அச் சேறு
பூசப்பெற்ற கரியமுதுகு புழுதிபடிந்திருப்ப அப்புழுதியுடனே விளங்கச்
சென்று சுருக்குவார்வைத்த வெறும்பிளப்பில் விழுந்துபட்டதாக, அங்ஙனம்
படுதலும் வாரையழித்து மொய்த்தனவாய்க் கொன்று நாய்கள்பற்றிக்
கொண்ட மிகுதிப்பட்ட தசைகளை அவைகள் கொண்டுபோகாதபடி கான
வர்சென்று அவற்றைவிலக்கிப் பன்றியிறைச்சியைக் கொணராநிற்குஞ்
சிறுகுடியின்கண்ணே, முருகவேளைக் கலந்துடன்சென்ற வள்ளிநாச்சியா
ரைப்போல நீ என்னுடன்வருகின்றனையோ? நின்வடிவி னொளி கண்ணில்

வீசுதலானே யான் நினை நோக்கலாற்ற லாகாதே னாயினேன்; அதனால் வேறென்றனையு மெண்ணாதேகொள்; எ - று.

நீறு - புழுதி. வசி - பிளப்பு. வெள்வசி - வெறும்பிளப்பு; வெற்றிலை வெள்ளிலையென்பதுபோல. தோளையாதலால் யானென்றுமுய்யவேண்டி என்னுள் வருதியோவென்றென்க. தோள் உய்வித்தலை “உறுதோ றுயிர்தளிர்ப்பத் தீண்டலாற் பேதைக், கமிழ்தி னியன்றன தோள்.” என்ற (கக௦௬) குறளானுமறிக. முருகு - இளமை; வேளுக்குப்பண்பாகு பெயர். பிளப்புக்களிலே சுருக்குவார்வைத்து விலங்குகளைப்பிடிப்பது வழக்கு. வள்பு - வார். கொள்ளை - மிகுதி. மொய்த்தனவாய் நாய்கொண்ட கொள்ளையென்க. முருகு - தலைமகனுக்கும் வள்ளி கொடிச்சிக்கும் உவமை. இது சிறப்புநிலைக்களமாகமுதலொடு முதல்வந்த வினையுவமம்; தன்னுடன் வரவிளிப்பான் உடன்சென்றவள்ளியாரையுவமித்தலின்.

உள்ளுறை:—பன்றி தலைவியாகவும், வாரினகப்படுதல் தலைவி காம நோயி லகப்பட்டதாகவும், பன்றியின்தசையை நாய்பற்றுதல் தலைவியி னலத்தைப் பசுலைபற்றிக் கெடுத்ததாகவும், கானவர் பெயர்க்குதல் தலைவன் அப்பசுலையை நீக்குவானாகவுங்கொள்க. இது வினையுவமப்போலி. மெய்ப் பாடு - பெருமிதம். பயன் - தன்னிலைமையை அவள்மனங்கொள்ளும்படி கூறல். (அஉ)

[குறிஞ்சி.]

இஃது, இரவுக்குறிவந்த தலைவன் சிறைப்புறத்த னாகத் தோழிசொல்லியது.

எ - து, தலைமகன் இரவுக்குறியின்கண் ஒருபால் வந்திருப்பதைக் குறிப் பினாலறிந்ததோழி கூகைகுழறிச் சேரியிலுள்ளாரைத் துயிலெழுப்புதலே யும், அதனா லிடையீடுபடுமென்பதையும் அறிவுறுத்தப்பட்டு அவன் வரைந் துகொள்ளவேண்டிக் கூகையைக் கூறுவாளாய்க் கூகாய், நினக்கு ஊனு ணவுதருகிற்பேம், எங் காதலர் வருகின்றதனைவிரும்பித் துஞ்சாதுயாம் வருந்தியிருக்குங்காலை அஞ்சும்படி நீ கத்தி ஊராரை யெழுப்பாதேயென இரந்துகூறாநிற்பது.

பெருந்தேவனார்பாடியது.

அந். எம்மூர் வாயி லொண்டுறைத் தடைஇய கடவுண் முதுமரத் துடனுறை பழகிய தேயா வளைவாய்த் தெண்கட் கூருகிர் வாய்ப்பறை யசாஅம் வலிமுந்து கூகை மையூன் றெரிந்த நெய்வெண் புழுக்க

லெலிவான் சூட்டொடு மலியப் பேணுது
மெஞ்சாக் கொள்கையெங் காதலர் வரனசைஇத்
துஞ்சா தலமரு பொழுதி
னஞ்சுவரக் கடுங்குரல் பயிற்றா தீமே.

உரை:—எமது ஊர்முகத்தி னெள்ளிய பொய்கைத்துறை யருகிலே பருத்த கடவுளேறியிருக்கு முதியமரத்தின்மீதிருந்து எம்மருகு ஒருசேர உறைதலானே பழக்கமுற்ற தேயாத வளைந்தவாயையும், தெளிந்த கண்ணையும், கூரிய உகிரையுமுடைய வாயாகிய பறையோசையாலே பிறரைவருத் தாநிற்கும் வலிமைமிக்க கூகையே, யாம் யாட்டினிறைச்சியுடனே ஆய்ந் தமைத்த நெய்யைக்கலந்த வெள்ளிய சோற்றினை வெள்ளெலியின் சூட்டி றைச்சியோடு சேரவிட்டு நின்னைவிரும்பி நிரம்பக்கொடாநிற்பேம்; எம்பால் அன்பிற்குறைவுபடாத கோட்பாட்டுடனே எமதுகாதலர் வருதலை விரும்பி யாம் இரவிலே துயில்கொள்ளாது உள்ளஞ் சுழன்று வைகும்பொழுது, யாவரும் அஞ்சி விழித்துக்கொள்ளும்படியாக நின் கடியகுரலையெடுத்துக் குழறி எம்மை வருத்தாதேகொள்; எ - று.

உண்டிறையென்றபாடத்திற்கு ஊராரா லுண்ணப்படுந்துறையென்க.

தடைஇய-பருத்த. கூகைக்கு எலியிறைச்சியில் விருப்பமிகுதி; “இல் லெலிவல்சி வல்வாய்க் கூகை” என்றார் அகத்தினும் (க௨௨.) மெய்ப்பாடு - பிறன்கட்டோன்றிய அசைவுபற்றிய அழகை. பயன் - வரைவுகடாதல்.

[பாலை.]

இது, பிரிவிடையாற்றாளாய தலைவி
தோழிக்குச் சொல்லியது.

எ - து, தலைவனைப்பிரிந்து ஆற்றாளாகிய தலைவி தோழியைநோக்கி நீ ஆற்றுவித்தலாலே யான் ஆற்றியிருப்பேனாயினும் என்னைப் பலபடியாகப் பாராட்டி நேற்றைப்பொழுதும் இங்கிருந்ததலைவர் இன்று சுரஞ்செல் வரென்பராதலின் யான் எங்ஙனமாற்றித் தனித்திருப்பேனென வருந்திக் கூறாநிற்பது.

.....

அச. கண்ணுந் தோளுந் தண்ணறுங் கதுப்புந்
திதலை யல்குலும் பலபா ராட்டி
நெருநலு மிவணர் மன்னே யின்றே
பெருநீ ரொப்பிற் பேளய் வெண்டேர்
மரனி நீளிடைய மானசை யுறாஉஞ்
சுடுமட் டசம்பின் மத்தந் தின்ற

பிறவா வெண்ணெய் டுருப்பிடத் தன்ன
 வுவரெழு களரி யோமையங் காட்டு
 வெயில்வீற் றிருந்த வெம்பலை யருஞ்சுர
 மேகுவ ரென்ப தாமே தம்வயி
 னிரந்தோர் மாற்ற லாற்றா
 வில்லின் வாழ்க்கை வல்லா தோரே.

உரை:—தம்பால் வந்திரந்தவர் விரும்பிய பொருளைக் கொடுத்து அவ
 ரது நசையை யொழித்தற்கரிய இவ்வாழ்க்கையிலே பயின்றறியாத நமது
 தலைவர் என்கண்ணையும், தோளையும், தண்ணியநறிய கூந்தலையும், திதலை
 பரந்த அல்குலையும் பலபடியாகச் சிறப்பித்துக்கூறி நேற்றைப்பொழுதிலும்
 இங்குள்ளவராயிருந்தார், அதுகழிந்தது; இற்றைப்பொழுது பெரிய நீர்ப்
 பரப்பையொத்த வெளிய பேய்த்தேரை மரங்களில்லாத நீண்டவிடத்தில்
 மான்கூட்டம் நீரெனவிரும்பிச் செல்லாநிற்கும்,—மண்ணாற்செய்து சுடப்
 பட்ட தயிர்த்தாழியில் மத்தாற் கலக்கியகாலத்து வெண்ணெய் வெப்பத்தாற்
 கைகூடாது சிதறிக்கிடந்தாற்போன்ற உப்புப்பூத்த களையுடைய ஓமை
 மரங்கள் நெருங்கிய காட்டகத்து வெயில் நிலைபெற்றிருந்த வெம்மையுடைய
 செல்லுதற்கரிய பாலையிலே தாம் தமிழராய்ச்செல்லுவரென உழையர் கூறு
 நிற்பர்; யான் எங்ஙனம் ஆற்றுகிற்பேன்? எ - று.

உழையர் - அவாய்நிலை. மன் - கழிவு. வெம்பல் - வெம்மை. ஐ -
 சாரியை. இரந்தோர்.....வல்லாதோரென்றது பெரியகுடியின்றேன்றிப்
 பெரிய இவ்வாழ்க்கையிற் பயின்றவரென்றவாறு. அத்தகையார் புகல்புக்க
 என்னைக் கைவிட்டுப் பொருள்வேட்கையிற் சென்றனரேயென்றிரங்கிய
 தாம். பிரிபவன் இனி என்று முயங்குவலென்னுங் கவற்சியாலே கண்முத
 லியவற்றைப் பலவாகப்பாராட்டி முழுவித்தழுவலியல்பு. அக்குறிப்பு யான்
 அறிந்திலேனென அவன் இங்கிருந்து பிரிவுழித் தன்கூற்றின்மையும்
 உழையராலறிந்தமையுங்கூறி யயர்ந்தாளாயிற்று.

இறைச்சி:—கானலை நீரெனக்கருதி மான் நசைகொள்ளுமென்றது
 அருளில்லாத தலைவரை அறவரெனக்கருதி யான் மயங்கினென்றதாம்.
 மெய்ப்பாடு - அழகை. பயன் - அயர்வுயிர்த்தல். (அச)

[குறிஞ்சி.]

இது, தலைவன்வரவுணர்ந்ததோழி தலைவிக்குரைத்தது.

எ - து, தலைமகன் இரவுக்குறி வருவதறிந்த தோழி அவன் கேட்டு
 விரைவின் வரைந்துகொள்ளுமாற்றானே தலைவியைநோக்கி, நீவருந்துவ
 தறிந்தவரார் அலர்தூற்றினும் மலைநாடன் நிற்பாலுள்ள விருப்பினாலே
 கடு

ககச நற்றிணைநானூறு மூலமும் உரையும்.

இரவிற்கொடியநெறியில் வருதல் ஏதமுடைத்தாதலின் வாராதொழிவானாக
வென்று கடிந்துகூறாநிற்பது.

நல்விளக்கனூர்பாடியது.

அரு. ஆய்மலர் மழைக்கண் டெண்பனி யுறைப்பவும்
வேய்மருள் பணைத்தோள் விறலிழை நெகிழவு
மம்பன் மூதூ ரரவ மாயினுங்
குறிவரி யிரும்புலி யஞ்சிக் குறுநடைக்
கன்றுடை வேழ நின்றுகாத் தல்கு
மாரிருள் கடுகிய வஞ்சுவரு சிறுநெறி
வாரற்க தில்ல தோழி சாரற்
கானவ னெய்த முளவுமான் கொழுங்குறை
தேங்கமழ் கதுப்பிற் கொடிச்சி மகிழ்ந்துகொடு
காந்தளஞ் சிறுகுடிப் பகுக்கு
மோங்குமலை நாடனின் னசையி னானே.

உரை:—தோழீ, அழகிய குவளைமலர்போன்ற குளிர்ச்சியையுடைய
நின்கண்களினின்று தெளிந்த நீர் மிகவடிந்துவிழவும், மூங்கிலையொத்த
பருத்ததோளிலணிந்த ஏனைய கலன்களை வெற்றிகொள்ளும் வளைநெகிழ்ந்து
விழவும் அவற்றைநோக்கிப் பழிகூறும் இப்பழையவூர் மிக அலர்தூற்றுமா
யினும் மலைச்சாரலிலே கானவ னெய்துகொணர்ந்த முட்பன்றியின் கொழு
விய தசைத்துண்டத்தைத் தேன்மணங்கமழுங் கூந்தலையுடைய கொடிச்சி
மகிழ்ந்தேற்றுக்கொண்டு காந்தண்மிக்க சிறுகுடியிலுள்ளார் பலர்க்கும் பகுத்
துக்கொடாநிற்கும் உயர்ந்த மலைநாட்டையுடைய நமதுகாதலன் நின்பா
லுள்ள விருப்பத்தாலே, குறுகிய வரிகளையுடைய கரியபுலிக்கு அச்சமுற்று
விரைந்துசெல்லாத நடையையுடைய தன்கன்றைப் பிடியானே ஆண்டு
நின்று காத்துத் தங்காநிற்கும் நீங்குதற்கரிய இருண்மிக்க கண்டார்க்கு அச்
சத்தைத் தோற்றுவிக்கின்ற சிறிய நெறியின்கண்ணே வாராதொழிவானாக.

உறைப்ப - மிகவிழ. விறல் - வெற்றி. இதனை “அருந்தவமாற்றியார்”
என்னும் (நட) பாலைக்கலியுள் ‘விறலிழையவர்’ என்பதற்கெழுதிய வுரை
யானுமறிக. குறிய என்பதன் அகரம் தொகுக்கும்வழித்தொக்கது. தில் -
ஒழியிசை. முளவுமான் - முட்பன்றி. இஃதழிவில்கூட்டத் தவன்புணர்வு
மறுத்தல்.

கண்ணீர்வடிதலெனத் தன்னாலே தேற்றத்தெளியாமை கூறினாள்.
பிரிந்த எக்கத்தால் உடம்புவாடித் தோள்வளைநெகிழ்ந்தமை கூறுவாளாய்
இனி இங்ஙனமிருப்பி னிறந்துபடுமெனவுங் குறிப்பித்தாளென்பது.

நற்றிணைநா னூறு மூலமும் உரையும். ககடு

உள்ளுறை:—கானவன் தலைவனாகவும் கொடிச்சி தலைவியாகவும் பன் றித்தசை தலைவன்வரைந்துகொண்டு பொருளீட்டித் தலைவிபா லளிப்பதாக வும் சிறுகுடிப்பகுத்தல் அப்பொருளைக்கொண் டில்லறம் நடத்தற்பாலளா கவுங்கொள்க. இது வெளிப்படை.

இறைச்சி:—புலியையஞ்சிப் பிடியானை தன்கன்றைக்காத்துத் தங்கு மென்றது பிரிவினாலே தலைவிக்குவரும் ஏதத்தையஞ்சி யான் அவளைக் காத்திருக்கின்றே னென்றதாம். கண்ணீர்வடிதலென்றது துன்பத்துப் புலம்பல். தோள்வளைநெகிழ்தலென்றது உடம்புநனிசுருங்கல். வாரற்க வென்றது அச்சத்தினகறலும், அவன்புணர்வு மறுத்தலுமாம். ஏனைமெய்ப் பாடு - அச்சத்தைச்சார்ந்தவெகுளி. பயன் - வரைவுடன்படுத்தல். (அடு)

[பாலை.]

இது, குறித்தபருவத்தின் வினைமுடித்து வந்தமைகேட்ட தோழி தலைவிக்குரைத்தது.

எ - து, தலைவன் இளவேனிற்பருவத்து வருவேனெனக் குறித்துச் சென்று வினைமுடித்து மீண்டுவந்ததைக் கேள்வியுற்றதோழி தலைவியை நோக்கி நாம் முன்பனிக்காலத்து நடுங்கும்படி நம்மைப்பிரிந்துசென்று இள வேனிற்பருவத்தைக் கருதிவந்த தலைவர்தாம் அறநெறியுடையர்காணென உவந்துகூறாநிற்பது.

நக்கீரர்பாடியது.

அக. அறவர் வாழி தோழி மறவர்
வேலென விரிந்த கதுப்பிற் றோல
பாண்டி லொப்பிற் பகன்றை மலருங்
கடும்பனி யற்சிர நடுங்கக் காண்டகக்
கைவல் வினைவன் றையுபு சொரிந்த
சுரிதக வருவின வாகிப் பெரிய
கோங்கங் குவிமுகை யவிழ வீங்கை
நற்றளிர் நயவர நுடங்கு
முற்றா வேனின் முன்னிவந் தோரே.

உரை:—தோழி, வீரர்கையிலுள்ள வேற்படைபோல விரிந்த மேற்க துப்பாகிய தோலையுடைய சிவதை வெள்ளிவட்டிலைப்போல மலராநிற்குங் கடிய முன்பனியையுடைய அற்சிரக்காலத்து நாம் நடுங்குமாறு பிரிந்து பின்பு அழகுபொருந்தக் கைத்தொழிலில்வல்ல கம்மியன் அரதனக்கற்களை யிட்டிழைத்த பொன்னாலாகிய சுரிதகமென்னும் அணிபோன்ற வடிவின

ககக நற்றிணைநானூறுமூலமும் உரையும்.

வாகிப் பெரிய கோங்கமரத்தினது குவிந்த முகைகள் மலர் ஈங்கையின் நல்ல தளிர்கள் கண்டார்க்கு விருப்பம்வருமாறு துடங்காநிற்கும் முதிராத இளவேனிற்காலத்து இன்று நம்மைக் கருதிவந்தாராதலின் நமதுதலைவர் அறநெறி தவறுநரல்லர்காண்; அவர் நெடுங்காலம் வாழ்வாராக; எ - று.

பாண்டில் - வட்டில். பகன்றை - சிவதை. அற்சிரம் - முன்பனிக் காலம். சுரிதகம் - திருகுபூப்போல அக்காலத்துப் பயின்றதோரணி. கதுப் பின், இன் - அல்வழிச்சாரியை. ஆகிக்குவிழுகையவிழுவென்க. சிவதை மலர் வெள்ளிவட்டில்போன்றதென்பதனை “அகன்றுறை” என்னும்(எங்) கலியகத்து “பகன்றைப்பூ வறநீண்ட பாசடைத் தாமரை, கண்பொர வொளிவிட்ட வெள்ளிய வள்ளத்தால்” என்பதனாலுமறிக. பிரிந்து என ஒருசொல்வருவித்து நடுங்கப்பிரிந்து என்க.

ஒன்றினேம் யாமென் றுரைத்தாரைத் தோள்நெகிழவிடாது குறித்த பருவத்து வந்தமையால் அறவரென்றாள். அறவர்வாழியென்றதனால் ‘வாழ்த் தல்’ என்னு மெய்ப்பாடுதோன்றிற்று. ஏனைமெய்ப்பாடு - உவகை. பயன் - மகிழ்தல். கைகோள் - கற்பு. (அசு)

[நெய்தல்.]

இது, வரைவிடைவைத்துப் பிரிய ஆற்றாளாய தலைவி கனாக்கண்டு தோழிக்குரைத்தது.

எ - து, தலைவன் பிரிதலானே ஆற்றாது கனவுகண்டெழுந்த தலைவி தோழியைநோக்கி வெனவால் தான் துயிலும்பொழுது அங்குக்கிட்டப் பெறாத நெல்லியம்புளிச்சுவைக்குக் கனவுகண்டாற்போல அவர் நாட்டுப் பாதவர் மகிழ்ச்சியுங் கானலும் நினைந்த அப்பொழுதிலேயே யானுங் கனவு காண அஃ தொழிதலாயிற்றென வருந்திக்கூறாநிற்பது.

நக்கண்ணையார்பாடியது.

அள. உள்ளார் மாஅத்த முள்ளெயிற்று வாவ
லோங்க லஞ்சினைத் தூங்குதுயில் பொழுதின்
வெல்போர்ச் சோழ ரழிசியம் பெருங்காட்டு
நெல்லியம் புளிச்சுவைக் கனவி யாஅங்
கதுகழிந் தன்றே தோழி யவர்நாட்டுப்
பனியரும் புடைந்த பெருந்தாட் புன்னை
துறைமே யிப்பி யீர்ப்புறத் துறைக்குஞ்
சிறுகுடிப் பாதவர் மகிழ்ச்சியும்
பெருந்தண் கானலு நினைந்தவப் பகலே.

நற்றிணைநானூறுமூலமும் உரையும். ககள

உரை:—தோழி, அத்தலைவரது நாட்டின்கணுள்ள பெரிய அடியையுடைய புன்னையின் குளிர்ந்த அரும்புகள்மலர்ந்து அவற்றின்பராகம் கடலின்துறையிடத்து மேய்கின்ற இப்பியின் ஈரியபுறத்து மிகவிழாநிற்கும் சிறுகுடியிலுள்ள பரதவர் மகிழு மகிழ்ச்சியையும், பெரிய தண்ணிய கழிக் கரையிலுள்ள சோலையையும் நான் நினைந்த அப் பகற்பொழுதின் கண்ணே ஊரின்னுள்ளதாய மாமரத்திலிருக்கின்ற முட்போன்ற எயிற்றிணையுடைய வெளவரல் உயர்ந்தவொருகிலையிற்சென்று பற்றித் தூங்காநின்று துயிலுற்ற பொழுதிலே தனக்குக் கிட்டப்பெறாத, வெல்லும் போரையுடைய சோழர் குடியிற்பிறந்த ஆர்க்காட்டினுளாகிய அழிசியென்பவனது பெரியகாட்டின்கணுள்ள நெல்லிப்பழத்தின் இனியபுளிச்சுவையைத் தான்பெற்றதாகக் கனவுகண்டாற்போல யானும் அவ்வொடு முயங்கினதாகக் கனவுகாண அவ்வின்பமெல்லாம் விழித்தவுடன் ஒழிந்துபோயிற்றுமன்; எ - று.

நெடுந்தாட்புன்னையெனவும் பாடம்.

அது - அக்கனவின்முயங்கியவின்பம். உள்ளூர் - ஊருளென்க. பரதவர் மகிழ்ச்சியைக் கருதுதலும் எனக்கு மகிழ்ச்சியுண்டாயிற்று. விழைவு விடுத்த விழுமியோரையும் விழைவுறுத்தும் பொழிலாதலின் அதனைக்கருதுதலும் எனக்குமகிழ்வுண்டாயது. மகிழ்ச்சி கனவுண்டாய்க்கழிதலானே அவர்முயக்கம் இனிக் கனவினுமரியதுபோலாமென் றிரங்கியதென்பது.

இப்பியின்புறத்தைப் புன்னையின்தாது மூடிக்கொள்ளுதல்போலப் பசப்பு என்மெய்யைக் கரந்துகொண்டதென்றவாறு. இது கனவொடுமயங்கல். ஏனைமெய்ப்பாடு - அழுகை. பயன் - அயர்வுயிர்த்தல். (அஎ)

[குறிஞ்சி.]

இது, சிறைப்புறமாகத் தோழி தலைவிக்குரைப்பாளாய்ச் சொல்லியது.

எ - து, வரையாதுவந்தொழுகுந் தலைமகன் சிறைப்புறத்தானாகத் தலைவிபடுந் துன்பமனைத்துங் கேட்டு விரையவரையுமாற்றானே தோழி தலைவியைநோக்கி நமது முன்னையினையாலே நாம் துன்புறுவதாயிருக்க நீ என்மயங்குகின்றனை? இதனை அவர்பாற்சென்று கூறுவோம்வா, நீ வாடுதற்கு யான் அஞ்சாநிற்பேன், நாம்படுந்துன்பத்தைக்கண்டு அவர்குன்றமும் அழாநின்றதுகாண், அவர்மட்டும் இரங்குவாரல்லரென வருந்திக் கூறாநிற்பது.

நல்லந்துவனார்பாடியது.

அ.அ. யாஞ்செய் தொல்வினைக் கெவன்பே துற்றனை
வருந்தல் வாழி தோழி யாஞ்சென்
றுரைத்தனம் வருக மெழுமதி புணர்திரைக்

ககஅ நற்றிணைநா னூறு மூலமும் உரையும்.

கடல்வினை யமுதம் பெயற்கேற் றுஅங்
குருகி யுகுத லஞ்சவ லுதுக்காண்
டம்மோன் கொடுமை நம்வயி னேற்றி
நயம்பெரி துடைமையிற் றுங்கல் செல்லாது
கண்ணீ ரருவி யாக
வழுமே தோழியவர் பழமுதிர் குன்றே.

உரை:—தோழி, நாம் செய்த பழவினை அங்ஙனமாயிருக்க அதனை ஆராயாது நீ எதன்பொருட்டு மயங்குகின்றனை? அவ்வண்ணம் வருந்தாதே கொள்; நீடுவாழ்வாயாக; இத்துன்பத்தை அவர்பால் நாம் சென்று கூறிவிட்டு வருதும், என்னுடனெழுவாயாக; பொருந்திய அலைகளையுடைய கடனீ ரால் விளைந்த உப்புக்குவடு மழையின்கண் அகப்பட்டாற் கரைந்தொழி தல்போல நீ உள்ளமுருகியொழிதலுக்கு யான் அஞ்சாநிற்பேன்; தனது தலைவன் நம்மிடத்துச் செய்த கொடுமையை நினைந்து, அவரது பழங்களு திர்கின்ற குன்றானது நம்பாற் பெரிதும் அன்புடைமையாலே தன்வருத் தத்தை அடக்கிக்கொள்ளமாட்டாதே தன்கண்ணீர் அருவியாகப்பெருகும் படி அழாநிற்கும்; அதனை உவ்விடத்தே பாராய்; அவர்மட்டும் இரங்குபவ ரல்லர்; எ - று.

கடல்வினையமுதம் - ஈண்டு உப்பு. நம்வயினைற்றி, ஏற்றல் - நினைதல்; “ஏற்றம் நினைவுந் துணிவு மாகும்” என்பது (தொல்-சொல்-கு-ஈ.௩௭.) தம்மோன் - தம்மான், தமதுதலைவன்; “தம்மானையறியாதசாதியாருளரே” என்றார் தேவாரத்தினும்.

ஊழ்வினை யூட்டாது கழியாதாகலான் அதனைத் துய்க்குங்காறும் அவ ரின்பத்தை நாம் அடைதலரிதென்பாள் தொல்வினைக் கெவன்பேதுற்றனை யென்றாள். குன்றமும் அழாநின்றதென்றது அதனினும் அவர்நெஞ்ச வன் மையுடையதெனலுமாம். எவன் பேதுற்றனையென்றது துன்பத்துப்புலம் பல். உருகியுகுதலென்றது ஆங்குநெஞ்சுழிதல்.

கொடுமையுடையோன் குன்றாயிருந்தும் பசித்தவியர்களின் பசிகெடப் பழங்களை உதிர்க்கின்றன; இஃதென்னவியப்போவெனப் பொருட்புறத்தே இறைச்சிதோன்றிற்று. மெய்ப்பாடு - அழுகையைச்சார்ந்த பெருமிதம். பயன் - தலைவியை ஆற்றுவித்தல். (அஅ)

[மு ல் லை.]

இது, பொருண்முற்றி மறுத்தந்தானெனக்கேட்ட
தோழி தலைவிக்குரைத்தது.

எ - து, பொருள்வயிற் சென்றதலைவன் மீண்டுவந்ததைக் கேள்வியுற்ற தோழி தலைவியைநோக்கி முன்பு நான்தோறும் மாலைப்பொழுதில் வருந்

நற்றிணைநா னூறு மூலமும் உரையும். ககக

தத்தைக்கொடுத்து நம்மைத் துன்புறுத்தும் வாதையானது அவர்வந்தபிற
கும் யானையுயிர்த்தாற்போல வருமோ அங்ஙனம்வரினும் யாதொருதீங்குஞ்
செய்யாதென உவந்துகூறாநிற்பது.

இளம்புல் லூர்க்காவிதிபாடியது.

அக. கொண்ட லாற்றி விண்டலைச் செறீஇயர்
திரைப்பிதிர் கடுப்ப முககெந் தேறி
நிரைத்துநிரை கொண்ட கமஞ்சூன் மாமழை
யழிதுளி கழிப்பிய வழிபெயற் கடைநா
ளிரும்பனிப் பருவத்த மயிர்க்கா யுழுந்தி
னகலிலை யகல வீசி யகலா
தல்கலு, மலைக்கு நல்கா வாடை
பரும யானை யயர்வுயிர்த் தாஅங்
கின்னும் வருமே தோழி வாரா
வன்க னுளரோ டியைந்த
புன்கண் மாலையும் புலம்புமுந் துறுத்தே.

உரை:—தோழீ, கீழ்காற்றுச் செலுத்துகையினாலே ஆகாயத்திற்
செறிவுற்று அலையிலுள்ளபிசிர்போல மலையினுச்சியை விருப்பத்தோடேறி
ஒழுங்காக அமைந்து நிறைவுற்ற நிரம்பியகூலையுடைய கரியமேகம் மிக்க
மழையைப் பெய்தொழிந்த மழையழிந்த கார்ப்பருவத்தினிறுதியில், மிக்க
முன்பனிப்பருவத்தில் மயிர்களமைந்த காய்களையுடைய உழுந்தின் அகன்ற
இலைகளெல்லாஞ் சிதையும்படி வீசி நம்மைவிட்டு நீங்காது நான்தோறும்
வருத்துகின்ற அன்புசெய்யாத வாடைக்காற்றானது இதுகாறும் வாரா
திருந்த வன்கண்மையுடைய தலைவரோடு ஒருபடியாயமைந்த துன்பத்தைச்
செய்யும் மலைப்பொழுதையும், வருத்தத்தையும் முற்படவிட்டுக்கொண்டு
பருமம்பூண்ட யானையானது தன் அயர்ச்சியாலே பெருமூச்சுவிட்டாற்
போல அவர்வந்தபிறகு இன்னும் வாராநிற்குமோ? அங்ஙனம் வந்தாலும்
யாதொருதீங்கையுஞ் செய்யாதுகாண்; எ - று.

கொண்டல் - கீழ்காற்று. பிதிர் - சிறுதுளிகளாகியபிசிர். கமம் -
நிறைவு. கார்ப்பருவத்தினிறுதியில் வீசி வருத்துகின்ற வாதையெனக்
கூட்டுக. யானை அயர்வுயிர்த்தது சினையொடுமுதல்வந்தவினையுவமம். பரு
மம் - யானைமுதுகிலிடுத்தவிசு.

இதுகாறும் பிரிந்து வாதையால் வருந்தவிட்டமையின் வன்கணுள
ரென்றாள். அவர்பிரிந்து துன்புறுத்தியதுபோல மலைபுகுந்து துன்புறுத்த

லின் வன்கணுளரோடியைந்த மாலையென்றாள். மெய்ப்பாடு - உவகை.
பயன் - தலைவியைமகிழ்வித்தல். கைகோள் - கற்பு. (அக)

[மருதம்.]

இது, தோழி தலைமகளுக்குரைப்பாளாய்ப்
பாணனை நெருங்கி வாயின்மறுத்தது.

எ - து, பரத்தையிற்பிரிந்த தலைமகனால் விடுக்கப்பட்டு வாயில்வேண்
டிவந்த பாணன் கேட்பத் தோழி தலைமகளைநோக்கி நின்காதலன் முயங்
கும் பரத்தையருள் பெண்டன்மையறியாப் பெதும்பைப்பருவத்தாளொ
ருத்தி ஊசலாடாது அழுதுநிற்பதை ஆற்றாவித்து மீட்டும் ஆட்ச்செய்யாத
அவனது அவை பயனுடையதன்று; அவளழுதாடினமையின் இங்குவந்தான்
போலுமென வெகுண்டு கூறாநிற்பது.

அஞ்சிலஞ்சியார்பாடியது.

கூ0. ஆடியல் விழவி னழுங்கன் மூதா
ருடையோர் பான்மையிற் பெருங்கை தூவா
வறனில் புலத்தி யெல்லித் தோய்த்த
புகாப்புக் கொண்ட புன்பூங் கலிங்கமொடு
வாடா மாலை துயல்வர வோடிப்
பெருங்கயிறு நாலு மிரும்பனம் பிணையற்
பூங்க னாய முக்க லுங்கா
ளமுதனள் பெயரு மஞ்சி லோதி
நல்கூர் பெண்டின் சில்வனைக் குறுமக
ளுச லுறுதொழிற் பூசற் கூட்டா
நயனின் மாக்களொடு குழீஇப்
பயனின் றம்மவிவ் வேந்துடை யவையே.

உரை:--கூத்தயர்கின்ற விழாவினொலியையுடைய இம்மூதாரின்கண்
ணை ஆடைகளையாராய்ந்து கழுவுந்தன்மையிற் பெரிதும் தன்கையொழி
யாத வறுமையில்லாத ஆடையொலிப்பவள் இரவிலே தோய்த்த சோற்றின்
கஞ்சியிட்டுப் புலர்த்திய சிறிய பூத்தொழிலையுடைய ஆடையுடனே பொன்
னரிமாலையும் அசைந்தாட ஓடிச்சென்று கரிய பனைநாரினாலே திரித்த
கயிற்றைப்பிணித்துத் தொங்கவிட்ட வூசலிலேறிப் பூப்போலுங் கண்களை
யுடைய தன் ஆயத்தார் அதனை ஆட்டவும் தான் ஆடாளாய் அழுதுமீளு
கின்ற அழகிய சிலவாகிய கூந்தலையுடைய பெண்டன்மையிற் குறைவுபட்ட
சிலவாய வளைகளையணிந்த பரத்தையாகிய பெதும்பைப் பருவத்தாளொ

ரிளமகளை மீட்டும் ஊசலாகுகிற மிக்க தொழிலின் ஆரவாரத்திற்செய்யாத விருப்பமற்ற மக்களொடுசேர்ந்து இவ்வேந்தனது அவைக்களந்தான் பயனின்மையுடையதா யிராநின்றது; இது மிக்கவியப்பு; அவளை ஆடச்செய்திருந்தால் அவளுடாள், தலைமகனும் அவளைநீங்கான்; ஆண்டு அவளுடினமையால் இறைமகன் இங்குவந்தான்போலும்; இனி இங்குவாராதொழிவானாக; எ -று.

உடை ஓர் பான்மை - ஆடையை ஆராய்கின்றபகுதி. கைதூவாமை - கையொழியாமை. புலத்தி - ஆடையொலிக்குந்தொழிலி; வண்ணாத்தியென்ப. புகா - உணவு; ஈண்டுச்சோறு. புகர் - கஞ்சி. ஊக்கல் - அசைத்தல். நல்குர்பெண்டு - பெண்தன்மையில்லாள்; பெண்தன்மை - நாணமுதலியன. மாக்கள் - பாணன்முதலானோர். நயனின்மை-தூதாடலின்பயனைப் பெறாமை; பெதும்பையாதலின். பயனின்று என்பது இகழ்ச்சிக்குறிப்பு. அவளை ஆடஎன்பதுமுதற்குறிப்பெச்சம். மெய்ப்பாடு - வெகுளி. பயன் - வாயின்மறுத்தல். (கூ0)

[நெய்தல்.]

இது, தோழிதலைமகட்கு வரைவுமலிந்துரைத்தது.

எ - து, வரைபொருட்பிரிந்த தலைமகன் பகற்பொழுதையில் வெளிப்படையாக வருதலானே வரையக்கருதினன்போலுமென் றுணர்ந்ததோழி தலைவியைநோக்கிச் சேர்ப்பன் பகற்காலத்திலே பலருங்காண இங்குவருதலை நீயறிந்தனையன்றோவெனக் குறிப்பால் வரைவுமலிதலை மகிழ்ந்து கூறாநிற்பது.

பிசிராந்தையார்பாடியது.

கூக. நீயுணர்ந் தனையே தோழி வீயுகப்
புன்னை பூத்த வின்னிழ லுயர்கரைப்
பாடிமிழ் பனிக்கட றுழைஇப் பெடையோ
டுடங்கிரை தேருந் தடந்தா னாரை
யைய சிறுகட் செங்கடைச் சிறுமீன்
மேக்குயர் சினையின் மீமிசைக் குடம்பைத்
தாய்ப்பயிர் பிள்ளை வாய்ப்படச் சொரியுங்
கானலம் படப்பை யானா வண்மகிழ்ப்
பெருநல் லீகைநஞ் சிறுகுடிப் பொலியப்
புள்ளுயிர்க் கொட்பின் வள்ளுயிர் மணித்தார்க்
கடுமாப் பூண்ட நெடுந்தேர்
நெடுநீர்ச் சேர்ப்பன் பகலிவண் வரவே.

உரை:—தோழீ, மலர்களுதிரும்படி புன்னை பூத்திருக்கின்ற இனிய நிழலையுடைய உயர்ந்தகரையையுடைய ஓசைமுழங்குகின்ற குளிர்ச்சியையுடைய கடலின்கண்ணே துழாவித் தன்பெடையோடு ஒருசேரச்சென்று இரையைத்தேடுகின்ற நீண்டகாலையுடையநாரை மெல்லிய சிவந்த சிறிய கட்கடையையுடைய சிறிய மீன்களைப்பிடித்து மேலோங்கிய கிளையின்மேலுள்ள கூட்டின்கணிநுந்து தாயைக்கூவியழைக்கின்ற தன்பிள்ளையின் வாயிற்படக் கொடுக்கின்ற கடற்கரைச்சோலையையும், கொல்லையையும், கெடாத வளவிய மிக்கவுணவையும், பெரிய நல்ல கொடையையுமுடைய நமது சிறுகுடியெங்கும் பொலிவுபெறப் புள்ளொலித்தாற்போன்ற சுழற்சியையுடைய பெரிய ஒலியையுடைய மணிகள்பிணைத்த மாலையணிந்த கடிதா கச்செல்லுங் குதிரைபூட்டிய நெடிய தேரின்மேல் நீண்ட கடற்கரைத்தலை வனாகிய நமதுகாதலன் பகற்பொழுதையிலே பலருங்காண இங்குவருவதனை நீ உணர்ந்தனையோ? இங்ஙனம் வெளிப்படையின் வருதலானே வரைவுகருதிப் போந்தனன்போலும்; எ - று.

ஐது - மெல்லிது. பயிர்தல் - அழைத்தல். பிள்ளை - பறப்பவற்றிளமைப்பெயர். வள்ளுயிர் - பேரொலி. இங்ஙனமென்பதுமுதற்குறிப்பெச்சம்.

தமர் மறாது மகட்கொடைநேர்வரென்றதையடக்கிப் பெருநல்லீகை நஞ் சிறுகுடியெனக்குறிப்பித்தாள்.

உள்ளுறை:—பெடை பாகன்முதலாயினோராகவும், நாரை தலைவனாகவும், கடலிற்சென்று இரைதேடுதல் வேற்றுநாட்டுச்சென்று பொருளீட்டியதாகவும், பிள்ளை தலைவியகத்தராகவும், சொரிதல் அவர்க்கு இருநிதியளிப்பதாகவுங்கொள்க. மெய்ப்பாடு - உவகை. பயன் - தலைவியை மகிழ்வித்தல்.()

[பாலை.]

இது, பிரிவிடைவேறுபட்ட கிழத்திக்குத்
தோழிசொல்லியது.

எ - து, தலைவன்பிரிதலால் வருந்தி வேறுபட்டதலைவியைத் தோழி நோக்கி, ஆனிரையுண்ணவிட்ட நீர்ப்பத்தரைத் திறந்து களிறு தன்கன்றும் பிடியுமுண்ணக் கொடாநிற்குஞ் சுரத்தின்கண்ணேசென்ற தலைவர் நம்மைக் கருதினூரில்லைபோலும், ஆதலின் அவர்திறத்து வருந்தியாவதென்னையென அவள் ஆற்றும்வண்ணம் தெளியக்கூறாநிற்பது.

.....

கஉ. உள்ளார் கொல்லோ தோழி துணையோடு
வேனி லோதிப் பாடுநடை வழலை
வரிமா னுகும்பின் வாடி யவணை

வறன்பொருந்து குன்றத் துச்சிக் கவாஅன்
வேட்டச் சீறா ரகன்கட் கேணிப்
பயநிரைக் கெடுத்த மணிநீர்ப் பத்தர்
புன்றலை மடப்பிடி கன்றோ டார
வில்கடிந் தூட்டின பெயருங்
கொல்களிற் றொருத்தல சுரனிறந் தோரே.

உரை:—தோழி, முதுவேனிற்காலத்து வருந்திய நடையையுடைய ஒந்தியாகியவழலை தன்துணையோடு வரிகளையுடைய மரலின் இளமடல் போல வாட்டமுற்று அவ்விடத்திற்கிடத்தலையுடைய வறட்சியுற்ற குன்றத் துச்சியின் பக்கத்திலுள்ள வேட்டுவச்சேரியையடுத்த அகன்றவாயையுடைய கிணற்றினின்று, பயனைத்தருகின்ற ஆனிரையுண்ணுமாறு எடுத்துவைத்த தெளிந்தநீர்ப்பத்தரைப் புல்வியதலையையுடைய இளம்பிடி தன்கன்றுடனே நீருண்ணவேண்டி அப் பத்தரின்வாயைமூடிய விற்பொறியை முறித்துப் போகட்டு அவற்றையுண்பித்துச் செல்லாநிற்கும் கொல்லுந்தொழிலை யுடைய களிற்றொருத்தலையுடைய சுரத்தின்கண்ணே சென்ற தலைவர் தாம் சென்றிறுத்தவிடத்தும் நம்மைக் கருதினூரில்லைபோலும்; அவர்திறத்து வருந்தியாவதென்? எ - று.

ஒதி - ஒந்திக்கொருபெயர்; இடைக்குறைவிகாரமன்று; குறைக்க வேண்டாதவழியும் இங்ஙனம் வருதலின். வழலை - ஒருவகைப்பாம்பு; அதனைப்போறலின் ஒந்தி வழலையென்றார்போலும். களிறு - யானைக்குச் சாதிப்பெயர். ஒருத்தல் - விலங்கின் ஆண்பாற்பெயர். மரல்துகும்பு - மரலின்முற்றாத இளமடல். கேணி நீரைப் பக்கத்துள்ள மிடாவிலிட்டுப் பிறவுண்ணாதபடி ஒருவில்வைத்து மூடிபோடப்படுவது; அதனை வலிந்திழுப்பிற் நிறந்துகொள்ளும் அங்ஙனமிழுக்காமல் அவ்வில்லினை முறித்தது களிற்றென்க.

கருதின் இன்னேவந்திருப்பராதலின் உள்ளார்கொலென்றாள். இனி தங்கட்குப் புரையேறல், தும்மல்முதலாய குறிப்புக்களிலொன்றேனும் நிகழாமையால் உள்ளார்கொலெனவுமாம்.

மடப்பிடியுங் கன்றும் நீருண்ணுமாறு களிறு பத்தரையுடைத்து உண்பிக்குங்கானத்திற்சென்று நோக்கியகாதலர் நானும் நீயுமகிழும்படி மீண்டு வந்து நம்மை ஆதரித்தாரிலரே இஃதென்னகொடுமையென்றிரங்கியது காண்க. மெய்ப்பாடு - அழகையைச்சார்ந்தபெருமிதம். பயன் - தலைவியை ஆற்றுவித்தல்.

[குறிஞ்சி.]

இது, வரைவுகடாயது.

எ - து, தலைவன் வரையாது களவொழுக்கத்துப் பலகாலும் பகற்குறி வந் தொழுகுதலைவிலக்கித் தோழி யாம் சேரியின்கண்ணே செல்லுகின் றேம், நீ வாழ்க; நின்னைப்பிரிதலினு லாற்றாளாயதலைவியின்மெய் முன் னமே மாயையுடையவாதலின் இனிநின் மணமுரசொலிகேட்டுமுன் இறந் துபடுமதுகாணென அவன்வரையுமாற்றானே வெளிப்படையாக அவலித் துக்கூறாநிற்பது.

மலையனார்பாடியது.

கூந. பிரசந் தூங்கப் பெரும்பழந் துணர்
வரைவெள் ளருவி மாலையி னிழிதரக்
கூல மெல்லாம் புலம்புக நாளு
மல்லற் றம்மவிம் மலைகெழு வெற்பெனப்
பிரிந்தோ ரிரங்கும் பெருங்கன் னாட
செல்க மெழுமோ சிறக்கநின் னூழி
மருங்கு மறைத்த திருந்திழைப் பணைத்தோ
ணல்கூர் நுகப்பின் மெல்லியற் குறுமகள்
பூண்டாழாக நாண்ட வருந்திய
பழங்கண் மாயையு முடைய தழங்குகூரன்
மயிர்க்கண் முரசி னோருமு
னுயிர்க்குறி யெதிர்ப்பை பெறலருங் குரைத்தே.

உரை:—கிளைதொறுந் தேனிறுல்தொடுத்தன தூங்காநிற்ப, பெரிய பழங்கள் குலைகுலையாகப்பழுக்க, வரையின்கணுள்ள வெளிய அருவி மாலை போல இழிந்துவர, சாரலிலுள்ள கொல்லைகள்தோறும் வரகு சாமை முதலாகிய பதினறுவகைக்கூலமும் விதைக்கப்பட்டுப்பொலிய எக்காலத்தும் சிறு குன்றுகள்பொருந்திய இவ்வெற்பு வளப்பமுடையதென்று அதனைவிட்டுப் பிரிந்துசெல்பவர் இரங்காநிற்கும் பெரிய மலைநாடனே, யாம் செல்லுகின் றோம்; எழுந்துபோவாயாக; நின்வாழ்நாள் நீடுவாழ்வதாக; பக்கங்கள் மறை யப்பூண்ட திருந்திய கலன்களையுடைய முன்பு பருத்ததோளையும் நுணுகிய இடையையும் மெல்லியசாயலையுமுடைய இவ்விளமகளுடைய பூண்தாழ்ந்த கொங்கைகள் நாண்துன்புறுத்தலாலே வருத்தமுற்ற பழங்கண்கொண்ட பசுலையையுமுடையனவாதலால் ஒலிக்கின்ற குரலையுடைய மயிர்சீவாத தோல்போர்த்த இடமகன்ற நின்மணமுரசொலி கேட்டலினாலே நம்மைக் காதலன்வரையவந்தனன்போலுமென்று கருதாநிற்கும்; அந்நாளளவைக்குள்

இவளுக்கு உயிரிருக்கும்படியான குறியைக் காணுதல் இனிப் பெறுதற்கரியதொன்றாகுங்காண்; ஏ - று.

கூலம்-ககூ: -நெல்லு, புல்லு, வரகு, சாமை, தினை, இறுங்கு, தோரை, இராகி, எள்ளு, கொள்ளு, பயறு, உழுந்து, அவரை, துவரை, கடலை, மொச்சையென்ப; சோளமும் கம்பும் சேரப்பதினெட்டெனவுமுரைப்ப; “பதினெண் கூலமு முழவர்க்கு மிகுக” என்றார் பிறரும். மயிர்க்கண்மூரசம் - மயிர்சீவாததோலாற்கட்டியமூரசம்.

பணைத்தோள் - முன்புபருத்ததோளென்றவாறு. தோள் நெகிழ்ச்சி நீயறியாவாறு கலன்கள் மறைப்பனவென்பாள் மருங்குமறைத்த இழைத்தோளென்றாள். தான்கொண்டகாதலை நின்பாற்கூறுதற்கு நாண் தன்னை வருத்துதலாலே பழங்கண்கொண்டன குறுமகளாகமெனவுமாம்.

நின்னைப்புக் கல்புக்கேமைக் கைவிடுகின்ற நினது மலையாயிருந்தும் பிரிந்தோரிரங்குமாறு இன்னும் இங்ஙனம் வளனுடைத்தாயிராநின்றது; இஃ தென்னவியப்போவெனப் பொருட்புறத்தே இறைச்சிதோன்றியதுகாண்க. மெய்ப்பாடு - அவலத்தைச்சார்ந்தபெருமிதம். பயன் - வரைவுகடாதல். ()

[நெய்தல்.]

இது, தலைமகன் சிறைப்புறமாகத் தலைவி
தோழிக்குரைப்பாளாய்ச்
சொல்லியது.

ஏ - து, களவொழுக்கத்தின்கண் எந்நாளும் இடையீடுபடாது தலைமகன் கூடுதலால் இன்பமுற்றதலைமகள் ஒருநாள் அவன் சிறைப்புறத்தானாகக் கேட்டுமகிழ்ந்து விரையவரையுமாறு யான் எனது புணர்ச்சிநலனைப் புலப்படாது மறைத்துக்கொள்ளும்படியாக இங்ஙனம் தன்மார்பால் வருந்துமென்னியல்பை யறியாச்சேர்ப்பன் என்னமகனெனக் கூறப்படுவானென்று தோழியைநோக்கி வருந்திக்கூறாநிற்பது.

இளந்திரையனார்பாடியது.

கூசு. நோயலைக் கலங்கிய மதனழி பொழுதிற்
காமஞ் செப்ப லாண்மகற் கமையும்
யானென், பெண்மை தட்ப நுண்ணிதிற் றுங்கிக்
கைவல் கம்மியன் கவின்பெறக் கழாஅ
மண்ணாப் பசுமுத் தேய்ப்பக் குவியிணர்ப்
புன்னை யரும்பிய புலவுநீர்ச் சேர்ப்ப
னென்ன மகன்கொ றேழி தன்வயி

கஉக நற்றிணை நானூறு மூலமும் உரையும்.

னார்வ முடைய ராகி

மார்பணங் குறுநரை யறியா தோனே.

உரை:—தோழி, காமநோயானது நிலைகுலைத்தலாலே கலக்கமுற்ற வலியழிந்தபொழுதில், அன்போடுவந்து அருகிருந்து நயமொழிகூறி ஆற்றுவித்தல் ஆண்மகனுக்குரிய சிறந்தபண்பாகும்; அங்ஙனம் யான் காமநோயால் வருந்தியபொழுது நமதுகாதலன் அருகுவந்திருந்து ஆற்றினானுமல்லன்; கைத்தொழில்வல்ல கம்மியன் அழகுபொருந்தக் கழுவித் தூய்மை செய்யாத பசியழுத்து தனதுமிக்க ஒளியை மறைத்துக் காட்டினுற்போல யானும் புணர்ச்சியால்நிகழ்ந்த மிக்கநலனைப் புலப்படாமல் அரிதாகத்தாங்கி என் பெண்டன்மையாலே தகைத்துக்கொள்ளும்படியாக, அலராமற்குவிந்த பூங்கொத்துக்களையுடைய புன்னையின்கண்ணே புலவுநாற்றத்தையுடைய நீர்தெறித்தலான் மலர்ந்த கடற்கரைத்தலைவனாகிய, முன்னமே அவன்பால் ஆர்வமுடையேனாகவேண்டி அவனதுமார்பால் வருத்தமுற்ற என்னியல்பை யறியாத காதலன் என்னமகனெனக்கூறப்படுவனோ? எ - று.

மண்ணாப்பசுமுத்தேய்ப்ப நுண்ணிதிற்றாங்கிப் பெண்மைதட்பவென மாறிக்கூட்டுக. தலைவியை முத்தோடொப்பக்கூறியது சிறப்புநிலைக்களமாக முதலொடுமுதலேவந்த பண்புமம். சேர்ப்பனாகிய அறியாதோன் என்ன மகன்கொலென மாறிக்கூட்டுக. களவாதலின் நலனைப்புலப்படாமன்மறைக்க வேண்டியதாயிற்று. ஆண்மகனருகிருந்து காமஞ்செப்புதல் கற்புக்கன்றிப் பெறப்படாமையின் வரைவுவிரும்பியவாறாயிற்று. என்னமகன் என்றது காதல்கைம்மிகல். இஃது அழிவில்கூட்டத்திற்குத் தலைக்கீடு.

உள்ளுறை:—அலராமற் குவிந்த பூங்கொத்தையுடைய புன்னையின் கண்ணே புலவுநாற்றத்தையுடைய நீர்தெறித்தரும்பிய சேர்ப்பெனன்றது புன்னையிடத்துத் தோன்றிய புலவுநாற்றத்தைப் பூவிரிந்துகெடுக்குமாறு போல வரைந்துகொண்டு களவின்கண் வந்தகுற்றம் வழிகெட வொழுகுவா னாகவென்றதாம். மெய்ப்பாடு - வருத்தம்பற்றியஇளிவரல். பயன் - வரைவுடம்படுத்தல். (கஉ)

[குறிஞ்சி.]

இது, தலைமகன் பாங்கற்கு இவ்விடத்து
இத்தன்மைத்தென வுரைத்தது.

எ - று, பாங்கற்கூட்டத்துத் தோழன் அஃது எவ்விடத்து எவ்வியற் றென்றற்குத் தலைமகன் குன்றகத்தது சீறார், அச் சீறார்க்கணுள்ளாளொரு கொடிச்சி, அவள்கூந்தல் நறுநாற்றத்தது; அத்தகையாள்கையில் என்னெஞ்சு சிக்குண்டது; அஃது அவளன்றிப் பிறரால் விடுத்தற்கரியதுகாணென வருந்திக்கூறுகிற்பது.

கொட்டம்பலவனூர்பாடியது.

௯௫. கழைபா டிரங்கப் பல்லியங் கறங்க
வாடுமக ணடந்த கொடும்புரி நோன்கயிற்
றதவத் தீங்கனி யன்ன செம்முகத்
துய்த்தலை மந்தி வன்பறழ் தூங்கக்
கழைக்க ணிரும்பொறை யேறி விசைத்தெழுந்து
குறக்குறு மாக்க டாளங் கொட்டுமக்
குன்றகத் ததுவே கொழுமிளைச் சீறார்
சீறா ரோளே நாறுமயிர்க் கொடிச்சி
கொடிச்சி கையகத் ததுவேபிறர்
விடுத்தற் காகாது பிணித்தவென் னெஞ்சே.

உரை:—பக்கத்திலே குழலொலிப்பப் பலவாச்சியங்களுமுழங்க ஆடு
கின்ற கழைக்கூத்திரடந்த முறுக்குண்ட புரியையுடைய வலியகயிற்றின்
மீது, இனிய அத்திப்பழம்போன்ற சிவந்தமுகத்தையும் பஞ்சுபோன்ற
தலையையுமுடைய குரங்கினது வலியகுட்டி பற்றித் தூங்காநிற்ப அதனைக்
கண்ட குறச்சாதியரின் இளமகார் பெரியபாறையின்கணுள்ள மூங்கிலின்
மேல் விசைத்தெழுந்தேறிநின்று தாளங்கொட்டாநிற்கும் அந்தக் குன்றினி
டத்துளதாகும் கொழுவிய காவற்காடுகூழ்ந்த சீறார்; என்னொற்காதலிக்கப்
பட்ட நறுமணங்கமழுங் கூந்தலையுடைய கொடிச்சி அச்சீறாரின்கண்ணிருப்
பவளாவாள்; அவளாலே பிணிப்புண்ட என்னெஞ்சமும் அக்கொடிச்சியின்
கையகத்ததா யிராநின்றது; அவளிரங்கிவிடுத்தாலன்றி என்னெஞ்சம் பிற
ரால் விடுவித்தற்கு மியலாதாகுங்காண்; எ - று.

பறைக்கணெனவும் பாடம்.

அதவும் - அத்தி. துய் - பஞ்சு. மிளை - காவற்காடு. சீறார் - இவ்விடம்
என்றவாறு. நாறுமயிர் - இவ்வியற்றென்றவாறு. நெஞ்சம்பிணித்ததும் ஆகா
ததும் தன்னிலை.

நீ செல்லுதற்கியலாதென்பான் குன்றகத்தது குழுமிளைச்சீறாரென்றும்,
அங்ஙனஞ்சென்றாலும் என்னெஞ்சம் நின்னாற் காண்பதற்கியலாதவாறு
கொடிச்சிகையகத்துப் பிணிப்புண்டதென்றும், ஒருவழி நீகாணினும் அவள்
அருள்செய்து விடுத்தாலன்றி நின்போல்வார்விடுத்தற்கரிதென்றுங் கூறி
னானாம். தாளங்கொட்டுமென்ற சொற்சிறப்பானே ஆசிரியர் கொட்டம்பல
வனாரெனப் பெயர்பெற்றனர்போலும்.

இறைச்சி:—கூத்திரடந்தகயிற்றின்மேல் மந்தியின்பறழ் ஏறியாடக்
கண்ட குறமாக்கள் தாளங்கொட்டாநிற்குமென்றது காப்பனகாத்துக் கடி

கஉஅ நற்றிணைநா னாறு மூலமும் உரையும்.

வனகடிந்து மன்பதை யோம்புதலை மேற்கொண்ட என்னுள்ளத்து ஒரு கொடிச்சிசென்று தங்குவதனையறிந்தநீ கைகொட்டி நகையாடி யழுங்கச் செய்தனையென்றதாம். மெய்ப்பாடு - வருத்தம்பற்றிய இளிவரல். பயன் - பாங்கனிடத்துரைத்தல். (கூடு)

[நெய்தல்.]

இது, சிறைப்புறமாகத் தோழி தலைவிக் குரைப்பாளாய் வரைவுகடாயது.

எ - து, சிறைப்புறத்தானாகிய தலைமகன் கேட்டு வரையுமாற்றானே தோழி தலைவியைநோக்கி அவர் நம்மைப்புணர்ந்தசோலை இதுவேயென்றும், ஆடிக் கூந்தலைத் துவட்டினதுறை உதுவேயென்றும், தழையுடுப்பித் துச்சென்றகானல் அதுவேயென்றுங்கூறி யுருகிப்பசந்தனையே; இனி எவ்வாறுய்குவாயென்று வருந்திக்கூறாநிற்பது.

கோக்குளமுற்றனார்பாடியது.

கூக. இதுவே, நறுவீ ஞாழன் மாமலர் தாஅய்ப் புன்னை ததைந்த வெண்மண லொருசிறைப் புதுவது புணர்ந்த பொழிலே யுதுவே பொம்மற் படுதிரை நம்மோ டாடிப் புறந்தாழ் பிருளிய பிறங்குகுர லைம்பா றுவரின ரருளிய துறையே யதுவே கொடுங்கழை நிவந்த நெடுங்கா னெய்த லம்பகை நெறித்தழை யணிபெறத் தைஇத் தமிழர் சென்ற கான லென்றும் குள்ளுதோ றுள்ளுதோ றுருகிப் பைஇப் பையப் பசந்தனை பசப்பே.

உரை:—தோழீ, நறுமணங்கமழ்கின்ற பூவையுடைய ஞாழலின்சிறந்த மலரும் புன்னையின்சிறந்தமலரும் உதிர்ந்து பரவிரெருங்கிய வெளிய மணற் பரப்பினொருபால் என்னைப் புதுவதாக இயற்கைப்புணர்ச்சி புணர்ந்தசோலை இதுவேயென்றும், பொலிவுபொருந்திய கடலில் நம்மோடுநீராடி என்முது கிலே தாழ்ந்திருண்ட விளங்கிய ஐம்பாலாகவகுக்குங் கூந்தலைப்பிழிந்து துவட்டினராயருளிய துறை உதுவேயென்றும், வளைந்ததண்டியர்ந்த நீண்ட காம்புடைய நெய்தலின் அழகிய ஒன்றோடொன்று மாறுபடத் தொடுத்த நெறிப்பையுடைய தழையை அழகுபெற எனக்கு உடுப்பித்துத் தமிழராய்ச் சென்றுவிட்ட கழிக்கரைச்சோலை உதுவேயென்றும் அவ்வண்ணம் சினை

நற்றிணை நா னூ று மூலமும் உரையும். கஉக

குந்தோறும் நினைக்குந்தோறும் உள்ளமுருகி மெல்லமெல்லப் பசப்பைமேற் கொண்டு பசந்துகாட்டினை; இனி எவ்வாறுய்குவாய்? எ - று.

பொம்மல் - பொலிவு. துவருதல் - துவட்டுதல். கழை - தண்டு.

புணர்ந்தபொழிலிது என்பதுமுதலாய மூன்றுந் துன்பத்துப்புலம்பல். உள்ளுதோறுருகியென்றது ஆங்குநெஞ்சுழிதல். பசப்புப்பசந்தனையென்றது பசலைபாய்தல். ஏனைமெய்ப்பாடு - அவலத்தைச்சார்ந்தபெருமிதம். பயன் - வரைவுகடாதல். (கக)

[மு ல் லை.]

இது, பருவங்கண் டாற்றாளாய தலைவி
தோழிக் குரைத்தது.

எ - து, வினைவயிற் பிரிந்துசென்ற தலைமகன் குறித்தபருவத்து வாரா மையால் அக்காலத்துண்டாகிய கருப்பொருண்முதலாயவற்றைக் கண்டு வருந்தியதலைவி ஆற்றுவிக்குந் தோழியைநோக்கிக் குயில்கூவுமோசையும், யாற்றுநீர்ப்பெருக்கும், நறுமலர்விற்குமகளும் எனக்குக் காமநோயைத் தோற்றுவித்துக் கொடுமைசெய்தலின் யான் எவ்வாறுய்வேனென வருந்திக் கூறாநிற்பது.

மாறன்வழுதிபாடியது.

கக. அழுந்துபடு விழுப்புண் வழும்புவாய் புலரா
வெவ்வ நெஞ்சத் தெஃகெறிந் தாங்குப்
பிரிவில புலம்பி நுவலுங் குயிலினுந்
தேறுநீர் கெழீஇய யாறுநனி கொடிதே
யதனினுங் கொடியா டானே மதனின்
றுய்த்தலை யிதழ பைங்குருக் கத்தியொடு
பித்திகை விரவுமலர் கொள்ளீ ரோவென
வண்டுகூழ் வட்டிய டிரிதருந்
தண்டலை யுழவர் தனிமட மகளே.

உரை:—தோழீ, நெடுங்காலமுன்னுண்டாகி ஆழ்ந்த பெரிய புண்ணின் வாய்நிணங் காயாத துன்பத்தையுடைய மார்பினிடத்தில் வேற்படையைக் குற்றிப் பாய்ச்சினாற்போல என்னருகிலிருந்து பிரியாதனவாய் வருந்திக் கூவுங் குயிலினுங்காட்டில் நன்றாகத்தெளிந்த நீர்கெழுமிவருகின்ற யாறு மிகக்கொடிதாயிராநின்றது; அழகுடைய பஞ்சுபோன்ற மேலே புறவிதழையுடைய பசிய குருக்கத்திமலருடனே விரவிய சிறுசண்பகமலரையும் விலைக்குக் கொள்வீரோவென்று அம்மலர்களை யிட்டுவைத்தலாக் வண்டுகள்

குழ்கின்ற கடகப்பெட்டியைக் கைக்கொண்டு திரியாநிற்கும் சோலையின்க ணுள்ள உழுதுண்ணுமாக்களின் ஒப்பற்ற இளமகளாவாஸ்தான் அவ் யாற்றி ணுங்காட்டில் மிகக் கொடியளாயிராநின்றாள்; இங்ஙனமாகையில் யான் எவ் வாறாற்றியுய்குவன்? எ - று.

வழும்பு - நிணம். மதன் - அழகு. பித்திகை - சிறுசண்பகம். வட்டி - கடகப்பெட்டி. தலைவன்குறித்தகாலம் குயில்கூவி, யாற்றில்நீர்பெருகி, குருக்கத்தி சிறுசண்பகமுதலாயின மலருங்கார்ப்பருவத்தில் வருவேனென் றானென்பது. குயிலோசைக்கு எஃகெறிந்ததைக்கூறியது கிழக்கிடுபொ ருள் நிலைக்களமாக முதலுஞ்சினையும்விராய்வந்த பண்புவமம். குயிலோசை முதலியன-இன்பத்தை வெறுத்தலுந் துன்பத்துப்புலம்பலுமாம்.

குயிலோசை செவியளவே யின்பஞ்செய்ய ஏனைப்புலன்க ளின்பம் பெறாமையிற் குயில்கொடிதென்றாள். யாற்றுநீர் குளிர்ச்சிசெய்தலின் அக் குளிருக்குத் தனிக்கிடைவருத்துவதேதெயென யாறுகொடிதென்றாள். ஆட வனது மெய் தோயப்பெற்று அம் மெய்ம்மணம் நுகர்ந்தவழி நறுமலரின் மணஞ் சிறக்குமாதலின் அதுகாரணமாகப் பூவிலைமடந்தை கொடியனென் றாள். மெய்ப்பாடு - அழகை. பயன் - அயாவயிர்த்தல். (கௌ)

[குறிஞ்சி.]

இஃது, இரவுக்குறிவந் தொழுகுந் தலைவனைத்
தோழி வரைவுகடாயது.

எ - து, இரவுக்குறி இடையீடின்றி வருகின்ற தலைமகனைநோக்கித் தோழி காவன்மிகுதியையும், அதனாலே தலைமகள் துயிலாது வருந்துதலை யும், அவளது நெஞ்சம் தலைவனைவிட்டுப் பிரியாத அன்பினிலையையுங் கூறுவாளாய் நாடனே, நீ இரவில்வருதலைக்காட்டிலும் தூங்காத என்கண் ணுங்கொடிது, மீளாத என்னெஞ்சமுங் கொடியதுகாணென வருந்தி வரைவுகடாதல் தோன்றக்கூறாநிற்பது.

உக்கிரப்பெருவழுதிபாடியது.

கூ அ. எய்ம்முள் என்ன பருமயி ரெருத்திற்
செய்ய்ம்ம் மேவற் சிறுகட் பன்றி
யோங்குமலை வியன்புனம் படிஇயர் வீங்குபொறி
நுழை நுழையும் பொழுதிற் றுழாது
பாங்கர்ப் பக்கத்துப் பல்லி பட்டென
மெல்ல மெல்லப் பிறக்கே பெயர்ந்துதன்

கல்லளைப் பள்ளி வதிபு நாட
 னெந்தை யோம்புங் கடிப்புடை வியனகர்த்
 துஞ்சாக் காவல ரிகழ்பத நோக்கி
 யிரவின் வருஉ மதனினுங் கொடிதே
 வைகலும் பொருந்த லொல்லாக்
 கண்ணொடு வாராவென் னூரி னெஞ்சே.

உரை:—முள்ளம்பன்றியின் முட்போன்ற பருத்த மயிரையுடைய
 பிடரும் சிறியகண்ணும் வயலிற்சென்றுண்ணும் விருப்பமுமுடைய பன்றி
 உயர்ந்த மலையிடத்துள்ள இடமகன்ற தினைக்கொல்லையிலேசென்று மேயும்
 பொருட்டுப் பெரிய இயந்திரமமைந்த புழைவழியிலே சென்றுபுகும்
 பொழுது தாழாது விரைந்து நல்லபக்கத்திருந்து பல்லியடித்தலும், அதனை
 யறிந்து ஆங்குச்சென்றால் ஊறுநிகழுமென்றஞ்சி மெல்லமெல்லப் பின்னே
 மீண்டுவந்து தன் கல்முழையிலுள்ள 'பள்ளியிடத்தே தங்காநிற்கு மலைநா
 டனே, எந்தையாலே பாதுகாக்கப்படுகின்ற காவலையுடைய அகன்றமாளி
 கையிடத்துத் துஞ்சாமற் காக்குங் காவலர்தாம் சிறிது அயர்ந்திருக்கும் பரு
 வமறிந்து நீ இரவின்கண்வந்து முயங்கிச்செல்லும் அதனினுங்காட்டில்
 நான்தோறும் நீ வருநெறியின் ஏதத்தைக் கருதுவதனாலே துயிலப்பெறாத
 என்கண்ணுங் கொடிதாயிராநின்றது, அன்றியும் நிற்பாற்சென்றுவாராத
 என்பா லன்பற்ற என்னெஞ்சமும் கொடிதாயிராநின்றதுகாண்; எ - று.

எய் - முட்பன்றி. மேவல் - விரும்புதல். தூழை - துவாரம். கடிப்பு -
 காவல். நார் - அன்பு. நகர் - மாளிகை. கொடிதென்னுங்குறிப்புமுற்றைக்
 கண்ணுக்கும் நெஞ்சுக்குந் தனித்தனிகூட்டுக. நாடன் - அண்மைவிளி.
 எந்தையோம்புநகர் - காவன்மிகுதி. பொருந்தலொல்லாக்கண் - கண்டியில்
 மறுத்தல். வாராவென்னெஞ்சு - அன்பினிலே. இது தலைவிகூற்றைத் தன்
 கூற்றாகத்தோழிகொண்டுகூறியது.

அஃறிணையாகியபன்றியும் கரவிற்கேற்றற்கஞ்சி மீளுநாடனுயிருந்தும்
 நீ அஞ்சாதுபுகுதலின் என்கண்ணுறங்கிலதென்றிரங்கினாள்.

உள்ளுறை:—பன்றி தினையையுண்ணவேண்டி இயந்திரமமைத்த புழை
 யிற்புகும்போது பல்லியடிப்பக்கேட்டு ஏதமுடைத்தென்று மீண்டு தன்
 அளவுபுகுமென்றது தலைமகன் தலைமகளது இன்பந்துய்ப்பக் காவன்மாளி
 கையுட் கரவிற்புகும்பொழுது நிலவுவெளிப்படன்முதலாய இடையீடுநிகழ்க்
 கண்டு ஏதமுடைத்தாமென்று மீண்டு தன்பதிபுகுதவுமையு மென்றதாம்.
 இதனான் இடையீடின்றித் துய்க்கவேண்டி வரைந்தெய்துகவென்றதாயிற்று.
 மெய்ப்பாடு - அவலத்தைச்சார்ந்த பெருமிதம். பயன் - வரைவுகடாதல். ()

[முல்லை.]

இது, பருவங்கண்டாற்றாளாய தலைவியைத் தோழி
பருவமன்றென்று வற்புறுத்தியது.

எ - து, வினைவயிற்சென்றதலைவன் குறித்த கார்ப்பருவங்கண்டு வருந்
தியதலைவியைத் தோழி இது கார்ப்பருவமன்று, அறியாமையாலே
கடனீரையுண்டமுகில் மழையைப் பெய்யக்கண்டு கார்காலமாமெனப்
பிடவுங் கொன்றையுங் காந்தளு மலர்ந்தன; அவற்றைநோக்கி நீ மயங்காதே
கொள்ளென வற்புறுத்திக் கூறாநிற்பது.

இளந்திரையனார்பாடியது.

கூசு. நீரற வறந்த நிரம்பா நீளிடைத்
துகில்விரித் தன்ன வெயிலவி ருருப்பி
னஞ்சுவரப் பனிக்கும் வெஞ்சுர மிறந்தோர்
தாம்வரத் தெளித்த பருவங் காண்வா
விதுவோ வென்றிசின் மடந்தை மதியின்று
மறந்துகடன் முகந்த கமஞ்சூன் மாமழை
பொறுத்தல் செல்லா திறுத்த வண்பெயல்
காரென் றயர்ந்த வுள்ளமொடு தேர்வில
பிடவுங் கொன்றையுங் கோடலு
மடவ வாகலின் மலர்ந்தன பலவே.

உரை:—மடந்தாய், தண்ணிதாகிய நீர்மை முற்றும் இல்லாத சென்று
கடக்கமுடியாத நீண்டநெறியில் வெளிய ஆடையை விரித்தாற்போன்ற
வெயில் வீசுகின்ற வெப்பத்தாலே நோக்குவார் அஞ்சும்படியாக நடுக்கத்
தைச்செய்யுங் கொடியகாட்டின்கண்ணே சென்றகாதலர் தாம் வருவே
மென்று அழகுபொருந்தத் தெளியக்கூறிய பருவம் இதுதானாவென்று
வினாவாநின்றனை, இஃதன்று; அறிவில்லாது பருவகாலத்தை மறந்து கட
னீரையுண்டதனாலாகிய நிறைந்தசூலையுடைய கரியமேகம் தான் தாங்கமாட்
டாமே பெய்தொழித்த வளவிய மழையைநோக்கி இது கார்காலமென
மறதியுற்றவுள்ளத்துடனே அறியாதனவாய்ப் பிடவுங், கொன்றையுங், காந்
தளும், இன்னும்பலவும் அஃறிணையாகிய அறிவில்லாப்பொருளவாதலின்
மிகமலர்ந்துவிட்டன; அவற்றைக்கண்டு நீ கார்காலமென மயங்காதேகொள்.

நீர் - ஈரப்பண்பு. உருப்பு - வெப்பம். கமம் - நிறைவு. இறுத்தல் -
பெய்தொழித்தல். கோடல் - காந்தள். மடவ - அறியாதன. இது பருவமன்
றெனவே அவர் பொய்யுரையார் குறித்தபருவத்து வருவரெனத்தெளிவித்
தனளாயிற்று. மெய்ப்பாடு - மருட்கை. பயன் - தலைவியைத்தெளிவித்தல்.

[மருதம்.]

இது, பரத்தை தலைவிக்குப் பாங்காயினர்கேட்ப
விறலிக் குடம்படச்சொல்லியது.

எ - து, பரத்தையானவள் தன்னைத் தலைவன்பிரிந்து செவ்வணிகண்டு
மனைவயிற்புக்கானென்பதையறிந்து, தன்பால் அவன்செய்ததனைத் தலைவி
கேட்டு வெறுப்படையவேண்டி அத்தலைவிக்குப் பாங்காயுள்ள தோழிமுத
லானோர் கேட்குமாறு தன்தோழியாகிய விறலியைநோக்கி ஊரன் என்
னைப்பற்றி வளையைப்பறித்தலாலே நான் உன்மனைவிக்கு இதனைச்சொல்லு
வேன் என்றலும் அவன்நடுங்கியநிலைமையை நினைக்குந்தோறும் நகுகிற்பே
னென இகழ்ந்துகூறுகிற்பது.

பரணர்பாடியது.

௧௦௦. உள்ளுதொறு நகுவேன் றேழி வள்ளுகிர்
மாரிக் கொக்கின் கூரல கன்ன
குண்டுநீ ராம்பற் றண்டுறை யூரன்
றேங்கமழைம்பால் பற்றி யென்வயின்
வான்கோ லெல்வளை வெளவிய பூசல்
சினவிய முகத்துச் சினவாது சென்றுநின்
மனையோட் குரைப்ப லென்றலின் முனையூர்ப்
பல்லா நெடுநிரை வில்லி னொய்யுந்
தேர்வண் மலையன் முந்தைப் பேரிசைப்
புலம்பிரி வயிரியர் நலம்புரி முழுவின்
மண்ணூர் கண்ணி னதிரு
நன்ன ராள னடுங்களுர் நிலையே.

உரை:—தோழி, பெரிய உகிரையுடைய கார்காலத்து உலாவுங் கொக்
கினது கூரிய மூக்குப்போன்ற ஆழ்ந்த நீரின்முனைத்த ஆம்பற்பூவையுடைய
தண்ணியதுறையையுடைய யூரன் நெய்ம்மணம்வீசுகின்ற என்கூந்தலைப்
பற்றியீர்த்துவைத்து என்கையிலுள்ள வெளிய கோற்றொழிலமைந்த ஒளி
யையுடைய வளையைக் கழற்றிக்கோடலினாகிய பூசலாலே சினமுற்றமுகத்
தோடு அவனைநோக்கி 'இனியான் இங்ஙனம் சினவாதுசென்று நின்மனைச்
கிழத்திபால் இங்குநிகழ்ந்ததனைக் கூறுகிற்பேன்' என்றவுடன் ஊர்முனையி
லுள்ள பல நெடிய ஆனிரைகளை விற்பாரால்வென்று செலுத்திக்கொண்டு
வருகின்ற இரவலர்க்குத் தேர்கொடுக்குங் கைவண்மையுடைய மலையமான்
திருவோலக்கத்தின்முன்பு வேற்றுநாட்டிருந்து வந்த பெரிய இசையை
யுடைய கூத்தர் நன்மையைவிரும்பி முழக்குகின்ற மத்தளத்தின் மார்ச்சனை

வைத்த பக்கம் அதிர்வதுபோலும் அதிர்ச்சியோடு நன்மையைமேற்கொள்ளும் அவன்தான் நடுங்கிய வருத்தத்தையுற்றநிலையை நினைக்குந்தோறும் நகைதோன்றுதலாலே யான் நகாநிற்பேன்காண்; எ - று.

வள்ளுகிர் - நீண்டநகமுமாம். குண்டு - ஆழம். தேன் - நெய். ஒய்யும் - செலுத்துகின்ற.

இதனை மனைவிகேட்பின் 'அவன்யார்மாட்டும் வரம்பின்றியொழுகுபவன்' என்று வெறுப்புத்தோன்றும்; வெறுத்தவழி அவனை மீட்டும் தான் அடையலாமென்றுகருதி யிங்ஙனம் கூறினாள். சினங்கொண்டுகூறின் உரை புலப்படாவாதலால் சினவாதுசெல்வேனென்றாள். தனது அன்புதலைப்பிரியாக்கொள்கைதோன்ற நன்னராளென்றாள். மெய்ப்பாடு - எள்ளல்பொருளாகப்பிறன்கட்டோன்றியஇளிவரல். பயன் - பரத்தைதலைவனைத்தான் அடையச்சூழ்ந்துரைத்தல். (க00)

[நெய்தல்.]

இது, பின்னின்றதலைமகன் தோழிகேட்பச் சொல்லியது.

எ - று, குறையுறவுணர்தல் முதலாய மூன்றனாலும் இவனொரு குறையுடையான் போலுமென்று தோழி உய்த்துணரநிற்குமிடத்து இரந்து பின்னின்ற தலைமகன் தான் தலைவியிடத்துவைத்த காதலினாலே படுத்துன்பத்தைத் தோழி அறியுமாற்றானே அவள்கேட்பப் பரதவர்மடமகளுடைய கண்களை யான் பார்க்குமுன்பு புலவுநாற்றத்தையுடைய பாக்கமும் எனக்கு இனிதாகவேயிருந்தது, இப்பொழுதோவெனில் அஃது அங்ஙனமின்மையா விரங்கத்தக்கதாயினதேயென்று வருந்திக் கூறாநிற்பது.

வெள்ளியந்தின்னனார்பாடியது.

க0க. முற்ற மஞ்சட் பசம்புறங் கடுப்பச்
சுற்றிய பிணர சூழ்கழி யிறவின்
கணங்கொள் குப்பை யுணங்குதிற னோக்கிப்
புன்னையங் கொழுநிழன் முன்னுய்த்துப் பரப்புந்
துறைநணி யிருந்த பாக்கமு முறைநணி
யினிதும னளிதோ தானே துனிதீர்ந்
தகன்ற வல்கு லேதமை நுகப்பின்
மீனெறி பரதவர் மடமகண்
மானமர் நோக்கங் காண லுங்கே.

உரை:—வருத்தமின்றி, அகன்ற அல்குலையும் மெல்லிதாயமைந்த இடையையுமுடைய மீன்பிடிக்கின்ற பரதவர்தம் இளமகளின் மான்போ

நற்றிணைநா னூறு மூலமும் உரையும். கநடு

லும் ஒன்றோடொன்று தொழிலின் மாறுபட்ட பார்வையைக் காணப்பெறு
தமுன், உவ்விடத்தே முற்றாத இளமஞ்சட்கிழங்கின் பசிய புறத்தைப்போ
லச் சுற்றியிருக்கின்ற சருச்சரையையுடைய சூழ்ந்த கழியிடத்துள்ள இறு
மீனின் கூட்டங்கொண்ட சூவியல் காயும்வகையை ஆராய்ந்து புன்னையி
னது அழகிய கொழுவிய நிழலினெதிரே போகட்டுப் பரப்புந் துறைக்கு
அணித்தாயிருந்த பாக்கமும் முறையே மிக இனிமையுடையதாயிருந்தது,
அஃது இற்றைநாளால் அப் பரதவர்மகளின் நோக்கங் காணப்பெற்றமை
யாலே கழிந்துபோகியதாதலின் இரங்கத்தக்கதாயிராநின்றது; எ - று.

பாக்கம் - கடற்கரையிலுள்ளவூர். ஐது - மெல்லிது. ஊங்கு - உவ்வி
டம். பிணர இறவென்க. துறையேயன்றிப் பாக்கமுமினிதாயிருந்ததென்க.

பாக்கமுமென்ற இழிவுசிறப்பும்மையால் மீன்புலர்தலினுற்ற மிக்குள
தாயிருந்தும் தோற்றப்பொலிவா லினிமையாயிருந்ததெனவுமாம். காணுமு
னினிதாயிருந்தது கண்டபின் இன்னுமையதாதலின் அவ்வின்னொமையொழி
யுமாறு கருதுகவென்றானும். ஒருநோக்கு நோய்நோக்கும், மற்றது அன்ன
தன் மருந்துமாதலின் தொழில்மாறுபட்ட நோக்கங்களாயின. புன்னேமுன்
பரப்புதல் நிழலிலிருந்து புள்ளோப்புதற்பொருட்டு.

இறைச்சி:—இறவு காயுந்திறனோக்கிப் புன்னேநிழலின்முன் பரப்பு
மென்றது யானும் என்போன்ற பெருவேட்கையளாகிய பரதவர்மகளுங்
கொண்ட காமநோயைப் போக்குமாறு பகற்குறியிடனாகக் கருதத்தகும் புன்
னேநிழலின்முன் இருவோமையும் தோழி கூட்டுவிப்பாளாவதென்றதாம்.
கேட்போர் - தோழி. காலம் - நிகழ்காலம். மெய்ப்பாடி - அழகை. பயன் -
தோழிகேட்டுக் குறைமுடிப்பாளாவது. (க0க)

[குறிஞ்சி.]

இது, காமமிக்க கழிபடர்கிளவி.

எ - து, இருவகைக்குறியானும் வந்தொழுகுந் தலைமகன் இடையீடு
பட்டு வாராதொழியக்கண்ட தலைமகள் வரைதல்விருப்பினளாய் வேட்கை
பெரிதுஞ் சிறப்பச் சிந்தித்துக் கிளியைநோக்கிக் கிள்ளாய், என் தலைவரது
நாட்டிலுள்ள நின்சுற்றத்தாரிடஞ் சென்றகாலே ஆங்கு என்காதலரைநோக்கி
இம் மலைக்குறவர்மகள் மீட்டும் தினைப்புனங்காவல்செய்யுமாவந்தனளென
இவ்வொன்றனைமட்டுஞ் சொல்வாயாகவென் றிரந்து கூறாநிற்பது.

செம்பியனார்பாடியது.

க0உ. கொடுங்குரல் குறைத்த செவ்வாய்ப் பைங்கிளி
யஞ்ச லோம்பி யார்பதங் கொண்டு
நின்குறை முடித்த பின்றை பென்குறை

கந.கந நற்றிணைநாணுறு மூலமும் உரையும்.

செய்தல் வேண்டுமால் கைதொழு திரப்பல்
பல்கோட் பலவின் சார லவர்நாட்டு
நின்கிளை மருங்கிற் சேறி யாயி
னம்மலை கிழவோர்க் குரைமதி யிம்மலைக்
கானக் குறவர் மடமக
ளேனல் காவ லாயின னெனவே.

உரை:—வளைந்த திணைக்கதிர்களைக் கொய்துகொண்டு போகாநின்ற சிவந்தவாயையுடைய பசியகிள்ளாய், அஞ்சாதேகொள்; நீ இக்கதிர்களைக் கொய்தல்காரணமாக யாரேனும் நின்னை அச்சுறுத்துவார்கொல்லோவென்னும் ஐயத்தைப்போக்கி வேண்டியவுணவைக்கொண்டு நின்குறையெல்லா முடித்தபின்பு ஒழிவெய்தியகாலத்தில் என்னுடைய குறைபாட்டைச்செய்து முடிக்க வேண்டும்; இது நின்னை யான் என்கைகளைக்குவித்துத் தொழுது இரந்துகேட்கின்றேன்; அக் குறைபாடுதான் யாதோவெனில் பலவாய காய்களைக் காங்குகின்ற பலாமரங்கள்மிக்க சாரலையுடைய அவர்நாட்டின்கணுள்ள நின்சுற்றத்தினிடத்து நீ ஒருபொழுது செல்லுவையேயாயின் அம் மலைக் குரியாராகிய எனது காதலரை நோக்கி இந்த மலையைச்சூழ்ந்த காட்டின்கணுள்ள குறவருடைய இளமகள் முன்போலவே திணைக்கொல்லைக் காவலுக்கு அமைந்து ஆண்டிருக்கின்றாளென் நிவ்வொன்றனைமட்டு முரைத்து என் னிவ்வொருகுறையைச் செய்துமுடிப்பாயாக; எ - று.

சொல்லல்வேண்டுமார் எனவும் பாடம்.

குரல் - கதிர். ஆர்பதம் - உணவு. கோள் - காய்.

சொல்லென ஏவியவழி மறுக்குங்கொல்லோ, உடன்படுங்கொல்லோ வென்னும் ஐயுறவால் கிளைமருங்கிற் சேறியாயினென்றாள். அது மறமற் செய்தற்பொருட்டு இரப்பலென்று தன்னைத்தாழ்த்தியும் தொழுதென அதனையுயர்த்தியுங்கூறினாள். ஆயினனெனவுரையென்றது தூதுமுனிவின்மை.

என்னைக் கைவிட்ட கொடுமையையுடையவர் சாரலாயிருந்தும் அச்சா ரலின்கணுள்ள பலாமரங்கள் பிறர்க்குப் பயன்படுமாறு காங்குகின்றனவே இஃதென்னவியப்போவெனப் பொருட்புறத்தே இறைச்சி தோன்றிய தறிக. மெய்ப்பாடு - அழகை. பயன் - ஆயாவுயிர்த்தல். (க0உ)

[பாலை.]

இது, பொருள்வயிற்பிரிந்த தலைவன் இடைச்சூர்த்து ஆற்றாதாகிய நெஞ்சினைக்கழறியது.

எ - து, பொருளீட்டுமாறு தலைவியைப் பிரிந்துசெல்கின்ற தலைமகன் சூரத்தினிடைத் தன்காதலியைக்கருதிக் கவன்ற நெஞ்சைகோக்கி யாம்

காட்டின்கண்வந்து வருந்துகின்றோம்; இவ்விடத்துப் பொருணசைக்காகச் செல்வோமெனினும் அன்றி மீள்வோமெனினும் என்னாலோ ரிடையூறு மில்லையாதலின் நீ இவ்விரண்டனு ளொன்றனை ஆராய்ந்து எனக்குச் சொல் லென வருந்திக் கூறுநிற்பது.

மருதனிளநாகனார் பாடியது.

க௭௭. ஒன்றுதெரிந் துரைத்திசி நெஞ்சே புன்காற்
சிறியிலை வேம்பின் பெரிய கொன்று
கடாஅஞ் செருக்கிய கடுஞ்சின முன்பிற்
களிறுநின் நிறந்த நீர லீரத்துப்
பால்வீ தோன்முலை யகடுநிலஞ் சேர்த்திப்
பசியட முடங்கிய பைங்கட் செந்நாய்
மாயா வேட்டம் போகிய கணவன்
பொய்யா மரபிற் பிணவுநினைந் திரங்கும்
விருந்தின்வெங் காட்டு வருந்துதும் யாமே
யாள்வினைக் ககல்வா மெனினு
மீள்வா மெனினு நீதுணிந் ததுவே.

உரை:—என் நெஞ்சமே, புல்லிய காம்பையுடைய சிறிய இலையை யுடைய வேப்பமரத்தின் பெரிய கிளைகளை முறித்துத்தள்ளி மதத்தாற் செருக் குண்ட கடியசினமும் வலிமையுமுடைய களிற்றியானை நின்று கழித்தகன்ற நன்னீரல்லாத இழிந்த நீரினாலாகிய ஈரத்துப் பால்வற்றிய தோலாகிய முலையையுடைய வயிற்றைப் பொருத்தி, பசி வருத்துதலானே வருந்தி முடங்கிக்கிடந்த பசிய கண்ணையுடைய செந்நாய்ப்பிணவினது கெடாத வேட்டைமேற்சென்ற கணவனாகிய செந்நாயேற்றை தான் உண்மையாகத் தன் பிணவை முன்பு புணர்ந்த தன்மையைக் கருதி வருந்தாநிற்கும் இது காரும் புக்கறியாத புதுவதாகிய கொடியகாட்டின் கண்ணே வந்துபுகுந்து யாம் வருந்துகின்றோம்; பொருள்செய்முயற்சி தலைக்கீடாகச் செல்வோ மென்றாலும், அங்ஙனஞ் செய்யாது மீண்டு ஊர்புகுவோமென்றாலும் யான் தடுப்பதொன்றுமில்லை யாதலின் அவ்விரண்டனுள் நீ துணிந்தவொன்றனை ஆராய்ந்துரைப்பாயாக; எ - று.

சிறியிலைவேலம் என்றும் பாடம்.

முன்பு - வலிமை. விருந்து - புதுமை. நீரல்லாரீர் - மூத்திரம்.

கநஅ நற்றிணைநானூறு மூலமும் உரையும்.

உள்ளுறை :—நீரல்லாத ஈரத்துப் பிணவு பசியால் வருந்த வேட்டை
மேற்சென்ற அதன்கணவனாகிய செந்நாயேற்றை தான் சென்றவிடத்துத்
தன்பிணவைக்கருதி வருந்துமென்றது பிக்கைகொள்ளாது வேற்றிடத்தும்
போய்க் காமவெப்பந்தாங்காது நமதுகாதலி தளிர்மேலே கிடந்து காமத்தால்
வருந்தப் பொருள்வயிற்போந்த நாம் ஈண்டு அவளைக்கருதிப் புலம்பாநின்றே
மென்றதாம். மெய்ப்பாடு . பிறன்கட்டோன்றிய வருத்தம்பற்றிய இளி
வரல். பயன் . இடைச்சுரத்தழுங்கல். (க௦௩)

[குறிஞ்சி.]

இது, தலைவி ஆறுபார்த்துற்ற அச்சத்தாற்
சொல்லியது.

எ . து, தலைமகன் இடையீடின்றிக் கொடிய காட்டுநெறியாக இரவுக்குறி
வந்தொழுகக்கண் டஞ்சிய தலைமகள் இங்ஙனமன்றி வரைந்தெய்தின் இவ்வச்
சம் இல்லையாகுமெனக் கருதி அதனைத் தோழிகேட்டுத் தலைமகனுக் கறிவு
றுத்தும்வண்ணம் தலைவனது மார்பை விரும்பியுறையும் யானேயல்லது
அவன் வருகின்ற கொடியநெறியைக் கருதுவார் பிறர் யாவருளரென வருந்திக்
கூறாநிற்பது.

பேரிசாத்தனார் பாடியது.

க௦௪. பூம்பொறி யுழுவைப் பேழ்வா யேற்றை
தேங்கமழ் சிலம்பிற் களிற்றொடு பொரினே
துறுகன் மீமிசை யுறுக ணஞ்சாக்
குறக்குறு மாக்கள் புகற்சியி னெறிந்த
தொண்டகச் சிறுபறைப் பாணி யயல்து
பைந்தாட் செந்தினைப் படுகிளி யோப்பு
மார்கலி வெற்பன் மார்புநயந் துறையும்
யானே யன்றியு முளர்கொல் பானாட்
பாம்புடை விடர வோங்குமலை மிளிர
வுருமுச்சிவந் தெறியும் பொழுதொடு பெருநீர்
போக்கற விலங்கிய சார
னோக்கருஞ் சிறுநெறி நினைபு மோரே.

உரை :—அழகிய வரியையும் அகன்ற வாயையுமுடைய புலியேற்றை இடமகன்ற மலையின் கண்ணே களிற்றியானையோடு போர்செய்கையில் அவற்றாலுண்டாகுந் துன்பத்துக்கஞ்சாத குறவரின் இளமைந்தர்கள் ஆண்டெள்ள பெரும் பாறையினுச்சியிலே மனச்செருக்கோடேறித் தமது கையிலுள்ள சிறிய தொண்டகப்பறையை ஒலிப்பிக்கு மோசையானது பக்கத்திலுள்ள பசிய அடித்தண்டினையுடைய செவ்விய தினைக்கதிர்களைக் கொய்யவந்திறங்கு கின்ற கிளிகளை அச்சுறுத்தி யோட்டாநிற்கும் நிரம்பிய ஒலியையுடைய மலைநாடனது மார்பை விரும்பித் தனித்துறைகின்ற யான் ஒருத்தியே யல்லாமல், இரவு நடியாமத்திலே பாம்பு உறையும் பிளப்புக்களையுடைய உயர்ந்த கொடுமுடிகள் புரண்டிவிழும்படியாகச் சினந்து இடிமுழங்கி மோதுகின்ற இருட்பொழுதையும், நடந்துசெல்லக் கூடாதவாறு பெருவெள்ளங் குறுக்கிட்டோடுகின்ற சாரலின் கண்ணே நோக்குதற்கரிய சிறிய நெறியையுங் கருதுகின்றவர் பிறர் யாவரேனு முளரோ? உளராயின் நமது காதலரை இரவுக் குறிமறுத்து வரைவிடைப்படுத்தாநிற்பர்; எ - று.

தேம் - இடம். கமழ்தல் - விளங்குதல். புகற்சி - மனச்செருக்கு. தொண்டகம் - குறிஞ்சி நிலத்துக்குரிய சிறிய பறை. ஆறுபார்த்துற்ற வச்சக்கிளவி வரைதல் வேட்கைப்பொருளது (இறை - ௩௦) என்றமையானும் “ போக்கும் வரைவு மனைவிக்கட்டோன்றும் ” (தொ - பொ - ௨௨௫) என்றமையானும் வரைதல் வேட்கைக்கிளவி முற்றும் தலைவிகூற்றாதலின் ஈண்டுத் தலைவிகூற்றென்க. கேட்போர் - தோழி; எனவே யான் படுங்கவலையை ந் யறியாது அவனைக் களவொழுக்கத்து இரவுக்குறி வருமாறு செய்கின்றனை, வராதபடி தடுத்தாயல்லையெனத் தோழியைச்சுட்டி யுரைத்ததாயிற்று. நயந்துறையும் யானென்றது அவன்பாலுள்ள அன்பின் மிகுதி காட்டியதாம். இஃது, அழிவில் கூட்டத்து அவன் புணர்வு மறுத்தல்.

உள்ளுறை :—புலி யானையோடு போர்செய்யக் கண்ட குறக்குறுமாக்கள் துறுகல்லேறி முழக்குந் தொண்டகப் பறையினொலியானது தினைக்கொல்லையிலே பயில்கின்ற கிள்ளையை வெருட்டாநிற்கும் என்றது (இங்ஙனம் வரையாது வந்தொழுகுங்காலை வேற்று வரைவு நேரினும் நேரும், நேர்ந்தவழி) வேற்றுவரைவுக்குப் புகுந்தானொடு எமர் அளவளாவி யுடன்படக்கண்ட ஆயத்தார் கூடி மகிழ்ந்து என்பால்வந்து கூறு மாராயவுரையானது என்னுடம்பின்கணுள்ள உயிரைப் போக்காநிற்குமென்றதாம். மெய்ப்பாடு - அச்சம். பயன் - வரைவுடம்படுத்தல்.

[பாலை.]

இஃது, இடைச்சுரத்து மீளலுற்ற நெஞ்சினைத்

தலைமகன் கழறியது.

எ - து, பொருள்வயிற்பிரிந்து சுரத்தின்கட்சென்ற தலைமகன் தலைவியைக்கருதி மீளலுற்ற நெஞ்சினைநோக்கி, நெஞ்சமே, நீ முதலிலே காடு கடுமையதென்னாமல் நமது காதலி அங்கு வருந்தும்படி புறப்பட்டு நெடுந்தாரம் வந்துற்றனை ; இன்று மீளலுறவையாயின் நின்முயற்சி நன்றுகண்டாய் ; இங்ஙனமே நீ வாழ்வாயாகவேன இகழ்ந்து கூறாநிற்பது.

முடத்திருமாறன் பாடிபது.

க௦௫. முளிகொடி வலந்த முள்ளரை யிலவத்
தொளிர்சினை யதிர வீசி விளிபட
வெவ்வளி வழங்கும் வேப்பயின் மருங்கிற்
கடுநடை யானை கன்றொடு வருந்த
நெடுநீ ரற்ற நிழலி லாங்க
ணருஞ்சுரக் கவலைய வென்னாய் நெடுஞ்சேட்
பட்டனை வாழிய நெஞ்சே குட்டுவன்
குடவரைச் சுனைய மாயிதழ்க் குவளை
வண்டுபடு வான்போது கமழு
மஞ்சி லோதி யரும்பட நுறவே.

உரை:—நெஞ்சே, காய்ந்த கொடிகள் சுற்றிய முட்கள்பொருந்திய அடியையுடைய இலவமரத்தின் விளங்கிய கிளைகள் நடுங்கும்படி வீசி அவை முறியுமாறு கொடியகாற்று மோதியடிக்கின்ற மூங்கிற்புதர் நெருங்கிய விடங்களிலே கடியசெலவினையுடைய பிடிகள் தத்தங்கன்றுகளுடனே சேரவருந்தாநிற்ப, நெடிய நெறிமுழுதும் நீரில்லாதொழிந்த நிழலற்ற செல்லுதற்கரிய சுரத்தின்கணுள்ள கவர்த்த நெறிகளையுடைய அவ்விடமென்றெண்ணாயாய், குட்டுவன் சேரலது குடமலைச் சுனையிலுள்ள கரிய இதழையுடைய குவளையின் வண்டுமொய்க்கும் பெரியமலரைச் சூடுதலானே மணங்கமழ்கின்ற அழகிய சிலவாய கூந்தலையுடைய நமது காதலி நீங்குதற்கரிய துன்பத்தாலே வருந்தவிட்டு நீதான் நெடுந்தாரம் வந்துற்றனை ; இங்குப் போந்தபின்பு கருதி மீளலுறாநின்றனையாயின் நின்முயற்சி நனி நன்றாயிராநின்றது ; இத்தகைய முயற்சிகளோடு நீ நீடுவாழ்வாயாக ; எ - று.

முளிதல் - காய்தல். வலத்தல் - சுற்றுதல். வழங்குங்கவலைய ஆங்க
ணைனக் கூட்டுக. கவலைய ஆங்கணென்னாய் பட்டனை யென்றதனாலே மீளக்
கருதாநின்றனையெனக் கொள்ளக்கிடந்த தறிக.

காதலி படருறுமாறு விட்டுச் சேட்பட்டனை யென்றது ஒன்றினேம்
யாமென்றுரைத்தாரைத் தோள் நெகிழவிட்டதன் பயனாக நீ இக்கொடிய காட்
டில் வந்து துன்புறுநின்றனை யென்றனென்பது.

இறைச்சிகள் :—(க) இலவத்தின் கிளை முறியுமாறு காற்றுவீசி மோதா
நிற்குமென்றது, நீ கருதியவெல்லாம் கெடும்படியாகக் காமந் தலையெடா
நின்றதென்றதாம்.

(உ) யானை கன்றொடு வருந்துமாறு நீரற்ற சுரமென்றது, யான் நின்
னோடு சேர வருந்துந்தன்மைத் திவ்விடமென்றதாம். மெய்ப்பாடு - பிறன் கட்
டோன்றிய வருத்தம்பற்றிய இளிவரல். பயன் - இடைச்சுரத்தமுங்கல். (கௌ)

[நெய்தல்.]

இது, பருவவரவிற்கட் பண்டு நிகழ்ந்ததோர் குறிப்புணர்ந்த

தலைவன், அதனைக்கண்டு தாங்கவில்லாது

மீள்கின்றான் தேர்ப்பாகற்குச் சொல்லியது.

எ - து, வினைமுற்றி மீளுந்தலைவன் விரைவிலே தனது தேரைச்
செலுத்தவேண்டி முன்பு ஊரினின்று போதரும்பொழுது தலைவி வருந்திய
நிலையைக் குறித்துக்காட்டுவான் பாகனைநோக்கிப், பாக, யான் காதலிபாற்
சென்று என்கருத்தினைச் சொன்னபொழுது விடைகூறவியலாது முறியைத்
திமிர்ந்துதித்த கையொடு துன்புற்று அவள் நின்றநிலையை நீ அறிதலு மறிந்
திருப்பாயோவெனக் கவன்று கூறுநிற்பது.

தொண்டைமான் இளந்திரையன்

பாடியது.

கௌ. அறிதலு மறிதியோ பாக பெருங்கட

லெறிதிரை கொழீஇய வெக்கர் வெறிகொள

வாடுவரி யலவ னோடுவயி னாற்று

தசைஇயுள் ளொழிந்த வசைதீர் குறுமகட்

குயவினென் சென்றியா னுண்ணோ வுரைப்ப

மறுமொழி பெயர்த்த லாற்று னாறுமலர்

வழிபட்டதென்றது அவரருளிப்பாடிட்டுக்கொள்ளவேண்டி யென்ற வாறு. ஆனாத கௌவையினாலும் இறந்துபடாமையின் பெருந்தகைமை யழிய வும் உயிர்வாழ்தல் மருந்துபோலுமென உள்ளுதொறும் நகுவேனென்றாள்.

உள்ளுறை :—பிடி தலைவனாகவும், பாலை தலைவியாகவும், புலி அன்னை முதலாயினோராகவும், அத்தம் தோழியாகவுங்கொண்டு பிடி தோலைப்பொளித் துக்கொண்டதுபோலத் தலைவியினலத்தைத் தலைவன் பெற்றுண்டுபோகலும் அந்தப் பாலையின் இலைதீர்ந்த நெற்று ஒலிப்பதுபோல நெஞ்சுழிந்த தலைவி புலம்ப அருகிருந்த தோழி புலி வழங்குதல்போல அன்னை முதலானோர் இடையே இயங்கப்பெறுதலாலே தலைவியைத் தேற்றவு மியலாதிருந்தன னெனக் கொள்க. மெய்ப்பாடு - அழகைபற்றிய நகை. பயன் - அயாவுயிர்த் தல். (க௦௭)

[குறிஞ்சி.]

இது, வரையாது நெடுங்காலம் வந்தொழுகலாற்றாளாய

தோழி தலைமகளது ஆற்றுமைகூறி

வரைவு கடாயது.

எ - து, தலைவன் களவொழுக்கத்து நீட்டித்தலாலே அது பொருத தோழி களவில் அருகிவருதலை யொழித்து வரைந்துகொள்ளுமாறு குறிப்பாற் கூறுகின்றாள், பசப்பூரப்பெற்றுத் தலைவிவருந்த அவளை நீ யாதனாலோ கைவிட்டொழித்தனை, அதற்கு யான் நோகின்றேனென வருந்திக் கூறு கிற்பது.

.....

க௦௮. மலையயற் கலித்த மையா ரேனற்
றுணையிற் றீர்ந்த கடுங்கண் யானை
யணையக் கண்ட வங்குடிக் குறவர்
கணையர் கணையர் கைபுனை கவணர்
விளியர் புறக்குடி யார்க்கு நாட
பழகிய பகையும் பிரிவின் னாதே
முகையே ரிலங்கெயிற் றின்னகை மடந்தை
சுடர்புரை திருநுதல் பசப்பத்
தொடர்பியாங்கு விட்டனை நோகோ யானே.

நற்றிணைநா னூறு மூலமும் உரையும். கசடு

உரை :—மலைப்பக்கத்து முளைத்துத் தழைத்த கரியநிறமுடைய திணைப் புனத்தைத் தின்னக்கருதித் தன் பிடியைவிட்டு நீங்கிய கொடிய களிற்றி யானை வந்து புகுந்ததைநோக்கிய அழகிய குடியிலுள்ள குறவர் கணையுடைய வரும், கிணைப்பறையுடையவரும், கைவிரலிலே கோத்த கவணுடையவரும், கூவிப் பேரிரைச்சலிடுபவருமாகிக் குடியிருப்பின் புறமெல்லாஞ்சென்று ஆர வாரித்துச்சூழ மலைநாடனே, பழகியிருந்த பகைவராயினரும் அருகிலிருந்து பிரிவரென்றால் அப்பிரிவுதான் முன்பு பழகினார்க்கு இன்னொமையைத் தருவ தொன்றாகு மன்றோ? அங்ஙனமாக நின்னையின்றியமையாத முல்லையரும்பு போன்ற இலங்கிய எயிற்றையும் இனிய நகையையுமுடைய மடந்தை யினது சுடர்போன்ற ஒளியையுடைய அழகிய நெற்றியிலே பசலை யூருமாறு நீ அவளது தொடர்ச்சியை எவ்வண்ணம் கைவிட்டனை? இதனைக்கருதியே யான் வருந்தாநின்றேன்காண்; எ - று.

கலித்தல் - முளைத்தல், தழைத்தல், செழித்தலுமாம். உயிரொன் றுளமுமொன்று யிருந்த தும்மில் நீயிர் பிரிவுறி னிவளிறந்துபட்டொழியு மன்றோவென் றறிவுறுத்துவாள் பகையும் பிரியினின்று காண்மினென்றாள்.

உள்ளுறை :—ஏனல் தலைவியாகவும், யானை தலைவனாகவுங்கொண்டு திணைப்புனத்துப் புகுந்து உண்ணவந்த யானையைக்கண்ட குறவர் அதனை யொறுக்கும்படி படையினராய் ஆர்த்தல்போல நீ களவொழுக்கத்துத் தலை வியை முயங்கவருவதைக் குறவர் அறிந்தால் நின்னை ஏதஞ்செய்யுமாறு படை யினராய்ச் சூழ்ந்துகொள்ளுவராதலின் வரைந்தெய்துகவென்றதாம். திரு நுதல்பசப்ப என்றது பசலைபாய்தல். பழகியபகையும் பிரிவின்றதென்றது எம்மெய்யாயினு மொப்புமைகோடல். ஏனைமெய்ப்பாடு - அச்சத்தைச்சார்ந்த பெருமிதம். பயன் - வரைவுகடாதல். (க௦அ)

[பாலை.]

இது, பிரிவிடை யாற்றாளாய தலைமகளது நிலைகண்ட

தோழிக்குத் தலைமகள் சொல்லியது.

எ - து, வினைவயிற்பிரிந்த தலைமகன் குறித்தபருவத்து வாராமையாலே வருந்தியதலைவியை வினாவியதோழிக்கு அவள் என் காதலர் வாராமையால் வாடைவீசமில் மலைப்பொழுதானது யான் தனித்து வருந்தி யொழியுமாறு செல்லாநின்றது; இவ்வழி யான் எங்ஙனந் தனியிருந் தாற்றுகிற்பேனெனப் புலம்புவதன்றி வேறில்லைக்காணென வருந்திக் கூறாநிற்பது.

மீளிப் பெரும்பதுமனார் பாடியது.

௧௦௯. ஒன்றுது மென்ற தொன்றுபடு நட்பிற்
காதல ரகன்றெனக் கலங்கிப் பேதுற்
றன்ன வோவிந் நன்னுத னிலையென
வினவ லானாப் புனையிழை கேளினி
யுரைக்க லாகா வெவ்வ மிம்மென
விரைக்கும் வாடை யிருள்கூர் பொழுதிற்
றொளியுடைத் தொழுவிற் றுணித லற்றத்
துச்சிக் கட்டிய கூழை யாவி
னிலையென வொருவே னாகி
யுலமரக் கழியுமிப் பகன்மடி பொழுதே.

உரை:—‘நின்னைப் பிரியேமாகி எப்பொழுதும் ஒன்றியிருத்தும்’
என்று கூறிய பழையையாகிய நட்பினின்றும் காதலர் பிரிந்தகன்றதனாலே
கலங்கி மயங்குற்று இந் நல்ல துதலையுடையாளுடைய நிலைமை அப்படிப்
பட்டனவோ வென்று வினாவுதலொழியாத அலங்கரித்த அணிகலனையுடை
யாய், யான் கூறுகின்றதனைக் கேட்பாயாக; இப்பொழுது கூறுதற்கியலாத
துன்பம் விரைந்துபற்ற, ஒலிக்கும் வாடைவீசுதலையுடைய ஆதித்தமண்டி
லம் மேற்கே மறைகின்ற இம்மலைக்காலமானது இருண்மிக்க இராப்பொழு
திலே சேற்றையுடைய தொழுவத்தினின்று வேற்றிடத்திலே கட்டவேண்டு
மற்றத்து அங்ஙனஞ்செய்யாது அத்தொழுவத்துள் கீழினும் படுக்கவிடாது
நின்றநிலையிலே நிற்குமாறு தலைக்கயிற்றையிழுத்து உச்சியிலே தூக்கி மேற்
கைம்மரத்தி லிறுகப்பிணித்த குறுமையாகிய பசுவினது நிலைமையைப்போல
யான் ஒருத்தியாகியே நின்று உள்ளஞ்சுழன்று வருந்தும்வண்ணம் மெல்ல
மெல்ல நீங்காநிற்கும்; இவ்வேளை யான் எங்ஙனம் ஆற்றியிருப்பேனென்று
புலம்புவதன்றி வேறில்லைக்காண்; எ - று.

இரைக்கும் வாடைப் பகன்மடிபொழு தெனக்கூட்டுக. இருள்கூர்
பொழுதுமுதற் கூழையாவினுக் கடைமொழிகள். ஒருவேன் - ஒருத்தியாகிய
யான். துணிதல் அற்றம் - பெயர்த்து வேறிடத்துக் கட்டுங்காலம். காமநோய்
கைகடந்து பரத்தலான் இயக்கமின்றி நின்றலின் அசையாதுபிணித்த ஆவை
யுவமித்தாள். இஃது அவலவுவமை.

ஆவினை ஒம்புவார்க்கு நல்லறனுளதாமன்றே அவ்வண்ணம் தூதால்
அவரைக் கொணர்ந்து என்பாலுய்த் தெனது ஏதங் களையின் நினக்கு அறனாவ
தென்றதாம். மெய்ப்பாடு - அழகை. பயன் - அயாவுயிர்த்தல். (௧௦௯)

[பாலை.]

(௧) இது, மனைமருட்சி.

எ - து, உடன்போயினாள் மகளெனக்கேட்ட நற்றாய் இளமையின்கண் அறிவுமுதிர்ந்தமை நோக்கி வியந்தனளாயினும் இதுகாறும் பிரிந்தறியாதாள் பிரிதற்காற்றாளாய் முன்பு உணவுண்ணவும் வெறுக்குஞ் சிறுவிளையாட்டினை யுடையாள் அறிவும் ஆசாரமும் எப்படியறிந்தனள்? தந்தைசோற்றைக் கருதாளாய் மறுத்துண்ணுஞ் சிறுவன்மைய ளாயினளேயென வருந்திக் கூற நிற்பது.

(௨) மகணிலையுரைத்ததாமாம்.

எ - து, வரைந்தபின் இவ்வாழ்க்கையின் மணமனைச் சென்றுவந்த செவிலி, பொற்றொடி கற்பிய னற்றாய்க் குணர்த்துகின்றாள் முன்பு உணவுண்ணவுமறுத்த சிறுவிளையாட்டினையுடையாள் அறிவும் ஒழுக்கமும் எப்படியறிந்தனள்? தந்தைசோற்றைக் கருதாது மறுத்துண்ணும் வன்மையளா யினளேயென வியந்து கூறநிற்பது. இஃது உரிப்பொருளால் மருதமாயிற்று.

போதனார் பாடியது.

௧௧௦. பிரசங் கலந்த வெண்சுவைத் தீம்பால்

விரிகதிர்ப் பொற்கலத் தொருகை யேந்திப்

புடைப்பிற் சுற்றும் பூந்தலைச் சிறுகோ

லுண்ணென் றோக்குபு புடைப்பத் தெண்ணீர்

முத்தரிப் பொற்சிலம் பொலிப்பத் தத்துற்

றரிநரைக் கூந்தற் செம்முது செவிலியர்

பரீஇ மெலிந்தொழியப் பந்த ரோடி

யேவன் மறுக்குஞ் சிறுவிளை யாட்டி

யறிவு மொழுக்கமும் யாண்டுணர்ந் தனள்கொல்

கொண்ட கொழுநன் குடிவற னுற்றெனக்

கொடுத்த தந்தை கொழுஞ்சோ னுள்ளா

ளொழுகுநீர் நுணங்கறல் போலப்

பொழுதுமறுத் துண்ணுஞ் சிறுமது கையளே.

கசுஅ நற்றிணைநா னூறு மூலமும் உரையும்.

உரை :—தேன் கலந்தாலொத்த நல்ல சுவையையுடைய இனிய வெளிய பாலுணவை விரிந்த ஒளியையுடைய பொன்னுலாகிய கலத்திலிட்டு அதனை யொருகையிலேந்தி நின்று புடைப்பாகச் சுற்றிய பூவொத்த மெல்லிய நுனியையுடைய சிறியகோலை ஒச்சி ‘நீ உண்ணுவாய்’ என்றெறிதலும் தெளிந்த ஒளியையுடைய முத்துக்களை உள்ளே பரலாகப் போகடப்பட்ட பொன்னுலாகிய சிலம்பு ஒலிக்குமாறு பாய்ந்து மெல்லியவாய நரைத்த கூந் தலையுடைய செவ்விய முதுமையடைந்த செவிலியர் பின்னொடர்ந்து ஒடிப் பற்றமுடியாமல் மெலிந்தொழியுமாறு தான் முன்றிலின்கணுள்ள பந்தரின் கீழோடி ‘நீ உண்ணுவாய்’ என்றதன் விடையாக ‘யானுண்ணேன்காண்’ என்று மறுத்து உரையாடுஞ் சிறிய விளையாட்டினையுடைய என் மகள் நல்ல அறிவும் ஆசாரமும் எப்படி யுணர்ந்தனளோ? தன்கைபற்றிய கொழுநன் குடி வறுமையுற்றதாகத் தன்னை யீன்று உதவிய தந்தையினது செல்வமிக்க உணவை நினைகிலளாகி ஒடுகின்ற நீரிலே இடையீட்டுற்றுக்கிடக்கும் நுண்ணிய மணல்போல ஒருபொழுதின்றி யொருபொழுதுண்ணுஞ் சிறிய வன்மையுடையளாயினுளே, இஃதென்ன வியப்பு! எ - று.

அரி - பருக்கைக்கல். அரிநரை - மெல்லியநரை. பரிதல் - ஒடுதல்.

பாலுணவையும் வெறுப்பவள் பொழுதுமறுத்துண்பாளாயது அதனினும் கேள்வனிற்பஞ் சிறந்ததுபோலுமென் றிரங்கினாள். விளையாட்டி யாண் டுணர்ந்தனளென்றது நம் ஏவலை மறுத்துவிளையாடுபவள் காதலன் ஏவலும் அவனுக்கேற்றபடி நடத்தலு மாகியவற்றுக்கேற்ற அறிவும் ஆசாரமும் எவ்வாறு பெற்றனளென்று வியந்ததாம். மெய்ப்பாடு - உவகைக்கலுழ்ச்சி. பயன் - ஆற்றுமை நீங்குதல். இஃது உரிப்பொருளாற் பாலே.

(உ) உரை மேற்கூறியதே யொக்கும். மெய்ப்பாடு - உவகை. பயன் - மகிழ்தல். (கக௦)

[நெய்தல்.]

இது, விரிச்சிபெற்றுப் புகன்றதோழி

தலைவிக்குரைத்தது.

எ - து, தலைவன் பிரிதலாலே தலைமகள் வருந்துவதறிந்த தோழி அவன் வருதற்கறிகுறியாகிய நன்னிமித்தந்தோன்ற அதுகொண்டு தலைலியைநோக்கி நமதுபாக்கம் கல்லென்றொலிக்கும்படி கொண்கனது தேர் வருமாதலின் நீ வருந்தாதேகொள்ளென அவள் தெளிந்து ஆற்றியிருக்குமாறு கூறாநிற்பது.

ககக. அத்த விருப்பைப் பூவி னன்ன
துய்த்தலை யிறவொடு தொகைமீன் பெறீஇயர்
வரிவலைப் பரதவர் கருவினைச் சிறுஅர்
மரன்மேற் கொண்டு மான்கணந் தகைமார்
வெந்திற லினையவர் வேட்டெழுந் தாங்குத்
திமின்மேற் கொண்டு திரைச்சுர நீந்தி
வாள்வாய்ச் சுறவொடு வயமீன் கெண்டி
நிணம்பெய் தோணிய ரிகுமண விழிதரும்
பெருங்கழிப் பாக்கங் கல்லென
வருமே தோழி கொண்கன் றேரே.

உரை :—தோழி, சுரத்தின்கணுள்ள இருப்பைப்பூப்போன்ற மெல்லிய தலையையுடைய இருமீன்களுடனே ஏனைத்திரளாயுள்ள மீன்களையும் பெறு மாறு பின்னிவரிந்த வலையையுடைய பரதவர்தம் வன்மைமிக்க தொழிலை யுடைய சிறுமக்கள், மரங்களின்மேலேறிநின்று மானினங்களைத் தகைக்கும் பொருட்டு வெய்யவலியையுடைய வேட்டுவச்சிறுவர் விரும்பி யெழுந்தாற் றபால மீன்பிடிக்கும் படகின்மே லேறிக்கொண்டு கடற்பரப்பின்கண்ணே கடந்துசென்று ஈர்வாள்போன்ற வாயையுடைய சுறாமீனையும் மற்றும் வலிமை யுள்ள பிறமீன்களையும் பிடித்து அவற்றைத் துண்டித்து இறைச்சிகளை நிரப் பிய தோணியராய் மீண்டுவந்து காற்று வீசிப்பரப்பிய மணற்பரப்பி லிறக்கி யிடும் பெரிய கழிசூழ்ந்த பாக்கம் கல்லென வொலிக்குமாறு கொண்கனது தேர் வாராநிற்குமாதலின் நீ வருந்தாதே கொள் ; எ - று.

வரிவலை - கட்டியவலை. கருவினை, கருமை - வன்மை ; ஈண்டுப் பாவ வினையன்று ; மரபுக்குரிய தொழிலைச் செய்வதனால். கெண்டுதல் - வெட்டு தல். இகுதல் - சொரிதல். சுறமீன் கொம்பைவெட்டி ஆண்டே கடலிற் றபாகடலானும் ஏனைப் பெருமீன்களைத் தறித்துக்கொணர்தலானும் வழக் குண்மை யறிக. சிறுர் திமில்மேற்கொண்டென்க. திமில் - மீன்பிடிக்கும் யடகு. விரிச்சி - நிமித்தம்.

இறைச்சி :—சிறுர் திரைச்சுரத்திற்சென்று பிடித்துக்கொணர்ந்த மீனி ணங்களை மணலின்க ணிறக்கியிடுமென்றது தலைவர் வேற்றுநாட்டிற்சென்று ஈட்டிக்கொணர்ந்த பொருளெல்லாம் நமதில்லகத்தே பரப்பாநிற்பர்கா ணென்றதாம். மெய்ப்பாடு - பெருமிதம். பயன் - தலைமகளையாற்றுவித்தல். கைகோள் - கற்பு.

[குறிஞ்சி.]

இது, பருவவீரவின்ன னூற்றாளாய தலைவியைத்

தோழி வற்புறுத்தியது.

எ - து, வினைவயிற்பிரியுந் தலைவன் குறித்துச்சென்ற பருவம் வருதலும் அவன் வாராமையறிந்து ஆற்றாததலைவியை ஆற்றாவிக்குந்தோழி அவன் வருதலையறிந்து கடலினீரை யாவிவடிவாகவாங்கிப் பருகி மின்னியிடித்துப் பெய்யத்தொடங்கிய மழைக்கு யான் யாது கைம்மாறு செய்யவல்லேனென வலியுறுத்திக் கூறாநிற்பது.

பெருங்குன்றார் கிழார் பாடியது.

ககஉ. விருந்தெவன் செய்கோ தோழி சார
 லரும்பற மலர்ந்த கருங்கால் வேங்கைச்
 சுரும்பிமி ரடுக்கம் புலம்பக் களிற்
 டும்பி லுள்ளத் தரிமா வழங்கும்
 பெருங்கன் னுடன் வரவறிந்து விரும்பி
 மாக்கடன் முகந்து மணிநிறத் தருவித்
 தாழ்நீர் நனந்தலை யழுந்துபடப் பாஅய்
 மலையிமைப் பதுபோன் மின்னிச்
 சிலைவ லேற்றொடு செறிந்தவிம் மழைக்கே.

உரை:—தோழீ, மலைச்சாரலில் அரும்புமுழுதும் ஒருசேர மலர்ந்த கரிய கிளைகளையுடைய வேங்கையின்கண்ணே சுரும்பு முரலுகின்ற பக்க மலையி லுள்ளனவெல்லாம் அஞ்சும்படியாகக் களிற்றைக் கொன்று அச்சமற்ற உள்ளத்தையுடைய சிங்கம் இயங்காநிற்கும் பெரிய மலைநாடன் கார்ப்பருவத் தின்கண் வருவேனென்றுகூறிச் சென்றபடி மீண்டு வருகின்றனென்பதை யறிந்து விருப்பமுற்றுக் கரிய கடலின்கண்ணே சென்று நீரையுண்டு மணி போலும் நிறத்தினையுடைய அருவியினிழிகின்ற நீரையுடைய அகன்ற இட மெல்லாம் மறைபடுமாறு பரவி மலையானது கண்விழித்து இமைத்தாற்போல மின்னி ஒலிக்கின்ற வலிய இடியேற்றுடனே கலந்துவந்த இந்த மழைக்கு யான் யாது கைம்மாறு செய்யமாட்டுவேன்? எ - று.

விருந்து - புதுவதாகச்செய்ய முகமனுமாம். உருப்பு - அச்சம்; எது கைநோக்கி மெலிக்கும்வழி மெலித்தது. நனந்தலை - அகன்றவிடம். அழுந்துபடல் - மூடப்படுதல்.

பகுத்தறிவில்லாத முகிலும் அவன் வருவதறிந்து விரும்பி வருதலைக் கண்டுவைத்தும் எல்லாவறிவுமுடைய நீ அவன் வருகையை யறியாது புலம்பு கின்றனையெயன் நிரங்கியவாறாயிற்று.

இறைச்சி :—அடுக்கம் புலம்பக் களிற்றியானையைக் கொன்று சிங்கம் இயங்குமென்றது நினது பசப்பு வருந்திக்கெட உனக்குண்டாகிய காம நோயைப் போக்கி நினது தலைவன் நின்மாட்டு அகலாது பலகாலு முயங்கா நிற்கு மென்றதாம். கைகோள் இரண்டற்கும் பொது. மெய்ப்பாடி - பெரு மிதம். பயன் - தலைவியை ஆற்றுவித்தல். (ககஉ)

[பாலை.]

இஃது, இடைச்சுரத்து ஆற்றொயதலைவன் சொல்லியது.

எ - து, பொருள்வயிற்சென்ற தலைவன் இடைச்சுரத்து ஆற்றொகித் தலைவியின் உருவெளித்தோற்றம் நோக்கி முன்பு நான் விடைபெறும்பொழுது கூந்தலைவிரித்து அதனுண்மறைந்து அழிந்தேங்கித் துன்புற்றுநின்ற நமது காதலியின் வருந்திய நோக்கம் இப் பெருங்காட்டினைக் கடந்தும் என்னெதிரி லெய்தவந்தனவே இஃதென்னெயென்று அழுங்கிக் கூறாநிற்பது.

இளங்கீரனார் பாடியது.

கஉ௩. உழையணந் துண்ட விறைவாங் குயர்சினைப்
புல்லரை யிரத்திப் பொதிப்புறப் பசங்காய்
கல்சேர் சிறுநெறி மல்கத் தாஅம்
பெருங்கா டிறந்து மெய்தவந் தனவா
லருஞ்செயற் பொருட்பிணி முன்னி யாமே
சேறு மடந்தை யென்றலிற் றுன்ற
னெய்த லுண்கண் பைதல் கூரப்
பின்னிருங் கூந்தன் மறையினள் பெரிதழிந்
துதியன் மண்டிய வொலிதலை ஞாட்பி
னிம்மென் பெருங்களத் தியவ ருது
மாம்பலங் குழலி னேங்கிக்
கலங்களு ருறுவோள் புலம்புகொ ணோக்கே.

உரை :—‘மடந்தாய், எம்முள்ளம் அருமையாக ஈட்டப்படும் பொரு ளவாவினாலே பிணிக்கப்பட்டதை யெண்ணி யாஞ் செல்லுகின்றோம்’ என்ற

கருஉ நற்றிணைநானூறு மூலமும் உரையும்.

வுடன் அவள்தான் தன்னுடைய நெய்தன் மலர்போலும் மையுண்ட கண்கள் வருத்தமிக, பின்னுகின்ற கூந்தலைவிரித்து அதனுள்ளே மறைந்துநின்று பெரிதுங்கலக்கமடைந்து, உதியஞ்சேரல் சினந்துசென்ற ஒலிக்கின்ற இடத்தையுடைய போர்க்களத்தின்கண்ணே களம்பாடுநருடன் வாச்சியம் வாசிப்போர் விரைவாக ஊதுகின்ற ஆம்பலென்னும் பண்ணையுடைய இனிய புல்லாங்குழல் இசையெடுத்தாற்போல வாய்வீட்டமுது கலங்கிய வருத்தமுறுகின்றவளினுடைய துன்பங்கொண்ட பார்வைகள் தாம் மானினம் நிமிர்ந்து தழையுண்ணுதலினாலே சிறிது வளைந்த உயர்ந்த கிளைகளையும் புல்லிய அடியையுமுடைய இலந்தைமரங்களின் மேலே களியையுடைய பசியகாய் பரல்பொருந்திய சிறிய நெறியின்கண் உதிர்ந்து நிறையப்பரவாநிற்கும் பெரிய சுரத்தைக்கடந்தும் ஈங்கு எம்முன்னே அடையவந்தன; இஃதென்ன வியப்பு? எ - று.

அணத்தல் - அண்ணுத்தல்; நிமிர்தல். இறை - சிறிது. இரத்தி - இலந்தை. இம்மெனல் - விரைவுக்குறிப்பு. ஆம்பல் - ஒரு பண்; இனி வெண்கலத்தால் ஆம்பற்பூவடிவாக அணைசுபண்ணி நுனியில் வைக்கப்பட்ட புல்லாங்குழலெனவுமாம்.

நன்னிமித்த மன்மையின் அழகையைப் புலப்படுத்தாது கூந்தலான் முகத்தை மறைத்தனளாதலின் கூந்தலின் மறையினொன்றான். புலம்பு முந்துறுத்தலின் மொழிபகர நாவெழுது கலங்கினின்றமை கருதியே பெரிதழிந்தென்றான். கைகடத்தலி னழகையுங் கூறினான். அழும்பொழுதேயும் ஆம்பலங்குழலோ டொத்தலின் மகிழ்ந்து நுவல்வாளாயின் அவளது மொழி அளவில் சுவையுடையதென்பது போதராநின்றது. இஃது எதிர்பெய்து பரிதல்.

இறைச்சி:—இலந்தை மானினத்தால் இலையுண்ணப்பட்டதாயினும் நிரம்பியகனிகளை நெறியிடை யுதிர்க்குமென்றது தலைவி பசுலையால் நலனுண்ணப்பட்டவளாயினும் யாம் இன்னேசெல்லின் மிக்க இன்பம் பயவாநிற்ப ளாதலி னியைந்தவாறு செய்வேமென்றதாம். மெய்ப்பாடு. அழகை. பயன். இடைச்சுரத்தமுங்கல். (ககந)

[குறிஞ்சி.]

இஃது, ஆறுபார்த்துற்ற அச்சத்தால் தோழி தலைவிக்

குரைப்பாளாய்ச் சிறைப்புறமாகச் சொல்லியது.

எ - து, இரவுக் குறிவந்தொழுகுந் தலைமகளை நெறியினது குற்றங்கூறி மறுத்து வரைவொடு வருமாறு கருதியதோழி சிறைப்புறத்தானாய் அவன்

கேட்கு மாற்றானே தலைவியைநோக்கித் தோழி, மழைபெய்தலின் இடிதாக்கி ஒரு களிற்றைக்கொன்றது அதன்கோட்டினை நமர்கொணர்வதாகவும் உகிரை யடக்குவதாகவும் பேசிய ஆரவாரங்கேட்டு வருந்தியிருப்பேன்முன் நமது காதலனும் வந்தனன் ; அவன் வருநெறியிற் கான்யாற்றையும் அஞ்சுகிற்பே னென வருந்திக் கூறாநிற்பது.

தொல்கபிலர் பாடியது.

ககசு. வெண்கோடு கொண்டு வியலறை வைப்பவும்
பச்சுன் கெண்டி வள்ளுகிர் முணக்கவு
மறுகுதொறு புலாவஞ் சிறுகுடி யரவம்
வைகிக் கேட்டுப் பையாந் திசினே
யளிதோ தானே தோழி யல்கல்
வந்தோன் மன்ற குன்ற நாடன்
றுளிபெயல் பொறித்த புள்ளித் தொல்கரை
பொருதிரை நிவப்பின் வரும்பா றஞ்சுவ
லீர்ங்குர லுருமி னூர்கலி நல்லேறு
பாம்புகவி னழிக்கு மோங்குவரை பொத்தி
மையின் மடப்பிடி யினையக்
கையூன்று பிழிதரு களிநெறிந் தன்றே.

உரை :—தோழி, ஈரிய குரலின்மிக்க ஓசையையுடைய இடியேறு பாம்பின் அழகைக் கெடுக்கின்றதாகி உயர்ந்த மலைமேல் மோதிக், கரியநிறத்தை யுடைய இளம்பிடி வருந்துமாறு தனது துதிக்கையபூன்றி யிறங்குகின்ற களிற்றின்மேலே பாய்ந்து அதனைக் கொன்றெழுந்தது ; அங்ஙனமிறந்த யானையை நமது ஐயன்மார், பிளந்து அதன் வெளிய கோடுகளையெடுத்து அகன்ற பாதையின்கண்ணே ஊன் காயுமாறு போகவேதாகவும், அதன் பசிய ஊனை அழித்து மிகப் பெரிய உகிர்களைப் புதைப்பதாகவும் பேசிக்கொள்ளுகின்ற இவற்றாலே, புலவு மணங்கமழ்கின்ற சிறு குடியிலுள்ள தெருவு தோறு முண்டாகும் ஆரவாரத்தை இரவுமுழுதும் துயிலாதிருந்துகேட்டு வருந்தினேன் ; அத்தகைய இரவிலே குன்றநாடனும் திண்ணமாக இரவுக்குறி கூடும்படி கருதி வந்தனன்காண் ; அவன் வருநெறியில் மழையின் துளி பெய்தலாலே பொறிக்கப்பட்ட புள்ளிகளையுடைய பழைமையாகிய கரையை மோதுகின்ற உயர்வையுடைய அலைகளோடு வருகின்ற கான்யாற்றினைக் கருதி யான் அஞ்சாநின்றேன் ; ஆதலின் அவன் இரவுக்குறிவருதல் இரங்குவ தற்குரிய தொன்றாயிராநின்றது ; எ - று.

வைத்தல் - போக்குதல்; விடுத்தல். முணக்கல் - அடக்குதல். கெண்டு
தல் - வெட்டுதல். பையாத்தல் - வருந்துதல். அல்கல் - இரவு. வந்தோன்-
முற்று. இடியோசைகேட்ட பாம்பு நடுங்கியொடுங்கல் வெளிப்படை.
பொத்தல் - மோதல்.

நாடன் வந்ததறிந்தும் குறியிடத் திறைவியைக் கொண்டுசெல்லாதது
ஊர் துஞ்சாமையானென அறிவுறுத்துவாள் அரவங்கேட்டுப் பையாந்திசி
னென்றாள். தலைமகன் வெறுதபடி அவன்பால் அன்புடைமை காட்டுவாள்
அளிதோதானே யென்றாள். யாறஞ்சுவலெனவும் இடிகளிற்றெறிந்ததென
வும் ஆறுபார்த்துற்ற அச்சங்கூறினாள். இவற்றான் இரவுக்குறி இடையீடு
பட்டமையின் வரைந்தெய்துக வென்றவாறு. மெய்ப்பாடு - அச்சத்தைச்
சார்ந்த பெருமிதம். பயன் - இரவுக்குறி விலக்கி வரைவுடம்படுத்தல். (ககச)

[பாலை.]

இது, பிரிவிடை யாற்றாளாய தலைமகளைத் தோழி

பருவங்காட்டி வற்புறுத்தியது.

எ - து, வினைவயிற் பிரிந்து சென்ற தலைமகன் குறித்த பருவத்து வாரா
மையால் வருந்திய தலைவியைத் தோழிநோக்கி அவர் குறித்த கார்ப்பருவம்
இப்பொழுதுதான் தொடங்குகின்றது, காதலர் சேய்மைக்கண்ணே அயல்
நாட்டி லிருப்பவராயினும் நம்மீது மிகுபேரன்புடையராதலின் தவிராது
வருவர் நீ வருந்தாதே யென வலியுறுத்திக் கூறுநிற்பது.

.....

ககரு. மலர்ந்த பொய்கைப் பூக்குற் றமுங்க
வயர்ந்த வாயங் கண்ணினிது படிஇய
ரன்னையுஞ் சிறிதுதணிந் துயிரின ளின்னீர்த்
தடங்கடல் வாயி லுண்டுசி னீரென
மயிலடி யிலைய மாக்குர னொச்சி
மனைநடு மௌவலொ ழீழ்முகை யவிழக்
காரெதிர்ந் தன்றாற் காலை காதலர்
தவச்சேய் நாட்ட ராயினு மிகப்பே
ரன்பினர் வாழி தோழி நன்புக
மூலப்பின்று பெறினுந் தவிரலர்
கேட்டிசி னல்லனோ விசம்பின் றகவே.

நற்றிணை நானூறு மூலமும் உரையும். கருடு

உரை :—தோழி, வாழி ; அகன்றுவிரிந்த பொய்கையின்கணுள்ள மலர் களைக் கொய்துவந்த துவட்சியால் வருந்திய தோழியர்குழாமெல்லாம் தம் மெய்ந்நோவொழிந்து இனிதாகவுறங்கவேண்டி அன்னையும் நம்மீதுகொண்ட சினம் சிறிதுதணிந்து உயிர்ப்புடையளாயினாள் ; அவள் அங்ஙனமாகிய பொழுது முகிலும் இனியநீரையுடைய பெரிய கடலினீர் சிலவென்னும்படியாக வாயினாலுண்டு மயிலினடிபோன்ற இலையுடைய கரியகதிராகிய பூந்துணரையுடைய நொச்சிவேலியின்மீது இல்லி னடுமுற்றத்தில் முளைகொண்டெழுந்த முல்லை கூரைமேலாலே சென்று படர்ந்து அவ்விரண்டும் முறையே அரும்பவிழ்ந்து மலருமாறு இன்று நாட்காலை எதிர்போந்து தன்னுடைய கார்ப்பருவஞ் செய்யலாகியது கண்டாய் ; அஃது அங்ஙனமாக, இப்பொழுது நமது காதலர் மிக்க சேய்மையின்கண்ணதாகிய நாட்டி லுறைபவராயினும் நம்பால் மிகப்பெரிய அன்புடையராதலின் அங்கே தாம் கொண்ட வினை முடித்தலால் அளவில்லாத புகழையடைவதாயினும் குறித்த பருவ வரவின் கண் வாராது ஆண்டுறைபவரல்லர் ; அவர் வருமளவும் நீ வருந்தாதேகொள் ; இன்றுதான் பருவந் தொடங்குகின்றதென்பதன் குறியாக அம்மேக முழங்கி மிடியோசையை யான் கேளாநின்றே னல்லேனோ ? எ - று.

மலர்தல் - விரிதல். குறுதல் - பறித்தல். உயிரினள் - சினமடங்குழிப பெருமூச்சுவிடுதலுடையளாயினாள்.

நமது நிலையிலா இன்பத்தை மேற்கொண்டு நிலைத்த புகழையும் விரும்புகிலரெனத் தவப்பேரன்பினரென்பதனை வலியுறுத்தினொன்பது.

இறைச்சி :—புறத்துள்ள நொச்சிவேலியின்மீது மனையகத் தெழுந்த மௌவல் சென்றுபடர்ந்து இரண்டும் மலராநிற்குமென்றது அயனாட்டரச குமாரனாகிய நின்காதலனொடு ஈண்டிம் மனையகத்துப்பிறந்த நீ சென்றுகூடி மணந்து இருவரும் ஒருதன்மையான மகிழ்ச்சியீராய் மக்களொடு மகிழ்ந்து மனையறங்காத்து வைகுமீர் என்றதாம். மெய்ப்பாடு - பெருமிதம். பயன் - தலைவியை ஆற்றுவித்தல். (ககரு)

[குறிஞ்சி.]

இது, வரைவுநீட்டிப்ப ஆற்றாளாய தலைவிதோழிக்கு

வன்பொறை எதிரழிந்து சொல்லியது.

எ - து, தலைவன் மணஞ்செய்துகொள்ளாது நீட்டித்ததனாலே தலைவியது ஆற்றாமையறிந்து அவர் வந்தெய்துவராதலின் நீ வருந்தாதே வலிந்து பொறுத்திருவென்ற தோழியைநோக்கி அவள் நமது காதலன் நம்பால்வைத்த

கடுக நற்றிணைநானூறு மூலமும் உரையும்.

நட்பானது தொடர்பின்றி அறவொழிந்த பின்னும் அயன்மாதர் என்னை அலர்
கூறுவதொழிந்தாரிலர் ; அதனை யெங்ஙன மாற்றுவேனென் றெதிரழிந்து
கூறாநிற்பது.

கந்தரத்தனூர் பாடியது.

ககக. தீமை கண்டோர் திறத்தும் பெரியோர்
தாமறிந் துணர்க வென்ப மாதோ
வழுவப் பிண்ட நாப்ப னேமுற்
றிருவெதி ரீன்ற வேற்றிலைக் கொழுமுனை
சூன்முதிர் மடப்பிடி நாண்மேய லாரு
மலைகெழு நாடன் கேண்மை பலவின்
மாச்சினை துறந்த கோண்முதிர் பெரும்பழம்
விடரனை வீழ்ந்துக் காங்குத் தொடர்பறச்
சேணுஞ் சென்றுக் கன்றே யறியா
தேக லடுக்கத் திருண்முகை யிருந்த
குறிஞ்சி நல்லூர்ப் பெண்டி
ரின்னு மோவா ரென்றிறத் தலரே.

உரை :—கொடிய தீத்தொழிலைச் செய்பவரிடத்து அச்செயலை நேரிலே
கண்டிவைத்தும் உள்ளத்தா லாராய்ந்து அத்தொழில் செய்வோர் இனி அத
னைச் செய்யாதொழிவாராக என்று பலபடியாக துவன்று பெரியோர்
பொறுத்திருப்பர் ; அங்ஙனமுமாகாது சூல்முதிர்ந்த இளம்பிடியானே அறி
யாமையாலே தன் வயிற்றிலுள்ள சூல் அழிந்து புறம்போந்து விழுமாறு
பெரிய மூங்கிலில் முளைத்தெழுந்த இலையில்லாத கொழுவிய முளையை விடிய
லிலே சென்று தின்னாநிற்கும் மலைவிளங்கிய நாடன் என்னைக் கைவிட்டமை
அவனுடைய கேண்மையானது பலாவின் கரிய கிளையினின்று கனிந்து கீழே
விழுகின்ற காய்முதிர்ந்த பெரியபழம் பிறருண்ணாதபடி மலையின் பிளப்பாகிய
அளையினுள் விழுந்தொழிந்தாற்போலே தொடர்ச்சியறப் பன்னாளின் முன்னே
சென்றொழிந்தது ; அதனையறியாது பெரிய மலைப்பக்கத்திலுள்ள இருள்
செறிந்த குவட்டிலிருந்த குறிஞ்சியிலுள்ள நல்ல ஆரின் கணிருக்கும் பெண்
டிந்தாம் என்னிமித்தமாக இன்னும் பழிகூறுதலை யொழிந்தாரிலர் ; இனி
யான் அதனை எவ்வண்ணம் ஆற்றுவேன் ? எ - று.

பிண்டம் - கருப்பம். வழுவல் - வெளிப்படல். ஏமுறல் - மயங்குதல் -
நண்டு அறியாமை மேனின்றது. வெதிர் - மூங்கில். கோள் - காய். ஏ -

பெருமை. கேண்மை பழம் வீழ்ந்துக்காங்குச் சென்றுக்கன்று எனக் கூட்டுக. முகை - துறுகல் ; மரமிகுதியால் இருளடர்ந்த முகையென்றுவாறு. கேண்மை பலவின் கணியாகவும் அக்கேண்மை தனக்குப் பயன்படாமை கனி அளையிலே விழுந்தழிந்தாற்போல்வதாகவும் உவமையோடு பொருத்திக் கொள்க ; இது, சிறப்பு நிலைக்களமாகச் சினை யொடு சினைவந்த பயவுவமம்.

தீங்குசெய்தாரையும் பொறுக்கிற்பவர் நம்மைத் துறத்தலின் நாம் அரியே மாகியது பற்றித் தாமும் அரியராயினார் போலுமெனத் தன்வயினுரிமையும் அவன் வயிற் பரத்தமையுங் கூறினான். அலரோவார் என்றது துன்பத்துப் புலம்பல்.

உள்ளுறை :—சூன்முற்றிய, பிடியானே மூங்கிலின் முளையைத் தின்றால் அதன்கொடுமையால் தனதுசூல் பிண்டமாகி விழுந்தொழியுமென்பதை யறியாமல் அம்முளையைத் தின்று பின்பு தன் சூல் வருவுதலால் வருந்துவதுபோல நாண் முதலியவற்றால் மேம்பட்ட யான் இங்ஙனம் தொடர்பறுங் கேள்வனை நயந்தால் பின்பு ஏதிலாரெடுக்கும் அலர்காரணமாக நமது பண்புமுதலாயின அழியுமென்பதனை யறியாமல் உடன்பட்டு இப்பொழுது அலரா லெல்லா மிழந்தே னென்றதாம். மெய்ப்பாடு - அமுகை. பயன் - அயாவுயிர்த்தல்.

[நெய்தல்.]

(க) இது, வரைவுநீட ஆற்றாளாய தலைவி வன்பொறை

யெதிரழிந்து சொல்லியது.

எ - து, தலைமகன் மணஞ்செய்துகொள்ள நீட்டித்தலாலே தலைமகள் வருந்துவதை யறிந்ததோழி அவர் விரைவில் வருவராதலின் அதுகாலும் நீ வருந்தாதே யென்றலும் அவள், பொருளாகி இவ்வண்ணமாய் வருகின்ற மலைப்பொழுதையும் கருதாது நீங்கினாராதலின் அதனால் யான் அடைந்த நோய் முருகணங்கியதால் வந்ததென ஊரார் கூறுவர் ; அவ்வலர்மொழியை யெய்தியும் வாழ்தல் பண்பன்றாதலின் யான் உயிர் வாழலேனென் றழிந்து கூறாநிற்பது.

(உ) சிறைப்புறமுமாம்.

எ - து, தலைவன் சிறைப்புறத்தானாக அவன் கேட்டு விரைவிலே வரையும் வண்ணம் முன்னே கூறியபடி கூறாநிற்பது. (உரை இரண்டற்கும் ஒக்கும்.)

கருஅ நற்றிணைநா னூறு மூலமும் உரையும்.

குன்றியனார் பாடியது.

ககள. பெருங்கடன் முழங்கக் கானன் மலர
விருங்கழி யோத மில்லிறந்து மலிர
வள்ளிதழ் நெய்தல் கூம்பப் புள்ளுடன்
கமழ்பூம் பொதும்பர்க் கட்சி சேரச்
செல்கடர் மழுங்கச் சிவந்துவாங்கு மண்டிலங்
கல்சேர்பு நண்ணிப் படரடைபு நடுங்கப்
புலம்பொடு வந்த புன்கண் மாலை
யன்ன ருன்னார் கழியிற் பன்னாள்
வாழலேன் வாழி தோழி யென்கட்
பிணிபிறி தாகக் கூறுவர்
பழிபிறி தாகல் பண்புமா ரன்றே.

உரை :—தோழி, நீ வாழி ; பெரிய கடல் முழங்காநிற்கவும், கடலருகி
லுள்ள சோலை ஒருங்கே மலர்தலைச்செய்யவும், கரிய கழியின் நீர்வெள்ளம்
நமது மனையெல்லை கடந்து நிறைந்துவாராநிற்பவும், பெரிய இதழையுடைய
நெய்தன்மலர் குவியவும், காக்கைகள் ஒருசேர மணம் வீசும் பூஞ்சோலையி
லுள்ள தம்தம் கூடுகளிலேசென்று தங்காநிற்பவும், வளைந்த ஆதித்தமண்டிலம்
சிவந்துதோன்றி அத்தமனக்குன்றைச் சென்றடைந்து எங்கும் முன்பு பரவிய
சுடர் மழுக்கமடையவும் அவற்றைநோக்கித் துன்பங்களெல்லாம் ஒருங்கே யான்
அடைந்து நடுங்கும்படி அதனை யுடன்கொண்டுவந்த புன்கண்செய்யும் மாலைப்
பொழுதில் அத்தலைவர் தாம் என்னை நினையாராகி யகன்றொழிந்தால் அதனா
லென்பாலுண்டாய காமநோயாலாகிய வேறுபாடு, முருகு அணங்கியதால்
வந்ததாகுமென்று ஊரிலுள்ளார் கூறுவர் ; யான் எய்தியநோயை வேறொன்
றன்மேலிட்டு அங்ஙனம் பழி பிறிதொன்றாக அயலார் கூறுதல் பண்புடைய
தன்றாதலின் இனி யான் நெடுநாள்காறும் உயிரோடு வாழ்ந்திரேன்காண்.

மலிர்தல் - நிறைதல். புள் - காக்கை. கட்சி - பறவைக்கூடு. ஆர் -
அசைநிலை.

புணர்ந்தார்க்கன்றி இன்பஞ்செய்யாமையாலே தனக்குத் துன்புறுத்துங்
கடலை முன்னேகூறினாள். சேக்கையிலே சேவலும் பெடையும் புகுதக்
காண்டலின் அங்ஙனம் யானும் ஆயினேனில்லையே யென்பாள் புள்ளுடன்
கட்சிசேர வென்றாள். புல்லியுறையுமாறு வெப்பநீங்கித் தட்பஞ்செய்தற்
கேதுவாயிருத்தலிற் சுடர் மழுங்கினமை யுடன்கூறினாள். ஆற்றமை
மீதூர்தலின் இம்மாலையி னினி வாழலேனென இறந்துபடுதல் கூறினாள்.

நற்றிணைநா னுறு முலமும் உரையும். கடுக

இவையனைத்தும் துன்பத்துப்புலம்பல். உன்னொரென்றது ஐயஞ்செய்தல்
எனைமெய்ப்பாடு - அழகை. பயன் - அயாவயிர்த்தல். (ககஎ)

[பாலை.]

இது, பருவங்கண் டாற்றாளாய தலைவி சொல்லியது.

எ - து, வினைவயிற்சென்ற காதலன் குறித்தபருவத்து வாராமையால்
அதனை ஆற்றாததலைவி இவ் விளவேனிற்காலத்தை நோக்குந்தோறும் தலைவர்
நம்மை மறந்தாரென நாம் வருந்துவதன்றி மெல்லிய பாதிரிமலர் விற்பவளை
நோக்கியும் என்னெஞ்சு வருந்துகின்றதாதலின் யான் எங்ஙனம் ஆற்றுவே
னென் றழிந்து கூறாநிற்பது.

பாலைபாடிய பெருங்கடுங்கோப் பாடியது.

ககஅ. அடைகரை மாஅத் தல்குசினை யொலியத்
தளிர்கவி நெய்திய தண்ணறும் பொதும்பிற்
சேவலொடு கெழீஇய செங்க ணிருங்குயில்
புகன்றெதி ராலும் பூமலி காலையு
மகன்றோர் மன்றநம் மறந்திசி னோரென
விணருறு புடைவதன் றலையும் புணர்வினை
யோவ மாக்க ளொள்ளரக் கூட்டிய
துகிலிகை யன்ன துய்த்தலைப் பாதிரி
வாலித மூலரி வண்டுபட வேந்திப்
புதுமலர் தெருவுதொறு நுவலு
நொதும லாட்டிக்கு நோமென் னெஞ்சே.

உரை:—யாற்றை யடுத்த கரையின்கணுள்ள மலர்கள் நெருங்கிய கிளை
யெல்லாந் தழையும்படி தளிரீன்று அழகமைந்த தலைவியின் சோலையின்
கண்ணே சேவலுடனே பொருந்திய சிவந்த கண்ணையுடைய மலர்துயில் ஒன்
றனையொன்று விரும்பி எதிரெதிரிருந்து ஆரவாரிக்கும் பூங்கொட்டியோற்று
மலர்கள் மலரும் இளவேனிற்காலத்தும் முன்பு பிரிந்தகன்ற காதலர் வினை
மாக நம்மை மறந்தனரென வருத்தமுறுவதன்மேலும் தம் தொழிலில் வலியு
ஒவியர் ஒள்ளிய அரக்கினையூட்டிய எழுதுகோல்போன்ற தலையில் நுண்ணிய
பஞ்சினையுடைய பாதிரியின் வெளிய இதழையுடைய மலர்களை வண்டுகள்
மொய்க்கும்படி வட்டியிலேந்தி அப்புதியமலரைத் தெருவுகள்தோறும் விலை
கூறிச் செல்லாநின்ற எதிலாட்டியாகிய பூவிலைமடந்தையை நோக்குந்தோறும்

என்னெஞ்சு நோவாநின்றது; ஆதலின் யான் இனி எவ்வண்ணம் ஆற்றி யுளேனாவேன்? எ - று.

மா அத்து, அத்து - அல்வழிச்சாரியை. அல்கல் - நெருங்கல். ஓவ மாக்கள் - சித்திரவேலை செய்வோர். இணருறுப பூமலிகாலையுமென மாறிக் கூட்டுக. அலரியாகிய புதியமலரென இயைத்து இருபெயரொட்டாக்கினு மமையும். பாதிரிமலரைக் கூறுதலானே பாலைத்திணையும் வேனிற்பருவமு மாமெனக் கொள்க. பாதிரியின் நறுமணம் இன்பம்விளைத்துப், பிரிந்தா ரைத் துன்புறுத்தலின் பூவிலை மடந்தைக்குத் தன்னெஞ்சு நோமென்றாள்.

சேவலொடு குயில் கெழீஇ ஆலுமென்றது யான் அங்ஙனம் தலைவனொடு கெழீஇ ஆலப்பெற்றிலேனே யென்றிரங்கியதாம். உடைந்ததும் நெஞ்சு நோதலும் அழிவில் கூட்டத்துப் பிரிவாற்றாமை. ஏனை மெய்ப்பாடு - அழுகை. பயன் - அயாவயிர்த்தல். (ககஅ)

[குறிஞ்சி.]

இது, சிறைப்புறமாகத் தோழி
செறிப்பறி வுறீஇயது.

எ - து, தலைவன் சிறைப்புறத்தானாகத் தலைவியின் இற்செறிப்பும் உள் ளுறையால் வேற்றுவரைவு நேர்ந்தமையும் தோழி அறிவுறுத்தி வரைவுடன் படுத்துவாளாய் மலைநாடன் யார்தரவரினும் மாலையனாகி வாராநிற்பன்; வந் தும் யாதுபயன், முயங்கப் பெறுபவனல்லன், புலந்துபோயினும் போவா னாக வென்று வெகுண்டு கூறாநிற்பது.

பெருங்குன்றார் கிழார்பாடிபது.

ககக. திணையுண் கேழ லிரியப் புனவன்
சிறுபொறி மாட்டிய பெருங்கல் லடாஅ
ரொண்கேழ் வயப்புலி பதீஉ நாட
னார்தர வந்தன னாயினும் படப்பை
யின்முகப் பெருங்கலை நன்மேய லாரும்
பன்மலர்க் கான்யாற் றும்பர்க் கருங்கலை
கடும்பாட்டு வருடையொடு தாவன வுகளும்
பெருவரை நீழல் வருகுவன் குளவியொடு
கூவிளந் ததைந்த கண்ணியன் யாவது
முயங்கல் பெறுகுவ னல்லன்
புலவி கொளீஇயர்தன் மலையினும் பெரிதே.

நற்றிணைநானூறு முதலும் உரையும். ககக

உரை :—தினைப்புனத்துவந்து மேயும்பன்றி பட்டொழியுமாறு அத் தினைப்புனத்துக்குத் தலைவன் சிறிய இயந்திரமாக அமைத்துவைத்த பெரிய கல்லின்கீழால் ஒள்ளிய நிறத்தையும், வலியையுமுடையபுலி புகுந்து படுகின்ற மலைநாடன் யாராலே தரப்பட்டு வந்தவனாயினும்,—கொல்லையின்கண் இனிப முசுவின் பெரியகலை நல்ல உணவை யுண்ணாநிற்கும் பலவாய மலரை யுடைய கான்யாற்றின்மேலுள்ள கரையின்கண்ணே பெரியகலைமான், கூட்டமாகிய மலையாட்டினத்துடனே தாவித் துள்ளிக் குதியாநிற்கும் பெரிய மூங்கிற் புதர் நிழலில் அவன் குளவியுடனே கூவிளமல ரிடையிட்டுக்கட்டிய நெருங்கிய மாலையுடையனாகி வாராநிற்பன் ; வந்தும் யாதுபயன் ? தலைவியின் முயக்கத்தை இனி எவ்வளவேனும் அடைபவனல்லன் ; அதுகாரணமாகத் தன் மலையினுங்காட்டிற் பெரிதாகப் புலந்துகொள்ளினும் புலந்துகொள்வானாக ; எ - று.

அடார் - கருங்கற்பலகையை ஒருபால் சாய்வாக நிமிர்த்திக் கீழே முட்டுக் கொடுத்து உள்ளால் உணவுவைப்ப அவ்வுணவை விலங்குசென்று தொடுதலுங் கல்வீழ்ந்துகொல்லும் பொறி. முசுப்பெருங்கலை - ஆண்குரங்கு. கடும்பு - சுற்றம். குளவி - மலைப்பச்சை ; காட்டு மல்லிகையுமாம். கூவிளம் - வில்லுவம். முயங்கல் பெறுகுவனல்லன் என்றது அவன்புணர்வுமறுத்தல்.

உள்ளுறை :—கேழல் அகப்படுமாறு வைத்தபொறியுள்ளே புலிபடுமென்றது இத்தலைவன் ஏற்றுக்கொள்ளவிரும்பியும் இவன்பாணித்தமையின் இவனினுஞ் சிறந்த தோன்றலொருவன் வரையக்கருதி வந்துள்ளனெனவேற்றுவரைவுகூறி யறிவுறுத்தியதாம்.

இறைச்சிகள் :—(க) கலைமான் யாட்டினத்தோடு தாவியுருமென்றது வேற்றுவரைவுநேரினும் அதுகலையொடு யாடுசேர்ந்தாற்போலன்றிப் பிறிதில்லையெனத் தலைவனாற்றமாறு கூறியதாம்.

(உ) முசுக்கலை நன்மேயலாருமென்றது வரைந்துகொள்ளின் இடையீடின்றித் தலைவியின்பந் துய்க்கலாகு மென்றதாம். முயங்கல் பெறுகுவனல்லனென்றது இற்செறிப்பறிவுறுத்தியதாயிற்று. மெய்ப்பாடு - வெகுளி பற்றியபெருமிதம். பயன் - வரைவுகடாதல். (ககக)

[மருதம்.]

இது, விருந்து வாயிலாகப்புக்க தலைவன்
சொல்லியது.

எ - து, பரத்தையிற் பிரிந்தவன் தலைவியின் ஊடலைத் தணிக்கப்பெறா னாய் விருந்தொடு புகுதக்கண்டு அவள் தன்ஊடலையடக்கி விருந்தெதிர்

ககூஉ நற்றிணைநா னூறு மூலமும் உரையும்.

கொண்டாளாக, அதனைநோக்கிய அத்தலைமகன் இவன்பரிகலந்திருத்தி அட்டி லிடத்தாளாயினள் ; இதற்குக்காரணம் இவ்விருந்தேயாதலின் இஃ தெஞ்ஞான் றும் வந்துதவுவதாக, வந்தால் இவளின் முயக்கத்தைப் பெறுதற்குரிய இனிய முகத்தைப் பார்ப்பேமென்று மகிழ்ந்து கூறாநிற்பது.

மாங்குடிகிழார் பாடியது.

கஉ௦. தடமருப் பெருமை மடநடைக் குழவி
தூண்டொறும் யாத்த காண்டகு நல்லிற்
கொடுங்குழை பெய்த செழுஞ்செய் பேதை
சிறுதாழ் செறித்த மெல்விரல் சேப்ப
வாழை யீர்ந்தடி வல்லிதின் வகைஇப்
புகைபுண் டமர்த்த கண்ண டகைபெறப்
பிறைநுதற் பொறித்த சிறுநுண் பல்விய
ரந்துகிற் றலையிற் றுடையின ணப்புலந்
தட்டி லோளே யம்மா வரிவை
யெமக்கே, வருகதில் விருந்தே சிவப்பா னன்று
சிறியமுள் ளெயிறு தோன்ற
முறுவல் கொண்ட முகங்காண் கம்மே.

உரை :—வளைந்த கொம்பினையுடைய எருமையின் இளநடையையுடைய கன்றுகளைத் தூண்கள்தோறங் கட்டியிருக்கின்ற காட்சிமிகுதியால் யாவருங் காணத்தக்க நல்ல மனையின்கண் வளைந்த குண்டலத்தைக் காதிலணிந்த செழுவிய செய்ய பேதைமையுடைய காதலி, சிறிய மோதிரஞ்செறித்த மெல் விய விரல் சிவக்கும்படியாக வாழையிலையைக் கொய்துவந்து அடிக்காம்பு பருத்திருத்தலின் அதனைவகிர்ந்து பரிகலமமைத்து அடிசிலாக்குதலாலே புகைபடிந்து அமர்த்த கண்களுடையளாய் அழகுபெறப் பிறைபோன்ற நுதலினுண்டாகிய சிறியநுணுகிய பலவாய வியர்வைநீரை அழகிய முன் றானையி னுனியாலே துடைத்துக்கொண்டு நம்மீது புலவிமிக்கு அடிசிற் சாலை யிடத்தளா யிராநின்றாள் ; இப்பொழுது விருந்தினராய் வருபவர் எம்மு டன் விரும்பிவருவாராக ; அங்ஙனம்வரின் இந்த அழகிய மாமைநிறத்தையு டைய அரிவை சினங்கொண்டு ஒருபொழுதுங் கண்சிவப்பதில்லை ; அன்றியுங் குறுமுறுவல்கொண்ட முகத்தினளாயிருப்பள் ; ஆதலின் நமது முயக்கத்துக் கின்றியமையாத இவளது சிறிய முட்போன்ற எயிறு சிறிது தோன்றுமாறு நகைகொண்ட முகத்தை யாம் காண்பேமாகி யிராநிற்பேம் ; எ - று.

செழுஞ்செய் பேழையென்றும் பாடம், அதற்குக் குழைபெய்து போகட்ட
செய்பேழையையுடைய காண்டகு நல்லிலென மாறிக்கூட்டுக.

தாழ் - மோதிரம். எமக்கு - உருபுமயக்கம். தில் - விழைவு. அரிவை
அட்டிலோளென்றது புரையறந்தெளிதல். நப்புலந்து - நம்மைப்புலந்து,
இரண்டன்றொகை ; நம்புலந்தெனற்பாலது ' அன்னபிறவும் ' (தொல் -
எழுத்ததி - ௧௫௭,) என்றதனால் மெல்லெழுத்துப் பெறுதற்குரிய விரவுப்
பெயர் வல்லொற்றுப் பெற்றுநின்றது.

ஒப்புரவுக் கொல்காளாதலின் விருந்து வருகவென்றான். முகந்திரிந்து
நோக்காது இன்னகையொடு நோக்கல் விருந்தோம்பற்கு வாயிலாதலின்
அஃது அவள் கண்ணதேயாம். அவ்வாயில்வழியே தானுமுய்தலின் முகங்
காண்கமென்றான். மெய்ப்பாடு - உவகை. பயன் - வாயில் பெற்றுமகிழ்தல்.

[முல்லை.]

இது, வினைமுற்றி மறுத்தருந் தலைமகற்குத்
தேர்ப்பாகன் சொல்லியது.

எ - து, சென்று வினைமுடித்து மீண்டு வரும்பொழுது காதலியை
நினைந்துகவன்ற தலைமகனைத் தேர்ப்பாகன் நோக்கி மனைவியினுடைய
தோளிலே துயிலுவதை விரும்பினாய், வருந்தாதேகொள் ; நின்கண்ணி
வாழ்க ; நீ விரும்பிய காதலியினூர் இப் புறவத்துளிருக்கின்றதாதலின் விரை
யச்சென்று காணுமாறு இன்னே தேரைச்செலுத்துகிற்பேன் காணெனத்
தெருட்டிக் கூறாநிற்பது.

ஒரு சிறைப்பெயரியனார் பாடியது.

௧௨௧. விதையர் கொன்ற முதையற் பூழி
யிடுமுறை நிரப்பிய வீரிலை வரகின்
கவைக்கதிர் கறித்த காமர் மடப்பிணை
யரலை யங்காட் டிரலையொடு வதியும்
புறவிற் றம்மநீ நயந்தோ னாரே
யெல்லிவிட் டன்று வேந்தெனச் சொல்லுபு
பரியல் வாழ்கநின் கண்ணி காண்வர
விரியுளைப் பொலிந்த வீங்குசெலற் கலிமா
வண்பரி தயங்க வெழீஇத் தண்பெயற்
கான்யாற் றிடுமணற் கரைபிறக் கொழிய
வெவ்விருந் தயரு மனைவி
மெல்லிறைப் பணைத்தோட் டியிலமர் போயே.

உரை :—அழகுபொருந்த விரிந்த தலையாட்டமமைந்த விரைந்த செலவினையும், கனைத்தலையுமுடைய வளவிய பரிமா விளங்க,—எழுந்து தண்ணிய மழைபெய்தலாலே பெருகிய கான்யாற்றி னருகிலிடப்பட்ட மணலானாகிய கரைபின்னே செல்லும்படி போந்து நின் புதியவரவை விரும்பியேற்று மகிழுமனைவியினுடைய மென்மையாயுயர்ந்து பருத்த தோளின்கண்ணவாகிய துயிலை விரும்புகின்ற இறைவனே, நமது அரசன் நேற்றிரவுதான் போரை முடித்து நின்னைச் செல்லுமாறு விடைகொடுத்தானென்று கூறி வருந்தாதே கொள் ; நின்மலை வாடாது நீவொழ்வதாக ; நீ விரும்பிச்செல்லுங் காதலியினார்,—விதைவிதைக்கும் ஆயர் பலபடியாக உழுது புரட்டிய பழங்கொல்லைப் புழுதியில் நிறைவுற முறையே விதைக்கப்பட்டுள்ள ஈரிய இலைநிரம்பிய வரகின் கவைத்த கதிர்களைத்தின்ற கண்டார்க்கு விருப்பம் வருகின்ற இளைய பிணைமான் மரல்வித்துக்க ஞாதிர்ந்துகிடக்கும் அழகிய காட்டின்கண்ணே கலையொடு மகிழ்ந்து விளையாடாநிற்கும் இப்புறவத்தின்கணுள்ளது கண்டனை யாதலின் விரையச்சென்று இன்னே காணுமாறு கதுமெனத் தேரைச் செலுத்துகிற்பேன் காண் ; எ - று.

முதையல் - பழங்கொல்லை. அரலை - மரல்விதை. பிறக்கு - அசைநிலை யிடைச்சொல். 'வேந்துவிட்டன்று' என்றதனாலே தலைவன் வினைவல பாங்க னாயினமையறிக. கண்டனையாதலினென்பது முதற் குறிப்பெச்சம்.

இறைச்சி :—கவைக்கதிர்கறித்த பிணை காட்டின்கண் இரலையொடு வதியுமென்றது நின் செல்வத்தைத்துய்க்குந் தலைவி நின்னொடுகலந்து மனையகத்து இனி இன்புற்று வதியாநிற்கு மென்றதாம். மெய்ப்பாடு - பெருமிதம். பயன்பாகன் தேற்றத்தேறுதல். (கஉக)

[குறிஞ்சி.]

இது, சிறைப்புறமாகத் தோழி தலைவிக்குரைப்

பாளாய்த் தலைவன்கேட்பச் சொல்லியது.

எ - து, சிறைப்புறத்து வந்திருந்த தலைமகன் கேட்டு விரைய வரையுமாற்றானே தோழி தலைவியைநோக்கித் துணைகொய்யலாயின ; முல்லையரும் பின் ; நாடன் வருவானென்பது உண்டோவிலையோவென ஆராய்ந்து அன்னையும் அமராமுகத்தளாயினள் ; ஆதலின் இனி நமது களவொழுக்கம் பொருந்தி நிகழுமோவென்பதனை நீயே ஆராய்ந்தறிகவெனக் கவன்று கூறாநிற்பது.

செங்கண்ணஞர் பாடியது.

௧௨௨. இருங்க லடுக்கத் தென்னைய ருழுத
 கருங்காற் செந்தினை கடியு முண்டன
 கல்லக வரைப்பிற் கான்கெழு சிறுகுடி
 மல்லன் மருங்கின் மௌவலு மரும்பின
 நகையுரு முரறு நாம நள்ளிருள்
 வரையக நாடன் வருஉ மென்ப
 துண்டுகொ லன்றுகொல் யாதுகொன் மற்றென
 நின்று, மதிவ லுள்ளமொடு மறைந்தவை யாடி
 யன்னையு மமரா முகத்தின ணின்னொடு
 நீயே சூழ்தல் வேண்டும்
 பூவேய் கண்ணியது பொருந்து மாறே.

உரை :—நீல மலர்போலங் கண்ணையுடையாய் ; பெரிய மலையின் பக்
 கத்தில் என்னையன்மா ருழுதுவிதைத்த கரிய அடித்தண்டினையுடைய செவ்
 விய தினைக்கதிரெல்லாங் கொய்யப்பட்டன ; மலைசூழ்ந்த விடத்தி லிருக்
 கின்ற கானகத்தேபொருந்திய சிறுகுடியின் வளப்பத்தையுடைய பக்கங்களி
 லுள்ள மல்லிகையும் அரும்புண்டாயின ; இன்னதொரு காலையில் மின்னொளி
 யுடன்கூடிய இடிமுழங்குகின்ற அச்சத்தையுடைய இரவு நடுயாமத்திருளில்
 மலைசூழ்ந்த நாட்டையுடைய தலைவன் வருவானென்பது உண்மையோ
 இல்லையோ வேறுயாதோ வெனநின்று ஆராயவல்ல உள்ளத்துடனே அய
 லார்க்குத் தெரியாதபடி அவற்றைக் கூறிக்கொண்டு அன்னையும் விரும்பாத
 கொடுமைதோன்றிய முகத்தினளா யிராநின்றனள் ; ஆதலால் அவனோடுண்
 டாகிய களவொழுக்கம் இனி நிகழுமோவென்பதை நின்னுள்ளத்தாலே நீயே
 ஆராய்ந்தறியவேண்டுங்காண் ; எ - று.

நல்லிருளெனவும் பாடம்.

கடியுணல்கூறவே இனிப் பகற்குறி நிகழாதென்றதாம். மௌவலரும்பு
 தல் கார்காலத்தாதலின் அதுவுந் தினைகொய்தற்கு அடையாயிற்று. அஃது
 அரும்பியதுகூறவே அரும்பு மலருங்காலம் வரைதற்குரியதென்று குறிப்பித்த
 தாம். உருமுரறு நள்ளிருளென்றது தலைவன்வருநெறியி னேதத்துக்கஞ்சி
 இரவுக்குறியு மறுத்ததாம். அமராமுகத்தளன்னையென்றது களவொழுக்கம்
 புலப்பட்டு அலரெழுந்தமையும் தலைவியை யில்வயிற் செறித்தமையுங் குறிப்
 பித்ததாம். இவ்வனைத்துங்கூறி இருவகைக்குறியு மறுத்ததால் வரைவுடன்

ககக நற்றிணைநா னூறு முலமும் உரையும்.

படுத்தியதாயிற்று. அமராமுகத்தளென்றது முட்டுவயிற்கழறல். உருமுரறு
மென்றது ஏதம் ஆய்தல். கடியுண்டனமுதலியவை அவன் புணர்வுமறுத்
தல். ஏனைமெய்ப்பாடு - பெருமிதம். பயன் - வரைவுடன் படுத்தல். (கஉஉ)

[நெய்தல்.]

இது, தலைவன் சிறைப்புறத்தானாகத் தோழி

தலைவிக் குரைப்பாளாய்ச் சொல்லியது.

எ - து, களவொழுக்கத்திலே காணும்பொழுதினுங் காணப்பொழுது
பெரிதாகலாற் பிரிந்துறையுந்தலைவி ஆற்றாளாகித் துன்புறுவதையும் தலைவன்
சிறைப்புறத்து வந்திருப்பதனையும் அறிந்ததோழி அவன் விரைய வரைந்து
கொள்ளுமாற்றானே கூறுவாளாய்த் தலைவியைநோக்கி நீ அணிந்து, ஓடிப்
பார்க்கும் விளையாடலு மில்லையாம்படி நினக்குற்றநோயை எனக்குரையா
யென ஆராய்ந்து கூறாநிற்பது.

காஞ்சிப்புலவனார் பாடியது.

கஉ௩. உரையாய் வாழி தோழி யிருங்கழி

யிரையார் குருகி னிரைப்பறைத் தொழுதி

வாங்குமடற் குடம்பைத் தூங்கிருட் டென்றும்

பெண்ணை யோங்கிய வெண்மணற் படப்பைக்

கான லாயமொடு காலைக் குற்ற

கட்கம ழலர தண்ணுறுங் காவி

யம்பகை நெறித்தழை யணிபெறத் தைஇ

வரிபுனை சிற்றிற் பரிசிறந் தோடிப்

புலவுத்திரை யுதைத்த கொடுந்தாட் கண்டற்

செம்பே ரிரணை யலவற் பார்க்குஞ்

சிறுவினை யாடலு மழுங்க

நினக்குப்பெருந் துயர மாகிய நோயே.

உரை:—தோழி வாழி; கரிய கழியின்கணுள்ள மீனாகிய இரைகளைத்
தின்ற குருகுகளி னிரையாகிய பறவைக்கூட்டம் வளைந்த பனைமடலின்
கண்ணை கட்டிய குடம்பைகளில் நிறைந்த இருட்பொழுது நெருங்கி யுறையா
நிற்கும் பனைமரங்களுயர்ந்த வெளிய மணற்கொல்லையைச்சூழ்ந்த கானலிட
த்து நின் ஆயத்தாரோடு காலையிலேசென்று கொய்துகொணர்ந்த தேன்மணம்
வீச மலரையுடைய ஈரிய நறிய நெய்தலின் அழகிய ஒன்றோடொன்று மாறு

நற்றிணைநானூறு மூலமும் உரையும். ககௌ

பட்ட நெறிப்பையுடைய தழையை அழகு பொருந்தவுடுத்து, கோலமிதலை யுற்ற சிற்றில்புனைந்து சிறப்ப விரைந்தோடி விளையாடி, புலவுநாற்றத்தை யுடைய அலைமோதிய வளைந்த அடியையுடைய கண்டல்மரத்து வேரின்சீழா கச் செல்லுகின்ற சிவந்த பெரிய இரட்டையாக நெருங்கியிருக்கின்ற ஞெண்டு களை நோக்கிமகிழாநிற்குஞ் சிறிய விளையாட்டிமில்லையாம்படி வருத்த மெய்து மாறு நினக்குத்தா னுற்ற பெரிய துயரமாகியனோயை நீ கூறாய் ; எ - று.

நிரைப்பறைக் குருகின் றொழுதியென மாறி நிரையாகப் பறத்தலை யுடைய குருகின் றொழுதியெனவுமாம். நெறி - சுருள். தைஇ - உடுத்து. வரி - வரித்தல் ; கோலமிதல். இரணை - இரண்டு ; ஈண்டு ஆண் பெண் ணாகிய இரண்டு ஞெண்டுகள்.

சிற்றிற்புனைந்து பரிசிறந்தோடி யென்றது தலைவி சிற்றில்புனைந்த அறி யாப்பருவத்தே தலைவன் விருந்தாய் வந்தேனென ஆங்கே பூழிப்போனக மளித்தகாலந்தொட்டு அவனை மணமகனாகக் கருதியிருந்தமை யறிவுறுத்திய தாம். கானலிலே தழையுடுத்ததைக் கூறியது தலைமகன் கொடுத்த தழையு டுத்துப் பகற்குறியிற் களவொழுக்கத்துப் பயின்றமை யறிவுறுத்தியதாம். இரணையலவற் பார்க்குமென்றது களவொழுக்கத்தைவிட்டுக் கற்பிற்பட்டுத் தலைவனுந்தலைவியுங் கூடி யின்புறுமாட்சியைப் பெறவில்லையே யென்றதாம். பெருந்துயரமாகிய நோயென்றது தலைவியின் துன்பமிகுதி யறிவுறுத்திய தாம். இவற்றைக் கேட்டிருந்த தலைமகன் நம் பிரிவால் தலைவி துன்பெய்தி னன்போலாமெனப் பிறறைஞான்றே வரைவொடு புகுவானவது. மெய்ப் பாடு - பெருமிதம். பயன் - வரைவுடன் படுத்தல். (கஉ௩)

[நெய்தல்.]

இது, பிரிவுணர்த்தப்பட்டதோழி

தலைவற் குரைத்தது.

எ - து, தலைவனாலே பிரிவுணர்த்தப்பட்ட தோழி அவனைநோக்கி ஐயனே, தலைவி தனியேயிருப்பதை யான் ஆற்றகிலேன் ஆயினும் தானே வந்தெய்தியதேயென்று வருந்துவளாதலின் இனி நீ பிரியா துறைவாயாக வென அழிந்து கூறாநிற்பது.

மோசி கண்ணத்தனார் பாடியது.

கஉ௪. ஒன்றில் காலே யன்றில் போலப்

புலம்புகொண் டிறையும் புன்கண் வாழ்க்கை

யானுமாற் றேனது தானும்வந் தன்று

ககா-அ) நற்றிணைநானூறு முலமும் உரையும்.

நீங்கல் வாழிய ரைய வீங்கை
முகைவீ யதிரன் மோட்டுமண லெக்கர்
நெளவி நோன்குளம் பழுந்தென வெள்ளி
புருக்குறு கொள்கலங் கடுப்ப விருப்புறத்
தெண்ணீர்க் குமிழி யிழிதருந்
தண்ணீர் ததைஇ நின்ற பொழுதே.

உரை:—ஒன்று பிரிந்தகாலத்து மற்றோ ரன்றிற்பறவை ஆற்ற திறந்
தொழிதல்போலத் தனிமையுற்றுறையும் புன்கணமைந்த வாழ்க்கையை
யானும் ஆற்றமலிறந்து படுவேனாவேன் ; அங்ஙனம் ஆற்றமைக்குக் காரண
மாகிய, ஈங்கையின் அரும்பும் புனமல்லிகைமலரும் உயர்ந்த மணலாலமைந்த
திடரிலுதிர்ந்து மான்களின் வலியகுளம்பினால் மிதிபட்டழுந்துகையினாலே
வெள்ளியைமூசை (குகை) யிலிட்டு உருக்கிச் சாய்த்தாற்போல விருப்பமும்
படி அவற்றினின்று தெளிந்த நீர்க்குமிழியாக வடியுந் தண்ணீரைப் பெற்று
நின்றகூதிர்ப்பருவமாகியவதுதானும் வந்திறுத்துவிட்டது ; ஆதலின் ஐயனே,
என்னைக் கைவிட்டு நீங்கா துறைவாயாக, நீ நெடுங்காலம் வாழ்வாயாக, எ-று.

புலம்பு-தனிமை; வருத்தமுமாம். நெளவி - மான். நோன்மை - வலிமை.
ததைஇ - பெற்று. அதிரல் - புனமல்லிகை. ஒன்றுதல் - சேர்தலெனக்
கொண்டு சேராதகாலத்து அன்றிற்பறவை இறந்துபடுதல்போலெனவுமாம்.
இது தலைவிகூற்றைத் தோழிகூற்றாகக் கூறுதற்கு முன்புகூறிய விதியை
யிங்குக்கொள்க ; மேல்வருவனவற்றிற்கும் இஃதொக்கும். யானும் ஆற்றே
னென்றது துன்பத்துப் புலம்பல்.

முயங்கி யுறையாதவழிக் கூதிர்வாடையா லெய்துநோயினு மிறப்பது
கொடிதன்றென்பாள் ஆற்றதிறந்துபடுவேனென்றாள். மெய்ப்பாடு - அவலத்
தைச்சார்ந்த பெருமிதம். பயன் - தலைவனைச் செலவழுங்குவித்தல். (கஉச)

[குறிஞ்சி.]

இது, வரைவுநீட்டிப்ப வாற்றாளாய தலைவியைத்
தோழி வற்புறுத்தியது.

எ - து, தலைவன் வரையாது இரவுக்குறிவந் தொழுதுகுவதனையறிந்த
தலைவி வருந்துதலும் அதுகண்ட தோழி நீ வருந்தாதேகொள், அவர் இரவில்
வருவதனையஞ்சி யாட்வரைந்து கொள்ளுவீரென்று கூறினால் நீட்டியாமல்
மணந்து நம்மையுமுடன்கொண்டு தமது நாடெய்துவரெனத் தெளியக் கூறு
நிற்பது.

.....

௧௨௫. இரைதே ரெண்கின் பசுவா யேற்றை
கொடுவரிப் புற்றம் வாய்ப்ப வாங்கி
நல்லரா நடுங்க வுரறிக் கொல்ல
னூதுலைக் குருகி னுள்ளுயிர்த் தகழு
நடுநாள் வருத லஞ்சதும் யாமென
வரைந்துவா விரக்குவ மாயி னம்மலை
நன்னாள் வதுவை கூடி நீடின்று
நம்மொடு செல்வர்மற் றேழி மெல்ல
வேங்கைக் கண்ணிய ரெருதெறி களமர்
நிலங்கண் டன்ன வகன்கட் பாசறை
மென்றினை நெடும்போர் புரிமார்
துஞ்சுகளி நெடுப்புந்தம் பெருங்க னுட்டே.

உரை:—தோழீ, தனக்குவேண்டு மிரையை நாடுகின்ற அகன்ற வாயையுடைய ஆண்கரடி வளைந்த வரிகளையுடைய புற்றுக் கிடைத்த லும் அதனைப் பெயர்த்து அதன்கண்ணே யுறைகின்ற நல்லபாம்பு நடுங் குமாறு முழங்கி இரும்புசெய் கொல்ல னூதுகின்ற உலைமூக்கேபோல உள்ளே பெருமூச்செறிந்து பறிக்காநிற்கும் இரவு நயொமத்தில் நீயிர் வருதலையறிந்து யாம் அஞ்சுகின்றேமென்றுகூறி இனி வரைந்தெய்தும் படி இரந்துகேட்போமாயின் நமது மலையின்கண்ணே நாள் நீட்டியாது நல்லநாளில் நம்மை மணம்புரிந்துகொண்டு,—வேங்கைமலர் மாலை சூடுகின்றகுறவர் ஒருதையோட்டிக் கதிர்ப்போரடிக்கு மருதநிலமாந்தர் களஞ்செப்பஞ்செய்தாற் போன்ற அகன்ற இடத்தையுடைய பசிய கற் பாறையிலே மெல்லிய தினையைத் துவைத்து அன்னாளை நெடியபோ ராக விடும்பொருட்டு வைகறையி லெழுமாறு துஞ்சுகின்ற களிறு முழங்கி எழுப்பாநிற்கும் நமது பெரிய மலைநாட்டகத்தே நம்மொடு மெல்லச் செல்வார்காண்; எ-று.

எண்கினேற்றை - ஆண்கரடி. உரறல் - முழங்கல். குருகு - உலை மூக்கு. மன் - ஆக்கம். நெற்களத்தே சேரலாற் களமரென்றார். நடுநாள் வருதலஞ்சது மென்றது அவன் புணர்வுமறுத்தல்.

நீடின்று வரைந்துமெல்லச்செல்வரென்றது நின்னுயர்தீர இன்னே மணம்புரிந்து சின்னாளனவும் நின்னைப் பன்முறை முயங்கிய பின்பு செல்வரென்றதாம்.

உள்ளுறை:—தினைக்கதி ரடிக்கவெண்ணி யுறங்குகின்ற குறவரை யானே யெழுப்புமென்றது வரைந்துகொள்வோமென்று கருதியுறை

௧௭௮ நற்றிணை நானூறு முல்மும் உரையும்.

யுந் தலைமகளை யாம் விரைந்து வரைவாயாகவென்று இரப்போ
மென்றதாம்.

இறைச்சி:—கரடி இரையுண்ணுமாறு புற்றிலேகிடந்த பாம்பு
நடுங்கும்படி அகழ்ந்துண்ணுமென்றது அங்ஙன மணம்புரியுந் தலைவர்
நம்மை முயங்குகையில் நம்பா லுண்டாய்க்கிடந்த பசலை நடுங்கியொ
ழிய இனிதுபுணர்ந்து நலனுகர்வ ரென்றதாம். மெய்ப்பாடு - பெரு
மிதம். பயன் - தலைவியை ஆற்றுவித்தல். (௧௨௫)

[பாலை.]

இது, பொருள்வலித்த நெஞ்சினைத் தலைவன்
நெருங்கிச் செலவழுங்கியது.

எ-து, “ஒன்றாத் தமரினும்” என்ற (தொ-பொ-சக,) சூத்திரத்துக்
கூறப்பட்ட ‘உடைமைய துயர்ச்சி’ கருதிப் பொருள்சேர்த்தற்பொருட்
டுப் பிரியவலித்த நெஞ்சினைத் தலைவன் நெருங்கி மற்றும் அதன்கண்ணே
கூறப்பட்ட பொருள்செயல்வகைப் பாலவாகிய ‘நாளதுசின்மையும்,
அன்பினதகலமும்’ இன்பத்தின் பாலவாகிய ‘இளமைய தருமையும்,
அகற்சிய தருமையும், பிறவுங்’ கூறி வருந்திச் செலவழுங்காநிற்பது.

.....

௧௨௬. பைங்காய் நல்லிட மொரீஇய செங்காய்க்
கருங்களி யீந்தின் வெண்புறக் களரி
யிடுநீ றாடிய கடுநடை யொருத்த
லாட் பெற னசைஇ நாட்சரம் விலங்கித்
துனைதரும் வம்பலர்க் காணு தச்சினம்
பனைக்கான் றுறும் பாழ்நாட் டத்த
மிறந்துசெய் பொருளு மின்பந் தருமெனி
னிளமையிற் சிறந்த வளமையு மில்லை
யிளமை கழிந்த பின்றை வளமை
காமந் தருதலுமின்றே யதனா
னில்லாப் பொருட்பிணிச் சேறி
வல்லே நெஞ்சம் வாய்க்கநின் வினையே.

உரை:—நெஞ்சே, நல்ல மேலிடமெல்லாம் பசங்காய் நிறமாறிச்
செங்காயாகிப் பின்னர்க் கருங்களியா யுதிர்கின்ற கனியையுடைய நுத்த
பசங்கள் பிக்க வெவிய புறத்தினைபுடைய களர்நிலத்திலேபட்டபுழு

படிந்த கடியநடையையுடைய களிற்றியானை நெறியிலே செல்லுபவ
ரைக்கண்டு கொல்லுவதற்கு விரும்பி விடியற்காலத்தில் சுரத்தின்கண்
ணை குறுக்கிட்டுச் சென்று ஆங்கு விரைவில் வரும் அயலார்யாரையுங்
காணாது தான் கொண்டிருந்த அச்சினத்தைப் பனைமரத்தின் மோதி அப்
பால் அடங்குகின்ற பாழ்த்த நாட்டினையுடைய பாலை நிலத்திலே செ
ன்று ஈட்டப்படும் பொருளும் ஓ ரின்பத்தைத் தருமெனில் அதுதானும்
இளமையி னுகருங் காமவின்பத்தினுங்காட்டிற் சிறந்த இன்பமாமோ?
இல்லையே ; அங்ஙனமாக அவ்வின்பத்தைத்தரும் வளமை சிறந்ததாகு
மோ? இல்லையன்றே; அத்தகைய காமவின்பந்தான் இளமையிலேயே
துய்க்கலாவதன்றி முதுமையின்கண்ணே துய்க்கப்படுவ தொன்றாகு
மோ? இல்லையே; இளமைப்பருவத்தைப் பொருளீட்டுதலிலே கழித்து
விட்டாலோ அப்பொருள்வளம் முதுமையின் கண்ணே காமவின்பத்
தைத் தருதற்கு மியையுமோ? இல்லையே; ஆதலின் இவற்றை ஒருசேர
ஆராய்ந்து நிலைநில்லாப் பொருளாசை நின்னைப் பிணித்தலாலே இக்
காமவின்பத்தினைக் கைவிட்டு விரையச் செல்லாநின்றனை ; ஆயிற்
சென்று காண் ; நின்செயல் நினக்கு வாய்ப்புடைத்தாவதாக; எ - று.

களரி - உப்புப்பூத்த பாழ்நிலம். நீறு - புழுதி. வல்லே - விரைவாக.

நந்தின் பசங்காய் பின்னர்ச் செங்காயாய்ப் பின்பு களியாயகனியா
குமென்றது நமது யாக்கையின் இளமைபோய்ச் சிறி துழுதிர்ந்துபின்பு
தளர்ந்து திரையுமென்றதாம். யானை ஆட்பெறனசையாலே பனையை
மோதுமென்றது ஊழ்வினை யுருத்துவந்து ஒருகால் நம்மையு மொறுக்
கு மென்றதாம். இவ்விறைச்சியால் 'நாளதுசின்மை' கூறியதாயிற்று.
போதரும்பொழுது வெளிப்படையாகக்கூறினும் சொகினத்தின் மாறா
மாதலால் இறைச்சியாலே பொருள்கொள்ளவைத்தனனாம். 'இளமை
பிற் சிறந்த வளமையு மில்லை' என்றது இளமையதருமை கூறியதா
யிற்று. 'நில்லாப் பொருட்பிணிச் சேறி' என்றது பொருள் நிலையற்ற
வாதலிற்செல்லாது நண்டே துய்ச்தியென 'அன்பினதகலமும், அதற்
சிய தருமையும்' கூறியதாயிற்று. ஏனையவும் உய்த்துணர்க. மெய்ப்
பாடு - பிறன்கட் டோன்றிய வருத்தம்பற்றிய இளிவரல். பயன் - இல்
லத்தழுங்கல்.

(௧௨௬)

[நெய்தல்.]

இது, பாணற்குத் தோழி வாயின் மறுத்தது.

எ-து, பரத்தையிற் பிரிந்துவந்த தலைவனாலே தூதாக விடுக்கப்
பட்ட பாணன் தலைவியி னூடலைத் தணிக்கும்படி வந்ததறிந்த தோழி
அவனை நோக்கி எங்கள்தலைவி அவனையல்லாமலே தன் பாவையை
வைத்து வினையாடுதற்குக் கழிக்கரைச் சோலையின்கண்ணே செல்லு

வாமென்கின்ற ளாதலால் அவன் இனி நமது பாக்கத்தில் வருதலால் யாதுபயனென மறுத்துக் கூறாநிற்பது.

சீத்தலைச்சாத்தனார் பாடியது.

க௭௭. இருங்கழி துழைஇய வீரம்புற நாரை
யிறகெறி திவலையிற் பணிக்கும் பாக்கத்
துவன்வரி னெவனோ பாண பேதை
கொழுமீ னூர்கைச் செழுநகர் நிறைந்த
கல்லாக் கதவர் தன்னைய ராகவும்
வண்ட லாயமொடு பண்டுதா னாடிய
வீனாப் பாவை தலையிட் டோரு
மெல்லம் புலம்ப னன்றியுஞ்
செல்வா மென்னுங் கான லானே.

உரை:—பாணனே, எம் பேதையானவள் கொழுவிய மீனே யுண்ணுதலையுடைய செழுமையுற்ற மாளிகையில் நிறைந்த தன் ஐயன் மார் தமது தொழிலன்றி ஏனைய வொன்றுங் கல்லாத சினமுடைய வராயிருப்பவும் பண்டு தோழியரோடு தான் வண்டல் விளையாட்ட யர்தற்குத் தான் ஈனாதுவைத்த பாவை தலைக்கீடாகக் கொண்டு அந்த மெல்லிய கடற்கரைச் சேர்ப்பனை யல்லாமலும் கழிக்கரைச் சோலையின் கண் விளையாடச் செல்வோமாகவென்று கூறாநிற்பள் ; அதனால் கரிய கழியிலே இரைதேடித் துழாவிய ஈரிய புறத்தையுடைய நாரை தன் சிறகை யுதறுகின்ற திவலையாலே குளிர்ந்து நடுங்குகின்ற நமது பாக்கத்தில் அந்த மெல்லம்புலம்பன் வருதலால் யாதுபயனோ ? ஆதலின் அவன் இனி வரற்பாலனல்லன்காண் ; எ - று.

வண்டல் - வண்டற்புழுதியாலே சிற்றில்கோலிச் சிறுசோறட்டு மகளிர் விளையாடும் விளையாட்டு. ஈனாப்பாவை - தான்பெறுது கோரையாலே செய்துவைத்துத் தன்மகவென முறைமை பாராட்டும் பாவை. ஓரும் - அசை. ஐயர் கதவராகவு மெனமாறிக் கூட்டுக.

ஈனாப்பாவை தலையிட்டெனவே விளையாட்டயரு மங்கைப்பருவமும் நீங்காத தலைவியைக் கைவிட்டகன்றமை குறிப்பித்து மறுத்ததாம். தன்னையன்மார் கல்லாக்கதவரென்றது அவரிடை அகப்பட்டிருந்தும் பண்டு களவிலே தலைவனுக்குச் செய்த நன்றியை மறந்தனெனப்பதுங் கூட்டி மறுத்ததாம்.

உள்ளுறை :—கழியிலனைந்த நாரை இறகையுதறுதலாலுண்டாகிய நீர்த்துளி பாக்கத்தின்கண்ணே சென்று தெறித்துக் குளிர்ச்சியால் நடுக்கஞ்செய்யுமென்றது பரந்தையிற் புணர்ந்த தலைவன் 'யான் அங்க

நற்றிணை தானூறு மூலமும் உரையும். களங்

வர் யாரையு மறியேன்' என்று கூறிய பொய்ம்மொழி எம் பாக்கமெங்
கும் பரந்து எமக்கு நடுக்கத்தை யுண்டாக்கியதென்றதாம். மெய்ப்பாடு-
வெகுளி. பயன் - வாயின் மறுத்தல். (கஉஎ)

[குறிஞ்சி.]

(க) இது, குறைநேர்ந்த தோழி தலைவி
குறைநயப்பக் கூறியது.

எ-து, பாங்கியிற்கூட்டத்தின்கண்ணே தலைமகனது குறைதீர்க்க
உடன்பட்டதோழி தலைமகளைநோக்கி 'நின்மேனிவாட நெற்றியினொளி
கரப்பவும் எனக்கு உரைத்தாயல்லே, நான் அவற்றின் காரணத்தையறி
வேன், என்று கூறி என்மீது தவறேற்றி வருந்தாதே கொள்; தினைப்பு
னத்தில் ஒரு தோன்றல்வந்து என்முதுகையிணைத்துக் கொண்டனன்,
அதனை நினைந்து இங்ஙனமாயிற்றென்று, தான் கூறுவதனாலே தலைவி
யாராய்ந்து 'தலைவனது குறையைக் கூறவந்தாள்' என்றறியும்படி கூறா
நிற்பது.

(உ) தோழிக்குத் தலைவி அறத்தொடு நின்றதூஉமாம்.

எ-து, தலைவி இக்களவொழுக்கத்தினைத் தமர்க்கு அறிவுறுத்தி
வேற்று வரைவுக்குடன்படாதபடி செய்யவேண்டுங் கருத்தினளாகி அத
னைத்தன் தோழியிடத்துக் கூறிப் புலப்படுத்தச் செய்ததூஉமாகும்.

நற்சேந்தனார் பாடியது.

கஉஅ. பகலெரி சுடரின் மேனி சாயவும்
பாம்பூர் மதியி னுதலொளி கரப்பவு
மெனக்குநீ யுரையா யாயினை நினக்கியா
னுயிர்பகுத் தன்ன மாண்பினே னாகலி
னதுகண் டிசினால் யானே யென்றுநனி
யழுத லான்றிசி னுயிழை யொலிகுர
லேனல் காவலி னிடைபுற் றெருவன்
கண்ணியன் கழலன் றுரன் றண்ணெனச்
சிறுபுறங் கவையின னாக வதற்கொண்
டஃதே நினைந்த நெஞ்சமொ
டிஃதா கின்றியா னுற்ற நோயே.

(க) உரை:—'ஆயிழாய், பகற்பொழுதில் எரிகின்ற விளக்கு ஒளி
மழுங்கிக் காட்டுதல்போல நின்மேனி வாடவும், இராகுவினாலே கவர்ந்
துகொள்ளப்பட்ட திங்களின் ஒளி கெடுதல்போல நெற்றியினொளி

க௭௪ நற்றிணை நானூறு முடிவும் உரையும்.

மறைபடவும், அக்காரணத்தை நீ எனக்கு உரைத்தாயல்லை; நினக்கு யான் ஒருயிரை இரண்டிடம்பின்கண்ணே பகுத்துவைத்தாற் போன்ற நின் னோடு தொடர்ச்சியுற்ற மாட்சிமையுடையேனாதலால் நீ இப்பொழுது மறைத்தொழுகுமதினை யான் அறிந்துளேன்' என்று நீ கருதி யான் நினக்கு அதனை யுரையாததன் காரணமாக மிக அழுது வருந்தாநின் றனை; இனி இங்ஙனம் அழாதேகொள்; தலைசாய்ந்த கதிரையுடைய தினைப்புனத்தே காவல்செய்யுமிடத்து கண்ணிசூழிக் கழலணிந்து மாலை வேய்ந்துளனாகி ஒருவன் வந்துற்று உள்ளங் குளிர்ப்பூறும்படி என் முதுகை யணைத்துப் புல்லினனாக, அது முதற்கொண்டு அத னையே கருதியவுள்ளத்துடனே இப்பொழுது யானுற்ற நோய் இத்தன் மையதா யிராநின்றதுகாண்; எ - று.

சாய்தல் - குறைதல். இசின் - தன்மைக்கண்வந்தது. பின்னை யது - ஏவலின்கண்ணது. ஒலிதல் - தழைதல். குரல் - கதிர், சிறுபுறம் - முதுகு. 'பாம்பூர் மதியினுதலொளி கரப்ப' என்றது கிழக்கிடுபொருளே நிலைக்களனாக முதலுஞ்சினையு மயங்கிவந்த வினையுமம்.

இப்பாட்டினுள் நிகழ்ந்ததை நினக்கு மறைத்தே ஒழுகுகின்றே னென்று வருந்தாதேகொள். ஒருவன் கண்ணி முதலியவற்றையுடைய னாய்த் தினைக்கொல்லையுள்வந்து என்னையணைத்துக்கொண்டான். அதனை நினைந்த நெஞ்சத்துடனே யானுற்ற காமநோய் இத்தன்மையதே யென்று தோழி கூறினாள். இங்ஙனம் எனது காதலனைப் புறத்தொழுக் குடையானெனக் கொண்டாள் கொல் லெனவும், அவன் இவளைப்புல்லி யது என்பொருட்டென்று கொள்ளாது தன் பொருட்டென்று கொண் டனள் கொல் லெனவும் தலைவி கருதும்படி கூறினாளாயினும் அதனுள் ளே இவள் எனது உயிர்த்தோழி யென்பதைக் காதலன் உணர்தலால் அவன் தனது வருத்தந் தீர்க்கின்றிலையே யென்று அதற்கு முகமனாக இவளைத்தழுவிக்கொண்ட தன்றி இவள் பிறழ்க் கொண்ட தன்மை அவனிடத் துளதாயின் இவளைக்குறிப்பறியாது புல்லானெனவும், நமது களவொழுக்கம் இவளுஞ் சிறிதுணர்ந்தன ளாதலின் இக்குறை முடித் தற்கு மனம் நெகிழ்ந்ததனால் அவன் தழுவ வாளாவிருந்தன னென வும் தலைவி கருதுவதனால் அவளது நாணம் நீங்காதிருத்தற்குக் காரண மாகிய பொருளை உள்ளடக்கிப் புணர்த்துக் கூறியவாறறிக. மெய்ப் பாடு - பெருமிதம். பயன் - குறைநயப்பித்தல்.

(உ) உரை:—நிகழ்ந்ததை நினக்கு மறைத்தேனென்று வருந்தா தே; ஒருவன்வந்து என்னைப் புனத்தின்கண்ணே முயங்கலாலே யான் காமநோயால் வருந்துகின்றே னென்றவாறு. மெய்ப்பாடு - பெருமிதம். பயன் - அறத்தொடு நிற்றல், (கஉஅ)

தற்றிணை தானூறு மூலமும் உரையும். கஎடு

[குறிஞ்சி.]

இது, பிரிவுணர்த்தப்பட்ட தோழி
தலைமகளை முகம்புக்கது.

எ-து, தலைவனானே பிரிவுணர்த்தப்பட்ட தோழி தலைவியை நெருங்கிப்பெரிதும் நகைத்தற்காகிய செயலொன்றனை நீ கேள்; காதலர் நம்மை இங்கே கைவிட்டுத் தம்மராய் வினைவயிற் செல்வா ரெனவும் அவர் மீண்டிவருமளவும் நாம் மனையின்கண்ணே வருந்தியிருக்க வேண்டுமெனவுங் கூருநிற்பரென்று தலைவிய் னுள்ளம் தன்பால் மீண்டு விவளது முகத்தை நோக்கிக் கேட்கும் வண்ணங் கூருநிற்பது.

ஒளவையார் பாடியது.

கஉக. பெருநகை கேளாய் தோழி காதல
ரொருநாள் கழியினு முயிர்வேறு படுஉம்
பொம்ம லோதி நம்மிவ னொழியச்
செல்ப வென்ப தாமே சென்று
தம்வினை முற்றி வருஉம்வரை நம்மனை
வாழ்து மென்ப நாமே யதன்றலைக்
கேழ்கிள ருத்தி யரவுத்தலை பனிப்பப்
படுமழை யுருமி னுரற்றுகூர
னடுநாள் யாமத்துந் தமிழங் கேட்டே.

உரை:—தோழீ, காதலர் ஒருநாள் நின்னைப்பிரியினும் நின் உயிரின் தன்மை வேறுபடுகின்ற பொலிவுற்ற கூந்தலையுடையாய், யாவரும் பெரிதும் நகைக்கவல்ல வொருசெய்கையை நீ கேட்பாயாக; நம்மை அவர் இங்கு நீங்குமாறு கைவிட்டுத் தாம் ஒருவரே தமிழராய் வினைவயிற் செல்லக் கருதியுள்ளாரென்று உழையர் கூருநிற்பர்; அவர் தனியே சென்று தமது வினைமுடித்து வருமளவும் நிறம் விளங்கிய படப் பொறியையுடைய அரவினது தலை நடுங்கும்படி பெய்கின்ற மழையிடையிட்ட இடியினது முழங்குகின்ற முழக்கத்தை இரவு நடு யாமத்துந் தமிழமாயிருந்து கேட்டு நமது மனையின் கண்ணே நாம் அ தன்மேலும் உயிர்வாழ்ந்திருக்கக் கடவேமென்றுங் கூருநிற்பர்; இஃ தென்ன கொடுமைகாண் ! எ - று.

பொம்மல் - பொலிவு. உத்தி - படப்பொறி. உரற்றுதல் - முழக்குதல்.

க௭௭ நற்றிணைநானூறு முலமும் உரையும்.

பிரிந்தால் நாம் வாழ்கலமென்பதை யறிந்தும் பிரிவரெனில் இது பெருநகைக் கிடமெனக் கூறினாள். அணைத்திருப்பவரையும் அச்சுறுத்தும் இடிமுழக்கத்தை யாம் தனித்திருந்துகேட்டு உயிர்வாழ்த வியலாதென்பதை அவர் அறிந்திலரே யென்பதுபடவாழ்து மென்று கூறாநிற்பரென இரங்கிக்கூறினாள். மெய்ப்பாடு - பெருமிதம். பயன் - தலைமகளைத் தன் முகமாக்கல். (கஉக)

[நெய்தல்.]

இது, பிரிவிடைமெலிந்த தலைவி வன்பொறை எதிரழிந்து சொல்லியது.

எ-து, தலைவன் பிரிதலான் மெலிவடைந்த தலைவி தன்னை வலிதிலே பொறுத்திருவென்று தெளிவிக்கும் தோழியைநோக்கி, நமது காதலர் இவ்வாழ்க்கையி லிருப்பதினுங் காட்டில் இனியபொருள் வேறென்றுளதெனக் கருதிச்சென்றனர் போலும்; அங்ஙனமாக அவர் என்னைப் பிரிந்ததன்றி எத்தன்மையளாயினொளென வினாவியறிந்தாருமில்ர்; நோயோகைகடந்தன; உசாத்துணையுமில்லேன்; எவ்வா ருற்றியுளோனாவேனென் றெதிரழிந்து கூறாநிற்பது.

நெய்தற்றத்தனார் பாடியது.

கந௦. வடுவின்று நிறைந்த மானேர்த் தெண்கண்
மடிவாய்த் தண்ணுமை நடுவ னார்ப்பக்
கோலி னெறிந்து காலேத் தோன்றிய
செந்நீர்ப் பொதுவினைச் செம்மன் முதுர்த்
தமதுசெய் வாழ்க்கையி னினிய துண்டோ
வெனைவிருப் புடைய ராயினு நினைவிலர்
நேர்ந்த நெஞ்சு நெகிழ்ந்த தோளும்
வாடிய வரியு நோக்கி நீடா
தெவன்செய் தனளிப் பேரஞ ருறுவியென்
றொருநாள் கூறின்று மிலரே விரிநீர்
வையக வரையள விறந்த
வெவ்வ நோய்பிறி துயவுத்துணை யின்றே.

உரை:—தோழீ, தெளிந்த சூசையை யுடைய இடமகன்ற தோலை மடித்துப் போர்த்த வாயையுடைய தண்ணுமை இடையிலொலிப்பக் குற்றமின்றி எல்லா இலக்கணமும் நிறைந்த குதிரைகள் பூட்டிய தே

ரைக் கோலாலெறிந்து செலுத்தி விடியற்காலையிலே புறத்தே தோன்றிச் சென்ற செம்மையாகிய நீர்மையையும் பொதுவாகிய செயலையு முடைய நமது காதலர் பழமையாகிய இவ்வூரின்கண்ணே தமதாகச் செய்ப்படுகின்ற இவ்வாழ்க்கையினுங் காட்டி லினியதொரு பொருளு முண்டோ? அதனையறியாராய் வேறொரு பொருளுண்டென அகன்று விட்டனர்; எவ்வளவு விருப்புடையவ ராயினும் இப்பொழுது எம்மை நினைபாதவராயினர் ; அன்றியும் அவருக்கு உடன்பட்ட என்னெஞ்சம் நெகிழ்ச்சியுற்ற தோளும், வாடிய எனது நிறமும் பார்த்துப் பாணித்த லின்றி இப்பெரிய துன்பமுற்றவள் என்னகாரியஞ் செய்துகொண் டன்னோவென்று ஒருநாளேனுங் கூறினாரிலர்; யானடைந்த துன்ப நோயோ விரிந்த கடனீர்குழந்த நிலத்தினெல்லே யளவையுங் கடந்தன; உசாவந்துணை வேறியாதுமில்லை; இனி எவ்வண்ணமுய்வேன்? எ - று.

வரி - நிறம். அஞர் - துன்பம். தண்ணுமை - எழுச்சிக்குரியவாச் சியம். தோன்றியது - வினைவயிற்செல்லப் புறப்பட்டது. பொதுவினை - அறப்புறங்காவல், நாகுகாவல், பிறவுமாம். செம்மலை மூதூர்க்கு அடை யாக்கிக் காதலரைத் தோன்றா எழுவாயாக்கி யுரைப்பினு மமையும்.

தனக்குத் தும்மல், புரையேறுதல் முதலாயின தோன்றாமையாலே தன்னை அவர் கருதிலரென்றாள்; அன்புடையார் நினைந்தவழி அந்நினைக் கப்பட்டார்க்குத்தும்மல் முதலாயின தோன்றுமென்பது மகளிர்வழ க்கு. வரினும் தன்னோய் தணித்தற்கியலாது தானிறந்துபடுவது திண்ண மெனக்கொண்டு எவ்வநோய் வையகவரையள விறந்த சென்றாள். மெய்ப் பாடு - அழுகை. பயன் - அயாவுயிர்த்தல். (கந௦)

[நெய்தல்.]

இது, மணமனையிற் பிறற்றை ஞான்று புக்க தோழியைத் தலைவன் வேறுபடாமை யாற்றுவதித்தாய் பெரியைகா ணென்றற்குத் தோழி சொல்லியது.

எ-து, தலைவன் மணம்புரிந்துகொண்ட மறுநாள் ஆங்குச்சென்ற தோழியை அவன் இன்றளவும் தலைவி வருந்திவேறுபடாமல் நன்றாகப் பாதுகாத்தனை, நீ பெரியையென்றலும் தோழி யென்னைப் புகழ்வதினா லாயதொன்றுமில்லை; நீ மறவாதுருத்தற்பொருட்டு யாம் தொழிலும், பொழிலும், உயவுநெஞ்சமும், ணுதெலுமுடையே மில்லை; ஆதலின் எங் களைக் கருதியிருந்த நீயே பெரியைகாணெனப் புகழ்ந்து கூறாநிற்பது.

கனஅ தற்றினை நானாறு அழலும் உரையும்.

உலோச்சுரர் பாடியது.

கநக. ஆடியதொழிலு மல்கிய பொழிலு
முள்ள லாகா வுயவு நெஞ்சமொ
டேலு முடையமோ வுயர்மணற் சேர்ப்ப
திரைமுதி ரரைய தடந்தாட் டாழைச்
சுறவுமருப் பன்ன முட்டோ டொசிய
விறவா ரினக்குரு கிறைகொள விருக்கு
நறவுமகி ழிருக்கை நற்றேர்ப் பெரியன்
கட்கமழ் பொறையா நன்னவெ
னற்றோ ணெகிழ மறத்த னுமக்கே.

உரை:—உயர்ந்த மணற்பரப்பினையுடைய நெய்தனிலத் தலைவனே, திரைத்தல் முதிர்ந்த அரையையுடையவாப வளைந்த அடிமரத்தையுடைய தாழையினது சுருமீன் கொம்புபோன்ற இருபுறமு முள்ளையுடைய இலை முறிந்து சாயும்படி இராமீனை இரையாகத்தின்ற நாரையின் கூட்டம் தங்குதல்கொள வீற்றிருக்கும்,—கள்ளுணவை யுண்டலான் மகிழ்ந்திருத்தலையுடைய நல்ல தேரையுடைய பெரியனென்பானது கள்ளின்மணங் கமழும் ‘பொறையாறு’ என்னும் ஊர்போன்ற என்னுடைய நல்ல தோள்கள் நெகிழும்படி நீயிர் எம்மை மறப்பதற்கு யாம் நும்மையின்றி வேறு விளையாட்டயர்தற்குத் தொழிலையும், நும்மையின்றி வேறு பிரிந்து சென்று தங்கியிருப்பதற்குச் சோலையையும், நும்மைநினைக்கலாகாத வருந்துகின்ற நெஞ்சினையும், நும்பால் ஊடுதலையுமுடையேமோ? அங்ஙனமாயின் நீயிர் மறந்திருப்பீர் ; இல்லையே; ஆதலின் நீயிர் மறவாமையால் நுமது உள்ளத்தேயுள்ளே மன்றோ? அதனால் இவள்தோள் நெகிழ்ந்து வேறுபட்டில ; அவ் வேறுபடாமையை யான் ஆற்றினேனென்பது மிகையன்றோ? எ-று.

மறத்தல் நுமக்கு என்பதன் உருபுபிரித்து மாறிக்கூட்டுக. ஆதலின் என்பது முதற் குறிப்பெச்சம். ஏனைய இசையெச்சம்.

நும்மையின்றி விளையாட்டயர்தல் முதலாயின செய்திலேமெனவும், நும்மைக் கருதியிருந்த நெஞ்சினேமெனவும், ஊடலிலேமெனவுங்கூறியதனால் நும்மையே நினைந்திருந்தேமென்றும் அங்ஙனம் நீயிருங்கருதியிருந்ததனால் ஒருவரையொருவர் பிரிந்திலிரென்றுங்கூறி உள்ளுறையாலும் புலப்படுத்தி மகிழ்வித்தாள்.

உள்ளுறை:—தாழையின் தோட்டின்மீது இறவு ஆர்ந்த குருகு இறைகொள விருக்குமென்றது எமது தலைவி மனமகிழ்ந்து தழையும்

நற்றிணை நானூறு மூலமும் உரையும். களக

படி அவளுள்ளத்தில் செல்வம் நிரம்பிய நீயர் வீற்றிருக்கின்றீரென்ற
தாம். மெய்ப்பாடு - உவகை, பயன் - மகிழ்தல், (களக)

[நெய்தல்.]

இது, காப்புமிகுதிக்க னுற்றாளாகிய தலைவிக்குத்
தோழி சொல்லியது.

எ-து, இற்செறிக்கப்பட்ட தலைமகள் காவன் மிகுதியாலே தலை
வனை அடையமுடியாமையைக்கருதிய தோழி தலைவி கூறியதுபோலக்
கூறுவாளாய்த் தலைவியை நோக்கி ஊருந்துயிலாநின்றது; யாருமில்லை;
இக்காலத்து அவரை அடையப்பெறாதபடி இற்செறிப்புற்று அயலிலுங்
காவலுடையதாகியதன்றி ஊர்காவலர்மணியும் ஒலியாநிற்குமாதலின்
யான் பொன்றுநா ளின்றுதானேவென அழுங்கிக் கூருநிற்பது.

.....

களஉ. பேரூர் துஞ்சும் யாரு மில்லைத்
திருந்துவாய்ச் சுறவ நீர்கான் நெய்யெனப்
பெருந்தெரு வுதிர்தரு பெயலுறு தண்வளி
போரமை கதவப் புரைதொறுந் தூவக்
கூரெயிற் றெகின நடுங்கு நன்னகர்ப்
பயில்பட நிவந்த பல்பூஞ் சேக்கை
யயலு மாண்சிறை யதுவே யதன்றலைக்
காப்புடை வாயில் போற்றோ வென்னும்
யாமங் கொள்பவர் நெடுநா வொண்மணி
யொன்றெறி பாணியி னிரட்டு
மின்றுகொ லளிமேன் பொன்று நாளே.

உரை:—பெரிய இவ்வூரின்க ணுள்ளார் யாருந் துயிலாநிற்பர் ;
வீழித்தியங்குபவர் ஒருவருமில்லை ; இக்காலத்து நாம் அவரை யடை
யப்பெறாதபடி,—திருந்திய வாயையுடைய சுறமீன் நீரைக்கக்குதலாய்
அந்நீர் விரைவிலே பெரிய தெருவின் கணுதிர்கின்ற மழையாக அம்மழை
யோடுபொருந்திய தண்ணியகாற்று தம்மின் ஒன்றோடொன்று பொருந்
துதலமைந்த வாயிற்கதவிலுள்ள துளைகள்தோறும் அந் நீரைக்கொணர்
ந்து தூவாநிற்ப அத்தூவலாலே கூரிய பற்களையுடைய நாய்கள் நடுங்கு
கின்ற இவ் விராப்பொழுதில் நல்ல மாளிகையின்கண்ணே துயிலுமாறு
உயர்ந்த பலவாய மலர்களாலமைந்த படுக்கையின் பக்கத்திலும் மாட்
சிமைப்பட்ட சிறைப்படுத்திய காவலையுடையதாயிராநின்றது ; அந்ந்

க அடி நற்றிணை நானூறு மூலமும் உரையும்.

மேலும் 'காவலையுடைய தலைக்கடை புழைக்கடை வாயில்களைப் பாதுகாத்துக்கொள்ளுங்கோள், ஓ' என்று கூறுகின்ற யாமந்தோறும் காவல் செய்தலை மேற்கொள்ளுங் காவலரின் நெடிய நாவமைந்த ஒள்ளிய மணி ஒன்றுகின்ற தாளத்தில் மோதியெழுப்பு மொலிபோல வொலியாநிற்கும் ; ஆதலின் யாவராலு மிரங்கத்தகுந்த யான் இறந்தொழிபு நாள் இன்றுதானோ ? எ - று.

காலுதல் - கக்குதல், எனினம் - நாய். நகர் - வீடு. பாணி - தாளம்.

புரைதொறுந் தூவுகின்ற நீர்த்துளி தன் சேக்கையில் வீசுவது கண்டு அதனால் நடுங்குவதனை முதலிலே கூறினாள். அதனினின்றிய்யு மாறு முயங்கவருங் காதலனைத் தடுக்குமேயென்பாள் நாய் நடுங்கி விழித்திருப்பதனைக் குறிப்பித்தாள். அவன் வரினும் தான் புறம்போகா வாறு தன்னைக் காக்கும் உட்காவலி னிலைமைகூறுவாள் அயலும் சிறையதுவே யென்றாள். உட்காவலுறங்கும்வழிப் புறஞ்செல்ல நினைப்பினும் அதற்கியலாதவாறு மணியிரட்டி ஊரெழுப்புவதனைக் கூறினாள். வேறு தோன்றாமையின் இனித் தானிறந்துபடுநாள் இதுவேயாமென்றிரங்கிக்கூறினாள். இது - துன்பத்துப் புலம்பல். மெய்ப்பாடு - அழகை. பயன் - ஆற்றாதுரைத்தல். (கநஉ)

[கு றி ஞ் சி.]

இது, வரைவிடைவைத்துப் பிரிவாற்றாளாய் தலைவி வற்புறுத்துந் தோழிக்குச் சொல்லியது.

எ-து, தலைமகன் மணம்புரியவேண்டிப் பொருளீட்டுதற்குப் பிரிந்துசென்று நீட்டித்தலும் அந்நேயாற்றாது தலைவி வருந்துவதுகண்ட தோழி அவர் விரையவருவராதலின் நீ வருந்தாதே யென்றானே நோக்கி நீ கூறுகின்ற மொழியினால் என்னெஞ்சின்கணெழுந்த காமத்தீயானது சிறிது தணிவதுண்டுபோலுமென வருந்திக் கூறுகிற்பது.

நற்றமனார் பாடியது.

கநங், தோளே தொடிகொட் பாணு கண்ணே
வாளீர் வடியின் வடிவிழந் தனவே
நுதலும் பசலை பாயின்று திதலைச்
சில்பொறி யணிந்த பல்கா மூல்குன்
மணியே ரைம்பான் மாயோட் கென்று
வெவ்வாய்ப் பெண்டிர் கெளவை தூற்ற

தற்றிணை நானூறு மூலமும் உரையும். கஅக

நாமுறு துயரஞ் செய்யல ரென்னுங்
காமுறு தோழி காதலங் கிளவி
யிரும்புசெய் கொல்லன் வெவ்வுலைத் தெளித்த
தோய்மடற் சின்னீர் போல
நோய்மலி நெஞ்சிற் கேமமாஞ் சிறிதே.

உரை:—என்பால் விருப்பமிக்க தோழி, 'தித்தியின் சிலவாய புள்
ளிகளமைந்த பலவாய வடங்களைபுடைய காஞ்சி யணிந்த அல்குலையும்
நீலமணிபோன்ற கூந்தலையுமுடைய இம் மாமைநிறமுடையாட்குத்
தோள்கள் தாம் அணியப்பெற்ற வளை சுழன்று கழலுதலை நீங்கிற்றில் ;
கண்களும் வாளாற்பிளந்த மாவடுப்போன்ற வடிவையிழந்தன ; நெற்
றியும் பசலை பரவியது' என்று, கொடிய வாயையுடைய ஏதிலாட்டி
யர் பழிச்சொல்லெடுத்துத் தூற்றுகிறதும்படி நமது காதலர் அச்சமிரு
கின்ற துன்பத்தை நமக்குச் செய்குபவரல்லராதலால் அவர் விரைப
வருகுவரென்று நீ என்னைத் தேற்றிக்கூறுகின்ற என்பால் அன்புமிக்க
இச் சொல்லானது இரும்புவேலை செய்கின்ற கொல்லன் தான் வெய்ய
உலையிலே தெளித்த பனைமடலாலே தோய்த்தலையுடைய சிலவாயீர்
அவ் வுலைநெருப்பைச் சிறிது அவிக்குமாறுபோலக் காமநோய் மிக்க
எனது நெஞ்சில் அந் நோயைச் சிறிது தணித்து எனக்குப் பாதுகாவ
லாயிராநின்றது காண் ; எ - று.

பசலையாகின்று எனவும் பாடம்.

கொட்பு - சுழற்சி. வடி - மாவடுவுக்கொருபெயர். காழ் - இரு
நான்கு கொத்துக்கொண்ட காஞ்சியென்னும் அணியுமாம். நாம் - அச்
சம். மடல் - பனைமட்டைக்காம்பு. ஏமம் - காவல். பசலை பாயின்று
என்றது பசலை பாய்தல். தோள் தொடி கொட்பானுவென்றது உடம்பு
நனிசுருங்கல். மெய்ப்பாடு - அழுகை. பயன் - அயாவுயிர்த்தல். (கநந)

[குறிஞ்சி.]

இஃது, இற்செறிப்பாரென ஆற்றுவராய தலைவியை
அஃதிலரென்பதுபடத் தோழி சொல்லியது.

எ-து, பகற்குறியின் கண்ணே தலைவன் பிரிந்து நீட்டித்தலால்
அதுபொறுது வேறுபட்ட தலைவி நமது வேறுபாட்டையறிந்து இல்
வயிற் செறிப்பார்போலுமென் றஞ்சியவிடத்து அதனையறிந்த தோழி
அன்னை தினைப்புனங்காவலுக் கேகென என்னை ஏவினாள் ; துந்தையும்
ஏவினமையானே யான் உடன்படேன்போல வரையாடி வந்தேன் ;

௧௮௨ தற்றிணை நானூறு மூலமும் உரையும்.

ஆதலின் மீண்டு தினைப்புனங்காவலுக்கு நாம் போதலுமமையும்; தலைவனைக் கூடுதலுமாகுமென்று அவ ளாற்றும்படி கூறாநிற்பது.

.....

௧௩௪. இனிதி இனிது தலைப்படுது மென்ப
திதுகொல் வாழி தோழி காதலர்
வருகுறி செய்த வரையகச் சிறுதினைச்
செவ்வாய்ப் பாசினங் கடிஇயர் கொடிச்சி
யவ்வாய்த் தட்டையொ டவணை யாகென
வேயண்மன் யாயு நுந்தை வாழிய
ரம்மா மேனி நிரைதொடிக் குறுமகள்
செல்லா யோநின் முள்ளெயி றுண்கென
மெல்லிய வினிய கூறலி னியானஃ
தொல்லேன் போல வுரையா வெலே.

உரை:—தோழீ, வாழ்வாயாக; நமது காதலர் வருவதற்குக் குறி செய்த மலையிடத்துள்ள சிறிய தினைப்புனத்தே விழுகின்ற சிவந்த வாயையுடைய பசங்கிலியின் கூட்டங்களை ஒட்டும்பொருட்டு என்னை நோக்கிக் 'கொடிச்சி, நீ அழகமைந்த கிலிகடி கருவியாகிய தட்டையைக் கைக்கொண்டு அத்தினைப்புனத்துக்குச் செல்வாயாக' என்று அன்னையும் பலமுறை மிகுதியாக ஏவினள்; அன்றியும் நுந்தை என்னைக்கூவி அழகிய மாந்தளிர் போன்ற மேனிபையும் நிரைத்த வளையையுமுடைய இளமடந்தாய், நீ புனத்தின்கண்ணே சென்றிலையோ விரைவிலேசென்று காண்; நின் முள்ளெயிற்றை முத்தங்கொள்வல் என்று மெல்லியவாகிய இனிய வார்த்தை கூறுதலினால் யான் இன்னும் பலகால் நம்மைவேண்டி அவர்களே புனத்தின்கண்ணே கொண்டுசென்று காவலி னுய்க்குமாறுகருதி அங்ஙனம் காவலுக்குச் செல்லமாட்டேன் போலச்சில வார்த்தையாடுவே னாயினேன்; ஆதலின் இனித் தினைக் கொல்லையிலேசென்று காதலனைக் கூடியிருப்பாமென்பதற்கு அறிகுறி இதுதானோ? இங்ஙனம் நிகழ்ந்த இஃது இனியவொரு பொருளினங் காட்டி வினியதா யிராநின்றது; எ - று.

தலைப்படுதல் - சென்று அடைதல். வாழியர் - அசை. பாசு - கிளி; பண்பாகுபெயர். தட்டை - மூங்கிற் பிளாச்சைச் சிறிது பிளந்து அப் பிளப்பிலே சிறு கல்லையைத்துச் சுழற்றிவீசங் கருவி; ஒலிபடப் புடைக்குங் கருவியுமாம். புனத்திலேசென் றடைதுமெனவே அங்குக் காதலரைக் கூடுதல் திண்ணமென்பதாயிற்று. மெய்ப்பாடு - பெருமிதம். பயன் - தலைவியை ஆற்றுவித்தல். (௧௩௪)

[நெய்தல்.]

இது, வரைவுநீட்டிப்ப அலராமெனக் கவன்ற தோழி
சிறைப்புறமாகச் சொல்லியது.

எ-து, தலைவன் வரையாது நீட்டித்தலானே ஊரார் பழிதூற்றுவ
ரென்பதறிந்த தோழி சிறைப்புறத்தானாகிய அவன் கேட்டு வரையு
மாற்றானே தலைவர் நம்மொடு நகைப்ப அவரது நகையை மெய்யெனக்
கொண்டு கூடி இப்பொழுது அவர் அருகிலின்மையாலே சீறார் வருத்த
முடையதாய்த் தோன்றாநின்றது, அங்ஙனம் அவர் நகுவதன்முன் சீறா
ரினியதாயிருந்ததென வருந்திக் கூறாநிற்பது.

கதப்பிள்ளையார் பாடியது.

கநடு. தூங்க லோலை யோங்குமடற் பெண்ணை
மாவரை புதைத்த மணன்மலி முன்றில்
வரையாத் தாரம் வருவிருந் தயருந்
தண்குடி வாழ்ந ரங்குடிச் சீறா
ரினிதுமன் றம்ம தானே பனிபடு
பல்குர முழந்த நல்கூர் பரிய
முழங்குதிரைப் புதுமண லமுந்தக் கொட்கும்
வாலுனைப் பொலிந்த புரவித்
தேரோர் நம்மொடு நகாஅ லுங்கே.

உரை:—குளிர்ச்சி பொருந்திய பலவாய கடத்தற்கரிய நிலத்து
வருந்திவருதலா னுண்டாகிய குறைந்த செலவினையுடையவாய்,—ஒலிக்
கின்ற அலைமோதிக் கொழிப்பக்கிடந்த புதிய மணலிலே தேருருள்
அழுந்துதலானே செல்லமாட்டாது சுழலாநிற்கும் வெளிய பிடரிமயிர்
பொலிவுபெற்ற புரவிபூட்டிய தேரினையுடைய தலைவரொடு மகிழ்ந்து
ஊடாடாதமுன் உவ்விடத்தே,—தொங்குகின்ற ஓலையையும் நீண்ட
மடலையுமுடைய பனையினது கரிய அடிமரம் புதைபடுமாறு மூடப்பட்ட
மணல் மிக்க முற்றத்தின்கணிருந்து அளவுபடாத உணவுப்பொருளை
வருகின்ற விருந்தினர்க்குப் பகுத்துக்கொடாநிற்கும் மெல்லிய குடி
வாழ்க்கையுடையா ரிருக்கின்ற அழகிய குடியிருப்பையுடைய சீறார்
டிக இனிமையாயிருந்தது; அவரொடுமகிழ்ந்து ஊடாடியபின் அவர்
நமது அருகி லின்மையாலே சீறார் வருத்தமுடையதாய்த் தோன்றா
நின்றது; எ - று,

க. ௨௪ நற்றிணை நா னாறு மூலமும் உரையும்.

தாரம் - உணவுப்பொருள். சுரம் - கடத்தற்கரிய நிலம். பரி - செலவு. கொட்குதல் - சுழலுதல். உளை - பிடரிமயிர். ஊங்கேயுள்ள சீறா ரெனக் கூட்டுக. நகை - மகிழ்ந்து உடன்படுதல்.

ஊரார் அலரெடுத்தலால் இனிமைகழிந்ததென்றாள். தன்னூராரைப்போல நீயிரு மணஞ்செய்துகொண்டு இல்லறநிகழ்த்தற் பாலிரென்னுங் குறிப்பால் தன்னூர் வருவிருந்தயருங் குடியென்றாள். மெய்ப்பாடு - அச்சத்தைச்சார்ந்த பெருமிதம். பயன் - வரைவுடன் படுத்தல்.

[குறிஞ்சி.]

இது, சிறைப்புறமாகத் தலைவி தோழிக்குரைத்தது.

எ-து, களவொழுக்க மேற்கொண்ட தலைமகன் பிரிவுக்காலத்துத் தலைமகள் தான்வேறுபடுவதைச் சிறைப்புறத்தானாகிய அவனறிந்து இனிப்பிரியாது வரைந்துறையுமாற்றானே தோழியை நோக்கியான் தோள்வளை வேண்டிக் கேட்டலும் என்காதலன் பிரிவா லென்னுடம்பு நனிசுருங்கினுங் கழலாவாறு எந்தை சிறியவளைசெய் தணிந்து விடுத்தன னாதலி னவன் வாழ்கவென வருந்திக் கூறாநிற்பது.

நற்றங்கொற்றனார் பாடியது.

க.௩௬. திருந்துகோ லெல்வளை வேண்டியா னழவு
மரும்பிணி யுறுநர்க்கு வேட்டது கொடாது
மருந்தாய்ந்து கொடுத்த வறவோன் போல
வென்னை வாழிய பலவே பன்னிய
மலைகெழு நாடனாடு நம்மிடைச் சிறிய
தலைப்பிரி வுண்மை யறிவான் போல
நீப்பநீங் காது வரின்வரை யமைந்து
தோட்பழி மறைக்கு முதவிப்
போக்கில் பொலந்தொடி செநீஇ யோனே.

உரை:—திருந்திய கோற்றொழி லமைந்த ஒளி பொருந்திய தோள்வளையை விரும்பி அதுபெறுமையாலே யான் அழுதலும் எனது தந்தை தீர்த்தற்கரிய நோயைடைந்தவர்க்கு அவர் விரும்பியதைக் கொடாது ஆராய்ந்து அந்நோய்க்குத் தக்க மருந்து கொடுத்த அறவாளன் போல, யாவராலும் புகழப்படுகின்ற மலையையுடைய நாட்டையுடைய நமது காதலனும் நாமும் ஒருவரையொருவர் இடையிடை விட்டுப் பிரிகின்றதனுண்மை சிறிதளவு தானும் அறிந்தவன்போல யான் வேண்

நற்றிணை நானூறு முலமும் உரையும். கஅடு

டாமென்று கழற்றினாலும் கழன்று நீங்காது ஒருபொழுது கழன்றாலும் தன்னெல்லைகடவாமே தங்கி எனக்குண்டாகிய தோளின் பழியை மறைக்கின்ற வுதவியையுடைய கெடாத பொன்னாலாகிய தோள்வளை செய்து தந்து செறிக்கச்செய்தனன்; ஆதலின் அவன் நெடுநாஸ்காறும் வாழ்வானாக; எ - று.

ஐ - தலைவன், என் ஐ - என்தந்தை. தலைப்பிரிவு - வீட்டுப்பிரிவு. அறவோன் - மருத்துவன்; (வைத்தியன்.) சிறிய தலைப்பிரிவென்பதை நேராக்கொண்டு சிலகாலம் வீட்டுப்பிரிந்ததை யென்றலுமாம்.

பிரிதலாலே தோள்மெலிந்தும் வளைமறைத்தலால் அலர்தூற்றும் நொதுமலாட்டியர்க்குப் புலனாயிற்றில்லையென்றதாம். இஃது உடம்பு நனிசுருங்கல். மெய்ப்பாடு - ஆழ்கையைச்சார்ந்த பெருமிதம். பயன் - வரைவுடன்படுத்தல். (கநகூ)

[பாலை.]

இது, தலைவன் செலவழுங்கியது.

எ-து, வினைவயிற்செல்லுந் தலைமகன் தன் னெஞ்சை நோக்கிச் சுரத்திற்செல்லக் கருதிய நீ நமது காதலியைக் கைவிடக் கருதினே போலும்; அங்ஙனமாயின் இவளினுங்காட்டில் அரியதொன்றனையடைந் தனைமன்னென வருந்தி யிகழ்ந்து கூறாநிற்பது.

பெருங்கண்ணொர் பாடியது.

கநகூ. தண்ணிய கமழுந் தாழிருங் கூந்தற்
றடமென் பணைத்தோண் மடநல் லோள்வயிற்
பிரியச் சூழ்ந்தனை யாயி னரியதொன்
றெய்தினை வாழிய நெஞ்சே செவ்வரை
யருவி யான்ற நீரி னீளிடைக்
கயந்தலை மடப்பிடி யுயங்குபசி களைஇயர்
பெருங்களிறு தொலைத்த முடத்தா னோமை
யருஞ்சுரஞ் செல்வோர்க் கல்குநிழ லாகுங்
குன்ற வைப்பின் கானஞ்
சென்றுசே ணகறல் வல்லிய நீயே.

உரை:—நெஞ்சே, செவ்விய மலையருவியின்கண்ணே அமைந்த
தீரில்லாத நீண்ட நெறியிடத்தில் மெல்லிய தலையையுடைய இளைய

கஅக நற்றிணை நானூறு மூலமும் உரையும்.

பிடியானையின் வருந்திய பசியைப் போக்குமாறு பெரிய களிற்றியானை முறித்துத்தள்ளிய வளைந்த அடியையுடைய ஓமைமரம் செல்லுதற்கரிய சுரத்தின்கண்ணே செல்லுபவருக்குத் தங்குநிழ லாகாநிற்கும் குன்றங் களை இடையிடையே கொண்ட கானத்துட்புகுந்து நெடுந்தூரம் அக ன்றுபோதலைக் கருதியநீ மெல்லியவாய்க் கமழ்கின்ற பிடரியிலே தாழ் ந்த கரிய கூந்தலையும், அகன்ற மென்மையாகிய பருத்த தோளையும், மடப்பத்தையுமுடைய நல்ல நமது காதலியைக் கைவிட்டுப் பிரிதற்கு எண்ணுநின்றனை; அதனை ஆராயுமிடத்து இதுகாறும் அடைதற்கரிய தும் இவளினுங்காட்டிற் சிறந்ததுமாகிய பொருபொருளை யடைந்து விட்டனைமன்; நீ அங்ஙனம் அடைந்த பொருளோடு நீடுவாழ்வாயாக; யான் இவளொழிய வாரலேன் காண்; எ - று.

தண்மை - மென்மை. ஆன்ற - அமைந்த. அல்குதல் - தங்குதல். வாழிய - இகழ்ச்சிக்குறிப்பு. யான் இவளொழிய வாரேன் என்றது சொல்லெச்சம்.

இவளின் தண்ணியகமழுந் தாழிருங்கூந்தலை வெறுக்கின்றதன் பயன் அருவிநீரில்லாத நீளிடைச் சேறலாகியதென்றான். மென்பனைத் தோளை வெறுத்ததன் பயன் இருக்கவு மிடனின்றி ஓமையினிழலிலே குன்றவைப்பின் கானத்தின்கண்ணே சென்றுதங்கி யழியலாயினை யென்றான். இது மேலோர்க்கு ஒரு தீதிழைப்பின் அதனை மூன்று நாளினுள்ளே துய்ப்பரென்னும் வழக்கு. நீ சென்று ஆங்கு வையுமிட னும் பிடியின்பசியைப் போக்குமாறு களிறுவீழ்த்திய ஓமைநிழல்கண் டாய், அந்நிழலே நின் காதலியை நீ கைவிட்டமை கொடிதெனவும், களிறு பிடிபசியைப் போக்கியதுபோல நீ அவளது காமவின்பத்தைத் தணிக்கற்பாலையென அறிவுறுத்துமெனவு முவமைமுகத்தாற் குறிப் பித்தானுமாம்.

உள்ளுறை:—பிடியானையினிமித்தம் களிறு முறித்துச்சாய்த்த ஓமைமரம் சுரஞ்செல்வோர் தங்குதற்குரிய நிழலாகுமென்றது பொ ருளி நிமித்தமாக உன்னுலே பிரித்து நீக்கப்பட்ட தலைவி பசலை பாய்ந்து நலனையுண்டு தங்காநிற்ப அவ் வோமை வாடுவதுபோல வாடா நிற்கு மென்றதாம். மெய்ப்பாடு - பிறன்கட்டோன்றிய எள்ளல்பற்றிய இளிவரல். பயன் - இல்லத்தழுங்கல். (கநஎ)

[நெய்தல்.]

இஃது, அலராயிற்றென ஆற்றாளாய தலைமகட்குத் தலைவன் சிறைப்புறமாகத் தோழி சொல்லியது.

எ-து, தலைமகன் பிரிந்தமையால் வேறுபட்டுக் காட்டியதலைவியின் மெய்யை நோக்கி ஊரார் அலர்தூற்றுதலும் அதனை ஆற்றாளாயினுளைத்

நற்றிணை நானூறு மூலமும் உரையும். கஅ௭

தோழி சிறைப்புறமாகக் கேட்டுநின்ற தலைவனுக் கறிவுறுத்து மாற்றானே முன்பு தலைவன் நினக்கு மாலைசூட்ட அதனைக் கண்ணாலே கண்டதல்லது இவ்வூரறிந்தது பிறிதொன்றன்று; அதற்கு நீ ஆற்றாதவா நென்னையெனக் கவன்று கூறாநிற்பது.

அம்முவனார் பாடியது.

கநஅ. உவர்வினை யுப்பின் குன்றுபோல் குப்பை
மலையுய்த்துப் பகரு நிலையா வாழ்க்கைக்
கணங்கொ ளுமண ருயங்குவயி னொழித்த
பண்ணழி பழம்பார் வெண்குரு கீணுந்
தண்ணந் துறைவன் முன்னு ணம்மொடு
பாசடைக் கவித்த கணைக்கா னெய்தற்
பூவுட னெறிதரு தொடலை தைஇக்
கண்ணறி வுடைமை யல்லது நுண்வினை
யிழையணி யல்குல் விழவாடு மகளிர்
முழங்குதிரை யின்சீர் தூங்கு
மழுங்கன் மூதூ ரறிந்தன்றோ வின்றே.

உரை:—உவர்நிலத்து வினைகின்ற குன்றுபோலும் உப்பின் குவியலை மலைநாட்டகத்தே கொண்டுபோய் விலைகூறி விற்கின்ற ஓரிடத்திலும் நிலைத்தலில்லாத வாழ்வனையுடைய கூட்டங்கொண்ட உப்பு வாணிகர் தங்கள் பண்டி முறிந்தவிடத்திலே போகட்டொழிந்த இயல்புந் பழிந்த பழைய பாரின்கண் வெளியநாரை தன்சினையை ஈனாநிற்கும் தண்ணிய கடலினது துறையையுடைய தலைமகன் முன்னேநாளிலே பசிய இலையிடைநின்றும் வெளியில்வந்த திரண்ட தண்டினையுடைய நெய்தன் மலருடன் நெறிக்கின்ற இலையை இடையிடையிட்டுத் தொடுத்த மாலையை நினக்குச்சூட்ட அதனைக் கண்ணு லறியக்கிடந்த தொன்றன்றி,—நுண்ணிய கம்மத்தொழிலா னாக்கிய கலனையணிந்த அல்குலையுடைய விழாக்களத்துத் துணங்கையாடு மகளிரினுடைய இனிய தாளவறுதி முழங்குங் கடலோசைபோலே பரவாநிற்கும் ஒளியையுடைய இவ்வூர் பிறிதொன்றனையும் அறிந்ததில்லை; அங்ஙனமாக நீ ஆற்றாது வருந்துகின்ற தென்னையோ ! எ - று.

உமணர் - உப்புவாணிகர் கலித்தல் - முளைத்துத் தோன்றுதல். தொடலை - மாலை. சீர் - தாளவறுதி. போல்குப்பை - வினைத்தொகை. தண்ணந் துறைவன் - விரிக்கும்வழி விரித்தல். தைஇ என்னுஞ் செய் தெனெச்சத்தைச் செய்வெனெச்சமாகத் தரிக்க. பார் - வண்டிப்பார்

கஅஅ நற்றிணை நானூறு மூலமும் உரையும்

ஊர் கண்ணலேநோக்கிய தென்றதனால் ஊரார் பார்த்தவளவே அலர் கூறுவாராயினாரென அலரறிவுறுத்தினாள். அழுங்கன்முதார் என்றது அவரெடுக்கும் பழிச்சொல்லாகிய ஒலியையுடைய மூதாரென்றதாம். பிறிதொன்றனையும் அறிந்ததில்லையென்றது இயற்கைப்புணர்ச்சி முதலாகிய நால்வகைப் புணர்ச்சியையும் இடையீடுகளையு மறிந்தில தென்றதாம். இதுகாறும் அவன் மணம்புரிந்துகொண்டன னில்லையென்பாள் 'அறிந்தன்றோ வின்றே' என ஊர்மேல்வைத்துக் கூறின ளாயிற்று.

உள்ளுறை:—உமண ரொழித்துப்போகட்ட பழம்பாரில் வெண் குருகு ஈனுமென்றது தலைவனாலே கைவிடப்பட்ட தலைவிமேல் ஊரார் அலர் தூற்றுகிற்ப ரென்றதாம்.

இறைச்சி:—தாளவறுதி கடலோசைபோலப் பரவுமென்றது பழிச் சொல் கடலோசைபோ லெழுந்ததென்றதாம். மெய்ப்பாடு - பெரு மிதம். பயன் - வரைவுடன் படுத்தல்; தலைவியை ஆற்றுவித்தலுமாம்.

[மு ல் லே.]

இது, தலைவன் வினைமுற்றிவந்து பள்ளியிடத்தானாகப் பெய்த மழையை வாழ்த்தியது.

எ-து, செய்தவினை முடித்து மீண்டுவந்து தலைவியுடனிருந்த தலை வன் கார்ப்பருவத்திலே பெய்தமழையை நோக்கி மேகமே, உதவியை யுடையாய், நீ உலகத்துக்கு ஆதாரமாக யாவருந் தொழுமாறு கொடு முடிகளிலே பொருந்தி உலாவுவாயாக வென வாழ்த்தாநிற்பது.

பெருங்கொளசிகனார் பாடியது.

கங்கு. உலகிற் காணி யாகப் பலர்தொழப்
பலவயி னிலைஇய குன்றிற் கோடுதோ
றேயினை யுரைஇயரோ பெருங்கலி யெழிவி
படுமலை நின்ற நல்பாழ் வடிநரம்
பெழீஇ யன்ன வுறையினை முழுவின்
மண்ணார் கண்ணி னிம்மென விமிரும்
வணர்ந்தொலி கூந்தன் மாஅ யோளொடு
புணர்ந்தினிது நுகர்ந்த சார னல்லூர்
விரவுமல ருதிர வீசி
விரவுப்பெயல் பொழிந்த வுதவி யோயே.

தற்றிணை நானூறு மூலமும் உரையும் கஅக

உரை:—பெரிய ஓசையையுடைய மேகமே, மத்தளத்தின் மார்ச் சீனையைத்த கண்போல இம்மென முழங்குகின்ற இடிகளுடனே கடைகுழன்று தாழ்ந்த கூந்தலையுடைய மாமைநிறத்தையுடைய காதலியுடனே முயங்கி அவளது நலனை இனிதாக நுகர்ந்து யா னுறைகின்ற சாரலிலுள்ள நல்ல ஆரின்கண்ணே, கலந்த மலர்களுதிரும்படி மோதி இரவில் மழைபொழிந்த வுதவியையுடையாய், நீ நிலைபெறுதலையுடைய நல்ல யாழின் முறுக்கிய நரம்பினின்று ‘படுமலை’ என்னும் பண்ணினை எழுப்பிஞாற்போன்ற ஒலியொடுபெய்யு மழையினைபுடையையாகி இவ் வுலகத்துக்கோ ராதாரமாக யாவருந் தொழுமாறு ஆங்காங்குள்ள நிலைநின்ற பலவாகிய குன்றின் கொடுமுடிகள்தோறும் பொருந்தி உலாவுவாயாக; எ - று.

வணர்தல் - நுனி சுருண்டிருத்தல். உரைஇயர் - வியங்கோள்; உலாவுக என்னும் பொருளது. படுமலைப்பாலை - பெரும்பாலை ஏழுனுள் ஒரு பண்; அது செம்பாலையுட்பட்ட குரலிற் பாகத்தையும், இளியிற் பூகத்தையும் வாங்கிக் ‘கைக்கிளை, உழை, விளரி, தாரம்’ இவைகளுக்கு ஒரோவொன்றைக்கொண்டு சேர்க்கத் துத்தங் குரலாய்ப் படுமலைப்பாலையாகும்; இக்காலத்து அருகிய வழக்காதலின் வல்லார் வாய்க் கேட்டுணர்க.

மழையாலே குளிர்ப்புள் னுறுதலானே அணைத்துக்கிடந்தன னாதலின் மழைபொழிந்த வுதவியோ யென்றான்; உதவிபெற்றார் வாழ்த்துதல் இயல்பு. உயர்ந்த தவிசினிருந்தாலே பலரும்காண வியையுமாதலின் யாவரும் யாண்டையும் நினை நோக்கித் தொழுமாறு குன்றின் கண்ணுள்ள கோடுதோறு மூலாபுதி யென்றான். மெய்ப்பாடு - உய்கை. பயன் - தலைவியி னின்பந்துய்த்து மகிழ்ந்திருத்தல். (கநக)

[குறிஞ்சி.]

இது, குறைமறுக்கப்பட்டதலைவன் தன்

நெஞ்சினை நெருங்கியது.

எ-து, பாங்கியிற் கூட்டத்தின்கண்ணே தோழிபால் தன்குறை கூறலும் அவள் மறுத்தனளாக, அதுபொறுத தலைமகன் மீண்டும் அவள் கேட்டுத் தன்குறைமுடிக்குமாற்றானே தன் நெஞ்சைநோக்கி நெஞ்சமே, பந்துவிளையாடியேகுமவன் நமக்கு அருள் செய்யினும் அருளாது விடினும் நீ முனியாதேகொள்; யானுற்றநோய்க்கு அவளன்றிப் பிறிதொரு மருந்தில்லையென வருந்திக் கூறாநிற்பது.

ககய் நற்றிணை நானூறு மூலமும் உரையும்

பூதங்கண்ணொர் பாடியது

கச௦. கொண்டன் மாமழை குடக்கேர்பு குழைத்த
சிறுகோ லிணர பெருந்தண் சாந்தம்
வகைசே ரைம்பாற் றகைபெற வாரிப்
புலர்விடத் துதிர்த்த துகள்படு கூழைப்
பெருங்கண் னாய முவப்பத் தந்தை
நெடுந்தேர் வழங்கு நிலவுமணன் முற்றத்துப்
பந்தோடு பெயரும் பரிவி லாட்டி
யருளினு மருளா ளாயினும் பெரிதழிந்து
பின்னிலை முனியன்மா நெஞ்சே யென்னதூஉ
மருந்துய ரவலந் தீர்க்கு
மருந்துபிறி தில்லையா னுற்ற நோய்க்கே.

உரை:—எனது பெருமையுற்ற நெஞ்சமே, நீரை முகந்துகொள்
ளுதலையுடைய கரியமேகம் மேல்பாலுள்ள மலையிலே யெழுந்து மழை
பெய்து தழையச்செய்த சிறியகிளைகளிலே பூங்கொத்துக்களையுடைய
பெரிய குளிர்ச்சிபொருந்திய சந்தனமரத்தின் குறையோடு பலவாய
பொருள்களையுஞ் சேர்த்து அமைக்கப்பெற்ற சாந்தம்பூசிய கூந்தலை
அழகுபெறவாரி அச்சாந்தம் காய்ந்தவழி உதிர்க்கப்பட்ட துகள்பொருந்
திய ஐவகையாக வகுக்கப்பட்ட கூந்தலையும் பெரியகண்ணையுமுடைய
தோழியர் மகிழுமாறு தனது தந்தையி னெடியதேரியங்குகின்ற நிலவு
போன்ற வெளியமணல் பரவிய முன்றிலின்கண் விளையாடும் வண்ணம்
பந்தோடு செல்லுகின்ற நம்பால் அன்பில்லாத இளமகள் நம்மை யருள்
செய்தாலும் அங்ஙனம் அருள்செய்யாளா யகன்றுபோனாலும் நீ பெரி
தும் மனமழிந்து இரந்து வழிபட்டுநின்றலை வெறாதே கொள்; யான்
அடைந்துடைய காமநோயோடு கலந்த துன்பமாகிய அவலத்தை
ஒழிக்குமருந்தாவாள் அந்த அன்பில்லாத இளமகளொருத்தியேயன்றி
வேறொன்று சிறிதளவேனும் மருந்தாகுந் தன்மையதில்லைகாண்; எ - று.

முன்னிலை முனியலென்றும் பாடம். முன்னிலை - முன்னே நின்றல்.

கொண்டல் - கொள்ளுதல் என்னும் பொருளது. ஏர்பு - எழுச்சி.
குழைத்தல் - தழையச்செய்தல். ஐம்பால் - கூந்தல். என்னதூஉம் - எவ்
வளவும். பின்னிலை - வழிபாட்டு நிலை.

பலபடியாகவும் தான் தோழியை இரந்து குறைகூறுவதை அறிந்
திருந்தும் அறியாள்போன்று பந்தோடுசெல்லுதலானே பரிவிலாட்டி

யென்றான். தோழியர்மகிழ இடையே செல்லுதலாலே பரிவிலள்போலாயினாளன்றி வேறில்லையாதவின் இனி அருளுதலையுஞ் செய்யுமென்பது கொண்டு பின்னிலை முனியாதே யென்றான். அவளால்வந்த நோயாதலின் அந்த நோயின்மருந்து அவளே யென்றான். 'பிணிக்கு மருந்து பிறம னணிபிழை, தன்னோய்க்குத் தானே மருந்து' (குறள் - ௧௧௦௨,) என்றதனுனு மறிக. மெய்ப்பாடு - பிறன்கட்டோன்றிய வருத்தம்பற்றிய இளிவரல். பயன் - தானே புலம்பி யாறுதல். (௧௪௦)

[பாலை.]

இது, பொருள்கடைக்கூட்டிய நெஞ்சிற்குத் தலைவன்சொல்லிச் செலவழுங்கியது.

எ-து, பொருள்தேடும்படி ஒருப்படுத்திய நெஞ்சினைத் தலைமகன் நோக்கி நினக்கு அருஞ்சுரம் மிக எளியவாயிருக்கும்; யான் இவளுடைய கூந்தலிலே துயிலுவதை யொழிய விடுகவேன்; ஆதலின் வேண்டுமாயின் நீயே சென்றுகாணென்று அழுங்கிக் கூருநிற்பது.

சல்லியங்குமரனார் பாடியது.

௧௪௧. இருஞ்செம் முடிய கொடுங்கவுட் கயவாய்
மாரி யானையின் மருங்கு றீண்டிப்
பொரியரை ஞெமிர்ந்த புழற்காய்க் கொன்றை
நீடிய சடையோ டாடா மேனிக்
குன்றுறை தவசியர் போலப் பலவுட
னென்றுழ் நீளிடைப் பொற்பத் தோன்று
மருஞ்சுர மெளியமன் னினக்கே பருந்துபடப்
பாண்டிலொடு பொருத பல்பிணர்த் தடக்கை
யேந்துகோட் டியானை யிசைவெங் கிள்ளி
வம்பணி யுயர்கொடி யம்பர் சூழ்ந்த
வரிசிலந் தெள்ளற லன்னவிவள்
விரியொலி கூந்தல் விட்டமை கலனே.

உரை:—நெஞ்சமே, பெரிய செவ்விய மத்தகத்தையுடைய வளைந்த கவுளையும், அகன்ற வாயையுமுடைய கரியமேகம்போன்ற யானையின் விலா உரிஞ்சுதலானே பொரிந்துள்ள அடிபரந்த உள்ளே துளை பொருந்திய காய்களையுடைய கொன்றை மரங்கள் குன்றின்கண்ணே யுறைகின்ற நீண்ட சடையையும் அசையாத மெய்யையுமுடைய தவஞ்

ககூ2 நற்றிணை நானூறு மூலமும் உரையும்.

செப்பவர்போலே பலவும் வெயில் நிலைபெற்ற இடங்களில் அழகு பெறத் தோன்றாநிற்கும் செல்லுதற்கரியசுரம் நினக்கு மிக எளியவா கும்; ஆதலின் நீயே சென்றுகாண்; கொல்லும் பிணங்களிலே பருந்து விழுந்து அலைக்குமாறு பகைவருடைய தேர்ப்படையோடு போர்செய்து வென்ற பலவாய சருச்சரையுடைய நீண்ட கையையும், தலையேந்திய கோட்டினையுமுடைய யானைப்படையையுடைய புகழ்விரும்பிய கிள்ளி வளவனது புதுவதாக அலங்கரித்த உயர்ந்த கொடிகட்டிய அம்பர் நக ரைச்சூழ்ந்த அரிசிலாற்றின் தெளிந்த கருமணல்போன்ற இவளுடைய விரிந்த தழைந்த கூந்தலின்கண்ணே துயிலுவதனைக் கைவிட்டுச் சிறிது பொழுதேனும் அமைகுவேனல்லேன்; எ - று.

பாண்டில் - குதிரைபூட்டியதேர். வம்பு - கொடியை வரிந்துகட் டிங் கச்சுமாம். ஞெமிர்தல் - பரத்தல். ஆடாமேனி - அசையாது தியான நிலையிலிருக்குமுடம்பு. தீண்டி - தீண்டவெனத்திரிக்க. கொடுங்கவுட் கயவா யிருஞ்செம்முடியவென மாறிக்கூட்டினு மமையும். பிணர் - சருச் சரை. ஆடவர் நெஞ்சைநோக்கிக் கூறுமிடமெல்லாம் அந் நெஞ்சினை ஆண்பாலாகக்கொண்டு கூறப்பெறுபவென்பது மரபாதலின் ஈண்டு நெஞ்சினை ஆண்பாலாகக் கூறிக்கொள்க. இது மறுத்துரைப்பதுபோல நெஞ்சொடுபுணர்த்துக் கூறியது. மெய்ப்பாடு - பிறன்கட்டோன்றிய வருத்தம்பற்றிய இளிவரல். பயன் - இல்வத்தழுங்கல். (கசக)

[மு ல் லே.]

இது, வினைமுற்றிமீளுந் தலைமகன்
தேர்ப்பாகற்குச் சொல்லியது.

எ-து, சென்று வினைமுடித்துமீளுந் தலைமகன், உடனே தலைவி யைக் காணுமாசையாலே தேரை விரைவிலே செலுத்தவேண்டுமென் னுங் குறிப்புடனே தேர்ப்பாகன் கேட்குமாறு கற்பினையுடைய நமது காதலியுறையுமூர் ஈண்டுள்ள காட்டகத்ததா யிராநின்றதென வுவந்து கூறாநிற்பது.

இடைக்காடனார் பாடியது.

கசூ2. வானிகுபு சொரிந்த வயங்குபெயற் கடைநாட்
பாணி கொண்ட பல்கான் மெல்லுறி
ஞெலிகோற் கலப்பை யதனொடு சுருக்கிப்
பறிப்புறத் திட்ட பாஞ்ஞடையிடைய
னுண்பஃ றுவலை யொருதிற நனைப்பத்

நற்றிணை நானூறு மூலமும் உரையும். ௧௯௩

தண்டுகால் வைத்த வொடுங்குநிலை மடிவிளி
சிறுதலைத் தொழுதி யேமார்த் தல்கும்
புறவி னதுவே பொய்யா யாண
ரல்லி லாயினும் விருந்துவரி னுவக்கு
மூல்லை சான்ற கற்பின்
மெல்லியற் குறுமக னுறைவி னாரே.

உரை:—இராப்பொழுதாயிருப்பினும் வந்த விருந்தைக்கண்டு மகி
ழாநிற்கும், யான்கூறிய சொற்பிழையாதபடி இல்லிலிருந்து நல்ல
றஞ் செய்யுங் கற்பினையும் மென்மையாகிய சாயலையுமுடைய இளமை
மாருத நமது காதலி யுறைகின்ற பொய்யாத புதுவருவாயினை யுடைய
ஊரானது மழை காலிறங்கிப் பெர்ழிந்த விளங்கிய பெயலி னிறுதிநா
ளிலே, கையிற் கொண்ட பலவாகிய காலிட்டுப் பின்னிய மெல்லிய உறி
யுடனே தீக்கடைகோல் முதலாய கருவிகளை யிட்டுவைத்த தோற்பை
யை ஒருசேரச் சுருக்கிக்கட்டிப் பனையோலைப்பாயோடு முதுகிற்கட்டி
யிட்ட பால்விலைகூறி யேகும் இடையன் நுண்ணிய பலவாய மழைத்
துளி தன்னுடம்பி லொருபுறம் நனைத்தலைச்செய்யக் கையின்கோலை
யூன்றி அதன்மேல் ஒருகாலையைத்த ஒடுங்கிய நிலையோடுநின்று வாயைக்
குவித்தாதும் 'வீளை' எனப்படுகிற அழைத்தலாகிய குறிப்பொலியை
யறிந்து சிறியதலையையுடைய யாட்டின் தொகுதி பிறபுலம்புகுதாது
மயங்கி அவ்வண்ணமே தங்காநிற்கும் ஈண்டுள்ள புறவின்கண்ணதாயிரா
நின்றது; ஆதலின் நமது தேர் விரைந்து செல்லின் அவளை இன்னே
மகிழ்ந்து முயங்கலாகும்; எ - று.

பாணி - கை. இருதல் - விழுதல். ஞெலிகோல் - தீக்கடைகோல்.
கலப்பை - உபகரணம். அதள் - தோற்பைக்கு ஆகுபெயர். பறி - பனை
யோலைப்பாய். நொடை - விலை. சிறுதலை - யாட்டுக்கு அடையடுத்த
கிணையாகு பெயர். ஏமார்த்தல் - மயங்குதல். யாணர் - புதுவருவாய்.
யாணருர் புறவினதெனக் கூட்டுக.

அறம்புரிவார் நாடு ஆக்கம் மேம்படுஉ மென்பான்விருந்து வரினு
வக்கு முகத்தானே பொய்யாயாணரதென்றான்.

உள்ளுறை:—பிறபுலம்புகுதும் யாட்டினம் இடையன் நின்று
விளித்தலானே மீண்டு தங்காநிற்குமென்றது சோர்வடைந்தொழியும்
எனதுள்ளம் பாகன் விரைவிலே தேர்விடுதலால் அங்ஙனஞ் சோராத
படி தங்காநிற்குமென்றதாம். மெய்ப்பாடு - உவகை. பயன் - பாகன்
தேர்கடாவல்.

(௧௪௨)

ககச நற்றிணை நானூறு மூலமும் உரையும்.

[பாலை.]

இது, மனை மருட்சி.

எ-து, தலைவி தலைவனுடன்கூடி உடன்போயினளென்று செவிலி கூற அதனைப்பறிந்த ஈன்றதாய் அஃது அறநெறிதானென்று கருதின ளாயினும் அவளது ஆயமும், பயிலிடமும், கிளிகூவுதலுங் கண்டு துயர் தாங்ககில்லாளாய் என்மகள் வழுவிலள், அவள்கொண்ட காமம் வியப்புடையதே, அவள் காரணமாக முன்னமே அயலார்கூறும் பழி மொழியை அறிந்திருந்தும் அறியாதேன்போல இருந்தொழிந்தேனாத லால் யானே வருஷுடையேனென வருந்தி மனையின் கணிருந்து மருண்டு கூறாநிற்பது.

கண்ணகாரன் கொற்றஞர் பாடியது.

கசங். ஐதே காமம் யானே யொய்யெனத்
தருமணன் னெமிரிய திருநகர் முற்றத்
தோரை யாயமு நொச்சியுங் காண்டொறு
நீர்வார் கண்ணேன் கலுழு மென்னினும்
கிள்ளையுங் கிளையெனக் கூஉ மினையோள்
வழுவில ளம்ம தானே குழீஇ
யம்பன் மூதா ஈலர்வாய்ப் பெண்டி
ரினா வின்னுரை கேட்ட சின்னா
ளறியேன் போல வுயிரே
னறிய நானுநின் கதுப்பென் றேனே.

உரை:—உழையர் கொணர்ந்த மணல் பரப்பிய அழகிய மாளிகை முன்றிலின்கண், ஓரையாடுகின்ற தோழியர் கூட்டத்தையும் ஆடிட மாகிய நொச்சிவேலியையுங் காணுந்தோறும் யான் விரைய நீர் வடிகின்ற கண்ணையுடையேனாகி அழுகின்ற என்னினுங் காட்டில் அவள் வளர்த்தகிளியும் ‘அன்னாய், துயிலுணர்தி’ எனக் கூவாநிற்கும்; இவை நிற்ப என் னிளம்புதல்விதானும் குற்றமே யுடையளல்லள்; அவள் கொண்ட காமம் மிக வியப்புடையதா யிராநின்றது; அம்பல் மிக்க இப் பழைய ஊரின் கணுள்ள அலர்தூற்றும் வாயையுடைய ஏதி லாட்டியர் பலரும் ஒருசேரக் கூடிக் கூறுகின்ற கொடிய இனியவுரை கேட்ட சிலநாளளவும் யாதொன்றனையும் அறியாதேன்போல மூச்சு விட்டேனு மில்லேன்; பின்னும் மிகஅவ்ரெழுதலாலே ஓரோவொருகால் என்கமனைநோக்கி நின்கூந்தல் பண்டைமணமின்றி வேறு புது மணங்

நற்றிணை நானூற்று மூலமும் உரையும். ௧௧௫

கமழாநின்றதே அஃதென்னகாரணமென்று வினாவினேன்; அவள் தகுதியான விடை கூறினாளுமல்லள்; முன்னரே அவளது இயல்பை அறிந்துவைத்தும் பாதுகாவரமையின் யானே வழுவுடையேனாயினேன்மன்.

ஐதேகம்ம - பொருள்பயவாதபாடம்.

ஓரை - மகளிர் பாவைகொண்டுவிளையாடுவது. நெமிர்தல் - பரவுதல். கிளைத்தல் - விளித்தல். ஐது - வியப்புடையது.

கூழைக்கற்றைக் குழவிப்பிராயத்திலே பூத்தந்தானைத் தொடர்ந்து 'உற்றார்க் குரியர் பொற்றொடி மகளிர்' எனக்கொண்டு இவ்விளம்பிராயத்தே சென்றமைகருதி இவள்கொண்டகாமம் வியப்புடையதென்றாள். இன்னொருடன் இவள் களவொழுக்கமுடையாளெனப் பிறர் கூறுதலைக் கேட்டலால் இன்னொருரை யென்றாள். பூவேபுனலே களிதே யென்றிவை யேதுவாகத் தலைப்பெய்துபோகிய அஃது அறத்தாறுதலின் இனியவுரை பென்றாள். தலைமகன் வேற்றுநிலத்து மலரைக் கொணர்ந்து முடித்தலின் நின்கதுப்புப் புதுமணம் நாறுமென்றேனென்றாள். மெய்ப்பாடு - உவகைக் கலுழ்ச்சி. பயன் - ஆற்றுமை நீங்குதல். (௧௪௩)

[குறிஞ்சி.]

இஃது, ஆற்றது ஏதத்திற்குக் கவன்று
சிறைப்புறமாகத் தலைவிசொல்லியது.

எ-து, இரவுக்குறி வாராநின்ற தலைமகன் சிறைப் புறத்தானாக அவன்கேட்டு வரையுமாற்றானே தலைவி தோழியை நோக்கி நமது காதலர் கான்யாற்றின்கண்ணே தமிழராய் நீந்தியருவதுகருதி அறியாமையேனுடையகண்கள் கலுழவும் நெஞ்சம் கவலையால் வருந்தவும் என்னிலைமை இவ்வாறுகியது கானென அழிந்து கூறாநிற்பது.

கச்சிப்பெட்டுப் பெருந்தச்சனார் பாடியது.

கச்ச, பெருங்களி றுழுவை தாக்கலி னிரும்பிடிக்க
கருவிமா மழையி னரவ மஞ்சபு
போதே ருண்கண் கலுழவு மேதில்
பேதை நெஞ்சங் கவலை கவற்ற
வீங்கா கின்றாற் றோழி பகுவாய்ப்
பிணவுப்புலி வழங்கு மணங்கருங் கவலை
யவிரற லொழுகும் விரைசெலற் கான்யாற்றுக்

கக்கா நற்றிணை நானூறு மூலமும் உரையும்.

கரையருங் குட்டந் தமிழர் நீந்தி
விரவுமலர் பொறித்த தோள
நிரவின் வருத லறியா தேற்கே.

உரை:—தோழீ, பிளந்த வாயையுடைய பெண்புலி இரைதேடி இயங்குகின்ற துன்பம் நீங்குதற்கரிய கவர்த்த வழியில் விளங்கிய விரைந்த செலவையுடைய நீரோடுகின்ற கரைகாண்பதரிதாகிய கான் யாற்றில் ஆழமுடைய புனலின் கண்ணே தமிழராய்நீந்தி அந் நீரிலே கலந்த மலர்கள்பொருந்திய தோளொடு நமது காதலர் இரவில் இங்கு வருவதனையெண்ணி அறியாமையுடையேனாகிய எனக்கு அந் நெறியின்கண்ணே புலி பெரிய களிற்றியானையை மோதிக்கொல்லுதலால் அதனையறிந்த கரியபிடியானே மின்னல் முதலாகிய தொகுதியையுடைய கரியமேகம் முழங்குவதுபோன்று பிளிற்றுகின்ற ஓசையைக் கேட்டு நடுங்கி நீலமலர்போன்ற மையுண்டகண்கள் நீரை வடியவிடவும், யாதுமில்லாத பேதைமையுடைய என்னெஞ்சம் கவலையால் வருந்தவும் என்னிலைமை இவ்வண்ணமா யிராநின்றதுகாண்; எ - று.

நங்கு - இவ்வண்ணம். அறல் - நீர். குட்டம் - ஆழம். கவற்றவும் என்பதன் உம்மை தொக்கது.

தோளின்கண்ணே தங்கிய மலரொடு வரக்கண்டமையால் யாற்றிடை நீந்திவந்தமை யறிந்து வருந்தினான். குறிஞ்சியாடலின் பிடி முழக்கம் அருகில் முழங்கிய தறிந்தாளாயிற்று. கவலை - ஆற்றது ஏதமஞ்சிய கவலை. இஃது அழிவில்கூட்டத் தவன்புணர்வு மறுத்தல்.

உள்ளுறை:—உழுவையாலே களிறுதாக்கப்படப் பிடி புலம்பு மென்றது ஆற்றது ஏதத்தாலே தலைவன் தாக்கப்படுவனோவென யான் புலம்பாநின்றே னென்றதாம். மெய்ப்பாடு - அழுகை. பயன் - வரைவுடன்படுத்தல்; அயாவுயிர்த்தலுமாம். (கசச)

[நெய்தல்.]

இஃது, இரவுக்குறி வந்த தலைமகன்
சிறைபுறத்தானாகத் தோழி
வரைவுகடாயது.

எ-து, இரவுக்குறிவந்து சிறைப்புறத்தானாகிய தலைமகன் கேட்டு அஞ்சி விரைய வரையுமாற்றானே தோழி தலைவியைநோக்கி அன்னை நமது களவொழுக்கத்தை யறிந்தவள்போல 'அவன் யாங்குளன்' என்று கூறாநிற்பள்; அன்றி நீ என்னாலுங் காப்பதற்குரியை; நமது

நற்றிணை நானூறு மூலமும் உரையும். ௧௧௭

சேரியின்கண்ணே இரவில் அவருடைய தேர்மணியோசையு மொலிக்கும்; இதற் கியாதுசெய்வேனென வருந்திக் கூருநிற்பது.

நம்பிகுட்டுவன் பாடியது.

௧௪௩. இருங்கழி பொருத வீர வெண்மணன்
மாக்கொடி யடும்பின் மாயித ழலரி
கூந்தன் மகளிர் கோதைக் கூட்டுங்
காமர் கொண்க னாமவெங் கேண்மை
யமைந்தே தில்லா ஆங்கு நம்மொடு
புணர்ந்தனன் போல வுணரக் கூறித்
தான்யாங் கென்னு மறனி லன்னை
யானெழி லறிதலு முரிய ணீயுநம்
பாரைப் புன்னைச் சேரி மெல்ல
நள்ளென் கங்குலும் வருமரோ
வம்ம வாழியவர் தேர்மணிக் குரலே.

உரை:—தோழீ, நெடுங்காலம் வாழ்வாயாக; யான் கூறுகின்றதனைக் கேள்; கரிய கழியின்கணுள்ள நீர் அலையினால் மோதுதலானே ஈரமாகிய வெளிய மணவிலேபடர்ந்த வலிய கொடியடும்பின் பெரிய இதழையுடைய மலர் மகளிரின் கூந்தலிலிடுகின்ற மாலைக்குக் கூட்டாநிற்கும் கண்டோர் விரும்புந்தன்மையுடைய கடனாடனாகிய நமது காதலனுடைய அச்சந்தரும் வெய்யநட்பானது பண்டு பொருந்தியிருந்து இப்பொழுது யாதொருதொடர்பும் நம்பாலில்லாதிருந்தும் நம் அறனில்லாத அன்னை யானவள் நம்மொடு அவன் புணர்ந்தனன்போல வெளிப்படையாகச் சொல்லி 'அவன்தான் இப்பொழுது எங்குளன்' என்று கூருநிற்கும்; அன்றி நீயும் நின் நெழுச்சிமுதலியன என்னொறிதற்கு முரியள்; நம் முடையபருத்த அடியையுடைய புன்னைமரங்களையுடைய சேரியின்கண் இரவில் நடுயாமத் திடையிருளிலும் அவர் சேரிலுள்ள மணியினோசை மெல்லவந் தொலிபாநிற்கும்; இதற்கு யான் யாதுசெய்யவல்லேன்? இனி யாதாகி முடியுமோ? எ - று.

மா - வன்மை, பெருமை. அலரி - பூ. நாமம் - அச்சம். எழில் - எழுச்சி.

கேட்டு அஞ்சிக் களவொழுக்கங்கைவிட்டு வரைவுடன் படுத்துவாள் அவனஞ்சியகலுமாறு அன்னை தேடித்தரிவது கூறினாள். தன் காவலொடு மாறுகொள்ளா திருக்கவேண்டுமென்பதை யறிவுறுத்துவாள்

ககஅ நற்றிணை நானூறு மூலமும் உரையும்.

யானெழி லறிதலு முரியளென்றாள். மணியொலி கேட்டலானே தேடிய அன்னை தன் ஐயன்மார்க்குணர்த்த அவர்கண்டு ஏதமிழைப்பரென இன்னே அகன்று செல்கவென்றாள். இதுகேட்ட தலைமகன் இவள் நம்பால் அன்புடைமையினன்றே நம் ஏதத்துக்குக் கவன்று கூறின ளென ஆற்றியகன்று பிற்றைஞான்று வரைவொடு புகுவானாவது. இஃதழிவில்கூட்டத் தவன்புணர்வு மறுத்தல்.

உள்ளுறை:—அடும்பின் அலரி மகளிர் கூந்தலிலே சேர்க்கப்படு மென்றது நீ இவளைப் பலருமறிப மணந்து பூச்கூட்டிப் பெறுவாயென்றதாம். மெய்ப்பாடு - பெருமிதம். பயன் - வரைவுகடாதல். (கசடு)

[குறிஞ்சி.]

இது, பின்னின்ற தலைவன் முன்னிலைப்புறமொழி
யாகத் தோழிகேட்பச் சொல்லியது.

எ-து, தோழியை இரந்து குறைபெறாது வருந்தி மடலே பொரு ளென மதித்த தலைமகன் மீட்டும் தோழிகேட் டிரங்கிக் குறைமுடிக்கு மாற்றானே தன்னெஞ்சை நோக்கி மாயோளால் வருந்திய நெஞ்சே, மடற்பரியுடையாய், கதிர்வெயில் ஏறியொழியுமளவும் இம் மரத்தின் கீழே சிறிதுபொழு திறங்கியிருந்து பின்பு செல்வாயாகவென்று வருந்திக் கூறாநிற்பது.

கந்தரத்தனார் பாடியது.

கசகூ. வில்லாப் பூவின் கண்ணி சூடி
நல்லே முறுவலெனப் பல்லூர் திரிதரு
நெடுமாப் பெண்ணை மடன்மா னோயே
கடனறி மன்னர் குடைநிழற் போலப்
பெருந்தண் ணென்ற மரனிழற் சிறிதிழிந்
திருந்தனை சென்மோ வழங்குக சுடரென
வருளிக் கூடு மார்வ மாக்க
ணல்லே மென்னுங் கிளவி வல்லோ
னெழுதி யன்ன காண்டகு வனப்பி
னையண் மாயோ ளணங்கிய
மைய நெஞ்ச மென்மொழிக் கொளினே.

உரை:— அன்போடு நெருங்கிய மகிழ்ச்சியையுடைய மாந்தர் நெருங்கிக் கூறு மீக்கூற்றால் யாம் நல்லேமென்னும் புகழ்ச்சொ ல்டை

யப்பெற்ற சித்திரம் தீட்டுவதில்வல்ல ஓவியன் எழுதிவைத்தாலொத்த
காட்சி தக்க அழகிளையுடைய மெல்லியளாகிய மாமை நிறத்தையுடைய
வளால் வருத்தமேறட்டுக்கொண்ட மயக்கத்தையுடைய நெஞ்சமே,
விலைக்கு விறற்றற்கியலாத பூனை மலரையும், உழிஞைப்பூவையும், எருக்கம்
பூவையும், ஆவிரம்பூவோடு கலந்துகட்டிய மாலையைச்சூடி யான் நல்ல
பித்தேறினென்னும்படி பல ஆர்களினுஞ் சென்று திரிகின்ற நெடிய
கரிய பனைமடலாலே கட்டிய குதிரையை யுடையாய், நீ என்வார்த்
தையை ஏற்றுக் கொள்ள விரும்புவையாயின் ஞாயிறுதான் வெயில் வீசி
யொடுங்குவதாகவென்று அவ்வெயிலின் வெம்மையடங்குமளவும், முறை
தெரிந்து உலகைப்பாதுகாக்கும் அரசரின் குடைநிழல் குளிர்ச்சியுறு
மாறுபோலே பெரியதண்ணென்ற மரத்தினிழலின்கண்ணே குதிரையி
னின்றிழந்து சிறிதுபொழுது தங்கியிருந்து பின்பு செல்வாயாக; எ-று.

வில்லாப்பூ - விலைப்படுத்தற்காகாத பயனற்றபூ; அவை பூனை, ஆவி
ரை, உழிஞை, எருக்கம் என்பன. “அணியலங் காவிரைப் பூவோ டெரு
க்கின், பிணையலங் கண்ணி மிலைந்து” (கலி - ௧௩௬,) எனவும், “பூனை
பொலமல ராவிரை வேய்வென்ற, தோளா னெமக்கீத்தபூ” (கலி-௧௩௮)
எனவும், “பூவல்ல பூனை யுழிஞையொ டியாத்த” (கலி - ௧௪௦,) எனவும்
வருவனவற்றாலறிக.

மடலேறியவழி தோழியாலும் பிறராலும் அறிவுறுத்தப்பட்ட தமர்
மகட்கொடை நேரவேண்டிதல் மரபாசலின் தான் மடலேறிவந்ததனைத்
தோழிக்கு அறிவுறுத்தினான். மாயோளா லணங்கப்பட்டமையால் அவ
ளையின்றித் தீராசென்னுங் குறிப்பால் மாயோளணங்கிய நெஞ்சமென்
றான். “அணியிழை தன்னோய்க்குத் தானே மருந்து” ஆதலின். நெஞ்சம்
தன்மொழிக்கடங்காது ஒருபொழுது வரைபாயவுந் துணியுமென்னுங்
குறிப்பால் என்மொழிக்கொள்ளினெனத் துணியாது ஐயுற்றுக் கூறி
னான். இப்பாட்டுக் கந்தருவத்துட்டு வழிஇய பெருந்துணை. மெய்ப்
பாடு - அசைவுபற்றிய அழகை. பயன் - அயாவுயிர்த்தல். (௧௪௬)

[குறிஞ்சி.]

இது, சிறைப்புறமாகத் தோழிசொல்லியது.

எ-து, பகற்குறியின்கண் வரையாது வந்தொழுகுந் தலைமகன்
ஒருநாள் சிறைப்புறமாக வருவதறிந்த தோழி அவன்கேட்டு விரைய
வரையுமாற்றானே தலைவியை நோக்கி நமது அன்னை நின்னை எதிர்ப்
பட்டுத் ‘துனைக்கொல்லையைக் காவாது யாங்குச்சென்றனை’ என்று
கடிந்துகேட்டலும் அதற்குத் தக்கவாறு மறைத்துக்கூறாமல் யான்
நாடனைக் கண்டதுமில்லேன் சுனையாடியதுமில்லேன்’ என்று மறந்து

௪௦௦ நற்றிணை நானூறு மூலமும் உரையும்.

உண்மைதோன்றக் கூறினையே இனி எப்படியாவோமோவென்று
படைத்துமெரீழி கிளவியால் மருட்டிக் கூறாநிற்பது.

கொள்ளம்பக்கஞர் பாடியது.

கசள. யாங்கா குவமோ வணிநுதற் குறுமக
டேம்படு சாரற் சிறுதினைப் பெருங்குரல்
செவ்வாய்ப் பைங்கிளி கவர நீமற்
நெவ்வாய்ச் சென்றனை யவனெனக் கூறி
யன்னை யானாள் கழற முன்னின்
றருவி யார்க்கும் பெருவரை நாடனை
யறியலு மறியேன் காண்டலு மிலனே
வெதிர்புனை தட்டையேன் மலர்பூக் கொய்து
சுனைபாய்ந் தாடிற்று மிலனென நினைவிலே
பொய்ய லந்தோ வாய்த்தனை யதுகேட்டுத்
தலையிறைஞ் சினளே யன்னை
செலவொழிந் தனையா லளியைநீ புனத்தே.

உரை:— தோழி, அன்னையானவள் நின்னைநோக்கி 'அழகிய நெற்றி
யையுடைய இளமகளே, இடமகன்ற மலைச்சாரலின்கணுள்ள சிறிய
தினையின் பெரியகதிரைச் சிவந்தவாயையுடைய பசியகிளி கொய்து
கொண்டுபோகின்ற வளவும் நீ அதனைக்காவாது ஆங்குமின்று எவ்வி
டத்திற்குச் சென்றனை' என்றுகூறி அமையாளாகிப் பலபடியாக வினாவு
தலும் நீ அச்சமுற்று அவள் முன்னின்று மூங்கிற்பிளவாற்செய்த கிளி
கடி கருவியாகிய தட்டையையுடையயான் அருவியொலிக்கும் பெரிய
மலைநாடனைக் காதாலேகேட்டறிதலுஞ்செய்திலேன், கண்ணுலே காண்
டலுஞ் செய்திலேன், மலர்ந்த பூக்களைப் பறித்து அவனோடு சுனை
யிலே பாய்ந்தாடியதுஞ்செய்திலேன் என்று நினைவில்லாது பொய்யுஞ்
சொல்லாயாய் ஐயோ! உண்மையை யுரைத்துவிட்டனையே? அதனைக்
கேட்டு அன்னை சினத்தோடு வெள்கித் தலையிறைஞ்சி நின்றனள் கண்
டாய்; ஆதலின் நீ தினைப்புனத்தின்கண்ணே செல்லுதலைப் போக்கிக்
கொண்டனைமன்; இவ்வள வறியாமையையுடைய நீ இனி எங்ஙனம்
குடிமை பூண்டொழுகவல்லா யென்றெவரு மிரங்கத்தக்கனையாயினை;
அவளது முனிவினுள்ளே படுதலால் இனி யாம் எவ்வண்ண முய்ய
வல்லேமோ?. எ-று.

தேம்—இடம். அறிதலுமறியேனென்றது காரியவாசகம்.

தட்டை - கிளிகடிகருவி. இஃது அழிவில்கூட்டத் தவன்புணர்வு மறுத்தல்.

தலைவனையே நினைவிலுடைமையால் வழுவியுரைத்தனையென்பாளாய் அவனையே தலைவி கருதியிருக்கும் அன்பினிலைமை புலப்படுத்தினாள். தலையிறைஞ்சினளென்றது நமதுகுடி மாகூர்ந் தலர்கொள்ளலாயதென வெள்கினளாதலின் அதற்கேற்றதோர் ஊறிழைப்பளென அஞ்சியச்சுறுத்தியதாம். செலவொழிந்தனை யென்றது இற்செறிப்பறிவுறுத்தியதாம். இப்படைத்துமொழிகிளவி தோழிகூற்று வழுவாயினும் வரைதல்வேட்கையாலே கூறுதலின் வழுவமைதியாயிற்று. மெய்ப்பாடு - பெருமிதம். பயன் - வரைவுடன்படுத்தல். (௧௪௭)

[பாலை.]

இது, பிரிவுணர்ந்து வேறுபட்ட தலைவியைத் தோழி வற்புறீஇயது.

எ - து, தலைமகன் வினைவயிற் பிரியக்கருதிய தறிந்த தலைவி ஆற்றாளாய் வேறுபட்டுக்காட்டலும் அதனையறிந்த தோழி 'நீ மெல்லியலாதலின் வினைவயிற்செல்லுகின்ற தம்மோடு சுரம்போதற் கியலாயென்று தமிழே செல்வராதலால் யான் அவர்செலவுகருதி வருந்தினேனல்லேன், நீயும் வருந்தாதேகொள், அவர்செல்லங்காரியங் கைகூடுவதாக' என வாழ்த்து வாளாய் வற்புறுத்திக் கூறாநிற்பது.

கள்ளம்பாளனார் பாடியது.

௧௪௪ அ. வண்ண நோக்கியு மென்மொழி கூறியு
நீயவண் வருத லாற்றா யெனத்தாந்
தொடங்கி யாள்வினைப் பிரிந்தோ ரின்றே
நெடுங்கயம் புரிந்த நீரி னீளிடைச்
செங்கான் மராஅத் தம்புடைப் பொருந்தி
வாங்குசிலை மறவர் வீங்குநிலை யஞ்சாது
கல்லளைச் செறிந்த வள்ளுகிர்ப் பிணவி
னின்புனிற் றிடும்பை தீரச் சினஞ்சிறந்து
செங்க ணிரும்புலிக் கோள்வ லேற்றை
யுயர்மருப் பொருத்தற் புகர்முகம் பாபு
மருஞ்சுர மிறப்ப வென்ப
வருந்தேன் றோழி வாய்க்கவவர் செலவே.

உரை:—தோழி, நின்னுடைய நிறத்தின் மென்மையைப் பார்த்தும் மெல்லிய இனிய சொல்லால் யாஞ் சென்று வினைமுடிக்குஞ் சுரத்தின் கண் நீ வருதற்கு ஆற்றுகெனப் பலபடக்கூறியும் தாம் தொடங்கிப் பொரு ளீட்டுமுயற்சியை மேற்கொண்டு அதனிற் பொருந்தியொழுகுபவர் இற்றை காளால் நெடிய பொய்கையின்கண்ணே பொருந்திய நீரில்லாத நீண்ட வழி யிலே சிவந்த அடியினையுடைய மராமரத்தின் அழகிய பக்கத்திலே பொரு ந்தி வளைந்தவில்லையுடைய வீரர் மிக்கிருக்கின்ற நிலைமையைநோக்கியும் அச்சங்கொள்ளாது மலைமுழையிலேகிடந்த பெரிய உகிரையுடைய பெண் புலியின் இனிய குட்டிகளையின்றதனாலாகிய நோயும் பசியுந் தீரும்படியா கச் சினம்மிசூத்துச் சிவந்த கண்ணையுடைய கொல்லவல்ல பெரிய புலி யேற்றை ஒங்கிய கொம்பினையுடைய களிற்றியானையின் புள்ளியமைந்த முகத்திலே சென்று பாயாநிற்கும், செல்லுதற்கரிய சுரத்தின்கண்ணே செல்லாநிற்பர்; அவர் செல்லுவதனையறிந்த யான் சிறிதும் வருந்துவேனல் லேன்; நீயும் அவ்வண்ணம் வருந்தாதேகொள்; அவர்செல்லுங்காரியம் அவர்க்குக் கைகூடுவதாக; எ - று.

ஆன்வினை - முயற்சி; இறைச்சியாலே பொருள்வயிற்பிரிந்தமை தோன்றுதலின் பொருளில்முயற்சிகொண்டதெனக் கூறப்பட்டது. என்ப - அசைநிலை.

சுரத்தின்கண் உடன்வரின் ஆற்றவல்லனோவென்னுங் கருத்தால் வண்ணம்நோக்கின னென்றாள். நின்னைப் பிரிதலாற்றாது அவனு மழுங்கி உரையாட வல்லனல்லனென்பாள் மென்மொழி கூறியுமென்றாள்.

இறைச்சி:—பிணவின்பசியும் நோயுந் தீர்க்கவேண்டி மறவர்க்கும் அஞ்சாது ஆண்புலி களிற்றின் முகம்பாயுமென்றது நின்னொடு முட்டின்றி இல்லறநிகழ்த்தக் கொடியசுரத்தினையு மஞ்சாது சென்று பொருளீட்டிவ ரச் செல்லாநிற்பரென்றதாம். மெய்ப்பாடு - பெருமிதம். பயன் - தலைவி யை ஆற்றுவித்தல். கைகோள் - கற்பு. (கசஅ)

[நெய்தல்.]

(க.) இது, தோழி தலைவியை உடன்போக்குவலித்தது.

எ - து, தலைவியை உடன்போகமாறு ஒருப்படுத்தக் கருதியதோழி அவளைநோக்கி ஊரார் அலர்தூற்றுதலாலே அதனை உண்மையென்றுகருதி அன்னை ஒறுத்தலால் யான் வருந்துகின்றேன், ஆதலால் இனி நீ இங்கில் லாதபடி கொண்கனொடு செல்லுமாறு அவன்பா லுன்னையுய்க்கவந்தேன்; நீ எழுவாயாக, நீ சென்றபிறகு இவ்வூர் யாதுசெயற்பாலது? வேண்டுமெல் அலர்தூற்றிக்கொண்டே யொழியக்கடவதாகவென வலியுறுத்திக்கூற நிற்பது.

(௨.) சிறைப்புறமாகச் சொல்லியதூஉமாம்.

எ - து, தலைவன் சிறைப்புறத்தானாதலையறிந்ததோழி அவன்கேட்டு உடன்கொண்டுசெல்லவாவது வரைந்துகொள்ளவாவது கருதும்படியாகத் தலைவியைநோக்கி ஊரார் அலர்தூற்றலாலே அதனையறிந்த அன்னை ஒறுப்ப யான் வருந்துகின்றேனாதலால் கொண்கனெடு நீ செல்லுமாறு கருதுகின்றேன்; அங்ஙனம் சென்றபிறகு இவ்வூர் யாதுசெயற்பாலது வேண்டுமேல் அலர்கொண்டொழிகவென வருந்திக்கூறுநிற்பது. (உரை இரண்டற்குமொக்கும்.)

உலோச்சனார் பாடியது.

கசகூ. சிலரும் பலருங் கடைக்க னோக்கி
மூக்கி னுச்சிச் சுட்டுவிரல் சேர்த்தி
மறுகிற் பெண்டி ரம்ப றாற்றச்
சிறுகோல் வலந்தன ளன்னை யலைப்ப
வலந்தனென் வாழி தோழி கானற்
புதுமலர் தீண்டிய பூநாறு குருஉச்சவற்
கடுமா பூண்ட நெடுந்தேர் கடைஇ
நடுநாள் வருஉ மியறேர்க் கொண்கனெடு
செலவயர்ந் திசினால் யானே
யலர்சுமந் தொழிகவிவ் வழங்க லாரே.

உரை:—தோழி, வாழி; நம்மூர்த் தெருவிலுள்ளமாதர்களுள் ஒரோ வோரிடத்திற் சிற்சிலரும், ஒரோவோரிடத்திற் பற்பலரும் இப்படியாக ஆங்காங்குத் தெருக்களிலே கூடிநின்று கடைக்கண்ணாலேசுட்டி நோக்கி வியப்புடையார்போலத் தம்மம் மூக்கினுனியிலே சுட்டுவிரலைவைத்துப் பழிச்சொற்கூறித் தூற்றுகிறீர்களும், அப் பழிமொழியை நம் அன்னை கேட்டறிந்து மெய்ம்மையாகுமெனக்கொண்டு சிறிய கோலொன்றனை யேந்தி அதுசுழலும்படிவீசி அடிப்படவும் இவையிற்றால் யான் மிக்க துன்பமுடையேனாயினேன்காண்; ஆதலின் இத்துன்பமெல்லாந்தீரும்படி கழியருகின் கண்ணதாகிய சோலையிலுள்ள புதியமலர்தீண்டிய பூமணம் வீசுகின்ற நல்ல நிறம்பொருந்திய பிடரிமயிரையுடைய விரைந்துசெல்லுங் குதிரைபூண்ட நெடியதேரைச் செலுத்தி இரவு நடுயாமம் நள்ளிருளில் வருகின்ற இயன்ற தேரையுடைய கொண்கனெடு நீ செல்லுமாறு யான் உடன்படாநின்றேன், நீ எழுவாயாக; அங்ஙனஞ்சென்றொழிந்தால் பேரொலியையுடைய இவ்வூர் யாதுதான் செய்யற்பாலது? வேண்டுமேல் அலர்தூற்றிக்கொண்டு போகக் கடவதாக; எ - று.

இப்பாட்டுப் பலபடியாகப் பிறழ்ந்திருத்தலானே பாடபேதத்துக்குத் தக்கபடி உரை கூறிக்கொள்க.

வலந்தனள் - சுழற்றினளாகி; வினையெச்சமுற்று. அலந்தனென் - துன்புற்றேன். சுவல் - பிடரிமயிர். அம்பல் - சிலரறிந்தபழிச்சொல்.

தலைவி எட்டியுஞ்சுட்டியுங் காட்டப்படுங் குலத்தினளல்லனாதலால் வாயினாற்கூறலும் ஏறிட்டுப்பார்த்தலுங் குற்றமாமென்றஞ்சிக் கடைக்கண் ணால் நோக்கிக் குறிப்பாகக்கூறுவது குறிப்பித்ததாம். அங்ஙனம் பெருங்குடி யிலேபிறந்து பெருநாணமு முடையளாயினாளொரு சிறுமி காமந்தலைக் கொண்டு உடன்போயினாளென்னையென வியப்பெய்தலின் மூக்கினுனி யின்கண்ணே சுட்டுவிரல் சேர்த்தினமை கூறியதாம்; இதுவும் வாயினாலே கூற அஞ்சினமை குறிப்பித்ததாயிற்று. “அலரிற் றேன்றுங் காமத்திற் சிறப்பே” (தொ-பொ-கசுங்) என்றபடி களவிடை யலராலே காமஞ்சிறக் குமாயினும் அன்னையலத்தலானஞ்சி உடன்போகப்படுதலின் ஊர் அலர் சுமந்தொழிகவென்றதாம். மெய்ப்பாடு - பெருமிதம். பயன் - போக்கு டன்படுத்தல். இரண்டாந்துறைக்கு மெய்ப்பாடு - அது. பயன் - வரைவு டன்படுத்தல். (கசுக)

[மருதம்.]

இது, தலைநின்றொழுக்கப்படாநின்ற பரத்தை தலைவனை நெருங்கிப் பாணற்குரைத்தது.

எ - து, தலைமைகொண் டொழுகும் பரத்தையொருத்தியைக் கலந்து பின்பு அவளைக் கைவிட்டு வேறொருபரத்தைபாற்சென்ற தலைவனை அம் முதற்பரத்தை நெருங்குதலும் அவளது வெகுளி தணிக்கும்படி அவன் பாணனைவிடுப்ப அப்பாணனைநோக்கிப் பாணனே, நுந்தலைமகன் எமது சேரியில்வந்து காட்டி எந் நெஞ்சங் கொண்டமை விடாதுகண்டாய்; எம் அன்னை சினமுடையள் இரங்காளாதலின் அவளாலொறுக்கப்படுவது முண்டு, அதனால் அவன் யாவராலும் நகைத்தற்குரியன் என இகழ்ந்து கூறாநிற்பது.

கடுவனிளமள்ளனார் பாடியது.

கடு0. நகைநன் குடையன் பாணனும் பெருமகன்
மினோவலி சிதையக் களிறுபல பரப்பி
யரண்பல கடந்த முரண்கொ டானை
வழுதி வாழிய பலவெனத் தொழுதீண்டு
மன்னெயி லுடையோர் போல வஃதியா
மென்னலும் பரியலோ விலமெனத் தண்ணடைக்

கலிமா கடைஇ வந்தெஞ் சேரித்
தாருங் கண்ணியுங் காட்டி யொருமைய
நெஞ்சங் கொண்டமை விடுமோ வஞ்சக்
கண்ணுடைச் சிறுகோல் பற்றிக்
கதம்பெரி துடையள்யா யழுங்கலோ விலளே.

உரை:—பாணனே, நும் பெருமகனாவான் பலராலும்நகுதற்படுதலை நன்றாகவுடைனாயிராநின்றான், 'காவலரண் சிதையும்படி பலவாய யானைப் படைகளைப் பாக்கவிட்டுச்சென்று பலபல அரணங்களை வென்றுகொண்ட வலிமைமிக்க சேனைகளையுடைய பாண்டியன் மாறன்வழுதி பன்னெடுநாள் வாழ்வானாகவென்று வணங்கியடைகின்ற நிலைபெற்ற மதில்களையுடைய குறுநிலமன்னர்⁽¹⁾பால அதற்காக யாம் சிறிதேனும் வருந்துதலைச்செய்யேம்' என்கூறி மென்மையான நடையையுடைய கனைக்கின்ற குதிரையைச் செலுத்தி எமது சேரியின்கண்வந்து கொண்டைமாலையையும் அழகுக்கிடுங் கண்ணியையுங்காட்டி ஒருமைப்பாட்டையுடைய எமது நெஞ்சத்தைக் கவர்ந்துகொண்டமை இனிவிடுவதமையுமோ? அமையாதுகாண்; நீ அஞ்ச மாறு எமது அன்னை நெருங்கியகணுக்களையுடைய சிறியமூங்கிற்கோலைக் கையிலேந்தி வெகுளிபெரிதும் உடையளாயிராநின்றாள், சிறிதும்வருந்து கிலள், அவளாலொறுக்கப்படுவதுண்டுபோலும்; ஆதலின் நீ இங்கேவரா தேகொள்; எ - று.

மிளை - காவலரண்; காவற்காடுமாம். தண்நடை - மெல்லியநடை. கண்-
மூங்கிற்கணு. அன்னைசினம் தன்னையொறுக்குமெனவும் பொருள்பயப்ப
நின்றது.

பரத்தையர்க்குரிய பரியப்பொருளை இளைத்தென அவரது ஏவற்சில தியர்மாட்டளித்து அவராலே தெருவின்கண்ணே கூறப்படுமாலையை வாங் கிப் பரத்தையரிடங்கொடுத்து முயங்குதல் வழக்காதலின் ஈண்டுத் தாருங் கண்ணியுங் காட்டியென்றாள். நெஞ்சங்கொண்டமை விடுமோவென்றது பிறபோகாவியல்பினேனுடைய நெஞ்சம்கொண்டு கைவிட்ட தீவினை யவ னைவிடாது சூழுங்காணென்றதாம். முன்பும் இப்பாணனே இவளை அவன் பாற் புணர்ப்பித்தவனாதலின் தீவினை முன்னின்றபாணனை விடாதென்றா ளெனவுமாம். மெய்ப்பாடு - வெகுளி. பயன் - பாணனைக்கடிதல். (௧௫௦)

[குறிஞ்சி.]

இஃது, இரவுக்குறிச் சிறைப்புறமாகத்
தோழி சொல்லியது.

எ - து, இரவுக்குறிவந்து சிறைப்புறத்தானாகிய தலைமகன்கேட்டு நீட் டியாது வரைதல்வேண்டித் தோழி தலைவியைநோக்கி நினதுநுதல் பசந்தா

௨௦௬ நற்றிணைநா னூறு மூலமும் உரையும்.

லும் பெரியதோள் நெகிழ்ச்சியுற்றாலும் மலைநாடன் நின்பொருட்டு இராப்
பொழுதிலே கொடிய சாரனெறியில் வாராதொழிவானாகவென்று கடிந்து
கூறாநிற்பது.

இளநாகனார் பாடியது.

கடுக. நன்னுதல் பசப்பினும் பெருந்தோ னெகிழினுங்
கொன்முர ணிரும்புலி யரும்புழைத் தாக்கிச்
செம்மறுக் கொண்ட வெண்கோட் டியாளை
கன்மிசை யருவியிற் கழுஉஞ் சாரல்
வாரற்க தில்ல தோழி கடுவன்
முறியார் பெருங்கிளை யறித லஞ்சிக்
கறிவள ரடுக்கத்திற் களவினிற் புணர்ந்த
செம்முக மந்தி செல்குறி கருங்காற்
பொன்னிணர் வேங்கைப் பூஞ்சினைச் செலீஇயர்
குண்டுநீர் நெடுஞ்சினை நோக்கிக் கவிழ்ந்துதன்
புன்றலைப் பாறுமயிர் திருத்துங்
குன்ற நாட னிரவி னானே.

உரை:—தோழீ, மிளகுக்கொடி வளர்ந்து படருகின்ற மலைப்பக்கத்
திலே களவுப்புணர்ச்சியிற் கடுவனால்முயங்கப்பட்ட சிவந்தமுகத்தையுடைய
பெண்குரங்கு தனக்குப் புணர்ச்சிவேறுபாட்டானுண்டாகிய குறியைத்
தளிர்களைத்தின்னுகின்ற தன்பெரிய சுற்றம் அறியுமேயென்றஞ்சிக் கரிய
அடியையும் பொன்போல்கின்ற பூங்கொத்தினையுமுடைய வேங்கைமரத்
தின் அழகியகிளைமீது சென்று ஆழமாகிய சுனைநீரைநோக்கித் தலைகவிழ்ந்
திருந்து தன்மெல்லிய தலையில் முன்பு புணர்ச்சியாலேகுலைந்த முச்சிம
யிரை அக்குலைவு தோன்றாதபடி திருத்தாநிற்கும் மலைநாடன்,—நினது
நல்லநெற்றி பசலையூர்ந்து பசந்துகாட்டினும், பெரியதோளின்வளை நெகிழ்ந்
தவாயினும் கொல்லுகின்ற வலிய கரியபுலியை நுழைதற்கரிய முழையரு
கில்மோதிக் கொன்றுபோகட்டு அதனிரத்தம் பூசுதலானே சிவந்தமறுவைக்
கொண்ட வெளியகோட்டினையுடைய களிற்றியாளை மலைமேனின்றுவரு
கின்ற அருவியின்கண்ணேசென்று கழுவாநிற்குஞ் சாரல்நெறியில் இரவில்
எஞ்ஞான்றும் வாராதொழிவானாக; எ - று.

குன்றகநாடனெனவும் பாடம்.

தில் - காலத்தின்மேலது. முறி - தளிர். கறி - மிளகு. குண்டு-ஆழம்.
பாறுதல் - சிதைதல். பசப்பானும் நெகிழ்ச்சியானும் உண்டாயதுன்பத்
தோடு ஆற்றதேதத்துக்கும் அஞ்சவேண்டுதலின் வாரற்கவென்றதாம்.

துதல்பசப்பினுமென்றது பசலைபாய்தல். தோள்நெகிழினுமென்றது உடம் புநனிசுருங்கல். வாரற்கவென்றது அழிவில்கூட்டத் தவன்புணர்வுமறுத்தல்.

உள்ளுறை:—களவினிற்புணரப்பட்டமந்தி அப் புணர்குறியைத் தன் சுற்றம் நோக்குமென்றஞ்சிப் பாறுமயிர்திருத்துமென்றது களவொழுக்கத் தாலே புணரப்பட்டதலைமகள் அப்புணர்ச்சிவேறுபாட்டைத் தன் சுற்றத்தா ரறிவரென்றஞ்சி நாள்தோறும் மெய்யை முன்போலாகும்படி திருத்திக்கொ ள்ளவேண்டியவ ளாகின்றனள்; ஆதலின் இவ்வச்சந்தீர வரைகவென்றதாம்.

இறைச்சி:—புலியை யானேசென்றழித்துத் தன் கோட்டைக் கழுவு மென்றது ஏதிலாட்டியர் எடுத்த பழிச்சொல்லெக்கெடுத்து ஓரையும் நாளும் நோக்காது கலந்ததனாலாகிய ஏதத்தை வரைந்து போக்கிக்கொள்வானாக வென்றதாம். மெய்ப்பாடு - பெருமிதம். பயன் - இரவுக்குறிமறுத்து வரை வுகடாதல். (கருக)

[நெய்தல்.]

இது, மடல்வலித்த தலைவன் முன்னிலைப்புறமொழியாகத்
தோழிகேட்பச் சொல்லியது.

எ - து, இரந்துகுறைபெருது மடலேறுமாறு கருதிய தலைமகன் தோழியின்முன்னிலையில் வேறொருவருடன் கூறுவான்போன்று காமம் மடலைத்தந்தது, அலர் பலமிடைந்த எருக்கலரைத்தந்தது, ஞாயிறு துன் பைத்தந்தது, இரவு கையறவைத்தந்தது, ஆதலின் யான் இனி எவ்வண்ண மும்குவேனென அத்தோழி கேட்டுத் தன்குறைமுடிக்கும்படியாக அழிந்து கூறாநிற்பது.

ஆலம்பேரிசாத்தனார் பாடியது.

கருஉ. மடலே காமந் தந்த தலரே
மிடைபூ வெருக்கி னலர்தந் தன்றே
யிலங்குகதிர் மழுங்கி யெல்விசம்பு படரப்
புலம்புதந் தன்றே புகன்றுசெய் மண்டில
மெல்லார் தந்ததன் றலையும் பையென
வடந்தை துவலை தூவக் குடம்பைப்
பெடைபுண ரன்றி லியங்குகூர லளைஇக்
கங்குலுங் கையறவு தந்தன்
றியாங்கா குவென்கொ லளியேன் யானே.

உரை:—யான்கொண்டகாமமோ இந்தப் பனங்கருக்காலேகட்டிய பரி யைத்தந்தது; ஊராரெடுக்கும் அலரோ 'ஆவிரை, பூளை, உழினை' என்

௨௦௮ நற்றிணைநானூறு மூலமும் உரையும்.

நின்னனமலர்களை யிடையிட்டுக்கட்டிய எருக்கம்பூமாலையைத்தந்தது; எல்லாம் விரும்புதலைச்செய்கின்ற ஆதித்தமண்டிலமோ தன்னொளி விசம்பின் மேலே செல்லும்படி விளங்கிய கதிர்கள் மழுக்கமடைந்து எனக்குத் துன்பத்தைத்தந்தது; முற்கூறியயாவும் எல்லாவற்றையுந் தந்தவற்றின்மேலும் மெல்லென வாடைக்காற்றுப் பனித்துளியைத்தூவுதலாலே கூட்டிலேதன் பெடையைப் பிரியாதுபுணர்ந்திருக்கும் அன்றிற்பறவையின் இயங்குகின்ற குரலுடனே அளாவிக்கொண்டு இராப்பொழுதென்பதும் என்செயலெல்லாம் அழியும்படி கையறவைத்தந்தது; கண்டோர்யாவராலும் இரங்கும்படியாகிய நிலைமையையுடையயான் இவ்வளவுதுன்பஞ்சூழ்ந்துகொள்ள இவற்றிடையே இனி எவ்வண்ணம் உய்குவேனோ? எ - று.

எல் - ஒளி; இயக்கமுமாம். புலம்பு - துன்பம்; தனிமையுமாம். வடந்தை - வடக்கினின்றவருங்காற்று; வாதையென்பதுமது. கையறவு - செயலறவு.

காமங்காழ்கொண்டமையால் மடலேறுதலும் வரைபாய்தலுமன்றிப் பிறிதொன்றுசெய்யக்கிடந்ததில்லையென மடற்பரிகொண்டமையின், காமம் மடலைத்தந்ததென்றான். ஞாயிறுமறையமாலையெய்தலும் தனித்திருக்க ஆற்றாது புலம்புமேற்கொள்ளுதலானே மண்டிலம் புலம்புதந்ததென்றான். இரவுமுற்றும் தனிமையிலே புலம்பிக்கிடந்தமையாற் கையறவுதந்ததென்றான். இவையனைத்தும்மில்லையேல் யான்கருதுகிலேனென்றவாறு. துன்புற்றுத் தஞ்சமென்றாரைக் காக்கு மரபினளாதலின் யான்படுத்துன்ப மித்தன்மைய தென்றறிவுறுத்தி னென்பா லிரங்குவனெனத் தோழிகேட்பக் கூறினா யிற்று. மெய்ப்பாடு - அழகை. பயன் - அயாவுயிர்த்தல். (கருஉ)

[பாலை.]

இது, பிரிவிடைமெலிந்த தலைவிசொல்லியது.

எ - து, தலைவன் பிரிதலால் மெலிவுற்ற தலைவி தன்னெஞ்சம் எப்பொழுதும் அவன்பாற்சென்றமையும் தன்தனிமையும் குடும்பாற்கூறுவாள் எழிலிசென்றாற்போல என்னெஞ்சம் அவர்பாற்சென்றொழிந்ததனாலே தனிமகன்போன்று என்னுடம்பு இங்கிருக்கலாகியதென வருந்திக் கூற நிற்பது.

தனிமகனார் பாடியது.

கருங். குணகடன் முகந்து குடக்கோர் பிருளி
மண்டிணி ஞாலம் விளங்கக் கம்மியர்
செம்புசொரி பாணையின் மின்னியெவ் வாயுந்
தன்னொழில் வாய்த்த வின்சூர லெழிலி

தென்புல மருங்கிற் சென்றற் றுங்கு
நெஞ்ச மவர்வயிற் சென்றென வீண்டொழிந்
துண்ட லளித்தெ னுடம்பே விறற்போர்
வெஞ்சின வேந்தன் ப்கையலைக் கலங்கி
வாழ்வோர் போகிய பேரூர்ப்
பாழ்காத் திருந்த தனிமகன் போன்றே.

உரை:—கீழ்கடலிலே சென்றிறங்கி நீரைமுகந்தெழுந்து மேல்பா
லேகி யாங்கும் இருளடையும்படி இருண்டு அணுத்திணிந்த இவ்வுலகம்
அவ்விருளினின்றுபுலப்படுமாறு கருமகாரர் செம்பினாலேசெய்தபாணையைக்
கடைந்தாற்போல மின்னி எங்கும் தனது பெய்யுந்தொழிலைமேற்கொண்ட
இனிய இடிமுழங்குதலாகிய குரலையுடையமேகம் அங்ஙனம் பெய்யுந்தொ
ழில்முடிந்தவுடன் எழுந்து தென்பாலேகியொழிந்தாற்போல என்னெஞ்
சம் இங்குவைகுவதொழிந்து அவரிடஞ்சென்று அங்குவைகி அவ்வண்ணமே
யொழிந்துபோனதனாலே வலிய போர்செய்யவல்ல வெய்ய சினத்தையு
டைய பகைவேந்தனது படை அலைத்தலாலேகலங்கி ஊரில்வாழுங் குடிமக்
களெல்லாங் குடியோடி யகன்றுவிட்ட பெரிய பாழ்கரத்தைக் காவல்செய்
திருந்த ஒரு தனிமகனைப்போன்று உண்ணுதலாலே என்னுடம்பு இங்குக்
காக்கப்படுந்தன்மையதா யிராநின்றது; எ - று.

செம்புசொரிபாணை - செம்பாற்செய்து கடைந்துவைத்தபாணையுமாம்.
ஏர்பு - எழுச்சி. மண் - அணு. வாழ்வோர்போகியவூர் - பிறபெயரெஞ்ச
நின்றது. இஃது ஆங்குநெஞ்சழிதல். ஏனை மெய்ப்பாடு - அழகை. பயன் -
அயாவயிர்த்தல். கைகோள் - இரண்டற்கும்பொது. மேட்டோர்யாருமின்
மையாலே தானேசொல்லியாறுதல். பாழ்காத்திருந்த தனிமகனைன்னும்
அடைச்சிறப்பாலே இதுபாடிய ஆசிரியர் தனிமகனைனப்பட்டார்போலும்.

[குறிஞ்சி.]

இஃது, இரவுக்குறித் தலைவன்சிறைப்புறமாக

வரைவுகடாயது.

எ - து, இரவுக்குறிவந்த தலைவன் சிறைப்புறத்தானாக ஆற்றது வதிக
கூறி இரவுக்குறிமறுத்து வரைவுடன்படுத்தவேண்டித் தோழி தலைவியை
நோக்கி எய், இம்மழைமுழக்கத்தும் புலிமுழக்கத்தும் அயர்ந்துதூங்காநின்
றணைபோலும்; இவ்விரவு அவர்வாராதிருப்பின் நல்லதாகும்; மலைநெறியை
நினைக்குந்தோறும் என்னெஞ்சம் அங்கே இயங்காநின்றதென்று சோர்ந்து
கூறாநிற்பது.

நல்லாவுர்கிழார் பாடியது.

கடுசு. கானமுங் கம்மென் றன்றே வானமும்
வரைகிழிப் பன்ன மையிருள் பரப்பிப்
பல்குர லெழிலி பாடோ வாதே
மஞ்சதவ ழிறும்பிற் களிறுவலம் படுத்த
வெஞ்சின வுழுவைப் பேழ்வா யேற்றை
யஞ்சதக வுரறு மோசை கேளாது
துஞ்சதி யோவில தூவி லாட்டி
பேரஞர் பொருத புகர்படு நெஞ்ச
நீரடு நெருப்பிற் றணிய வின்றவர்
வாரா ராயினோ நன்றே சாரல்
விலங்குமலை யாரா றுள்ளுதொறு
நிலம்பரந் தொழுகுமென் னிறையி னெஞ்சே.

உரை:—ஏழை, வலியிலாதாய், காடு கம்மென்றொலியடங்குவதாயிற்று; ஆகாயமும் மலைமுழைபோன்ற கரிய இருளைப்பரப்பிப் பலவாய இடிமுழக் கத்தையுடைய மேகம் முழங்குவதும் நீங்குகின்றிலது; மேகந்தவழுங் குறுங் காட்டினிடத்திலே களிற்றை வலத்தேவிழக்கொன்ற வெய்யசினத்தையும் அகன்றவாயையுமுடைய புலியேறு யாவரும் அஞ்சமாறு முழங்காநிற்கும்; இவ்வோசையனைத்தையும் செவியி லேறட்டுக்கொள்ளாது நீ தூங்குகின்ற னையோ? பெரியதுன்பம்வந்து மோதுதலானே குற்றப்பட்ட நெஞ்சத்தின் கொதிப்பானது நீர்பெய்த நெருப்புப்போலத் தணியும்படி இன்று அவர் வாராதுவிட்டாலோ நல்லதாகும்; சாரலிலேகுறுக்கிட்ட மலையின்கண்ணே செல்லுநெறியை நினையுந்தோறும் நிறையில்லாத என்னெஞ்சமானது அந்த நிலத்தின்கட்பரந்து செல்லாநிற்கும்; யான் யாதுசெய்யமாட்டு வேன்? எ - று.

கம்மெனல் - ஓசையடங்குங்குறிப்பு. கிழிப்பு - குகை; பிளப்புமாம். பாடு - ஓசை. இறும்பு - சிறுகாடு; மலையுமாம். வலம்படுத்தல் - வலப்புறத்து விழும்படிகொன்றுசாய்த்தல். அடிபட்டபொழுது வலப்பக்கத்தில் விழுந்த தனையே புலிதின்னுமென்ப; “இடம்படிந் மிசையாப் புலி” என்றார், (௨௯) அகத்தினும். புகர் - குற்றம். இல-ஏழை என்னும் விளிப்பெயர். “எவ னில குறுமகளியங்குதி” என்பது அகம். (௧௨) தூ - வன்மை. உரறுதல் - முழங்குதல். விலங்குதல் - குறுக்கிடுதல். இஃதழிவில்கூட்டத்தவன்புணர்வு மறுத்தல். வானமும் எழிலிபாடோவாதென்றது இடத்துநிகழ்பொருளின் ரொழில் இடத்தின்மேலேற்றிக் கூறப்பட்டது.

நற்றிணை நானூறு மூலமும் உரையும். ௨௧௧

அஞ்சவேண்வெழியஞ்சா துறங்குதலாலே துஞ்சதியோவென்றாள்.
மெல்லியலாதலின், தூவிலாட்டியென்றதாம். மெய்ப்பாடு - பெருமிதம்.
பயன் - வரைவுகடாதல். (௧௫௪)

[நெய்தல்.]

(௧.) இஃது, இரண்டாங்குட்டத்துத் தலைவியை
எதிர்ப்பட்டுத் தலைவன் சொல்லியது.

எ - து, இடந்தலைப்பாடுகொண்டு கூடுமாறுசென்று தலைமகளை வினா
விய தலைமகன் தன்னெஞ்சைநோக்கி, யான் இங்குநின்றானே ஏடி, நின்
ரேய், நின்னைவணங்கிவினாவுகின்றேம்; நீதானொரு தெய்வமகளோ பிற
ளொருமடந்தையோ கூறயென வினாவியபொழுது நகைதோன்றியது,
கண்பனி பரந்தனவாதலின் முயங்குங்குறிப்புடைய மக்கட்பகுதியள்கா
ணென மகிழ்ந்து கூறநிற்பது.

(௨.) உணர்ப்புவயின் வாரா வூடற்கட்டலைவன்
சொற்றதூமாம்.

எ - து, பரத்தையிற்பிரிந்துறைகாலே மனைவி பொறையுயிர்த்தமை
வெள்ளணியாலறிந்துபோந்து பள்ளியிடத்தானாகிய தலைமகன் ஆங்கு ஊடி
யதலைமகளை இரந்துபணிந்து பலவாறுணர்த்தலும் உணராளாய் ஊடனீட
அவ்வழி தலைமகன் தன்னெஞ்சைநோக்கி யான் இங்குநின்றானே 'நீயார்,
நின்னைவணங்கி வினவாநின்றேம் நீதானொரு தெய்வமகளோ பிறளொரு
மடந்தையோ' வென வினாயபொழுது நகையுங் கண்ணீருந்தோன்றினவா
தலின் முயங்குங்குறிப்புடையள்காணென ஆற்றிக்கூறநிற்பது.

பரையனார் பாடியது.

௧௫௫. ஒள்ளிழை மகளிரோ டோரையு மாடாய்
வள்ளிதழ் நெய்தற் ரெடலையும் புனையாய்
விரிபூங் கான லொருசிறை நின்றோ
யாரை யோநிற் ரெழுதனம் வினவுதுங்
கண்டோர் தண்டா நலத்தை தெண்டிரைப்
பெருங்கடற் பரப்பி னமர்ந்துறை யணங்கோ
விருங்கழி மருங்கு நிலைபெற் றனையோ
சொல்லினி மடந்தை யென்றனெ னதனெதிர்
முள்ளெயிற்று முறுவலுந் திறந்தன
பல்லித முண்கணும் பரந்தவாற் பனியே.

உக௨ நற்றிணை நானூறு மூலமும் உரையும்.

உரை:—ஒள்ளிய அணிகலங்களையுடைய ஆயமகளிருடன் கூடிப் பாவையைக்கொண்டு விளையாடும் விளையாட்டையும் ஆடாது பெரிய இதழையுடைய நெய்தன்மலர்மாலையையும் புனையாது விரிந்தபூவையுடைய கடலருகுள்ள சோலையின்கண்ணே ஒருபானின்றமாதே, நோக்கினோராலே கெடாத நலத்தினையுடையாய், மடந்தாய், நின்னைவணங்கி வினவுகின்றேம்; ‘தெளிந்த அலையையுடைய பெரிய கடற்பரப்பின்கண் விரும்பியுறைகின்ற நீராமகளோ, கரியகழியருகிலுள்ள இங்கு நிலைமைகொண்டு வந்தின்று வொருபாதோ, வேறியாவளோ இப்பொழுது சொல்லுவாயாக’ என்று கூறினோம், அப்போது கூறுதலும் அதற்குவிடையாக முட்போன்ற கூரிய பற்களினின்று நகையுமுண்டாயின; ஈரிமைகளையுடைய மையுண்ட கண்களும் பணிபரந்தன; ஆதலின் யாம்முன்புமுயங்கிய இவளே இப்பொழுதும் அம்முயங்கற்குறிப்புடையள்காண்; எ - று.

உரை - பஞ்சாயக்கோரையாலே பாவைசெய்துவைத்து விளையாட்டாய்வுது. வள்ளிதழ் - பெரிய இதழ். தொடலை - மலை. கண்டோர்தண்டா நலன் - பார்ப்போராலே கெடாதநலன், கண்ணெச்சில். (திருவழிதோஷம்.) பல்லிதழ், இதழ் - இமை.

தொழுதனம் வினவுதுமென்றதனாலே தலைமகன் இளிவந்தொழுகுதல் காரணத்தோடு முயங்குதற்குறிப்பு முணர்த்தவேண்டி நகையெழுதலின் முறுவல்திறந்தமைகூறினான். பெருநாணிள்ளாதலின் அதனாலாய அச்சத்தாலே கண்ணீர் தோன்றியவாறு. மெய்ப்பாடு, முறுவல்திறந்தமை ஐந்தாங்காலத்து மெய்ப்பாட்டின்கண்ணதாகிய கண்டவழியுவத்தலின்பாற்படுத்தின் அதுதானும் புறத்தார்க்குப் புலனாகி அலரெழக்கண்டு இற்செறிக்கப்பட்டபின்னர் ஒருநாட்கண்டவழிக் கழியுவகைமீதூர்தலின் நிகழ்வதாதலின் ஈண்டைக்கேலாததாகும்; அதனைக்கடியின் இரண்டாங்கூட்டத்துக்கு நிகழ்ச்சி ஆசிரியர்கூற்றிலராதலின் முதன்மெய்ப்பாட்டின்கண்ணதாகிய நகுநயமறைத்தலின் ஒருபுடையொப்புமைநோக்கி அதன்பாற்படுத்துக. பயன் - தலைமகன்தேறல்.

(உ.) (உரைஒருபுடைஒக்கும்)ஒரேகாலத்து நகையும் அழுகையும் தோன்றுதலின் முயங்குதற்கண் விருப்பும் பரத்தையிற்பிரிந்ததனால் அழுகையும் உடனுண்டாய்தெனக்கொள்க. மெய்ப்பாடு - உவகை. பயன் - வாயில் பெற்றுய்தல். (கருடு)

[குறிஞ்சி.]

இஃது, இரவுக்குறிமறுத்தது.

எ - து, இரவுக்குறிவந்ததலைவனை வரைவுடன்படுத்தவேண்டி அவனை நோக்கி நீ இரவுவாராநின்றனை, எமர் சிற்றத்திற்பெரியர், மழைவந் திருண்

டதுகாண், யாம் நாளைமுதலாகத் தினைப்புனங்காவலுக்குச் செல்லுகிற்பேம், அதனால் நமது துன்பந்தீர ஆண்டுப் பகற்பொழுது வருவாயாகவென இரவுக்குறிமறுத்துக் கூறாநிற்பது.

கண்ணங்கொற்றனார் பாடியது.

கடுக. நீயே, அடியறிந் தொதுங்கா வாரிருள் வந்தெந்
கடியுடை வியனகர்க் காவ னீவியும்
பேரன் பிணையே பெருங்கன் னாட
யாமே, நின்னுநின் மலையும் பாடிப் பன்னாட்
சிறுதினை காக்குவஞ் சேறு மதனாற்
பகல்வந் தீமோ பல்பட ரகல
வெருவை நீடிய பெருவரைச் சிறுகுடி
யரிய லார்ந்தவ ராயினும் பெரியர்
பாடிமிழ் விடர்முகை முழங்க
வாடுமழை யிறுத்ததெங் கோடுயர் குன்றே.

உரை:—பெரியமலைநாடனே, நீதானும் இரவில் வருநெறிதவறின் அந்நெறியை மெல்ல அடிவைத்தறிந்து ஒதுங்கிச் செல்லுதற்குங் கூடாத நிரம்பிய இருட்பொழுதில்வந்து காவலையுடைய எமது அகன்றமாளிகையி னுள்ளின்கண்ணதாடிய காவலையுங்கடந்து வந்துகூடிப் பெரிய அன்பினை யுடையயா யிராநின்றனே; கொறுக்கச்சிமுளைத்தடர்ந்த பெரியமலைப்பக் கத்துள்ள சிறுகுடியின்கண் எமர் கள்ளைமிகுதியாகவேபருகி மயங்கினவராயி னும் அவர்தாம் வெகுளியில்மிகப்பெரியவராயிராநின்றார்; அன்றியும், இயங் குகின்றமேகம் தான் முழங்குகின்ற இடியினொலி பிளவுபட்ட மலைமுழை யின்கண்ணும் எதிரொலிமுழங்கும்படி எமது கொடுமுடியுயர்ந்த குன்றின் கண்ணேவந்து தங்கியிராநின்றது; ஆதலின் இரவின்கண்ணே முயங்கி நலனுகருமாறு கருதி வாராதேகொள்; மற்றும் யாம் நின்னையும் நின்மலை யையும்பாடிப் பற்பலநாளளவும் சிறிய தினைப்புனத்தைக் காக்கும்பொருட்டு நாளைவே செல்லாநிற்பேம்; அதனால் எம்முடைய பலவாய துன்பமெல்லாந் தீரும்படியாக நீ பகற்பொழுதிலே ஆங்குவந்து முயங்குவாயாக; எ - று.

எருவை-கொறுக்கச்சி; கொறுக்காத்தட்டை யென வழங்கப்படுகிறது. அரியல் - கள். விடர் - மலைப்பிளப்பு. முகை - முழை; குகை. கோடு - கொடுமுடி. நீவியும் என்னும் எச்சம் அன்பினையென்னுங் குறிப்புமுற்றி னுக்கத்தைக்கொண்டது.

தங்களை அவன் பிரிதற்கு உள்ளம்பொருந்தாமையைப் பேரன்பினை யென்றதனாலும் அவனைத் தாங்கள் பிரிதற்கு உள்ளம்பொருந்தாமையை

உகச நற்றிணைநா னூறு மூலமும் உரையும்.

நின்னும் நின்மலையும் பாடி யென்றதனாலங் குறிப்பித்தாள். எமர் சீற்றத் திற்பெரியரெனவே அவர் ஏதமிழைப்பரென்றஞ்சி யச்சுறுத்தி அச்சமிக்க வழி இன்பஞ்சிறவாதாகலின் வரற்பாலையல்லையென் றறிவுறுத்தினாள். ஆரி றுளும் காவலும் மழைமிகுதியுங்கூறியது இரவுக்குறி மறுத்ததாயிற்று. முன்பு பகற்குறி இடையீடுபட்டமையானும் இரவுக்குறி மறுத்தமையானும் வரைவொடுபுகுவாயாகவென்றதாம். மெய்ப்பாடு - பெருமிதம் பயன் - வரைவுகடாதல். (கருசு)

[பாலை.]

இது, பொருள்வயிற்பிரிந்த தலைவன் பருவமுணர்ந்த நெஞ்சிற் குரைத்தது.

எ - து, பின்னர் இளவேனிற்பருவத்து வருவேனென்றுகூறிப் பொ ருள்வயிற்பிரிந்துபோன தலைமகன் சென்றுவினைமுடிக்குமுன்னம், கூறிய பருவம்வருதலும் அதனையறிந்து தன்னெஞ்சினை நெஞ்சமே, இளவேனி னாளிலே குயில்கூவும்பொழுதெல்லாம் அவ்வோசையை நமதுகாதலி கேட் டுக்கேட்டு மாறாது கலுழாநிற்குமேயென் றழுங்கிக் கூறாநிற்பது.

இளவேட்டனார் பாடியது.

கருள. இருங்கண் ஞாலத் தீண்டுதொழி லுதவிப்
பெரும்பெயல் பொழிந்த வழிநா ளமையத்துப்
பல்பொறி யரவின் செல்புறங் கடுப்ப
யாற்றற னுணங்கிய நாட்பத வேனி
லிணர்துதை மாஅத்த புணர்குயில் விளித்தொறு
நம்வயி னினையு நெஞ்சமொடு கைம்மிகக்
கேட்டொறுங் கலுழுமாற் பெரிதே காட்ட
குறும்பொறை யயல நெடுந்தாள் வேங்கை
யம்பூந் தாதுக் கன்ன
நுண்பஃ நித்தி மாஅ யோளே.

உரை:—பெரிய இடமகன்ற இவ்வுலகின்கண் உயிர்களுக்குரிய நெருங் கிய தொழிலைக்கொடுத்துப் பெருமழைபெய்துவிட்ட பிற்பிறைநாட்காலே யிலே, பலபுள்ளிகளமைந்த பாம்பு ஓடும்போது அதன் முதுகுநெளியுமாறு போல யாற்றறநீர் நுணுகியோடாநின்ற செவ்வியமைந்த இளவேனிற்பரு வத்திலே பூங்கொத்துக்கள் நிரம்பிய மாமரத்தின்கண்ணவாகிய பெடை யொடுபுணர்கின்ற குயில் கூவும்பொழுதெல்லாம் காட்டின்கணுள்ள சிறிய மலையின்பக்கத்தவாகிய நீண்ட அடியையுடைய வேங்கைமரத்தின் அழகிய

நற்றிணை நானூறு மூலமும் உரையும். உகரு

பூந்தாது உதிர்ந்தாற்போன்ற நுண்ணிய பலவாய சுணங்குபாரந்த மாமை
நிறத்தையுடையாள் நம்பால் நினைந்துவிடுத்த நெஞ்சுடனே அக்குயில் ஒன்
றையொய்வறழைக்கின்ற ஓசையைக் கேட்குந்தோறும் காமமானது தன்
வரம்புசடந்து மிக அதனாலேபெரிதும் அழுது துன்பமுழுவாநிற்குமே;எ-று.

மழையில்லாவிடில் தொழில்யாதும் நிகழாதாதலால் தொழிலுதவிப்
பெயல்பொழிந்தவென்றார். “எரி னுழாஅ ருழவர் புயலென்னும், வாரி
வளங்குன்றிக் கால்,” (குறள் ௧௪,) என்றதனாலும் மழையில்லையேல்
தொழிலின்மைதெளிக. உண்டேல் தொழிலுண்மையுமாம். குயிலோசை
யாலே செவிப்புலன் இன்பமெய்துதல்போல ஏனைப்புலன்களும் ஒரேபொ
ழுதகத்து இன்பமெய்துதல் முயங்கிக்கிடந்தாலன்றி யின்மையின் அதுகரு
திக் கேட்டொறுங் கலுமுமேயென் றிரங்கினான். கைகோள் - கற்பு. மெய்ப்
பாடு - அழுகை. பயன் - அயாவுயிர்த்தல். (௧௫௭)

[குறிஞ்சி.]

இஃது, ஆறுபார்த்துற்ற அச்சத்தாற்

சிறைப்புறமாகச் சொல்லியது.

எ - து, இரவுக்குறிவந்து சிறைப்புறத்தானாகிய தலைவன்கேட்டுத் தன்
னாலே தலைவியுந்தோழியும்படுங் துன்பமறிந்து விரைய வரையுமாற்றானே
தோழி தலைவியைநெருங்கி, மலைநாடன் வருநெறியை யான் காணாதிருப்
பினும் அதுமறைந்துவந்து என்னையும் என்கண்ணையும் துன்பஞ்செய்வ
தொன்றாயிராநின்றதென அழிந்து கூறாநிற்பது.

வெள்ளைக்குடி நாகனார் பாடியது.

௧௫௮. அம்ம வாழி தோழி நம்வயின்
யானோ காணே னதுதான் கரந்தே
கல்லதர் மன்னுங் காண்கொல் லும்மே
கணையிருண் மன்னுங் கண்கொல் லும்மே
விடர்முனைச் செறிந்த வெஞ்சின விரும்புலி
புகர்முக வேழம் புலம்பத் தாக்கிக்
குருதி பருகிய கொழுங்கவுட் கயவாய்
வேங்கை முதலொடு துடைக்கு
மோங்குமலை நாடன் வருஉ மாறே.

உரை:—தோழி, வாழி; யான்கூறுகின்ற இதுனைக்கேட்பாயாக; மலை
யின்கணுள்ள பிளந்தமுழையிலே பதுங்கியிருந்த வெய்ய சினத்தையுடைய
கரியபுலியானது புள்ளிகளமைந்த முகத்தையுடைய யானை வருந்தும்படி

உககா நற்றிணை நானூறு மூலமும் உரையும்.

மோதி அதன் இரத்தத்தைப்பருகிய கொழுவியகவுளையுடை யவாயை வேங்கையின் அடிமரத்தில் உரிஞ்சித் துடைக்கின்ற னெனக் கொடின் வருகிறநெறியை இன்றளவும் நான்கண்டதேயில்லை; அங்ஙனம் அந் நெறியானது மறைவாக என்பால்வந்து மலைவழியிலே பொருள் காட்டின்வடிவங்கொண்டு என்முன்னின்று இதுதான் அவன் காடென்பதனை நீ காணென்று என்னைக் கொல்லாநிற்கும்; மிக்க வமாய்நின்று இதுதான் அவன்வருகின்ற இருட்பொழுதென்று என்னைக் கொல்லாநிற்கும்; இத்தகைய காட்டின்கண் இருட்பொழுதில் அவருவதனைக்குறித்து யான் யாதுசெய்யமாட்டுவேன்? எ - று.

கனை - மிகுதி. கயவாய் - பெரியவாய்.

நெறியும் அதிலுள்ளகாடும் தன்னைக்கொல்லாநிற்குமென்றது அத்தகையகொடிய நெறியின்கணுள்ள காட்டில் வரற்பாலனல்லென இரவுக்குறிமறுத்து வரைவுடன்படுத்தியதாயிற்று. இஃது அவன்புணர்வுமறுத்தல்.

உள்ளுறை:—புலி வேழத்தின்குருதி பருகி வேங்கைமரத்திலே சென்றுதுடைக்குமென்றது ஊராரெடுக்கும் அலரானது என்னை வருத்தி அன்னைகாதினுஞ் சென்றுவிட்டதென்பதாம். மெய்ப்பாடு - அச்சத்தைச்சார்ந்த பெருமிதம். பயன் - இரவுக்குறிமறுத்து வரைவுகடாதல். (கருஅ)

[நெய்தல்.]

இது, தலைவியின் ஆற்றாமையும் உலகியலுங்

கூறி வரைவுகடாயது.

எ - று, பகற்குறிவந்தொழுகுந் தலைமகனைத் தோழி வரைவுகடாவுவாளாய், யாம் பகற்பொழுதினை இங்குப்போக்கி மாலையிலே பாக்கம்போகுவமாயின் ஆங்குவருவதற்குத் தலைவி வருந்தாநிற்குமென அவளது ஆற்றாமையும், யாமும் வருதியென்றழைக்கும் வலியிலேமாதலின் நினது தேர் எம்பாக்கத்தார்மகிழ்ந்து கொண்டாடும்படி ஆங்குவந்து தங்குவதாகவென்று தலைவன்வந்து தங்கும்வழி எதிர்கொண்டு தமர் வருவிருந்தயர்வதாகிய உலகியலுந் தெளியக் கூறாநிற்பது.

கண்ணம்புல்லனார் பாடியது.

கருகூ. மணிதுணிந் தன்ன மாயிரும் பரப்பி
னுரவுத்திரை கெழீஇய பூமலி பெருந்துறை
நிலவுக்குவித் தன்ன மோட்டுமண லிடிகரைக்
கோடுதுணர்ந் தன்ன குருகொழுக் கெண்ணி
யெல்லை கழிப்பின மாயின் மெல்ல

தற்றிணைநா னூறு மூலமும் உரையும். உகள

வளிசீத்து வரித்த புன்னை முன்றிற்
கொழுமீ னூர்கைச் செழுநகர்ச் செலீஇய
வெழுவெனி னவளு மொல்லாள் யாழு
மொழியென வல்ல மாயினம் யாமத்
துடைதிரை யொலியிற் றுஞ்சு மலிகடற்
சில்குடிப் பாக்கங் கல்லென
வல்குவ தாகநீ யமர்ந்த தேரே.

உரை:—நீலமணி களங்கமறத் தெளிந்திருந்தாற்போன்ற கரிய பெரிய கடனீர்ப்பரப்பின் வலிய அலையோங்கி மோதுகின்ற புன்னைமலர்மிக்க பெரியதுறையின்கண்ணே நிலவைக் குவித்துவைத்தாற்போன்ற உயர்ச்சி யையுடைய மணன்மேடு இடிந்துசரிந்த கரையின்கண்ணே நின்று சங்கு களைக் குலையாகத் தொடுத்தாற்போன்ற குருகுகளின் வரிசையை யெண் ணிப் பகற்பொழுதை நின்னொடுபோக்குவேமாயின் மெல்லக்காற்றடித்துப் பெருக்கிக் கோலஞ்செய்த புன்னைமரம்பொருந்திய வாயிலையுடைய கொழு விய மீனுணவையுடைய வளப்பமிக்க மனையகத்துச்செல்லும்பொருட்டு நீ எழுந்துவருவாயாகவென்றால் அதற்கவளுடன்படுவாளல்லள்; யாமும் அத் தலைவியைநோக்கி 'நீகொண்ட உள்ளக்கருத்தை யொழிப்பாயாக' என்று கூறுந் தகுதிப்பாடுடையேமல்லேம்; ஆதலால் சேர்ப்பனே, நடுயாமத்து முரிந்துவிழுகின்ற அலையினொலியைக்கேட்டும் துயிலாநின்ற நிரம்பிய கடற்கரையின்கண்ணதாகிய சிலவாகிய குடியிருப்புக்களையுடைய எம்மூரில் யாவருமெதிர்கொள்ளுமகிழ்ச்சியாலே கல்லென்னு மொலியுண்டாம்படி நீ விரும்பியதேர் தங்குவதாக; எ - று.

துணிவு - தெளிவு. வரித்தல் - கோலஞ்செய்தல்.

நீபோயபின் இங்கு நின்னொடு முயங்கிய இடனையும், ஆடியதுறையையும் நோக்கி நோக்கி மெலிந்திரங்காநிற்குமாதவி னெழுகவெனின் ஒல்லா னென்றாள். தான்குற்றேவல்மகளாதலின், அவள்கருதியவழி யொழுகுமியல் பினைனென்பாள் ஒழியெனவல்லமாயினமென்றாள். நீ பாக்கம்புகுந்தனை யென்பதறிவளேல் இரவிடைமுயங்கி மடித்தலுமாகுமென்றுகருதி எழுக வெனுமுன் வருவளாதலின் தேர் பாக்கத்து அல்குவதாக வென்றாள். எதிர் கொள்ளுமாறு வருதல் வரைந்தாலன்றி இன்மையின்வரைவுகடாயதாயிற்று. மெய்ப்பாடு - பெருமிதம். பயன் - வரைவுகடாதல். (கடுக)

[குறிஞ்சி.]

இது, கழற்றெதிர்மறை.

எ - து, பாங்கற்கூட்டத்துக், கற்றறிபாங்கன் தலைவனை நீ ஒருமடமக ளாலே நின்னுள்ளமழிதலின் நினக்கு நயனும், நண்பும், நாணும், பயனும்,

உகஅ நற்றிணைநா னூறு மூலமும் உரையும்.

பண்பும், பிறவுமமைந்திலவாலோவென்றற்கு அவன் என்னெஞ்சினுள்ளா ளாகிய இவ்வொருத்தியினது கண்ணேநோக்குமுன் நீ கூறியவெல்லாமுடையேனாயிருந்தேன்காணென அழிந்து கூறாநிற்பது.

.....

ககூ 0. நயனுந் நண்புந் நாணுநன் குடைமையும்
பயனும் பண்பும் பாடறிந் தொழுகலு
நும்மினு முடையேன் மன்னே கம்மென
வெதிர்த்த தித்தி யேரிள வனமுலை
விதிர்த்துவிட் டன்ன வந்நுண் சுணங்கி
ணைம்பால் வகுத்த கூந்தற் செம்பொற்
றிருநுதற் பொலிந்த தேம்பா யோதி
முதுநீ ரிலஞ்சி பூத்த குவளை
யெதிர்மலர்ப் பிணைய லன்னவிவ
ளரிமதர் மழைக்கண் காணு வுங்கே.

உரை:—மேன்மேலே தோன்றியதித்தியையும், எழுச்சியையுடைய இளைய அழகிய கொங்கையின்மேலே அள்ளித்தெளித்தாற்போன்ற அழகிய நுண்ணியதேமலையும், ஐம்பகுதியாகப் பகுக்கப்பட்ட சிவந்த விளங்கிய நெற்றிமேலே பொலிவுபெற்ற தேன்பரவிய கூந்தலாகிய ஒதியையுமுடைய இவளுடைய நாட்பட்ட நீர்பொருந்திய பொய்கையிலே மலர்ந்த குவளையின்மலரை ஒன்றோடொன்று எதிர் எதிர் வைத்துத் தொடுத்தாற்போன்ற செவ்வரிபரந்த மதர்த்தகுளிர்ச்சியையுடையகண்ணையும் யான்காண்பதன்முன் உவ்விடத்தே யாருடனும் விளங்கின கலந்த உறவையும், சுற்றந்தழுவலும் பகைவரை வசித்தலுமாகிய இருவகை நட்பையும், தன்னோடொவ்வாத தாழ்ந்தார்மாட்டு ஒன்றும் இரவாதவாறு பெற்ற நாணம் நன்றாகவுடைமையையும், பிறர் இரந்தவழி நன்னெறியிலே கரவாமலியுங் கொடையையும், தீயசெயல்கண்டவிடத்து அச்செயலில் உள்ளஞ்செல்லாதவாறு மீட்டு நன்னெறிக்கண்ணே நிறுத்தும் பண்பையும், உலகவொழுக்க மறிந்தொழுகுவதனையும் நும்மினுங்காட்டில் ஆராய்ந்து அவற்றை யானுடையனாகியிருந்தேன்; இப்பொழுது இவள் கண்ணேநோக்கியவழி அவையாவும் என்மாட்டு அவ்வண்ணம் இல்லையாதிக்கழிந்து வேறுவண்ணமாயுண்டாயின; இங்ஙனம் வேறுவகையெய்தியபின் நீ இரங்கியாவதென்னென்கொலாம்; எ-று.

நும்மினுமறிகுவேனெனவும் பாடம்.

மன் - கழிவு. விதிர்த்தல் - உதிர்த்தல். கூந்தலோதி - இருபெயரொட்டு. இவள் என்றது தன்னுள்ளத்திடத்தாளென்பதைச் சுட்டியது. தித்தி - வயிற்றின்மேலேதோன்றுவது. தேமல் கொங்கைமுதலியவற்றிலேதோன்றுவது.

நற்றிணைநா னூறு மூலமும் உரையும். ௨௧௯

அவையாவும் வேறுவண்ணமாயுண்டாயினவென்றான் வேறாயவாறு:—
இனி இவளையன்றிப்பிறருறவு இன்பஞ்செய்யாமையின் அவ்வுறவு வேண்
டாமை, இது—நயன். இருவகைநட்பும் அவண்மாட்டன்றியின்மை, இது—
நண்பு. தாழ்ந்தபிறப்பாயபெண்பால்மாட் டிரத்தற்குத் துணிதலாலே தான்
கோடற்குரிய நாணமின்மை, இது—நாண். பிறர்பாலன்றி இவள்விரும்பின்
தன் உயிரையுங்கொடுக்குங்கொடைமை, இது—பயன். களவு தீதென்றறிந்
துவைத்தும் அவ்வழியிலேயொழுகும் நன்மக்கட்பண்பின்மை, இது—பண்பு.
உலகவொழுக்கம் அறிந்துவைத்தும் அதனைக்கைவிட்டு இணைவிழைச்சு
மேற்கொண்டுழக்குந்தன்மை, இது—பாடறிந்தொழுகல். மெய்ப்பாடு - அழு
கை: பயன் - ஆற்றாமையுரைத்தல். (௧௬௦)

[முல்லை.]

இது, வினைமுற்றிப்பெய்ருந் தலைவன் தேர்ப்பாகன்
கேட்பச் சொல்லியது.

எ - து, போர்முடித்துமீளுந் தலைவன் தான் கூறுவதனைத் தேர்ப்பா
கன்கேட்டு விரையத் தேர்செலுத்தியதன்பொருட்டு மகிழவேண்டி அவனை
நோக்கி நமதுவருகையைக் காக்கைப்புள்ளினம் கரைந்து தெரிவித்தனவோ
நமதுகாதலிமகிழ்தற்குக் காரணந்தான்யாதென உவந்து கூறாநிற்பது.

.....

௧௬௧. இறையு மருந்தொழின் முடித்தெனப் பொறைய
கண்போ னீலஞ் சுனைதொறு மலர
வீதா வேங்கைய வியனெடும் புறவி
னிம்மென் பறவை யீன்குகிளை யிரிய
நெடுந்தெரு வன்ன நேர்கொ ணைடுவழி
யினைய ரேகுவனர் பரிப்ப வளையெனக்
காந்தள் வள்ளிதழ் கவிஞளம் பறுப்பத்
தோள்வலி யாப்ப வீண்டுநம் வரவினைப்
புள்ளறி வுறீஇயின கொல்லோ தெள்ளிதிற்
காதல் கெழுமிய நலத்த னேதில்
புதல்வற் காட்டிப் பொய்க்குந்
திதலை யல்குந் தோமொழி யாட்கே.

உரை:—நம்முடைய அரசனும் செய்தற்கரிய போர்த்தொழிலை முற்று
வித்ததனாலே, மலையிலுள்ளசுனைகள்தோறும் மாதர்கண்போலுங் குவளை
மலராநிற்ப, மலருதிர்ந்து பாவுகின்ற வேங்கைமரங்களையுடைய அகன்ற

நெடியகாட்டின்கண்ணே இம்மெனவொலிக்கின்ற வண்டுகளினெருங்கிய
கூட்டம் இரிந்தோடாநிற்ப, சோணாட்டின்கணுள்ள ‘நெடுந்தெரு’ என்னும்
ஊர்போன்ற அழகுபொருந்திய நெடியவழியிலே நம்முடையவீரர் ஆங்காங்
குத் தங்கிச்செல்லாநிற்ப, வெண்காந்தளின் வளவிய இதழ்கள் சங்கு
உடைந்துகிடந்தாற்போலக் கிடக்குமாறு குதிரையின் கவிந்தகுளம்பு மிதி
த்து அறுக்காநிற்பத் தோள்களிலே வலி பிணித்துநின்றாற்போல மிக,
நெருங்கிவருகின்ற நம்முடையவருகையை, நம்பால் ஆசைமிக்க நலத்தை
யுடையளாய் யாதுமில்லாத வேறென்றனைத் தன்புதல்வனுக்குக்காட்டிப்
பொய்ம்மொழிகூறி ஆற்றுவித்து மகிழாநிற்கும் தித்திபரந்த அல்கூலையும்
இனியமொழியையுமுடைய நமது காதலிக்கு நிமித்தங்காட்டுங் காக்கையா
கிய புள்ளினங்கள் கரைந்து அறியும்படிதொரிவித்தனவோ? இங்ஙனமகிழ்ந்
திருப்பதற்கு வேறுகாரணமில்லையே; எ - று.

“எந்நிலமருங்கிற்பூவும்” (தொ-பொ-ககூ,) என்றதனாலே முல்லையிற்
காக்கைகொள்க. முடித்தென ஈண்டு நம்வருகையை மொழியாட்குப் புள்
ளறிவுறீஇயினவோவெனக் கூட்டுக. இறையென்றதனாலே தலைவன் வினை
வலபாங்கனென்க.

அவள் மகிழ்ச்சியுற்றுப் புதல்வனைக்காட்டி ஆற்றுவித்ததுகருதி மகிழ்ச்
சிக்குக் காரணம் புள்ளறிவுறீஇயினவோவென்றான்; தன்வருகையை இளை
யர்வந்து கூறுமுன்னே தேர் விரைந்துவந்தமையால் இது பாகனைமகிழ்
வித்தவாறு. பறவையின்கிளை இரியவென்றது தேர் விரைந்துவருகின்ற
ஆரவாரத்தால். மெய்ப்பாடு - உவகை. பயன் - மகிழ்தல். (ககூக)

[பாலை.]

இஃது, உடன்போதுவலென்ற தலைவிக்குத்
தலைவன் சொற்றது.

எ - து, தலைவனுடன் பின்வருவேனென்ற தலைவியை நோக்கி
‘நீ மாலைப்பொழுது தனியிருப்பதற்காற்றேனாதலின் நும்மொடுவருவேன்’
என்கின்றனை, கொடிய பாலைநெறியின்கண்ணே செல்லுகின்ற வன்மை
யுடையயாதல் நினக்குப் பொருந்துவதொன்றுமோ ஆகாதன்றே ஆதலி
னீ வரற்பாலையல்லைகாணெனத் தெளியக் கூறாநிற்பது.

.....

ககூ௨. மனையுறை புறவின் செங்காற் பேடைக்
காமர் துணையொடு சேவல் சேரப்
புலம்பின் நெழுதரு புன்கண் மாலைத்

தனியே யிருத்த லாற்றே னென்றுநின்
பனிவா ருண்கண் பைதல கலுழ
நும்மொடு வருவ லென்றி யெம்மொடு
பெரும்பெயர்த் தந்தை நீடுபுகழ் நெடுநகர்
யாயொடு நனிமிக மடவை முனாஅது
வேலி னிற்றித் தோயா நெடுவீழ்
வழிநா ளுசலிற் கோடை தூக்குதொறுந்
துஞ்சபிடி வருடு மத்தம்
வல்லை யாகுத லொல்லுமோ நினக்கே.

உரை:—பெரிய சீர்த்தியையுடைய தந்தையினது நீண்ட புகழ்பொருந்திய நெடிய மாளிகையின்கண்ணே ஈன்றதாயொடு பிரியாதுவையும் மிக்க இளமையுடையாய், முன்பு ‘மனையிடத்து உறைகின்ற சிவந்தகாலையுடைய புறவிற்பேடையாகிய அழகிய தன்துணையொடு அதன் ஆண்புறவாகிய சேவல் கூடி மகிழாநிற்ப, அவற்றைநோக்கி வருத்தமுடைய தாகும்படி எழுகின்ற துன்பஞ்செய்யு மாலைப்பொழுதிலே தனியே இருப்பதற்கு ஆற்றேனாவேன்’ என்று நின் நீர்வடிகின்ற மையுண்டகண்கள் துன்புற்றனவாய்க் கலுழாநிற்ப எம்மைநோக்கி ‘யான் தும்முடனே நீயிர் செல்லுமிடத்து வருகிற்பேன்’ என்று கூறாநின்றனை; வேற்படைபோலும் இலையையுடைய இத்திமரத்தினுடைய நிலத்திலேபடாது தொங்குகின்ற நெடியவிழுது வைகறையில் மேல்காற்று வீசந்தோறும் ஊசலாடுதல் போன்று கீழேதுயிலுகின்ற பிடியானைமீது புரளாநிற்கும் பாலையின்கண்ணேசெல்லுதல் நினக்குப் பொருந்துவதொன்றாகுமோ? ஆகாதன்றே, ஆதலின் நீ வரற்பாலையல்லேகாண்; எ - று.

வழிநாளுசல் என்றபாடத்துக்கு நாராகியவூசலென்க.

இற்றி - இத்திமரம். இச்சிமரமென இக்காலத்து வழங்கப்படுவது. முனாது - முன்பு; யான் புறப்படுமுன்பு வருவலென்றியென்க.

புறவின் சேவலும் பெடையுங் கூடக்காண்டலின் வேட்கைதாங்காது தானுங் கூடக்கருதித் தனியிருத்தலாற்றேனென்றாள்; அதனைத் தலைமகன் கொண்குகுறினாயிற்று. நீரும் நிழலுமின்றி முள்ளும்பரலும் நிரம்பிய பாலையாதலை நீபுறம்போந்து அறிந்திலையென்பான் தாய்மருங்ககலாத நனிமிக இளைமையையென்றான்.

இறைச்சி:—கோடைதூக்குதொறும் இத்திலீழ் பிடியைவருடாநிற்குமென்றது யான்சென்று மீண்டுவருமளவும் நினக்கு இடையே ஆற்றாமை யுண்டாகியவழி தோழி நின்னை ஆற்றுவியாநிற்குமென்றதாம். மெய்ப்பாடு - மருட்கை. பயன் - தலைவியை ஆற்றுவித்தகலுதல். (௧௬௨)

[நெய்தல்.]

இது, வரைவுமலிந்து சொல்லியது.

எ - து, தலைமகன் வரைந்துகொள்ளும்வண்ணம் வருகின்றதனையறிந்த தோழி கழிபேருவகையளாய்த் தலைவியைநெருங்கி நமது துறைவனுடைய குதிரைகள் நாள்தோறும் வந்துவந்தலைதலால் அவற்றை நோக்கி என்னெஞ்சம் வருந்தாநிற்கும்; அதுகழிந்தது; இனி மணம்புரிதல்காரணமாக அவற்றுக்குத் துன்பமின்மையால் அவை இளைப்பொழிவனவாகவென்று மாவின் மேல்வைத்து மகிழ்ந்து கூறாநிற்பது.

.....

ககூந். உயிர்த்தன வாசுக வளிய நாளு
மயிர்த்துகண் முகந்த வானு ஆதையொ
டெல்லியு மிரவு மென்னுது கல்லெனக்
கறங்கிசை யினமணி கைபுணர்ந் தொலிப்ப
நிலவுத்தவழ் மணற்கோ டேறிச் செல்வா
வின்றெ னெஞ்சம் போலத் தொன்றுநனி
வருந்தும னளிய தாமே பெருங்கட
னீனிறப் புன்னைத் தமியொண் கைதை
வான முழ்கிய வயங்கொளி நெடுஞ்சடர்க்
கதிர்காய்ந் தெழுந்தகங் கனலி ஞாயிற்று
வைகுறு வனப்பிற் றேன்றுங்
கைதையங் கானற் றுறைவன் மாவே.

உரை:—பெரிய கடலருகிலுள்ள கரியநிறத்தையுடைய புன்னையின் பக்கத்தவாகிய தனிமையினிருக்கின்ற தாழையின் ஒள்ளியமடல் நெடிய சுடரையுடையகதிரினாலே இருளைப்போக்கியெழுந்து உள்ளேகொதித்து ஆகாயத்திலேசென்ற விளங்கிய ஒளியையுடைய ஆதித்தனது பாடுசாய்கின்ற அழகுபோலத் தோன்றாநிற்கும் அத்தகைய தாழஞ்சோலை சூழ்ந்த துறைவனுடைய குதிரைகள் நாள்தோறும் நுண்மணலாகிய துகளை முகந் தெழுந்த அமையாது வீசும் ஊதைக்காற்றின்கண்ணே இது பகலென்றும் இஃது இரவென்றுங் கருதாமல் ஒலிக்கின்ற இனிய ஒளியையுடைய ஒரு நிகரவாகிய மணிகள் ஒருசேரக் கோத்துக் கழுத்திலேபூட்டப்பட்டுக் கல்லென வொலிக்கும்படியாகத் தன் வெண்மைநிறத்தினால் நிலவுபரந்தாற் போன்ற மணற்குன்றுகளி லேறிச் செல்லுதலானே என்னெஞ்சம் இப்பொழுதுபோல முன்பே மிக வருந்தியதாயிருந்தது; அந் நெஞ்சின்தன்மையைக் காணின் மிக இரங்கத்தக்கதாகும்; இன்று துறைவன் வரைவொடு

நற்றிணைநானூறு மூலமும் உரையும். ௨௨௩

புகுந்ததன் காரணமாக அவனுடைய குதிரைகள்தாம் இனி நாள்தோறும் வருந்துவனவல்ல; ஆதலின் முன்னர் இரங்கத்தக்கனவாகிய அவைகள் இப் பொழுது களைப்பாறுவனவாக; எ - று.

துறைவன்மா, என்னாது ஒலிப்பச் செல்வா என்னெஞ்சம் வருந்துமன்; அவைதாம் அளிய உயிர்த்தனவாகுக வெனக்கூட்டுக. கனலியென்னும் செய்தெனெச்சம் மூழ்கிய என்னும் பெயரெச்சத்தைக்கொண்டது. மூழ்கிய ஞாயிறென்க. புன்னை அத்தமனக்குன்றம்போலவும் தாழைமடல் கதிர்மழுங்கிய ஆதித்தன்போலவுமெனக்கொள்க. மன் - கழிவின் கண்ணது.

இறைச்சி:—புன்னையுந் தாழையு மொருசேர விருக்குந் துறைவனென்றது அவ் விரண்டன்மணமும் ஒருசேரக் கமழ்ந்து விளங்குதல்போலத் தலைவனுந் தலைவியுமாகிய நீங்களிருவீரும் வதுவையயர்ந் தில்லறநிகழ்த்திப் புதல்வரையீன்று விளங்குவீரென்றதாம். ஏனையுவமமாயினும் ' ஞாயிற்றிப் புத்தேனே யுவமித்தலினிஃ துள்ளுறையன்மையுணர்க. மெய்ப்பாடு - உவகை. பயன் - தலைவியை ஆற்றியுவப்பித்தல். (ககூ௩)

[பாலை.]

இது, பொருண்முடித்து வந்தானென்பது வாயில்கள்வாய்க் கேட்ட தோழி தலைவிக்குரைத்தது.

எ - து, தலைவன் பொருள்வயிற்பிரிந்து மீண்டுவந்ததினை ஏனைய உழையர்முதலாயினோராலறிந்த தோழி தலைவியைநெருங்கி அவர் கடுங்கோடையிலே சென்றனராயினும் நல்லதேசெய்தாரென்றுகூறி நான் முன்பு தெளிவிப்ப நீ தெளிந்தாயல்லே; அங்ஙனம் நீ வருந்துவதினைப் போக்குமாறு அவர்குறித்தபருவத் திறறைநாளா லிங்குவந்தனர்காணென அறியக் கூறாநிற்பது.

.....

ககூ௪. உறைதுறந் திருந்த புறவிற் றனாது
செங்கதிர்ச் செல்வன் நெறுதலின் மண்பக
வுலகுமிக வருந்தி யயாவுறு காலைச்
சென்றன ராயினு நன்றுசெய் தனரெனச்
சொல்லிற் றெளிப்பவுந் தெளிதல் செல்லாய்
செங்கோல் வாளிக் கொடுவி லாடவர்
வம்பமாக்க ஞாயிர்த்திறம் பெயர்த்தென
வெங்கடற் றடைமுதற் படுமுடை தழீஇ
புறுபசிக் குறுநரி குறுகல் செல்லாது

உஉச நற்றிணைநா னாறு மூலமும் உரையும்.

மாறுபுறக் கொடுக்கு மத்த
மூறில ராகுத லுள்ளா மாறே.

உரை:—தோழி, மழைபெய்யாதொழிந்த பாலைநிலத்தின்கண் அந்நிலத்தின் தெய்வமாகிய சிவந்தகதிர்களையுடைய ஆதித்தன் காய்தலானே நிலம்பிளவுபட அதனால் உலகம் மிகவருந்தித் துன்புற்றகாலத்துத் தலைவர் பொருள்வயிற்பிரிந்து அந்நிலத்துள்ள நெறியின்கண்ணே சென்றனராயினும் அவர் பொருண்மேற்சென்றாராதலின் நல்லதொருகாரியத்தையே செய்தனரென்று என்னுடைய சொற்களால் நின்னைத்தெளிவித்தகாலையும், வளைந்தவில்லையுடைய ஆறலைகள்வர் செம்மையுற்ற கோல்வடிவாகிய அம்பினாலே நெறியின்கண்ணே செல்லும் ஏதிலாளரைக்கொன்று உயிரைப் போக்கினமையால் இறந்துகிடந்த பிணங்கள் கொடிய மலைநெறியின்மருங்கே இலைகளால்மூடப்பட்டு முடைநாற்றமிகுதலும் அவற்றைத் தின்னவந்த மிக்கபசியையுடைய குறியநரி அம் முடைநாற்றம் பொருமையால் அவ்விடத்து நெருங்காது பின்னே மீண்டுசெல்லாநிற்கும் சுரத்தின்கண் யாதுமோ ரூறுபாடிவராய் வருதலை நினையாமையாலே நீ யான்கூறிய வார்த்தைகளினாலே தெளிவடைந்தாயில்லை; அவ்வண்ணம் நீ வருந்தியிருப்பது அறிந்தனர்போலும் அவர்குறித்த இப்பருவத் திற்பைநாளால் இங்குவந்தனர்காண்; எ - று.

உறை - மழை. உலகு - பாலைநிலமுமாம். வாளிக்குச்செம்மை குருதிபடிதலால். கோல்வாளி - இருபெயரொட்டுமாம். தழீஇ யென்பதனைத் தழுவவெனத்திரிக்க. கூறுவோர் தோழியெனவும் கேட்போர் தலைவியெனவுங் கொள்ளவைத்தலின் “இவ்விடத்திம்மொழி யிவரிவர்க்குரியரென், றவ்விடத்தவரவர்க் குரைப்பதை முன்னம்” (தொ-பொ-ருஉ௦,) என்றபடி இது முன்னமென்னு முறுப்புப்பெற்றுவந்ததாயிற்று.

இறைச்சி:—வேடர் கொன்றொழித்த பிணத்தைத் தின்னவந்த நரி அதன்கட்பட்ட முடைநாற்றத்துக் கஞ்சி யுண்ணாது பெயர்ந்தேகுமென்றது தலைவர் நின்னைப்பிரிந்தவிடத்து வருந்தியிருந்த நின்னலனை யுண்ணவந்த பசப்பு அவர் விரைவின் மீண்டுவந்து நினக்குச்செய்யுந் தலையளியை நோக்கியவுடன் நினது நலனையுண்ணாது அஞ்சிக் கரந்தொழியுமென்றதாம். மெய்ப்பாடு - பெருமிதம். பயன் - தலைவியை ஆற்றுவித்தல். (ககச)

[குறிஞ்சி.]

(க.) இது, நொதுமலர்வரையும் பருவத்துத் தோழி தலைவிக்கு அறத்தொடு நிலைபயப்பச் சொல்லியது.

எ - து, தலைவன் வரைவுநீட்டித்தலும் அயலோர் மணந்துகொள்ளுதற்குத் தூதுவிடக்கண்ட தோழி தலைவியைநோக்கிக் குன்றநாடன் இங்கு

நற்றிணைநா னூறு மூலமும் உரையும். ௨௨௫

வரும்போதெல்லாம் நின்னருமையை அவனுக்குரைத்ததனால் நீ அவனை வெறுப்பதுபோல அவன் நின்னை வெறுத்திலனாதலின் வருந்தாது என்னை அன்னையர்வினவும்போது நீ என்பால் அறத்தொடுநின்றுவிடு; நின்னை விரும்பிய அயலவர்தாது மிகவருகின்றன; அவ்வேற்றுவரைவு நமக்குத்தகுதியன்றெனக் கூறுவதுடன் இறைச்சியாலே தெய்வம்பொறைகொளச் செல்குவமெனவுங் கூறாநிற்பது.

(௨.) வரைவுமலிந்ததூஉமாம்.

எ - து, தோழி தலைவியைநோக்கிக் குன்றநாடனுக்கு நின்னருமையை யுரைத்தலினால் அவன் வெறுப்பின்றி ஏற்றனன்; இடையே வேற்று வரைவு நேரும்போலத் தோன்றுவதால் நீ அறத்தொடு நின்றுவிடு; நமக்கு இருமணங்கூடுத வியல்போவன்றெனத் தெளியக் கூறாநிற்பது. (உரை இரண்டற்கும் ஒக்கும்.)

.....

ககூரு. அமார்க்க னாமா னருநிற முள்காது
பணைத்த பகழிப் போக்குநினைந்து கானவ
னணங்கொடு நின்றது மலைவான் கொள்கெனக்
கடவு ளோங்குவரை பேண்மார் வேட்டெழுந்து
கிளையொடு மகிழுங் குன்ற நாட
னடைதருந் தோறு மருமைதனக் குரைப்ப
நப்புணர் வில்லா நயனி லோர்நட்
பன்ன வாகுக வென்னு
னெல்கா தொழிமிகப் பல்கின தூதே.

உரை:—தோழி, அமர்த்தகண்ணையுடைய ஆமானின் அரியநெஞ்சிலே பாய்ந்துதங்காது குறிதவறியொழிந்துபோன அம்பின்போக்கைக்கருதிக் கானவன் தன்னுள்ளத்து 'இம்மலையில் தெய்வம் வெளிப்போந்துநின்றது, மழைபெய்தாலோ அதன்வீறுதணியுமாதலின் மலையை மழைவந்துகுழ்க்' என்று அக்கடவுளை உயர்ந்த அம்மலைமேலேசென்று வழிபடும்பொருட்டு விரும்பியெழுந்து தன் சுற்றத்தாரொடுபோய் அதற்குப்பலியையிட்டு நீர் வளாவியபின்னர் அப்பலியையுண்ணாநிற்கும் மலைநாட்டினையுடைய நமது தலைவன் இங்குவரும்பொழுதெல்லாம் நினது அருமையை அவனுக்கு உரைத்தலால், 'நம்மைப் புணர்தலில்லாத அன்பற்றவரதுநட்பு அப்படியே அன்பில்லாமலொழிவதாக' என்று நீ வெறுத்துக் கூறுவதுபோல அவன் கூறுகின்றிலன்; ஆதலின் நிற்பால் மிக்க அன்புடைமையின் இன்னேவ ரையுமாறு விரையவாராநிற்பன்; அதன்முன் அன்னையர் என்னைவினவும்

௨௨௬ நற்றிணைநா னூறு மூலமும் உரையும்.

பொழுது நீ வருந்தாது என்பால் அறத்தொடுநிற்பாய்காண்; அயலார் நின்னை மணஞ்செய்துகொள்ளுமாறு விடுக்கின்ற தூது மிகப்பலவாயின; வேற்றுவரைவு நமக்குத் தகுதியன்றுகண்டாய்; எ - று.

பணைத்தல் - தவறுதல். முள்கல் - தங்குதல். மழைபெய்தால் தெய்வ வீறுதணியுமென்பதுவழக்கு. இனி இதன் இறைச்சியாலே தெய்வம்பொறைகொளச் செல்குவமென்னும் அறத்தொடு நின்றவினுட்பகுதியொன்று கூறியவண்ணம் வருமாறு,—

இறைச்சி:—கானவர் ஆமான்மீது எய்த அம்புபிழைத்தலால் வரையிலே கடவுளின்குறையுண்டென்று பலியூட்டி மகிழாநிற்பரென்றது நாம் குறித்துக்கூடிய தலைமகனைக் கூடவொட்டாது தவறுபடுத்தலால் அவ்வூழ ளிக்குந் தெய்வம் பொறைகொள்ளும்வண்ணம் அதற்குப்பலிக்கடன் கொடுக்கிற்பாமென்றதாம். மெய்ப்பாடு - பெருமிதம். பயன் - அறத்தொடுநின்றல்.

[பாலை.]

இது, செலவுக் குறிப்பினால் வேறுபட்ட கிழத்திக்குத் தலைவன் சொல்லியது.

எ - று, தலைவன் வினைவயிற்செல்லுங் குறிப்பறிந்து தலைவி வேறுபடக்கண்டு அவளைத் தேற்றுகின்றான் மடந்தாய், நின் வடிவழககண்டு அக மகிழ்ந்து யானும் அறத்தினிலை கைவரப்பெற்றோர் போன்றேன்; புதல்வனும் விளையாடல் பயிலுகின்றான்; நுங்களை எதிர்நோக்கி மகிழ்வதினும் சிறந்த பொருளில்லையாதலின் வேறுவினை யாதுமில்லேன்; இங்ஙனமாக எற்றினாற் பிரிகிற்போம்; பிரிவதேயில்லக்காணெனத் தெளியக்கூற நிற்பது.

.....

ககூகூ. பொன்னும் மணியும் போலும் யாழநின்
னன்னர் மேனியு நாறிருங் கதுப்பும்
போதும் பணையும் போலும் யாழநின்
மாத ருண்கணும் வனப்பின் ரோளு
மிவைகாண் டோறு மகமலிந் தியானு
மறநிலை பெற்றோ ரணையே னதன்றலைப்
பொலந்தொடிப் புதல்வனும் பொய்தல் கற்றனன்
வினையும் வேறுபுலத் திலனே நினையின்
யாதனிற் பிரிவா மடந்தை
காத ருணுங் கடலினும் பெரிதே.

நற்றிணை நா னாறு மூலமும் உரையும். ௨௨௭

உரை:—மடந்தாய், பொன்னைப்போலும் ஒளிவீசுகின்ற நினது நல்ல வடிவும், நீலமணியைப்போலும் மணங்கமழும் நின்கரிய கூந்தலும், குவளை மலரைப்போலும் அழகிய மையுண்ட நின்கண்களும், மூங்கிற்போத்தினைப் போலும் அழகையுடைய நின்தோள்களும் ஆகிய இவற்றைக்காணும்பொழு தெல்லாம் யானும் உள்ளமகிழ்ந்து அறத்தின்கண்ணே நிலைபெற்றோரடையும்பயனை யடைந்தேனாகின்றேன்; அதன்மேலும் பொன்னுலாகிய தொடியணிந்த புதல்வனும் விளையாட்டயர்தல் கற்றிருக்கின்றனன்; நுங்களைக் கண்டு மகிழ்வதினுங்காட்டிற் சிறந்ததொன்று மில்லாமையால் வேற்றிடஞ் சென்று செய்யுஞ்செயல் யாதுமில்லாதேனாகி யிராநின்றேன்; நிற்பால் எனக்குண்டாகிய ஆசையோ கடலினும்பெரியதாயிராநின்றது; இவற்றை ஆராயின் எக்காரணத்தை முன்னிட்டு நாம் ஒருவரையொருவர் பிரிகிற்பம்? பிரியகில்லமாதலின் நீ வேறுபட்டுக்காட்டி என்னைவருத்தாதேகொள்;எ-று.

யாழ - முன்னிலையசை. மாதர் - காதலுமாம். ஓர்னையேன் - ஒருதன்மையேன். முதல் இவ்விரண்டடிகளிரண்டும் நிரனிறையணி. யானும் என்றதன் உம்மை இறந்ததுதழீஇயஎச்சவும்மை; நீ என்பால்வைத்திருக்குங்காதலேயன்றி யெனப்பொருள்படுதலின்; அது வேறுபட்டுக்காட்டலால். நீ வேறுபட்டுடன்பதுமுதற் சொல்லெச்சம். மெய்ப்பாடு - மருட்கை. பயன் - தலைவியை ஆற்றுவதித்தல். கைகோள் - கற்பு. பிரிவறிந்து வருந்துழித்தேற்றலிற் பாலையாயிற்று. (௧௬௬)

[நெய்தல்.]

(௧.) இது, தோழி பாணற்கு வாயின்மறுத்தது.

எ - து, பரத்தையிற்பிரிந்துவந்த தலைமகன் தன்பால் மனைவி யுடிய தறிந்து ஊடனீங்குமாறு தேற்றவேண்டிப் பாணனைவிடுப்ப வந்தானைத் தோழிநோக்கிப் பாண, நீ கூறும் பொய்ம்மொழிகள் நலனிழந்த தலைவியினது நுதலினெழுந்த பசலையை நீக்கவல்லனவல்லகண்டாயாதலின் மீண்டு செல்வாயாகவென வெகுண்டு கூறாநிற்பது.

(௨.) தூதொடுவந்த பாணற்குச் சொல்லியதூஉமாம்.

எ - து, வினைவயிற்சென்ற தலைமகன் தன்வருகையை முன்னரே தெரிவிக்குமாறு தூதாகவிடுத்த பாணனைத் தோழி தலைவர்வந்து தலையளி செய்தாலன்றி நீகூறு மினியமொழி நலனிழந்த, தலைவியினது நுதலினெழுந்த பசலையை நீக்குமோவெனக் கவன்று கூறாநிற்பது.

.....

௧௬௭. கருங்கோட்டுப் புன்னைக் குடக்குவாங்கு பெருஞ்சினை
விருந்தின் வெண்குரு கார்ப்பி னாய்

௨௨௮ நற்றிணைநானூறு மூலமும் உரையும்.

வண்மகிழ் நாளவைப் பரிசில் பெற்ற
பண்ணமை நெடுந்தேர்ப் பாணியி னொலிக்குந்
தண்ணந் துறைவன் றாதொடும் வந்த
பயன்றெரி பனுவற் பைதீர் பாண
நின்வாய்ப் பணிமொழி களையா பன்மாண்
புதுவீ ஞாழலொடு புன்னை தாஅ
மணங்கமழ் கானன் மாணல மிழந்த
விறையே ரெல்வளைக் குறுமகள்
பிறையேர் திருதுதல் பாஅய பசப்பே.

உரை:—புன்னையினது மேலோங்கி வளைந்த கரிய அடித்தண்டினை யுடைய பெரியகிளையிலே புதுவதாகவந்து தங்கிய வெளிய நாரை நாலுதல் கடையெழுவள்ளுளானாகிய ஆஅய் அண்டிரனது பெரியமகிழ்ச்சியை யுடைய நாளோலக்கத்திலே இரவலர் பரிசிலாகப்பெற்ற அலங்காரமமைந்த நெடியதேரினது ஒலிபோல ஒலியாநிற்குங் குளிர்ச்சியையுடைய துறையை யுடைய கடற்கரைத்தலைவனாகிய காதலன் நின்னைத் தூதாகவிடுத்தலினாலே வந்த நீபெறும் பயனுக்குத்தக்கபடி கூறும் பனுவலையுடைய வருத்தமில்லாத பாணனே, நின்வாயினாலே கூறப்படுகின்ற மெல்லிய பொய்ம்மொழிகள், பலமாட்சிமைப்பட்ட புதிய ஞாழன்மலரொடு புன்னைமலரும் உதிர்ந்துபர விய மணங்கமழ்கின்ற கடற்கரையிலுள்ள சோலையின்கண்ணே முன்பு துகரப்பட்டுப் பின்பு தனது மாட்சிமையுடைய நலத்துடனே கையிலுள்ள அழகியவளையும் இழந்த இளமைமாறாத மடந்தையினது பிறைபோன்ற அழகிய நெற்றியிலுண்டாகிய பசலையை நீக்குவனவல்லகாண்; ஆதலின் நீ இங்கு நில்லாது மீண்டுசெல்வாயாக; எ - று.

பணிமொழி - மெல்லியமொழி; இது துனிதீர்க்கவேண்டி இல்லா தனவற்றைப்புனைந்துகொண்டு வணங்கிக்கூறும் பொய்ம்மொழி. பாணி - ஒலி. கோடு - அடித்தண்டு. வண்மகிழ் - பெரியமகிழ்ச்சி. நலனும் வளையு மிழந்தவெனமாறிக்கூட்டுக. ஏர் - உவமவுருபு. ஒடு - அடைமொழிப்பொரு ளது. சினத்தொடுவந்தானென்பதுபோலக்கொள்க. ஆர்ப்பின், இன் - அல் வழிச்சாரியை. தண்ணந்துறைவன், அ - சாரியை. ம் - விரிக்கும்வழி விரித்தல்.

தலைமகன்முயங்கித் தலையளிசெய்தவழி நீங்குவதன்றி நின்மொழி யாலே பசலை நீங்காதென்றாள். அவனளிக்குங் கொடையளவுக்குரிய சொல்லுடையெனக் கொண்டு பயன்தெரிபனுவலையுடையென்றாள். இவளதுவருத்தத்திற்குப் படுங்கவற்சி தலைவற்கில்லையென்பதுதோன்றப் பாணன்மீதேற்றிப் பைதீர்பாணவென்றாள்.

நற்றிணைநானூறுமூலமும் உரையும். ௨௨௯

இறைச்சிகள்:—(க.) நாரைகத்துதல் தேர்ப்பாணியினொலிக்குமென்றது பாணன் நயந்துகூறுமொழி எமக்கு இடி இடிப்பதுபோலிருக்குமென்பதாம்.

,, ,, (உ.) ஞாழலொடு புன்னைப்பூப்பரவி மணங்கமழுங்கானலென்றது துறைவனுக்குத் தலைவியொடொப்பப் பரத்தைகருதலாயினொளென்பதாம். அன்றி இனி கானல் இருவகைமலரையும்பெற்றுக் கமழ்தல்போலத் தலைவன் தலைவியையும் பரத்தையையும் ஒப்பக்கருதியேற்றும் கிழாநிற்குமெனவுமாம். மெய்ப்பாடு - வெகுளி. பயன் - வாயின்மறுத்தல். ஏனைத்துறைக்கும் பொருளொக்கும். அதற்கு மெய்ப்பாடு - பெருமிதம். பயன் - தலைவியின் ஆற்றாமை கூறுதல். (கக௭)

[குறிஞ்சி.]

இது, தோழி இரவுக்குறிமறுத்தது.

எ - து, தலைமகன் இரவுக்குறி வருதலானே ஏதப்பாடுண்டாமாதலின் அதனை விலக்கி மணம்புரிந்துகொள்ளுமாறு கருதிய தோழி தலைவனைநெருங்கி நாடனே, இவளுயிர் வருந்தும்வண்ணம் இரவிலே நீ இங்குவருதல் பண்புடையதன்றுகாணென மறுத்துக் கூறுநிற்பது.

.....

கக௭அ. சுரும்புண விரிந்த கருங்கால் வேங்கைப்
பெருஞ்சினைத் தொடுத்த கொழுங்க ணிறுஅற்
புள்ளுற்றுக் கசிந்த தீந்தேன் கல்லனைக்
குறக்குறு மாக்க ஞண்ட மிச்சிலைப்
புன்றலை மந்தி வன்பறழ் நக்கு
நன்மலை நாட பண்பெனப் படுமோ
நின்னயந் துறைவி யின்னுயி ருள்ளா
யணங்குடை யரவி னாரிநு ணடுநாண்
மைபடு சிறுநெறி யெஃகுதுணை யாக
வாரங் கமழு மார்பினை
சாரற் சிறுகுடி யீங்குநீ வரலே.

உரை:—வண்டுகள் உண்ணுமாறு மலர்விரிந்த கரிய அடிமரத்தையுடைய வேங்கையின் பெரியகிளையிலே தொடுத்த கொழுவிய கண்களையுடைய தேனடையிலே தேனீக்கள் மொய்த்தலாலே கசிந்து கல்லின்குழிகளில் வடிந்த இனியதேன் குறவரின் இளமகார் வழித்துண்டெஞ்சியதை

௨௩௦ நற்றிணைநானூறு மூலமும் உரையும்.

மெல்லிய தலையையுடைய மந்தியின் வலியகுட்டிகள்சென்று உண்ணாநிற்கும் நல்ல மலைநாடனே, நின்னை விரும்பியுறையு மிவளது இனிய உயிர் படுகின்றதுன்ப மின்னதென்று கருதாமல்,—வருத்துந்தன்மையுடைய பாம்புகள் இயங்குகின்ற வருதற்கரிய இரவி னடுயாமத்தில் மயக்கந்தருகின்ற சிறியவழியின்கண்ணே நின்கையிலேந்திய வேற்படையே நினக்குரிய துணையாகக்கொண்டு சந்தனம்பூசுதலால் அதன் நறியமணங்கமழ்கின்ற மார்பினையுடையையாய்ச் சாரலின்கணுள்ள சிறுகுடியாகிய இவ்விடத்து நீ தனியேவருதல் தகுதிப்பாடுடையதாமோ? ஆதலின் இனி இங்கு இரவில் வரற்பாலையல்லாமன்; எ - று.

நீ தனியே வருநெறிகருதிய தலைவி இறந்துபடுமென்பாள் உயிருள்ளா யென்றாள். நறுநாற்றங்கண்டு அணங்குக ளணங்குமென்பதனைக் குறிப்பிப் பாளாய் ஆரங்கமழுமார்பினையென்றாள். அணங்குடையரவுநெறியென வருநெறி எதத்துக் கஞ்சுவதுகூறினாள். இவற்றால் நீ வரற்பாலையல்லாமன் னென எதிர்மறையோகாரங்கொடுத் தறிவித்தாளாயிற்று. இஃது அழிவில் கூட்டத்தவன்புணர்வுமறுத்தல்.

உள்ளுறை:—வேங்கை தலைவியாகவும், சுரும்புணவிரிந்தது எதிலாட்டியர் பழிச்சொற்கூறுமாறு பொருந்தியதாகவும், அதனிடத்துள்ள இரவின்னதேன் தலைவியினின்பமாகவும் புள்மொய்த்தல் தமர்சூழ்ந்திருப்பதாகவும், கசிந்துவந்ததேனைக் குறக்குறுமாக்களுண்பது மிக்கநலனைப் பசலையுண்டொழிப்பதாகவும், எஞ்சியதைப் பறமுண்ணுதல் எஞ்சியநலனை ஒரோவொருகால் தலைவன் துய்ப்பதாகவுங் கொள்க. மெய்ப்பாடு - பெருமிதம். பயன் - இரவுக்குறிமறுத்து வரைவுகடாதல். (ககஅ)

[மூ ல் லை.]

இது, வினைமுற்றி மறுத்தராநின்றான்

நெஞ்சிற்குரைத்தது.

எ - து, சென்று வினைமுடித்து மீளுந்தலைவன் நெஞ்சைநெருங்கியாம் பிரிந்ததனாலுண்டாகிய தலைவியினது துன்பந் தீரும்வண்ணம் இப்பொழுது நாம் வருவதனை நம்முடையமாளிகையின் சுவரின்கணுள்ள பல்லி பலபடியாக இயம்பி அறிவுறுத்தாநிற்குமோவெனக் கருதிக் கூறாநிற்பது.

.....

ககக. முன்னியது முடித்தன மாயி னன்னுதல்
வருவ மென்னும் பருவா றீரப்
படுங்கொல் வாழி நெடுஞ்சுவர்ப் பல்லி
பரற்றலை போகிய சிரற்றலைக் கள்ளி

நற்றிணைநா னூறு மூலமும் உரையும். உருக

மீமிசைக் கலித்த வீநறு மூல்லை
யாடுதலைத் துருவின் றோடுதலைப் பெயர்க்கும்
வன்கை யிடைய னெல்லிப் பரீஇ
வெண்போழ் ததைஇய வலங்கலந் தொடலை
மறுகுடன் கமழு மாலேச்
சிறுகுடிப் பாக்கத்தெம் பெருநக ரானே.

உரை:—நெஞ்சமே, வினைவயிற் பிரிந்துசெல்லும்பொழுது என்றவரு
வீர்கொலாமென வருந்திவினவிய தலைவியைநெருங்கி ‘நல்லதுதலையுடை
யாய், யாம் சென்று கருதியதை முடித்தனமாயின் அன்றே வருகின்றோம்’
என்று கூறியவுடன் உண்டாகிய அவளுடைய துன்பமெல்லாந்தீரும்படி
இன்று நாம் வருகின்ற வருகையை,—பரல்மிக்கப் பாலைநிலத்தின்கண் வளர்ந்
தோங்கிய சிச்சிலிப்பறவைபோன்ற ‘தலையையுடைய கள்ளியின்மேலே
படர்ந்து தழைந்த மூல்லையின் நறியமலரை ஆடுகின்ற தலையையுடைய
யாட்டிள்தொகுதியை மேய்க்கச் செலுத்துகின்ற வலியகையையுடைய
இடையன் இரவிலேகொய்து வெளிய பனங்குருத்தின் போழுடனேசேர்த்
துத் தொடுத்த அசைகின்ற மாலையின் நறியமணம் தெருவி னொருங்கு கம
ழாநிற்கும் இன்று மாலையம்பொழுதிலே சிறியகுடிகளையுடைய பாக்கத்தின்
கணுள்ள எமது பெரிய மாளிகையிடத்து நெடிய சுவரின் கணிசுக்கின்ற
பல்லி அறிகுறியாக அடித்துத் தெரிவிக்குங்கொல்லோ? எ - று.

சிரல் - சிச்சிலி. மீமிசை - மேலிடம். துரு - யாடு. தோடு - கூட்டம்.
பல்லிபடுதல் - பல்லியடித்தல்; (பல்லிசொல்லுதல்) “வாய்மாண்டபல்லி
படும்” என்றார் கைந்நிலையினும்.

இறைச்சி:—இடையன்தொடுத்த கண்ணி போழுடனே கமழுமென்
றது பல்லியடிப்பக்கண்டதலைவி தன்புதல்வனுடன் மகிழ்ந்து நம்வரவி
னாலே களிப்பெய்தியிருக்கு மென்றதாம். மெய்ப்பாடு - பெருமிதம். பயன் -
நெஞ்சுடனுசாவுதல். (ககக)

[மருதம்.]

இது, தோழி விறலிக்கு வாயின்மறுத்தது.

எ - து, பரத்தையிற் பிரிந்த தலைவனாலே தலைமகளது புலவியைத்
தீர்க்குமாறு விடப்பட்ட விறலியைக் கண்ட தோழி அதனை அறிந்துவைத்
தும் இவ்விறலியே தூதாகநடந்து தலைவனைப் பரத்தையிடத்துச் சேர்ப்பித்
தனளாகுமென்னுங் கருத்தாலே ஆயத்தாரைநோக்கி ‘இவ்விறலி நமது
தலைவனை மற்றுமொரு பரத்தைபாலுய்க்க வந்தனளாதலின் நாம் அவனைக்

காத்துக்கொள்வோம்; எழுமீராக, இவள்கருத்து முற்றுமெனின் நாமிருந் தாவதென்னென வெகுண்டு கூறாநிற்பது.

.....

கஎ௦. மடக்கண் டகரக் கூந்தற் பணைத்தோள்
வார்ந்தவா லெயிற்றுச் சேர்ந்துசெறி குறங்கிற்
பிணைய லந்தழைத் தைஇத் துணையிலள்
விழவுக்களம் பொலிய வந்துநின் றனளே
எழுமினோ வெழுமினெங் கொழுநற் காக்க
மாரியர் துவன்றிய பேரிசை முள்ளூர்ப்
பலருடன் கழித்த வெள்வாள் மலையன
தொருவேற் கோடி யாங்குநம்
பன்மைய தெவனோவிவ ணன்மைதலைப் படினே.

உரை:—மடப்பத்தையுடைய கண்பார்வையையும், மயிர்ச்சாந்தணிந்த கூந்தலையும், பருத்ததோளையும், நேர்மையாகிய வெளியபற்களையும், திரண் டெருங்கிய துடைகளையுமுடைய ஒப்பில்லாத இவ்விறலி பிணைத்த அழகிய தழையுடையயுடுத்து திருவிழாச்செய்யு மிவ்விடனெங்கும் பொலிவெய்து மாறு வந்துநின்றலாயினள் காணுங்கோள்; நமதுகாதலனை இன்னும் வேறொ ருபரத்தைபால் இவள் தூதுசென்று செலுத்தாதபடி நாம் பாதுகாக்கற்பா லம் எழுங்கோள்; எழுங்கோள்; இவள் கொண்ட காரியம் கைகூடுமாயி னோ,—ஆரியர் நெருங்கிச்செய்த போரின்கண்ணே பெரியபுகழையுடைய முள்ளூர்ப்போர்க்களத்துப் பலருடன்சென்று உறையினின்று உருவிய ஒள் ளிய வாட்படையையுடைய மலையனது ஒப்பற்ற வேற்படையை யஞ்சி அவ்வாரியப்படை ஓடியதுபோலப் பலர்கூடிய நம்முடைய கூட்டமும் ஒழி யவேண்டியதன்றி வேறுயாது பயன்படுங்கண்டிர்? எ - று.

விறலி - விறல்படப்பாடியாடும் மகள்; விறல் - சத்துவம். சேர் - திர ட்சி; உரிச்சொல். மெய்ப்பாடு - வெகுளி. பயன் - வாயின்மறுத்தல்.(கஎ௦)

[பாலை.]

இது, பிரிவுணர்த்தப்பட்ட தோழி
தலைமகட் குரைத்தது.

எ - று, தலைமகனாலே பிரிவறிவுறுத்தப்பட்ட தோழி தலைமகளை நோக்கி நமதுகாதலன் வினைவயிற் பிரிகின்றான் நம்மைக்கைவிட்டுச் சுரத் தின்கண்ணே சென்றக்கால் முன்பு அவனது மார்பிலே கிடந்து துயிலுங் கண்கள் இனி வேறெவ்வாறு உறங்கவல்லனகொல்லென அழுங்கிக் கூறாநிற்பது.

.....

களக. நீர்நசைக் கூக்கிய வுயவ வியாணை
வேனிற் குன்றத்து வெவ்வரைக் கவாஅ
னிலஞ்செலச் செல்லாக் கயந்தலைக் குழவி
சேரியம் பெண்டிர் நெஞ்சத் தெறிய
ஆரான் கன்றொடு புகுது நாடன்
பன்மலை யருஞ்சர மிறப்பி னம்விட்
டியாங்கு வல்லுந மற்றே ஞாங்கர்
வினைப்பூண் டெண்மணி வீழ்ந்தன நிகர்ப்பக்
கழுதுகால் கொள்ளும் பொழுதுகொள் பாண
ளார்வ நெஞ்சமொ டனைஇ
மார்புறப் படுத்தன் மரீஇய கண்ணே.

உரை:—நீருண்ணும் நசையை மேற்கொண்ட வருத்தத்தையுடைய
பிடியாணை வெப்பமிக்க சிறுகுன்றுகளைச் சூழவுடைய வெவ்விய மலைப்பக்
கத்திலுள்ள நிலத்தின்கண்ணே செல்லுதலும் அதனுடன்செல்லமாட்டாத
மெல்லியதலையையுடைய யாணைக்கன்று சேரியிலுள்ள மாதர் தம்முள்ளத்தே
துண்ணெனும்படி ஊரிலுள்ள பசுவின்கன்றொடு சேர்ந்து அச்சேரியின்
கண்ணே புகுதாநிற்கும் மலைநாடன், நம்மைக் கைவிட்டுப் பலவாகிய மலைக
ளிடைப்பட்ட கடத்தற்கரிய சுரநெறியிலே செல்லின்,—கட்டிய கம்மத்
தொழிலையுடைய தெளிந்த ஓசையையுடைய மணிகளைக் களையப்பட்ட
வேற்படையொப்பப் பேய்கள் நிலைகொண்டு உலாவுகின்ற பொழுது அமை
ந்த நடுயாமத்தில் ஆசையோடு நெஞ்சுகலந்து அவனுடைய மார்பின்மேல்
நெருங்கப்படுத்தலைப் பொருந்தினகண்கள் இனி எவ்வாறு துயிலல்லவல்லன
வாகும்? எ - று.

ஞாங்கர் - வேல். நிகர்ப்பமரீஇய கண்ணெனக்கூட்டுக.

உள்ளுறை:—யாணை மலைப்பக்கம்போதலும் அதன்கன்று சேரியம்
பெண்டிர் நடுங்கும்படி ஊரான் கன்றொடு புகுமென்றது தலைவன் பொருள்
வயிற்பிரிந்துபோதலும் எவன்மாந்தர்தாம் இறைமகளெவ்வண்ணம் ஆற்றுங்
கொலென்றுவருந்தாநிற்ப, தலைவி என்னொடு வைகுதலாவாளென்றதாம்.
மெய்ப்பாடு - அழகையைச்சார்ந்தபெருமிதம். பயன் . தலைவியை ஆற்று
வித்திருத்தல்.

(களக)

[உருந த ல்.]

(க.) இது, பகற்குறிவந்த தலைமகனைத்
தோழி வரைவுகடாயது.

௨௩௪ நற்றிணைநா னூறு மூலமும் உரையும்.

எ - து, பகற்குறிவந்தொழுகுந் தலைமகனைத் தோழி வரைவுகடாவுங் குறிப்புத்தோன்றத் தலைவனே, இப்புன்னையை யாம் வளர்த்துவந்ததை அன்னை இஃது உங்களுடன்பிறந்த தங்கையென்று கூறினளாதலின் இப் புன்னையின்முன்னர் நும்மொடு நகையாடவும் அஞ்சுகின்றோம்; வேண்டு மெனில் வேறுநிழலுமுண்டன்றோவென்று பகற்குறி மறுத்துக்கூறுநிற்பது.

(௨.) குறிபெயர்த்தீடுமாம்.

எ - து, வெளிப்படை. (உரை இரண்டற்குமொக்கும்.)

.....

கஎ௨. விளையா டாயமொடு வெண்மண லழுத்தி
மறந்தனந் துறந்த காழ்முனை யகைய
நெய்பெய் தீம்பால் பெய்தினிது வளர்ப்ப
நும்மினுஞ் சிறந்தது நுவ்வை யாகுமென்
றன்னை கூறினள் புன்னையது சிறப்பே
யம்ம நாணுது நும்மொடு நகையே
விருந்திற் பாணர் விளரிசை கடுப்ப
வலம்புரி வான்கோடு நரலு மிலங்குநீர்த்
துறைகெழு கொண்கநீ நல்கி
னிறைபடு நீழல் பிறவுமா றுளவே.

உரை:—புதியராய்வந்த பாணர் பாடுகின்ற இளைதாய (மெல்லிய) இசைப்பாட்டுப்போல வெளிய வலம்புரிச்சங்கு ஒலியாநிற்கும் விளங்கிய நீரையுடைய துறைபொருந்திய நெய்தனிலத்தலைவனே, யாம் எம்மொடு விளையாடுகின்ற தோழியரோடுசென்று ஒருநாள் வெள்ளிய மணலிலூன்றி னேமாகி மறந்தொழிந்த புன்னைவிதையானது வேருன்றி முளைத்து முளை தோன்றுதலானேமீண்டும் அதனைநோக்கி மகிழ்ந்து நெய்கலந்த இனியபாலை நீராகவார்த்து இனிமையொடு வளர்க்குநாளில் எமதுஅன்னை எம்மைநோக்கி ‘நீயிர் வளர்த்துவரும் புன்னையானது நும்மினுஞ் சிறந்ததன்றோ, அது நும் முடன்பிறந்த தங்கையாந் தகுதியையுடையதுகண்டிர்’ என்று இதன்சிறப் பினை விளங்கவுரைத்தனள்; ஆதலின் எமது தங்கையாகிய இப்புன்னையி னெதிரில் நும்மொடு நகைத்து விளையாடி மகிழ்வதற்கு யாம் வெட்கமடை யாநின்றோம்; அம்மையோ? நீ இவளை அணைந்து நல்குவையோ? நல்குவை யாயின் நிறைந்த மரத்தினிழல் பிறவு மீங்குள்ளனகாண்; அவ்வயிற் செல் லுதல் நல்லதொன்றாகும்; எ - று.

நற்றிணை நானூறு மூலமும் உரையும். ௨௩௫

விளர் - இளைமை; மென்மையின்மேலது. வான் - வெண்மை. ஆர் - அசை. காழ் - விதை; ஈண்டுப் புன்னைக்கொட்டை. அகைத்தல் - தோன்றுதல். நுவ்வை - நுமதுதங்கை.

உடன்பிறந்தார் சுற்றத்தார் முதலானோர் அயலிலேயிருக்கும்பொழுது தன்காதலனொடு அளவளாவுதல் தகுதியுடையதன்றாதலின் வெள்கியஞ்சுது மென்றாள். தும்மொடு நகையாடுதற்கு நானுதுமென்றதனாலே பகற்குறிக்கு உடன்படாமையும், பிறர்காணுதற்கு நானுதுமென்று போதரலால் களவுக்கு அஞ்சினமென்றமையுங் குறிப்பாற்கூறி மறுத்து வரைவுகடாயது. மெய்ப்பாடு - மருட்கை. பயன் - வரைவுகடாதல். (௧௭௨)

[குறிஞ்சி.]

(௧.) இது, தோழி தலைவிக்குரைப்பாளாய்ச் சிறைப்புறமாகச் சொல்லியது.

எ - து, அன்னை வெறியெடுக்கின்றாளென்று தலைமகனுக்கு அறிவுறுத்தி அவனை வரைந்தெய்துமாறு உடன்படுத்தவேண்டிச் சிறைப்புறமாக வந்த அவன்கேட்குமாற்றானே தோழி தலைவியைநோக்கி வெறியயருங்களத்து வருகின்ற முருகவேள் 'என்னுலெய்தியதன்று, ஒருதோன்றலா லெய்திய திந்நோய்' என்று அன்னைபால் முன்னிலையானுங் கனவானும் அறிவுறுத்தின் அதனால் அவன் ஏதேனு மேதமெய்துமோவென நொந்து கூறாநிற்பது.

(௨.) வெறியச்சுறிஇத் தோழி அறத்தொடுநிலை
பயப்பித்ததூஉமாம்.

எ - து, அன்னை வெறியெடுக்கின்றாளெனத் தோழி தலைவியை அஞ்சுவித்து வெறியயருங்களத்தின்கண் அறத்தொடு நிற்குமாறு கூறியதுவுமாகும். (உரை இரண்டற்குமொக்கும்.)

.....

௧௭௩. சுனைப்பூக் குற்றுந் தொடலை தைஇயு
மலைச்செங் காந்தட் கண்ணி தந்துந்
தன்வழிப் படுஉ நந்நயந் தருளி
வெறியென வுணர்ந்த வரிய வன்னைகை
கண்ணினுங் கனவினுங் காட்டி யிந்நோ
யென்னினும் வாராது மணியிற் றேன்று

உங்க நற்றிணைநானூறு மூலமும் உரையும்.

மம்மலை கிழவோன் செய்தன னிதுவெனிற்
படுவண் டார்க்கும் பைந்தார் மார்பி
னெடுவேட் கேத முடைத்தோ
தொடியோய் கூறுமதி வினவுவல் யானே.

உரை:—தொடியினைபுடையாய், யான் நினை யொருசெயலைவினவு
கின்றேன்; அதுதான்யாதெனிலோ! கேள்; சுனையின்கணுள்ள மலர்கொய்
தும், அவைகளை மாலையாகத்தொடுத்தும், மலையிலுள்ள செங்காந்தண்மலர்
கொய்து அம்முருகவேள் போர்க்குச்சூடுங் கண்ணியாக அமைத்தும் சார்த்தி
அவனை வழிபாடுசெய்கின்ற நம்மை ஆதாஞ்செய்யுமாறு விரும்பியருளி,—
நாம் இப்பொழுது கொண்டிருக்கிற காமநோயை ‘முருகணங்கியது காரண
மாக வந்த இவள்மேனியின் வேறுபாடுதான் வெறியயர்ந்தால் நீங்கும்’ என
மாறாகநினைந்துடைய அம்மாறுபாடு எவ்வழியினாலும் நீங்கரிய நம் அன்னைக்
குக் கண்ணுலே குறிப்பாகக் காட்டுவதேனாடு உறங்கும்பொழுது அவளது
கனவின் கண்ணும் வந்துதோன்றி தன்வடிவுபுலப்படக்காட்டி இக்காமநோய்
என்னாலும் வேறு பிற அணங்குகளாலும் எய்தியதொன்றன்றுகண்டாய்,
வேறியாவன் இதனைத் தோற்றுவித்தனன்கொல் என வினவின் ‘நோக்கு
வோர்க்கு நீலமணிபோலத் தோன்றாநிற்கும் அழகிய மலையையுடைய ஒரு
தோன்றலே இதனைச்செய்தனன்’ என்று கூறுவானெனின் அதனாலே
பொருந்திய வண்டுகளாரவாரிக்கும் பசிய மாலையையணிந்த மார்பையுடைய
அந் நெடியமுருகவேளுக்கு ஒருகுற்றமுமுண்டாகுமோ? அதனை ஆராய்ந்து
கூறிக்காண்; எ - று.

அன்னையை - உருபுமயக்கம். கண்ணி - போர்க்குச்சூடும்பூ. தெய்வமா
தலின் கனவினுங்காட்டவமையும். ஞாயிற்றின் வெம்மையாலே வறளாது
மழைபெய்து நிறம்பெறுதலின் மணிபோலத் தோன்றுமென்றதாம்.

இறைச்சி:—ஒன்றினையாமென்று புகல்புக்க எம்மைக் கைவிட்ட
அன்னோன் மலையாயிருந்தும் நீலமணிபோலத் தோன்றி விளங்காநிற்கும்
இஃதென்னவியப்போ வெனப் பொருளின்புறத்தே தோன்றியதாம்.
மெய்ப்பாடு - பெருமிதம். பயன் - வரைவுகடாதல். (கஎங)

[பாலை.]

இது, வினைமுற்றிவந்தெய்திய காலத்து ஆற்றாளாய்
தலைவியைத் தோழி வற்புறிஇ நின்றாட்கு
“அவள் சொல்லியது.

எ - து, சென்று வினைமுடித்துவந்த தலைமகன் பரத்தையொடு முயங்
கியதறிந்து நொந்துபுலந்த தலைவியைத் தோழிநெருங்கி நீ தலைவனேடிருந்

நற்றிணைநானூறு மூலமும் உரையும். உருள

தும் வருந்துவதென்னென்றாட்கு அவள் அறியாதார்க்கு அங்ஙனமேதோன்
றுமாயினும் அவன் பரத்தைமார்பின்கண்ணே தன்னைமடுப்பானாயினான்;
என்னை அன்பின்றிமுயங்குவானாதலின் அவன்முயக்கந்தான் யாதுபயனு
டையதாகுமென்று வருந்திக் கூறாநிற்பது

.....

களசு. கற்றை யீந்தின் முற்றுக்குலை யன்ன
வாளி லத்தத் தாளம் போந்தைக்
கோளுடை நெடுஞ்சினை யாண்குரல் விளிப்பிற்
புலியெதிர் வழங்கும் வளிவழங் காரிடைச்
சென்ற காதலர் வந்தினிது முயங்கிப்
பிரியா தொருவழி யுறையினும் பெரிதழிந்
துயங்கினை மடந்தை யென்றி தோழி
யற்று மாகுமஃ தறியா தோர்க்கே
வீழாக் கொள்கை வீழ்ந்த கொண்டி
மல்லன் மார்பு மடுத்தனன்
புல்லுமற் றெவனோ வன்பிலங் கடையே.

உரை:—தோழி, ஈந்தினது திரட்சியையுடைய முற்றிய குலைபோன்ற
மக்களியங்காத நெறியின்கணமைந்த தாளிப்பினையினது குலைகளையுடைய
நெடிய மடலிலிருந்து ஆண்பறவை தன் பெண்பறவையைக் கூவின் அவ்
வொலியைக் கேட்ட புலி எதிரோசை யெழும்படி முழங்காநிற்கும் கோ
டைக்காற்று வீசுகின்ற அரியநெறியிலே சென்றகாதலர் மீண்டுவந்து இனி
தாக நின்னைமுயங்கி நீங்காது நீங்குகிருவீரும் ஒரிடத்தே யுறையுங்காலையும்
நீ பெரிதும் நெஞ்சுழிந்து மடப்தையே என்வருந்துகின்றனை' என்று கூறா
நின்றனை; அவ் உண்மையை யறியாதவர்க்கு அத்தன்மையாகவேதான்
காணப்படும்; நமதுகாதலன் முன்பு பிறமாதரை விரும்பாத கோட்பாட்டை
யுடையனாயிருந்து இப்பொழுது தன்னைவிரும்பிய பரத்தையினிடத்துத்
தன் வளப்பம் பொருந்திய மார்பை மடுப்பானாயினான்; இங்ஙனம் பிறனொ
ருத்திபால் அன்புவைத்தால் என்மாட்டு அவனுக் கெவ்வண்ணம் அன்பு
தோன்றும்? அன்பென்பது இல்லாதவழி என்னை அவன் தழுவிக்கொள்வத
னாலும் யான் அவனைத் தழுவிக்கொள்வதனாலும் யாதுபயன்படும்? எ - று.

கோள் - காய். கொண்டி - கொள்ளைகொள்ளும் பரத்தை.

இறைச்சி:—(க.) ஈந்தின் முற்றுக்குலைபோன்றது தாளிப்பனங்குலை
யென்றது பரத்தையும் என்போலத் தலைமகனுக் குரியளாயினுள்ளென்றதாம்.

உரு அ நற்றிணை நானூறு மூலமும் உரையும்.

“ “ (உ.) தாளிப்பனைமடலி லிருந்து ஆண்பறவை பெண்பறவையை விளித்தால் புலி எதிரொலியெடுப்ப முழங்காநிற்குமென்றது இல்லகத்திருக்கும்பான் கணவனைவிரும்பி ஏற்பின் அயலே பரத்தை முழக்கத்தோடு தலைவனை அழையாநிற்கு மென்றதாம். மெய்ப்பாடு - அழகை. பயன் - தலைவிபுலவிகூர்தல். (கஎச)

[நெய்தல்.]

இது, தோழி சிறைப்புறமாகச் சொல்லியது.

எ - து, சிறைப்புறமாக வந்திருந்த தலைமகன் கேட்டு இனி இவ்வயிற் செறிக்கப்படுமாதலால் களவுப்புணர்ச்சிக் கியலாதென்று வரைந்தெய்துமாறு தோழி தலைவியைநோக்கி நமதுதலைவனுடன் கூட்டம்நிகழ்ந்ததனை அன்னை அறியாதிருந்தும் எதிலாட்டியர் கூறுதலால் என்னைச் சடுவதுபோல நோக்குவனெனவும் இதுபற்றி உள்ளுறையால் இறைமகன் இன்னதுசெய்தல் வேண்டுமெனவுஞ் சூழ்ந்து கூறாநிற்பது.

.....

கஎடு. நெடுங்கட லலைத்த கொடுத்திமிற் பரதவர்
கொழுமீன் கொள்கை யழிமணற் குவைஇ
மீனெய் யட்டிக் கிளிஞ்சில் பொத்திய
சிறுதீ விளக்கிற் றுஞ்சு நறுமலர்ப்
புன்னை யோங்கிய துறைவனொ டன்னை
தானறிந் தன்றோ விலளே பானாட்
சேரியம் பெண்டிர் சிறுசொ னம்பிச்
சடுவான் போல நோக்கு
மடுபா லன்னவென் பசலை மெய்யே.

உரை:—நெடிய கடலிலேசென்று வலைவீசி ஆங்குள்ள மீன்களை வருத்திப் பிடித்த வளைந்த மீன்படகுகளையுடைய பரதமாக்கள் தாம் பிடித்துக்கொண்டுவந்த கொழுவியமீன்களை நெகிழ்ச்சியையுடைய மணற்பரப்பிலே குவித்து மீன்கொழுப்பாலாகிய நெய்யைவார்த்துக் கிளிஞ்சிலில் ஏற்றிய சிறிய சுடர்விளக்கினொளியிலே துயிலுகின்ற நறிய மலரையுடைய புன்னைமரங்களுயர்ந்த துறைவனுடனே நாம் களவிலேபுணர்ந்ததனை நமது அன்னைதான் முன்னரே அறிந்துவைத்தாளுமல்லள்; அங்ஙனமாக இரவு நடுயாமத்தில் நம்முடைய சேரியின்கணுள்ள அயலுறைமாதர் கூறுங் குறிப்புரையாகிய இழிந்த சிலசொற்களைவிரும்பிக் கேட்டுக் கொதிக்கின்ற பால்

நற்றிணைநா னூறு மூலமும் உரையும். உருக

போன்ற பசலைபரந்த என்மேனியைச் சடுவதுபோல நோக்காநிற்கும்; இதனால் இனி இவ்வயிற்செறிக்கும் போலும்? எ - று.

வான் - தொழிற்பெயர்விசுதி. இதனாலென்பதுமுதற்குறிப்பெச்சம்.

தலைவன் பிரிதலாலே பசப்புண்டாகியதென்பதை அவனுக்கறிவுறுத்துவாள் என்பசலைமெய்யென்றாள். காமத்தீமிகுதலானே சடுபாலன்ன மெய்யென்றொளனவுமாம். சடுபால்மேல் ஆடைபடர்தல்போலக் காமத்தீயால் உடம்பிலேபசலைபரந்ததெனக்கொள்க. இதுவும் தலைவிகூற்றைத் தோழி தன்கூற்றாகக்கொண்டு கூறியது. இது பசலைபாய்தல்.

உள்ளுறை:—கடல்வேட்டையிலே சென்றபரதவர் கொண்டுவந்தமீனை மணலிலே குவித்துவிட்டு விளக்கொளியிலே துஞ்சுவரென்றது தலைவன் வேற்றுநாட்டகன்று பொருளீட்டிக்கொணர்ந்து எமர் விரும்பியவாறு அவர் முன்றிலிலே குவித்துப்போகட்டுப் பலரறிய மணந்து முயங்கி அயாவோம்பி யிருப்பானாக வென்றதாம். மெய்ப்பாடு - பெருமிதம். பயன் - வரைவுகடாதல். (கஎடு)

[குறிஞ்சி.]

இது, பரத்தை தலைவியின் பாங்கிக்குப் பாங்காயினார்
கேட்ப விறலிக்குச் சொல்லியது.

எ - து, உணர்த்தவுணரு மூடற்பகுதிக்கண்ணதாகிய தலைவியின் பூப்பு நீராடியதுணர்த்தவேண்டி இறைமகள் தோழியைச் செங்கோலஞ் செய்து விடுப்ப அதுகண்டு உலகியல்நோக்கித் தலைவனைவிடுத்தபரத்தையாம் தலைவியை யஞ்சிவிடுத்தேமென்று ஊரார் கூறுவர்போலுமென்றுட்கொண்டு எதிர்வந்து உரையாடுதலையஞ்சித் தான்கூறுவதனைத் தலைவியும் பாங்கியும் அறிந்துகோடற்பொருட்டு அப்பாங்கிக்குப் பாங்காயினர்கேட்பத் தன்தோழியாகிய விறலியைநோக்கி அவள் நம்மை நயந்துகொண்டிருக்கையில் நாம் அவளை நயந்துகொள்ளவேண்டி அவளைவிடுத்தோம் என ஊரார் புகலுவர்கொல்லெனக் கூறுவதுடன் உள்ளுறையால் யாம் அவனைமீட்டுக்கைக்கொள்வாமெனவும் வெகுண்டு கூறுநிற்பது.

.....

கஎகூ. எந்நயந் துறைவி யாயின் யாநயந்து
நல்கினம் விட்டதெ னலத்தோ னவ்வயிற்
சால்பி னளித்த லறியா தவட்கவள்
காதல ளென்னுமோ வுரைத்திசுற் றோழி

உசு0 நற்றிணைநா னூறு மூலமும் உரையும்.

நிரைத்த யானை முகத்துவரி கடுப்பப்
போதுபொதி யுடைந்த வொண்ணெங் காந்தள்
வாழையஞ் சிலம்பின் வம்புபடக் குவைஇ
யாழோர்த் தன்ன வின்ஞர லினவண்
டருவி முழுவின் பாடொ டொராங்கு
மென்மெல விசைக்குஞ் சாரற்
குன்ற வேலித்த முறைவி னூரே.

உரை:—விறலீ, தலைமகளானவள் எம்மைவிரும்பி யுறைபவளாயிருக் கையில் யாமாக அவளைவிரும்பி அவள்விரும்பியவாறு நல்கிவிட்டதுதான் என்னவிருக்கின்றது? நமது நலத்துக்குக் காரணமாயிருக்குந் தலைமகளை அத்தலைவிபால் யாம்சால்பினாலே கொடுத்ததறியாது,—நிரைத்திருக்கின்ற யானையின் முகத்திலுள்ள கோடுபோல அரும்புகள் பொதிந்தனவெல்லாம் மலர்ந்த ஒள்ளிய செங்காந்தள் வாழையையுடைய சிலம்பின்கண் மணங்கம ழாநிற்ப, யாழோசையைக் கேட்டாலொத்த இனிய குரலையுடைய கூட்ட மாகிய வண்டிகள் திரண்டுபுகுந்து அருவியாகிய முழுவொலியோடு ஒருதன் மைப்பட மெல்லமெல்ல ஒலியாநிற்குஞ் சாரலிலே குன்றுகுழ்ந்து வேலியா கவுடைய அவர்களிருக்கின்றவூரிலுள்ளார் ‘தலைவிபால் அப்பரத்தை மிக்க காதலையுடையளாதலின் அத்தலைவி விருப்பத்தின்படி தலைவனை விடுத்த னள்’ என்று கூறாநிற்பரோ? ஆராய்ந்து ஒன்றனைக்கூறாய்; அங்ஙனமாயின் மீட்டும் அவனை நாம் ஈங்கு நமது ஆற்றலானே கைக்கொண்டுபோதுவாங் காண்; எ - று.

பரத்தை தான் தோழியெனவிளித்தலால் அவட்குத் தோழி விறவி யென்பது. விறல் - சத்துவம்; அவை சிங்காரமுதலாய ஒன்பான் சுவை யென்ப. அச்சுவைகள் தன்மெய்க்கண்ணே தோன்றுமாறு அவிநயத்திற் புலப்படுத்திக்காட்டவல்லவள் விறலி. உறைவி - உறைபவள். நலத்தோன்- இரண்டன்றொகை. குவைஇ - திரண்டு. அங்ஙனமாயினென்பது முதற் குறிப்பெச்சம்.

உள்ளுறை:—சிலம்பிலே செங்காந்தள்மலர்தலும் வண்டிகள் அருவி யொலியொடு சேர மெல்லமெல்லப் பாடாநிற்குமென்றது தலைவியொடு தலைவன் மகிழ்ந்திருப்பனாதலின் நாம் முழவுமுதலியவற்றோடு பாடுகிற போம்; அவன் நம்வயத்தனாவானென்பதாம். “எனோர்க் கெல்லாம் இடம் வரை வின்றே.” (தொ-பொ-நூஉ,) என்றதனாலே பரத்தை தானறிந்த கிளவியானே நிலம்பெயர்ந்துறையாத பொருள்கொண்டு உள்ளுறை கூறி னுள்ளென்பது. மெய்ப்பாடு - வெகுளி. பயன் - பரத்தைகுழ்தல். (கஎசு)

நற்றிணை நா னூறு மூலமும் உரையும். உசக

[பாலை.]

இது, செலவுக்குறிப்பறிந்த தலைமகள்

தோழிக்குரைத்தது.

எ - து, தலைவன் வினைவயிற்செல்லுங் குறிப்பையறிந்த தலைமகள் தோழியைநெருங்கி நமதுகாதலர் சுரம்போதலைத் துணிந்தனரென்பது திண்ணம்; வேலைத்துடைப்பர், பலகையணிவர், என்னையும் அளிப்பராத வின் யாம் துன்பவெள்ளத்தில் நீந்தியுழலுநான்வந் தெய்தியதுபோலுமென அழிந்து கூறாநிற்பது.

.....

களஎ. பரந்துபடு கூரெரி கான ரைப்ப
மரந்தீ யுற்ற மகிழ்தலை யங்காட்
டொதுக்கரும் வெஞ்சுர மிறந்தனர் மற்றவர்
குறிப்பிற் கண்டிசின் யானே நெறிப்பட
வேலு மிலங்கிலை துடைப்ப பலகையும்
பீலி சூட்டி மணியணி பவ்வே
பண்டினு நனிபல வளிப்ப வினியே
வந்தன்று போலுந் தோழி நொந்துநொந்
தெழுதெழி லுண்கட் பாவை
யழிதரு வெள்ள நீந்து நாளே.

உரை:—தோழீ, நமதுகாதலர் பரந்துபட்ட மிக்கதீ காடுமுழுதும் எரித்து அழித்தலினால் அதனிடையிருந்த மரங்களெல்லாந் தீந்து கண்டோர்க்கு மகிழ்ச்சி நீங்கலாகிய காட்டகத்து ஒதுங்கியிருத்தற்கும் நிழலில் லாத கொடியசுரத்தின்கண்ணே சென்றுவிட்டனரென்பது திண்ணம்; அவர் செய்யுஞ்செய்கையின் குறிப்பினால் யான்கண்டறிந்தேன்மன்; யாங்ஙனம் அறிந்தனெகொலென நீ வினவுதியேல் இயம்புவன்கேள்; ஒழுங்கு பட வேலின் இலங்கிய இலையையும் மாசுபோகத் துடையாநிற்பர்; அன்றிக் கிடுகினையும் மயிற்பீலிசூட்டி மணியை அணியாநிற்பர்; மற்றும் முன்போலின்றி என்னையும் மிகப் பலபடியாகப் பாராட்டி அன்புசெய்யாநிற்பர்; ஆதலின் யான் வருந்திவருந்தி ஓவியர் எழுதுதற்குத்தகுந்த அழகமைந்த மையுண்டகண்ணிலே பாவைதோன்றாதபடி வெள்ளம்போன்று கண்ணீர் வடிய அவ்வெள்ளத்தின்கண் விழுந்து நீந்தியுழலுநான் இன்னேவந் திறுத்ததுபோலும்; இனி எவ்வாறு ஆற்றுகிற்பேன்? எ - று.

உசஉ நற்றிணைநா னூறு மூலமும் உரையும்.

தலையல் - நீங்குதல். அம் - சாரியை. இறந்தனர் - தெளிவின்கண் வந்த காலவழுவமைதி. பலகை - கிடுகு; இக்காலத்துக்கேடயமெனமருவியது. பண்டினும் நனிபல அளிப்பவென்றது மனைவியைமுன்பு அன்புபாராட்டும் அளவினுங்காட்டில் மிகுதிப்படப்பாராட்டுதல்; கண்ணுந் தோளும் துதலுங் கூந்தலுந் தைவந்து தழுவி முழுவி உறுப்புக்களைப் பலகாலும் நோக்கிநின்றலும் பலபடிசென்றுபோந்து நோக்கி மீளுதலும் பயனில்லாத வழியும் வாளா உரையாடலும் பிறவுமாம். இது துன்பத்துப்புலம்பல். ஏனை மெய்ப்பாடு - அழகை. பயன் - அயாவுயிர்த்தல். (கஎஎ)

[நெய்தல்.]

இது, சிறைப்புறமாகத் தோழி செறிப்பறிவுறீஇயது.

எ - து, சிறைப்புறத்தானாகிய தலைவன்கேட்டு வரைவொடு புருமாற்றானே தோழி தலைவியை இவ்வயிற்செறித்தமையை அறிவுறுத்துவாளாய்த் தலைவனது தேரையும் பார்க்கமுடியாதாயிற்று, நாண்மிகுதலாலே துயிலவுமில்லை, என்னென்சு மழிந்ததென்றுகூறி உள்ளுறையாலே தலைவியினுடைய ஏனையநிலைமையுங்கூறி வரைவுகடாவாநிற்பது.

.....

கஎஅ. ஆடமை யாக்க மைதுபிசைந் தன்ன
தோடமை தூவித் தடந்தா னாரை
நலனுணப் பட்ட நல்கூர் பேடை
கழிபெயர் மருங்கிற் சிறுமீ னுண்ணுது
கைதையம் படுகினைப் புலம்பொடு வதியுந்
தண்ணந் துறைவன் றேரே கண்ணிற்
காணவு மியைந்தன்று மன்னே நாணி
நள்ளென் யாமத்துங் கண்படை பெறேஎன்
புள்ளொலி மணிச்செத் தோர்ப்ப
விளிந்தன்று மாதவத் தெளிந்தவென் னெஞ்சே.

உரை:—அசைகின்றமூங்கிலினுள்ளே உரிக்கப்படும் உரியைமடித்து மெல்லிதாகப் பிசைந்துவைத்தாலொத்த தொகுதி யமைந்த சிறகுகளையும் நீண்டகால்களையுமுடைய நாரையினால் இன்பம்துகரப்பெற்ற செயலற்ற பேடை கழிக்கரையிலே பெயருமிடங்களிற் பெயர்ந்துசென்று சிறியமீனையுமுண்ணுது தாழையின் பெரியகிளையின்கண்ணே வருத்தத்துடனுறையாநிற்கும் மெல்லியதுறைகளையுடைய நமது காதலனுர்ந்துவருந்தேரானது முன்பு நம்முடைய கண்ணுலேனுங் காணுதற்குப் பொருந்தியிருந்தது; இப்பொழுது அதுகழிந்தது; ஏதில்மாதரார் கூறுஞ் சிறுசொல்லே நம்பி நமது

நற்றிணைநானூறு மூலமும் உரையும். உசந

அன்னை இவ்வயிற்செறித்தலானே நாணமுற்று இரவு நயொமத்திலுங் கண் துயில்கொளப்பெற்றிலேன்; அயலிலே பறவைகளொலித்தல் அவர்தேரின் மணியொலிபோலிருத்தலால் அவ்வொலியைக்கேட்டு முன்பு மிகத்தெளிந் திருந்த பெருமையுடைய என்னெஞ்சமானது இப்பொழுது அழிவுபொருந் தியதாயிற்று; எ - று.

ஆக்கம் - ஆக்கப்படுவது; செய்யப்படுவதென்றவாறு. ஐது-மெல்லிது; வியப்புடைத்தாக வென்றுமாம். தோடு - தொகுதி. மன் - கழிவுப்பொரு ளது. செத்து - ஒத்து; உவமவுருபு. நல்கூர்தல் - பல்காற்புணர்தற்கின்றிச் சேவ னாரையைப்பிரிந்து தனியிருத்தல். மா - அசைச்சொல்.

அவன்முயக்கங் குறைந்தவழி அருகிலே நோக்கியிருந்தாலும் உள்ளம் தேறும்; நோக்காதவாறு இவ்வயிற்செறித்தமையானே தேரினையுங்காண வண்ணம் அதுகழிந்ததென இரங்கினான். இது துன்பத்துப்புலம்பல். கண் படைபெறேனென்றது கண்டயின்மறுத்தல். நெஞ்சம்விளிந்ததென்றது ஆங்குநெஞ்சழிதல். இது தலைவிகூற்றைத் தோழி தன்கூற்றாகக்கூறியது.

உள்ளுறை:—நாரையால் நலனுணப்பட்ட பேடை பின்பு சேவலின் றித் தனியே மீனுமுண்ணாது சினையின்கண்ணே புலம்பொடுவதியுமென் றது தலைவனாலே நலனுணப்பட்ட தலைவி மீட்டும் அவனை அடையப்பெ ருது உண்டியும் விரும்பாது இற்செறிக்கப்பட்டு வருந்தியுறையாநிற்கு மென்றதாம். மெய்ப்பாடு - பெருமிதம். பயன் - இற்செறிப்பறிவுறுத்தி வரைவுகடாதல். (கஎஅ)

[பாலை.]

இது, மனைமருட்சி.

எ - து, தலைமகன் தலைமகளை வைகிருளிலே கொண்டுதலைக்கழிந்தத னைச் செவிலியாலறிந்த நற்றாய் அஃது அறநெறியேயென நினைந்தும் அவ ளது இளமைத்தன்மைக் குளமெலிந்திரங்குகின்றாள் என்னொருமகள் பாலூ ட்டவும் உண்ணாது அழுபவளாய் நேற்றும் அத்தன்மையளாயிருந்தவள், இன்று ஒருவன்பின் சுரநெறியிலே சென்றனள்; இங்ஙனஞ் சென்றன ளென்பதை எவ்வாறுற்றுவேனென நொந்து கூறாநிற்பது.

.....

கஎக. இல்லெழு வயலை யீற்று தின்றெனப்
பந்துநிலத் தெறிந்து பாவை நீக்கி
யவ்வயி றலைத்தவென் செய்வினைக் குறுமகண்
மானமர்ப் பன்ன மைய னோக்கமொ

௨௪௪ நற்றிணைநா னு று முலமும் உரையும்.

டியானுந் தாயு மடுப்பத் தேனெடு
தீம்பா லுண்ணாள் வீங்குவனள் விம்மி
நெருனலு மனையண் மன்னே யின்றே
மையணற் காளை பொய்புக லாக
வருஞ்சுர மிறந்தன ளென்பதன்
முருந்தேர் வெண்பன் முகிழ்நகை திறந்தே.

உரை:—மனையகத்து முனைத்துப்படர்ந்த வயலைக்கொடியை ஆங்குக் கன்றையின்ற பசுவானது சென்றுதின்றதனாலே அதுகண்டவுடன் தான் விளையாட்டயர்ந்துகொண்டிருந்த பந்தை நிலத்தெறிந்துபோகட்டு ஓரையாடும் பாவையையும் அவ்வயின்வைத்துத் தனது அழகிய வயிற்றிலடித்துக் கொண்ட செய்யுங்காரியங்கள்வல்ல என்னிளம்புதல்வி மானின்பொருந்திய நோக்கம்போன்ற மையலைச்செய்யும் பார்வையுடனே,—யானும் செவிலித் தாயும் தேனெடுகலந்த இனிய பாலையருந்துகவென் றாட்டவும் உண்ணாது விம்மி யழுபவளாகி நேற்றும் அத்தன்மையளாயிருந்தனள்; அங்ஙனஞ் செய்வதெல்லாங் கழிந்தது; இன்று கறுத்த அணலையுடைய காளையாவானது பொய்ம்மொழியே தனக்குப் பற்றுக்கோடாகக்கொண்டு முருந்துபோன்ற தன் வெளிய எயிறுகளிலே தோன்றுநகையைத் தோற்றுவித்து உடன்பட்டுச் செல்லுதற்கரிய சுரத்தின்கண்ணே சென்றொழிந்தனள்; இத்தகைய இளமையுடையாள் எங்ஙனஞ்சென்று மனையறம்பூண் டொழுகாநிற்குமென்றஞ்சுகின்றேன்? எவ்வண்ணம் ஆற்றுவேன்? எ - று.

அ - அழகு. அணல் - மோவாயின் கீழுள்ளதாடி. பொய் - 'தான் செல்வமிக்குள்ளேன், வன்மையுடையேன், என்மனையகத்து நின்னைப்பா ராட்டுநர் பல்லாயிரர்காண்' என்பதுமுதலாயின. புகல் - பற்றுக்கோடு. இத் தகைய என்பதுமுதற் குறிப்பெச்சம்.

வயலைக்கொடியை ஈற்றா மேய்ந்தழித்ததனை நோக்கி என்குறுமகள் வயிறிலேத்து வருந்தியதுபோல அவளை எதிலாளன் துய்த்துக் கைக்கொண்டுபோக யான்வயிறிலேத்துப் புலம்பாநின்றேனென்பது. மெய்ப்பாடு - உவ கைக்கலுழ்ச்சி. பயன் - ஆற்றுமைநீங்குதல். (களக)

[ம ரு த ம்.]

இது, தலைமகற்கு வாயினேர்ந்ததோழி தலைமகளிடத்துப் பொருமைகண்டு சொல்லியது.

எ - து, பரத்தையிற் பிரிந்துவந்த தலைவனை எதிரேற்று முகமன்வழங்கியதோழி தலைமகளிடஞ்சென்று கூறுதலும் அவள் சினமிகுந்து உடன்

தற்றிணைநா னூறு மூலமும் உரையும். ௨௪௫

படரமையால் உள்ளங்கலங்கி ஊரன் பரத்தையர்பால் நசையுடையனாகி இவ்வயின்வருகின்றிலன்; வரினும் தலைவி தான் புலவிநீங்குவாளல்லள்; இவ்விருவருடையபகையும் யான் இறந்தொழியின் அன்றேதீர்ந்துவிடும் போலுமென நொந்து கூறாநிற்பது.

.....

கஅ௦. பழனப் பாகன் முயிறுமுக குடம்பை
கழனி நாரை யுரைத்தலிற் செந்நெல்
விரவுவெள் ளரிசியிற் றுஅ மூரன்
பலர்ப்பெற னசைஇநம் மில்வா ரலனே
மாயோ, ணலத்தை நம்பி விடலொல் லாளே
யன்னியும் பெரிய னவனும் விழுமிய
விருபெரு வேந்தர் பொருகளத் தொழித்த
புன்னை விழுமம் போல
வென்னொடு கழியுமில் விருவர திகலே.

உரை:—வயலருகிலிருக்கின்ற பலாமரத்திலுள்ள இலைகளைக் கூடாக்கி முயிறுகள் முட்டையிட்டு நெருங்கியுறைகின்ற அக்கூடுகளைக் கழனியின் கண்ணே இரையுண்ணுமாறுபோந்த நாரை சென்றிருந்து உரிஞ்சுதலானே அம்முயிறுகளும் அவற்றின் முட்டைகளும் மழுக்கியபடியுள்ள சிவந்த நெல் லொடுகலந்த அரிசியுதிர்ந்து பரவினாற்போல உதிர்ந்து பரவாநிற்கும் வயல் சூழ்ந்த ஊரையுடைய தலைவன் பரத்தைமகளிர் பலரைத் தான்பெற்று முயங்குதலை விரும்பி அதனால் நம் மனையகத்து வருகின்றானலன்; ஒருகால் அவன் வரினும் அப்பொழுது மாமைநிறத்தையுடையளாய தலைவி அவனது நலத்தையுடைய பெருந்தகைமையை விரும்பித் தான் அதன்முன் ஏறட்டுக் கொண்டுடைய துனிவிட்டொழிவானுமல்லள்; ஆகலின் அன்னிகுடியிலி ருந்த அன்னியென்பவனும் தேரழுந்தூரிலுள்ள பெரிய திதியென்பவனு மாகிய சிறப்புற்ற இரண்டு பெரிய அரசர்கள் பேர்செய்த குறுக்கையின்க ணுள்ள போர்க்களத்தில் அன்னி வெட்டிச்சாய்த்தலாலே பூவுமலருமிக்க துன்புற்ற புன்னைமரம்விழுதலும் அவ்விருவருடைய பகைமையும் முடித் தொழிந்தாற்போல இ லைவியுந் தலைவனுமாகிய இருவருடைய பகைமை யும் இடையிலுள்ள யான் இறந்துபோனால் என்னொருத்தியொடு நீங்கும் போலும்; எ - று.

பாகல் - பலா. மாயோள் - தலைவி. செந்நெல் முயிற்றுக்கும் அரிசி முட்டைக்கும் சிறப்புநிலைக்களமாக முதலொடுமுதலும் சினையொடுசினையும் வந்த உருவுவமம். துனி - அவாய்நிலை. இடையிலுள்ள ஏகாரம் இரண்டுந் தேற்றம்.

உசுக நற்றிணைநா னாறு மூலமும் உரையும்.

உள்ளுறை:—நாரை உரிஞ்சுதலால் குடம்பையுள் முயிறு உதிருமென்
றது தலைவி சினமிகுத்தலினால் என்னுடலினின்று உயிர்நீங்கும்போலு
மென்றதாம். மெய்ப்பாடு - அழகையைச்சார்ந்தபெருமிதம். பயன் - தலைவி
ஊடல்தீர்தல். (கஅ௦)

[முல்லை.]

இது, வினைமுற்றிப் புகுந்ததுகண்ட தோழி
மகிழ்ந்துரைத்தது.

எ - து, தலைவன் வினைமுடித்துவரக்கண்டதோழி மகிழ்ந்து மாலைப்
பொழுதிலே தலைவனது தேர்வந்ததாதலின் இனிப் பசலையால் இவளது
நெற்றியினழகு கெடாதிருக்குமெனவும் உள்ளுறையால் முன்பு பரத்தை
யிற் பிரிந்ததலைவனை வெறுத்தாற்போல வெறுது எதிர்கொள்ளற்பாலனெ
னவும் உவந்து கூறாநிற்பது.

.....

கஅக. உள்ளிறைக் குரீஇக் காரணற் சேவல்
பிறபுலத் துணையோ நிறைபுலத் தல்கி
வந்ததன் செவ்வி நோக்கிப் பேடை
நெறிகிள ரீங்கைப் பூவி னன்ன
சிறுபல் பிள்ளையொடு குடம்பை கடிதலிற்
றுவலையி னனைந்த புறத்த தயலது
கூர லிருக்கை யருளி நெடிதுநினைந்
தீர நெஞ்சிற் றன்வயின் விளிப்பக்
கையற் வந்த மையன் மாலை
யிரீஇய வாகலி னின்னொலி யிழந்த
தாரணி புரவி தண்பயிர் துமிப்ப
வந்தன்று பெருவிற றேரே
புய்ந்தன் றுகுமிவ ளாய்நுதற் கவினே.

உரை:—மனையகத்துக் கூரையினுள்ளே உறைகின்ற கரியதாழ்வாயை
யுடைய குருவியின்சேவல், வேற்றுப்புலத்துச்சென்று ஆண்டுள்ள ஒரு குரு
விப்பெடையொடு மற்றொருசார்பிலே புகுந்து புணர்ந்து அங்கேசிறிதுபொ
ழுது தாழ்த்திருந்துவருதலும் வந்ததனுடைய மெய்யிலே புணர்குறி வாய்த்
திருப்பதை நோக்கி அதற்குரிய பேடையானது நெறிப்பவிளங்கிய ஈங்கை
யின்பூவைப்போன்ற சிறியபலவாகிய பிள்ளைகளும் தானும் சேரநின்று
குடம்பையினுள்ளே புகுதாதபடி தடுத்தலினால், மழையிலே நனைந்த புறத்

நற்றிணைநா னூறு மூலமும் உரையும். ௨௪௭

தினதாகிப் பக்கத்தில் நடுங்கியிருப்பதைநோக்கி நெடும்பொழுது ஆராய்ந்து, அருள்கூர்ந்து இரக்கமுற்ற நெஞ்சத்தோடு தன்பால்வருமாறு அழைப்பக் குருவிச்சேவல் செயலற்று வாராநிற்கும் மயக்கத்தையுடைய மாலைப்பொழுது வந்திறுத்ததாகலின் இனிய ஒலியிழந்த மாலையணிந்தபுரவி மெல்லிய பயிர்களை மிதியாநிற்பப் பெரியவெற்றியையுடைய தலைவரது தேர்வந்திறுத்தது; இனி இவளது சிறிய நெற்றியிலுள்ள அழகானது பசலையாலுண்ணப்படாது உய்ந்ததாகும்; ௭ - று.

கூரலிருக்கை - மழையாலுங் குளிராலும் நனைந்து நடுங்கியிருப்பது. விறல் - வெற்றியையுடைய தலைவனையுணர்த்துஞ் சொல். முருகவேளை “அணிசால் பெருவிறல்” என்றார் (அக.) கலியினும், ஆய்நுதல்-சிறுநுதல்.

உள்ளுறை:—வேற்றுப்புலத்தொரு பெடையைப் புணர்ந்து மீண்டு வந்த சேவலை அதனுரிய பேடை தன்பிள்ளையொடு சென்று குடம்பையுள்ளேபுகுதாவாறு தடுத்தப் பின்பு அச்சேவல் புறத்தே நனைந்துவருந்தவதை நோக்கி இரங்கி அழையாநின்றதென்றது முன்பு தலைவன் பரத்தையிற் பிரிந்துவருதலையறிந்த தலைவி தன் உழையருடன் சென்று மறுத்துப்பின்பு அவன்புறத்து வருந்திநின்றலையறிந்து எதிரோற்றுக் கொண்டனள்; அங்ஙன மின்றி இப்பொழுது எதிர்கொண்டு பணிந்தேற்கற்பால் னென்றதாம். மெய்ப்பாடு - உவகை. பயன் - மகிழ்தல். (கஅக)

[குறிஞ்சி.]

இது, வரைவுநீட்டிப்பத் தலைமகளாற்றாமையறிந்த

தோழி, சிறைப்புறமாகச் சொல்லி

வரைவுகடாயது.

௭ - து, தலைவன் மணம்புரிந்துகொள்ள நீட்டித்ததனாலே தலைவி வருந்துவதறிந்த தோழி இரவுக்குறிக்கட் சிறைப்புறமான தலைமகன்கேட்டு விரைவில் வரையுமாறு தலைவியை நிலவுமறைந்தது, இருளுமுடியது, அன்னையுந்துயிலுவள் இப்பொழுது குறிவயின்வந்து நின்ற தலைவனது நிலைகண்டு அவன்மார்பை முயங்கிவருவேமோ சொல்லுவாயென்று கவன்று கூறாநிற்பது.

.....

கஅ௨. நிலவு மறைந்தன் றிருளும் பட்டன்

ரோவத் தன்ன விடனுடை வரைப்பிற்

பாவை யன்ன நப்புறங் காக்குஞ்

சிறந்த செல்வத் தன்னையுந் துஞ்சினள்

உசுஅ நற்றிணைநானூறு மூலமும் உரையும்.

கெடுத்துப்படு நன்கல மெடுத்துக்கொண் டாங்கு
நன்மார் படைய முயங்கி மென்மெலக்
கண்டனம் வருகஞ் சென்மோ தோழி
கீழு மேலுங் காப்போர் நீத்த
வறுந்தலைப் பெருங்களிற் போலத்
தமிழன் வந்தோன் பனியலை நிலையே.

உரை:—தோழி, நிலாவும் மறைந்தொழிந்தது; இருளும்வந்து பொருந்
தியது; சித்திரத்திலமைந்தாலொத்த அகன்ற இடத்தையுடைய வீட்டின்
எல்லையிலே பாவைபோன்றநம்மைப் புறங்காக்கின்ற சிறந்த மேம்பாட்டி
னையுடைய அன்னையும் துயிலாநின்றனள்; தறியிலே பிணித்துக் காப்பவ
ரும்; மீதேறி நடத்துபவருமொழிந்த சிறியதலையையுடைய பெரிய களிற்றி
யானைபோலத் தனியாகவந்த தலைவனது பனியலைத்தலானே கலக்குண்ட
நிலையைச் சென்றுநோக்கிக் கையிலிருந்துதவறுண்டு விழுந்து இழந்துபோ
கிய நல்ல அணிகலனை மீட்டுங் கண்டெடுத்தாற்போல நம்மை இற்செறித்
தலான் அடையப்பெறுதிருந்த அவனுடைய நல்லமார்பைச் சேரப்புல்லி
மகிழ்ந்திருந்த அவனைப்பலகாலுஞ் செவ்விதாகநோக்கிப் பின்னர்மெல்ல
மெல்லவருவமோ? ஆராய்ந்து கூறுவாயாக; எ - று.

வறிது-சிறிது; வறுந்தலை-சிறியதலை; அலங்கரிக்கப்படாததலையுமாம்.

நிலாவெழுகின்றதனாலே களவின்முயங்க இடையீடுபடுதலை யறிவு
றுத்தி வரைவுடன்படுத்துவாள் நிலவுமறைந்தன்றென்றாள். நெறியினது
ஏதங்கூறுவாள் களவுக்கு இன்றியமையாமைபோல இருளும்பட்டதென்
றாள். அன்னை துயிலுமென்பதனால அவளதுவெகுளியு மில்வயிற்செறிப்பும்
அறிவுறுத்தினாள். கண்டனம் வருகமென்றதனாலே இவ்வயிற்காப்புப்பூண்
டதே காரணமாக இதுகாறுங் காணப்பெறுமையறிவுறுத்தினாள். அவன்
மார்பு முயங்கப்பெறுது போயதேயென்பதறிவுறுத்துவாள் கையிழந்த நன்
கலத்தை உவமித்தாள். அவன்மார்புபெறின் உண்டாகுமகிழ்ச்சியையும்
அனையகலன் கைவந்தாற்போன்றதென்பதனாற் கூறினாள். வரைந்துகொள்
ளென வற்புறுத்துவாரின்மையாலே தன்னுள்ளஞ் சென்றவாறு களவின்வந்
தொழுகுமென்பாள் காப்போர்நீத்த களிற்றுபோன்றானென்றாள். மெய்ப்
பாடு - பெருமிதம். பயன் - வரைவுகடாதல். (கஅஉ)

[நெய்தல்.]

இது, வரைவிடைவைத்துப் பிரியுந்தலைவற்குத்
தோழி சொல்லியது.

எ - று, வரைதல்காரணமாகப் பொருளீட்டிவருமாறு பிரிதலுறுந் தலை
மகனைத் தோழி, பிரிதலால்வருகின்ற துன்பம் இன்னதன்மையதென்பாள்

நற்றிணை நானூறு மூலமும் உரையும். உசுக

உமணர்பிரிதலாலே இன்னொமை யுண்டாதல்போல நீ பிரிதலால் இன்ன
மைதோன்றும், அவ்வின்னொமை தோன்றுமாறு ஊதையொடு மாலையுந்
தோன்றுதலுடையதாயிராநின்றது, இவ்வளவிலே பிரியின் அவள்வாழாள்;
அதனைநினையாதோய், நீ அறியாமையுடையென வெகுண்டுகூறுநிற்பது.

.....

கஅங். தந்நாட்டு விளைந்த வெண்ணெற் றந்து
பிறநாட் டுப்பின் கொள்ளை சாற்றி
நெடுநெறி யொழுகை நிலவுமண னீந்தி
யவணுறை முனிந்த வொக்கலொடு புலம்பெயர்ந்
துமணர் போகலு மின்னா தாகு
மடவை மன்ற கொண்க வயின்றோ
றின்னா தலைக்கு முதையொ டோரு
நும்மில் புலம்பின் மாலையு முடைத்தே
யினமீ னார்ந்த வெண்குருகு மிதித்த
வறுநீர் நெய்தல் போல
வாழா ளாதல் சூழா தோயே.

உரை:—கொண்கனே, மருதநிலத்தின்கணுள்ள உப்புவாணிகர் தமது
நாட்டில் விளைந்த வெளியநெல்லைப் பண்டிகளிலேற்றிச்சென்று கொடுத்து
அந்நெல்விலையாக அயனாடாகிய நெய்தனிலத்திலேவிளைந்த உப்பைப்பெற்
றுக்கொண்டுபோய் விலைகூறி நீண்டநெறியிலே பண்டிகளுடனே நிலாப்
போன்ற மணற்பரப்பைக்கடந்து தாம் பிரிந்து போதலாலே தனியே அவ்
விடத்திலிருப்பதை வெறுத்தசுற்றத்துடனே அங்குநின்றும்போந்து அவ்
வுப்புவாணிகர் செல்லுதலும் அவர்தங்குமுவொடும் பண்டிகளொடுஞ்சென்
றெழுந்தமை அவ்வூர்க்கு இன்னொமையைத்தருவதொன்றாயிருக்குமன்றோ?
அப்படியே நீயும் எம்மைக் கையிகந்துபெயர்வது எமக்கும் இன்னொமையைத்
தருவதொன்றாகும்; அங்ஙனம் துன்பந்தருதற்கு, இடங்கள்தோறும் துன்பு
றுத்திவருத்துகின்ற கூதிரின் ஊதைக்காற்றுடனே நீயில்லாத தமியேமா
கியகாலத்துப்போதருகின்ற மலைப்பொழுதும் ஏதுவாகவுடையதாயிராநின்
றது; அதனையறிந்துவைத்தும் நீ பிரியின்,—மீனினத்தை மிகத்தின்ற
வெளியநாரைமிதித்த நீர்வற்றியகுளத்து நெய்தல்மலர்போல இவள் ஒரு
நொடிப்பொழுதும் உயிர்வைத்திருப்பவளல்லள்; அங்ஙனம் இறந்துபடுமிவ
ளதுசெயலை நினையாதநீ அம்மவோ! திண்ணமாக அறியாமையுடைய
யாவாய்; எ - று.

மடவைமன்றம்மவெனவும் பாடம்.

உரு0 நற்றிணை நானூறு மூலமும் உரையும்.

ஒரும் - அசை. ஒழுகை - பாண்டில்; பண்டியெனவும் வண்டியெனவும் இக்காலத்துவழங்கப்படுகின்றது. இது பிறிதுமொழிதல். மீனைத்தின்ற செருக்கோடு நாரை வற்றியகுளத்துச் சிறிதுசிறிது மலர்ந்து வாட்டமுறுகின்ற நெய்தல்மலரை மிதித்துக்கெடுத்தல்போலப் பொருள்வயிற்கொண்டவுள்ளத்தொடுநீ நெடுநாளைக் கொரோவோர்கால் நினைப்பெற்று ஏனைக்காலத்து வாடியிருக்குந்தலைவிபை முற்றும்பிரிந்து இறந்துபாடுறுவிக்கின்றனையென உவமையோடுபொருளை ஒற்றுமையாக்குக. வாழாளாதலென்றது துன்பத்துப்புலம்பல். ஏனை மெய்ப்பாடு - பெருமிதம். பயன் - செலவழுங்குவித்தல். (கஅங்)

[பாலை.]

இது, மனைமருட்சி.

எ - து, தலைமகன் தலைமகளைக் கொண்டுதலைக்கழிதலும் அதனைச் செவிலியாலறிந்த ஈன்றதாய் புலம்புவாளாக, அங்ஙனம் புலம்புதல்கண்ட அயல்மனைமாதர்போந்து தேற்றி அஃது அறத்தாறுதல்கண்டாய் இனி வருந்தாதேகொளென்றார்க்கு அறத்தாறுயினும் பிரிவை எவ்வண்ணந் தாங்கமுடியும்? என்மகள் ஆடிய இடங்காணின் என்னுள்ளமும் வேகின்றதன் றோவென எதிரழிந்து கூறுநிற்பது.

.....

கஅசு. ஒருமக ஞடையேன் மன்னே யவளுஞ்
செருமிகு மொய்ம்பிற் கூர்வேற் காளையொடு
பெருமலை யருஞ்சுர நெருனற் சென்றன
ளினியே, தாங்குநின் னவல மென்றி ரதுமற்
றியாங்ஙன மொல்லுமோ வறிவுடை யீரே
யுள்ளி னுள்ளம் வேமே யுண்கண்
மணிவாழ் பாவை நடைகற் றன்னவெ
னணியியற் குறுமக ளாடிய
மணியேர் நொச்சியுந் தெற்றியுங் கண்டே.

உரை:—அறிவுடைய அயலிலாட்டியரே, நுங்களைப்போலப் பலபுதல்வியரைப்பெற்றேனில்லை; யான் ஒரோவொரு புதல்வியையே பெற்றுடையேன்; அவளும் போரின்மிக்க வலிமையும் கூரிய வேற்படையுமுடைய காளையாவாளுருவனொடு நெருனலிரவு பெரிய மலையின்கணுள்ள சென்று சேர்தலரிதாகிய சுரநெறியே சென்றொழிந்தனள்கண்டார்; அங்ஙனம் அவள் போயொழிதலானே அவள்பால் யான்கொண்டிருந்த அவாவும் நீங்கியது; ஆயினும் வேறுபுதல்வியரோடு மகிழ்ந்துறையும் பயனெய்திலேனாதலின்

நற்றிணை நானூறு மூலமும் உரையும். உருக

அவளொபழகியதே காரணமாக இன்றுவருந்துமென்னை நீயிர் இனி நின் அவலத்தை அடக்கிக்கொள்ளெனக் கூறுநின்றீர்; அதனை அடக்கிக்கொள்ளுதல் எவ்வாறியலுங்கொல்? மையுண்டகண்ணின் மணியூடுவாமும் பாவை வெளிவந்து நடைபயின்று நடந்தாலன்ன எனது அழகிய சாயலையுடைய இளமகள் விளையாடிய நீலமணிபோன்ற பூவையுடைய நொச்சியையும் திண்ணையையும் நோக்கி நினைந்தால் அவ்வண்ணங்கருதுமுள்ளமும் வெந்தழியுமன்றே; இனி யான் எவ்வாறுய்குவேன்? எ - று.

மன் - கழிவு. நொச்சி - முன்றிலின்கணுள்ளவேலியில் நிழல்நிரம்பிய நொச்சி, இது சிற்றில்கோலிச் சிறுசோறட்டு விளையாடிய இடம். தெற்றி - திண்ணை; இது கழங்கு, பலகறை, பல்லாங்குழி முதலாயின ஆடிய இடம்.

அவளதருமை கூறுவாள் கண்மணியுள்வாழ்பாவையை யுவமித்தாள். சிலநாள்கடந்தாலும் நெஞ்சம் ஆறுமன்றே, அங்ஙனமுமின்றி நெருனவிர விலேதான் சென்றனளாதலின் அவலம் தாங்குவதெங்ஙனமொல்லு மென்றாள். நன்னெறியில்லாத கொடுஞ்சுரமாதலின் அதனை நினைவினும் அவலம் தாங்குவதெங்ஙனமொல்லுமென்றா ளெனவுமாம். மெய்ப்பாடு - உவகைக் கலுழ்ச்சி. பயன் - ஆற்றாமைநீங்குதல். (கஅச)

[குறிஞ்சி.]

(க.) இது, பாங்கற்குத் தலைவன் சொல்லியது.

எ - து, பாங்கற் கூட்டத்துக்கட், கற்றறிபாங்கன் கழறக்கேட்ட தலைவன் வருந்திக் கொல்லிப்பாவைபோன்ற அவள் கொலைபுரியச்சூழ்ந்தனளாதலின் அதுகாரணமாகவுற்ற என்னுன்பத்தை நீ கண்ணாலே காணப்பெற்றிருந்தும் அவளையான் கூமொறு நீமுயலாதொழியின் அது நின்னால வந்ததன்று என் ஊழ்வினையால்வந்ததென அதனைநோவெனன்று அழிந்து கூறுநிற்பது.

(உ.) சேட்படுக்குந் தோழிக்குத் தலைவன் சொல்லியதூஉமாம்.

எ - து, சேட்படை முன்பு கூறினமையானே பொருள்வெளிப்படை. உரை இரண்டற்கும் ஒக்கும்.

.....

கஅரு. ஆன நோயோ டழிபடர்க் கலங்கிக்
காமங் கைம்மிகக் கையறு துயரங்
காணவு நல்கா யாயிற் பாணர்
பரிசில் பெற்ற விரியுளை நன்மான்

கவிஞளம்பு பொருத கன்மிசைச் சிறுநெறி
யிரவலர் மெலியா தேறும் பொறைய
னுரைசா லுயர்வரைக் கொல்லிக் குடவயி
னகலிலைக் காந்த ளலங்குகுலைப் பாய்ந்து
பறவை யிழைத்த பல்க ணிறுஅற்
றேனுடை நெடுவரைத் தெய்வ மெழுதிய
வினைமாண் பாவை யன்னோள்
கொலைசூழ்ந் தனளா னோகோ யானே.

உரை:—பாணர் பரிசிலாகப்பெற்ற விரிந்த புறமயிரையுடைய நல்ல குதிரையின் கவிந்தகுளம்பு மோதுதலாலே செப்பமாகிய மலைமேலுள்ள சிறுநெறியின்கண்ணே மெலியாமல் இரவலரேறுகின்ற பொறையனது புகழ்மைந்த கொல்லிமலையின்மேல்பால் அகன்ற இலையையுடைய காந்த ளின் அசையும் பூங்குலையிலேபாய்ந்து தேனைநுகர்ந்துவந்து வண்டிகளால் வைக்கப்பட்ட பலவாயகண்களையுடைய இரூலின்கண் மிக்க தேனையுடைய நெடிய அம்மலையிலே தெய்வத்தாற்செய்துவைத்தலிற் செயற்கைமாட்சி மைப்பட்ட பாவைபோன்ற அவள்தான் என்னைக்கொலைசெய்யும்வண்ணம் ஆராய்ந்து நன்றாக அறிந்துகொண்டனள்; அங்ஙனம் சூழ்ந்தவளது சூழ்ச்சி யிலேபட்டு இன்னும் இறவேனாகி அடங்காதநோயுடனே பலபலவாக எண்ணிக் கழிக்கின்றதுன்பமிகுதலானே கலக்கமெய்திக்காமமானது அளவுகடந்து பெருகுதலானே என்செயலொருங்கழிந்து வருந்துகின்றேன்; இங்ஙனம்வருந்தி அழிந்தொழிவதனை நீ கண்ணாலே கண்டிவைத்தும் அவளுடன் கூட்டுவிக்குமுயற்சியை நீயேசெய்யாதொழியின் அது நின்னால்தவந்ததன்று என் ஊழ்வினையால் வந்ததென அவ்வுழிவினையான் நோவாநிற்பேன்;எ - று.

ஆனாமை - அமையாமை; அடங்காமை. படராலேகலங்கியென மூன்றனுருபுவிளக்க. கைம்மிகல் - அளவுகடத்தல். கொல்லிப்பாவை - அம்மலையிலுள்ள தேவரையும் முனிவரையுந் துன்புறுத்தவருகின்ற அவுணரும் அரக்கரும் அப்பாவையின் நகையைக்கண்டு மயங்கி உயிர்விடும்படி தேவ தச்சனாக்கிவைத்த பெண்வடிவினது. அவுணரும் அரக்கரும் போதருகாலை அவர்வாடைபட்டவுடன் தானேநகைசெய்யுமாறு பொறியுள்வைக்கப்பட்டது. அது நகைத்துக்கொல்லுமென்பதனை “திரிபுரத்தைச், செற்றவனுங் கொல்லிச் செழும்பாவை யுந்நகைக்கக், கற்றதெல்லா மிந்தநகை கண்டேயோ” (சித்திரமடல்) என்றதனாலுமறிக. அது போன்றவ ளென்றதனால் என்னையும் குறுநகையால் மயக்குவித்துக் கொலைசூழ்ந்தன ளென்க.

இறைச்சிகள்:—(க.)பாணரின் குதிரைக்குளம்பாலே செப்பமாகிய நெறியில் இரவலர் மெலியாதேறுமென்றது நீ சென்று கண்டு இயைவிப்பின் அந்நெறியே யான் வருந்தாது சென்று கூடுவேனென்றதாம்.

நற்றிணைநா னூறு மூலமும் உரையும். உருந

“ “ (உ.) கொல்லிமலையிலுள்ள காந்தளின்தேனை வண்டு
கொணர்ந்து இரூலின்கண் வைக்குமென்றது என்னறிவு என்றெஞ்சினைப்
புகுந்து பற்றிக்கொண்டுபோய் அவள்பாலுய்த்ததறிவா யென்றதாம். மெய்ப்
பாடு - அழகையைச்சார்ந்த வருத்தம்பற்றிய இளிவரல். பயன் - பாங்களை
யுடன்படுவித்தல். (கஅரு)

[பாலை.]

இது, பிரிவிடைமெலிந்த தோழிக்குத்
தலைவி சொல்லியது.

எ - து, தலைவன்பிரிதலானே தலைவி வருந்துவனென நினைந்து மெலிந்
ததோழியை அதனையறிந்ததலைமகள் கூறுவாளாய் நமதுகாதலர் தாஞ்
சென்ற ஆறு மரமீதேற இயலாத ஒந்தி யாழோசையோர்ந்து அசைவு
தீர்ந்து ஏறுந்தொழிலையுடையவாகுமென் றுரைசெய்வராதலின் அன்ன
தொருநெறியில் யாங்ஙனஞ் செல்வரோவென் றென்னுள்ளம் வருந்துவதா
யினும் அவர்வருவரென ஆற்றுவேன்காணென்று இறைச்சியாலே பொருள்
கொள்ளுமாறு சூழ்ந்து கூறாநிற்பது.

.....

கஅசு. கல்லூற் றீண்டல கயனற வாங்கி
யிரும்பிணர்த் தடக்கை நீட்டி நீர்நொண்டு
பெருங்கை யானை பிடியெதி ரோடுங்
கானம் வெம்பிய வறங்கூர் கடத்திடை
வேனி லோதி நிறம்பெயர் முதுபோத்துப்
பாண்யாழ் கடைய வாங்கிப் பாங்கர்
நெடுநிலை யாஅ மேறுந் தொழில
பிறர்க்கென முயலும் பேரரு ணெஞ்சமொடு
காமர் பொருட்பிணி போகிய
நாமவெங் காதலர் சென்ற வாறே.

உரை:—கல்லின்கண்ணே ஊறுகின்ற ஊற்றிற் சேர்தலையுடைய
நீரைப் பெரியசருச்சரையுடைய நீண்ட துதிக்கையைநீட்டி அவ்வூற்றுக்
குழியில் அறவாங்கி முகந்துகொண்டு பெரியகையையுடைய களிற்றியானை
தன்பிடியானையினெதிரே யோடாநிற்கும் காடுமுற்றும் வெப்பமடைந்த
வறன்மிக்க கற்சுரத்திலே,—தன்வாழ்நாளும் பொருளும் இன்னோரென்ன
எல்லாம் பிறர்பொருட்டேயென்று முயன்றுமுடிக்கும் பெரிய அருள்மிக்க
நெஞ்சுடனே அழகியபொருளாசை பிணித்தலால் எங்காதலர்சென்ற அச்ச

உருச நற்றிணைநானூறு மூலமும் உரையும்.

முடையநெறி வேனிலின்கண் மாறிமாறித் தன்னிறம்வேறுபடுகின்ற முதிய ஒந்திப்போத்துத்தான் ஏற இயலாது வருந்தியவிடத்து ஆண்டுச்செல்லும் பாணர் தம் அசைவுதீரச் சிறிதுபொழுது யாழ்வாசிப்ப அதனைக்கேட்டலும் தன்வருத்தந்தீர்ந்து பக்கத்தில் நீண்டு நின்றலையுடைய யாமரத்தின்மீது ஏறுந்தொழிலையுடையனவென்பர்; அத்தகைய கொடியகாட்டில் அவர் செல்லுவதனை நினைத்தலான் இனி எவ்வண்ணம் யான் ஆற்றியுள்ளேனோ வேன்? எ - று.

கயன் - ஊற்றுநிலை. பிணர் - சருச்சரை. ஈண்டல - ஈண்டுதலையுடைய நீர். ஒதி - ஒந்திக்கொருபெயர். நிறம் பெயர் முதுபோத்தென்றதனாலே பச்சோந்தியெனவுமாம். கடைய - செலுத்துதலால். பொருட்பிணிகாதல ரெனக்கூட்டுக. அத்தகைய என்பதுமுதற் குறிப்பெச்சம். இங்ஙனம் கூறி னாள் இறைச்சியால் ஆற்றியிருப்பேனாதலின் நீவருந்தாதேகொள் என்றா ளென்பது.

இறைச்சி:—நீர்வறந்தகாலத்துக் கயத்திலூறுநீரைத் தன்பிடிவருந்தா வாறு களிறு கையால் நொண்டு கொண்டு சென்றதென்றதனாலே யான் வருந்தாவாறு தலைவர்தாம் சென்றவிடத்து எய்தப்படும்பொருளொடு விரை ந்து போதருவர் ஆதலின் ஆற்றியிருப்பேனென்றதாம். மெய்ப்பாடு - அழு கையைச்சார்ந்தபெருமிதம். பயன் - அயாவுயிர்த்தல். (கஅசு)

[நெய்தல்.]

இது, தலைமகன் பகற்குறிவந்து மீள்வானது செலவுநோக்கித் தலைமகள் தன்னுள்ளே சொல்லுவாளாய்ச் சொல்லியது.

எ - து, பகற்குறிவந்த தலைமகன் மீண்டு போகும்பொழுது அவன் செல்லுதலைநோக்கிய தலைவிபுலம்புகின்றவள் கானற்சோலையும் விளங்குதல் குறைவதாயிற்று; காதலன் ஏறிச்செல்லுந் தேருஞ் சென்றுமறையாநிற்கும்; ஆதலின் இவ்வூரொடு, நாம் அவனைமுயங்கியிருந்த சோலை இனி நமக்கு எவ்வண்ணமாகத் தோன்றாநிற்குமென அழிந்து கூறாநிற்பது.

ஒளவையார் பாடியது.

கஅஎ. நெய்தல் கூம்ப நிழல்குணக் கொழுகக்
கல்சேர் மண்டிலஞ் சிவந்துநிலந் தணியப்
பல்பூங் கானலு மல்கின் றன்றே
யினமணி யொலிப்பப் பொழுதுபடப் பூட்டி

தற்றிணைநா னூறு மூலமும் உரையும். ௨௫௫

மெய்ம்மலி காமத் தியாந்தொழு தொழியத்
தேருஞ் செல்புற மறைபு மூரோ
டியாங்கா வதுகொ றுனே தேம்பட
ஆதுவண் டிமிருங் கோதை மார்பின்
மின்னிவர் கொடும்பூட் கொண்கனொ
டின்னகை மேவநா மாடிய பொழிலே.

உரை:—நெஞ்சமே, நெய்தலின்மலர் குவிய நிழல்களெல்லாம் கீழைத்
திசையைச் சென்றடைய மேலைத்திசையிலுள்ள அத்தமனக்குன்றைச்
சென்று புகுகின்ற ஆதித்தமண்டிலம் சிவந்தநிறமுற்று நிலத்தின்கண்ணே
தான் காட்டிய கொடுமைமுற்றுந் தணியாநிற்பப் பலவாயமலர்களையுடைய
கடற்கரைச்சோலையும் தன்தோற்றப்பொலிவு குறைவதாயிராநின்றதுமன்;
இப்பொழுது உடம்பில் மலியப்பெற்ற காமத்தையுடையயாம் அக்காமத்
தைத் தணிக்கும்வகையைப்பெறுது பின்னே நின்று தொழுதொழியும்படி
பொழுதுபடலும் மணியினமொலிப்பக் குதிரைகளைப்பூட்டப்பட்டுத் தேரா
னது தான்செல்லுகின்ற புறமுமறையாநிற்கும்; ஆதலால் இவ்வூருடனே,—
தேனைப் பொருந்தவுண்ணுகின்ற வண்டுகளொலிக்கின்ற மாலையணிந்த
மார்பின்கண்ணே மின்னுதல்பொருந்திய வளைந்தகலன்களையுடைய கொண்
கனும் நாமும் இனிய உவகைபொருந்த முயங்கி விளையாடிய சோலையானது
நமக்கு எவ்வண்ணமாக அமையப்படுவதாமோ? அறிகிலேன்; எ - று.

அல்குதல் - குறைதல்; வெயில்மறைதலாலே சோலையினது தோற்றம்
கட்புலனாகாதபடி சிறிது சிறிதாக மறைந்துபடுதல். யாங்கு - எப்படி. அறி
கிலேன் - சொல்லெச்சம். இது துன்பத்துப்புலம்பல்.

வரும்பொழுது எதிர்தொழுது போம்பொழுது புறந்தொழுதல் கற்பு
டைமகளிர்க் கியல்பாதலின் கையறவுதோன்றாதபடி கற்பின்றலைமைக்கேற்
பத் தொழுதமைகூறினாள். காதலனொடு உறையாதவிடத்து ஊரும் அவனு
டன் முயங்கிக்கிடவாதவிடத்துச் சோலையும் பொலிவழிந்து வெறுப்பாகத்
தோன்றுதலின் அவற்றைக்காணுந்தோறும் யாங்காவதுகொலெனத் தானாய்
யாமைகூறி யிரங்கினொன்பது. மெய்ப்பாடு - அழகை. பயன் - அயாவு
யிர்த்தல். கேட்போர் - நெஞ்சம். (கஅஎ)

[குறிஞ்சி.]

இது, பகற்குறிமறுத்து வரைவுகடாயது.

எ - று, தலைமகன் பகற்குறிவந்தொழுகுகின்றானேத் தொழினோக்கி
வெற்பனே, எங்கள்தலைவி முதற்கூட்டத்துக்கண்ணே களவொழுக்கம்

உருக் நற்றிணை நா னூறு மூலமும் உரையும்.

தீதென நன்றாக அறிந்துவைத்துள்ளெனின் நீ வரைதலுஞ்செய்யாது இப் பொழுது அருகியும்வருதல் காரணமாக வாடுகளல்லள் அதுகழிந்தது, இனி மொழிந்துயாதுபயனென மறுத்துக் கூறாநிற்பது.

.....

கஅஅ. படுநீர்ச் சிலம்பிற் கவித்த வாழைக்
கொடுமட லீன்ற கூர்வாய்க் குவிமுகை
யொள்ளிழை மகளி ரிலங்குவளைத் தொடே
மெல்விரன் மோசை போலக் காந்தள்
வள்ளிதழ் தோயும் வானோரெய் வெற்ப
நன்றி விளைவுந் தீதொடு வருமென
வன்றுநற் கறிந்தன ளாயிற் குன்றத்துத்
தேமுதிர் சிலம்பிற் றடைஇய
வேய்மருள் பணைத்தோ ளழியலண் மன்னே.

உரை:—ஆழ்ந்தசுனையில் நீரையுடைய மலைப்பக்கத்தில் முளைத்த வாழையின் வளைந்த மடலினின்றுபோந்த கூரியநுனியையுடைய குவிந்த முகையானது ஒள்ளிய கலனையுடைய மாதர்களின் விளங்கிய வளையொடு பிணிப்புற்ற மெல்லிய விரலிலணிந்த விரலணிபோலச் செங்காந்தளின் வளவிய இதழிலே தோயாநிற்கும் விசும்பில் நீண்டுபொருந்திய மலையை யுடைய தலைவனே, எமதுதலைவி 'ஒருகாலத்து நன்றாக முடிவதொருகாரிய மும் மற்றொருகாலத்துத் தீதாகவரும்' என்று நின் இயற்கைப்புணர்ச்சியா கிய முதற்கூட்டத்தின்கண்ணே இரந்து பின்னிலேநின்ற அக்காலத்து நன் றாக அறிந்தனளாயிருப்பின் குன்றத்ததாகிய தேன்முற்றிய பக்கமலையில் முளைத்துவளைந்த அடியையுடைய மூங்கில்போலும் பருத்ததோள் இக்கா லத்து நெகிழ்வாளல்லள்; அது கழிந்தசெயலாகி முடிந்ததாதலின் இனிக் கூறியென்னபயனும்? எ - று.

படு - நீர்நிலையாகியபள்ளம். மோசை - விரலணி; வாழைப்பூப்போலக் குவிந்துளதென உவமையாலறியக்கிடத்தலின் மோதிரமன்மையுணர்க. தடைஇய - வளைந்த. தோள் அழியலள் - சினைவினைமுதலொடுமுடிந்தது.

நல்லனாயிருந்தநீ கொடியகருத்தினையாய் வந்தனையென்பாள் நன்றி விளைவுந் தீதொடுவருவது என்றதனாலே குறிப்பித்தாளென்பது. அக்கா லத்தே அறிந்துள்ளெனின் உடன்படாதேயுறையும்; நின்கொடுஞ்செயலையறியாது கூடி இஞ்ஞான்றை வருந்துகின்றனளென்றவாறு. இஃது அழி வில்கூட்டத்து அவன்புணர்வுமறுத்தல்.

நற்றிணை நானூறு மூலமும் உரையும். உருள

வாழைமுகை மோசைபோலக் காந்தளிலே தோய்ந்தும் மோசையாகா தன்றே அங்ஙனமாக நீ நன்மகன்போலவந்து தலைவியைத் தோய்ந்தும் இங்ஙனம் வாடும்படிவிட்டு வரையாது அருகிவருதலால் நன்மகனல்லையென்ற ளென்பது. மெய்ப்பாடு - பெருமிதம். பயன் - வரைவுகடாதல். (கஅஅ)

[பாலை.]

இது, பிரிவிடைமெலிந்த தலைமகளைத்
தோழி வற்புறுத்தியது.

எ - து, தலைவன்பிரிதலால் மெலிந்த தலைவியைத் தோழிநோக்கிக் காட்டிலேசென்ற நமதுதலைவர் இன்னும்வந்திலரேயென நீவருந்தாதொழி, இதுகாறும் வாராராயினும் கங்கைவங்கம்போருவர்கொல்? வேறெவ்வினை செய்வர்கொல்? ஓரிடத்தும்போகார்; ஒன்றுஞ்செய்யாராதலால் அவரின்கு வருகுவர்காணென அவளாற்றுமாறு வலியுறுத்திக் கூறுநிற்பது.

.....

கஅக. தம்மல தில்லா நந்நயந் தருளி
யின்னும் வாரா ராயினுஞ் சென்னியர்
தெறலருங் கடவுண் முன்னர்ச் சீறியாழ்
நரம்பிசைத் தன்ன வின்குரற் குருகின்
கங்கை வங்கம் போருவர் கொல்லோ
வெவ்வினை செய்வர்கொ ழுமே வெவ்வினைக்
கொலைவல் வேட்டுவன் வலைபரிந்து போகிய
கானப் புறவின் சேவல் வாய்நூற்
சிலம்பி யஞ்சினை வெருஉ
மலங்க லுலவையங் காடிறந் தோரே.

உரை:—கொடிய கொலைத்தொழிலில்வல்ல வேட்டுவனது வலையை யறுத்துவிட்டோடிய காட்டின்கணுள்ள சேவற்புருவானது தன்வாயிலுண் டாகும் நூலாலேகட்டிய சிலம்பியின் கோட்டையைக்கண்டு அஞ்சாநிற்கும் சுழன்றடிக்கின்ற குறைக்காற்றையுடைய சுரத்தின்கண்ணே சென்ற தலை வர் அவரையின்றிச் சிறிதும் பொருந்தியிராத நம்மைவிரும்பி யருள்செய்ய இன்னும் வந்திலர்; அங்ஙனம் வாராராயினும் வேறியாண்டைச்சென்றி ருப்பர்? பாணர் தெறுகின்றசினம் தணிதற்கரிய தெய்வத்தின்முன்பு சென்று அதன் சினமடங்குமாறு சிறிய யாழின் நரம்பினோசையையெழுப் பிப் பாடினாலொத்த இனிய குரலையுடைய குருகுகளிருக்கின்ற கங்கை யாற்றின்க ணோடுகின்ற மரக்கலத்தேறி யாண்டேனுஞ் செல்லுகிற்பர்

௨௫௮ நற்றிணைநானூறு மூலமும் உரையும்.

கொல்? அவர் பிற எந்தச்செயலைச் செய்கிற்பர்கொல்? ஓரிடத்தும்போகலர், ஒருசெயலுஞ்செய்கலர், ஆதலின் இன்னேவருகுவர்காண்; நீ வருந்தாதே கொள்; எ - று.

சென்னி - பிச்சையெடுக்கு மண்டைபோன்றதொருகலம்; அதனை யுடைமையிற் பாணர் சென்னியரெனப்பட்டார். சிலம்பி - சிலந்திப்பூச்சி. வங்கம் - கப்பல். சினை - சிலம்பியின்வயிற்றிலிருந்து வருதாலாலே அது கோட்டைசெய்யப்படுதலால் சினையென்றார். ஓரிடத்துமென்பது முதற் குறிப்பெச்சம். அருளியென்பதை அருளவெனத்திரிக்க.

காதலனுங் காதலியு மோருயிரினரென்பாள் தம்மலதில்லாநம்மென்றாள். இதனால் நீயின்றியும் அவரமையாராதலிற் பாணியாது இன்னேவருவாரென்பது.

இறைச்சி:—வேட்டுவன் விரித்த வலையிலே சிக்குண்ட புறா சிலம்பியின் சினைக்கு வெருவுமென்றது முன்பு களவுக்காலத்துப் பலமுறையும் இடையீடுபட்டுப் பிரிந்துறைதலாலே தலைவர் வருந்தியவராதலின் இவ்வினைவயிற்சென்றவர் பிரிவென்பதற்கஞ்சி இன்னே குறித்தபருவத்து வாராநிற்பரென்றதாம். மெய்ப்பாடு - பெருமிதம். பயன் - தலைவியை ஆற்றுவித்தல். (கஅக)

[குறிஞ்சி.]

(க.) இது, பின்னின்றதலைமகன் ஆற்றுகுநெஞ்சிற்குச் சொல்லியது.

எ - து, குறையுறவறிந்த தோழி இவனொரு குறையுடையான்போலுமென ஆராய்ந்துணரநிற்குமிடத்துத் தலைமகன் தனதுநெஞ்சம் குறைமுடித்தல் வேண்டுமென்று முடுக்கக்கருதலும் அதனைநோக்கி நெஞ்சமே, கிடைத்தற்கரிய குறுமகளின்னகைக்கு மகிழ்ந்தோய், எஞ்ஞான்றும்கிடைக்கப்படாத பொருளைவிரும்பியதனால் நீ இவ்வண்ணமேதுன்பமெய்தி நெடுங்காலம் வாழ்ந்தொழிவாயாகவென் றழிந்து கூறாநிற்பது.

(௨.) அல்லகுறிப்பட்டுமீள்வான் நெஞ்சிற்குச் சொல்லியதூஉமாம்.

எ - து, இரவுக்குறி சென்று குறிமருண்டு இடையீடுபடுதலாலே தலைவியை யெய்தப்பெறாநாய் நெஞ்சைநோக்கி முற்கூறியபடி கூறியதூஉமாம்.

நற்றிணைநானூறு மூலமும் உரையும். உடுக

(ந.) இடைச்சுரத்துச் சென்று தலைமகள்நலம் உள்ளி
மீளலுற்ற நெஞ்சினைக் கழறியதூஉமாம்.

எ - து, வினைவயிற்சென்றதலைமகன் சுரத்திடையே காதலியை
நினைந்து மீண்வொக்கருதிய நெஞ்சைநோக்கி அவளது இனியநகைநோக்கி
மகிழ்ந்தோய், அந்த மகிழ்ச்சிமேற்கொண்டு மீளுதலாலே நீ இங்ஙனமே
துன்பெய்தி வாழ்வாயாகவென்றதூமாகும். இதற்கு நிலம் பாலை. உரை
மூன்று துறைகட்கும் பொருந்துமாறறிக.

.....

ககூ0. நோவினி வாழிய நெஞ்சே மேவா
ராரரண் கடந்த மாரி வண்மகிழ்த்
திதலை யெஃகிற் சேந்தன் றந்தை
தேங்கமழ் விரிதா ரியறே ரழிசி
வண்டுமூசு நெய்த னெல்லிடை மலரு
மரியலங் கழனி யார்க்கா டன்ன
காமர் பணைத்தோ ணலம்வீ நெய்திய
வலைமான் மழைக்கட் குறுமகள்
சின்மொழித் துவர்வாய் நகைக்குமகிழ்ந் தோயே.

உரை:—நெஞ்சமே, பகைவருடைய புகுதற்கரிய அரணங்களை
வென்றுகொண்ட மாரிபேரல்கின்ற கைவண்மையையும், கள்ளுணவையும்,
திதலைபரந்த வேற்படையையுமுடைய சேந்தனென்பானுக்குத் தந்தையா
கிய தேன்மணங்கமழும் விரிந்த மாலையையுடைய அழகிய தேரினையுடைய
அழிசியென்பவனது நெற்கதிர்களினிடையே வண்டுமொய்க்கின்ற நெய்த
லின் மலர்கின்ற பூவினின்று தேன்வடிதலையுடைய வயல்கூழ்ந்த ‘ஆர்க்
காடு’ என்னும் ஊரையொத்த விருப்பம்வருகின்ற பருத்ததோளினழகோடு
பெருமையடைந்த வலையிலகப்பட்ட மானினதுகண்போன்ற மருண்ட
குளிர்ச்சியையுடைய கண்களையுடைய இளமையளாகியதலைவியின் சிலவாய
மொழியையுடைய சிவந்த வாயினின்றொழுகின்ற நகைக்கு மகிழ்ந்தோய்,
அங்ஙனம் மகிழ்ந்ததனாலே பின்பு கிடைக்கப்பெறாயாய் இனி நீ துன்புறு
வாய்காண்; அவ்வகையாகிய துன்பத்துடனே நெடுங்காலம் வாழ்வாயாக.

சேந்தன்றந்தையாகிய அழிசியின் ஆர்க்காடன்ன குறுமகளெனக்
கூட்டுக. வாழிய - இகழ்ச்சிக்குறிப்பு. பலவாய அரணங்கடந்த அழிசியின்
‘ஆர்க்காடு’ என்னும் ஊரின் கணுள்ள கழனி பகைவர் நெருங்குதற் கரிதா
தல்போல யாம் நெருங்குதற்கரிய ளாயினொன்றவாறு. இது துன்பத்துப்

உசூ0 நற்றிணைநா னூறு மூலமும் உரையும்.

புலம்பல். மெய்ப்பாடு - பிறன்கட்டோன்றிய வருத்தம்பற்றிய இளிவரல்.
பயன் - தன்னுளத்தழுங்கல். ஏனைத்துறைகளுக்கும் மெய்ப்பாடு பயன்
ஏற்றபெற்றிகொள்க. (கக0)

[நெய்தல்.]

இது, தோழி தலைமகன் சிறைப்புறமாகச்
செறிப்பறிவுறுப்பான் வேண்டிச்
சொல்லியது.

எ - து, வரையாது களவின் வழிவந்தொழுகுந் தலைமகன் ஒருகால்
ஒருசார்பின்கண்ணே வந்துறைதலையறிந்த தோழி தலைவியை இவ்வயிற்செ
றிப்பாரென்பதை அறிவுறுத்தவேண்டி நேற்றொரு தேர்வந்தெனப்பழிச்
சொலுண்டாயதன்றி அன்னையும் என்னைக் குறிப்பாக நோக்கினள், நான்
இயங்காதிருப்பின் யான்கொண்ட அழகினுண்மை இத்தகைய இயல்பின
தேயென்று காட்டுவதரியதாகும்; அவர்வந்து வறிதேபோதல் அதனினும்
அரியதுன்பமுடையதாகுமென நொந்து கூறாநிற்பது.

உலோச்சனார் பாடியது.

ககக. சிறுவீ ஞாழற் றேன்றோ யொள்ளினர்
நேரிழை மகளிர் வார்மண லிழைத்த
வண்டற் பாவை வனமுலை முற்றத்
தொண்பொறிச் சுணங்கி னைதுபடத் தாஅங்
கண்டல் வேலிக் காமர் சிறுகுடி
யெல்லிவந் தன்றோ தேரெனச் சொல்லி
யலரெழுந் தன்றிவ் ஆரே பலருளு
மென்னோக் கினளே யன்னை நானே
மணிப்பூ முண்டகங் கொய்யே னாயி
னணிக்கவி னுண்மையோ வரிதே மணிக்கழி
நறும்பூங் கானல் வந்தவர்
வறுந்தேர் போத லதனினு மரிதே.

உரை:—சிறியபூவையுடைய ஞாழலின் தேன்பொருந்திய ஒள்ளிய
பூங்கொத்துக்கள் அழகிய கலன்களையுடைய சிறுமியர் நெடியமணலில்
வண்டலாட்டயரும்வழி வண்டல்மண்ணாலே செய்த பாவையின் அழகிய
கொங்கையில் ஒள்ளிய வரியையுடைய சுணங்குபோல மெல்லிதாகப் படு
மாறு பரவாநிற்கும் கண்டல்மரங்களாகிய வேலிகுழந்த கண்டார்க்கு விருப்

நற்றிணைநானூறு மூலமும் உரையும். ௨௬௧

பம்வருகின்ற சிறியகுடித்தெருவின்கண்ணே நேற்றிரவில் ஒருதேர் வந்து
ளதேயன்றோவென உரையாடி இவ்வூர்முழுதும் அலரெழுந்ததாக; அவ்வ
லரைச் செவியிலேறட்டுக்கொண்ட நம்மன்னை என்போல்வார் பலருமிருப்ப
அவருள் என்னையே குறிப்பாக நோக்காநின்றனன்மன்; நாளைக் கழிக்கரை
யிலுள்ள முள்ளியினுடைய நீலமணிபோலும் மலரைக்கொய்யேனாயின்
என்மிக்க அழகு உளதாவது அரியதாகும்; இஃதில்வண்ணமாக, நீலமணி
போலங் கரிய கழியிடத்துள்ள நறிய பூஞ்சோலையில் அவர்வந்து எம்மை
யணையாது தேர்மேல் வறிதேசெல்லுதல் எம்மை இவ்வயிற்செறிக்கும் அத
னினுங்காட்டில் அரியதுன்பமுடையதாகும்; எ - று.

ஞாழல் - கடற்கரையிலுள்ளதொருமரம். கண்டல் - ஒருமரம். முண்ட
கம் - கடன்முள்ளி.

பலருள்ளும் யானே தலைவிக்குச்சிறந்ததோழியென அன்னை அறிந்து
வைத்தனளென்பதறிவுறுத்துவாள் தன்னையே அன்னேநோக்கினளென்
றாள். அங்ஙன நோக்கினமையின் இனித் தான் இடைநின்று கூட்டற்கிய
லாதாதலின் வரைந்தெய்துகவெனக் குறிப்பித்தனளென்பது. நேற்றே
தேரொன்று வந்ததென்று அலரெழுந்ததனாலே இனி நினதுதேர் இங்குக்
களவொழுக்கத்து வாரற்கவென்றாளாயிற்று. கொய்யேனாயினெனத் தலை
வியை இற்செறித்தமை யறிவுறுத்தினாள். இது தலைவியைத்தானாகக்கொண்
டுகூறியது. வறுந்தேர்போத லரிதென்றதனாலே வரைந்துதேரேற்றிச் செல்
கவெனவும் அன்றேல் வலிந்து கொண்டதலைக்கழிகவெனவுங் குறிப்பித்தா
ளென்பது.

உள்ளுறை:—ஞாழலி னொள்ளிய பூங்கொத்து மகளிரிழைத்த வண்
டற்பாவையின் மார்பிலே தேமல்போலப் பரக்குமென்றது அன்னையின்
சீற்றம் என்னாற் காவற்பட்ட தலைவியின்மீது ஒறுப்பதுபோலத் தாக்கா
நிற்குமென்றதாம். மெய்ப்பாடு - பெருமிதம். பயன் - செறிப்பறிவுறுத்து
வரைவுகடாதல். (௧௬௧)

[குறிஞ்சி.]

இஃது, இரவுக்குறி மறுக்கப்பட்டு ஆற்றாநாயதலைமகன்
சொல்லியது.

எ - து, களவொழுக்கத்து இரவுக்குறிவந்துகூடுந் தலைவனை நோக்கித்
தலைவி அவன் இராவருநெறியின் ஏதம்நினைந்து கவன்று இனி நீ இங்ஙனம்
வாராதேகொள் என்றானே நீ யஞ்சாதொழி நினது நலனை யான்கருதிவரும்
பொழுது நின்மேனி யொளியே யாண்டும் வீசி இருளைப்போக்குவதாகத்
தோன்றுதலானே இம் மலையடியிலுள்ள நெறி எனக்கொரு காவலாகியே
யிருக்குமெனத் தேற்றிக் கூறாநிற்பது.

.....

ககூ௨. குருதி வேட்கை யுருகெழு வயமான்
வலிமிகு முன்பின் மழகளிறு பார்க்கு
மரம்பயில் சோலை மலியப் பூழிய
ருருவத் துருவி னுண்மேய லாரு
மாரி யெண்கின் மலைச்சுர நீளிடை
நீநயந்து வருத லெவனெனப் பலபுலந்
தழுதனை யுறையு மம்மா வரிவை
பயங்கெழு பலவின் கொல்லிக் குடவரைப்
பூதம் புணர்த்த புதிதியல் பாவை
விரிகதி ரிளவெயிற் றேன்றி யன்னநின்
னாய்நல முள்ளி வரினெமக்
கேம மாகு மலைமுத லாதே.

உரை:—‘இரத்தத்தையுண்ணும் விருப்பத்தொடு அச்சத்தைச்செய்யும்
வலியபுலி தன்னெதிரே வலிமிக்க பெரிய இளைய களிற்றியானை வருதலை
நோக்காநிற்கும் மரங்கள் பொருந்திய சோலைநிரம்பப் பூழியருடைய நல்ல
நிறத்தையுடைய யாட்டுமந்தைபோல மாரிக்காலத்து வைகறைப்பொழுதில்
மேய்கின்ற கரடிகளையுடைய மலைச்சுரத்து நீண்டநெறியில் நீ என்னைவி
ரும்பிவருதல் என்னைகொல்’ எனப் பலவாகப் புலந்துகூறிக் கலுழ்ந்து
கொண்டிராநின்ற அழகிய மாமைநிறத்தினையுடைய மடந்தாய், பயன்மிக்க
பலாமரங்களையுடைய கொல்லிமலையினுள் மேல்பாலாக முன்பு தெய்வத்
தாலே செய்துவைக்கப்பட்ட புதுவதான நடைகொண்டியங்குகின்றபாவை
விரிந்தனாயிற்றின் இளவெயிலிலே தோன்றிநின்றனொத்த நினது அழகி
யநலத்தைக் கருதிவருங்காலத்து நின்மேனியொளியே எங்கும் பரவியிரு
ளைப்போக்குவதாகத் தோன்றுதலானே இம்மலையடியிலுள்ள நெறியானது
எமக்குக் காவலையுடையதாகுங்கண்டாய்; ஆதலின் நீ அழுது உறைவதை
விட்டொழிப்பாயாக; எ - று.

வயமான் - புலி. துரு - யாடு. ஆய்நலம் - அழகியஇன்பம். ஏமம் -
காவல். இவ்வுவமைபோல “தாவி னென்பான் றைஇய பாவை, விண்டவ
ழிளவெயிற் கொண்டின் றன்ன” என்றார் (௨௧௨) அகத்தினும்.

தனக்குச் சிறந்தாளென்று தான் கருதியிருப்பதனை அவள் அறிந்து
கொள்ளுமாற்றான் நின்னையுள்ளிவரின் ஏமமாகுமென்றான்.

இறைச்சி:—புலி களிற்றைப்பார்க்குஞ் சோலையின்கண்ணே கரடி
அஞ்சாது இயங்குமென்றது அன்னை காவலாயிருக்கும் மனையகத்து யான்

நற்றிணை நா னூ று மூலமும் உரையும். ௨௬௩

அஞ்சாது வாவல்லேனென்றதாம். மெய்ப்பாடு - வீரம். பயன் - தலை
மகளையாற்றுவித்தல். (௧௬௨)

[பாலை.]

இது, பிரிவிடையாற்றாளாகிய தலைமகள்
சொல்லியது.

எ - து, தலைவன் பொருள்வயிற்பிரிதலாலே குறித்தபருவத்து வாரா
மையால் வருந்தியதலைவி வாடையைநோக்கி வாடையே, யாம் நினைக்குத்
தீதுகருதகில்லேம்; காதலரைப்பிரிந்து தனியேவருந்துகின்ற எம்மைவருத்
தாதேகொள்ளென இரந்து கூறாநிற்பது.

.....

௧௬௩. அட்டரக் குருவின் வட்டுமுகை யீங்கைத்
துய்த்தலைப் புதுமலர்த் துளிதலைக் கலாவ
நிறைநீர்ப் புனிற்றுப் புலந்துழைஇ யானா
யிரும்புறந் தழுஉம் பெருந்தண் வாடை
நினைக்குத் தீதறிந் தன்றோ விலமே
பணைத்தோ ளெல்வளை ளெகிழ்த்தவெங் காதல
ரருஞ்செயற் பொருட்பிணிப் பிரிந்தன ராக
யாருமி லொருசிறை யிருந்து
பேரஞ ருறுவியை வருத்தா தீமே.

உரை:—உருக்கிய அரக்குப்போன்ற சிவந்த வட்டமாகிய முகையை
யுடைய ஈங்கையினது பஞ்சுபோன்ற தலையையுடைய புதியமலரின்
தேன்துளி நிற்பாற்கலப்ப அத் தேன்துளியுடனே புதுவதாக மழை
பெய்து நிறைந்த நீர்ததும்பும் புலங்களுட் புகுந்து அவற்றையளைந்தும்
அங்குத்தங்காமல் எமது பெரிய அயற்பக்கமெங்குஞ் சூழ்ந்து வந்து மோது
கின்ற பெரிய குளிர்ச்சியையுடைய வாடையே, யாம் ஒருபொழுதும் எந்
நெஞ்சினுள்ளே நினைக்குத் தீதாகியசெயலைக் கருதியறிந்ததுமில்லையே; அங்
ஙனமாக, எம்முடைய பருத்த தோளிலேற்றிய ஒளியையுடைய வளைநெகி
ழும்படிசெய்த எமது காதலர்தாம் ஈட்டுதற்கரிய பொருளீட்டுமாறு உள்ளம்
பிணித்தல்காரணமாக அகன்றனராதவினால் உசாவுந்துணை யாருமில்லாது
ஒருபுறத்திருந்து பெரிய துன்பமுற்றேமாகிய எம்மை வருத்தாதேகொள்.

உறுவி - தன்னைப் படர்க்கையாகக்கூறிய இடவழுவமைதி. துளிகலப்
பப் புலந்தழீஇயவாடை-இயற்கையாகத் தனக்குரிய தட்பமும்ன்றிச் செய்

உகூச நற்றிணைநா னூறு மூலமும் உரையும்.

கையானுஞ் செய்துகொண்டவாடை யென்றவாறு. நினக்குத்தீதறியாதே மென்றதனால் நட்புடையேமென்றாளாயிற்று. நின்னட்பினேமாகிய எம்மை இங்ஙனம் வருந்துவித்தவர் காதலராதலின் என்காரியமாக அவரைச்சென்று வருத்திக் கூட்டுவிப்பாயாகவென்றொளென்பதூறாம். மெய்ப்பாடு - அழகை. பயன் - அயாவுயிர்த்தல். (ககூங்)

[குறிஞ்சி.]

இது, சிறைப்புறமாகச் செறிப்பறிவுறீஇயது.

எ - து, களவொழுக்கத்து வரையாது வந்தொழுகுந் தலைமகன் ஒரு கால் மறைந்துவந்து உறைவதனையறிந்ததோழி தலைவியை இவ்வயிற்செறித் தனரென்பதனை அவன்கேட்டு விரையவரைவொடுவருமாறு தலைவியை நோக்கி நாம் வெற்பொடு தமியேமாகி விளையாடும்பொழுது தினைக்கதிரை யழிக்காதொழிந்த யானைக்கும் கிளிகட்கும் கைம்மாறு யாது செய்யவல்லாம் இப்பொழுது இவ்வயிற்செறித்தமையால் அவைகொள்வனபோலு மென அழிந்து கூறாநிற்பது.

மதுரைமருதனிளநாகனார் பாடியது.

ககூச. அம்ம வாழி தோழி கைம்மா
றியாதுசெய் வாங்கொ னாமே கயவாய்க்
கன்றுடை மருங்கிற் பிடிபுணர்ந் தியலும்
வலனுயர் மருப்பி னிலனீர்த் தடக்கை
யண்ணல் யானைக் கன்றியுங் கன்மிசைத்
தனிநிலை யிதணம் புலம்பப் போகி
மந்தியு மறியா மரம்பயி லொருசிறைக்
குன்ற வெற்பொடு நாம்வினை யாட
விரும்புகவர் கொண்ட வேனற்
பெருங்குரல் கொள்ளாச் சிறுபசங் கிளிக்கே.

உரை:—தோழீ, வாழ்வாயாக; யான் கூறுகின்ற இதனைக்கேள்; மலை மேலே சமைத்த தனியாகநிலபெற்ற கட்டுப்பரண்வறிதாம்படி விடுத்துச் சென்று,—மரமேறுந்தொழிலிலே சிறப்புடைய மந்திகளும், ஒன்றோடொன்று செறிந்திருப்பதால் ஏறியறியாத மரங்கள் நெருங்கின ஓரிடத்திலே குன்றுகளையுடைய மலைகிழவனுடன் நாம்முயங்கி விளையாட்டயராநிற்கவும், அப்பொழுது மிக விருப்பங்கொண்ட புனத்திலுள்ள தினையின் பெரிய கதிர்க்கோத்தின்றழித்துவிடாத,—பெரியவாயையுடைய கன்றினை மருங்கி லுடைய பிடியானையொடு புணர்ந்து இயங்குகின்ற வலிமைமிக்க மருப்

நற்றிணைநானூறு மூலமும் உரையும். ௨௬௫

பிணையும், நிலத்தின்கண் ஈர்த்தலையுடைய நெடியதுதிக்கையையும், பெருமையையுமுடைய களிற்றியானைக்கு நாம் யாதுகைம்மாறுசெய்யக்கடவாநிற்போம்? அன்றியும் மிகவிருப்பங்கொண்ட பெரியதினைக்கதிரைக்கொண்டுபோகாதொழிந்த சிறிய பசியகிள்ளைக்கு யாதுகைம்மாறுசெய்யக்கடவாநிற்போம்? இப்பொழுது நம்மை இவ்வயிற்செறித்தலானே அவை புனம் புகுந்தழிக்கலாயின; எ - று.

மருதைப்பெருமங்களிளநாகனாரெனவும் பிரதிபேதமுண்டு.

விரும்புகவர் - ஒருபொருட்பன்மொழி; விரும்புகின்ற விருப்பமுமாம். வலன் - வலிமை. கொள்ளாயானெனவும் கொள்ளாக்கிளியெனவுங் கூட்டுக. இப்பொழுதென்பதுமுதற் குறிப்பெச்சம்.

காவலொழிந்து சென்று அவனொடு நாம் விளையாட்டயர்ந்ததனையும் மறந்து வரையாதொழிந்தனனென்றிரங்கியதாம். இப்பொழுது அழிப்பனபோல நாம் காக்குநாளில் அழிவுசெய்திருந்தால் அன்னையும் ஐயன்மாருங் கொள்ளஞ்சினம் இன்னும் கொடியதாகுமென்பது.

இறைச்சி:—கன்றை மருங்கிலுடைய பிடியைக் களிறுபுணர்ந்தியலுமென்றது மணம்புரிந்து இல்லற மேற்கொண்டு புதல்வனைப்பயந்து அப்புதல்வன் மருங்காகத்தலைவன் என்னை இடையறவுபடாது முயங்கி இயங்குவானாகவென்றதாம். மெய்ப்பாடு - பெருமிதம். பயன் - செறிப்பறிவுறுத்துவரைவுகடாதல். (ககச)

[நெய்தல்.]

இது, களவின்கண் நெடுங்காலம் வந்தொழுக

ஆற்றாளாயினதோழி வரைவுகடாயது.

எ - து, தலைமகன் களவுப்புணர்ச்சியிலே நீட்டிப்ப ஆற்றாத தோழி உள்ளுறையால் வரைந்தெய்துமாறு கடவுவாளாய்க் குறிப்பால் அவனை நோக்கிப் புலம்பனே, நீ விரும்பிய காதலியினுடைய கண்கள் மாறாது கலுழாநிற்கும் அதனை யான் கண்டிருக்கின்றேனாதலின் நீ அவளைவரைந்து முயங்கியருளினாயல்லே; அங்ஙனம் அருளாமையானது கொடிதுகாணென வெகுண்டு கூறாநிற்பது.

.....

கக௫. அருளா யாகலோ கொடிதே யிருங்கழிக்
குருளை நீர்நாய் கொழுமீன் மாந்தித்
தில்லையம் பொதும்பிற் பள்ளி கொள்ளு

உசாகா நற்றிணைநா னூறு மூலமும் உரையும்.

மெல்லம் புலம்ப யான்கண் டிசினே
கல்லென் புள்ளின் கானலந் தொண்டி
நெல்லரி தொழுவர் கூர்வா னுற்றெனப்
பல்லிதழ் தயங்கிய கூம்பா நெய்த
னீரலைத் தோற்றம் போல
வீரிய கலுமுநீ நயந்தோள் கண்ணே.

உரை:—கரிய கழியின்கணுள்ள நீர்நாயின்குருளை கொழுவிய மீன்
களைப் பிடித்துத்தின்று தில்லைமரப்பொந்துகளிலே பள்ளிகொள்ளாநிற்கும்
மெல்லிய கடற்கரையின்தலைவனே, கல்லென ஒலிக்கின்ற புள்ளினங்களை
யுடைய கடற்கரைச் சோலைகூழ்ந்த தொண்டியின்கண்ணதாய வயலிலே
நெற்கதிரறுக்கும் உழவரினுடைய கூரிய அரிவாளால் அறுபட்டதனாலே
பல இதழ்கள்விளங்கிய குவியாத நெய்தன்மலர் நீரிலமுங்கி அலைகின்ற
தோற்றத்தைப்போல நீ விரும்பிய காதலியின்கண்கள் ஈரியவாய்க் கலுழா
நிற்கும்; அதனையான் கண்டிருக்கின்றேன்; ஆதலின் நீயும் அவள்கலுழாதிருக்
குமாறு வரைந்தருள்செய்கின்றாயல்லே; இங்ஙனம் அருளாதிருப்பது ஒஓ!
கொடிதுகாண்; எ - று.

திதலையம்பொதும்பெனவும் திதலைப்பொதும்பெனவும் பாடம்.

ஆகல் - பிரிவிலசைநிலை. குருளை - இளங்குட்டி. தில்லை - உப்புநீரரு
கேவளர்வதொருமரம். இதனடிப்பொந்து தண்ணீரிலே தோயப்பெற்றிருப்
பதால் பொதும்பிலே பள்ளிகொள்ளுவதியல்பு.

நின்னைக்கண்டவழியுவத்தலின் அவள் அழுவதனை நீ யறிந்தாயல்லே;
யான் கண்டிளேனென்றாள். இது, தன்பத்துப்புலம்பல்.

உள்ளுறை:—நீர்நாய்க்குருளை தன் விருப்பத்தின்படி மீனைத்தின்று
கவற்சியின்றிப் பொந்துகளிலே பள்ளிகொள்ளுதல்போல நீதானும் இர
வெல்லாம் இவளதுநலனுகர்ந்து மணம்புரியுங் கவலையென்பதின்றி நின்னூர்
வயிற் சென்றுவைகுகின்றனை யென்றதாம்.

இறைச்சி:—தொண்டியின்கணுள்ள கானலிலே புள்ளினம் கல்லென
வொலிக்குமென்றது ஊராரெடுத்த பழிச்சொல் கல்லெனவொலியாநிற்கு
மென்றதாம். மெய்ப்பாடு - பெருமிதம். பயன் - வரைவுகடாதல். (ககடு)

[நெய்தல்.]

இது, நெட்டிடைகழிந்து பொருள்வயிற்பிரிந்த
காலத்து ஆற்றாளாகிய தலைமகள் திங்கள்மே
லிட்டுத் தன்னுள்ளே சொல்லியது.

நற்றிணை நானூறு மூலமும் உரையும். ௨௬௭

எ - து, அறத்தொடுநின்று வெளிப்பட்டபின்னும் தலைமகன் வரைந்
துகொள்ளாது பொருள்வேண்டி நெடுந்தூரஞ்சென்றுறைதலானே ஆற்றாத
தலைமகள் திங்களைநோக்கி நீ அறியாவிடமில்லையாதலின் என் காதலர்
உறையுமிடம் நினக்குத்தொரிந்திருந்தும் எனக்குக் கூறினாயல்லே; இங்ஙனம்
அறிந்திருந்தும் பொய்த்தலின் நின்புலனழிந்து அது சொல்லஇயலாதவா
றாவாயெனக்கடிந்து கூறாநிற்பது.

வெள்ளைக்குடி நாகனார் பாடியது.

ககக. பங்குசெறிந் தன்ன பல்கதி ரிடையிடைப்
பான்முகந் தன்ன பசுவெண் ணிலவின்
மால்பிட ரறியா நிறையுறு மதியஞ்
சால்புஞ் செம்மைபு முடையை யாதலி
னிற்கரந் துறையு முலக மின்மையி
னெற்கரந் துறைவோ ருள்வழி காட்டாய்
நற்கவி னிழந்தவென் றோள்போற் சாஅய்ச்
சிறுகுபு சிறுகுபு செரீஇ
யறிகரி பொய்த்தலி னாகுமோ வதுவே.

உரை:—பலகூறுகள் ஒன்றாகச் செறிந்தாற்போன்ற பலவாயகதிர்க
ளின் இடையே இடையே பாலை முகந்துவைத்தாற்போன்ற குளிர்ச்சியை
யுடைய வெளிய நிலாவினையுடைய மேகத்தின் பிடர்மேலேதோன்றிப்
பிறராலறியப்படாத எல்லாக்கலைகளும் நிறைவுற்ற திங்களே, நீதானும்
நிறைவும், நேர்மையும் உடையயாதலானும் நினக்குத் தெரியாதவண்ணம்
மறைந்து உறையும் உலகமொன்று இன்மையானும் எனக்குத்தோன்றாது
மறைந்தொழுகுமெங்காதலரிருக்கு மிடத்தினை நீகாட்டுவாயாக என்று
இரந்துவேண்டினாள். அவள் அங்ஙனம் இரந்துவேண்டியும் திங்கள் விடை
கூறிற்றில்லையாதலின் அதன்மேல் வெறுப்புற்று மீட்டும் அதனைநோக்கித்,
திங்களே, நீ அறிந்த அளவு சான்றுகூறுது பொய்யைமேற்கோடல் காரண
மாக நல்ல அழகிழந்த எந்தோள்போல வாட்டமுற்று நாடோறும் சிறுகிச்
சிறுகிக்குறைந்து நின்விழிப்புலம் மறைபடுதலாலே நீ காட்டுவதுதான் இய
லுமோ? இயலாதன்றே என்றாள்; எ - று.

மால் - மேகம்; இனி மால்பு இடர் எனக்கொண்டு நிலத்தைக்குறிஞ்சி
யாக்கி எமர் தேனெடுக்கச் சமைத்த கண்ணேணியாலே இடரப்பட்டறி
யாத திங்களெனவுரைப்பினுமாம்; இதற்கு “வானூர் மதியம் வரைசேரி
னவ்வரைத், தேனி னிறுலென வேணி யிழைத்திருக்குங், கானகநாடன்”
(கலி-௩௬) என்றதனைநோக்கியும் அறிக. கரந்துறைவோரொன்றதனாலே
நெட்டிடைகழிந்தமை பெறப்பட்டது.

உகாஅ நற்றிணைநானூறு மூலமும் உரையும்.

எங்குந்தெரிந்திருந்தும் அவருள்வழி எனக்குக் கூறுதிருத்தலின் அறிகரிபொய்த்தனையென்றாள். அங்ஙனம் பொய்த்தல் காரணமாகவன்றே நானூந் தேய்ந்தொழிவாய் என்றாள். பொய் ஐம்பெரும் பாதகங்களுளொன்றாதலின் அது அமுதமுண்ணொசாவாதிருப்போரையும் குறைத்துவிடுமென்பது அமுதகலையையுடைய நீ அழிந்தொழியுமதனாலே காணலாகிய தென்றவாறு. அறிகரிபொய்த்தார்க்கு யாதும் கைகூடாதென்பது. மெய்ப்பாடு - அமுகை. பயன் - அயாவுயிர்த்தல். (ககக)

[பாலை.]

இது, வரைவுநீட ஆற்றாளாகியதலைமகளைத்
தோழி ஆற்றுவித்தது.

எ - து, வரைந்துகோடல் காரணமாகச் சென்ற தலைமகன் வாராது தாழ்ப்ப அதனால் ஆற்றாளாயதலைமகளைத் தோழிநோக்கி 'நீ இறக்க ஏது வாயிற்றேயென்று வருந்தாதேகொள்; காதலர் நாட்டிலே மேகங்கள் செல்லாநிற்கும்; அம்முகிலை அவர்நோக்கியவுடன் விரைந்துவருகுவர்' எனத் தேற்றிக் கூறுநிற்பது.

நக்கீரர் பாடியது.

ககக. தோளே தொடிநெகிழ்ந் தனவே நுதலே
பீரிவர் மலரிற் பசப்பூர்ந் தன்றே
கண்ணுந் தண்பனி வைகின வன்னோ
தெளிந்தன மன்ற தேயரென் னுயிரென
வாழல் வாழி தோழி நீநின்
தாழ்ந்தொலி கதுப்பின் வீழ்ந்த காலொடு
வண்டுபடு புதுமல ரொண்டுறைத் தரீஇய
பெருமட மகளிர் முன்கைச் சிறுகோற்
பொலந்தொடி போல மின்னிக் கணங்கொ
ளின்னிசை முரசி னிரங்கி மன்ன
ரெயிலூர் பஃரோல் போலச்
சென்மழை தவமுமவர் நன்மலை நாட்டே.

உரை:—தோழி, 'தோள்கள் வளைகள் நெகிழ்ந்தன; நெற்றி படர்ந்த பீர்க்கமலர்போலப் பசலைபரந்தது; கண்களுந் தண்ணியநீர் பெருகின; இவை இங்ஙனமாதல் ஐயோ திண்ணமாக எம் உயிர் இறந்தொழிதற்பொருட்டேயென்பதனை யாம் நன்றாகத் தெளிந்துகொண்டேம்' என்று அழா

நற்றிணைநா னூறு மூலமும் உரையும். ௨௬௯

தேகொள்; இவ்விடரொழிந்து நீ நெடுங்காலம் வாழ்வாயாக; நினது தாழ்ந்து தழைந்த கூந்தல்போல இறங்கியகாலுடனே வண்டுகள்பொருந்தியபுதிய பலர்களை ஒள்ளிய நீர்த்துறையின்கண்ணே கொய்துகொணர்ந்த பெரிய மடப்பதையுடைய மகளிரின்முன்கையிலணிந்த சிறிய கோற்றொழிலமைந்த பொன்னுலாகிய தொடிபோல மின்னிக் கூட்டங்கொண்ட இனிய ஒளியையுடைய முரசுபோல முழங்கி அரசர்களுடைய அரசனாகிய பதில் மேலே பகைவருடையபடை சென்று பாயாதவாறு ஒம்பாநின்ற பலவாகிய கிடுகுபோல விசும்பிலேசெல்லும்மேகம் அவரது நல்ல மலைநாட்டின்கண்ணே தவழாநிற்கும்; அம்மழை நின்கூந்தல்போலிருத்தலானே அதனைக் காண்டலும் நின்னைக்கருதி இன்னேவருகுவர்காண்; எ - று.

வீழ்ந்தகால் - காலிறங்குதல்; அஃதாவது மழைபெய்ய இறங்கும் நீர் வீழ்ச்சி. தோள்தொடி நெகிழ்ந்தனவென்றது இடத்து நிகழ்பொருளின் ரொழில் இடத்தின்மேலேற்றிக் கூறப்பட்டது. கதுப்பு - கூந்தல். தோல் - கடகு; கிடுகு, கேடயம் எனவும் வழங்கப்படுவது. தேயர்-தேயும்பொருட்டு.

போர்முகத்துப்பயின்றவராதலின், அவரை மழை பகைபோலமுற்று தனோக்கி அது நின்னையும் வருத்துமன்றோவெனக்கருதி இன்னேவருவர் என்னுங்குறிப்பால் மழையைக்கிடுகுபோலவென வுவமித்தாள். மெய்ப்பாடு - பெருமிதம். பயன் - தலைவியை ஆற்றுவதித்தல். (௧௯௭)

[பாலை.]

இது, பின்சென்ற செவிலி இடைச்சுரத்துக் கண்டார்க்குச் சொல்லியது.

எ - து, தலைமகன் தலைமகளைக் கொண்டதலைக்கழிந்தவழி பின்னே தேடிச் சென்றசெவிலி ஒருதலைவனுந் தலைவியுமாக ஏதிரேவருவாரைத் தன்மகளும் மருமகனுமாமெனமயங்கி அருகில் வருதலும் ஐயம்நீங்கி விடலாய், இவள் என்மகள்போலுதலானே என்கண்ணீர் பெருகுவதுகாண்; அவள் இத்தன்மையளே; நும்மைவிருந்தோம்புகிற்பேன்; அதற்குநீர் அடையாளது தந்தையூர் இதுகண்டீர்; யான் அவளையின்றதாய்; அவளைப்பற்றி நீயிர் கூறுவீராயின் நுமக்கு அறமுண்டாகுமெனவருந்திக் கூறாநிற்பது.

கயமனார் பாடியது.

௧௯௮. சேயின் வருஉ மதவலி யாவுயர்ந்
தோமை நீடிய கானிடை யத்த
முன்னு னும்பர்க் கழிந்த வென்மகள்
கண்பட நீராழந் தன்றே தந்தை

தன்னூ ரிடவயிற் றொழுவே னுண்பல்
கோடேந் தல்கு லரும்பிய திதலை
வாஅர்ந் திலங்குவா லெயிற்றுப் பொலிந்ததார்ச்
சில்வளைப் பல்கூந் தலளே யவளே
மையண லெருத்தின் முன்பிற் றடக்கை
வல்வில் லம்பி னெய்யா வண்மகிழ்த்
தந்தை தன்னூ ரிதுவே
யின்றேன் யானே பொலிகதும் பெயரே.

உரை:—சேய்மைக்கண்ணிருந்து வாராநின்ற அரசுகுமரனே, யாமரம் உயர்ந்து ஒமைமரம்நீடிய காடிடையிட்ட சுரத்திலே நேற்று நெடுந்தாரஞ் சென்ற என்மகள்போல இவள் என்கண்ணென்திரே படுதலால் என்கண் நீர் நிரம்பப் பெருகாநின்றது; அவள்தான் நுண்ணியபலவாய வரிபொருந்திய அல்குலும் தோன்றிய சுணங்கும் நேர்மையுற்று விளங்கிய வெள்ளிய பற்களும் பொருந்திய பாதிரிமலர்ப் பிணையலும் சிலவாயவளையும் பலவாய கூந்தலுமுடையாள்; நிற்க நும்மை அவளது தந்தையினூரிடத்தில் விருந்தேற்று உபசரித்துத் தொழுகிற்பேன்; அவ்வண்ணம் நும்மை எதிர்கோடற்கேற்ற,—மைபோன்ற கரிய அணலையும், பிடரியையும், வலிய நெடிய கையையும், வலியவில்லினையும், அம்பையும், அளந்தறியாவண்மையையும், கள்ளுணவையுமுடைய தந்தையினது ஊர் இதுவேகண்டர்; யானே அவளை ஈன்று பாதுகாத்தேன்; எனது ஆற்றாமையைக்கண்டநீயர் அவளை எதிர்கண்டு பேசிய வகையை நுவலுவீராயின் நுமக்கு அறத்தாலாய புகழ் உண்டாகுக; எ - று.

பொலிகதும்புகழே எனவும் பாடம்.

மதவலி - அரசன்; மத - விசேடித்தஉரிச்சொல்.

சிறிதும் ஐயமில்லையென்பாள் தேற்றத்தால் முன்னின்றாளே என்மகளேயென்றாள். அன்பின்மிகுதியாலே கண்ணீராழ்ந்தமைகூறினாள். தான் செவிலியென்பதனை அறிவுறுத்துவாள் தொழுவலென்றாள்; அவன் அரசுகுமரனாதலின். நும்மையெதிரேற்று முகமன்வழங்குந்தகுதிப்பாடுடையவென அவளது தந்தையைச் சிறப்பித்துக்கூறினாள். வருத்தமிகுதியுடைய னென்றுகருதி மகளொடுநுவன்றவை கரவாதுகூறும்பொருட்டு ஈன்றேன் யானேயென்றாள்; இஃது அன்புமிகுதிபற்றி.

மூலத்தொடுவரைந்தகுறிப்பு:—(தந்தையூரிதுவென்றது அவள் (செவிலி) விருந்தோம்பத்தங்கிப் போகலாமென்றவாறு. ஈன்றேன் யானென்றது எனதாற்றாமைகண்டாற் சொல்லுவார்க்கறமுண்டென்றவாறு. பெயரென்

நற்றிணைநா னூறு மூலமும் உரையும். ௨௭௧

பது சொல்லுக்குமறுமாற்றம்.) மெய்ப்பாடு - அழகையைச்சார்ந்த உவகை.
பயன் - தலைமகளைக்காணவிரும்பல். (௧௧௮)

[நெய்தல்.]

இது, வன்பொறை எதிரழிந்தது.

எ - து, தலைவன்பிரிதலானே வருந்தியதலைவியைநோக்கி நீ வருந்தாது வலிதிலே பொறுத்திருவென்ற தோழிக்கு நீ என்னைப்பொறுத்திருவென்கின்றனையே, துறைவனுடையமுயக்கம் எய்தாதவிடத்துக் குருகி நெலிக்கு உடைந்தும் இன்னும் உளனாயிராநின்றேனே என்னுயிர் எவ்வளவு வன்மையுடையதென அழிந்து கூறாநிற்பது.

பேரிசாத்தனார் பாடியது.

௧௧௯. ஒங்குமண லுடுத்த நெடுமாப் பெண்ணை
வீங்குமடற் குடம்பைப் பைதல்வெண் குருகு
நள்ளென் யாமத் துயவுதோ றுருகி
யள்ள லன்னவெ னுள்ளமொ டிள்ளுடைந்
துளனே வாழி தோழி வளைநீர்க்
கடுஞ்சுற வெறிந்த கொடுத்திமிற் பரதவர்
வாங்குவிசைத் தூண்டி லாங்குங் காகி
வளிபொரக் கற்றை தாஅய் நளிசுடர்
நீனிற விசும்பின் மீனெடு புரையப்
பைபய விமைக்குந் துறைவன்
மெய்தோய் முயக்கங் காண லுங்கே.

உரை:—தோழி, வாழி; சூழ்ந்த கடனீரில் விரைந்துசெல்லுஞ் சுறா மீனைப் பிடிக்க வலைவீசியெறிந்த வளைந்த மீன்பிடிக்கும் படகினையுடைய பரதவர் இழுக்கும்விசையையுடைய தூண்டிலின் இடையிடையே அமைந்து காற்றுமோதுதலாலே எரிகின்றகற்றை சாய்ந்துபரவிய நெருங்கிய விளக்கின் ஒளி நீலநிறத்தையுடைய ஆகாயத்தின்கண்ணே ஒளிரும் மீன்களைப்போலச் சிறுகி மெல்லமெல்ல ஒளி வீசாநிற்குந் துறையையுடைய தலைவனது உடம்பை அணைந்து முயங்கும்முயக்கத்தை யான் அடையப் பெறுதவிடத்து உயர்ந்த மணல்மிக்க திடர்சூழ்ந்த நீண்ட கரிய பனையினது நெருங்கிய மடலிற்கட்டிய குடம்பையின்கண்ணேயிருக்கின்ற பிரிவுற்று வருந்துதலையுடைய வெளியநாரை இரவுநடுயாமத்தே நரலுந்தோறும் உருகி அள்ளலாகிய சூழம்புபோன்ற என்னுள்ளத்தொடு என்மனமும்

௨௭௨ நற்றிணைநா னூறு முலமும் உரையும்.

உடைந்து இன்னும் உயிர் உடையேனாயிராநின்றேன்; என்னுயிர்தான் எவ்வளவு வன்மையுடையதுகாண்; எ - று.

பைதல் - வருத்தம். அள்ளல் - அள்ளுந்தன்மையதாகிய சேற்றின் குழம்பு. உள்ளுடைந்துள்ளேனென்றது துன்பத்துப்புலம்பல்.

உள்ளுறை:—காற்றால்வீசப்பட்டும் அவியாது ஒளிமழுங்கித்தோன்றும் விளக்கையுடையதுறையென்றது அவாமிகுதியால் என்னலம் பசலையாலுணப்பட்டு மழுக்கமடைந்தும் அவர் வருவரென்னுங் கருத்தால் இன்னும் உயிருடையேனாயிராநின்றேன் என்றதாம். மெய்ப்பாடு - அழகை. பயன் - அயாவுயிர்த்தல். (ககக)

[மருதம்.]

இது, தோழி தலைமகளது குறிப்பறிந்து வாயிலாகப்புக்க
பாணன்கேட்பக் குயவனைக்கூவி இங்ஙனஞ்
சொல்லாயோவென்று குயவற்குச்
சொல்லியது.

எ - து, பரத்தையிற்பிரிந்துவந்த தலைவனால் விடப்பட்ட பாணன் வாயிலாகப்புகுதலும் தலைவி வெகுளுவதனையறிந்த தோழி வாயில்மறுக்கின் றாள், அவ்வழித் திருவிழாநடப்பதனை ஊரார்க்குத் தெரிவிக்குமாறு போந்த குயவனைநோக்கி நீ நின் விழாவயர்ச்சி கூறுவதுடனே ‘மகளிர்களே, இப் பாணன்கூறும் பொய்ம்மொழியை மெய்யெனக்கொண்டு பின்புவருந்தாதீர்’ என்று இதனையுஞ்சொல்லிப் போவாயாகவென வெகுண்டு கூறாநிற்பது.

கூடலூர்ப்பல்கண்ணொர் பாடியது.

௨௦௦. கண்ணி கட்டிய கதிர வன்ன

வொண்குர னெச்சித் தெரியல் சூடி

யாறுகிடந் தன்ன வகனெடுந் தெருவிற்

சாறென நுவலு முதுவாய் குயவ

விதுவு மாங்க ணுவன்றிசின் மாதோ

வாம்ப லமன்ற தீம்பெரும் பழனத்துப்

பொய்கை யூர்க்குப் போவோ யாகிக்

கைகவர் நரம்பிற் பனுவற் பாணன்

செய்த வல்லல் பல்குவ வையெயிற்

றைதக லல்குன் மகளிரிவன்

பொய்பொதி கொடுஞ்சொ லோம்புமி னென்னே.

தற்றிணைநா னூறு மூலமும் உரையும். ௨௭௩

உரை:—அரும்புகட்டிய கதிர்போன்ற ஒள்ளியபூங்கொத்திணையுடைய நொச்சிமாலையைச்சூடி யாறுகிடந்தாற்போன்ற அகன்ற நெடிய தெருவின் கண்ணே யாவரும் அறிய ‘இற்றைநாளால் இவ்வூரிலே திருவிழாநடவாநின்றது, எல்லீரும்போந்துகாணுங்கோள்’ என்று கூறிச்செல்லுகின்ற அறிவு வாய்ந்த குயவனே, ஆம்பல் நெருங்கிய இனிய பெரியவயலும் பொய்கையு முடைய ஊரின்கண்ணே நீ செல்வாயாகி ஆங்குள்ளமகளிரையழைத்துக் ‘கூரிய எயிற்றிணையும் மெல்லிதாயகன்ற அல்குலையுமுடைய மங்கைமீர், கைவிரும்புதற்குக் காரணமான நரம்பிணையுடைய யாழிலேபாடும் இசைப் பாட்டு நுவலவல்ல பாணன்செய்த துன்பங்கள் மிகப்பலவாகி வளர்வனவா யின; ஆதலின் இப்பாணன் உள்ளால் பொய்யை நிரப்பிவைத்து மேலால் மெய்ம்மையைக்கொண்டுமூடி நுவலுகின்ற கொடியசொல்லிலே கண்ண ருள்செய்யாது தும்மைப் பாதுகாத்துக்கொள்ளுங்கோள்’ என்று, முதலில் நீ திருவிழாநடப்பதை நுவன்றுகொண்டு போவதுடன், இதனையுங்கூட்டி அவ்விடத்துள்ளார்க்குக் கூறிப்போவாயாக; எ - று.

கண்ணிகட்டல் - அரும்புதோன்றுதல். கதிர,அ - சாரியை. சாறு - திருவிழா. அவ்வூரில் நடக்குந் திருவிழாவை ஊர்ப்பொதுநிலத் திருக்குங் குயவனே ஆங்குள்ள வீடுதோறுஞ்சென்று கூறிப்போவது அவ்வூர் வழக் குப்போலும்.

இசையால் யாரையும் மயக்கவல்லதாதலின் அதுகொண்டு மயங்காதீ ரென்பாள் அவ்விசைவன்மையை முதலிற்கூறினாள். அல்லல் ஒருகாலத் தோடொழிவதன்றென அறிவுறுத்துமாறு தலைவிக்குச்செய்த அல்லல் மிகப்பல்குவவெனக் கூறுதியென்றாள். மெய்ப்பாடி - வெகுளி. பயன் - வாயின்மறுத்தல். (௨௦௦)

[குறிஞ்சி.]

இது, கழறிய பாங்கற்குத் தலைமகன் உரைத்தது.

எ - று, பாங்கற்கூட்டத்துக்கண் மறுத்துக்கூறியபாங்களைத் தலைம கன் நோக்கிக் குறவன்மகள் கடியகாவலினாலே பெறுதற்கரியளாதலின் நீ அவளைக்கருதுதல் கூடாதென்றேய், எவ்வழியானும் கொல்லியம்பாவை அழியாது வைகுமியல்புபோல என்னெஞ்சினின்று நீங்குவாளல்லளாத லின் யான் யாதுசெய்யவல்லேனென அழிந்து கூறாநிற்பது.

பரணர் பாடியது.

௨௦௧. மலையுறை குறவன் காதன் மடமகள்

பெறலருங் குரைய ளருங்கடிக் காப்பினள்

உஎச நற்றிணைநா னூறு மூலமும் உரையும்.

சொல்லெதிர் கொள்ளா ளிணைய ளணையோ
ஞள்ளல் கூடா தென்றோய் மற்றுஞ்
செவ்வேர்ப் பலவின் பயங்கெழு கொல்வித்
தெய்வங் காக்குந் தீதுதீர் நெடுங்கோட்
டவ்வெள் ளருவிக் குடவரை யகத்துக்
கால்பொரு திடிப்பினுங் கதமுறை கடுகினு
முருமுடன் நெறியினு முறுபல தோன்றினும்
பெருநிலங் கிளரினுந் திருநல வருவின்
மாயா வியற்கைப் பாவையிற்
போத லொல்லாளென் னெஞ்சத் தானே.

உரை:—‘மலையின்கண்ணே உறைகின்ற குறவனது காதலையுடைய இளமகள் அரியகடிய காவலையுடையவள், அதனால் நின்னாலேபெறுதற்கரியள் கண்டாய்; நீ கூறியமொழிகளை ஏற்றுக்கொள்ளு மியல்புடையளல்லள்; அவள் இத்தன்மையளாதலின் அவளை நினைத்தலுங் கூடாது’ என்றநண்பனே, சிவந்தவேரையுடைய பலாமரங்களின் பழங்கள்பொருந்திய தெய்வத்தாலே பாதுகாக்கப்பட்டுவருகின்ற தீதுதீர்ந்த நெடியகொடுமுடியையும் அழகிய வெளிய அருவியையுமுடைய கொல்லிமலைச்சாரலிலே காற்று மோதியடித்தாலும் வலிய மழைவிரைந்துவீசினாலும் சினங்கொண்டு இடி முழங்கி மோதினாலும் இவையேயன்றி வேறுபல ஊறுபாடுகள் தோன்றினாலும் பெரிய இவ்வுலகமே சினங்கொண்டெதிர்த்தாலும் தன் அழகிய நல்லவடிவங்கெடாத இயல்பினையுடைய பாவைபோல என்னெஞ்சினின்றும் நீங்கியொழிபவ ளல்லளாயிராநின்றாள்; ஆதலின் அவளை யான் எவ்வாறு மறந்து உய்வேன்? எ - று.

பலவின்வேர்ப் பயங்கெழுகொல்லி எனமாற்றி பலா வேரிலேகாய்த்துப் பழுக்கின்ற பழம்பொருந்திய கொல்லியெனவுமாம். கிளர்தல் - சினங்கொள்ளுதல். குரை - அசைநிலையிடைச்சொல்.

நின்பால் அன்புடையளாயினும் காவலினுள்ளாளாதலிற் பெறுதலுமரியள் சொல்லுமேற்று விடையளிப்பாளல்லள் என்றானும். கூடாதென்றதன்காரும் பாங்கன்கூற்றைக் கொண்டுகூறியது. போதலொள்ளாளெனவே எத்திறத்தானும் கூடினாலன்றி உய்கலேனென்றதாயிற்று. தெய்வங்காத்தலானே எத்தகைய ஊறுமில்லாதபாவைபோல ஊழ்வினை கூட்டிமுடித்தலானே நீ எவ்வண்ணங்கூறினும் நின்கூற்றுப் பயன்படாதெனக் குறிப்பித்தானுமாம். மெய்ப்பாடு - அழகை. பயன் - பாங்கினையுடம்படுவித்தல்.(உ0க)

நற்றிணைநா னூறு மூலமும் உரையும். ௨௭௫

[பாலை.]

இஃது, உடன்போகாநின்ற தலைமகன்
தலைமகட்குச் சொல்லியது.

எ - து, தலைவியை இருளிலே கொண்டுதலைக்கழிந்து சுரநெறியே
செல்லுந்தலைமகன் அவளை 'மடந்தாய், நுந்தையினது காடு இதனைநீபாராய்'
என அவளது அயாவொழிந்தகலுமாறு கூறி மகிழ்வித்துக்கொண்டு செல்
லாநிற்பது.

பாலைபாடியபெருங்கடுங்கோப்பாடியது.

௨௦௨. புலிபொரச் சிவந்த புலாவஞ் செங்கோட்
டொலிபன் முத்த மார்ப்ப வலிசிறந்து
வன்சுவற் பாரை முருக்கிக் கன்றொடு
மடப்பிடி தழீஇய தடக்கை வேழந்
தேன்செய் பெருங்கிளை யிரிய வேங்கைப்
பொன்புரை கவழம் புறந்தரு பூட்டு
மாமலை விடரகங் கவைஇக் காண்வரக்
கண்டிசின் வாழியோ குறுமக ணுந்தை
யறுமீன் பயந்த வறஞ்செய் திங்கட்
செல்கடர் நெடுங்கொடி போலப்,
பல்பூங் கோங்க மணிந்த கடே.

உரை:—இளமடந்தையே, நீ நெடுங்காலம்வாழ்வாயாக; புலியொடு
போர்செய்தலாலே இரத்தந்தோய்ந்துசிவந்த புலவுநாற்றத்தையுடைய செவ்
விய மருப்பினடியிலே தழைத்த பலவாயமுத்துக்க ளொலியாநிற்ப வலி
மிக்கு வலிய மேட்டுநிலத்தின்கண்ணுள்ள வேங்கைமரத்தின் பருத்த அடி
யைமுறித்துத் தன்கன்றுடனே இளம்பிடியை அணைத்த நீண்டகையை
யுடைய களிற்றியானை தேனைத்தொகுக்கின்ற ஈக்களெல்லாம் ஒடுமாறு
அவ்வேங்கையின் பொன்போன்ற பூங்கொத்தாலாகிய உணவைப் பாது
காத்துநின்று ஊட்டாநிற்கும் கரிய மலைப்பிளப்பிடங்களைச் சூழ்ந்து அழகு
மிகக் கார்த்திகைநாளின்பெயராலே பெற்ற அறஞ்செய்தற்குரிய திங்க
ளின் எடுக்கப்பட்ட விசம்பிலே செல்லுகின்ற ஒளியையுடைய நீண்ட
விளக்கங்களின் வரிசைபோலப் பலபூக்கள்நிரம்பிய கோங்கங்கள் அழகு
செய்யப்பட்ட நினது தந்தைக்குரிய இக்காட்டினை நீ காண்பாயாக, எ - று.

சுவல் - மேட்டுநிலம். கவழம் - வாய்நிரம்பிய உணவு; கவளமென்பர்.
அறுமீன் - கார்த்திகைநாள். அது உவாமதியொடுசேர்கின்ற திங்களைக் கார்

உளக நற்றிணைநா னூறு மூலமும் உரையும்.

த்திகைத்திங்களென்ப. அத்திங்களில் நீராடி விளக்கேற்றிவைத்துப் பார்ப் பார்க்களித்தல் அறமெனப்படுதலின் அறஞ்செய்திங்களென்றார். சுடர் - விளக்கு. கொடி - விளக்கின்வரிசை.

இளைமையளாதலின் வருந்தாதேகுமாறு அவளதுதந்தை காட்டினைக் காட்டி மகிழ்வித்து மெல்லக்கொண்டேருகின்றானாம்; அன்றித் தன் அஞ் சாமையைத் தெரிவிப்பான் தந்தைகாட்டினை நீ காண் என அதன்கண் மகிழ்ந்து செல்லுதலானே குறிப்பித்ததாமாம்; அதனாலே தமர்வந்து தகைப் பின் ஆற்றவல்லே னென்றதாயிற்று.

இறைச்சி:—கன்றோடு பிடியைத்தழுவிய வேழம் கவளமூட்டுங் காடு என்றது காதலியோடு இல்லறம் நிகழ்த்தி அவளிடத்துப் பிறந்த மக்களு டனே அவளையும்பாதுகாத்துக் கொள்ளுவேனெனக் காதலன்குறிப்பித்த தாம். மெய்ப்பாடு - உவகை. பயன் - தலைமகளை அயாவகற்றல். (உ௦௨)

[நெய்தல்.]

இது, தலைமகன் சிறைப்புறத்தானாகத் தோழி

சொல்லி வரைவுகடாயது.

எ - து, களவுப்புணர்ச்சியில் வரைவுநீட்டித்த தலைமகன் மறைவாகிய ஓரிடத்தில் வந்திருப்பதையறிந்த தோழியானவள் அவன்கேட்டு விரைய வரையுமாற்றானே தலைவியைநோக்கிக் கானலிடத்து நமது கணவனோடுற்ற நம்மில் ஒருவரையொருவர் பிரிந்தால் பிழைப்பது அரிதென்னுமல் அலரெழுந்து அவரை இங்குவாராவண்ணம் தடுத்ததுமன்றி அதுகாரணமாக இவ் வூர் வருந்துதலையுஞ்செய்கின்றது; இஃதென்னகொடுமையென நொந்து கூறாநிற்பது.

உலோச்சனார் பாடியது.

உ௦௩. முழங்குதிரை கொழீஇய முரி யெக்கர்த்
தடந்தாட் டாழை முள்ளுடை நெடுந்தோட்
டகமடற் பொதுளிய முகைமுதிர் வான்பூங்
கோடுவார்ந் தன்ன வெண்பூத் தாழை
யெறிதிரை யுதைத்தலிற் பொங்கித் தாதுசோர்பு
சிறுகுடிப் பாக்கத்து மறுகுபுலா மறுக்கு
மணங்கமழ் கான லியைந்தநங் கேண்மை
யொருநாள் பிரியினு முய்வரி தென்னாது
கதழ்பரி நெடுந்தேர் வரவாண் டமுங்கச்

நற்றிணைநா னூறு மூலமும் உரையும். ௨௭௭

செய்ததன் றப்ப லன்றியு
முயவுபுணர்ந் தன்றிவ் வழுங்க லாரே.

உரை:—ஒலிக்கின்ற அலைகொழித்த பெரிய மணலானாகிய திடரின் கணுள்ள வளைந்த அடியையுடைய தாழையின் முள்ளையுடைய நெடிய தொகுதியாகிய இலையின் உள்மடலிலே தோன்றிய அரும்புமுதிர்ந்த வெளிய பொலிவுபெற்ற சங்கிலை நீட்டித்துவைத்தாலொத்த வெளியபூ வையுடைய தாழை எறிகின்ற அலைமோதுதலாலே பொங்கித் தாது உதிர்ந்து சிறியகுடியையுடைய பாக்கத்துத் தெருவிலெழுகின்ற புலவுநாற்றத் தைப் போக்காநிற்கும் மணங்கமழ்கின்ற கடலருகிலுள்ள சோலையின்கண் ணே காதலருடனே தொடர்ந்து ஒன்றிய நம்முடைய நட்பானது ஒருநாள் இடையீடுபெட்டுப் பிரிந்தாலும் உயிருய்தல் அரிதாகுமென்று கருதாமல் விரைந்த செலவினையுடைய குதிரைபூட்டிய அவரது நெடியதேரின் வருகையை இனி அக் கானலிடத்துவாராது அலரால் மறிக்கப்பட்டு வருந்தச் செய்த தன்னுடைய தவறுகளை வெளிக்காட்டா திருப்பதன்றியும் இப்பழி மொழியாகிய பேரிரைச்சலையுடைய ஊரானது இங்ஙனம் ஒருதேர் வருவ தன்காரணந்தான் யாதோவென்று ஆராய்ந்து அதனால் வருத்தமும் அடை கின்றது; இஃதென்னகொடுமையுடையதுகாண்? இங்ஙனமாயின் இனி எவ்வாறு அவருடன் களவொழுக்கம் நிகழாநிற்குமன்? எ - று.

ஒருநாள்பிரியினும் உய்வரிதென்றதனால் இனிவரைந்து தலையளிசெய் யாவிடி னிறந்துபடுமென்றறிவுறுத்தினாள். ஊரின் கௌவை மேலிட்டதன் றியும் தேர்வருகையை உசாவாநிற்குமென்றதனாலே இனிக் களவொழுக்க மியலாமையறிவுறுத்தினாள். இஃது அவன்புணர்வுமறுத்தல். உய்வரிதென் றது - துன்பத்துப்புலம்பல்.

உள்ளுறை:—அலைமோதுதலாலே தாழையின் மகரந்தம் உதிர்ந்து மறுகிலுள்ள புலவுநாற்றத்தை நீக்குதல்போலத் தலைவனை அவாவானது தூண்டுதலாலே அவன்பொருளை எமரில்லத்துக்கொணர்ந்து குவித்து வரைந்து ஊரிலெழுந்த அலரைப்போக்குவானாக வென்றதாம். மெய்ப் பாடு - பெருமிதம். பயன் - வரைவுகடாதல். (௨௦௩)

[குறிஞ்சி.]

இது, பின்னின்றதலைமகன் ஆற்றாறாய்த் தோழிகேட்பத்
தன்னெஞ்சிற்குச் சொல்லியது.

எ - து, இயற்கைப்புணர்ச்சியின்பின் தலைவியுற்ற வேறுபாட்டையும், பின்பு தலைமகன் கையுறையேந்திவந்து இரந்துநின்றலையும் அறிந்ததோழி இவனொருகுறையுடையான்போலும் அதுவும் இவள்கண்ணதேயாகுமென

௨௭௮ நற்றிணைநானூறு மூலமும் உரையும்.

ஆராயும்பொழுது அதுகாறும் பொருளாய்த் தான் கூறுவதனைத் தோழி கேட்டு விரைந்துகுறைமுடிக்குமாறுதன்னெஞ்சைநோக்கி ‘மடந்தாய், யான் எப்பொழுது நின்னை அணையவருவதோகூறாய்’ என்றலுங் குறியிடத்து வந்து இன்மொழிகூறிப் பெயர்ந்த கொடிச்சி போகும்புறநோக்கிக் கைவிட்டுநின்றநெஞ்சமே, ஒருத்திநின்கையிலகப்பட்டால் நுகராதுவிடலாமோ? விடுதலாகாதேயென வருந்திக் கூறாநிற்பது.

மள்ளனார் பாடியது.

௨௦௪. தளிர்சேர் தண்டழை தைஇ நுந்தை
குளிர்வாய் வியன்புனத் தெற்பட வருகோ
குறுஞ்சுனைக் குவளை யடைச்சிநாம் புணரிய
நறுந்தண் சார லாடுகம் வருகோ
வின்கொன் மேவலைப் பட்டவெ நெஞ்சணக்
கூறினி மடந்தைநின் கூரெயி றுண்கென
யான்றன் மொழிதலின் மொழியெதிர் வந்து
தான்செய் குறியி லினிய கூறி
யேறுபிரி மடப்பிணை கடுப்ப வேறுபட்
டுறுகழை நிவப்பிற் சிறுகுடிப் பெயருங்
கொடிச்சி செல்புற நோக்கி
விடுத்த நெஞ்சம் விடலொல் லாதே.

உரை:—‘மடந்தாய், தளிர்சேர்ந்த மெல்லிய தழையையுடுத்து நுந் தந்தையினுடைய கிளிகடிகருவியாலே பாதுகாக்கப்படுகின்ற அகன்ற தினைப்புனத்தின்கண்ணே பொழுதுபோதலும் வருவேனோ? பறித்த சுளைக்குவளைமலரைச்சூடி நாம் பண்டுபுணர்ந்த நறிய தண்ணிய மலைப்பக் கத்தில் விளையாடுவோமாதலால் அதற்கு அங்குவருவேனோ? இவற்றுக்கு விடையாக நின் இனியமொழியை விரும்புதலால் அம் மொழிபெருமல் வருந்துகின்ற என்னுள்ளங் கொண்டுமகிழும்படி இப்பொழுது ஒருமொழி கூறிக்காண்; நின்னுடைய கூரிய எயிற்றைச் சுவைத்துமகிழ்வேன்’ என யான் நெருங்கி அவள்பால் இனிய வார்த்தை பலவற்றைக் கூறலின் என் சொல்லுக்கு எதிராகவந்து தான் முன்புசெய்த குறியிடத்து அழைத்துக் கொண்டுபோய் ‘நீ பின்னர் என்னைமுயங்குதி’ என இனியமொழிகளைக் கூறிக் கலைமானைப் பிரிந்தகல்கின்ற பெண்மான்போல நின்னைவேறாகக் கொண்டு மிக்கமூங்கில் உயர்ந்து தோன்றுதலையுடைய தன்சிறுகுடியின் கண்ணே பெயர்ந்துசெல்லுங்கொடிச்சி செல்லுகின்ற பின்புறம்நோக்கி அவளைக்கைவிட்டு ஏமார்ந்திருந்தநெஞ்சமே, ஒருத்தி நின்கையிலகப்பட் டால் அவளது நலனை நுகர்ந்துமகிழாது கைவிடலாமா? விடலாகாதே; எ-று.

நற்றிணை நானூறு மூலமும் உரையும். உளக

எயிறு உண்கு - வாயைமுத்தமிடுவேனெனவுமாம். மேவு அலைப்பட்ட-
விருப்பம் அலைத்தலால் துன்பப்பட்ட.

தழைதஇ எற்படவருகோவென்றது வேற்றோனென ஐயுறுதபடி
குறிஞ்சிநிலத்துக்குரிய தழையை உடையாகப்புனைந்து இரவுக்குறி வரலா
மோ என்றானென்பது. சாரலாடுகம் வருகோவென்றது பகற்குறி வரலா
மோவென வினவினானென்பது. தன்மொழிதல் - அவளுள்ளம் அவன்பால்
விரும்புமாறு கூறிய பலவகையாய நயமொழிகள். மெய்ப்பாடு - பிறன்கட்
டோன்றிய வருத்தம்பற்றிய இளிவரல். பயன் - கேட்டதோழி குறைமுடிப்
பாளாவது. (உ௦௪)

[பாலை.]

(க.) இது, தலைமகன் தன்னெஞ்சிற்குச் சொல்லிச்
செலவழுங்கியது.

எ - து, வினைவயிற்பிரியுந்தலைவன் ஆற்றுகித் தன்னெஞ்சைநோக்கி
நீ தன்னருங்கானமென்னாது இவளை இங்கிருக்குமாறு கைவிட்டு வினை
மேற்செல்லுவையாயின் இவளது மாமையினழகு இன்றோடு போயிற்றுக்
காணென அழுங்கிக் கூறாநிற்பது.

(உ.) தோழி செலவழுங்கச் சொல்லியதூஉமாம்.

எ - து, தோழி வினைவயிற்பிரியுந்தலைவனை நோக்கி நீ இவளைக்கை
விட்டு வினைமேற்செல்லுவையாயின் இவளது மாமையினழகு இன்றோடு
போயிற்றுக்காணென அழுங்கிக் கூறாநிற்பதுமாகும்.

இளநாகனார் பாடியது.

உ௦௫. அருவி யார்க்கும் பெருவரை யடுக்கத்
தாளி நன்மான் வேட்டெழு கோளுகிர்ப்
பூம்பொறி யுழுவை தொலைச்சிய வைந்நுதி
யேந்துவெண் கோட்டு வயக்களி றிழுக்குந்
துன்னருங் கான மென்னாய் நீயே
சுவளை யுண்க ணிவளீண் டொழிய
வாள்வினைக் ககறி யாயி னின்றோடு
போயின்று கொல்லோ தானே படப்பைக்
கொடுமு ளீங்கை நெடுமா வந்தளிர்
நீர்மலி கதழ்பெய றலைஇய
வாய்நிறம் புரையுமிவண் மாமைக் கவினே.

௨௮௦ நற்றிணைநானூறு மூலமும் உரையும்.

உரை:—நெஞ்சே, அருவிஒலிக்கின்ற பெரிய மலைப்பக்கத்தில் நல்ல ஆளியென்னும் விலங்கு இரைவிரும்பியெழுந்த கொல்லவல்ல நகங்களையும் அழகிய வரியையுமுடைய புலியாலடிக்கப்பட்ட கூரிய நுனியையுடைய தலையிலேதாங்கிய வெளியகோட்டினையுடைய வலிய களிற்றியானையை இரையாகக்கொண்டு இழுத்துச்செல்லாநிற்கும் பிறர் நெருங்குதற்கரிய காடென்றுநினையாயாய் நீதான் குவளைமலர்போன்ற மையுண்டகண்களையுடைய இவள் இவ்விடத்தே நிற்குமாறு கைவிட்டு நின்னுள்ளத்து முயற்சியை மேற்கொண்டு வினையிடத்துச் செல்லுவையாயின் கொல்லையிலுள்ள வளைந்தமுள்ளையுடைய இண்டின் நெடியகரிய அழகிய தளிரின்மீது நீர் மிக்க விரைவையுடைய மழைபெய்துவிட்டபொழுது துண்டாகிய அழகிய நிறம்போன்ற இவளது மாமையினழகு இன்றோடே போயிற்றுக்காண்; ஆதலின் ஆராய்ந்து நினக்கு ஏற்றது செய்வாயாக; எ - று.

ஆளி - சிங்கத்தின்வேறுபட்டது.

மாமைக்கவின் இனி எய்துவதரிதென்பான் இன்றோடேபோய்தென இறந்தகாலத்தாற் கூறினான். இதனினும் ஆள்வினை சிறந்ததாயினும் கானின் கொடுமையைக்கருதின் அஃது அத்துணைச்சிறப்பிலதென நெறியினதருமைகூறி அறிவுறுத்தினான்.

இறைச்சி:—புலிதொலைச்சிய களிற்றை ஆளி இரையாக உண்ணக்கருதி யிழுத்துண்ணுங் கானமென்றது நின்னால் நலலுணப்பட்ட இவளது மேனியழகைப் பசலையுண்டு கெடுக்காநிற்குமென்றதாம். மெய்ப்பாடு - பிறன் கட்டோன்றிய வருத்தம்பற்றிய இளிவரல். பயன் - செலவழுங்கல்.

இரண்டாந்துறைக்கு இவையனைத்துந் தோழி தலைவனைவிளித்துக் கூறியதாகக் கொள்ள உரையொக்கும். மெய்ப்பாடு - பெருமிதம். பயன் - செலவழுங்குவித்தல். (௨௦௫)

[குறிஞ்சி.]

இது, தலைமகன் சிறைப்புறத்தானாகத்
தோழி சொல்லியது.

எ - று, பகற்குறியின்கண்ணே தலைமகன் ஒருபுறத்தில் வந்து அற்றம் நோக்கி மறைந்திருப்பதை யறிந்ததோழி அவன்கேட்டு விரைந்து மணஞ்செய்து கொள்ளுமாற்றானே தலைவியைநோக்கித் திணைமுற்றியதைக் கவருகின்ற கிளியை ஒட்டிக் காப்பாயென்று எந்தைகூறினன்; அப்பொழுது அன்னையும் வேங்கைமலர்கவென என்முகத்தைக் குறிப்பாக நோக்கினளாதலின் நாடனது கேண்மையை அறிந்தனளோ யாதோதொடரிகிலேனெனென மயங்கிக் கூறாநிற்பது.

தற்றிணைநானூறு மூலமும் உரையும். ௨௮௧

ஐயூர், முடவனூர்பாடியது.

௨௦௬. துய்த்தலைப் புனிற்றுக்குால் பால்வார் பிறைஞ்சித்
தோடலைக் கொண்டன வேன லென்று
துறுகன் மீமிசைக் குறுவன குழீஇச்
செவ்வாய்ப் பாசினங் கவருமின் றவ்வாய்த்
தட்டையும் புடைத்தனை கவணையுந் தொடுக்கென
வெந்தைவந் துரைத்தன னாக வன்னைபு
நன்னாள் வேங்கையு மலர்கமா வினியென
வென்முக நோக்கின ளெவன்கொ ரோழி
செல்வா ளென்றுகொல் செறிப்ப லென்றுகொல்
கல்கெழு நாடன் கேண்மை
யறிந்தனள் கொல்லஃ தறிகலேன் யானே.

உரை:—தோழி, 'பஞ்சதுனிபோன்றதலையையுடைய அப்பொழுதீன்ற
தினைக்கதிர்களெல்லாம் பால்நிறைந்து முற்றித் தலைசாய்ந்து மேலேயுள்ள
தோடுகள் அலைதல்கொண்டன, அவற்றைநோக்கி இனி உண்ணத்தகுமென்
றுகருதி அக் கதிர்களைக்கொய்துபோகவேண்டித் துறுகல்மீது சிவந்த
வாயையுடைய பசியகிளியின்கூட்டங் கூடி இனிக் கவர்ந்துகொண்டே
போய்விடுமாதலின் நீ ஆங்கேசென்று கிளியோப்புந் தட்டையைப் புடையி
லுள்ள குற்றியிலே புடைத்து ஒலியெழுப்பினையாகிக் கவண்கல்லும்வீசுக்'
என எந்தைவந்துகூறினான்; அப்பொழுது எமது அன்னையும் இனி நல்ல
நாளே அறிவுறுத்தும் வேங்கையும் மலர்கவென்றுகூறி என்முகத்தைக் குறிப்
பாகநோக்கினள்கண்டாய்; என்னைத்தான் இவள் தினைப்புனங்காக்கச்செல்
வாளென்றோ? அல்லது தன்னுள்ளத்தேதான் நின்னை (தலைவியை) இல்
வயிற்செறிப்பலென எண்ணியோ? வேறு ஏதேனுங் கருதியதுண்டோ?
மலைபொருந்திய நாடன்பால்வைத்த நம்முடைய கேண்மையை அவ்வன்னை
தானறிந்துகொண்டனளோ? அவளது எண்ணம் இன்னதென்று நானறிந்
திலேன்; நீ அறிந்தனையாயிற் கூறிக்காண்; எ - று.

பாசினம் - கிளியின்கூட்டம். ஆக - பிரிவிலசைநிலை. இஃது அவன்
புணர்வுமறுத்தல். தினைவிளைவு உணவுக்குக்கொண்டுவரப்படும் நாளாகலின்
அது நன்னாளெனப்பட்டது.

வேங்கைமலர்கவென்றது தினைகொய்யுங்காலம் அதுவாதலால் விரைவி
லேகொய்யக்கருதிக் கூறினாளென்பது. அங்ஙனம் கூறுதலால் இனித்தலைவி
துற்செறிக்கப்படுவென்றதாம். காரணமின்றிக் கூற்றுமின்றி நோக்கின
மையின் நாடனது கேண்மை யறிந்தனள்கொலென்றாள். வேங்கைமலர்
நிலை அவன் கேட்குமாற்றானேகூறியது அங்காள் வதுவையயர்தற்கு ஏற்ற

௨௮௨ நற்றிணைநானூறு மூலமும் உரையும்.

தாதலின் வரைவொடுவருகவென வறிவுறுத்தினாளுமாம். மெய்ப்பாடு - பெருமிதம். பயன் - வரைவுடன்படுத்தல். (௨.௦௬)

[நெய்தல்.]

இது, நொதுமலர் வரைவுழித் தோழி செவிலிக்கு
அறத்தொடுநின்றது.

எ - து, தலைவியை வேற்றுமாக்கள் மணஞ்செய்துகொள்ளவேண்டி வருவதனையறிந்ததோழி தன்தாயாகிய செவிலியிடஞ்சென்று அன்னாய், முன்பு களவொழுக்கத்திலே கலந்த கேள்வருடைய தேர்வருவது நிறுத்தப் பட இயலாதது; வந்தவர்தாம் வறிதேபெயர்வரோ? நமது இளமகளை வேற்றுவரைவிற்படுத்தினிரேல் கொலைவெய்ய சிறுவர்கைப்பட்டனளையாமென முன்புநிகழ்ந்த களவொழுக்கத்தை வெளிப்படுத்தித் தெளியக் கூறாநிற்பது.

.....

௨௦௭. கண்டல் வேலிக் கழிசூழ் படப்பை
முண்டகம் வேய்ந்த குறியிறைக் குரம்பைக்
கொழுமீன் கொள்பவர் பாக்கங் கல்லென
நெடுந்தேர் பண்ணி வரலா னாதே
குன்றத் தன்ன குவவுமண னீந்தி
வந்தனர் பெயர்வர்கொ ருமே யல்க
வினையரு முதியருங் கிளையுடன் குழீஇக்
கோட்சுரு வெறிந்தெனச் சுருங்கிய நாம்பின்
முடிமுதிர் பரதவர் மடமொழிக் குறுமகள்
வலையுந் தூண்டிலும் பற்றிப் பெருங்காற்
றிரையெழு பெளவ முன்னிய
கொலைவெஞ் சிறுஅர் பாற்பட் டனளே.

உரை:—அன்னாய், கழிசூழ்ந்த கண்டல் மரங்களாலாகிய வேலியை யுடைய கொல்லையிடையமைந்த முள்ளிச்செடிகளால் வேய்ந்த குறுகிய கூரையுடைய சிறுகுடில்களையுடைய கொழுவிய மீன்கொள்பவர் உறை கின்ற பாக்கமெங்கும் கல்லென்னும் ஓசையுண்டாக நெடிய தேரினைச் சமைத்துக்கொண்டு நமதுகாதலர் வருவது நிறுத்தப்படுவதொன்றன்று; மலைபோன்ற குவிந்த மணற்பரப்பைக் கடந்துவந்த அவர்தாம் வறிதே இனிப்பெயர்வரோ? பெயரர்காண்; இரவில் இளைஞரும் முதியோரும் தம் உறவினருடன் கூடியிருந்து கொல்லவல்ல சுருமீன்கிழித்ததனாலே

நற்றிணைநா னூறு மூலமும் உரையும். ௨௮௩

சுருங்கிய நாம்புகளைக் கொண்டு வலையை முடிகின்ற முதிர்ச்சியையுடைய பரதவரின் மடப்பமிக்க மொழியையுடைய இளமகளான இவள் அவருக் கேயுரியள்; அங்ஙனன்றி வேற்றுவரைவிற்படுத்தினிரேல், வலையையும் தூண்டிலையும் பிடித்துப் பெரிய காற்றுவீசுதலானே அலையெழுகின்ற கடலின்கண்ணே செல்லுகின்ற கொலைத்தொழிலையுடைய வெய்ய பரதவர்சிறார்வாய்ப் பட்டொழிந்தனளையாம்; இனிக் கூறியாவதென்? எ - று.

குறுமகள் சிறார்பாற் பட்டனளெனக் கூட்டுக. இளையரும் முதியருமாகக் கூடிமுடிகின்ற பரதவர். நாம்பு - மெல்லியகொடி; மெல்லியநாருமாம். பட்டனளெனத் தெளிவுபற்றி இறந்தகாலத்தாற் கூறினள். இனிக் கூறியாவதென் என்பது சொல்லெச்சம். குறியிறை - குறிய இறப்பு.

நம்மின் மிக்க செல்வமுடையகாதலரென்பாள் தேரொடும்வருதல் கூறினாள். அத்தகையார் இழிந்த பாக்கத்துவருகின்றனரென இவள்பாற் கொண்ட வேட்கைமிகுதிகூறினாள். பிறர்வரையப்புகுவோர் இழிதக்கா ரென்பாள் வலையுந்தூண்டிலும் பற்றிய சிறுரெனக்கூறினாள். கொலைவெஞ் சிறார் பாற்பட்ட இவள் உய்யாளென இறந்துபாடுகுறித்தாளுமாம். மெய்ப்பாடு - பெருமிதம். பயன் - வெளிப்படையாக அறத்தொடுநின்றல். (௨௦௭)

[பாலை.]

இது, செலவுற்றாரது குறிப்பறிந்து ஆற்றாளாய
தலைமகளுரைப்பத் தோழி சொல்லியது.

எ - து, தலைமகன் பொருள்வயிற்பிரிந்தானது குறிப்பறிந்து தலைமகள் வருந்துதலும் அதுகண்டதோழி நீ என்வாடுகின்றனை, அவர்செல்பவரல்லர்; செல்லிற் காமனோய் பொறுப்பவருமல்லர்; பொருள்முடியாதாயினும் வருவர்காண்; இம்மழைக்குரல் பிரிந்தோரைநாடித் தருவதுபோலுமெனத் தேற்றிக் கூறுநிற்பது.

நொச்சிநியமங்கிழார் பாடியது.

௨௦௮. விறல்சாய் விளங்கிழை நெகிழ விம்மி
யறல்போ நெண்மணி யிடைமுலை நனைப்ப
விளிவில கலுமுங் கண்ணொடு பெரிதழிந்
தெவனினைபு வாடுதி சுடர்நுதற் குறுமகள்
செல்வா ரல்லர்நங் காதலர் செலினு
நோன்மா ரல்லர் நோயே மற்றவர்
கொன்னு நம்புங் குரையர் தாமே

௨௮௪ நற்றிணைநானூறு மூலமும் உரையும்.

சிறந்த வன்பினர் சாயலு முரியர்
பிரிந்த நம்மினு மிரங்கி யரும்பொருண்
முடியா தாயினும் வருவ ரதன்றலை
யின்றுணைப் பிரிந்தோர் நாடித்
தருவது போலுமிப் பெருமழைக் குரலே.

உரை:—விளங்குகின்ற நெற்றியையுடைய இளமடந்தையே, நின் வலிமையெல்லாங் குறைந்துபோய் விளங்கிய கலன்கள்நெகிழாநிற்ப, முத்துப்போன்ற கண்ணீர்த்துளி கொங்கையினிடையேவிழுந்து நனைத்த லைச்செய்ய நீங்காதபடி விம்மிவிம்மி அழுகின்ற கண்ணுடனே பெரிதும் அழிந்து வருந்தி என்னகருதி வாடுகின்றனை? நமதுகாதலர் நின்னைப்பிரிந்து செல்பவரல்லர்; அங்ஙனம்பிரிந்து சென்றாலும் சென்றவிடத்தே தமக்குண்டாகிய காமநோய் பொறுப்பவரல்லர்; அவர்தாம் நின்னிடத்துப் பெரிய தொரு விருப்பமுடையவர்கண்டாய்; நிற்பாற்சிறந்த அன்புடையராயிரா நின்றார்; மிக்கமென்மையும் பொருந்தினவராயினார்; அவரைப்பிரிந்துறையும் நம்மினுங்காட்டில் இரக்கமுற்றுத் தாம் சென்றவிடத்து ஈட்டுதற்கரிய பொருள் முற்றுப்பெறாதாயினும் அது நிமித்தமாக அங்கே நீட்டியாது உடனே மீண்டுவருவர்; அதன்மேலும் இப்பெரிய மேகத்தின் முழக்கமானது இனியதுணையைப் பிரிந்தோரை நாடித் தருவதுபோலுமா யிராநின்றது ஆதலின் நீ வருந்தாதேகொள்; எ - று.

கலிமுமெனவும் நுங்காதலரெனவும் பாடம்.

விறல் - வலிமை. சாய்தல் - உள்ளதனுணுக்கம். அறல் - நீர். நினைப்பு - நினைத்து. நோன்றல் - பொறுத்தல்; நோன்மார் - பொறுப்பவர். கொன் - பெருமையுணர்த்திய உரிச்சொல். நம்பு - விருப்பம். குரை - அசைநிலையிடைச்சொல். சாயல் - மென்மை. ஆதலின் நீவருந்தாதேயென்பது குறிப்பெச்சம். பெரிதழிந்துவாடியது - துன்பத்துப்புலம்பல்.

அங்ஙனம் வாராது நீட்டித்தாலும் இம்மழையைக் கண்டவளவிலே தமிழராய் ஆங்குத்தங்கலரென்னுங்கருத்தால் குரல் தருவதுபோலுமெனக் கூறினாள். மெய்ப்பாடு - அழுகையைச்சார்ந்தபெருமிதம். பயன் - தலைவியை ஆற்றுவித்தல். (௨௦௮)

[குறிஞ்சி.]

இது, குறைமறுக்கப்பட்டுப் பின்னின்றதலைமகன்
ஆற்றானாய் நெஞ்சிற்குச்சொல்லுவானாய்ச்
சொல்லியது.

நற்றிணை நானூறு மூலமும் உரையும். ௨௮௫

எ - து, தலைவன் தோழியிடத்துச்சென்று தலைவி இன்றியமையாமை யாகிய குறைகூறி இரந்தவழி அவள் மறுத்துவிட்டுத் தனியேயிருந்து இவன் குறைக்குக்காரணம்யாதென்று ஆராய்கின்றகாலத்தில் அதுகாறும் பொறனாய் ஆற்றாது தன்னெஞ்சைநோக்கி இக்கொல்லைகாப்பாளுடைய இனியகுரலைக் கிளியும் அறிந்திருக்கும்; அத்தகையாள் எனது அருகிருப்பின் எனது நோய்தீரும்; பொருந்தாளாயின் என்னுயிரோடெல்லாம் அழிந்தோழியுமென நொந்து கூறாநிற்பது.

நொச்சிநியமங்கிழார் பாடியது.

௨௦௬. மலையிடம் படுத்துக் கோட்டிய கொல்லைத்
தளிபதம் பெற்ற காணுமு குறவர்
சிலவித் தகல விட்டுடன் பலவினைந்
திறங்குஞரல் பிறங்கிய வேன லுள்ளாண்
மழலையங் குறுமகண் மிழலையந் தீங்குரல்
கிளியுந் தாமறி பவ்வே யெனக்கே
படுங்காற் பையு டரும் படாஅது
தவிருங் காலை யாயினென்
னுயிரோ டெல்லா முடன்வாங் கும்மே.

உரை:—மலைச்சார்பிடத்தில் அகலப்படுத்தி வளைத்த கொல்லையாகிய மழைபெய்யும் பதம்பெற்ற காட்டினை உழுகின்றகுறவர் சிலவாய விதை களைக் கலப்பாக விதைத்து ஒருசேரப் பலவாக விளைந்து சாய்ந்து கதிர்வி ளங்கிய தினைக்கொல்லையின்க ணுள்ளாளாகிய மழலைமாறாத இளமடந்தை பேசுகின்ற இனிய குரலைக் கிளிகளும் அறிந்திருப்பனவே; அவ்வினிய குரல் என் அருகிருந்து மிழற்றின் அன்றே எனது காமநோய்தீரும்; அங்ங னம் அருகிருந்து மிழற்றப்படாது என்னினின்று நீங்கி யகல்வதாயின் என் அறிவுமுதலாயகுணங்களுடன் என் உயிரையுஞ்சேர எல்லாவற்றையும் கைக்கொண்டு அகலாநிற்கும்; இப்படியாயின் அவளின்றி யான் எவ்வாறு உய்யமாட்டுவேன்? எ - று.

கோட்டுதல் - வளைத்தல்; வேலியிட்டு அகலப்படுத்தி வளைத்தல். கொல்லைக்காணுமுகுறவர் - கொல்லைக்காட்டையுழுகின்றகுறவரென்க.

இறைச்சி:—சிலவாயவிதையை விதைத்துப் பலவாய பயனைப்பெறும் எனல்காவலினிவளை விரும்பியயானும் நிற்பாற்கூறும் சிலவாயகூற்றினாற் பெற்று இவள்கொடுக்கின்ற பலவாய இன்பந்துய்ப்பேனாக வென்றதாம். மெய்ப்பாடு - தன்கட்டோன்றிய அவலம். பயன் - தோழிகேட்டுக் குறை முடிப்பாளாவது.

(௨௦௬)

உஅக நற்றிணைநானூறு மூலமும் உரையும்.

[மருதம்.]

இது, தோழி தலைமகனை நெருங்கிச் சொல்லுவாளாய்
வாயினேர்ந்தது.

எ - து, பரத்தையிற்பிரிந்துவந்த தலைமகனைக் காதலிபுலந்துகொள்ள
லும் அதனைத் தோழியாலே தணிக்கக்கருதி அவள்பாலுற்றனனாக, அவனை
நோக்கி ஊரனே, இப்பெற்றிப்பட்ட எனைத்தும் செல்வமெனப்படுவ
தன்று; அடைந்தாரைக் காத்தலே செல்வமெனப்படுவது; அச் செயல் நின்
பால் இல்லையென்று தலைவியூடல்தீரும்வண்ணம் கடிந்து கூறுநிற்பது.

மினேகிழான், நல்வேட்டனார் பாடியது.

உக0. அரிகான் மாறிய வங்க ணகல்வயன்

மறுகா லுழுத வீரச் செறுவின்

வித்தொடு சென்ற வட்டி பற்பல

மீனொடு பெயரும் யாண ஞா

நெடிய மொழிதலுங் கடிய லூர்தலுஞ்

செல்வ மன்றுதன் செய்வினைப் பயனே

சான்றோர் செல்வ மென்பது சேர்ந்தோர்

புன்க ணஞ்சும் பண்பின்

மென்கட் செல்வஞ் செல்வமென் பதுவே.

உரை:—நெல் அறுத்து நீங்கப்பெற்ற அழகிய இடமகன்ற வயலின்
கண்ணே மறுபடியுழுத ஈரமுடைய சேற்றில் விதைக்கும்வண்ணம் விதை
கொண்டு சென்ற கடகப்பெட்டியில் மிகப்பலவாகிய மீன்களைப் பிடித்துப்
போகட்டு மீண்டுகொண்டுவருகின்ற புதுவருவாயினையுடைய ஊரனே,
அரசராலே மாராயம்பெறப்படுதலும் அவர்முன்பாக விரைந்தசெலவினை
யுடைய குதிரை தேர் யானை முதலாகியவற்றை எறிச் செலுத்துதலும்
செல்வமெனப்படுவதன்றுகண்டாய்; அவையனைத்தும் முன்பு தாம்செய்த
வினைப்பயனான் எய்தப்படுவனவாகும்; இனிச் சான்றோராலே செல்வமெ
ன்று உயர்த்துக்கூறப்படுவதுதான்யாதோவெனில் தம்மை அடைக்கலமாகக்
கைப்பற்றியவர்க்கு உண்டாகிய துன்பத்தையஞ்சி அத்துன்பத்தைப்போக்கி
அவரைக் கைவிடாமல் ஆளுகின்ற இயல்புடனே வன்கண்மையின்றி இனி
யதன்மையனாயிருக்குஞ் செல்வமேயாம்; அடைக்கலமெனக் கைப்பற்றி
யொழுகாநின்ற இவளை நீ கைவிட்டதனாலே அத்தகைய இயல்பு நிற்பா
வில்லையென்றறியக்கிடக்கின்றமையின் இனிக் கூறியாவதென்? எ - று.

வட்டி - கடகப்பெட்டி.

நற்றிணைநா னூறு மூலமும் உரையும். ௨௮௭

நெடியமொழிதலும் கடியவூர்தலும் களவுக்காலத்தே தலைவன்வந்து கூறி நிகழ்த்தியவை; அவற்றை ஈண்டுக்குறிப்பித்தது நீ அத்தகையயல்லை யென்பாள் நின்னைப் புகலிடமாக அடைந்த தலைவியைக் கைவிட்டனை யென்பதனாலே பின்னர்க்குறிப்பித்தாள்.

உள்ளுறை:—தாளடியில் விதைக்குமாறு விதையொடுசென்ற வட்டி மீனொடுபெயருமென்றது தலைவியொடு இல்லறம் நிகழ்த்துகின்ற நிற்பால் வேண்டியபரத்தையரைக் கொணர்ந்து புணர்த்தியபாணன் தான்விரும்பும் பொருளை நின்னிடத்துப்பெற்றுச் செல்லாநிற்கும்; அந்த மயக்கிலிருக் கின்ற நின்னைக் கூறியாவதென் னென்றதாம். மெய்ப்பாடு - வருத்தம்பற் றிய வெகுளி. பயன் - வாயினேர்தல். (௨௧௦)

[நெய்தல்.]

இது, வரைவுநீட ஒருதலை ஆற்றாளாமென்றதோழி
சிறைப்புறமாகத் தன்னுள்ளே சொல்லியது.

எ - து, களவொழுக்க மேற்கொண்ட தலைமகன் மணஞ்செய்துகொள் ளாது நீட்டித்தலாலே தலைவி ஒருபடியாக ஆற்றாளாமென்று அறிந்த தோழி ஆங்கு ஒருபுறம் வந்திருந்த தலைவன் அறிந்து விரைய மணம்புரிந்து கொள்ளுமாறு உள்ளுறையாலே தலைவிபடுந் துன்பத்தைக்கூறி வெளிப்ப டையாலே கொண்கன் பிரிந்தனனென்று நொந்து யாவரிடத்தில் உரைப் பேனென அழிந்து கூறாநிற்பது.

கோட்டியூர், நல்லந்தையார் பாடியது.

௨௧௧. யார்க்குநொந் துரைக்கோ யானே யூர்கட
லோதஞ் சென்ற வுப்புடைச் செறுவிற்
கொடுங்கழி மருங்கி னிரைவேட் டெழுந்த
கருங்காற் குருகின் கோளாய்ந்து போகிய
முடங்குபுற விறவின் மோவா யேற்றை
யெறிதிரை தொகுத்த வெக்கர் நெடுங்கோட்டுத்
துறுகடற் றலைய தோடுபொதி தாழை
வண்டுபடு வான்போது வெருஉந்
துறைகெழு கொண்கன் நுறந்தன னெனவே.

உரை:—ஊர்ந்துசெல்லுகின்ற கடலினீர் ஓடிப்பாந்த உப்புப்படுதலை யுடைய சேற்றிணையுடைய வளைந்த கழியிடத்து இரையைவிரும்பியெழுந்த கரியகாலையுடைய குருகின் குத்துக்குத்தப்பிப் பிழைத்தோடிய வளைந்தமு துகும், உயர்ந்தவாயுமுடைய இறவின் ஏற்றை மோதுகின்ற அலைகொழித்

உஅஅ நற்றிணை நா னூறு மூலமும் உரையும்.

திடப்பட்ட மணன்மேடாகிய நெடியகரையின்கண்ணே உண்டாகி நெருங்கிய கடலின்புறத்திலே தலைசாய்ந்துடைய இலைகள்பொதிந்த தாழையினுடைய வண்டிகள்வந்து மொய்க்காநின்ற வெளியபூவைநோக்கி இதுவுமொரு குருகுபோலுமென் றஞ்சாநிற்கும் துறைபொருந்திய கடற்கரைக்குத் தலைவனாகிய நமதுகாதலன் என்னைத் துறந்து சென்றொழிந்தனனென்று யாரிடத்தில் யான்படுந் துன்பத்தையெல்லாம் புலப்படுத்தி வருந்தி யுரையாநிற்பேன்? எ - று.

குருகு - நாரையின் பகுதியாகிய 'நெடிலை, வக்கா' முதலாயின; இவையே தாழம்பூமோத்தைபோ லிருப்பன. இதுதலைவிகூற்றைத் தோழி தன்கூற்றாகக் கொண்டு கூறியது.

வரையாதொழுகினும் அவனேமணமகனென அவனறியுமாறு கொண்கனெனக்கூறினாள்; கொண்கன் - திணைப்பெயரேயன்றிக் காதலனெனும் பெயரையுமுடைமையின். களவுக்காலத்துப்பிரிவாதலின் எவரிடத்தும்புலப்படுத்தற்கு இயையாமையின் 'யார்க்கு நொந்துரைப்பேனோ' எனத் தானே புலம்பியதாம்.

உள்ளுறை:—இரைதேடிவந்தகுருகு பற்றுதலைத்தப்பியோடிய இராமீன் தாழம்பூவைநோக்கிக் குருகெனக்கருதி அஞ்சுமென்றது ஊரார் பழி தூற்றத்தொடங்கலும் அதற்கஞ்சிய தலைவி அன்னையைக்கண்டவிடத்தும் ஏதிலாட்டியர் கூற்றை மேற்கொண்டு சினந்துவருவாள்கொல்லோவென அஞ்சாநிற்குமென்றதாம். மெய்ப்பாடு - அழுகையைச்சார்ந்த பெருமிதம். பயன் - தலைவனை வரைவுடன்படுத்தல். (உகக)

[பாலை.]

இது, பொருண்முடித்துத் தலைமகனோடு வந்த
வாயில்கள்வாய் வரவுகேட்ட தோழி
தலைமகட்குச் சொல்லியது.

எ - து, பொருள்வயிற்சென்ற தலைவன் மீண்டிவரும்பொழுது அவனுடன்வந்த இளைஞர் முதலானோர் முன்னரே மனையகம் புகுந்து தலைவன் வருகையைத் தெரிவிப்பக் கேட்டதோழி தலைமகளை நெருங்கிச் சுரத்தின் கண்ணேசென்ற நங்காதலர் மீண்டிவந்தெய்தினர்காண் ஆதலின் அவரும் நீயும் நெடுங்காலம்வாழ்கவென உவந்து கூறாநிற்பது.

குடவாயிற், கீரத்தனார் பாடியது.

உகஉ. பார்வை வேட்டுவன் படுவலை வெரீஇ
நெடுங்காற் கணந்துளம் புலம்புகொ டெள்விளி

தற்றிணைநா னூறு மூலமும் உரையும். ௨௮௯

சுரஞ்செல் கோடியர் கதுமென விசைக்கு
நரம்பொடு கொள்ளு மத்தத் தாங்கட்
கடுங்குரற் பம்பைக் கதநாய் வடுகர்
நெடும்பெருங் குன்ற நீந்தி நம்வயின்
வந்தனர் வாழி தோழி கையதை
செம்பொற் கழறொடி நோக்கி மாமகன்
கவவுக்கொ ளின்குரல் கேட்டொறு
மவவுக்கொண் மனத்தே மாகிய நமக்கே.

உரை:—தோழீ, பார்வை ஒன்றனைவைத்து வேட்டுவன் அமைத்த வலையைக்கண்டு வெருவி நெடியகாலையுடைய ‘கணந்துள்’ என்னும்பறவை தான் தனிமையினிருந்து கத்தாநின்ற தெளிந்தஒசை அச் சுரத்தின்கண் ணே செல்லுகின்ற கூத்தாடிகள் தம் வழிவருத்தம் நீங்குமாறு தங்கி விரை வில் ஒலியெழுப்பி இசைபாடுகின்ற யாழோசையோடு சேர்ந்து ஒத்து ஒலி யாகிற்கும் அரியநெறியிலே கடிய ஒலியையுடைய பம்பையையும் சினங் கொண்ட நாயையுமுடைய வடுகரிருக்கின்ற நெடியபெரிய குன்றங்கடந்து, நம்முடைய கையிலுள்ளதாகிய செம்பொன்னுற்செய்து பூட்டப்பட்டு இப் பொழுது கழன்றுவிழுகின்ற தொடியைநோக்கி நமது அரிய சிறந்தபுதல் வன் நம்மை அணைத்துக்கொண்டு அழுகின்ற இனியகுரலைக் கேட்குந்தோ றும் ஆசைகொள்ளுகின்ற மனத்தையுடையேமாகிய நமக்கு மனமகிழ்ச்சி யுண்டாகும்படி நம்மிடத்து வந்தெய்தினர்கண்டாய்; ஆதலின் இனி நீங்க ளிருவீரும் மனையறஞ்செய்துகொண்டு நெடுங்காலம் வாழ்வீராக; ஏ - று.

கோடு-ஊதுகொம்பு; அதனையுடைமையிற் கோடியரெனவுமாம். நரம்பு - யாழுக்குச் சினையாகுபெயர். பம்பை - ஒருவகைவாச்சியம். கவவு - உள்ளே அணைத்துக்கொள்ளுதல். கணந்துளம், அம் - சாரியை, இது நீர்வாழ்பறவை யென்று கூறப்படுதலின் “எந்நில மருங்கிற் பூவும் புள்ளும்”(தொ-பொ-கக,) என்றபடி பாலைக்கண்வந்ததெனக்கொள்க. கைகோள் - கற்பு.

தலைவன்பிரிதலினாலே மெய் இளைத்தலிற் கழறொடியென்றாள். அத னையும் மெய்சோர்ந்துகாட்டுதலையும் நோக்கவே மகனுக்கு அழுகைபிறந் தமை கூறினாள்.

இறைச்சி:—கணந்துட்பறவையினோசை யாழோசையோடு சேர்ந்து இசைக்குமென்றது நீ தலைவனொடு கூடி எங்கும் இசைபரவ வாழ்வாயென் றதாம். மெய்ப்பாடு - உவகை. பயன் - மகிழ்ச்சி. (௨௯௨)

உக௦ நற்றிணை நா னூறு மூலமும் உரையும்.

[குறிஞ்சி.]

இது, மதியுடன்படுக்குந் தலைமகன் சொல்லியது.

எ - து, இயற்கைப்புணர்ச்சி புணர்ந்தபின் வாயில்பெற்றுய்ந்த தலைமகன் பின்னர்த் தலைமகளுந் தோழியும் ஓரிடத்திலிருப்பதையறிந்து மதியுடன்படுப்பான் ஆங்கேகிப் புதுவேன்போல நின்று சிறுமிகளே, நுமது சிறுகுடியாதென வினவவும் நீங்கள் சொல்லுகின்றிலீர், அதுகிடக்க, இத்திணைப்புனங்காவலும் நும்முடையதேயோ இதனையேனுங் கூறுமினோ வென்று தன்கருத்தொடு அவ்விருவர் கருத்தினையும் ஒன்றுபடுத்துணரக் கூறாநிற்பது.

கச்சிப்பேட்டுப், பெருந்தச்சனார் பாடியது.

உக௩. அருவி யார்க்கும் பெருவரை நண்ணிக்

கன்றுகால் யாத்த மன்றப் பலவின்

வேர்க்கொண்டு தூங்குங் கொழுஞ்சுளைப் பெரும்பழங்

குழவிச் சேதா மாந்தி யயலது

வேய்பயி லிறும்பி னுமறல் பருகும்

பெருங்கல் வேலிக் சிறுகுடி யாதெனச்

சொல்லவுஞ் சொல்லீ ராயிற் கல்லெனக்

கருவி மாமழை வீழ்ந்தென வெழுந்த

செங்கே ழாடிய செழுங்குரற் சிறுதினைக்

கொய்புனங் காவலு நுமதோ

கோடேந் தல்கு னீடோ ளீரே.

உரை:—பக்கம் உயர்ந்த அல்குலையும் பெருத்த தோளையுமுடைய சிறுமிகளே, அருவியொலிக்கின்ற பெரிய மலையையடைந்து,—ஆவினது இளங்கன்றைக் காலிலிட்டகயிறுபிணித்த தழைந்த மன்றம்போன்ற பலாமரத்தின் வேரிலே காய்த்துத்தாங்காநின்ற கொழுவிய சுளையையுடைய பெரியபழத்தை அவ் விளங்கன்றையுடைய சிவந்த பசுவானது தின்று பக்கத்திலுள்ளதாகிய மூங்கில்நெருங்கிய சிறுமலையின்கணுள்ள குளிர்த்நீரைப்பருகாநிற்கும் பெரியமலையை அரணாகவுடைய நுமதுசிறியகுடிதான் யாதோவென யான்வினவ அதற்குவிடையொன்று சொல்லுதலையுஞ்செய்திலீர்; ஆயினும் அதுகிடக்க, மின்னல்முதலாய் தொகுதியையுடைய கரியமேகம் கல்லென்னும் ஒலியோடு மழையைப் பெய்ததனாலே விளைந்த சிவந்தநிறம்பொருந்திய செழுவியகதிர்களையுடைய கொய்யத்தக்க இத்திணைப்புனங்காவலும் நும்முடையதுதானோ? இதனையேனுங் கூறுங்கோள்.

தற்றிணைநா னூறு மூலமும் உரையும். ௨௯௧

இறம்பு - சிறியமலை. ஆம் - ஈரம். அறல் - நீர். கருவி - மின்னல்முதலியவற்றின்தொகுதி. கேழ் - நிறம். முன்றிலின்கண்ணே பலர்கூடிவைகுமாறு மன்றுபோலநின்றலின் மன்றப்பலவென்றார். ஊர்ப்பொது மாமுமாம்.

கோடேந்தல்குலெனத் தான் முன்புகண்டுவைத்ததாகக் கூறலின் முன்னுறுபுணர்ச்சி யறிவுறுத்தினான். வேற்றுமையிலீரென்பான் நீள் தோளீரென்றான். இதனானே தலைவியுள்ளக்கருத்தின்வழி நீ யொழுகவேண்டுமென்று ஒற்றுமைநயத்தாற் கூறினானுமாம். புனமழிந்தாற் கூட்டமின்மைகூறுவான் கொய்கின்றபுனமென்றான். கொய்தழிந்தவழித் தலைவி மனையகம்புகுமாதலின் ஆண்டு இரவுக்குறிவேண்டுவான் சிறுகுடியாதென வினாவினமை கூறினான்.

உள்ளுறை:—கன்றையுடைய சேதா துண்டிள்ள பலாப்பழத்தைத் தின்று அயலிலுள்ள இறம்பின் நீரைப்பருகுமென்றது இத்தலைவியை முன்பே இயற்கைப்புணர்ச்சியாலே பெற்றுடையயான் இங்குப்பகற்குறியிற்கூடி அப்பால் இரவுக்குறியுங்கூடி நுகர்ந்து மகிழ்வேனென்றதாம். மெய்ப்பாடு - இளிவரலைச்சார்ந்த பெருமிதம். பயன் - மதியுடம்படுத்தல். ()

[பாலை.]

இஃது, உலகியலாற் பிரிவுணர்த்தப்பட்ட தலைமகள் குறித்த பருவங்கண்டு தலைமகள் சொல்லியது.

எ - து, இரந்தோர்க்கீதல் முதலாய காரணத்தானே பொருள்வயிற் பிரியுந்தலைமகள் இன்னபருவத்து வருவேனென்றபடி வாராமையாலே அவன்குறித்தபருவம் வரக்கண்டதலைவி போதணியவருவேனென்று குறாரைகூறியகன்ற நமதுதலைவர் தாங்குறியபருவத்துக்குரிய இடிமுழக்கத்தைக் கேட்டிலரோவென வருந்திக் கூறாநிற்பது.

கருவூர்க், கோசனார் பாடியது.

௨௧௪. இசையு மின்பமு மீதலு முன்று
மசையுட னிருந்தோர்க் கரும்புணர் வின்மென
வினைவயிற் பிரிந்த வேறுபடு கொள்கை
யரும்பவி ழலரிச் சுரும்புண் பல்போ
தணிய வருதுநின் மணியிருங் கதுப்பென
வெஞ்சா வஞ்சின நெஞ்சணக் கூறி
மைசூழ் வெற்பின் மலைபல விறந்து
செய்பொருட் ககன்ற செயிர்தீர் காதலர்
கேளார் கொல்லோ தோழி தோள

உகஉ நற்றிணை நா னா று மூலமும் உரையும்.

விலங்குவளை நெகிழ்த்த கலங்களு ரெள்ளி
நகுவது போல மின்னி
யார்ப்பது போலுமிக் கார்ப்பெயற் குரலே.

உரை:—தோழீ, இம்மைக்குரியபுகழும் இருமைக்குமுரிய இன்பமும் அங்ஙனம் மறுமையிலும் இன்புறுதற்கேதுவாகிய இரந்தோர்க் கீதல் முதலாகிய கொடைமையும் ஆகிய இம்மூன்றும் தமது இல்லின்கண்ணேசெயலற்றிருந்தோர்க்கு அருமையாகவுங் கைகூடுவதில்லை யெனக் கருதிப் பொருள்செயல்வினையிடத்துப் பிரிந்த வேறுபட்ட கோட்பாட்டுடனே என்னை நோக்கி 'நின்னுடைய நீலமணிபோலுங் கரிய கூந்தலுக்குக் கார்காலத்து அரும்புமலர்ந்த இதழ்களில் வண்டுகள் தேனைப்பருகாநின்ற பலவாய மலர்களை அணியும்பொருட்டுயாம் வருகின்றோம்' என்று என்மனங்கொள்ளுமாறு குறையாத கடுஞ்சூள் பலவுங்கூறி மேகந்தவழும் வெற்பாகிய மலைகள் பலவற்றைக்கடந்து பொருளீட்டுமவண்ணஞ் சென்ற யாதொருகுற்றமுமில்லாத நமதுகாதலர்,—என்னுடைய தோளிலுள்ள இலங்கிய வளைகளை நெகிழும்படி செய்ததனாலாகிய கலங்கிய துன்பத்தைநோக்கி இகழ்ந்து நகைபுரிவதுபோல மின்னி ஆரவாரஞ்செய்வதுபோலுகின்ற இந்த மழை பெய்யு மேகத்தினிடிமுழக்கத்தைக் கேட்டிலர் கொல்லோ? எ - று.

அசை - செயலறவு.

தேயந்தோறும் பருவவேறுபாடுண்மையின் அவர்சென்ற நாட்டு இக்கார்ப்பருவமில்லை போலும் இருந்தால் அறிந்துகொள்வாரே யென்பாள். கேளார்கொல்லோவென்றாள். அவர் தவறுநரல்லரென்பாள் செயிர்தீர் காதலரென்றாள். இஃது அருண்மிகவுடைமை. வஞ்சினங்கூறிச் சென்றன ரென்றது குறித்தபருவத்துவாராவிடின் வஞ்சினத்தான் அணங்கப்படுவர் கொலென இரங்கினாளாயிற்று; இது தெய்வமஞ்சல். ஏனை மெய்ப்பாடு - அழகை. பயன் - அயாவுயிர்த்தல். (உகச)

[நெய்தல்.]

(க.) இது, பகற்குறிவந்து மீள்வானை 'அவள் ஆற்றுந்தன்மைய எல்லள்; நீயிர் இங்குத் தங்கற்பாலீர்; எமரும் இன்னதொரு தவற்றினர்;' எனத் தோழி தலைமகற்குச் சொல்லியது.

எ - து, வெளிப்படை.

(உ.) இரவுக்குறிமறுத்து வரைவுகடாயதூஉமாம்.

எ - து, களவொழுக்கத்து இரவுக்குறிவருந்தலைமகளை அங்ஙனம் வாராதபடி தடுத்து மணம்புரிந்துகொள்ளும்வண்ணங் குறிப்பாற் கூறு நிற்பதுமாகும்.

தற்றிணைநா னூறு மூலமும் உரையும். ௨௬௩

மதுரைச், சுள்ளம்போதனார் பாடியது.

௨௬௩. குணகட லிவர்ந்து குருஉக்கதிர் பரப்பிப்
பகல்கெழு செல்வன் குடமலை மறையப்
புலம்புவந் திறுத்த புன்கண் மாலே
யிலங்குவளை மகளிர் வியனக ரயர
மீனிணந் தொகுத்த லுனெய் யொண்சுடர்
நீனிறப் பரப்பிற் றயங்குதிரை யுதைப்பக்
கரைசேர் பிருந்த கல்லென் பாக்கத்
தின்றுநீ யிவணை யாகி யெம்மொடு
தங்கி னெவனோ தெய்ய செங்காற்
கொடுமுடி யவ்வலை பரியப் போகிய
கோட்சுருக் குறித்த முன்பொடு
வேட்டம் வாயா தெமர்வா ரலரே.

உரை:—சேர்ப்பனே, கீழ்கடலினின்றெழுந்து நல்லநிறத்தையுடைய
கதிர்களைப்பரப்பிப் பகற்பொழுதைச் செய்துவிளங்கிய ஆதித்தன் மேல்பா
லுள்ள மலையிலே மறைந்துசெல்லலும் துன்பத்தை முற்படுத்துவந்துதங்கிய
புன்கண்ணையுடைய மாலைப்பொழுதினை இலங்கிய வளையணிந்த மகளிர்
தம் தம் மாளிகையிலே எதிர்கொண்டு அழையாநிற்ப மீன்கொழுப்பைச்
சேர்த்து உருக்கிய ஊனாகிய நெய்வார்த்து ஏற்றிய ஒள்ளிய விளக்கின்
ஒளியையுடைய நீலநிறமுடைய பரப்பின்கண் விளங்கிய அலைமோதக்
கரையிடத்துப் பொருந்தியிருந்த கல்லென்னுமொலியையுடைய பாக்கத்து
இன்று நீ இவ்விடத்து இருந்தனையாகி எம்மொடு தங்கியிருப்பின் உனக்கு
ஏதேனுங் குறைபாடுளதாமோ? சிவந்த நூலாலாகிய காலையும் வளைந்த முடி
யையுமுடைய அழகிய வலைகிழியும்படி அறுத்துக்கொண்டு புறத்தே ஒடிப்
போன கொல்லவல்ல சுருமீனைக்கருதி மிக்கவலியுடனே அவற்றைத் தம்
வேட்டையிலகப்படப் பிடித்துக்கொண்டு வாராது எஞ்சுற்றத்தார் வெறு
மனே மீண்டுவருபவரல்லர்; எ - று.

அயரவென்னுமெச்சம் இருந்தவென்பதனைக்கொண்டது.

தலைவிக்கு வருத்தமிகுதியுண்டாமென்பதனை யறிவுறுத்துவாள் புன்
கண்மாலையென்றாள். தலைவியொடுகூடி நலந்துய்க்கவென்றுகுறிப்பிப்பாள்
எம்மொடுதங்கினெவனோவென்றாள். அச்சமும் கண்படையுமின்றி இரவு
முழுதுந் துய்க்கலாமென்பாள் எமர்வாரலரென்றாள். மெய்ப்பாடு - பெருமி
தம். பயன் - வரைவுகடாதல்.

உகச நற்றிணைநானூறு மூலமும் உரையும்.

(உ.) இரவுக்குறிமறுத்து வரைவுகடாதற்கு—மணஞ்செய்துகொண்டா லன்றி வெளிப்படையாகத் தலைவிபால்வையுதற் கியலாதாதலானும், வேட் டம் வாய்ப்பின் எமர் உடனே வருவராதலால் அவர் அறியின் ஏதம் நிகழு மாகலானும், மாலை புன்கணுடையதாதலால் நீ தங்காவிடின் தலைவி ஆற்ற கிலாளெனக் குறிப்பாற் கூறுதலானும் மணஞ்செய்துகொள்கவெனக் களவு மறுத்து வரைவுகடாயதறிக. மெய்ப்பாடும் பயனும் அவை. (உகடு)

[மருதம்.]

இது, தலைமகட்குப் பாங்காயினர்கேட்பத் தலைமகன் றலைதின் றொழுகப்படாநின்ற பரத்தை பாணற்காயினும் விறலிக் காயினும் சொல்லுவாளாய் நெருங்கிச் சொல்லியது.

எ - து, தலைமகனாலே தலையளிசெய்யப்பட்ட காதற்பரத்தை அவ னுக்கு அறிவுறுத்துமாற்றால் அத் தலைவிக்குப் பாங்காயுள்ளார்கேட்ப முற் கூறிய அவ்விருவரி லொருவரேனோக்கி இன்பதுகராவிடினும் அவரைக் காணாதல் இனிதேயாம்; அவரில்லாதஆர் இன்னொருமென வருந்திக் கூறாநிற்பது.

மதுரை, மருதனிளநாகனார் பாடியது.

உகசு. துனிதீர் கூட்டமொடு துன்ன ராயினு
மினிதே காணுநர்க் காண்புழி வாழ்தல்
கண்ணுறு விழுமங் கைபோ லுதவி
நம்முறு துயரங் களையா ராயினு
மின்னு தன்றே யவரில் லாரே
யெரிமருள் வேங்கைக் கடவுள் காக்குங்
குருகார் கழனியி னிதணத் தாங்க
ணேதி லாளன் கவலை கவற்ற
வொருமுலை யறுத்த திருமா வுண்ணிக்
கேட்டோ ரனையா ராயினும்
வேட்டோ ரல்லது பிறரின் னாரே.

உரை:—புலவிதணித்துக் கூடுகின்ற கலவியொடு பொருந்தி என்பால் எய்திலராயினும் பலகாலும் முன்பு அவர்மெய்யைநோக்கி மகிழ்ந்துளேனாத லின் அங்ஙனமாகக் காணுந்தரத்தினரை நோக்கியிருந்தாலும் உயிரொடு வாழ்வ தினியதாகும்; அவ்வண்ணங் காணப்பெறேனாதலின் யான் இனி

நற்றிணை நானூறு மூலமும் உரையும். உகடு

உயிர்வைத்திருப்பதில் யாதுபயன்? கண்ணில்விழுகின்ற நுண்ணிய துகளையும் கை விலக்குமாறுபோல நம்மையுற்ற துன்பத்தை நீக்காராயினும் அவரில்லாதவூர் இன்னொதாகும்; இன்னொதவூரில் யானிருந்தும் யாதுபயன்? ஆதலின் இன்னே துறந்தகலினும் அகலுவன்; குருகுகள் ஆரவாரிக்கும் வயற்கரையிலே கடவுளேறிய எரிபோன்ற பூவையுடைய வேங்கைமரத்திற்கட்டிய சுட்டுப்பரணருகிலே, அயலானொருவன் செய்ததனாலாய கவலை வருத்ததலாலே ஒருகொங்கையை அறுத்த திருமாவுண்ணியைக் கேட்டவர்கள் அத்தன்மையராயினும் அவள்பால் அன்புவைத்தவர்மாத்திரம் வருந்துவரேயன்றிப் பிறர்வருந்துபவரல்லர்; அவ்வாறே தலைவரைப் பிரிந்ததலைவி வருந்துவளாயினும் மிக்கவேட்கையையுடைய யான் வருந்துந்துணை அவள் வருந்துபவளல்லன்; அங்ஙனமே பிறரும்வருந்துபவரல்லர்; எ - று.

கண் பரத்தையாகவும், விழுமம் அவள்கொண்டகாமமாகவும், கை தலைவனாகவும் உவமங்கொள்க. இது வினையுவமம். அவ்வாறேயென்பதுமுதற் குறிப்பெச்சமும் முன்னுள்ளயாவும் இசையெச்சமுமாகக் கொள்க. திருமாவுண்ணியென்பது கண்ணகிகதையைக்குறிக்கின்றதுபோலும்.

துன்னாராயினுமென்ற உம்மையால் ஒருகால் துன்னினுந் துன்னுவரெனக்கொண்டு காண்புழி இனிதேயென்றாள். களையாராயினும் என்றதற்கும் அங்ஙனமே ஒருகால் களையினுங்களேவரெனக்கொண்டு அத்தகையாரில்லாதவூர் இன்னொதென்றாள் எனலுமாம். மெய்ப்பாடு - அழகை. பயன் - தலைவிபுலத்தல். (உகஈ)

[குறிஞ்சி.]

இது, தலைமகள் வாயின்மறுத்தது.

எ - று, பரத்தையிற்பிரிந்த தலைமகன் மீண்டுவந்து தலைவிபுலந்திருப்பதறிந்து அப்புலவியைத் தணிக்கவேண்டித் தோழியைவிடுப்ப அத்தோழியைத் தலைவிநோக்கி நமது மலைநாடன் மிக இனியனாயினும் புலவிநீக்கிக் கூடுதல் நல்ல இன்பத்தைத்தருதலால் யான் ஊடுகிற்பேன்காணென வெகுண்டு கூறாநிற்பது.

கபிலர் பாடியது.

உக௭. இசைபட வாழ்பவர் செல்வம் போலக்
காண்டொறும் பொலியுங் கதழ்வாய் வேழ
மிருங்கேழ் வயப்புலி வெரீஇ யயலது
கருங்கால் வேங்கை யூறுபட மறலிப்
பெருஞ்சினந் தணியுங் குன்ற நாட

உகக நற்றிணைநானூறு மூலமும் உரையும்.

னனிபெரி தினிய னுயினுந் துனிபடர்ந்
தூட லுறுவேன் றேழி நீடு
புலம்புசே ணகல நீந்திப்
புலவி யுணர்த்தல் வண்மை யானே.

உரை:—தோழீ, புகழ்மிகும்படி வாழ்கின்றவருடைய செல்வம்பொலி
வடைதல்போலக் காணுந்தோறும் பொலிந்துதோன்றுகின்ற விரைந்தசெல
வினையுடைய களிற்றியானை தன்னெதிர்நிற்க இயலாது கரியநிறத்தை
யுடைய வலியபுலி வெருவியோடுதலாலே அயலிலுள்ளதாகிய கரிய அடி
யையுடையவேங்கைமரம் சிதைவுபடுமாறு முறித்துத்தள்ளித் தனது பெரிய
சினம் தணியாநிற்கும் மலைநாடனாகிய நமதுகாதலன், பலகாலும் நம்பால்
நிகழ்த்தும் புணர்ச்சியாலும் பெருநயப்புமுதலியவற்றாலும் மிகப்பெரிதும்
இனியனுயிருப்பினும் பிரிவினாலுண்டாகிய நீடியவருத்தமெல்லாம் தூர
த்தே அகன்றுபோகும்படி வந்துகூடி யான்கொண்ட புலவியைப் போக்கு
மாறு என்னைப் பணிந்துணர்த்தல்முதலாகிய வண்மையைச்செய்தலானே
யான் வருத்தமேற்கொண்டேன்போல ஊடாநிற்பேன்காண்; எ - று.

கதழ்வு - விரைவு. வெரீஇ என்னுஞ் செய்தெனெச்சத்தை வெருவ
வென்னுஞ்செய்வெனெச்சமாகத்திரித்து எதுப்பொருட்டாக்குக.

பிரிந்தகாலத்துத் தான் உற்றவருத்தம் தலைவனும் படுவதைத் தான்
நேரிற்பார்க்கவேண்டுங்கருத்தால் ஊடலுறுவேனென்றாள். அங்ஙனம் ஊடி
யவழி அவன்உணர்த்தல் இன்பநனிபயப்பதனை “இல்லை தவறவர்க் காயினு
மூடுதல், வல்ல தவரளிக்கு மாறு.” (குறள்-கநஉஉ) என்றதனானும் அறிக.

உள்ளுறை:—களிற்றியானை தன்னிடத்துப் புலி யஞ்சியோடுதலாலே
தான்கொண்டசினத்தை அயலிலுள்ள வேங்கையைமோதித் தணியாநிற்கு
மென்றது தலைவிகொண்ட புலவிக்குத் தலைவன் அஞ்சியகலுதலாலே
அவன்பாலுற்ற பரத்தைமையை இகழ்ந்துகூறி அச்சினந்தணியாநிற்கு
மென்றதாம். மெய்ப்பாடு - வெகுளி. பயன் - வாயின்மறுத்தல். இது நிலத்
தாற்குறிஞ்சி. (உகஎ)

[நெய்தல்.]

இது, வரைவிடை மெலிந்ததலைமகள் வன்பொறை
எதிர்மொழிந்தது.

எ - து, களவினின்று மணஞ்செய்துகொள்ளவேண்டிய தலைமகன்
நீட்டித்தலால் வருத்தமுற்ற தலைவி தன்னை வலிதிற்பொறுத்திருவென்ற
தோழியைநோக்கி ‘மாலையம்பொழுதும் வந்தது, அதன்மேல் இரவும் வந்

நற்றிணைநா னூறு மூலமும் உரையும். உகௌ

திருத்தது: அவர்கூறியபருவங்கழிந்தது, கூகையுங்குழறும், அன்றி அன்றி
லின்குரலையுங்கேட்குவன்கொலாம்' என்று அழிந்து கூறாநிற்பது.

கிடங்கில், காவிதிகேரங்கண்ணஞர் பாடியது.

உகஅ. ஞாயிறு ஞான்று கதிர்மழுங் கின்றே
யெல்லியும், பூவீ கொடியிற் புலம்படைந் தன்றே
வாவலும் வயின்றொறும் பறக்குஞ் சேவலு
நகைவாய்க் கொளீஇ நகுதொறும் விளிக்கு
மாயாக் காதலொ டதர்ப்படத் தெளித்தோர்
கூறிய பருவங் கழிந்தன்று பாரிய
பராரை வேம்பின் படுசினை யிருந்த
குராஅற் கூகையு மிராஅ விசைக்கு
மானு நோயட வருந்தி யின்னுந்
தமியேன் கேட்குவென் கொல்லோ
பரியரைப் பெண்ணை யன்றிற் குரலே.

உரை:—ஆதித்தமண்டிலம் மேலேத்திசையிலிறங்கிக் கதிரும் மழுக்க
மடைந்தது, இராப்பொழுதென்பதும் பூவுதிர்ந்தகொடிபோல ஞாயிற்றை
இழந்து தனித்துப் பொலிவுகுன்றாநின்றது, இடங்கள்தோறும் வெளவா
லும் பறந்து உலவாநிற்கும்,—ஆந்தையின் சேவலும் மகிழ்ச்சிமிகப்பெற்றுத்
தான் நகைக்குந்தோறும் தன்பெடையை அழையாநிற்கும், இவையேயுமன்
றித் தீராத ஆசையுடனே நெறிப்பட என்னைத் தேற்றியகாதலர் கூறிய
பருவமும் மெல்லமெல்லச் செல்லாநின்றது, இடையிடையே நிழல்பரவிய
பருத்த அடியையுடைய வேம்பின் பெரியகிளையிலிருந்த குராலாகிய கூகை
யும் இரவுமுழுதுங் குழறாநிற்கும், இத்தகைய இரவிலே தீராதகாமநோய்
துன்புறுத்தலாலே வருத்தமடைந்து இத்துணைநாளும் வருந்தியதன்றி இன்
னும் தமியளாயிருந்து பருத்த அடியையுடைய பனைமடலிலேயிருக்கும்
அன்றிலின்குரலையுங் கேட்டுமாழ்குவேனோ? எவ்வண்ணம் இதனை ஆற்றி
யிருப்பேன்?. எ - று.

ஞான்று - தொங்கி, கீழிறங்கி. எல்லி - இரவு. சேவல் - ஈண்டு இர
விலியங்கும் ஆந்தையின்சேவல்; “எந்நில மருங்கின்” (தொ-பொ-கக.) என்
றபடி புன்மயங்கிற்று. குரால்-கோட்டான்; குராற்கூகை-இருபெயரொட்டு.
பரிய அரை - பரிய என்ற குறிப்புப்பெயரெச்சத்தின் அகரம்தொக்கது.
கேட்குவன்கொல்லோவென்றது துன்பத்துப்புலம்பல்.

மாலேப்பொழுதானது காமநோயை முற்படவிட்டு வருதலின் அது
வருதற்கேதுவாகிய ஞாயிறு படுத்தன்மைகூறி வருந்தினான். தனித்துறை

உகஅ நற்றிணைநானூறு மூலமும் உரையும்.

வாழ்க்கையின் இரவு பொலிவடையாமையின் எல்லியும் புலம்படைந்த தென்றாள். ஏனைப் புள்ளினம் புணர்ச்சிகருதிப் பெடையையழைப்பக் கேட்டலானே தனது ஆற்றாமை கூறுகின்றவள் அதனுள் இறந்துபடாமல் அன்றிற்குரலுங் கேட்குவேன்கொலென்றாள். மெய்ப்பாடு - அழகை. பயன் - அயாவுயிர்த்தல். (உகஅ)

[நெய்தல்.]

இது, வரைவிடைவைத்துப்பிரிய ஆற்றாளாய
தலைமகள் தோழிக்குச் சொல்லியது.

எ - து, களவினின்று மணம்புரிந்துகொள்ளக்கருதிய தலைமகன் அது காரணமாகப் பொருளீட்டிவருமாறு பிரிதலும் ஆற்றாளாகிய தலைவி தோழியைநோக்கி என் உயிர்போவதாயினும் சேர்ப்பன் தானேவந்துபுணர்ந்து தலையளிசெய்ததனாலே இன்னும் வந்துமுயங்குவனென்னுங் கருத்தோடு அவன்மீது சிறிதுஞ்சினங்கொள்ளேனெனத் தனக்குண்டாயவருத்தத்தை உள்ளடக்கிக்கொண்டு கூறாநிற்பது.

தாயங்கண்ணொர் பாடியது.

உகக. கண்ணுந் தோளுந் தண்ணறுங் கதுப்பும்
பழநல மிழந்து பசலை பாய
வின்னுயிர் பெரும்பிறி தாயினு மென்னதூஉம்
புலவேன் வாழி தோழி சிறுகா
லலவனொடு பெயரும் புலவுத்திரை நளிகடற்
பெருமீன் கொள்ளுஞ் சிறுகுடிப் பரதவர்
கங்குன் மாட்டிய கனைகதி ரொண்சுடர்
முதிரா ஞாயிற் றெதிரொளி கடுக்குங்
கானலம் பெருந்துறைச் சேர்ப்பன்
ளுனே யானே புணர்ந்த மாறே.

உரை:—தோழீ, நீ நெடுங்காலம் வாழ்வாயாக; என்னுடைய கண்களும் தோள்களும் மெல்லிய நறியகூந்தலும் பழைய அழகுகெட்டுப் பசலை பாய இனிய என்னுயிர் இறந்துபடுவதாயினும் சிறியகாலையுடைய நெருண்டுகளோடு பெயர்ந்தேகும் புலவுநாற்றத்தையுடைய அலைகள்நெருங்கிய கடலின்கண்ணேசென்று பெரியமீனைப்பிடிக்குஞ் சிறுகுடியின்கணுள்ள பரதமாக்கள் மரக்கலங்களுக்குத் தெரியுமாறு இரவிலிடப்பட்ட நெருங்கிய கதிர்களையுடைய ஒள்ளியவிளக்கம் முதிராத இளஞாயிற்றின் எதிரேதோன்றிய

நற்றிணை நானூறு மூலமும் உரையும். ௨௯௯

ஒளிக்கு ஒப்பாகும் கழிக்கரைச்சோலையையும் பெரிய கடலின்துறையையு முடைய நமதுகாதலன் தமிழனாய்வந்து யான்மகிழுமாறு முன்புபுணர்ந்து தலையளிசெய்ததனால் இனியும் அங்ஙனம் வருவானென்னுங் கருத்தோடு சிறிதும் அவன்மீது புலப்பேனல்லேன்காண்; எ - று.

பெரும்பிறிது - சாக்காடு. கனைகதிர் - நெருங்கியகதிர். நளி - செறிவு. தானே யானே என்பவற்றின் ஏகாரம் பிரிநிலை. எதிரொளி - பிரதிவிம்பம்.

இழந்து பாய உயிர் பெரும்பிறிதாயினும் என்றது பழநலனிழந்து பச லைபாய்தவினாலே உயிர்போருந்தன்மையேனென்றொளென்பது. இறக்குந்தன் மையேன் புலந்தாவதென்னையென்பாள் புலவேனென்றாள். தமிழ்ந்து புணர்ந்துபோயதனால் இன்னும்வருவான்கொல்லோவென்றையுற்று உயிர் வைத்திருக்கின்றேனென்றாள். பழநலமிழந்து பசலைபாயவென்றது பசலை பாய்தல். உயிர் பெரும்பிறிதாயினுமென்றது கலக்கம்.

இறைச்சி:—பரதவர் கங்குல்மாட்டிய விளக்கு இளங்கதிரின் ஒளி போல விளங்குமென்றது தலைவன் என்னைக்கலந்து 'நின்னிற்பிரியேன்' என்று சொல்லிவிடுத்தவாய்மை என்னெஞ்சினிலங்காநின்றதென்றொளென் பதாம். மெய்ப்பாடு - அழகை. பயன் - அயாவுயிர்த்தல். (௨௯௯)

[குறிஞ்சி.]

(௧.) இது, குறையேர்ந்த தோழி தலைமகளை முகம்புக்கது.

எ - து, தலைமகன் அடைந்த குறையைத்தீர்க்குமாறு உடன்பட்ட தோழி தலைமகளிடஞ்சென்று, அத்தலைவி தன்முகம்நோக்கி மகிழ்ந்து வினாவுதல் நிமித்தமாக உரையாடுகின்றவள் ஒருதலைவன் ஊர்கின்ற மடன் மாவையீர்த்து நம்முடைய மறுகின்கண்வரும் மாக்களாகிய மயக்கமுற்ற இவர்கள் உலகவியல்பறிந்திருப்பின் 'இத்தோழியர் தலைவிக்கு வேறாவார்' என்று எம்முடன் சொல்லாடப்படுதல் எவ்வண்ணமாகுமென்று சூழ்ந்து கூறாநிற்பது.

(௨.) பின்னின்றதலைமகன் தோழிகேட்பத் தலைமகளை ஒம்படுத்ததூஉமாம்.

எ - து, தன்குறையைத் தோழிபாலுரைத்ததலைமகன் மீட்டும் தான் கூறுவதனை அவள்கேட்டு விரைந்து குறைமுடிக்குமாற்றானே யான் ஊர் கின்றபனைமாவையீர்த்து மறுகின்வருமாக்களாகிய மயக்கமுடைய இவர்கள் உலகவியலறிந்திருப்பின் 'இத்தோழியர் தலைவிக்கு வேறாதலுடையார்' என்று எம்முடன் சொல்லுதல் எவ்வண்ணமாகுமென்று கூறியதூமாகும்.

௩௦௦ நற்றிணைநா னூறு மூலமும் உரையும்.

(௩.) தான் ஆற்றினாய்ச் சொல்லியது உமாம்.

எ - து, வெளிப்படை (உரை எல்லாவற்றிற்குமொக்கும்.)

குண்டிகட்பாலியாதனார் பாடியது.

உஉ௦. சிறுமணி தொடர்ந்து பெருங்கச்சு நிறீஇக்
குறுமுகி மெருக்கங் கண்ணி சூடி
யுண்ணு நன்மாப் பண்ணி யெம்முடன்
மறுகுடன் நிரிதருஞ் சிறுகுறு மாக்கள்
பெரிதுஞ் சான்றோர் மன்ற விசிபிணி
முழவுக்கண் புலரா விழவுடை யாங்க
ணாரே மென்னுமிப் பேரே முறுநர்
தாமே யொப்புர வறியிற் றேமொழிக்
கயலே ருண்கட் குறுமகட்
கயலோ ராகலென் றெம்மொடு படலே.

உரை:—நல்ல பனைமடலால் உணவுண்ணாத ஒருகுதிரையைச் செய்து அதற்குச் சிறியமணிகளைக்கட்டிப்பெரிய கச்சையைப்பூட்டிக் குறிய எருக் கம்பூமாலையைச்சூடி ஒருதோன்றல் அதிலேறியிருப்ப அக்குதிரையை யீர்த்துக்கொண்டு யாம்வருகிறதெருவில் எம்பின்னேவந்து திரிகின்ற சிறிய குறிய பின்னாகளாகிய,—நன்றாக இறுகக்கட்டிய குடமுழா வின்கண் ஓயாதுமுழங்குகின்ற திருவிழாவையுடைய அந்தவூரின்மென்று கூறும் இப்பெரிய மயக்கமுடையவர்கள்தாம், உலகநடையறிந்திருப்பாரே யாயின் எம்மைச்சுட்டித் ‘தேன்போலும் மொழியையும் கயல்போன்ற மையுண்டகண்ணையுமுடைய நம் இளமடந்தைக்கு இத்தோழிமார் அயலாந் தன்மையுடையர்’ என்று எம்முடன்சொல்லாடல் எவ்வளவு வியப்புடையது? இங்ஙனங்கூறுதலால் இவர் பெரிதுஞ் சால்புடையர்போலும்? எ - று.

தொடர்தல் - தொங்கக்கட்டுதல். கச்சு - முதுகிலிட்டகலனை நழுவா தபடி குதிரையின் பின்னேமாட்டிக்கட்டும்வார். இவையிரண்டும் குதிரையின்புனைவு. எருக்கங்கண்ணி - தலைமகன்குடுவது.

தலைமகன் மடலூர்தலை ஊராரறியின் நின்னை யலர்தூற்றுவராதலின் அதன்முன் நீ உடன்படவேண்டுமென்பதையறிவுறுத்துவாளாய் அவன் மடலூர்கின்றமைகூறினான். மக்களை நீவிரயாவரென்றதற்குத்தக்கவிடை கூறுது அந்தவூரின்மென்றமையின் மயக்கமுற்றவரென்றான். யான் நினக்குரிய னாதலையறியாராய்க் குறுமகட்கயலோரென்றதனால் பெரிதுஞ் சான்றோ

ரென்றிகழ்ந்துகூறினான். இவையனைத்தும் தன்முகமாகத் தலைவிநோக்கி
வினவுமாற்றாற்கூறியது. புகுதல் - தலைவிநோக்கிய நோக்கெதிர் தான்
சென்றுபுகுதல். முகமென்பது அங்ஙனம் தான்புகுதற் கிடமாகியநோக்கு.
மெய்ப்பாடு - பிறன்கட்டோன்றிய இளிவரல். பயன் - தலைமகளைமுகம்
புகுவித்தல். (௨௨௦)

[முல்லை.]

இது, வினைமுற்றி மறுத்தராரின்ற தலைமகன்

பாகற்குச் சொல்லியது.

எ - து, சென்றுவினைமுடித்து மீளுந்தலைமகன் தேர்ப்பாகனைநோக்
கிப் பாகனே, நமதுகாதலி தன்புதல்வன் துயிலுமிடம்புகுந்து 'எந்தாய்
வருக' என்னுஞ்சொல்லை யாம் கேட்டு மகிழுமாறு நின்தேர் விரைவிலே
செல்லுவதாகவென்று மகிழ்ந்து கூறாநிற்பது.

இளவேட்டனார் பாடியது.

௨௨௧. மணிகண் டன்ன மாநிறக் கருவினை
யொண்பூந் தோன்றியொடு தண்புத லணியப்
பொன்றொடர்ந் தன்ன தகைய நன்மலர்க்
கொன்றை யொள்ளினர் கோடுதொறுந் தூங்க
வம்புவிரித் தன்ன செம்புலப் புறவி
னீரணிப் பெருவழி நீளிடைப் போழச்
செல்க பாகநின் செய்வினை நெடுந்தேர்
விருந்து விருப்புறாஉம் பெருந்தோட் குறுமகண்
மின்னொளி ரவிரிழை நன்னகர் விளங்க
நடைநாட் செய்த நவிலாச் சீறடிப்
பூங்கட் புதல்வன் றாங்குவயி னெல்கி
வந்தீ கெந்தை யென்னு
மந்திங் கிளவி கேட்க நாமே.

உரை:—பாகனே, வரும்விருந்தை எதிரேற்க விருப்பங்கொண்ட
பெரிய தோளையுடைய இளமையுற்ற நமதுகாதலி மின்னல்போல ஒளிவிடு
தலையுடைய விளங்கிய அணிகலங்களால் எமது நல்ல மாளிகையெங்கும்
விளங்காநிற்ப நாட்காலையில் நடத்தலைப்பயின்றறியாத சிறிய அடிகளையும்
பூப்போன்ற கண்ணையுமுடைய புதல்வன் தூங்குமிடத்திலேசென்று உடம்
பிலுள்ள துவட்சியோடு அப்புதல்வனை நெருங்கினோக்கி 'எந்தாய் வருக'
என்று அழைக்கின்ற அழகிய இனிய வார்த்தையை நாம் கேட்டுமகிழும்படி

நீலமணியாற் செய்துவைத்தாற்போன்ற கரியநிறத்தையுடைய கருங்காக் கணங்கொடி ஒள்ளியகார்தருடனே தண்ணியபுதல்தோறும் மலர்ந்து அழகுசெய்யப் பொற்காசினைத் தொங்கவிட்டாற்போன்ற அழகையுடைய நல்ல மலரையுடைய சரக்கொன்றையின் ஒள்ளிய பூங்கொத்துக்கள் அதன்கிளைகள்தோறுந் தூங்காநிற்ப இவற்றால் நறுநாற்றத்தைப் பரப்பினாற்போன்ற சிவந்தமூலலைநிலத்தில் நீர் அமையப்பெற்ற பெரியவழியின் நீண்ட இடமெங்கும் சுவடுபிளப்ப இயங்குந் தொழிலையுடைய நினது நெடியதேர் விரைவிலே செல்லுவதாக; எ - று.

கருவிளை - கருங்காக்கணம். தோன்றி - செங்காந்தள். வம்பு - நறுமணம். நவிலுதல் - பயிலுதல். இழையையுடைய புதல்வனென்க. வந்தீக - வருகவென்னும் வினைச்சொல்லின்திரிபு. “போர்யாளை வந்தீக வீங்கு” என்றார் (அசு) கலியினும்.

காதலி தன்னுள்ளமகிழ்ச்சியால் புதல்வனை யெழுப்புவது முதலிற் கூறினான். காதலியும் புதல்வனும் தன்னைக்கண்டவழி கழியுவகைமீதார்தலானும் அவருவகையைக் கண்டவுடன் தான் வழிவரும்வருத்தம் நீங்கப் பெறுதலுண்மையானும் அவள் புதல்வனையெழுப்புங்கிளவியைத் தான்கேட்டுமகிழுமாறு விரைந்து தேர்செல்வதாகவென்றான். மெய்ப்பாடு - உவகை. பயன் - பாகன்விரைந்துதேர்கடாவல். (௨௨௧)

[குறிஞ்சி.]

இது, தோழி தலைமகன் வரவுணர்ந்து
சிறைப்புறமாகச் செறிப்பறிவுறீஇ
வரைவுகடாயது.

எ - து, தலைமகன் களவொழுக்கமேற்கொண்டு ஒழுகுபவன் ஒருநாள் பைய ஒருபுறமாகவருதலையறிந்ததோழி உள்ளுறையால் தலைவியை இல்லிடத்துச்செறித்ததையும் குறிப்பால் அவன் இன்றியமையாமையையும் அறியப்படுத்தி வரைவுகடாவுவாளாய்த் தலைவியை நோக்கித் தோழி, நீ அவருடைய குன்றத்தையேனுங்கண்டு மகிழும்படி வேங்கையிலேகட்டிய கயிற்றுசவிலே நின்னைவைத்து வீசியாட்டவோ ஒன்றுகூறயென அழுங்கிக் கூறாநிற்பது.

கபிலர் பாடியது.

௨௨௨. கருங்கால் வேங்கைச் செவ்வீ வாங்குசினை
வடுக்கொளப் பிணித்த விடுமுரி முரற்சிக்
கைபுனை சிறுநெறி வாங்கிப் பையென
விசும்பா டாய்மயில் கடுப்ப யானின்று
பசுங்கா ழல்குல் பற்றுவன ணாக்கிச்

செலவுடன் விடுகோ தோழி பலவுடன்
வாழை யோங்கிய வழையமை சிலம்பிற்
றுஞ்சபிடி மருங்கின் மஞ்சபடக் காணாது
பெருங்களிறு பிளிறுஞ் சோலையவர்
சேனெடுங் குன்றங் காணிய நீயே.

உரை:—தோழி, பலவாகிய மலைவாழையும் உயர்ந்த சுரபுன்னைகளும் பொருந்திய மலையின்கண்ணே துயிலுகின்ற பிடியானையின் பக்கத்தில் மேகம் மறைத்தலால் அப்பிடியைக் காணப்பெறாது பெரியகளிற்றியானை பிளிறுநிற்கும் சோலையையுடைய அவரது உயர்ந்த நெடியமலையை நீ பார்த்தேனும் நினது கவலைதணியும்படியாக, —கரிய அடியையுடைய வேங்கையின் சிவந்தமலர்களையுடைய வளைந்தகிளையிலே தழும்புபடக்கட்டிய வளைய விட்ட கயிற்றினாலாகிய கைவன்மையாலே செய்த சிறிய முடக்கத்தை யுடைய ஊசலை யிழுத்து மெல்ல நின்னை யேற்றிவைத்து யான் இப்பொழுது நின்னுடைய அல்குலின்மேலேகிடந்த பசியபொன்னாலாகிய வடத்தைப்பற்றி ஆகாயத்திலேபறக்கின்ற அழகிய மயிலேபோல நின்னை ஆட்டி நீளச்சென்றுமீளும்படி விடுவேனோ? ஒன்று கூறிக்காண்; எ - று.

மூரி - மூரிவு; ஒடிவு. முரற்சி - கயிறு. நெறி - நெறிப்பு; புரியின்முடக்கம்.

மனைவயிற்காவற்படுத்தியதனாலே தலைவனைமுயங்கவும் காணவுமியை யாமையால் அவன்குன்றத்தைநோக்கியேனுஞ் சிறிது ஆறுதல்கொள்ள மாறு மனைமுன்றிலின்கணுள்ள வேங்கையிலே தொடுத்த ஊசலில்வைத்து நின்னையாட்டுகோவென்றாள்; வீசியாட்டும்பொழுது உயரப்போருங்காலத்து அவன்குன்றங்காணப்படுமாதலால். இஃது இவ்வயிற்செறித்ததும் அவன் இன்றியமையாமையுங் கூறியதாயிற்று. இனிக் களவுநிகழ்த்தற்கின்மையானும் பிரிவாலே தலைவி இறந்துபடுமாகலானும் கேட்டதலைவன்வரைந் தெய்துவதன்றி வேறு செய்யக்கிடந்ததின்மையின் வரைவுகடாவாயிற்று.

உள்ளுறை:—பிடியை மேகம்மறைத்தலாலே அதனைக்காணாது களிறு பிளிறுமென்றது தலைமகளை இற்செறித்தலானே தலைமகன் குறியிடம் புகுந்து அவளைக்காணாது வருந்தாநிற்குமென்றதாம். மெய்ப்பாடு - பெருமிதம். பயன் - வரைவுகடாதல். (௨௨௨)

[நெய்தல்.]

இது, பகற்குறிவந்து மீள்வானைத் தோழி இரவுக்குறி
நேர்வாள்போன்று அதுவுமறுத்து
வரைவுகடாயது.

௩௦௪ நற்றிணைநா னூறு மூலமும் உரையும்.

எ - து, அங்ஙனம் வந்துமீளுந் தலைமகனைத் தோழி இவள் நிற்பால் அன்புடையளாதலிற்பகலும்வருகின்றனை, இங்கு நீவந்துபோவதனை எங்க ளையன்மார் அறியின் இவ்வயிற் செறிப்பராதலின் இரவின்வருவாயாக என்றுகூறினவள் அவ்வண்ணம் நீ இரவில்வருதற்கும் இவ்வூர் துறையின் கண்ணே இரவிலுந்துயிலாத அம்பற்பெண்டிரையுடையதாயிராநின்றதென அதனையும்றுத்து வரைவுதோன்றக் கூறாநிற்பது.

உலோச்சனார் பாடியது.

உஉ௩. இவடன், காமம் பெருமையிற் காலையென் னாணி
னன்புபெரி துடைமையி னளித்தல் வேண்டிப்
பகலும் வருதி பல்பூங் கான
லிநீ ராகலோ வினிதா லெனினிவ
ளலரி னருங்கடிப் படுகுவ ளதனா
லெல்லி வம்மோ மெல்லம் புலம்ப
சுறவினங் கலித்த நிறையிரும் பரப்பிற்
றுறையினுந் துஞ்சாக் கண்ணர்
பெண்டிரு முடைத்திவ் வம்ப லாரே.

உரை:—மெல்லிய நெய்தனிலத்தலைவனே, இவள் தன்னுடைய காம மிகுதியாலே இது காலப்பொழுதாமே யென்று கருதாளாகி நின்னாலே செய்யப்படும் அன்பைப் பெரிதும் பாராட்டுதலுடைமையால் இவளைத் தலையளிசெய்யவேண்டி நீ பகற்பொழுதின்கண்ணும் பலவாய மலர்களை யுடைய கழியருகிலுள்ள சோலையில் அன்றுகொண்ட குறிவயின் வாராநின் றனை; இங்ஙனம் நீயிரிருவீரும் களவினொழுகுத லினிதேயா மென்றாலோ ஊரார் கூறும் பழிமொழியே காரணமாக இவள் மீள்வதற்கரிய சிறையின் கண்ணே படுத்தப்படாநிற்பன்காண்; ஆதலின் இனி நீ இராப்பொழுதையி லிங்குவருகுவாயாக; (என்றலும் அவன் இரவிலும்வருவானேயன்றி வரைந் தெய்துபவ னல்லனெனக்கொண்டு மீட்டும் சேர்ப்பனே,) நீ அங்ஙனம் இரவின்வருவையாயினும் பழிச்சொல்லை மேலேறட்டுக் கூறாநிற்கும் இவ் வூர் சுறாமீனினம் மிக்க நிறைந்த கடற்பரப்பிலுள்ள துறையிடத்தும் துயி லாத கண்ணினராகிய கொடியமாதரையு முடையதாயிராநின்றது; ஆதலின் இரவின்வருதலினு மிடம்பையெய்தும் போலும்? எ - று.

கடி - காவல். கலித்தல் - மிகுதல். வருதியென்றது வந்துமீள்வானே நோக்கிக்கூறியது. நிகழ்காலவினைமுற்று.

இரவுக்குறிநேர்வாள்போன்று எல்லிவம்மோவென்றாள். இரவுவரின் அவர்கண்டு பூசலிட்டுத் தலைமகளை இவ்வயிற்செறிப்பரென அறிவுறுத்த

வேண்டி இவ்வூர் துறையிலே தஞ்சாக்கண்ணராகிய பெண்டிரையுடைய தென்றாள். இஃது, அழிவில்கூட்டத் தவன்புணர்வுமறுத்தல்.

இறைச்சி:—சுரமீனிநுக்குங் கடலினதுதுறையிலே தஞ்சாத கண்ணையுடையரான மாதரை இவ்வூருடையதென்றது தலைவியிருக்கின்ற மனையின்கண்ணே தஞ்சாத கண்ணளாகிய அன்னையை யாம் உடையேமாயிரா நின்றேமென்றதாம். மெய்ப்பாடு - பெருமிதம். பயன் - வரைவுகடாதல்.

[பாலை.]

இது, தோழியாற் பிரிவுணர்த்தப்பட்ட தலைமகள் பெயர்த்துஞ் சொற்கடாவப்பட்டு அறிவிலாதேம் என்னை சொல்லியும் பிரியாராகாரோ வென்று சொல்லியது.

எ - து, தலைவன் பிரிந்ததனைத் தோழி தலைவிக்குத் தெரியக்கூறி மீட்டும் வினாவக்கேட்டு வருந்தி அன்பின்மிக்க பெரியராய் நின்னைநீங்க கிலேமென்று தேற்றிச் சுரத்தின்கண்ணே சென்ற நமதுகாதலர்திறத்து யான் இனி மொழிவதியாதென நொந்து கூறாநிற்பது.

பாலைபாடியபெருங்கடுங்கோப்பாடியது.

உஉச. அன்பினர் மன்னும் பெரிய ரதன்றலைப்
பின்பனி யமையம் வருமென முன்பனிக்
கொழுந்து முந்துறீஇக் குரவரும் பினவே
புணர்ந்தீர் புணர்மி னோவென விணர்மிசைச்
செங்க ணிருங்குயி லெதிர்குரல் பயிற்று
மின்ப வேனிலும் வந்தன்று நம்வயிற்
பிரியல மென்று தெளித்தோர் தேளத்
தினியெவன் மொழிகோ யானே கயனறக்
கண்ணழிந் துலறிய பன்மா நெடுநெறி
வினைமூசு கவலை விலங்கிய
வெம்முனை யருஞ்சுர முன்னி யோர்க்கே.

உரை:—நமதுகாதலர் நம்பால் அன்புடையவர், மிகப் பெரியவர்; அவர் அப்படியிருப்ப அதன்மேலும் காலமோ பின்பனிக்காலம்வருமென்று முன்பனியின்கொழுந்தை முற்படவிட்டு அறிவுறுத்திய அதற்கு அடையாளமாகக் குராமரம் அரும்புகட்டின; மாவின்பூங்கொத்துமீதிருந்து சிவந்தகண்களையுடைய கரிய குயிலின்சேவலும் பேடையும் எதிரெதிரிருந்து 'ஓ, தலைவனும் தலைவியுமாயமைந்து புணர்ந்துடைபீர், பிரியாதீர்; இன்னும் பலபடி

௩௦௬ நற்றிணைநானூறு மூலமும் உரையும்.

யும் புணருங்கோள்' என்று தம் இனியகுரலாலெடுத்து இசைக்காநின்ற இன்பமுடைய வேனிற்பருவம் வந்திறுத்ததாதலின் இனி நாம் நம்மிற்பிரிய கில்லோம்' என்று என்னைத் தெளிவித்தனர்; அங்ஙனம்தெளிவித்தவராய்ப் பின்பு,—குளங்களில் நீர்வற்றத் தடையறச் செவ்வியழிந்து காய்ந்த பல பெரிய நெடியநெறியையுடைய மறத்தொழில்நெருங்கிய கவர்த்தவழிகள் குறுக்கிட்ட கொடிய முனையையுடைய செல்லுதற்கரிய சுரத்தின்கண்ணே சென்றனர், அவ்வாறு சென்றவர்நிமித்தமாக அவர்பால் இனியான் யாது சொல்லமாட்டுவேன்? எ - று.

கயன் - குளம். உலறுதல் - காய்தல். வினை - போர்வினை. விலங்கு தல் - குறுக்கிடுதல். பின்பனியென்பதுமுதல் பிரியலமென்றதன்காறும் தலைவன்கூற்றைக்கொண்டு கூறியது.

பருவவியல்பு அறியாதார் பிரியக்கருதினால் அவரைத்தெளித்தலுமாம் அங்ஙனமின்றித் தாம் அறிந்துவைத்துப் பிரிபவர்க்கு யான் யாதுகூறவல் லேனென்றழிந்துகூறினாள். பிரியலமென்று கூறிப்பிரிந்ததனால் நம்பால் அன்புடையவரென அசதியாடிக்கூறினாள். மன்னும் பெரியரென்றதும் அது. உலறியகொடியநெறியிலே செல்லுகின்றனரென்றது அத்தகைய நெறியிலே செல்லுபவர் நெஞ்சமும் பசையற்றகொடுமையுடையதாதலின் அவர்திறத்து யாதுசொல்லமாட்டுவே னென்றதுஉமாம். மெய்ப்பாடு - அழுகை. பயன் - அயாவுயிர்த்தல். (உஉச)

[குறிஞ்சி.]

(க.) இது, வன்புறை எதிரழிந்தது.

எ - து, தலைமகன் பிரிதலானே வருந்தியதலைமகளைத் தோழி 'நீவருந் தாதேகொள் அவர் இப்பொழுதே வருவர்' என்று வலியுறுத்திக்கூறப் பின்னும் ஆற்றாளாய்த்தோழியைநோக்கித் தோழி, நாடனதுமார்பை நாம் போய் இரந்தோமோ? இல்லையே; அவன்தானேவந்து தலையளிசெய்து இப்பொழுது துன்புறுத்துகின்றனையென்று எதிரழிந்து கூறாநிற்பது.

(உ.) பரத்தை தலைமகட்குப் பாங்காயினவாயில்

கேட்பச் சொல்லியதுஉமாம்.

எ - து, காதற்பரத்தை தலைமகளுக்குரிய தோழிமுதலாயினர்கேட் கும்படியாக நாடனது மார்பை யாரேனும் இரந்தோருண்டோ? அவனே நமதுநலனைத் துயக்கவந்தவிடத்துத் தலைமகன் வருந்துவதனால் யாதுபய னுண்டெனச் செருக்கிக் கூறாநிற்பதுமாகும்.

நற்றிணைநா னூறு மூலமும் உரையும். ௩௦௭

கபிலர் பாடியது.

௨௨௫. முருகுறழ் முன்பொடு கடுஞ்சினஞ் செருக்கிப்
பொருத யானை வெண்கோடு கடுப்ப
வாழை யீன்ற வையேந்து கொழுமுகை
மெல்லியன் மகளி ரோதி யன்ன
பூவொடு துயல்வரு மால்வரை நாடனை
யிரந்தோ ருளர்கொ றோழி திருந்திழைத்
தொய்யில் வனமுலை வரிவனப் பிழப்பப்
பசந்தெழு பருவர றீர
நயந்தோர்க் குதவா நாரின் மார்பே.

உரை:—தோழீ, திருத்தமாகச்செய்த கலனணிந்த தொய்யிற்குழம்பா
லெழுதப்பட்ட வனமுலையின்கணுள்ள இரேகையினழுகெடும்படி பசந்து
தோன்றிய துன்பந்தீருமாறு,—முருகவேளையொத்த வலியொடுகடுஞ்சின
மிகுத்துப் போர்செய்த யானையின் குருதிபடிந்த வெளியதந்தம்போல
வாழை அப்பொழுது ஈன்ற தாற்றின் கூர்மைபொருந்திய கொழுத்தமுகை
மெல்லியசாயலையுடைய மகளிரது கூந்தலைமுடித்துப்போகட்டாற்போன்ற
அதன்பூவோடு அசையாநிற்கும் பெரியமலைநாடன்பாற்சென்று விரும்பின
எமக்கு உதவாத அன்பற்ற அவன துமார்பை நம்மில் இரந்துகேட்டவருளரோ?
அவனைவந்துதலையளிசெய்து இப்பொழுது கைவிட்டொழிந்தனன்கண்
டாய்; எ - று.

வை - கூர்மை. தொய்யில் - கரும்புவடிவாக முலையில் எழுதுங்கோல
மூலம். நார் - அன்பு. நயந்தோர் - இடவழுவமைதி. அவனைவந்து என்
பதுமுதற் குறிப்பெச்சம். வெண்கோடு - தாறுவிடுதலுக்கும், ஒதி - பூவுக்கும்
உவமையாக்குக. நாடனது மார்பையென இயைக்க.

இங்ஙனம் வருந்துமாறு கைவிட்டமையின் நயந்த எமக்கு உதவாத
நாரில்மார்பென்றாள். இரவாதுதானேவந்து புணர்ந்தகன்றமையின் தன்னுறு
புன்கேணும்புவதல்லது பிறருறுவிழுமங்களையாத தன்மையனாயினானே
யென்றிரங்கியதாம். மெய்ப்பாடு - அழுகை. பயன் - அயாவுயிர்த்தல்.

(௨.) உரை:—மலைநாடன்பாற்சென்று விரும்பினார்க்குதவாத அவ
னதுமார்பை இங்கு இரந்தோருளரோ? யாருமிரந்தாரிலர்; அவன் பற்பலர்
மாட்டுந்துய்க்கச்செல்லுதல்போல என்மாட்டும் வந்தானாக அதுகொண்டு
தலைமகள் வருந்துவதால் யாதுபயன்? எ - று. மெய்ப்பாடு - பெருமிதம்.
பயன் - காதற்பரத்தை தலைமகளை இகழ்ந்து கூறல். (௨௨௫)

௩௦௮ நற்றிணைநானூறு மூலமும் உரையும்.

[பாலை.]

இது, பிரிவிடைமெலிந்ததலைமகள் வன்பொறை
எதிர்மொழிந்தது.

எ - து, தலைவன் பொருள்கொணருமாறு பிரிதலானே வருந்திய தலை
மகளே நெருங்கி நீ வருந்தாதேகொள் வலிதிற்பொறையோடிருவென்ற
தோழிக்கு அவள் நமதுகாதலர் அன்புசெய்திருந்தமையால் நாம் உயிருய்ந்
திருந்தேம்; அதனையறியாராய் அவர் அரும்பொருள்விரும்பி யகன்றுபோயி
னார்; ஆடவர்செய்கை இதுவேயென்பர் சான்றோர்; இதனை யாவருமறிவர்
காணென வருந்தி எதிர்மொழி கூறாநிற்பது.

கணிபுன்குன்றனார் பாடியது.

உஉகூ. மரஞ்சா மருந்துங் கொள்ளார் மாந்த
ருரஞ்சாச் செய்யா ருயர்தவம் வளங்கெடப்
பொன்னுங் கொள்ளார் மன்னர் நன்னுத
னந்த முண்மையி னுளமே யதனாற்
ருஞ்செய் பொருளள வறியார் தாங்ககிந்
தென்றாழ் நிறுப்ப நீளிடை யொழியச்
சென்றோர் மன்றநங் காதல ரென்று
மின்ன நிலைமைத் தென்ப
வென்னோரு மறிபவ்வ் வுலகத் தானே.

உரை:—அழகிய நுதலையுடையாய், இவ்வுலகத்து மாந்தர் மரம்பட்டுப்
போகும்படி அதன்பாலுள்ள மருந்தைமுற்றுங் கொள்வாரல்லர்; மற்றும்
தம் வலிமைமுற்றுங் கெடுமாறு உயர்ந்த தவத்தைச்செய்யார்; அரசர் தம்
முடையகுடிகளின் செல்வமெல்லாங் குறைபடும்வண்ணம் அவரிடத்து வரி
வாங்குபவரல்லர்; அவற்றையுணர்ந்து வைத்தும் தாம்வருத்தம்மேற்கொண்டு
வெயில்நிலைகொள்ள நீண்டசுரத்துநெறி பின்னையொழிய எம்மைப்பிரிந்து
சென்றவராகிய நமதுகாதலர் தாம் ‘எம்மைப் பிரியாதுறைதலின் நாம் உயி
ரோடிநாநின்றோம்; தாம் ஈட்டவிரும்பும்பொருள்காரணமாக எம்மைப் பிரி
வராயின் அதனால்வருவது எமது இறந்துபாடு’ என்பதனைத் திண்ணமாக
அவரறிந்தவரல்லர்; எக்காலத்தும் இதுவேஆடவரியற்கையென்பர் சான்
னோர்; இதனை யாவரும் அறிந்திருப்பர் கண்டாய்; எ - று.

பொருள்ஈட்டுவது இன்பநுகர்ச்சியின்பொருட்டன்றே, இன்பநுகர்ச்
சிக்குஇன்றியமையாத எமது உயிரழிவின்பின் ஈட்டும் பொருளினால்வருவது
ஒன்றுமில்லையென்பது எடுத்துக்காட்டிய வுலகைகளினு லறியப்படுவது.

நற்றிணைநா னூறு மூலமும் உரையும். ௩௦௯

இது, துன்பத்துப்புலம்பல். மருந்து - மருந்துமரத்திலுள்ள பட்டைமுதலியன. மாந்தரென்பதனைச் செய்யாரென்பதனொடுங் கூட்டுக. மரஞ்சாமுதலாயமூன்றும் பிறிதுமொழிதலணி.

மற்றும், மருந்துகொள்ளும்மாந்தர் பின்னும் பயனைவேண்டியே அம்மரத்தைப் பாதுகாப்பர்; அங்ஙனமுமின்றி என்னலனை முழுவதூஉமுண்டியான் இறந்துபடும்வண்ணம் என்னைக்கைவிட்டுத் துறந்தார் எத்தகையாரென்பேனென அக்காதலர்நிலைகூறிப் புலந்தாளுமாம். மாந்தர் உரங்கெடுமாறு தவமுஞ்செய்கின்றிலர்; யான் அவ்வண்ணமின்றி என்னுள்ளம் வருந்தியொழியும்படி தவத்தினும் அவரின்பம் பெரிதுமன்றவெனக் கொண்டு தலைமடியலாயினேனெனத் தன்னிலைகூறினாளுமாம். இங்ஙனங்கூறினவன் மீட்டும் காதலர் தன்னுயிருஞ் சேரக்கொண்டகன்றனராதலின் அவர்குடியோம்பிக் கொள்ளாக் கொடுங்கோன்மன்னர்போலவும் தான் அவ்வரசனாலலைப்புண்ட குடிபோலவுமென இருவர்நிலையுங்கூறினாளுமாம். மெய்ப்பாடு அழுகை. பயன் - அயாவுயிர்த்தல். (௨௨௬)

[நெய்தல்.]

இது, வரையாது நெடுங்காலம் வந்தொழுகத் தோழி தலைமகனை வரைவுமுடுகச் சொல்லியது.

எ - து, மணஞ்செய்துகொள்ளாது களவுப்புணர்ச்சியே கருதிவந்தொழுகுந் தலைமகனைத் தோழி குறியிடத்துச்சென்று தொழுது முன்னின்று நின்னாள் அருளிப்பாட்டொடுசெய்த தலையளிதான் பலரானும் அறியப்பட்டு அலராயிற்று, இனி இவள் இறந்துபட்டொழியினும் இப்பொழுதுண்டாகிய பழிச்சொல் நீங்குவதொன்றன்று, இன்னொமையுடையதுகாணென வரைவுதோன்றக் கூறாநிற்பது.

தேவனார் பாடியது.

௨௨௭. அறிந்தோ ரறனில ரென்றலர் சிறந்த
வின்னுயிர் கழியினு நனியின் னாதே
புன்னையங் கானற் புணர்குறி வாய்த்த
பின்னீ ரோதியென் றோழிக் கன்னோ
படுமணி யாணைப் பசும்பூட் சோழர்
கொடிநுடங்கு மறுகி னார்க்காட் டாங்கட்
கள்ளுடைத் தடவிற புள்ளொலித் தோவாத்
தேர்வழங்கு தெருவி னன்ன
கௌவையா கின்ற தையநின் னருளே.

உரை:—ஐயனே, புன்னையஞ்சோலையிடத்துப் புணர்தற்குப் பலகாலும் நீ குறித்த குறிவயின் வந்துநின்ற பின்னிய குளிர்ந்த கூந்தலையுடைய எந்தோழிக்கு ஐயோ! நீசெய்த தலையளிதான் ஒலிக்கின்ற மணியையுடைய யானையையும் பசிய பொன்னாலாகிய பூண்களையுமுடைய சோழரது கொடிநுடங்காநின்ற தெருக்களையுடைய ஆர்க்காடென்னும்பதியிலே கள்ளையுடைய சாடியின்கண் வண்டிகள் ஒலித்து நீங்காத தேர்களியங்குந் தெருவையொத்த பெரிய பூசலுண்டாகாநின்றது; அப்பூசலாகிய பழிச் சொல்லும் எப்படிச் கூறப்படுகின்றதோ வெனில் ‘அறிந்தோமென்று கூறிக்கொள்ளு மவரெல்லாம் அறநெறியிலே நிற்பவரேயல்லர்’ என்று எவ்விடத்தும் பார்த்தோங்கின; அவ்வலர்தான் அவளது இனிய உயிர் இறந்து பட்டபின்னும் இன்னொமையைத் தருகின்ற தன்மையுடையதுகாண்;எ - று.

அன்றோ - இரக்கச்சொல். தடவு - சாடி; பாளையுமாம். புள் - வண்டு. படுதல் - ஒலித்தல். இஃது ஈரமில்கூற்றம் ஏற்றலர் நாணல்.

அறிந்தோரெனப்படுவார் களவுதீதென்பதறியாரோ? அஃதறியாராயின் அவர் எவ்வாறு அறனுடையவராவார்? ஆதலின் அவர் அறனிலரேயென்று அலர்தோன்றிய துரைத்தாளென்பது. தலைமகள் தன்காதலர் அறனிலர் எனப் பிறர்கூறக்கேட்டலின் அது பொருது இறந்துபடுமெனவும், அலரேயன்றி அப்பழியும் நின்னைவந்து சூழுமெனவுங் கூறி வரைவுடன்படுத்தினாளாயிற்று. மெய்ப்பாடு - பெருமிதம். பயன் - வரைவுமுடுக்கல். இது, கருப்பொருளால்நெய்தல். (௨௨௭)

[குறிஞ்சி.]

இது, தோழி சிறைப்புறமாகத் தலைமகட்குச்

சொல்லுவாளாய்த் தலைமகன்கேட்பச்

சொல்லியது.

எ - து, சிறைப்புறமாகவந்த தலைமகன்கேட்டு விரைவிலே மணம் புரிந்துகொள்ளு மாற்றானே தோழி தலைமகளைநோக்கித் தோழீ, இனி மலைகிழவோன் நம்மைக்கூடித் தலையளிசெய்யானோ? மற்று அவன்தான் இங்கு வாராதிருப்பது என்னகாரணமென்று கருதப்படுமென அழிந்துகூறாநிற்பது.

முடத்திருமாறனார் பாடியது.

௨௨௮. என்னெனப் படுமோ தோழி மின்னுவசி

பதிற்குர லெழிலி முதிர்கடன் நீரக்

கண்டீர்பு விரிந்த கணையிரு ணடுநாட்

நற்றிணைநானூறு மூலமும் உரையும். ௩௧௧

பண்பி லாரிடை வருஉ நந்திறத்
தருளான் கொல்லோ தானே கானவன்
சிறுபுறங் கடுக்கும் பெருங்கை வேழம்
வெறிகொள் சாபத் தெறிகணை வெரீஇ
யழுந்துபட விடரகத் தியம்பு
மெழுந்துவீ ழருவிய மலேகிழ வோனே.

உரை:—தோழி, கானகத்துவாழும் வேட்டுவனது முதுகுபோன்ற பெரிய துதிக்கையையுடைய களிற்றியானை அச்சங்கொண்ட வில்லினின் நெய்யுங்கணைக்கு அஞ்சி ஓசையானது மலைப்பிளப்பின் ஆழத்தேசென்று மோதுமாறு பிளிற்றாநிற்கும் குதித்துவிழுகின்ற அருவியையுடைய மலைக் குரிய நமதுகாதலன் மின்னலாலே இருளைப்பிளந்துகொண்டு முழங்குகின்ற குரலையுடைய மேகம் தான் சூல்முதிர்ந்தலுடைமையால் அக்கடன்தீருமாறு கண்ணொளிமறையும்படிபார்த்தலினாலே செறிந்த இருளையுடையநடுயாமத் தில் இயல்பில்லாத அரியவழியில் வந்து எம்மாட்டு அருளுதல்செய்யானோ? இப்பொழுது அவன்வந்து தலையளிசெய்யாதிருத்தற்குக்காரணந்தான் என்னென்று சொல்லப்படுமோ? எ - று.

வெறி - அச்சம்; பல ஒன்றோடொன்று மயங்கிக்கிடந்தமையின் வெறிகொள்கணையெனவுமாம் - வசிபு - பிளந்து; வசிதல் - பிளத்தல். கடன்தீர்த்தல் - தன்கடமையைச்செய்து தீர்த்தல். “யார்கடன்வைத்தாலும் மாரிகடன்வையாது” என்னும் பழமொழியைநோக்கியுமறிக. வருஉ - வந்து என்னும் இறந்தகாலவினையெச்சத்திரிபு.

ஆற்றது ஏதத்துக்குக் கவலுகின்றாளாதலின் ‘இனித்தாழ்க்காது யாம் வரைவொடு செல்லுதும்’ எனக்கருதுவனெனக்கொண்டு என்னெனப்படுங் கொலென்றாள்.

உள்ளுறை:—யானை, வேட்டுவன் கணைக்கு வருவி விடரகத்து முழங் குமென்றதுதலைவி எதிலாட்டியர்கூறும் பழிச்சொல்லுக்கஞ்சி மனையகத்துப் புலம்பிவருந்தாநிற்குமென்றதாம். மெய்ப்பாடு - பெருமிதம். பயன் - வரை வுடன்படுத்தல். (௨௨௮)

[பாலை.]

(க.) இது, தலைமகனாற் பிரிவுணர்த்தப்பட்ட தோழி தலைமகளை ஆற்றுவித்துச் செல்ல உடன்பட்டது.

எ - து, தலைமகன் தான் வினைவயிற்பிரிதலைத் தோழிக்குரைப்ப அவள்சென்று தலைமகட்குணர்த்தி மீண்டுவந்து தலைமகனைத் தொழுது

௩௧௨ நற்றிணைநானூறு மூலமும் உரையும்.

நீயிர் செல்லுகின்றீரென்றும் செல்லாதுறைகுவீரென்றும் கூற அஞ்சுவே
ஹதலால் சென்று வினைமுடித்து விரைந்து வருவீராக; வாடைவந்துநின்ற
தனைக் கண்டரால்லீரோவென உடன்பட்டுக் கூறாநிற்பது.

(உ.) செலவமுங்குவித்ததூஉமாம்.

எ - து, தலைவன் வினைவயிற்செல்லுதலை உடன்படாது முற்கூறிய
படியே தடுத்துக்கூறியதுமாகும். (உரை இரண்டற்குமொக்கும்.)

.....

உஉகூ. சேறுஞ் சேறு மென்றலிற் பலபுலந்து
சென்மி னென்றல் யானஞ் சுவலே
செல்லா தீமெனச் செப்பிற் பல்லோர்
நிறத்தெறி புன்சொலின் நிறத்தஞ் சுவலே
யதனாற், சென்மின் சென்றுவினை முடிமின் சென்றாங்
கவணீ டாத லோம்புமின் யாமத்
திழையணி யாகம் வடுக்கொள முயங்கி
யுழையீ ராகவும் பணிப்போ டமியே
குழைவான் கண்ணிடத் தீண்டித் தண்ணென
வாடிய விளமழைப் பின்றை
வாடையுங் கண்டிரோ வந்துநின் றதுவே.

உரை:—‘நாம் வினைவயிற்செல்வோம், நாம் வினைவயிற் செல்வோம்’
என்று நீர் பலகாலங் கூறுதலாலே யான் பலவாகப்பலந்து கூறிச் ‘செல்லு
வீராக’ என்று சொல்லுதற்கு அஞ்சாநிற்பேன்; ‘நீர் செல்லாது இங்கே
இருமின்’ என்றுசொன்னால் பலருங்கூறாநிற்கும் மார்பிலேதைக்கின்ற
அம்புபோன்ற புல்லிய சொல்லினிமித்தமாக எங்கேபழிவந்து மூடுமோ
வென்று அதற்கும் நான் அஞ்சாநிற்பேன்; ஆதலால் நீர் செல்லுவீராக;
சென்று வினைமுடிப்பீராக; அங்ஙனம் முடிக்கச்சென்ற அவ்விடத்து
நெடுங்காலம் நின்றலை ஒழியுமாற்றைப் பாதுகாத்துக்கொள்வீராக; இரவு
நயொமத்துக்கலனணிந்த மார்பிலே தழும்புகொள்ளுமாறு முயங்கி நீயிர்
அருகிருப்பீராயினும் இவள் நடுங்காநிற்பள் கண்டிர்; அத்தகையாள் இப்
பொழுது தனியேயிருந்து வருந்துமாறு அகன்ற இடமெங்கும் பரவி நெரு
ங்கித் தண்ணெனும்படி இயங்குகின்ற பெய்துவெளிதாகிய மேகத்தின்
பின்னர் வந்துநின்றவாடைக்காற்றையுங் கண்டரன்றோ? ஆதலின் ஆரா
ய்ந்து ஏற்றது செய்ம்மின்; எ - று.

நற்றிணைநானூறு மூலமும் உரையும். ௩௧௩

பல்லோர் நிறத்தெறிபுன்சொல் - அறப்புறங்காவல், நாடு காவலென் னும் இவற்றின்பொருட்டுச் செல்லாதிருப்பதாலாகிய கேட்டைக்குறித்துப் பலருங்கூறுங்கடுஞ்சொல்.

முயங்கி அணைத்திருந்தகாலத்தும் பனிப்பவன் நீயிர்பிரியின் வாடையானடுங்கி இறந்துபடுமென்பாள் சுட்டிக்காட்டி வாடையுங் கண்டீரோ வென்றாள். மெய்ப்பாடு - அச்சத்தைச்சார்ந்த பெருமிதம். பயன் - செலவழங்குவித்தல். (உஉ.க)

[மருதம்.]

இது, தோழி வாயின்மறுத்தது.

எ - து, பரத்தையிற்பிரிந்துவந்த தலைமகன் வாயில்வேண்டிச் சென்றானைத் தோழிநோக்கி ஊரானே, என்னைக் கைவிட்டுப் பரத்தைக்கே அருள் செய்வாயாக, நின்னைக் காணும்போழ்து இனிமையாயிருக்கின்ற அவ்வொன்றே யெனக்கு அமையுமென மறுத்து வெகுண்டு கூறாநிற்பது.

ஆலங்குடிவங்கனார் பாடியது.

உரு. முயப்பிடிச் செவியி னன்ன பாசடைக்
கயக்கணக் கொக்கின் கூம்புமுகை யன்ன
கணைக்கா லாம்ப லமிழ்துநாறு தண்போது
குணக்குத்தோன்று வெள்ளியி னிருள்கெட விரியுங்
கயற்கணங் கலித்த பொய்கை யூர
முனிவில் பரத்தையை யெற்றுறந் தருளாய்
நனிபுலம் பலைத்த வேலை நீங்கப்
புதுவறங் கூர்ந்த செறுவிற் றண்ணென
மலிபுனல் பரத்தந் தாஅங்
கினிதே தெய்யநிற் காணுங் காலே.

உரை:—நெருங்கிய பிடியானையின் செவிபோன்ற பசிய இலையையும் குளத்தின்கணுள்ள அழகிய கொக்குப்போலக் கூம்பியமுகையையும் அவற்றிற்கொத்த திரண்ட தண்டினையுமுடைய ஆம்பலின் அமிழ்துநாறும் மெல்லியமலர் வைகறையிலே கீழைத்திசையின்கண்ணே தோன்றுகின்ற வெள்ளியைப்போல இருள்கெட மலராநிற்கும் கயல்மீன்கூட்டம் செருக்கிய பொய்கையையுடைய யூரனே, என்னைக் கைவிட்டுச் சிறிதும் நிற்பாற் சினங்கொள்ளாதிருக்கின்ற பரத்தையைத் தலையளிசெய்து ஆண்டுறைவாயாக; யான் நிற்பால் வெகுட்சிகொண்டுடைமையால் நின்னா லெஞ்ஞான்

௩௧௪ நற்றிணைநானூறு மூலமும் உரையும்.

றும் தலையளிசெயத் தக்கேனல்லேன்; கோடையாலே மிகத்துன்பப்பட்ட
காலே அக் கோடைவெப்பம் நீங்குமாறு புதுவதாக வற்றிக் காய்ந்து வெடிப்
புமிக்க வயலிலே குளிர்ச்சிபுற நிறைந்த புதுநீர்வெள்ளம் பரவினாற்போல
வந்த நின்னைக் காணும்பொழுதெல்லாம் இனிமையாகவே யிராநின்றது;
அக்காட்சியொன்றே போதும்; ஆதலின் என் மனையின்கண்ணே வாராதே
கொள்; எ - று.

பரத்தந்தாங்கு, மினிதெனவும் பாடம்.

மூயத்தல் - நெருங்கல்; மூயா என்னுங் குறியதனிறுதிச் சினைகெட்டு
உகரம்பெறுதுநின்றது. கனை - திரட்சி. தெய்ய - அசைநிலை. இது தலை
வியைத் தானாகக்கூறியது.

நயந்து தலைவனைப்பிணித்தலின் முனிவில்பரத்தையை யென்றாள்.
இஃது அவன்வயிற்பரத்தைமையன்று. இங்கு வருதலுஞ்செய்யாயென்
றிருந்தேழுக்கு நீ வந்ததே முயக்கத்தினுங்காட்டிற் சிறந்ததாகக்கொண்டு
மகிழுவேமென்னுங் கருத்தால் நின்னைக் காணுங்கா லினிதேயென்றாள்.
இது வாராதுதாழ்த்தனையென் றிகழ்ந்ததாயிற்று.

இறைச்சி:—ஆம்பலம்போது வெள்ளிபோல மலர்ந்திருந்தாலும் வெள்
ளியாகாதவாறுபோல நீ தலைவிக்குச்செய்யுந் தலையளிபோலப் பரத்தைக்
குச் செய்யினும் அவள் தலைவியாந்தன்மையளல்லள்கா ணென்றதாம்.
மெய்ப்பாடு - வெகுளி. பயன் - வாயின்மறுத்தல். (௨௩௦)

[நெய்தல்.]

இது, சிறைப்புறமாகத் தோழிசொல்லி

வரைவுகடாயது.

எ - று, தலைவன் சிறைப்புறத்தானாதலை யறிந்ததோழி அவன் இன்றி
யமையாமையாலே தாம் வருந்துவதனை அறிவுறுத்தி விரைந்துவரையுமாற்
றானே தலைவியைநோக்கி நமது கொண்கன்செய்த காதல் நம்மைவிட்டு
நீங்காமையாலே துறை நோக்குதற்கு வருத்தமாயிராநின்றதென வரைவு
தோன்றக் கூறாநிற்பது.

இளநாகனார் பாடியது.

௨௩௧. மையற விளங்கிய மணிநிற விசம்பிற்
கைதொழு மரபி னெழுமீன் போலப்
பெருங்கடற் பரப்பி னிரும்புறந் தோயச்
சிறுவெண் காக்கை பலவுட னாடுந்
துறைபுலம் புடைத்தே தோழி பண்டு

தற்றிணைநானூறுமுலமும் உரையும். ௩௧௫

முள்ளூர்க் குரீஇக் கருவுடைத் தன்ன
பெரும்போ தவிழ்ந்த கருந்தாட் புன்னைக்
கானலங் கொண்கன் றந்த
காத நம்மொடு நீங்கா மாறே.

உரை:—தோழி, இதன்முன்னும் மனையின்கண்ணேபுள்ள ஊர்க்குரு வியின்முட்டையை யுடைத்தாற்போன்ற பெரிய அரும்புமலர்ந்த கரிய அடியையுடைய புன்னையஞ்சோலையையுடைய கொண்கன் கொடுத்த காதலானது நம்மைவிட்டு நீங்காமையினாலே மாசறவிளங்கிய நீலமணிபோன்ற நிறத்தையுடைய ஆகாயத்தின்கண்ணே தோன்றி உலகத்தாராலே கைதொழப்படுந் தகுதியையுடைய முனிவரின் தோற்றமாகிய எழுமீன் (ஸப்தரிஷி) களைப்போலப் பெரியகடற்பரப்பின்கண்ணே கரியமுதுகு நனையும்படி சிறிய வெளிய நீர்க்காக்கை பலவும் ஒருசேர நீர்குடையாநிற்குங் கடற்றுறையை யாம் தமிழேமாய் நோக்குதற்கு அத்துறை நனி இன்னொமையுடைய தாகக் காணுந்தன்மையதா யிராநின்றது; எ - று.

எழுமீன் - உத்தரதுருவத்தைச்சூழ்ந்துவரும் (ஸப்தரிஷி எனப்படும்) எழுமீன்கள். பண்டுந்தந்தகாதலெனஇயைக்க.

புன்னையங்கானலின் முன்பு முயங்கினமையின் அதனை நோக்கலும் கானலங்கொண்கன் தந்த காதலென இடத்தொடு புலம்பத்தொடங்கினான். கொண்கனொடு ஆடற்கினியதுறையாதலின் அவனின்மையிற் புலம்புடைத் தென வருந்தினாளாயிற்று. மணஞ்செய்துகொண்டாலன்றி அவன்வெளிப்படையாகவந்து ஆடற்கியலாமையின் வரைவுகடாவுமாயிற்று.

இறைச்சி:—சிறுவெண்காக்கை தாம் ஆணும்பெண்ணும் பல ஒரு சேர ஆடுதலைநோக்கினகால யாமும் அங்ஙனம் ஆடற்கில்லையேயென வருந்தாநிற்குமென்றதாம். மெய்ப்பாடு - பெருமிதம். பயன்-வரைவுகடாதல்.

[குறிஞ்சி.]

இது, பகல்வருவானே இரவுவரவெனத்
தோழி சொல்லியது.

எ - து, பகற்குறிக்கண்வந்த தலைவனைத் தோழிசென்று வலங்கொண்டு எம்பெருமான் எமதுபாக்கத்து இரவுதங்கினையாகிச் செல்லுவையாயின் அதற்கடையாளமாக இப்பொழுது நின்மாலையைத் தருக என்னுவேண்டு வேமெனக் கூறுகின்றவள் உள்ளுறையால் அதனையும்மறுத்து வரைவுகடாவாநிற்பது.

நகக நற்றிணைநானூறுமூலமும் உரையும்.

முறுவெங்கண்ணொர் பாடியது.

உருஉ. சிறுகண் யானைப் பெருங்கை யீரினங்
குளவித் தண்கயங் குழையத் தீண்டிச்
சோலை வாழை முணைஇ யயலது
வேரல் வேலிச் சிறுகுடி யலறச்
செங்காற் பலவின் நீம்பழ மிசையு
மாமலை நாட தாம நல்கென
வேண்டுதும் வாழிய வெந்தை வேங்கை
வீயுக விரிந்த முன்றிற்
கல்கெழு பாக்கத் தல்கினை செலினே.

உரை:—சிறியகண்ணையும் பெரியகையையுமுடைய யானையின் களி
றும் பிடியுமாகிய இரண்டினம், மலைப்பச்சையைச்சுற்றிலுமுடைய நீர்ச்
சுனையிலே மெய்துவளப்புணர்ந்து சோலையிலுள்ள மலைவாழையைத் தின்
பதைவெறுத்து அயலிடத்துள்ளதாகிய மூங்கில்முள்ளான் மிடைந்த வேலி
யையுடைய சிறியகுடியின்கணுள்ளார் அஞ்சியலறும்படி சிவந்த அடியை
யுடைய பலாவினது இனியபழத்தைத் தின்னாநிற்குங் கரிய மலைநாடனே,
நீ நெடுங்காலம் வாழ்வாயாக; எந்தைக்குரிய,—வேங்கைமலருதிரும்படி
அகன்ற வாயிலையுடைய மலையிலேபொருந்திய பாக்கத்து இன்று இராப்
பொழுதையிலே தங்கினையாகிப் பிறறைநாளிற் செல்வதாயின் அதற்கு
அடையாளமாக நினதுமாலையைக் கொடுப்பாயாகவென வேண்டுகிற்பேம்.

குளவி - மலைப்பச்சை. பாக்கம்-பக்கத்துள்ளவர். முணைதல்-வெறுத்தல்.
மிசைதல் - தின்னுதல். இஃது அழிவில்கூட்டத்து அவன்புணர்வுமறுத்தல்.

இரவில்வந்து முயங்குங்காறும் ஆற்றியிருத்தலருமையின் முற்பட
மலைநல்குவாயாகவென்றாள்; அதனையணத்தேனும் ஆற்றலாமாதலின்.

உள்ளுறை:—யானை யீரினம் தலைவனும் தலைவியுமெனவும் குழையத்
தீண்டியென்றது இயற்கைப்புணர்ச்சியிற் கூடியதெனவும், வாழையை
வெறுத்தென்றது களவுப்புணர்ச்சியை வெறுத்ததெனவும், சிறுகுடியலற
வென்றது பழிச்சொற்கூறும் அயலிலாட்டியர்நடுங்கி அவர்வாயடங்கச்செய்
தெனவும் பலவிற்பழமிசையுமென்றது வரைந்துகொண்டு இல்லறநடத்தி
இன்பந்துய்ப்பாராகவெனவும் கொள்க. மெய்ப்பாடு - பெருமிதம். பயன் -
வரைவுகடாதல். (உருஉ)

[குறிஞ்சி].

இது, வரையாது நெடுங்காலம் வந்தொழுக இவள்
ஆற்றாளென்பதுணர்ந்து சிறைப்புறமாகத்
தலைமகட்குத் தோழி சொல்லியது.

நற்றிணைநா னூறு மூலமும் உரையும். ௩௧௭

எ - து, தலைமகன் வரைந்துகொள்ளாது களவொழுக்கமேற்கொண்டு
கெடுநாள் காறும் வருதலையறிந்ததோழி இவன் களவின் வருதலை இவன் ஆற்
றென்பதுகொண்டு ஒருநாள் அவன்சிறைப்புறத்தானாகத் தலைவியை
நோக்கி நீ அவன்பால் காதல்மிக்குடையயாதலின் என்சொல்லை ஏற்றுக்
கொள்ளமாட்டாய்; ஆயினும் ஒன்றுகூறுவேன்கேளென்று தொடங்கி
அவன் சான்றோனல்லனாதலை அறிந்துகொள்ளென்றுகூறி உள்ளுறையால்
அவன் செய்யவேண்டுவதனையுஞ் சூழ்ந்து கூறாநிற்பது.

அஞ்சிலாந்தையார் பாடியது.

உருந. கல்லாக் கடுவ னடுங்கமுள் ளெயிற்று

மடமா மந்தி மாணா வன்பறழ்

கோடுய ரடுக்கத் தாடுமழை யொளிக்கும்

பெருங்கன் னுடனை யருளினை யாயி

னினியென கொள்ளலை மன்னே கொன்னென்று

கூறுவன் வாழி தோழி முன்னுற

நாருடை நெஞ்சத் தீரம் பொத்தி

யான்றோர் சென்னெறி வாழாச்

சான்றோ னாதனற் கறிந்தனை தெரிமே.

உரை:—தோழி, வாழ்வாயாக; தன்னுடைய தொழிலையன்றிப் பிறவற்
றைக் கல்லாத கடுவன் நடுங்குமாறு முட்போன்ற கூரிய எயிற்றிணையும்
மடப்பத்தையுமுடைய கருமுகமந்தி தன் மாட்சிமைப்படாத சிறிய வலிய
பிள்ளையோடு கொடுமுடியுயர்ந்த மலைப்பக்கத்து இயங்கு மேகம் தனக்கு
மறைவிடமாகக்கொண்டு ஒளிக்கின்ற பெரிய மலைநாடன் வரைந்துகொள்
ளாது நாளும்வந்து நின்னைக் கூடியிருத்தலானே அவன்பால் காதல்கைம்
மிக்கு அருளுடையயாயினை; அங்ஙனமாதலை யாராயின் இனி என்னு
டைய வார்த்தைகளை ஏற்றுக்கொள்வாயல்லமன்; அதுகாரணமாக யான்
கூறுவதும் பயனின்றி யொழியத்தக்கதுதானென்றாலும் ஒரோவொன்று
நினக்குக் கூறாநிற்பேன்; இதன்முன் பலநாளும் இங்குவருதலால் யான்
அறிந்த அளவில் அவன் தன் அன்புடைய உள்ளத்து அருள்பொருந்தி
ஆராய்ந்து மேலவர்செல்லும் நெறியிலே சென்று வாழாத சால்பிலனாதலை
நீ நன்றாக அறிந்தனையாகித் தேர்ந்துகொள்வாய்; எ - று.

கோடு - கொடுமுடி. என - என்னுடையவார்த்தைகள்; அஃறிணைப்
பன்மைக் குறிப்புவினையாலணையும்பெயர். மன் - கழிவு. கொன் - பய
னின்மை.

அவனைக்கூட்டுவிக்குமுன் தன்சொல் தலைவிக்கு இன்பஞ்செய்தாற்
போல இப்பொழுது செய்யாமை யின் இனி என்கொள்ளலையென்றாள்;

௩௧௮ நற்றிணைநா னூறு மூலமும் உரையும்.

இன்பஞ்செய்யாமைக்குக் காரணம் அலர்முதலாயினவற்றை அறிவுறுத்தி விலக்கத்தொடங்கினது. ஆன்றோர்செல்லுநெறி பலரறிய வரைதலும் கள வினைக்கடிதலும்; அந்நெறிவாழாச் சான்றோனென்றது பலரறியமணந்து களவினைக்கடியாத சால்பிலானென்றிழித்துக் கூறியதாம்.

உள்ளுறை:—கடுவன் நடுங்க மந்தியும் பறமும் அடுக்கத்து மழையிலொ ளிக்குமென்றது தலைமகன்வந்து காணாது மயங்குமாறு நீயும்யானும் இங் கொருசார்பில் மறைந்துகொள்வோ மென்றதாம்; எனவே களவு முட்டுப் பாட்டினால் இனி வரைந்தெய்துவானென்றதாயிற்று. மெய்ப்பாடு - பெரு மிதம். பயன் - வரைவுகடாதல். (உருரு)

*உருசு. * * * * *

* * * * *

[நெய்தல்.]

இது, வரைவுநீட வாற்றாளாங்காலத்துத்

தோழி வரைவுமலிந்தது.

எ - து, மணம்புரிந்துகொள்ளாது தலைவன் நீட்டித்தலும் அதுபொ ருது தலைவி வருந்தக்கண்டதோழி நீ வருந்தாதேகொள், தலைமகன் பகற் குறிவந்து பெயர்ந்தனனாயினும் இனி அவன் வரைவொடு வருதலைப்பார்த்து மீளுதும் வருவாயாகவென அவள் ஆற்றும்வண்ணங் கூறுநிற்பது.

.....

உருரு. உரவுத்திரை பொருத பிணர்படு தடவுமுத
லரவுவாள் வாய முள்ளிலைத் தாழை
பொன்னேர் தாதிற் புன்னையொடு கமழும்
பல்பூங் கானற் பகற்குறி வந்துநம்
மெய்கவின் சிதையப் பெயர்ந்தன னாயினுங்
குன்றிற் றோன்றுங் குவவுமண லேறிக்
கண்டனம் வருகஞ் சென்மோ தோழி
தண்டா ரகலம் வண்டிமிர் பூதப்
படுமணிக் கலிமா கடைஇ
நெடுநீர்ச் சேர்ப்பன் வருஉ மாறே.

* குறிப்பு:—உருசு ஆம்பாட்டு எனக்குக்கிடைத்த பிரதிகளனைத்தி னுங்காணப்படவில்லை.

நற்றிணைநானூறு மூலமும் உரையும். ௩௧௯

உரை:—தோழி, வலிய அலைவந்து மோதிய சருச்சரைபொருந்திய வளைந்த அடியையுடைய அரவுகின்ற வாளரம்போன்ற வாயையுடைய முட்கள்பொருந்திய இலைமிக்க தாழையின்கணுள்ளபூ பொன்போன்ற மகரந்ததையுடைய புன்னைமலரொடு சேர்ந்து மணங்கமழாநிற்கும் இன்னும் பலவாகிய மலர்களையுடைய சோலையில்வைத்த குறியிடத்திலே பகற் பொழுது வந்து நலனுகர்த்த நம்முடைய உடம்பின் அழகு கெடும்படியாகப் பெயர்ந்துபோயினனாயினும் தண்ணிய மாலைமணிந்த மார்பின்கண் வண்டுகள் வந்தொலித்து அம்மாலையின் தேனை உண்ணாநிற்ப ஒலிக்கின்ற மணியணிந்த குதிரைகளேச்செலுத்தி நெடிய நீரையுடைய நெய்தனிலத்திற்குத் தலைவனாகிய நமதுகாதலன் வரைவொடுவருகின்றதனை யாம் சென்று குன்று போலத் தோன்றுகின்ற குவிந்தமணலாலாகிய திடர்மீதேறிநின்று கண்டு வருவோம்; அதற்காகச் செல்லுவோமோ? ஒன்றுகூறிக்காண்; எ - று.

அரவுவாள் - வாளரம். ஊதல் - உண்ணுதல். தாழை, புன்னை - மலருக்குப்பொருளாகுபெயர்கள். வாய தாழை - குறிப்புப்பெயரெச்சத்தொடர்.

நலனுகர்த்தலால் அழகு கதிர்ப்பேறினும் அது வாட்டமுறக் கைவிட்டுச் சென்றமையின் கவின்கிதையப் பெயர்ந்தனென்றாள். இடையீட்டாலே மெய்கவின்கிதையப் போயினனாதலின் வரைவொடுவருவான்காண்; அதனைச்சென்று நோக்குதுமென அவளை ஆற்றுவித்தாளாயிற்று. வண்டிமிர்பூதக் கலிமாகடைஇ மிக்க ஆரவாரத்தொடுவருதலின் வரையும்லிந்தமையுமாம்.

இறைச்சி:—தாழையும் புன்னையுஞ் சேர்ந்து மணங்கமழுங் கானலென்றது தலைவன் வரைவொடு புகுதலாலே மணம்புரிந்துகொண்டு நீயும் அவனும் நம்முடைய சேரிவிளங்க வீற்றிருப்பீரென்றதாம். மெய்ப்பாடு - உவகை. பயன் - மகிழ்வித்தல். (௨௩௫)

[குறிஞ்சி.]

இது, தலைமகன் சிறைப்புறமாக வற்புறுக்குந்
தோழிக்குத் தலைமகள் சொல்லியது.

எ - து, வரையாமையால் ஆற்றாமையிக்கு வருந்திய தலைவியைத் தோழிநோக்கி நீ வலிதிற்பொறுத்திருவென்றாட்கு அப்பொழுது தலைமகன் ஒருபுறத்துவந்து மறைத்திருப்பதையறிந்த தலைவி அவன் கேட்குமாற்றானே தோழியைநோக்கி எனக்கு நோய்மிக்கது; மெய்யும் வெப்பமுடைந்து; இனி உய்யேன்; ஒருகால் அவனது மலையிலேபட்டகாற்று என்மெய்யைத்தீண்டினால் உய்யேனாசலின் அதுபடும்பொருட்டு அன்னை யிடஞ்சென்று 'என்னை முன்றிலிலேபோகட்டாலுய்யேன்' என்று சொல்லென அழிந்து கூருநிற்பது.

நம்பிகுட்டுவனார் பாடியது.

உநகூ. நோயுங் கைம்மிகப் பெரிதே மெய்யுந்
தீயுமிழ் தெறலின் வெய்தா கின்றே
யொய்யெனச் சிறிதாங் குயரிய பையென
முன்றிற் கொளினே நந்துவள் பெரிதென
நிரைய நெஞ்சத் தன்னைக் குய்த்தாண்
நெரயினி வாழி தோழி புரையி
னுண்ணே ரெல்வளை நெகிழ்த்தோன் குன்றத்
தண்ண நெடுவரை யாடித் தண்ணென
வியலறை முழ்கிய வளியென்
பசலை யாகந் தீண்டிய சிறிதே.

உரை:—தோழி, நீவாழ்வாயாக; எனக்குண்டாகிய காமநோயும் அளவு கடப்பப் பெரிதாயிராநின்றது; என்னுடம்பும் தீயையுமிழ்கின்ற கொதிப் பினால் வெப்பமுடையதாயிராநின்றது; ஆதலின் என்னுடம்பைமெலிவித் துக் குற்றமற்ற நுண்ணிய நேர்மையையுடைய ஒளிபொருந்திய வளையைக் கையினின்று கழலச்செய்த தலைமகனது மலையிலே பெருமைபொருந்திய நீண்ட கொடுமுடியின்கண்ணே பரவிநின்று குளிர்ச்சியுறும்படி அகன்ற பாதையில் அளவியகாற்றானது என்னுடைய பசலேநோயுற்ற மெய்யிலே சிறிதுபடவேண்டி நீ விரைந்துசென்று ‘அங்கு உயர்ந்த நம்முடைய முன்றி லிலே இவளைச்சிறிதுபோது மெல்லக்கிடத்தினால் இவள்பெரிதும் நோய் நீங்கப்பெறுவள்’ என்று அவ்விடத்து என்னைக் கோண்டுபோய்விட்டு நரகம் போன்ற கொடியநெஞ்சத்தையுடைய அன்னைக்கும் இப்பொழுதே யுரைப் பாயாக; எ - று.

மலையிலேபட்டகாற்றையும் விரும்பியேற்பவ்ளேநாம் வரையாதுவிடின் இறந்துபடுவது திண்ணமென் றஞ்சி விரையவரைவொடு புகுவனென்னுங் கருத்தால் இங்ஙனங்கூறினாள். இவ்வயிற்செறித்துக் காவலோம்பலின் நிரையம்போன்ற நெஞ்சத்தன்னையென்றிகழ்ந்தாள்; இனித் துய்க்குங்கா லத்தேதுய்க்காவாறு தடுப்பவர் நிரையம்புகுபவென்னுங் கொள்கையுடை மையால் நிரையம்புகுநெஞ்சத்தன்னையென்றருமாம்.

இறைச்சி:—கொடுமுடியிலே காற்று அளவிச்சுழ்தல்போல என் னுள்ளம் அவனுடைய தோளிலேபட்டு அளவிச் சூழாநிற்குமேயென் றிரங்கியதாம். மெய்ப்பாடு - அழகை, பயன் - அயாவுயிர்த்தல். (உநகூ)

[பாலை.]

இது, தோழி உரைமாறுபட்டது.

எ - து, பிரிவுக்காலத்துத் தலைவியின் துன்பம் நீங்குமாறு தேற்று தற்கு உரையெடுத்ததோழி அதனை ஏற்றுக்கொள்ளாது தலைவி ஆற்றியிருப்பதையறிந்து வியந்து மடந்தாய், அவர்கூறிய பருவவரவின் அடையாளமாக மழைவாராநின்றதுகண்டாய்; அதுகாறும் தலைவர் நீத்தகன்றனரெனக் கூறியுமல்லையே இஃதென்னவியப்பென மாறுபடக் கூறாநிற்பது.

காரிக்கண்ணனார் பாடியது.

உருள. நனிமிகப் பசந்து தோளஞ் சாஅய்ப்
பனிமலி கண்ணும் பண்டு போலா
வின்னுயி ரன்ன பிரிவருங் காதலர்
நீத்து நீடின ரென்னும் புலவி
யுட்கொண் டேன்று மிலையோ மடந்தை
யுவக்காண் டோன்றுவ வோங்கி வியப்புடை
யிரவலர் வருஉ மளவை யண்டிரன்
புரவெதிர்ந்து தொகுத்த யானை போல
வுலக முவப்ப வோதரும்
வேறுபல் லுருவி னேர்தரு மழையே.

உரை:—மடந்தாய், வியப்புடைய இரவலர் வரும்பொழுது அவர்கட் குக் கொடுப்பதுகருதி ஆய் அண்டிரன் சேர்த்துவைத்த யானைத்திரள்போல உலகத்தில் வாழுமுயிர்கள் மகிழ்ச்சியடையச் சொல்லுதற்கரிய வெவ்வேறு கிய பலபல உருவத்தொடு எழுகின்றமேகங்கள் ஒங்கித்தோன்றுவனவற்றை உவ்விடத்தேகாணாய்; இஃது அவர்குறித்தபருவமன்றோ? ‘இதுகாறும் மிகப்பசந்து தோளும் வாட்டமடைந்து நீர்வடிகின்றகண்களும் முன்போலின்றி வேறுபாடுகொள்ள இனிய உயிர்போன்ற பிரிதற்கரிய காதலர் என்னைக்கைவிட்டு நெடுந்தூரஞ் சென்றொழிந்தனரே’ என்று கூறப்படுகின்ற புலவியை நீ நின் உள்ளத்தேகொண்டு ஊடுகின்றது மில்லையோ? இஃதென்னவியப்பு! எ - து.

நனிமிக - ஒருபொருட்பன்மொழி. உவக்காண் - உவ்விடத்தேபார். வர்தரல் - எழுதல். இஃதென்னவியப்பு என்றது சொல்லெச்சம். வியப்புடையிரவலர் - செய்யுளால் தன்னைப்புகழ்தலையுடைய இரவலர்.

அவர்பால் அன்பிலள் கொடியளென்று ஏதிலாட்டியர் எசுபவாதலின் அத்திறத்தேனும் புலப்பாயாகவென்பாள் ஊடின்றுமில்லையோ வென்றாள்.

௩௨௨ நற்றிணைநா னூறு மூலமும் உரையும்.

வருந்தாதுமகிழ்ந்தவண்ணமே தலைவரை எதிரேற்குந்தன்மையை காணென்
பாள் அவர்குறித்த மழைதோன்றுவவென்றாள். மெய்ப்பாடு - பெருமிதம்.
பயன் - மாறுபடக்கூறல். (௨௩௭)

[முல்லை.]

இது, தலைமகள் பருவங்கண்டழிந்தது.

எ - து, வரைவிடைவைத்துப் பொருள்வயிற்பிரிந்த தலைமகன் குறித்
தபருவம் வரக்கண்டும் அவன் வாராமையைக்கருதிய தலைவி மேகத்தை
நோக்கி மேகமே, அவர்நிலையைக் கூறக்கேளென்று நீ இங்குவருதல் சால்
புடையதன்றுகண்டாய்; நின்ருரல் பாம்பின்படத்தை மழுங்கச்செய்வதன்றி
அவர்நெஞ்சைக் கனியச்செய்யாமையின் இனியவல்லமன்னென அழிந்து
கூறாநிற்பது.

கந்தரத்தனூர் பாடியது.

௨௩௮. வறங்கொல வீந்த கானத்துக் குறும்பூங்
கோதை மகளிர் குழுஉநிரை கடுப்ப
வண்டுவாய் திறப்ப விண்ட பிடவ
மாலை யந்தி மாலதர் நண்ணிய
பருவஞ் செய்த கருவி மாமழை
யவர்நிலை யறிமோ வீங்கென வருதல்
சான்றோர்ப் புரைவதோ வன்றே மான்றுட
னூரவுரு முரறு நீரிற் பரந்த
பாம்புபை மழுங்க லன்றியு மாண்ட
கனியா நெஞ்சத் தானு
மினிய வல்லநின் னிடிநவில் குரலே.

உரை:—கோடைதெறுதலாலே பட்டுப்போன காட்டிலே சிறிய பூவ
ணிந்த கூந்தலையுடைய ஆயர்மகளிர் கூடுகின்ற கூட்டம்போல வண்டுகள்
வாய்திறந்து தேனைப்பருகும்படி மலர்ந்த பிடவுகளையுடைய அந்திமாலையில்
யான் காமநோய் மிகக்கொள்ளுமாறு கார்ப்பருவத்தைச்செய்த மின்னல்முத
லாகிய தொகுதியையுடைய கரியமேகமே, நீ ‘அவர்நிலைமையை இங்குநான்
கூற அறிந்துகொள்’ என்று வருதல் சான்றோர் செய்கையை ஒத்ததாகமாட்
டாது கண்டாய்; ஒருசேர மயங்கி நின் இடித்து முழங்குந்தொழிலையுடைய
குரல் வலிய இடியாய் முழங்குந்தன்மையினாலே பரவிய பாம்புகள் படம
முங்கியடங்குமாறு செய்வதல்லாமல் மாட்சிமைப்பட்ட தலைவரது நெஞ்சங்
கனியும்படிசெய்ய வல்லனவல்லவாதலால் நின் இடித்துமுழங்கும் அக்
குரல் எனக்கு இனிமைசெய்வனவல்ல; எ - று.

நற்றிணை நானூறு மூலமும் உரையும். ௩௨௩

வறம் - கோடை. மோ - முன்னிலையசை. பிடவு இலை யுதிர்த்துத் தூறுதெரியாதபடிபூத்தலால் பட்டகானத்தே பூச்சுடியமகளிரையுவமித்தார்.

அவரை உடனழைத்துவருதலின்றி அவர் நிலையை நீ யறிவையோ வெனக்கூறுதலால் என்காமநேயை நீக்குந்தன்மை கருதுகின்றிலையாதலின் சான்றோர்செய்கையை நின்செய்கை யொவ்வாதென்றாள்; சான்றோர்செய்கை “பிறர்நோயுந் தந்நோய்போற் போற்றி யறனறிதல், சான்றோர்கட்கெல்லாங் கடன்” (கலி-௧௩௯) என்றதனாலறிக. குறித்தபருவத்து வாராது தாழ்த்தமையின் பாம்பின்நஞ்சுடைத்தலையினும் அவர்நெஞ்சங் கொடிதென்பாள் கனியாநெஞ்சத்தானுமென்றாள். மெய்ப்பாடு - அழகை. பயன் - அயாவுயிர்த்தல். (௨௩௮)

[நெய்தல்.]

இது, தோழி தலைமகன் சிறைப்புறமாகச் சொல்லியது.

எ - து, களவொழுக்கத்துத் தலைமகன் ஓரிடத்தில்வந்து மறைந்திருப்பதை யறிந்ததோழி தங்களுக்குண்டாகிய பழிச்சொல்லை அவன்கேட்டு விரைய வரைந்துகொள்ளுமாற்றானே யாம் இதுகாறும் சேர்ப்பனுக்குப் பொருந்தி நடந்துகொண்டோமில்லை; அங்ஙனமாக, இப்பொழுதே எம்மை நோக்கி ‘அக்காதலனை யணைத்து முயங்குவாய்’ என்று கூறுகின்ற இவ்வூர் யாம் ஏதாவது களவொழுக்கத்துக்கு உரியதைச்செய்துவிட்டால் இனி என்னபாடுபடுமோவென்று நொந்து கூறாநிற்பது.

குன்றியனார் பாடியது.

௨௩௯. ஞான்ற ஞாயிறு குடமலை மறைய
மான்ற மாலை மகிழ்ந்த பாதவ
ரினிதுபெறு பெருமீ னெளிதினின் மாறி
யலவ னாடிய புலவுமணன் முன்றிற்
காமர் சிறுகுடிச் சென்னெறி வழியி
னாய்மணி பொதியவிழந் தாங்கு நெய்தற்
புல்விதழ் பொதிந்த பூத்தப மிதிக்கு
மல்ல விருங்கழி மலிநீர்ச் சேர்ப்பற்
கமைந்துதொழில் கேட்டன்றோ விலமே முன்கை
வார்கோ லெல்வளை யுடைய வாங்கி
முயங்கெனக் கலுழ்ந்த விவ்வு
ரெற்ற வதுகொல்பா மற்றென்று செயினே.

௩௨௪ நற்றிணை நானூறு மூலமும் உரையும்.

உரை:—மேலத்திசையிலே சாய்ந்துவிழுகின்ற ஆதித்தமண்டிலம் ஆங்குள்ள அத்தமனக்குன்றின்வாய் மறையாநிற்ப மயங்கிய மாலைக்காலத்தில் கட்டுடித்து மகிழ்ச்சியுற்ற பரதமாக்கள் தாம் வருந்தாதுபெற்ற பெரிய மீனை எளிதாகவிற்று ஞெண்டுவிளையாடிய புலவுநாற்றத்தையுடைய மணல் பரந்த முன்றிலையுடைய நோக்குவார்க்கு விருப்பம்வருகின்ற சிறுகுடியின் கண்ணே செல்லலுற்ற ஒழுங்குபட்டவழியில் அழகிய நீலமணியின் குவியலை விரித்துப் பரப்பினாற்போல நெய்தலின் புறவிதழான் மூடப்பட்ட மலரைக் கெடமிதித்துச் செல்லாநின்ற வளப்பத்தையுடைய கரியகழிபொருந்திய நிரம்பியகடல்நீரையுடைய நெய்தனிலத்தலைவனுக்கு யாம் மனமொத்து இதுகாறும் அவனிட்ட தொழிலைக்கேட்டு அதன்படி நடந்தோமேயில்லை; அங்ஙனமாக என்னைநோக்கி ‘நின் முன்கையிலணிந்த நெடிய கோற்றொழி லமைந்த ஒளிபொருந்திய வோகள் உடையும்படி அச்சேர்ப்பனை அழைத்து அணைத்துமுயங்குவாயாக’ என்றுகூறிப் புலம்பியமுத இவ்வூர்தான் யாம் இனி அவனுக்கு அமையநடக்கவல்ல வேறொருகாரியத்தைச் செய்துவிட்டால் என்னபாடுபடுமோ? எ - று.

வரைந்துகொண்டு அவற்குக் குற்றேவலிழைக்கும் பயனைப்பெற்றே மில்லையெயென் நிரங்குவாள் தொழில் கேட்டன்றோவிலமே யென்றாள். அவனொடு கூட்டமுண்மையை ஊரறிந்ததென அறிவுறுத்துவாள் வாங்கி முயங்கென இவ்வூர் கலுழ்ந்ததென்றாள். இதனால் இனி வரையாது தாழ்ப்பின் இறந்துபடுவதல்லது வேறு செய்யக்கடவதின்மையும் அதனால் அவன் பழியெய்துகின்ற உண்மையுங் கூறினாளாயிற்று.

உள்ளுறை:—குடித்துமயங்கிய பரதவர் தாம் பெற்ற பெரியமீனை எளிதிலேமாறி நெறியிலுள்ள நீலமலரை மிதித்துச்செல்லுவரென்றது காமமயக்கங்கொண்ட காதலன் தான் அரியபொருளை எமரிடத்துக் கொடுத்துத் தலைவியைப்பெற்று மணந்து ஊரார் எடுத்த அலரைத் தாழ்மிதித்தடக்கித் தன்னூர் கொண்டுபுகுவானாக வென்றதாம். மெய்ப்பாடு - பெருமிதம். பயன் - வரைவுகடாதல். (உருக)

[பாலை.]

(க.) இது, பிரிவிடைமெலிந்த தலைமகள் சொல்லியது.

எ - து, பிரிவின்கண் மெலிவுற்ற தலைமகள் என் முயக்கத்தைவெறுத்துச் செல்லுதலால் என்னுடம்பு துயில்கொள்ளாது இடையீடு படுவதாயினும் அவர்சென்றகாடு மலைபோல அச்சத்தைத் தாராநின்றது; அதனைப் படைத்த கொடியோன்றானும் அதன்கண்ணேசென்று நனிவருந்துவானாக வென நொந்து கூறாநிற்பது.

நற்றிணை நானூறு மூலமும் உரையும். ௩௨௫

(உ.) நெஞ்சினுற் பொருள்வலிக்கப்பட்டு ஆற்றாயை
தலைமகன் சொல்லியதூஉமாம்.

எ - து, உள்ளத்தாலே பொருள்கருதப்படுதலும் தலைவியைப் பிரித
லாற்றாத தலைமகன் நமது காதலியின் முயக்கத்தை வெறுத்துச்செல்லுத
லால் என்னுடம்பு துயில்கொள்ளாது இடையீடுபடுவதாயினும் செல்லுங்
காடு மலைபோல அச்சத்தைத் தாராநின்றது; அத்தகைய காட்டினைப்
படைத்த கொடியோன்தானும் அதன்கண்ணே சென்று நனிவருந்துவானாக
வென வருந்திக் கூறாநிற்பதுமாகும்.

நப்பாலத்தனார் பாடியது.

உச௦. ஐதே கம்மவீவ் வுலகுபடைத் தோனே
வையேர் வாலெயிற் றெண்ணுதற் குறுமகள்
கைகவர் முயக்க மெய்யுறத் திருகி
யேங்குயிர்ப் பட்ட வீங்குமுலை யாகந்
துயிலிடைப் படுஉந் தன்மைய தாயினும்
வெயில்வெய் துற்ற பரலவ லொதுக்கிற்
கணிச்சியிற் குழித்த கூவ னண்ணி
யான்வழிப் படுநர் தோண்டிய பத்தல்
யானே யினநிரை வெளவுங்
கானந் திண்ணிய மலைபோன் றிசினே.

(க.) உரை:—கூர்மையாயெழுந்த வெளியபற்களையும் ஒள்ளிய நெற்றி
யையுமுடைய இளமையுற்றதோழி, நமதுகாதலர் தாம் கையாலணைத்து
முயங்கும் புணர்ச்சியானது மெய்யிலே பொருந்தவேண்டாவென்று மாறு
படுதலானே ஏங்குகின்ற உயிர்த்தலோடுபொருந்திய பருத்தகொங்கையை
யுடைய என்மெய்யானது இனித் தனியேகிடந்து துயிலுவதனாலே துன்
ப்படுந் தன்மையதாயிராநின்றதெனினும் வெயிலால் வெப்பமுற்ற பரல்
மிக்க பள்ளத்தின் ஒருபுறத்திலே குந்தாலியாற்குழித்த கிணற்றையடைந்து
பசுவினிரையைப் பாதுகாக்கும் ஆயர் பறித்த சிறுகுழியிலுள்ளநீரை யானே
யினம் வரிசையாகச்சென்று உண்ணாநிற்கும் அவர்சென்ற கானமானது
திண்ணிய மலைபோல அழியாத தன்மையதாய் நின்று கருதுகின்ற எனக்கு
அச்சத்தைத் தாராநின்றது; அத்தகைய அந்தக் கொடியசுரமுற்ற பாலை
நிலத்தினைப் படைத்த கொடியோன்றானும் அதன்கட்பையச்சென்று நனி
துன்புற்றுவருந்துவானாக; எ - று.

அவல் - பள்ளம். கணிச்சி - குந்தாலி. இடைப்படல் - இடையீடுபடுத
லுமாம். திருகியென்பதைத் திருகுவெனத்திரிக்க. பத்தல்போலச்சிறிதாகத்

௩௨௬ நற்றிணைநானூறு மூலமும் உரையும்.

தோண்டப்படுதலிற் பத்தலென்றார்; இது கிணற்றினீரையெடுத்து ஊற்றி ஆனிரையை உண்பித்தற்குத் தோண்டப்படுவது.

இறைச்சி:—ஆனிரையுண்பிக்கும்வண்ணம் ஆயர் கூவலருகிலே பறித்தகுழியாகிய பத்தலி னிரப்பிவைத்த நீரையானேயினம் உண்ணாநிற்கு மென்றது இப்பொழுது தலைவனாலே துய்க்குமாறு சமைந்த என்னலனைப் பசலையுண்டொழிக்கு மென்றதாம். மெய்ப்பாடு - அழகை. பயன் - அயாவு யிர்த்தல்.

(௨.) உரை:—நெஞ்சமே, குறுமகளை முயங்குமுயக்கம் வேண்டா வென்று வெறுத்து நீங்குதலானே பருத்த கொங்கையையுடையாளது மெய் துயிலின்றி வருந்துவதாயினும் யான் இப்பொழுது செல்லும் கானமானது மலைபோல அச்சத்தைத் தாராநின்றது; அத்தகைய அக்கானம் பரவிய பாலைநிலத்தைப் படைத்த கொடிய இறைவன்தானும் அதன்கண்ணெமெத் தெனச்சென்று துன்புறுவானாக; எ - று.

இறைச்சி:—யான் துய்க்கவேண்டிய நலத்தைப் பசலையுண்டொழிக்கு மென்றதாம். மெய்ப்பாடு - பிறன்கட்டோன்றிய அச்சம்பற்றிய இளிவரல். பயன் - இல்லத்தழுங்கல். (௨௪0)

[பாலை.]

இது, தலைமகள் வன்பொறை எதிரழிந்தது.

எ - து, தலைமகன் பொருள்வயிற்பிரிதலாலே வருந்திய தலைமகளை நீ வருந்தாது வலிதிற் பொறுத்திருப்பாயென்ற தோழியைநோக்கி அவள் யான் எங்ஙனம் ஆற்றுவேன் பொருள்வயிற்பிரிந்தோர் ஆண்டு என்னை நினைப்பாராயின் எனக்குப் புரையேறும், அப்படியுஞ் செய்யார்போலு மென்று அழிந்து கூறாநிற்பது.

மதுரைப், பெருமருதனார் பாடியது.

௨௪௧. உள்ளார் கொல்லோ தோழி கொடுஞ்சிறை
யுள்ளடி பொறித்த வரியுடைத் தலைய
நீரழி மருங்கி நீரயிர் தோன்ற
வளரா வாடை யுளர்புநனி தீண்டலின்
வேழ வெண்பூ விரிவன பலவுடன்
வேந்துவீச கவரியிற் பூம்புத லணிய
மழைகழி விசும்பின் மாறி ஞாயிறு
விழித்திமைப் பதுபோல் விளங்குபு மறைய

தற்றிணைநா னூறு மூலமும் உரையும். ௩௨௭

வெல்லை போகிய பொழுதி னெல்லுறப்
பனிக்காற் கொண்ட பையுள் யாமத்துப்
பல்லித முண்கண் கலுழ
நில்லாப் பொருட்பிணிப் பிரிந்திசி னேரே.

உரை:—தோழி, வளைந்தசிறகையுடைய பறவைகளின் உள்ளங்காற் சுவடு பொருந்திய வரிகளை மேற்கொண்டுள்ள நீர்வற்றிய இடங்கள்தோறும் மெல்லிய துண்மணல் தோன்றாநிற்ப, மெல்லெனவீசும் வாடைக்காற்று உளர்ந்து மிகவும்தீண்டுதலினாலே கரும்பின் வெளிய பூப் பலவும் ஒருசேர விரிவனவாய் அரசனுக்கு வீசப்படுங் கவரிபோல மெல்லிய புதல்தோறும் அழகுசெய்யாநிற்ப, மேகங்கள் நீங்கிச் செல்லுகின்ற ஆகாயத்தில் மாறி மாறி விழித்து மூடி இமைப்பதுபோல ஞாயிறுதோன்றித் தோன்றி மறை யாநிற்ப, பகற்காலஞ்சென்ற மாலைப்பொழுதோடு இராக்காலம்வந்து சேர்த லும் பனி நிலத்தில் விழத்தொடங்கிய துன்பத்தைத் தருகின்ற நடுயாமத் தில் இமையையுடைய மையுண்டகண்கள் நீர்பெருகிவடியும்படி அழாநிற்ப நிலைநில்லாத பொருளை ஈட்டுதலில் உள்ளம் பிணிப்புண்டு எம்மைப் பிரிந்து சென்ற காதலர் இப்பொழுது யாம் படுத்துயரைக் கருதினாரேல் புரையே றல் தும்மல் முதலியவற்றால் அறிந்து இனி அவர்வருவார்போலுமென ஆற்றியிருப்பேமன்றோ? அங்ஙனமின்மையில் கருதியிருப்பாரல்லரோ?

கொடுஞ்சிறை - பறவைக்குச்சினையாகுபெயர். வேழம் - பேய்க்கரும் புமாம்.

நிலைநில்லாப் பொருள்பிணித்தலானே நிலைபெறக் கைவந்த இன் பத்தை நீத்துச் சென்றவராதலின் அறவரல்லரெனவும் அங்ஙனம் அறவரல் லாதார்க்குச் செய்ந்நன்றி மறப்பது இயல்பாதலிற் பண்டு நாம் பாலித்த நல னுண்டு துறந்து நமதுகாதலர் நம்மை உள்ளாருமாயினார்போலுமெனவுங் கொண்டு கூறினாளென்பது. கைகோள் - கற்பு. மெய்ப்பாடு - அழகை. பயன் - அயாவுயிர்த்தல். (உசக)

[முல்லை.]

இது, வினைமுற்றி மறுத்தராதின்ற தலைமகன்
கார்கண்டு பாகற்குச் சொல்லியது.

எ - து, வினைவயிற்சென்று மீளுந் தலைமகன் தலைமகளைக் காணும் அவாவினால் விரைவிலே தேர்செலுத்தவேண்டிப் பாகனைநோக்கிப் பாக னே, மழைபெய்யத் தொடங்கியதுமன்; இவ்வேலை தன்குட்டியோடு கள ரின்கண்ணே சென்ற பிணைமானே அதன்கலைமான் தேடாநின்றது உவ்வி டத்தேதாராய்; ஆதலின் நின்தேர் விரைந்து செல்வதாகவென வுவந்து கூறாநிற்பது.

௩௨௮ நற்றிணைநானூறு மூலமும் உரையும்.

விழிக்கட்பேதைப்பெருங்கண்ணனார்

பாடியது.

௨௪௨. இலையில் பிடவ மீர்மல ரரும்பப்

புதலிவர் தளவம் பூங்கொடி யவிழப்

பொன்னெனக் கொன்றை மலர மணியெனப்

பன்மலர்க் காயாங் குறுஞ்சினை கஞலக்

கார்தொடங் கின்றே காலை வல்விரைந்து

செல்க பாகநின் றேரே யுவக்காண்

கழிப்பெயர் களரிற் போகிய மடமான்

விழிக்கட் பேதையொ டினனிரிந் தோடக்

காமர் நெஞ்சமொ டகலாத்

தேடே நின்ற விரலை யேறே.

உரை:—பாகனே, பழுத்து உதிர்தலானே இலைகளில்லாத பிடாவெல்லாம் மெல்லிய மலர்கள்நிறையும்படி அரும்புகழிப்ப, புதர்மே லேறிப் படர்கின்ற முல்லைக்கொடி பூக்கள்மலராநிற்ப, கொன்றைகளனைத்தும் பொன்போல மலர்தலைச்செய்ய, நீலமணிபோலப் பலவாயமலர்களையுடைய காயாவின் குறுமையாகிய கிளைகள் விளங்காநிற்ப இன்று காலைப்பொழுதி லேயே மேகம் தான் மழைபெய்யுந்தொழிலைத் தொடங்கியதுகண்டாய்; கழிந்துபெயர்கின்ற களர்நிலத்திலே சென்றபிணைமான் மருண்டுவிழித்தலை யுடைய கண்களையுடைய தன்குட்டியொடு கூட்டத்தினின்று இரிந்தோடுத லும் அதன்பாலுற்ற விருப்பமிக்க நெஞ்சத்தொடு சென்று தேடாநின்ற ஆண்மானை உவ்விடத்தேபாராய்; ஆதலின் நின்தேர் மிக விரைந்து செல்வதாக; எ - று.

ஆண்மான் பெண்மானையுங் குட்டியையுந் தேடாநின்றதனைப்பார் எனவே யான் என்காதலியையும் புதல்வனையுங் காண மிகவிருப்பமுடையேனென்பதைப் பிறிதொன்றன்மேல்வைத்து அறிவுறுத்தினென்பது. இது குறிப்பெச்சமெனவும்படும். தான் கார்காலத் தொடக்கத்தில் வருவதாகக் காதலிக்குக் கூறிச்சென்றனனாதலின் அதுபழுதுறாவாறு செல்லவேண்டிக் கார்தொடங்கின்றென்றான். விழிக்கட்பேதையென மான்குட்டிக்குக் கூறிய அடைச்சிறப்பால் ஆசிரியர் பெருங்கண்ணனார் விழிக்கட்பேதைப் பெருங்கண்ணனார் எனப்பட்டார்போலும். கைகோள் - கற்பு. மெய்ப்பாடு - உவகை. பயன் - பாகன்தேர்கடாவல். (௨௪௨)

நற்றிணைநா னூறு மூலமும் உரையும். ௩௨௯

[பாலை.]

இது, பிரிவிடை மெலிந்த தலைமகள் சொல்லியது.

எ - து, தலைமகன் பொருள்வயிற்பிரிதலால் மெலிந்த தலைவி 'சோலை தோறும் குயில்கள் புணர்ந்தீர் பிரியாதீரென்பதுபோலக் கூவாநிற்கும் இவ் விளவேனிற்காலத்திலே பிரிதல் இயல்பென்றால் அறத்தினும் பொருளே யருமையதுபோலும்' என்று அழிந்து கூறாநிற்பது.

காமக்கணிப்பசலையார் பாடியது.

உசந. தேம்படு சிலம்பிற் றெள்ளற றழீஇய
துறுக லயல தூமண லடைகரை
யலங்குசினை பொதுளிய நறுவடி மாஅத்துப்
பொதும்புதோ றல்கும் பூங்க ணிருங்குயில்
கவறுபெயர்த் தன்ன நில்லா வாழ்க்கையிட்
டகற லோம்புமி னறிவுடை யீரெனக்
கையறத் துறப்போர்க் கழறுவ போல
மெய்யுற விருந்து மேவர நுவல
வின்து தாகிய காலைப் பொருள்வயிற்
பிரித லாடவர்க் கியல்பெனி
னரிதுமன் றம்ம வறத்தினும் பொருளே.

உரை:—தேன் உண்டாகின்ற பக்கமலையிலே தெளிந்த நீர்க்குழந்த
துறுகல்லின் அயலிலுள்ள தூய மணலடுத்த கரையின்கண்ணே அசைகின்ற
கிளைகளிலே தளிர்ந்துத்தழைத்த நறியவடுக்களையுடைய மாமரமிக்க சோலை
தோறும் தங்குதல்கொண்ட சிவந்தகண்ணுடைய கரியகுயில்கள் 'சூதாடுகரு
விபெயர்ந்து விழுமாறுபோன்ற நிலையில்லாத பொருளீட்டும் வாழ்க்கையை
ஏதுவாகக்கொண்டு அறிவுடையீர், நீங்கள் நுங்களுடைய காதலிமாரை
விட்டுப் பிரியாது கலந்தேயிருங்கோள்' என்று செயலறும்படி கைவிட்டுத்
துறந்துசெல்வோரை இடித்துரைப்பனபோலத் தாம் தாம் ஆணும் பெண்
ணும் மெய்யொடுமெய் சேரவிருந்து பொருந்துதல்வரக் கூவாநிற்பப் பிரியும்
பொழுதே இன்னொமையைத் தருவதாகிய இளவேனிற்காலத்துப் பொருள்
வயிற்பிரிவது ஆடவர்க்கு இயல்பாகுமென்னில் அடைந்தோமென்பாரைக்
கைவிடேம் என்று கூறிப் பாதுகாக்கும் அறத்தினுங்காட்டில் தெளிவாகப்
பொருள் அரியதுபோலும்? இது மிக்கவியப்பு; எ - து.

பிரிந்தவழிக் குயில்கூவுமோசை தனக்கு இன்னொமைசெய்தலில் அவை
இங்ஙனமே கூவுகின்றனவென்றாள். "ஊழினி சொல்லா முருவிலான் றன்

௩௩௦ நற்றிணைநா னூறு மூலமும் உரையும்.

ஞை, கூடுமி னென்று குயில்சாற்ற” என்றார் பிறரும். அடைந்தாரைக் காப்பேமென்று முன்னர்க்குறியபடி பின்னர்க் காப்பதே யறமெனப்படு வது. அதனைக் கைவிட்டுப் பொருள்பெரிதெனப் பிரிந்தாராதலின் அறத் தைக் கைவிட்டார்க்குப் பிற கைகூடாவேயென் றிரங்கியவாறு. மெய்ப் பாடு - அழகை. பயன் - அயாவயிர்த்தல். (உச௩)

[குறிஞ்சி.]

இஃது, அறத்தொடு நிலைவலித்த தோழியைத் தலைவி முகம்புக்கது.

எ - து, களவொழுக்கத்துத் தலைமகன் சிலபொழுது வாராமையாலே தலைமகள் கவலையால் வாடியதறிந்த தோழி இதனைத் தமர்க்கு அறிவுறுத்தி வரைவெதிர் கொள்ளுவிப்பலெனக் கருதுதலும் அதனையறிந்த தலைவி தோழியைநோக்கி என்னுடம்பிலுள்ள அழகைக்கெடுத்த பசலையை நீ கண்டு வைத்தும் நாடனுக்கு உரைத்தலாவது அன்னைக்கு இதுதணியும்வகையை யுரைத்தலாவது செய்தாயல்லையேயென்று நொந்து கூறுநிற்பது.

கூற்றங்குமரனார் பாடியது.

உசச. விழுந்த மாரிப் பெருந்தண் சாரற்
கூதிர்க் கூதளத் தலரி நாறு
மாதர் வண்டி நயவருந் தீங்குரன்
மணநாறு சிலம்பி னசுண மோர்க்கு
முயர்மலை நாடற் குரைத்த லொன்றோ
துயர்மருங் கறிபா வன்னைக் கிந்நோய்
தணியுமா றிதுவென வுரைத்த லொன்றோ
செய்யா யாதலிற் கொடியை தோழி
மணிகெழு நெடுவரை யணிபெற நிவந்த
செயலை யந்தளி ரன்னவென்
மதனின் மாமெய்ப் பசலையுங் கண்டே.

உரை:—தோழி, நீலமணிபோன்ற நீண்ட மலையில் அழகுபொருந்த உயர்ந்த அசோகந்தளிர்போன்ற எனது நல்ல மேனியின் அழகுகெடும்படி செய்த பசலையை நீ கண்டுவைத்தும்,—மழைபெய்த பெரிய தண்ணிய சாரலின்கண்ணே கூதிர்க்காலத்துக் கூதாளிமலரின் மணம்வீசுகின்ற அழகியவண்டின் விருப்பமுறும் இனிய ஓசையை யாழோசைபோலுமென்று நறுமணங்கமழும் மலைமுழையிலிருக்கின்ற அசுணமானாகிய விலங்கு செவி கொடுத்துக் கேளாநிற்கும் உயர்ந்த மலைநாடனுக்குச் சொல்லுதலொன்று

நற்றிணை நா னூறு மூலமும் உரையும். ௩௩௧

வது, எனது துன்பத்தின்மிகுதியை அறியாத அன்னைக்கு இந்தநோய் தணியும்வழி இதுதானென உரைத்தலொன்றாவது செய்தாயல்லை; இங்ஙனம் இரண்டிலொன்றேனுஞ் செய்து என்னைப் பாதுகாவாமையாலே நீ கொடுமைமிக்குடையயாவாய்; எ - று.

கூதளம் - தாளிக்கொடி; அதன்பேதமுமாம். மாதர் - அழகு. கூதள மணநாறும்வண்டு - தேனையுண்ணுமாறு தாளிப்பூவில்விழுதலால் அம்மலர் மணம்வீசும் வண்டு.

அன்னை வெறியெடுத்தல்முதலாயின கூறி அதன்முன் அவனை விரைந்து மணஞ்செய்துகொள்ளும்படி வற்புறுத்தாமைபற்றி நாடற்குரைத் தலாய லொன்றேனுஞ் செய்திலையென்றாள். அன்னை வெறியெடாதபடி நாடனது மார்பினால்வந்த இந்நோய் அவன்மார்பை முயங்குவதாலே தணியு மென அவட்கு அறிவுறுத்தாமையின் அன்னைக்கு இந்நோய் தணியுமாறு உரைத்தலொன்றுஞ் செய்திலையென்றாள்.

உள்ளுறை:—கூதாளிமலரில் வீழ்ந்துண்ணுதலாலே அதன்மணம் நாறுகின்ற வண்டு பாடும் ஓசையை யாழோசைபோலுமென்று அசுணமான் ஆராயுமென்றது என்னைத் தலைவன் முயங்கி விடுத்தலானாகிய வேறுபாட் டைக்கண்டு இது முருகணங்குபோலுமென அன்னை ஆராயாநிற்குமே யென்றதாம். மெய்ப்பாடு - வருத்தம்பற்றிய வெகுளி. பயன் - தோழியைத் தன்முகமாக்குதல். (உசச)

[நெய்தல்.]

இது, குறைநேர்ந்த தோழி தலைமகளை
முகம்புக்கது.

எ - து, பாங்கியிற்கூட்டத்துத் தலைமகன்கூறிய குறையை முடிப்ப தாக உடன்பட்ட தோழி, மீண்டுவந்து தலைவியின் குறிப்பைத் தன்வய மாக்குவாளாய் உரையாடுகின்றவள் சேர்ப்பனொருவன் நம்மைநோக்கி 'என் னுயிரைக் கைக்கொண்ட நீ யாவளோ' என்று அவனால் நாம் வருந்துவதறி யாமல் நம்மால் அவன் வருந்தினதாகக்கூறித் தொழுதுநின்றது நகையாயிற் றுக்கானென நகையாடிக் கூறாநிற்பது.

அல்லங் கீரனார் பாடியது.

உசரு. நகையா கின்றே தோழி தகைய
வணிமலர் முண்டகத் தாய்பூங் கோதை
மணிமரு னைம்பால் வண்டுபடத் தைஇத்
துணிநீர்ப் பெளவந் துணையோ டாடி

௩௩௨ நற்றிணைநா னூறு மூலமும் உரையும்.

யொழுகுநுண் ணுகப்பி னகன்ற வல்குற்
றெளிதீங் கிளவி யாரை யோவென்
னரிதுபுண ரின்னுயிர் வெளவிய நீயெனப்
பூண்மலி நெடுந்தேர்ப் புரவி தாங்கித்
தானம் மணங்குத லறியா னம்மிற்
றானணங் குற்றமை கூறிக் கானற்
சுரும்பிமிர் சுடர்நுத ளேக்கிப்
பெருங்கடற் சேர்ப்பன் றெழுதுநின் றதுவே.

உரை:—தோழி, தகுதியையுடைய அழகிய மலர்மிக்க கழிமுள்ளியின் நுண்ணிய பூமாலையை நீலமணிபோன்ற கூந்தலில் வண்டிகள்பொருந்தும் படி சூடித் தெளிந்த நீரையுடைய கடலிலே தோழியருடனேசென்று நீராடி நேர்மையுடைய நுணுகிய இடையையும் அகன்ற அல்கூலையும் தெளிந்த இனியசொல்லையு முடையையாய் எனது அரிதாயமைந்திருக்கின்ற இனியவுயிரைக் கைக்கொண்ட நீதான் யாவளோ உரையாயென்று பூண் நிரம்பிய நெடிய தேரிலேபூட்டிய குதிரையொடுவந்து அவன்தான் நம்மை வருத்துதலறியானாய் நம்மால் அவன் வருந்தியதுமட்டுங்கூறிக் கழிச் சோலையின்கண்ணே நாம் நின்றபொழுது நறுமணத்தால் வண்டிகள்வந்து சூழ்ந்தொலிக்கின்ற ஒளியையுடைய நமது நெற்றியைநோக்கிப் பெரிய கடற்சேர்ப்பன் கைகூப்பி வணங்கிநின்றதைக் கருதுந்தோறும் நகையுடையதா யிராநின்றதுகாண்; எ - று.

முண்டகம் - கழிமுள்ளி. துணிநீர் - தெளிந்தநீர். ஒழுகல் - நேர்மை.

அவன் செல்வக்குறைபாடினமை கூறுவாள் தேர்ப்புரவிதாங்கி யென்றாள். அவனாலே தலைவி மயங்கிநின்றமை அறிவுறுத்துவாள் தான் நம்மணங்குதலென்றாள். மெய்ப்பாடு - பிறன்கட்டோன்றிய பேதைமைபொருளாகப் பிறந்த நகை. பயன் - தலைவியின் கருத்தறிதல். (௨௪௫)

[பாலை.]

இது, பிரிவிடைமெலிந்த தலைமகளைத்
தோழி வற்புறீஇயது.

எ - து, தலைமகன்பிரிதலால் மேனி வேறுபட்டு மெலிந்த தலைமகளே நோக்கி இனிய சகுனங்காணாநின்றது, பல்லியும் அடிக்கின்றது, குயில் பயிற்றும், ஆதலிற் காதலர் இன்னேவருகுவர்; வானம் இரங்காநின்றதனால் அவர் வருவேமென்ற பருவ மிதுவேபோலுமெனத் தோழி வலியுறுத்திக் கூறாநிற்பது.

நற்றிணைநானூறு மூலமும் உரையும். ௩௩௩

காப்பியஞ்சேந்தனார் பாடியது.

உசுக. இஃக ஆங்க ணினிய பஃக
நெடுஞ்சுவர்ப் பல்லியும் பாங்கிற் றேற்று
மனைமா நொச்சி மீமிசை மாச்சினை
வினைமா ணிருங்குயில் பயிற்றலும் பயிற்று
முரம்புரி யுள்ளமொடு சுரம்பல நீந்திச்
செய்பொருட் ககன்றன ராயினும் பொய்யலர்
வருவர் வாழி தோழி புறவிற்
பொன்வீக் கொன்றையொடு பிடவுத்தனை யவிழ
வின்னிசை வான மிரங்குமவர்
வருது மென்ற பருவமோ விதுவே.

உரை:—தோழீ, வாழி; நாம் கருதியத னிடையிட்டு உவ்விடத்தே
இனிய நிமித்தம் உண்டாகாநின்றன, நெடிய சுவரின் கணுள்ள பல்லியும்
நம் பக்கத்திருந்து நம்மைத் தெளிவியாநின்றது, மனையகத்துள்ள பெரிய
நொச்சிவேலியிலுயர்ந்த மாமரத்தின் கிளையிலிருந்து இனிமைபயப்பக் கூவுந்
தொழிலிலேகைபோதலான் மாட்சிமைப்பட்ட கரியகுயில் கூவுதலையுஞ்
செய்யாநிற்கும், நம்தலைவர் வலிமைமிக்க உள்ளத்துடனே பலவாய சுரத்தைக்
கடந்து ஈட்டப்படும் பொருட்காக அகன்றனராயினும் தாம் குறித்தபருவத்
திலே பொய்யாராய் வருவர்காண்; கானத்துப் பொன்போலும் மலரையுடைய
கொன்றையுடனே பிடாவும் மலராநிற்ப இனியகுரலையுடைய மேகம் முழ
ங்காநிற்குமாதலால் அவர் வருவேமென்றபருவ மிதுதான்போலும்; எ - று.

ஊங்கண் - உவ்விடம். இனியபடுதல் - இன்னே வருகுவரென்னும்
வாய்ச்சொலுண்டாதன்முதலிய நன்னிமித்தம்படுதல். “எருவுஞ் செருவும்”
என்ற (தொல்-எழு-உசு௦.) சூத்திரத்துத் ‘தம்மொற்றுமிகுஉம்’ என உடம்
பொடு புணர்த்துக்கூறலின் ஈண்டு ‘இஃ, பஃ’ என உகரம்நீண்டு “குற்றெ
ழுத்திம்பரும்” என்ற (தொல்-எழு-உசு௧.) சூத்திரத்து ‘நிற்றல்வேண்டு
முகரக்கிளவி’ என்றபடி உகரம்பெற்று இஃக பஃகம் என்றாயினமையறிக.
மெய்ப்பாடு - பெருமிதம். பயன் - தலைவியை ஆற்றுவித்தல். (உசுக)

[குறிஞ்சி.]

இது, நீட்டியாமைவரையெனத்

தோழி சொல்லியது.

எ - று, களவொழுக்கத்தை மேற்கொண்டிருந்து மணம்புரியாது வினை
மேற்செல்லுந் தலைமகனைத் தோழி நோக்கி நீ அருளினும் அருளாதுவிடி

௩௩௪ நற்றிணைநானூறு மூலமும் உரையும்.

னும் நின்வழியொழுகுபவளாகிய தலைமகளது நெற்றியிலுண்டாகிய பசலை நோய்க்கு நீயேமருந்தென்ப தறிந்து அப்பாற்செல்வாயாக வென்று செலவு மறுத்துக் கூறாநிற்பது.

பரணர் பாடியது.

உசஎ. தொன்றுபடு துப்பொடு முரண்மிகச் சினைஇக்
கொன்ற யானைச் செங்கோடு கழாஅ
வழிதுளி பொழிந்த வின்ஞா லெழிலி
யெஃகுறு பஞ்சிற் றுகி வைகறைக்
கோடுயர் நெடுவரை யாடு நாடநீ
நல்கா யாயினு நயனில செய்யினு
நின்வழிப் படுஉமென் றோழி நன்னுத
லிருந்திறை கூடிய பசலைக்கு
மருந்துபிறி தின்மைநற் கறிந்தனை சென்மே.

உரை:—முதிர்ந்தவலியுடனே பகைமிகுதலாலே சினந்து புலியைக் கொன்ற யானையின் சிவந்ததந்தம் கழுவும்படி வீழ்கின்ற மழையைப்பெய்த இனியமுழக்கத்தையுடைய மேகம் வில்லாலெறியப்பட்ட பஞ்சுபோலாகி விடியற்காலத்திலே சிகரம் உயர்ந்த நெடியமலையில் இயங்காநிற்கும் நாட்டையுடையோனே, நீ தலையளி செய்யாயாயினும் அவள் விரும்பாதவற்றை வெறுக்கும்படி செய்தாயெனினும் நின்னுள்ளஞ் சென்றவழி நடக்கும் என துதோழியின் நல்ல நெற்றியிலிருந்து நிலைமிகுதலைக்கொண்ட பசலைநோய்க்கு நீயே மருந்தாவதன்றி மற்றொரு மருந்தில்லாமையை நீ நன்றாக அறிந்தனையாகிப் பின்பு செல்வாயாக; எ - று.

எஃகுதல் - வில்லாலடித்தல். நயனில - விரும்பாதன. இறைகூடுதல் - நிலைமிகுதல்.

இல்லறநிகழ்த்த நின்னுள்ளம்போ லொழுகுபவளென்பாள் நின்வழிப் படுஉமென் றோழியென்றாள். வரைந்து பிரியாதுறைந்து பலகாலு முயங்கியவழியே பசலைமென்மெலத் தணியுமென்றறிவுறுத்துவாள் பசலைக்கு மருந்துபிறிதில்லையென்றாள். இது பசலைபாய்தல்.

உள்ளுறை:—புலியைக்கொன்ற யானையின் கோடு கழுவும்படி மழை பொழிந்த மேகம் விளர்த்து வைகறையில் வரைமீ தியங்குமென்றது வேற்றரசைவென்ற நின்னுடைய காமந் தணியும்படி பெரிய இன்பத்தைக் கொடுத்த தலைவி நீ கைவிடுதலாலே பின்பு விளர்த்துக்காட்டு மென்பதாம். மெய்ப்பாடு - பெருமிதம். பயன் - வரைவுகடாதல். (உசஎ)

நற்றிணைநா னூறு மூலமும் உரையும். ௩௩௩

[மூ ல் லை.]

இது, பருவங்கண் டாற்றாளாகிய தலைமகளைத் தோழி
மழைமேல்வைத்துப் பருவமறுத்தது.

எ - து, அங்ஙனம் மழைமேல்வைத்துப் பருவமறுக்கின்றாள் தலைவர்
தாம் கார்ப்பருவத்து வருவேமென்றார், அதற்குள்ளாக மேகமே நீ இவள்
பால் அன்பின்மையால் இடையில்வந்து பெய்யத்தொடங்கி மருட்டிப்பெய்
தலையுடைய நின் பொய்நீர்மையை மெய்நீர்மையாகக்கொண்டு மயங்கு
கின்ற மயிலின்குழாம்போல யான் மயங்கேனென மறுத்துக் கூறாநிற்பது.

காசிபன்கீரனார் பாடியது.

உச அ. சிறுவீ மூல்லைத் தேங்கமழ் பசுவீ
பொறிவரி நன்மான் புகர்முகங் கடுப்பத்
தண்புத லணிபெற மலர வண்பெயற்
கார்வரு பருவ மென்றனர் மன்னினிப்
பேரனா ருள்ள நடுங்கல் காணிய
ரன்பின் மையிற் பண்பில பயிற்றும்
பொய்யிடி யதிர்குரல் வாய்செத் தாலு
மினமயின் மடக்கணம் போல
நினைமருள் வேனோ வாழியர் மழையே.

உரை:—மேகமே, நம் காதலர்தாம் வினைவயிற் பிரிந்துசெல்கின்றபொ
ழுது இனி என்றுவருவீரோவென்று யாம் வினாவியதற்கு அவர் 'சிறிய
பூவையுடைய மூல்லையின் தேன்மணம் வீசும் பசியமலரெல்லாம் நல்ல
யானையின் புள்ளிகளையும் வரிகளையுமுடைய புகரமைந்த முகம்போல மெல்
விய புதர்களிலெங்கும் அழகுபொருந்தும்படி மலராநிற்ப மிக்க மழைபெய்
தலையுடைய கார்ப்பருவமன்றோ யாம் வரும்பருவம்' என்றுகூறிச் சென்
றார்; அங்ஙனமாக நீ இப்பொழுது மிகுதியும் இவள்பால் அன்பில்லாமை
யால் இவளுடைய பிரிவினாலுண்டாகிய பெரிய துன்பம்பொருந்திய உள்
ளம் நடுங்குதலைச்செய்யும்பொருட்டு இயல்பில்லாதவற்றை மேற்கொள்ளு
கின்ற பொய்ம்மையாக இடிக்கின்ற அதிர்ச்சியையுடைய நின் முழக்கத்தை
மெய்ம்மையாகக்கொண்டு ஆரவாரிக்கின்ற மயிலினமாகிய அறிவிலாத அக்
கூட்டம்போல நினைக்கண்டவுடன் அவர் இப்பொழுது வருகுவரென்று
யானும் மயங்குவேனோ? அங்ஙனஞ் செய்யேன்; அவர் இயல்பாகிய கார்ப்
பருவத்திலேதான்வருகுவர்; நீ வீணே முழங்காதேகொள்; நீடுவாழ்வாயாக.

வாழியர் - இகழ்ச்சிக்குறிப்பு.

௩௩௬ நற்றிணைநானூறு மூலமும் உரையும்.

கார்ப்பருவந்தொடங்கியுங் காதலர்வாராமையால் வருந்திய தலைவி
தேறுதல்வேண்டி மழையைப் பொய்ம்மழையென்று மறுத்தாள். மெய்ப்பாடு -
பெருமிதம். பயன் - தலைவியை யாற்றுவித்தல். (௨௪௮)

[௬ ய் த ல்.]

இது, வரைவிடைமெலிந்தது.

எ - து, களவொழுக்கத்துத் தலைமகன் வரைவிடைவைத்துச் சென்
றான் நீட்டித்தலும் வருந்திய தலைவி முன்பு நமதுசேரியில் அலரொழுந்த
மையால் அதுபொறுத கொண்கனதுதேர் தடுக்கவும் நில்லாது சென்று
விட்டதன்றோ? ஆதலின் அவன் மீண்டுவந்து வரைவதுமுளதாமோவென
அழிந்து கூறநிற்பது.

உலோச்சனார் பாடியது.

௨௪௯. இரும்பி னன்ன கருங்கோட்டுப் புன்னை
நீலத் தன்ன பாசிலை யகந்தொறும்
வெள்ளி யன்ன விளங்கிணர் நாப்பட்
பொன்னி னன்ன நறுந்தா துதிரப்
புலிப்பொறிக் கொண்டபூநாறு குருஉச்சுவல்
வரிவண் தேலிற் புலிசெத்து வெரீஇப்
பரியுடை வயங்குதாள் பந்திற் ருவத்
தாங்கவுந் தகைவரை நில்லா வாங்கண்
மல்லலஞ் சேரி கல்லெனத் தோன்றி
யம்பன் மூதூ ரலரெழச்
சென்ற தன்றோ கொண்கன் றேரே.

உரை:—இரும்புபோன்ற கரியகிளையையுடைய புன்னை நீலம்போன்ற
பசிய இலையிடமெங்கும் வெள்ளிபோன்ற விளங்கிய பூங்கொத்தினிடை
யுள்ள பொன்போன்ற நறிய மகரந்தம் உதிராநிற்ப, புலியினது புள்ளியைக்
கொண்ட அழகு விளங்கிய நல்லநிறமுற்ற மேற்புறத்தையுடைய வரிய
மைந்த வண்டிகள் ஊதுதலினாலே இது புலியோசையோவென்று அயிர்த்து
அச்சமுற்றுப் பலமுறை இழுத்து நிறுத்தவும் நிறுத்தியவிடத்தில் நில்லா
வாகித் தேரிற்பூட்டிய குதிரையினுடைய வயங்கியகால்கள் பந்துபோலத்
தாவாநிற்ப வளப்பமிக்க நம்முடையசேரியிலே கல்லென்னுமோசையோடு
வெளிப்பட்டுச் சிறிய பழிச்சொல்லுக்கூறும் முதிய ஐரெங்கும் பெரிதாய்
பழிதூற்றுதலினாலே கொண்கனது தேர் முன்பு இங்கு நில்லாது சென்ற
தன்றோ? அது நாம் அறிந்ததே; அத்தகைய தலைவன் வெள்கலின்றி மீண்டு
வந்து மணஞ்செய்துகொள்ளவு மியையுமோ? இனி என்செய்து உய்கு
வேன்? எ - று.

நற்றிணைநானூறு மூலமும் உரையும். நூ.௭

ஆங்கண் - ஊர். ஊரிலுள்ள சேரியெனக்கூட்டுக. பலவீடுகள் சேர்ந்
திருப்பது சேரி. ஆங்காங்கு உவமையும் பொருளுமொத்தமையின் உள்ளு
றையின்மையறிக. கைகோள் - களவு. கேட்போர்யாருமில்லையாதலில்
தானேகூறியாறுதல். மெய்ப்பாடு - அழகை. பயன் - அயாவுயிர்த்தல். ()

[மருதம்.]

இது, புதல்வனொடுபுக்க தலைமகன் ஆற்றாளுய்ப்
பாணற்குரைத்தது.

எ - து, பரத்தையிற் பிரிந்துவந்த தலைமகன் வாயில்பெறாளுய்த் தன்
புதல்வனொடு சென்றால் மனைவி சினங்கொள்ளாளென்னுங் கருத்தால் அங்
ஙனமே கொண்டுபுகுதலும் அதனையறிந்து தலைவி ஊடல்நீடுதலை உடன்
வந்தபாணனைநெருங்கி யானும் புதல்வனுமாக அடைந்தவழியும் அவள்
வெகுண்டு 'நீயாவனடா' என்றிகந்து நின்றது நகையாகின்றது ஆதலின்
யாம் நகுவோம் வாராயென அவள் ஊடல்தணியும்படி கூறாநிற்பது.

மதுரை, ஓலைக்கடையத்தார் நல்வெள்ளையார்

பாடியது.

உரு0. நகுகம் வாராய் பாண பகுவா
யரிபெய் கிண்கிணி யார்ப்பத் தெருவிற்
றேர்நடை பயிற்றுந் தேமொழிப் புதல்வன்
பூநாறு செவ்வாய் சிதைத்த சாந்தமொடு
காமர் நெஞ்சந் துரப்ப யாந்தன்
முயங்கல் விருப்பொடு குறுகினே மாகப்
பிறைவனப் புற்ற மாசறு திருநத
னாறிருங் கதுப்பினெங் காதலி வேறுணர்ந்து
வெருஉமான் பிணையி னொரீஇ
யாரை யோவென் றிகந்துநின் றதுவே.

உரை:—பாணனே, எமது அருகில் வருவாயாக; பகுத்தவாய்வழி
யாலே உள்ளே பரவிடப்பட்ட கிண்கிணியொலிப்பத் தெருவிலே முக்காற்
சிறுதேரைப் பின்பற்றிக்கொண்டு நடைபயிலுகின்ற இனியமொழியை
யுடைய புதல்வனை எம்மார்போடணைத்தலும் அவனது செவ்வாம்பல்மலர்
போலத் தோன்றுஞ் சிவந்த வாய்நீரொழுகுதலாலே சிதைந்தசந்தனப்பூச்
சோடு, விருப்பம்வரும் எம்முள்ளம் எம்மைச்செலுத்த யாம் எம் காதலியை
முயங்கவேண்டிய விருப்பத்துடனே அருகிலே சென்றேமாக, அங்ஙனஞ்
சென்றவுடன் பிறைத்திங்களைப்போன்ற அழகுபொருந்திய மாசற்ற சிறப்

௩௩௮ நற்றிணைநானூறு மூலமும் உரையும்.

புடைய நெற்றியையும் மணங்கமழுங் கரிய கூந்தலையுமுடைய அவள் தன் னுள்ளத்து வேராகக்கருதிப் பிணைமான்போல வெருண்டு எம்மைநீங்கி அயலேசென்று நின்று 'நீ' என்னருகில்வருதற்கு யாவனாந்தன்மையுடைய' என்று இகந்துநின்றதை நினைக்குந்தோறும் நகைதோன்றுதலானே நாம் இருவேழம் நகாநிற்பம்; எ - று.

தான் காதலிபால் உழுவலன்புடையனென அவள்கருதுமாறு நெஞ்சந் தூரப்பவென்றான். அவளை நன்குமதித்தமைதோன்ற நுதலையுங் கூந்தலை யுஞ் சிறப்பித்தான். அணைந்தவழி நுதலையுங் கூந்தலையுந் தைவச லியல்பாத லிற் கூறினானுமாம். மெய்ப்பாடு - பிறர் எள்ளல்பொருளாகப் பிறந்தநகை. பயன் - ஊடல்தணிவித்தல். (௨௫௦)

[குறிஞ்சி.]

இது, சிறைப்புறமாகச் செறிப்பறிவுறீஇயது.

எ - து, களவொழுக்கத்துத் தலைமகன் ஒருசிறைப்புறத்தானாக வந்தி ருப்பதையறிந்த தோழி, தலைவியை இற்செறிப்பறிவுறுத்துவாள் திணையை நோக்கித் திணையே யாம் நாடனை விரும்பியதுகாரணமாகவே நினைப்பாதுகாத்தலையும் நீ காண்பாய்; இப்பொழுது எம்மை இற்செறித்து அன்னை வெறியெடுத்ததனிமித்தம் நினைக் காப்பாரில்லாமையாலே பறவைகள் நின் கதிரைக் கொண்டுபோய்விடுமாதலின் நீ இப்பொழுது விளையாமல் பிற்காலத்து விளையாடாகவென நயந்து கூறுநிற்பது.

மதுரைப், பெருமருதிளநாகனார்
பாடியது.

௨௫௧. நெடுநீ ரருவிய கடும்பாட் டாங்கட்
பிணிமுத லரைய பெருங்கல் வாழைக்
கொழுமுத லாய்கனி மந்தி கவரு
நன்மலை நாடனை நயவா யாமவ
னளிபே ரன்பி னின்குர லோப்பி
நிற்புறங் காத்தலுங் காண்போய் நீயென்
றளிரேர் மேனித் தொல்கவி னழியப்
பலிபெறு கடவுட் பேணிக் கலிசிறந்து
தொடங்குநிலைப் பறவை யுடங்குஞால் கவருந்
தோடிடங் கோடாய் கிளர்ந்து
நீடினை விளைமோ வாழிய திணையே.

நற்றிணைநா னூறு மூலமும் உரையும். ௩௩௯

உரை:—தினையே, நெடிதாம் நீர்மையுடைய அருவியினது ஒலிமிக்க அவ்விடத்திலே பிணிப்புண்ட அடியையுடைய பெரியமலையிடத் துண்டாகிய வாழையின் கொழுத்த அழகிய கனியை மந்திகள்கவர்ந்து உண்ணாநிற்கும் நல்ல மலைநாடனை விரும்பி யாம் அவனது கருணைமிக்க அன்பினால் நின்னுடைய கதிர்களைக் கிளிகள் கொய்யாதபடி ஒப்பி நின்னைப் பாதுகாத்திருப்பதையும் நீ கண்டிருக்கின்றாயன்றே? தளிர்போன்ற என்னுடம்பிலுள்ள பழைய அழகுக்கெடும்படி அன்னையானவள் யான்வெளிப்படாதவாறு இவ்வயிற்செறித்து ஆடுமுதலிய பலியைப்பெற விருக்கின்ற முருகவேளை வழிபட்டு மாதர்குழாத்தொடுகடி ஒலிமிக்கு வெறியெடுக்குங்காலை யான் நின்னைக் காப்பதில்லாது கைவிட்டு விடுதலானே கிள்ளைமுதலாய பறவைகள் ஒருசேரவந்து உன்னுடையகதிர்களைக் கொய்துகொண்டு போகாநிற்கும்; ஆதலின் இப்பொழுது நின்கதிர்த்தோட்டினிடம் தலைசாயாது நிமிர்ந்து நின்று நெடுநாட்கழித்துக் கதிரீன்று விளைவாயாக; நீநெடுங்காலம்வாழ்வாயாக; எ - று.

நாடனொடு களவுப்புணர்ச்சிநீட்டிக்கச் செய்தலாலும் பகற்குறிக்கிடங்கொடுத்தலாலும் வாழியவென்றாள். வெறியெடுத்தகாலை அறத்தொடு நின்றவின் பின்வரையுநாள் தினை கொய்யுங்காலமும் வேங்கைமலருங்காலத்தொடுபட்டு வருதலால் அப்பருவங்கடந்து பின்னர்க்கொய்யும்படி காலம் நீட்டித்து விளைவாயாகவென்றாள்.

உள்ளுறை:—அருவியொலிக்கின்றவிடத்துத் தோன்றிய வாழையின் கனியை மந்தி கவருமென்றது வெறியெடுத்து முழங்குமிடத்தும் தலைவன் அஞ்சாதுவந்து இவளது நலம்பருகுவானாவென்றதாம். இனித் தமரெல்லாங்கூடி மகிழ்கின்றவிடத்து வரைவொடுபுகுந்து தலைவன் தலைவியை மகிழ்ந்து துய்ப்பானாவெனவுமாம். மெய்ப்பாடு - பெருமிதம். பயன் - வரைவுகடாதல். (௨.௫௧)

[பாலை.]

இது, பொருள்வயிற்பிரியுமெனக் கவன்றதலைமகட்டுத் தோழி சொல்லியது.

எ - று, தலைமகன் பொருள்வயிற்பிரிவானெனக் குறிப்பாலறிந்து வருந்திய தலைமகளைத் தோழி இவளுடைய குணங்கள் தலைவர்குழந்து மேற்கொண்டவினையிலே குறுக்கிட்டுத் தடுத்தல்செய்திலபோலும்; ஆதலின் ஆற்றியிருக்கற்பாலதன்றி வேறு செய்யக்கடவதியாதெனக் கருதித் தேற்றாநிற்பது.

௩௪௦ நற்றிணைநா னூறு மூலமும் உரையும்.

அம்மெய்யனாகனார் பாடியது.

உருஉ. உலவை யோமை யொல்குநிலை யொடுங்கிச்
சிள்வீடு கறங்குஞ் சேய்நாட் டத்தந்
திறம்புரி கொள்கையொ டிறந்துசெயி னல்ல
தரும்பொருட் கூட்ட மிருந்தோர்க் கில்லென
வலியா நெஞ்சம் வலிப்பச் சூழ்ந்த
வினையிடை விலங்கல போலும் புனைசுவர்ப்
பாவை யன்ன பழிதீர் காட்சி
யைதேய்ந் தகன்ற வல்குன் மைகூர்ந்து
மலர்பிணைத் தன்ன மாயிதழ் மழைக்கண்
முயல்வேட் டெழுந்த முடுகுவிசைக் கதநாய்
நன்னாப் புரையுஞ் சீறடிப்
பொம்ம லோதிப் புனையிழை குணனே.

உரை:—சுவரில் அலங்கரித்தெழுதிய பிரதிமைபோன்ற குற்றந்தீர்ந்த
காட்சியையும், மெல்லியதாய்ப் பொருந்தியகன்ற அல்குலையும், மையெழு
தப்பட்டு நீலமலரை எதிரிட்டுப்பிணைத்தாற்போன்ற கரிய இமைகளே
யுடைய குளிர்ச்சியுற்ற கண்ணையும், முயலைப்பிடிக்கவெழுந்த விரைந்த
செலவுஞ் சினமுமுடைய நாயினது நல்ல நாவினையொத்த சிறிய அடிகளே
யும், செறிந்தகூந்தலையும், புனைந்த கலன்களையுமுடைய இவளுடைய
குணங்கள்,—கிளைகளையுடைய ஒமைமரத்தின் பட்டகிளைகளுள் மறைந்து
தங்கிச் சிள்வீடு ஒலியாநிற்கும் வேற்றுநாட்டின்கண்ணே செல்லுகின்ற
நெறியில் இன்னவாறு செல்வோமென்னுங் கோட்பாட்டினோடு சென்றி
ருந்து பொருள்சேர்த்தாலல்லாமல் வீட்டின்கட் கவலையுடன் மனமடிந்திருந்
தவர்க்கு அரியபொருளின் சேர்க்கை ஒருபொழுதுஞ் சேர்வதில்லையென்று
இதுவரையிலும் உடன்பட்டெழாத நெஞ்சம் ஒருப்படுதலால் தலைவர்
ஆராய்ந்து தொடங்கிய காரியத்தின் கண்ணே குறுக்கிட்டுத் தடுத்தல் செய்
திலபோலும்; ஆதலின் ஆற்றியிருக்கற்பாலதன்றி வேறு செய்யக்கடவ
தியாதுமில்லை; எ - று.

சிள்வீடு - ஒருவகைவண்டு.

இறைச்சி:—சிள்வீடு ஒமைமரத்தின் பட்டகிளையிலுள்ளாலொடுங்கி
ஒலியாநிற்குமென்றது இவள்கொண்ட காமமானது கற்பின்மிகுதியால்
வெளிப்படத்தோன்றாது உள்ளகத்தொடுங்கிக் கன்றாநிற்குமேயென்ற
தாம். மெய்ப்பாடு - பெருமிதம். பயன் - தலைவியை ஆற்றிவித்தல். கை
கோள் - கற்பு. (உருஉ)

நற்றிணை நானூறு மூலமும் உரையும். ௩௪௧

[குறிஞ்சி.]

இது, செறிப்பறிவுறீஇ வரைவுகடாயது.

எ - து, தலைவி அழகின் கதிர்ப்புமிகுதலாலே காவலுட்பட்டவளாயினாள், நீதானும் வெய்யவாகப் பெருமூச்செறியாநின்று என்னுடைய மொழியைக் கேளாயாய் வேறுகருதாநின்றனே, இனி வரைந்தாலல்லாது களவொழுக்கம் எங்ஙனம் நிகழ்த்த இசையுமென்று தோழி தலைவினைநோக்கித் தலைவியின் இற்செறிப்பு அறிவுறுத்தி வரைவுகடாவாநிற்பது.

கபிலர் பாடியது.

உருந. புள்ளுப்பதி சேரினும் புணர்ந்தோர்க் காணினும்
பள்ளி யானையின் வெய்ய வுயிரினை
கழிபட வருந்திய வெவ்வமொடு பெரிதழிந்
தெனவ கேளாய் நினையினை நீநனி
யுள்ளினும் பனிக்கு மொள்ளிழைக் குறுமகள்
பேரிசை யுருமொடு மாரி முற்றிய
பல்குடைக் கள்ளின் வண்மகிழ்ப் பாரி
பலவுறு குன்றம் போலப்
பெருங்கவி னெய்திய வருங்காப் பினளே.

உரை:—ஒள்ளிய இழையையணிந்த இளமகளாகிய தலைவி,—பெரிய முழக்கமுற்ற இடியுடனே மழை மாறாதுசூழ்ந்து பெய்தலையுடைய பலவாகிய பனங்குடையிலிட்டுண்ணுங் கள்ளினாலாகிய பேருணவையுடைய பாரியினது பலாமரமிக்க பறம்புமலைபோலப் பெரிய அழகு அமைதலாலே இவ்வயிற்செறிக்கப்பெற்று அரியகாவலுட்பட்டவளாயினாள்; அங்ஙனம் காவலுட்படுதலானே இக் களவொழுக்கத்தைக் கருதினாலும் நடுங்குந் தன்மையளா யிராநின்றனள், நீதானும் புள்ளினம் தம்தம் கூட்டின்கண்ணேசென்று கூடியின்புற்றாலும் தலைவனுந் தலைவியுமாகக்கூடிப் புணர்ந்தவரைக் கண்ணுலே கண்டாலும் படுக்கையிலேகிடந்த யானைபோல வெய்ய பெருமூச்சினையுடையாய் மிகுதிப்பட வருத்தமுற்ற துன்பத்துடனே பெரிதும் அழிந்து யான் கூறுவனவற்றையுங் கேளாது மிக்கருதுந் தன்மையுடையாயினே; இங்ஙனம் வருந்தியாவதென்னோ? இன்னேசென்று வரைவொடுவந்துபுகுதுவாய்; வரைந்துகொள்வாய்; யான்கூறுவன இவைகளே யாகும்; எ - து.

மாரிமுற்றியகுன்றமென்க.

ஆற்றாறஞ்சன் முதலியவற்றாலும் காணும்பொழுதிற் காணப்பொழுது பெரிதாயிருத்தலாலும் வரையுங்கருத்தன்றித் தலைவிக்கு இக்களவொ

௩௪௨ நற்றிணைநா னூறு மூலமும் உரையும்.

மூக்கம் உடன்பாடில்லையெனக்குறிப்பாள் உள்ளினும் பணிக்குமென்றாள். ஒருகாரியஞ் செய்வார்க்கு அக்காரியம் முட்டுப்பட்டவழி அறிவுமயங்க வியல்பாதலின் அருங்காப்பினால் நின்களவொழுக்க முட்டுப்பட்டவழிப்பெரி தும் அழிந்து நினைவுடையாயினை என்குற்றையுங் கேட்பாயல்லையென் றிரங்கிக் கூறினாள். மெய்ப்பாடு - பெருமிதம். பயன் - வரைவுகடாதல். ()

[நெய்தல்.]

இது, தோழி படைத்துமொழிந்தது.

எ - து, தலைமகன் குறையுற்றும் அக்குறை நீக்கப்பெறாணாய்ச் செல் கின்றானே ஆற்றுவிக்கக் கருதியதோழி புதியனவாகிய சிலமொழிகளை அமைத்துக்கொண்டு பரப்பனே, நீ எஞ்சுகுடியின்கண் இன்றிரவுதங்கிச் செல்லுவையாயின் நிற்பாரிகள் உணவுண்ண நீயும் தனியாகத் தங்குவை யல்லையெனப் புனைந்து கூறாநிற்பது.

உலோச்சனார் பாடியது.

உருச. வண்ட றைஇயும் வருதிரை யுதைத்துங்
குன்றோங்கு வெண்மணற் கொடியடும்பு கொய்துந்
துனியி னன்மொழி யினிய கூறியுஞ்
சொல்லெதிர் பெறாஅ யாகி மெல்லச்
செலீஇய செல்லு மொலியிரும் பரப்ப
வுமணர் தந்த வுப்புநொடை நெல்லி
னயினி மாவின் றருந்த நீவீக்
கணநாறு பெருந்தொடை புரளு மார்பிற்
றுணையிலை தமியை சேக்குவை யல்லை
நேர்கட் சிறுதடி நீரின் மாற்றி
வானம் வேண்டா வுழவினெங்
கானலஞ் சிறுகுடிச் சேர்ந்தனை செலினே.

உரை:—பகற்பொழுதெல்லாம் எம்முடன் வண்டல்மண்ணை வீடுபோ லச் சமைத்துக்கோலஞ்செய்தும், கரைமேலேறுகின்ற அலையை எற்றியும், மலைபோலுயர்ந்த வெளிய மணல்மேட்டிலே படர்ந்த கொடியடும்பின் பூவைப் பறித்தும் வருத்தந்தீர்ந்த நல்லவார்த்தை இனியவற்றைக் கூறியும் அங்ஙனம் நீ கூறியவற்றிற்கு விடையும்பெறாமாகி மெல்ல நின்னூர்க்குப் போகும்பொருட்டுச் செல்லாநின்ற ஒலிக்கின்ற பெரிய கடற்பரப்பினை யுடைய தலைவனே, நேர்மையான இடத்தையுடைய உப்புப்பாத்தியிலே

நற்றிணை நா னூறு மூலமும் உரையும். ௩௪௩

கடலினீரைக் கொணர்ந்து பாய்ச்சி விளைவித்துக் கொள்வதன்றி மழையை விரும்பாத வேளாண்மையுடைய கடற்கரைச்சோலைசூழ்ந்த எமது சிறுகுடியின்கண்ணே வந்து சேர்ந்து இராப்பொழுதில் அங்கேதங்கியிருந்து செல்வாயாயின்,—உப்புவாணிகராலே கொண்டுவரப்பட்ட உப்புவிலையினாற் பெற்ற நெல்லைக்குற்றி ஆக்கிய அரிசிக்காணத்தை நின்குதிரை இன்று உண்ணாநிற்ப, நீயும் மலரின் கூட்டம் நன்மணங்கமழும் பெரிய பூமலை புரளுகின்ற மார்பிலணைக்குந் துணையின்றித் தமிழே தங்குவாயல்லை; அத்தகைய துணையாகிய தலைவியை யணைத்து உறங்கப்பெறுவாய்; எ - று.

சிறுதடி - உப்புப்பாத்தி “காயற் சிறுதடி கண்கெடப் பாய்தலின்” என்றார் (௩௪௪) அகத்தினும். இனியகூறல் - இம்முத்து நல்லன, இக்கண்ணிநல்லன, இத்தழைநல்லன, இவைகொள்ளற்பாலன என்பனவற்றைக் கூறுதல். அடிம்கொய்தல் - அதன்மலரைக்கொய்து பாவைக்குச் சூட்டக் கொடுத்தல். துனியில் நன்மொழி - சினவாது இரங்குமாறு கூறும் நல்ல மொழி. நின் இரப்புக்கியைந்துழிக் களவுநீட்டிப்பின் ஏதம்பயக்குமாக லானும், வரைந்தன்றிப்பலரறிய மனைவயிற்றங்க வியலாதாகலானும் வரைந்தெய்துக வென்பாள் இங்ஙனம் கூறினாள். மெய்ப்பாடு - பெருமிதம். பயன் - தலைவனை ஆற்றுவித்தல். (௨௫௪)

[கு ழி ஞ் சி.]

இஃது, ஆறுபார்த் துற்றது.

எ - து, “ஒருதலை யுரிமை வேண்டியும்” என்ற (தொல்-பொ-௨௨௫,) சூத்திரப்படி வரைதல்வேட்கையுற்ற தலைமகள் தோழியைநோக்கி ஆற்றது ஏதங்கூறி வரைந்தெய்தும்படி தலைமகனுக்குச் சொல்லுவாயாகவென்பாள் கானவர்துஞ்சார், நெறியின்கண்ணே புலிமுழங்காநிற்கும், மழைபெய்து இடி இடியாநிற்கும், இத்தகையபொழுதில் நாம் காமத்தால் வருந்தினும் அவர் வாராதிருத்தல் நல்லதாகுமென நெறியினது ஏதங்காட்டி மறுத்துக் கூறுநிற்பது.

ஆலம்பேரி, சாத்தனார் பாடியது.

௨௫௫. கழுதுகால் கிளர லூர்மடிந் தன்றே
யுருகெழு மரபிற் குறிஞ்சி பாடிக்
கடியுடை வியனகர்க் கானவர் துஞ்சார்
வயக்களிறு பொருத வாள்வரி வேங்கை
கன்முகைச் சிலம்பிற் குழுமு மன்றோ
மென்றோ ணெகிழ்ந்துநாம் வருந்தினு மின்றவர்

௩௪௪ நற்றிணைநானூறு மூலமும் உரையும்.

வாரா ராயினோ நன்றுமற் றில்ல
வுயர்வரை யடுக்கத் தொளிறுபு மின்னிப்
பெயல்கான் மயங்கிய பொழுதுகழி பாளுட்
டிருமணி யரவுத்தேர்ந் துழல
வுருமுச்சிவந் தெறியு மோங்குவரை யாதே.

உரை:—பேயினங்கள் விளக்கமுற இயங்காநிற்ப இவ்விராப்பொழு
தெல்லாம் ஊர்முழுதுந் துயில்கொள்ளாநின்றது; கேட்போர் அச்சம்பொருந்
துதற்குரிய தன்மையுடனே குறிஞ்சியென்னும் பண்ணைப்பாடிக்கொண்டு
அகன்ற இவ்வூரைக்காத்தலையுடைய கானவர்யாருந் துயில்வாரல்லர்; வலிய
களிற்றியானையொடு பொருத வாள்போலுங் கோடுகளையுடைய புலி துறு
கல்மிக்க மலையடியினின்று முழங்காநிற்கும்; ஐயோ! ஓங்கிய மலைவழியில்
உயர்ந்த மலைப்பக்கத்தில் விளங்கி மின்னி மழைபெய்தலையங்கி நிற்கின்ற
காலம்நீட்டித்த இரவுநடியாமத்துப் பாம்பு தன்செவியிற் படுதலும் தன்னி
டத்துள்ள அழகிய நீலமணியைக் கக்கி வருந்தியுழலுமாறு சினங்கொண்டு
இடிமுழங்கிமோதாநிற்கும்; இப்பொழுது மெல்லியதோள் தளர்வுற்று நாம்
வருந்துவதாயினும் அவர் இங்கு வாராராயிருத்தலே மிகநல்லதாகும்; எ - று.

கழுது - பேய். கால்கிளர்தல் - ஒருசொல். பேய் காற்றைப்போல
இயங்கவென உரைப்பினுமமையும். குழுமுதல் - குழுறுதல்.

யாமத்தெய்திற் பேயணங்குமென்பாள் கழுதுகால்கிளர்ந்தமை கூறி
ஞள். அவன்வரினும் கூடுதலருமையென்னுங் கருத்தாற் காவலருமை கூறி
ஞள். புலிகுழுமுதலும் உருமுச்சிவந்தெறிதலும் குறிப்பாள் நெறியினதே
தங்கூறிஞள். அவ னின்றியமையாமை கூறுவாள் நாம் தோள்நெகிழ்ந்து
வருந்தினுமென்றாள். இங்ஙனங்கூறவே இவ்வெல்லாந்தீர வரைந்தெய்து
மாறு பணிப்பாயாகவென்ற ளாயிற்று. மெய்ப்பாடு - அச்சம். பயன் - வரை
வுவேண்டல். (௨௫௫)

[பாலை.]

இது, பொருள்வயிற் பிரிந்தானென் றுற்றாளாகிய
தலைமகளைத் தலைமகன் ஆற்றியது.

எ - து, தலைமகன் பொருள்வயிற்பிரியக் கருதியதறிந்து வருந்துகின்ற
தலைவியை நீ மெல்லிய அடியுடையை, காடுகள் கொடியவாதலின் நின்னு
டன் செல்லுஞ்செலவு இப்பொழுது தவிர்ந்தனம், கார்காலத்து நின்னைப்
பிரியவே இயலாதாதலின் அப்பொழுதுந் தவிர்ந்தனமென அவளாற்றும்
வண்ணந் தலைமகன் கூறுநிற்பது.

நற்றிணைநா னூறு மூலமும் உரையும். ஈசரு

பாலைபாடிய பெருங்கடுங்கோப்

பாடியது.

உருசு. நீயே, பாடல் சான்ற பழிதபு சீறடிப்
பல்குறப் பெருநலத் தமர்த்த கண்ணை
காடே, நிழல்கவி நிழந்த வழல்கவர் மரத்த
புலம்புவிற் றிருந்து நலஞ்சிதைந் தனவே
யிந்நிலை தவிர்ந்தனஞ் செலவே வைந்துதிக்
களவுடன் கமழப் பிடவுத்தளை யவிழக்
கார்செயல் செய்த காமர் காலே
மடப்பிணை தழீஇய மாவெருத் திரலை
காழ்கொள் வேலத் தாழ்சினை பயந்த
கண்கவர் வரிநிழல் வதியுந்
தண்படு கானமுந் தவிர்ந்தனஞ் செலவே.

உரை:—நீதான் புலவராலே பாடுதற்கமைந்த குற்றமற்ற அழகிய
சிறிய அடிகளுடனே பல்கியபெரிய அழகமைந்த அமர்த்த கண்ணையுடை
யையா யிராநின்றனை: காடுகளோ தீப்பற்றிய மரங்களையுடையனவாதலின்
நிழலும் அழகும் நீங்கியொழிந்தன: அவ்வண்ணம் ஒழிதலும் தனிமை நிலை
பெற்றிருத்தவினால் நன்மைகளெல்லாம் ஒருங்கே சிதைவுற்றன: இத்தன்
மையாகிய நிலைமையினால் நின்னை உடன்கொண்டு சேறலியையாமையின்
நின்னுடன் செல்லுதலைத் தவிர்ந்தனம்: அன்றிக் கூரிய நுனியையுடைய
களாவின்மலர் ஒருங்கேமலர்ந்து மணங்கமழாநிற்ப, பிடாமலர் முறுக்குவாய்
நெகிழ்ந்து மலர மேகம் தான் செய்யவேண்டிய மழைபெய்தலைச் செய்யத்
தொடங்கிய அழகிய கார்ப்பருவத்தில் இளைய பிணைமானைப் புணர்ந்த கரிய
பிடரினையுடைய கலைமான் உள்ளே வயிரமுற்றிய வேலமரத்தின் தாழ்ந்த
கிளையினாற்பல்கிய காண்போர்கண்ணைக் கவர்ந்துகொள்ளும் வரிபொருந்திய
நிழலிலே தங்கியிருக்குங் குளிர்ச்சியுற்ற காட்டின்கண்ணே செல்லுவதனை
யுந் தவிர்ந்தனம்: ஆக இருவகைக்காலத்தும் நின்னைப் பிரியாதிருக்க நீ
வருந்துவதென்னை? வருந்தாதேகொள்; எ - று.

வெப்பத்தி லடிவைத்த லியையாதென்னுங்கருத்தால் அடியையும்
நோக்கவுமியையாதென்னுங் கருத்தாற் கண்ணையுங் கூறினான். கார்காலத்தே
கலைமான் பிணையைத்தழுவி யுறையுமாதலின் அவற்றை நோக்குவார்தாமும்
பிரிந்திருப்ப மனம்பொருந்தா ரெனக்கொண்டு அக்காலத்துந் தவிர்ந்தன
மென்றான். இனிக்காதலியைக் காதலன் அணைந்திருந்தாலன்றிக் கார்முதல்
நான்குபருவங்களையுங் கடத்தலரிதாதலின் அங்ஙனங் கூறினானெனினு
மாம். மெய்ப்பாடு - பெருமிதம். பயன் - தலைவியை ஆற்றுவதித்தல். (உருசு)

௩௪௬ நற்றிணைநானூறு மூலமும் உரையும்.

[குறிஞ்சி.]

இது, தோழி தலைமகனது ஏதஞ்சொல்லி
வரைவுகடாயது.

எ - து, இரவுக்குறிவருந் தலைமகனைத் தோழி நெருங்கி நாடனே, எம்மை யருளாயாகிச் சிறுநெறியிலே சிங்கமுதலாயின இயங்குதலறிந்து வைத்தும் நயொமத்தில் வாராநின்றனை; இதற்கு யான் வருந்துகின்றேனென இரவுக்குறிமறுத்து வரைவுடன்படுமாறு கூறாநிற்பது.

வண்ணக்கன், சொருமருங்குமரனார்
பாடியது.

உருஎ. விளிவி லரவமொடு தளிசிறந் துரைஇ
மழையெழுந் திறுத்த நளிர் தூங்கு சிலம்பிற்
கழையமல்பு நீடிய வானுயர் நெடுங்கோட்
டிலங்குவெள் ளருவி வியன்மலைக் கவாஅ
னரும்புவா யவிழ்ந்த கருங்கால் வேங்கைப்
பொன்மரு ணறுவீ கன்மிசைத் தாஅ
நன்மலை நாட நயந்தனை யருளா
யியங்குநர் மடிந்த வயந்திகழ் சிறுநெறிக்
கடுமா வழங்குத லறிந்து
நடுநாள் வருதி நோகோ யானே.

உரை:—அரும்புகள் முகமலர்ந்த கரியகாம்பையுடைய வேங்கைமரத் தின் பொன்போன்ற நறியமலர் பாறைமேலுதிர்ந்து பரவாநிற்கும் நல்ல மலைநாடனே, எம்பால் விரும்பி அருள்செய்யாமாகி ஓயாத முழக்கமொடு மழையிசுத்து இடியிடித்து மேகம் ஒங்கிச்சென்று பெய்யத்தொடங்கிய குளிர்ச்சிமிக்க மலையிலே மூங்கில் நெருங்கிப்பரந்த மிகவுயர்ந்த நெடியசிக ரத்தின்கண்ணே விளங்கிய வெளிய அருவியையுடைய அகன்ற மலைப்பக் கத்தில் வழிப்போகுவார் யாருமில்லாத நீர்விளங்கிய சிறியநெறியிலே கொடிய சிங்கமுதலிய விலங்குகள் இயங்குவதனை யறிந்துவைத்தும் இரவு நயொமத்தில் நீ வாராநின்றனை; இதற்கு யான் நோவாநின்றேனல் லேனோ? எ - று.

அமலுதல் - நெருங்குதல். தளி - மழை.

நீ இரவில் வரும் ஏதத்துக்கு யாம் அச்சமுறாதபடி வரைந்து பிரியாது உறையநினைந்தாயல்லையென்பாள் நயந்தனையருளாயென்றாள்.

நற்றிணைநானூறு மூலமும் உரையும். ௩௪௭

உள்ளுறை:—சூடுவாரின்றி வேங்கையின் நறியமலர் கற்பாறையி லுதிர்தல்போல நீ வரைந்துகொண்டு அருகிருந்து நலனுகர்ந்திலையாதலின் தலைவியி னல னிழக்கலாயிற்றென்றதாம். மெய்ப்பாடு - அச்சத்தைச்சார்ந்த பெருமிதம். பயன் - ஏதஞ்சொல்லி வரைவுகடாதல். (௨௫௭)

[நெய்தல்.]

இது, தோழி செறிப்பறிவுறீஇயது.

எ - து, பகற்குறிவந்த தலைவனைத் தோழி நெருங்கிக் கொண்கனே, எமது தலைவியின் வளைகழல்வதனை யறிந்த அன்னை அவளை இவ்வயிற் செறித்து ஒம்புவாளாயினள்: இங்கு யான் தமிழேனாய் வந்துபோகின்றே னென வரைவுதோன்ற உரையாடாநிற்பது.

நக்கீரர் பாடியது.

௨௫௮. பல்பூங் கானற் பகற்குறி மரீஇச்
செல்வல் கொண்க செறித்தனள் யாயே
கதிர்கால் வெம்பக் கல்காய் ஞாயிற்றுத்
திருவுடை வியனகர் வருவிருந் தயர்மார்
பொற்றொடி மகளிர் புறங்கடை யுகுத்த
கொக்குகிர் நிமிரன் மாந்தி யெற்பட
வகலங் காடி யசைநிழற் குவித்த
பச்சிறுக் கவர்ந்த பசுங்கட் காக்கை
தூங்கல் வங்கத்துக் கூம்பிற் சேக்கு
மருங்கூர்ப் பட்டினத் தன்னவிவ
ணெருங்கே ரெல்வளை யோடுவ கண்டே.

உரை:—கொண்கனே, கதிரெறித்தலானே மக்கள்முதலாயினோர் கால் கள் வெம்பும்படி கீழைத்திசைமலையிலேதோன்றிக் காய்கின்ற ஞாயிற்றி னுடைய இயக்கம்பொருந்திய பகற்பொழுதிலே செல்வமுடைய அகன்ற நகரின்கண்ணே வருகின்ற விருந்துகளைப் பாதுகாக்கும்படி பொன்னாலா கிய தொடியையுடைய மகளிர் சமைத்து நிவேதித்து முற்றத்திலே பலியா கப்போகட்ட கொக்கினது உகிர்போன்ற சோற்றைத்தின்று பொழுதுபடு மளவில் அகன்ற மீன்கடையில் அசைகின்ற நிழலிலேகுவித்த பசிய இரு மீனைக் கவர்ந்துண்ட பசுமையாகிய கண்ணையுடைய காக்கை, ஆங்கு வினை யின்றிக் காற்றாலசைகின்ற தோணியிலேபிணித்த பாய்மரத்திற்சென்று தங்காநிற்கும் மருங்கூர்ப்பட்டினம் போன்ற இவளுடைய நெருங்கிய அழ கும் ஒளியும்பொருந்திய வளைகள் கழல்வனவற்றைக்கண்டு அன்னை இவ்

௩௪௮ நற்றிணைநானூறு மூலமும் உரையும்.

வேறுபாடு முருகணங்கா லாகியதுபோலுமென வுட்கொண்டு இல்லின் கண்ணேசெறித்துப் புறத்தேகவிடாது காவல்செய்யலாயினாள்: ஆதலின் இவள் வருதற்கியலாமையால் இவ்வயிற்செறிப்பை நினக்கு உரைசெய்யும் படி கருதிய யான் இன்று பலவாயமலர்களையுடைய கழியருகிலுள்ள சோலையிலே பகற்பொழுதின்கண்ணே குறியிடத்து வந்துபோகாநின்றேன் காண்; எ - று.

நிமிரல் - சோறு. நிழல் - அங்காடி நிழல்; அருகிலுள்ள மரத்து நிழலுயாம்.

நின்னைப்பிரிதலால் உடம்பு வாடி வேறுபட்டு வளைகளுங் கழலாநின் றனவென்பாள் வளையோடுவ வென்றாள். அருகிலுள்ளாளென அவன் ஆற்ற வேண்டி இவளெனச் சுட்டுப்பெயராற்கூறினாள். இனி இங்ஙனம் வாடாத படி வரைந்துகொள்ளெனக் குறிப்பாற்கொள்ளக்கிடந்தமையின் வரைவு கடாவாயிற்று.

உள்ளுறை:—மகளிரிட்ட பலிச்சோற்றையுண்டு அங்காடியிலே குவி த்த இராமனைக் கவர்ந்தகாக்கை வங்கத்துக் கூம்பிற்சென்று தங்குமென்றது பாங்கற்கூட்டத்தால் நலனுகர்ந்து பாங்கியிற்கூட்டத்தா னாயதனையுந்துய்த்த நீ கவற்சியின்றி நின்னூரின்கண்ணே சென்று தங்காநின்றனை யென்றதாம். மெய்ப்பாடு - பெருமிதம். பயன் - வரைவுகடாதல். (௨௫௮)

[குறிஞ்சி.]

இது, தோழி தலைமகளைச் செறிப்
பறிவுறீஇ வரைவுகடாயது.

எ - று, களவொழுக்கத்துத் தலைவன்கேட்டு வரையுமாற்றானே தோழி தலைவியைநோக்கித் தினைமுற்றின இனி அவற்றைக் கொய்தவுடன் நின்னை இவ்வயிற்செறிப்பாராதலின் நாடனா டியைந்த கேண்மை இனி அரியவாகுமெனக் கருதாநிற்பேன்: அப்பால் யாதுசெய்வாமெனக் கவன்று கூறாநிற்பது.

கொற்றங்கொற்றனார் பாடியது.

௨௫௯. யாங்குச்செய் வாங்கொ றேழி பொன்வீ
வேங்கை யோங்கிய தேங்கமழ் சாரற்
பெருங்க னாடனா டிரும்புனத் தல்கிச்
செவ்வாய்ப் பைங்கிளி யோப்பி யவ்வாய்ப்
பெருவரை யடுக்கத் தருவி யாடிச்
சார லாரம் வண்டுபட நீவிப்

நற்றிணைநா னூறு மூலமும் உரையும். ௩௪௯

பெரிதமர்ந் தியைந்த கேண்மை சிறுநனி
யரிய போலக் காண்பேன் விரிதிரைக்
கடல்பெயர்ந் தனைய வாகிப்
புலர்பதங் கொண்டன வேனற் குரலே.

உரை:—தோழீ, தினையின் கதிரெல்லாம் விரிந்த அலையையுடைய கடல்தான் வற்றினுற்போலக் காயும்பருவ மெய்தினகண்டாய்; இனி அவற்றை நமர் கொய்து கொண்டுபோவதன்றி நின்னையும் இல்லின்கண்ணே செறிப்பது திண்ணம்: பொன்போன்ற மலரையுடைய வேங்கை மரங்க ஞாயர்ந்த மணங்கமழ்கின்ற சாரலின்கண்ணே பெரிய மலைநாடொடு கரிய தினைப்புனத்திலே தங்கிச் சிவந்த வாயையுடைய பசிய கிளியை ஒப்பி அங்குள்ள கரிய பக்கமலையின்கணுள்ள அருவியில் நீர்விளையாட்டயர்ந்து மலைச்சாரலிலெழுந்த சந்தனமரம் நறுமணங்கமழ்தலால் வண்டிவந்து விழும்படி அச்சந்தனத்தேய்வையைப் பூசிப் பெரிதும் வீரும்பி இயைந்த நட்பு மிகச்சிறுகி இனி அதுதானும் இல்லையாகும்போல யான் காண்பேன், ஆதலால் நாம் என்ன செய்யமாட்டுவேம்? எ - று.

நீவுதல் - கையாலே தடவுதல்; இங்குப் பூசுதலுக்காயிற்று. நாடொடு இயைந்த கேண்மையெனக் கூட்டுக.

நாடனுடன் அல்கி ஒப்பி ஆடி இயைந்த பெரிய நட்பாதலின் அதன் கண் இடையற வெய்தியவழிக் காதலி இறந்துபடுமென அவனுக்கு அறிவுறுத்தவேண்டி அரியபோலக் காண்பேனென்றாள். முன்போல நீங்கா துறைதல் வரைந்தன்றி இயலாதாதலின் வரைந்தெய்துகவெனக் கடாய தாயிற்று. மெய்ப்பாடு - பெருமிதம். பயன் - வரைவுகடாதல். (௨௫௯)

[மருதம்.]

இஃது, ஊடன் மறுத்த தலைமகள் சொல்லியது.

எ - து, பரத்தையிற் பிரிந்துவந்த தலைமகன் தலைமகளைத் தழுவலும் அவள் கொண்டிருந்த சினத்தை யுள்ளடக்கி உடன்பட்டாள்போன்று 'ஊரனே நீ இப்பொழுது மிக்க விருப்பமுற்றாய்போன்று புல்லுகின்றனை, முன்பு என் கோதை வாடுமாறு கையகன் ரொழிந்தாயென்பதை யான் அறிவேன்' என உள்ளுறையால் அவன் பரத்தையிற் பிரிந்ததனையுங் கூறி ஊடல் நீங்காநிற்பது.

௩௫௦ நற்றிணைநா னூறு மூலமும் உரையும்.

பரணர் பாடியது.

உசு௦. கழுநீர் மேய்ந்த கருந்தா ளெருமை
பழனத் தாமரைப் பனிமலர் முணைஇத்
தண்டுசேர் மள்ளரி னியலி யயலது
குன்றுசேர் வெண்மணற் றுஞ்சு மூர
வெய்யை போல முயங்குதி முணையெழத்
தெவ்வர்த் தேய்த்த செவ்வேல் வயவன்
மலிபுனல் வாயி லிருப்பை யன்னவென்
னொலிபல் கூந்த னலம்பெறப் புனைந்த
முகையவிழ் கோதை வாட்டிய
பகைவன் மன்யான் மறந்தமை கலனே.

உரை:—கழுநீர் மலரை மேய்ந்த பெரிய காலையுடைய எருமை அயலி
லுள்ள வயலிலே படர்ந்த தாமரையின் குளிர்த் தாமரைத் தின்பதனை
வெறுத்துவிட்டுக் கையிலே தடிகொண்ட வீரரைப்போலச் செருக்கி
நடந்து அதன் பக்கத்துள்ள குன்றுபோலக் குவிந்த வெளிய மணலின்மீது
துயிலாநிற்குமூரனே, நீ இப்பொழுது விருப்பமுடையாய் போலப்
பலகாலும் என்னைத் தழுவிக்கொள்ளுகின்றனை: பகைமிகுதலாலே ஆண்டு
வந்த பகைவரையழித்த சிவந்த வேற்படையையுடைய வீரனாகிய ‘விரா
அன்’ என்பவனது நிறைந்த புனல்வாயிலே யடுத்த இருப்பையூர்போன்ற
என்னைவிட்டொழிதலானே என்னுடைய தழைத்த பலவாகிய கூந்தல்
அழகுபெற அலங்கரித்த அரும்புமலர்ந்த பூமாலவாடும்படிசெய்த மிக்க
பகைவனல்லையோ? யான் நின்செய்கையை மறந்திருப்பேனல்லேன்காண்;
ஆதலின் என்னைத் தொடாதேகொள்; எ - று.

பழனம் - நீர்நிலைவயல்.

மெய்ம்மையாக என்பா னினக்கு அன்பில்லையென்பாள் வெய்யை
போல முயங்குதியென்றாள். கோதை புனைந்ததன் பயனாகிய புணர்ச்சியெய்
தப் பெருமையிற் கோதைவாட்டிய பகைவனென்றாள். தொடராதே
யென வெறுப்புக் கொண்டமைகுறிப்பாள் மறந்தமைகலனென்றாள்.
பணிந்து வேண்ட ஊடல்தீர்வாளாவது.

உள்ளுறை:—தாமரைமலரைவெறுத்துக் கழுநீரைமேய்ந்த எருமை
மணற்குன்றிலேசென்று தங்குமென்றது தலைவிநலனை வெறுத்துக் காதற்
பரத்தையின் இன்பந்துய்த்த தலைவனே நீ ஆண்டுந் தங்காயாய்ச் சேரிப்பரத்
தையின் மனையின்கண்ணே சென்று உறங்குவா யாயினையென்றதாம். மெய்ப்
பாடு - வெகுளி. பயன் - ஊடல்தீர்தல், (உசு௦)

தற்றிணைநா னூறு மூலமும் உரையும். ௩௫௧

[கு ழி ஞ்சி.]

(க) இது, சிறைப்புறமாகத் தோழி இரவுக்குறி
விலக்கி வரைவுகடாயது.

எ - து, தலைவன் ஒருசிறைப்புறமாக வந்திருப்பதை யறிந்த தோழி
தலைவியை நோக்கி இத்தகைய கொடிய சிறுநெறியில் நமது தலைவர்
இருளில் வருதலால் அவர் நம்பால் அருளிலராவாரென இரவுக்குறி விலக்கி
வரைவுகடாயது.

(உ.) தலைமகள் இயற்படமொழிந்ததூஉமாம்.

எ - து, தலைவி வரைதல்வேட்கையளாய் மொழிந்ததுகேட்ட தோழி
தலைமகளை இகழ்ந்து கூறுதலும் அதுபொறுத தலைமகள் நொந்து அவர்
வரைந்துகொள்ளாது இருளில்வருதலால் நம்பால் அருளிலராயினும் நாம்
இறந்துபடுவதுகருதி அன்பின் வருதலால் அவர் நீவொழ்வாராக வென
இயற்படக் கூறுநிற்பதுமாம்.

சேந்தன்பூதனார் பாடியது.

உகக. அருளிலர் வாழி தோழி மின்னுவசி
பிருநீங்கு விசம்பி னதிரு மேறொடு
வெஞ்சுடர் கரந்த கமஞ்சுல் வான
நெடும்பெருங் குன்றத்துக் குறும்பல மறுகித்
தாவில் பெரும்பெய றலைஇய யாமத்துக்
களிறகப் படுத்த பெருஞ்சின மாசுணம்
வெளிறில் காழ்மரம் பிணித்து நனி மிளிர்க்குஞ்
சாந்தம் போகிய தேங்கமழ் விடர்முகை
யெருவை நறும்பூ நீடிய
பெருவரைச் சிறுநெறி வருத லானே.

(க.) உரை:—தோழீ, நீ நெடுங்காலம் வாழ்வாயாக; மின்னல் பிளந்
தெழுந்து இருள் நிறைந்த ஆகாயத்தில் அதிர்கின்ற இடிமுழக்கத்துடனே
வெய்ய ஆதித்தன் வெளியிலே தோன்றாதபடி மறையச்செய்த நிறைந்த
சூலையுடைய மேகம் நெடிய பெரிய மலையிடத்துச் சிறிய பலவாக இயங்கி
வருத்தமில்லாத பெரிய மழையைப் பெய்துவிட்ட நயோமத்திலே
களிற்றியானையைப்பற்றிச் சுற்றிக்கொண்ட பெரிய சினத்தையுடைய
பெரும்பாம்பு வெண்மையில்லாது முற்றிய வயிரம்பொருந்திய மரத்துடனே
சேரப் பிணித்து மிகப் புரட்டாநிற்கும் சந்தனமரத்தினின்று போந்த நறு

௩௩ நற்றிணைநானூறு மூலமும் உரையும்.

மணங்கழகின்ற மலைப்பிளப்பிணையுடைய துறுகல்லின் அயலிலே கொறுக் கச்சியின் நல்லபூ நீடி மலர்ந்த பெரிய மலையின்கணுள்ள சிறிய நெறியில் வருதலால் நமது தலைவர்தாம் நம்பாற் சிறிதும் அருளுடையரல்லர்: இனி அங்ஙனம் வாராதிருக்குமாறு கூறும்; எ - று.

அவர் வருநெறியின் ஏதங்கருதி நாம் வருந்தும்படி வருதலின் அருளில் ரென்றாள். இங்ஙனங் கூறவே வரைந்துகொள்வதன்றி வேறு செய்யலாவ தின்மையால் வரைவுகடாவாயிற்று. மெய்ப்பாடு - பெருமிதம். பயன் - வரைவுகடாதல்.

(உ.) உரை:—அவர் வரைந்துகொள்ளாது இருளில் வருதலால் நம் பால் அருளிலராயினும் நாம் இறந்துபடுவது கருதி அன்போடுவருதலால் அவர் நீடுவாழ்வாராகவென்று கூறி முடிக்க. (உசுக)

[பாலை.]

இது, தலைமகள் ஆற்றாக்குறிப்பறிந்து
பிரிவிடை விலக்கியது.

எ - து, பொருள்வயிற் பிரிகின்றனென்ப துணர்ந்த தலைமகள் வருந் துதலும் அதனை யறிந்த தலைவன் இத்தகையானே விட்டுப் பிரிவேனென்று என்னெஞ்சு கருதுமாயின் இன்மையதளிவு மிகக் கொடிதென அழிந்து கூறாநிற்பது.

பெருந்தலைச்சாத்தனார் பாடியது.

உசுஉ. தண்புனக் கருவினைக் கண்போன் மாமல
ராடுமயிற் பீலியின் வாயையொடு துயல்வா
வுறைமயக் குற்ற லூர்துஞ் சியாமத்து
நடுங்குபிணி நலிய நல்லெழில் சாஅய்த்
துனிகூர் மனத்தண் முனிபட ருழக்கும்
பணைத்தோ ளரும்பிய சுணங்கிற் கணைக்காற்
சுவளை நாறுங் கூந்தற் றேமொழி
யிவளிற் றீர்ந்து மாள்வினை வலிப்பப்
பிரிவனெஞ் சென்னு மாயி
னரிதுமன் றம்ம வின்மைய திளிவே.

உரை:—நரிய புனத்திலுள்ள கருங்காக்கணத்தின் கண்போன்ற கரிய மலர் வாயைக்காற்று வீசுதலானே கூத்தாடுகின்ற மயிலின்பீலி போல ஆடாநிற்ப, விடாது மழைத்தாவல் பொருந்திய ஊர்முழுதுமுறங்கும் நடு

நற்றிணைநா னூறு மூலமும் உரையும். ௩௫௩

யாமத்து நடுங்குகின்ற காமநோய் வருத்தஞ்செய்தலாலே நல்ல அழகு குறைந்து துன்பமிக்க மனத்தளாய்த் தன்னை முனிந்தொறுக்குங் காமநோயால் உழக்குகின்ற பருத்ததோளையும், வெளிப்படத்தோன்றிய தேமலையும், திரண்ட தண்டையுடைய குவளைமலர் மணம்வீசங் கூந்தலையும், இனிய சொல்லையுமுடைய இவளைக் கைவிட்டும் பொருளின் முயற்சி என்னெஞ்சினை யிழுத்தலால் என்னெஞ்சு 'யான் இவளைப் பிரிகிற்பேன்' என்று கூறாநிற்கும்; அங்ஙனங் கூறுமானால் வறுமையான்வரு மிளிவரவு அம்ம! திண்ணமாக மிகக்கொடியதேயாம்; இஃதொரு வியப்பிருந்தவாறென்? எ-று.

கருவினை - கருங்காக்கணம். உறை - மழைத்துளி.

பிரிந்தவழி நடுயாமத்துத் துனிகூர்ந் துழக்குங்கால் ஆற்றுவாரு மில ராவரேயென்பான் ஊர்துஞ்சியாமத்தை முதலிற் கூறினான். தோள்மீதுங் கூந்தல்மீதுங் கிடந்து முயங்குமின்பம் நினைவில்வர அதனையடுத்துப் பிற் கூறினான். முயங்காதிருந்தக்காலும் மொழியொன்றனைக்கேட்டே இன்புற் றிருக்கலாமே அதுவுமில்லையாவதோவென இரங்கி யீற்றிற் கூறினான். தானேகூறியாறியது. கைகோள் - கற்பு. மெய்ப்பாடு - பிறன்கட்டோன் றிய வருத்தம்பற்றிய இளிவரல். பயன் - இல்லத்தழுங்கல். (௨௬௨)

[௫௩ த ல்.]

இது, சிறைப்புறமாகத் தோழி தலைமகனை

வரைவுகடாயது.

எ - து, தலைமகன் ஒரு சிறைப்புறமாக வந்திருப்பதை யறிந்த தோழி தலைவியைநோக்கி அவர் நம்பால் வந்துபோகின்ற களவொழுக்கத்தால் அடைந்த அலர்முதலாயவைகளை நாணத்தினால் நாம் நேரே கூறாவிடினும் நம்முடைய கண்ணீரே அவரறியும்படி உரைசெய்துவிடுகின்றனவென்று அழிந்து கூறாநிற்பது.

இளவெயினனார் பாடியது.

௨௬௩. பிறைவனப் பிழந்த துதலும் யாழநின்
னிறைவரை நில்லா வளையு மறையா
தூரலர் தூற்றுங் கெளவையு நாணித்
டுரையவற் குரையா மாயினு மிரைவேட்டுக்
கடுஞ்சூல் வயவொடு கானலெய் தாது
கழனி யொழிந்த கொடுவாய்ப் பேடைக்கு

௩௫௪ நற்றிணைநா னூறு மூலமும் உரையும்.

முடமுதிர் நாரை கடன்மீ னெய்யு
மெல்லம் புலம்பற் கண்டுநிலை செல்லாக்
கரப்பவுங் கரப்பவுங் கைம்மிக்
குரைத்த தோழி யுண்க ணீரே.

உரை:—தோழீ, பிறைபோன்ற அழகெல்லாம் இழந்த நினது நெற்றி யையும், முன்கையளவி னில்லாது கழலும் வளையையும், மறைந்தேனுங் கூருது நேராகவந்து ஊரார் அலர்தூற்றும் பழிச்சொல்லையும் சொல்ல வேண்டிய நமது காதலனுக்கு நாம் நாணமேலீட்டினால் சொல்லாதொழிந் தோமெனினும் இரையை விரும்பி நிறைந்த சூலுடைமையின் இயங்கமாட் டாவருத்தத்தினாலே நெய்தனிலத்தின்கண்ணதாகிய கழியை அடையாமல் மருதநிலத்தின்கண்ணதாகிய கழனியிலே தங்கியிருந்த வளைந்தவாயையு டைய பேடைநாரைக்கு முடமுதிர்ந்த நாரைப்போத்துக் கடலின்மீனைக் கொண்டுபோய்க் கொடாநிற்கும் மெல்லிய கடற்கரைத் தலைவனைக்கண்டு பலகால் நாம் மறைக்கவும் மறைக்கவும் நிலைக்கொள்ளாமல் அளவுகடந்து மையுண்ட நம்முடைய கண்களினீரே வெளிவந்து உரைசெய்துவிட்டன; யாம் யாதுசெய்யவல்லேம்? எ - று.

ஒய்யும் - கொடுக்கும். நிலைசெல்லல் - ஒருசொல்.

வரைந்து பிரியாது முயங்குவையென்பாள் பிரிவினேதமும் அலருங் கூறினாள்.

உள்ளுறை:—வயலிலே தங்கிய பேடைக்கு நாரைப்போத்து, கடலின் மீனைக் கொண்டுவந்து சொரிதல்போலத் தலைவன் தலைவியை வரைந்து தன்னில்லத்தே கொண்டுசென்றுவைத்துத் தானும் பொருளீட்டிவந்து முட்டின்றி இல்லறம் நடத்துவனென்றதாம்.

இன்னும் இதனானே தன்னாட்டுப்பறவையும் மனைவியொடு வாழக்கண் டும் தான் அங்ஙனஞ் செய்திலனே இஃதென்ன வியப்போவென வேறு மொரு பொருள் தோன்றிற்று. மெய்ப்பாடு - பெருமிதம். பயன் - வரைவு கடாதல்.

(உசு௩)

[பாலை.]

(க.) இஃது, உடன்போகாநின்ற தலைமகன்

தலைமகளை வற்புறீஇயது.

எ - து, உடன்போக்கிற் கொண்டுசெல்லுந் தலைமகன் மடந்தாய், ஊர் தோன்றுகின்றது உங்கே பாராய்: சிறிது நனி விரைந்து செல்லுவாயாக வென் ஆற்றிக்கொண்டு செல்லாநிற்பது.

நற்றிணைநானூறு மூலமும் உரையும். ௩௫௫

(௨.) உடன்போய் மறுத்தராரின்றான்
ஊர்காட்டி வற்புறீஇயதுமாம்.

எ - து, வெளிப்படை (ஊரெனப் பொதுப்படக் கூறியிருத்தலால்
உரை இரண்டற்குமொக்கும்.)

ஆவூர்க், காவிதிகள் சாதேவனார்
பாடியது.

௨௬௪. பாம்பனைச் செறிய முழங்கி வலனேர்பு
வான்றளி பொழிந்த காண்பின் காலை
யணிகிளர் கலாவ மைதுவிரித் தியலு
மணிபுரை யெருத்தின் மஞ்ஞை போலநின்
வீபெய் கூந்தல் வீசவளி யுளர
வேகுதி மடந்தை யெல்லின்று பொழுதே
வேய்ப்பயி லிறும்பிற் கோவலர் யாத்த
வாபூண் டெண்மணி யியம்பு
முதுக்காண் டோன்றுமெஞ் சிறுநல் லாரே.

உரை:—மடந்தாய், ஞாயிறு மேலைத்திசையிலே சென்று ஒளி மழுங்
கியது, மூங்கில் நிறைந்த சிறிய மலையின்கண்ணே பசுவினிராபூண்ட
கோவலராலே கட்டப்பட்ட தெளிந்த ஓசையையுடைய மணி ஒலியாநிற்
கும் எமது சிறிய நல்லவூர் தோன்றாநின்றது, உவ்விடத்தேபாராய்: பாம்பு
அலையினுள்ளே செறிந்திருக்குமாறு முழங்கி வலமாக எழுந்து மேகம் மழை
பொழிந்த காட்சியையுடைய காலைப்பொழுதிலே அழகுவிளங்கிய கலா
பத்தை வியப்புடையதாக விரித்து ஆடுகின்ற நீலமணிபோன்ற பிடரியை
யுடைய மயில்போல மலர்கூடிய நின் கூந்தல் வீசுகின்ற காற்று உளரிவிரித்
துவிடச் சிறிது விரைந்து செல்வாயாக; எ - று.

எர்பு - எழுந்து. காண்பு - காட்சி. ஐது - வியப்புடையது.

“இரட்டைக் கிளவி யிரட்டை வழித்தே” (தொ-பொ-௨௬௪) என்ற
தன்படி தலைவிக்கு மஞ்ஞையையும் அவள்கூந்தலுக்குக் கலாவத்தையும் உவ
மித்ததென்க. இது காதல் நிலைக்களமாக அடையடுத்த முதலொடு முதல்
வந்த உருவுவமம்.

தன்னூர் மிக நெருங்கியதென்பான் ஆ பூணுமணி யியம்புமென்றான்.
இஃது அவளது அயாவொழியுமாறு கூறினானுமாம். விரைந்து செல்கவென்
பான் கூந்தல்வளியுளர வேகுதியென்றான். இனி அச்சமில்லையாதலால்
‘கொண்டைமேற் காற்றடிக்கச்செல்’ என்றானுமாம். மெய்ப்பாடு - உவகை.
பயன் - தலைமகளை அயாவகற்றிக்கொண்டேகல். (௨௬௪)

௩௫௬ நற்றிணைநானூறு மூலமும் உரையும்.

[குறிஞ்சி.]

இது, பின்னின்ற தலைமகன் நெஞ்சிற்குரைத்தது.

எ - து, பாங்கி மதியுடம்பாட்டின்கண்ணே இவ நெருகுறையுடையான் போலுமென்று தோழி உய்த்துணர நிற்குமிடத்து அதுவரையும் பொழுத தனது நெஞ்சைத் தலைவன் நெருங்கி நெஞ்சமே, இவளது தலைவியாகிய மெல்லிய கூந்தலையுடையாள் நம்பால் அன்புடையளாதலின் நீ வருந்தாதொழியென்று தெளியக் கூறாநிற்பது,

பரணர் பாடியது.

உசுரு. இறுகுபுன் மேய்ந்த வறுகோட்டு முற்ற
லள்ள லாடிய புள்ளி வரிக்கலை
வீளை யம்பின் வில்லோர் பெருமகன்
பூந்தோள் யாப்பின் மிஞிலி காக்கும்
பாரத் தன்ன வார மார்பிற்
சிறுகோற் சென்னி யாரேற் றன்ன
மாரி வண்மகி ழோரி கொல்லிக்
கலிமயிற் கலாவத் தன்னவிவ
ளொலிமென் கூந்த னம்வயி னானே.

உரை:—காய்ந்த புல்லை மேய்கின்ற உதிர்ந்த கொம்பினையுடைய முதிர்ச்சியையுடைய சேற்றிலோட்டி வருந்தச்செய்த புள்ளியையும் வரியையுமுடைய கலைமானை எய்யும் ஒலியையுடைய அம்பினையும் வில்லினையுமுடைய வீரர்தலைவனாகிய பொலிவுபொருந்திய தோளிலே கவசம் பூட்டிய மிஞிலி யென்பவனாலே காவல்செய்தவருகின்ற பாரம் என்னும் ஊரைப் போன்ற,—ஆத்திமாலையையுடைய மார்பையுடைய சிலவாகிய ஊர்களை யாட்சிகொண்ட செங்கோலையுடைய சோழனுடைய ஆரேற்றைப் போன்ற,—இவளுடைய தலைவியாகிய,—மழைபோன்ற கொடையும், கள்ளுணவுமுடைய ஒரியென்பவனது கொல்லிமலையிலிருக்கின்ற செருக்கிய மயிலைப்போன்ற நங்காதலியாவாள் அம்மயிலின் கலாபம்போன்ற தழைந்த மெல்லிய கூந்தலையுடையாள் நம்பாலளல்லளோ? ஆதலின் நெஞ்சமே, கவலைகொள்ளாதே: நின்செயல் விரைய முடிவுபெறுங்காண்; எ - று.

வீளை - அம்பிநெலி.

கோடு முதிர்ந்தகாலத்து உதிர்ந்தலின் அறுகோடெனப்பட்டது. முற்றிய கோடு உதிர்ந்தலையுடைய கலையென இயைப்பினும் அமையும். பாரத் தன்ன ஆரேற்றன்ன மயிலன்ன காதலியாகிய இவளெனக் கூட்டி இவள்

நற்றிணை நா னூ று மூலமும் உரையும். ௩௫௭

கூந்தல் நம்முடைய கையிலே சிக்குண்டதன்றோ இனி எங்குப்போகுவ
ளென இயைப்பினுமாம். மெய்ப்பாடு - பிறன்கட்டோன்றிய ஆக்கம்பற்றிய
இளிவரல். பயன் - தலைமகன் ஆற்றல். (௨௬௫)

[முல்லை.]

(௧.) இது, தலைமகனைச் செலவுடன்பட்டது.

எ - து, தலைவன் வினைவயிற் செல்லக்கருதியதறிந்த தோழி அவன்
கவலையில்லாது சென்று வினைமுடித்து வருதல்கருதி அவனை நெருங்கி
ஐயனே, எம்மை இங்கு நீங்கி வினைவயினேகுவிராயின் யாம் வருந்தாது
சீறாரின்கண்ணே உறைவோம்: நல்லகுடியிலே பிறந்தாரைத் தனிவைத்த
காலை வருந்துதல் அவர்க்கியல்பன்றென உடன்பட்டுக் கூறாநிற்பது.

(௨.) கடிநகர்வரைப்பிற் கண்டுமகிழ்ந்த தலைமகற்குத்
தோழி தும்மாலே யாயிற்றென்று
சொல்லியதூஉமாம்.

எ - து, தலைமகன் அந்தணர் சான்றோ ரருங்கலமுன்னிட்டு மனையகம்
புகுந்து தோழியைக் கண்டானுக்கு அவள் நீயிர் வரைவிடைவைத்துப் பிரி
யுங்காலை யாம் வருந்தாதிருந்ததன்றி இம்மணவினையை முயன்றேமில்லை:
இது தும் முயற்சியானன்றோ நிகழ்ந்ததென மகிழ்ந்து கூறாநிற்பதுமாகும்.
(உரை இரண்டற்குமொக்கும்.)

கச்சிப்பேட்டு, இளந்தச்சனார் பாடியது.

௨௬௬. கொல்லைக் கோவலர் குறும்புனஞ் சேர்ந்த
குறுங்காற் குரவின் குவியினர் வான்பூ
வாடுடை யிடைமகன் சூடப் பூக்கு
மகலு ளாங்கட் சீறா ரேமே
யதுவே சாலுவ காம மன்றியு
மெம்விட் டகறி ராயிற் கொன்னென்று
கூறுவல் வாழிய ரைய வேறுபட்
டிரீஇய காலை யிரியிற்
பெரிய வல்லவோ பெரியவர் நிலையே.

உரை:—ஐயனே, வாழ்வீராக; நீவிர் எம்மைக் கைவிட்டு வேற்றுநாட்
டுக்குச் செல்வீராயின் அக்காலத்தில் யாம் கொல்லைகளிலே தனியேயிருக்
குங் கோவலருடைய சிறிய புனத்தைச்சார்ந்த குறுகிய காம்பிணையுடைய
குராமரத்தின் குவிந்த கொத்திலுள்ள வெள்ளியபூ ஆடுமேய்த்தலையுடைய
இடையன் அணிந்துகொள்ளுமாறு மலராநிற்கும் அகன்ற இடத்தையுடைய

௩௫௮ நற்றிணைநானூறு மூலமும் உரையும்.

சீறாரின்கண்ணே யிருத்தலையுடையேமா யிராநின்றேம்: அங்ஙனம் உறை குவ தொன்றுமே எங்கள் விருப்பத்துக்குப் பொருந்துதலாயிருக்கும்: அல்லாமலும் யான் கூறுவதி லொருபயனு மில்லையாயினும் இன்னும் ஒன்று கூறாநிற்பேன்: நீயிர் வேற்றுநாட்டுக்குச் செல்லக்கருதி எம்மை இல்லின்க ணிருத்தியகாலத்து யாம் வருந்தியக்கால் பெருங்குடியிலே பிறந்தவர் நிலை பெரிய வல்லவாமன்றோ? எ - று.

அகலுளாங்கண் - அகன்ற இடம். ஆங்கண் - ஊரையடுத்தவிடமுமாம். பெரியவல்லவோ பெரியவர்நிலை - பிறிதுமொழிதலணி. இஃது அருண்மிக வுடைமை.

பிரிந்ததலைமகன் வருந்துணை இல்லின்கண் ஆற்றியிருத்தல் கற்புடை மகளிர் கடனாதற்கேற்பச் சீறாரேமென்றாள். அதுவேகாமம் சாலுமென்றத னால் உடன்பட்டமையாயிற்று. மெய்ப்பாடு - பெருமிதம். பயன் - செல வுடன்படுதல். (உசு௬)

[நெய்தல்.]

(க.) இது, தோழி காப்புக்கைமிக்குக் காமம்பெருகிய காலத்துச் சிறைப்புறமாகச்சொல்லியது.

எ - து, தலைவியை வேற்றுமைகண்டு இவ்வயிற்செறித்தகாலத்துக் காமமிகுதிப்பட்டு வருந்துந்தலைவியை ஆற்றப்புகுந்த தோழி தலைவன் சிறைப்புறத்தானாதலையறிந்து அவன்கேட்குமாற்றானே கானலில் என்றும் வாராத யான் ஒருநாள் வந்து ஆண்டுப் புள்ளொலிக்குரலைத் தலைவனது தேர்க்குரலோவென்றவுடன் அவன் அங்குவந்துவிட்டனன்: இப்பொழுது அங்ஙனமும் தலைப்பெய்யாதபடி காவல்செய்யப்பட்டாயிற்றென்று நொந்து கூறாநிற்பது.

(உ.) வரைவுகடாயதூஉமாம்.

எ - து, வெளிப்படை. (உரை இரண்டற்கும் ஒக்கும்.)

கபிலர் பாடியது.

உசு௭. நொச்சி மாவரும் பன்ன கண்ண
வெக்கர் ஞெண்டி னிருங்கிளைத் தொழுதி
யிலங்கெயிற் றேள ரின்னகை மகளி
ருணங்குதினை துழவுங் கைபோன் ஞாழன்
மணங்கமழ் நறுவீ வரிக்குந் துறைவன்
றன்னொடு புணர்த்த வின்னமர் கானற்
றனியே வருத னனிபுலம் புடைத்தென

நற்றிணைநா னூறு மூலமும் உரையும். ௩௩௯

வாரேன் மன்யான் வந்தனென் றெய்ய
சிறுநா வொண்மணித் தெள்ளிசை கடுப்ப
வினமீ னூர்கை யீண்டுபுள் ளொலிக்குர
லிவைமக னென்னு வளவை
வயமான் றேன்றல் வந்துநின் றனனே.

உரை:—நொச்சியின் கரிய அரும்புபேன்ற கண்ணையுடைய மணலா
லாகிய எக்கரின் கணுள்ள பெரிய சுற்றத்தையுடைய ஞெண்டின் கூட்டம்
விளங்கிய பற்களின் அழகிய இனிய நகையையுடைய மாதர்கள் வெயிலிலே
காயுந்திணையைக் கைவிரலாலே துழாவிவருதல்போல மணம்வீசும் ஞாழலின்
உதிர்ந்த மலரைக் காலால் வரித்துக் கோலஞ்செய்யுந் துறையையுடைய
தலைவனொடு கூட்டிய இனிய விருப்பத்தையுடைய கழிச்சோலையிலே இப்
பொழுது அவளின்றித் தனியே நான்வருதல் மிக வருத்தமுடையதாயிரா
நின்றதெனக் கருதி அதனால் பெரும்பாலும் வாராதிருந்த யான் முன்பு
ஒருநாள் வந்துள்ளோகிச் சிறிய நாவையுடைய ஒள்ளிய மணியின் தெளிந்த
ஒசையைப்போலக் கூட்டமாகிய மீனைத்தின்னுகிறதற்கு வந்து கூடுகின்ற
புள்ளொலிக்குங் குரலைக்கேட்டு இவ்வொலி தலைமகனது தேரின்மணி
போலுமென் றுட்கொண்டு 'இவ்வோசை தலைமகன்' என்று சொல்லெடுக்கு
முன் வலிய குதிரையையுடைய தோன்றலாவான் ஆங்கு வந்துநின்றனன்:
இப்பொழுது அங்ஙனமுங் காணாதபடி காவல்செய்தாயிற்று; எ - று.

இறைச்சி:—ஞாழலி னுதிர்ந்தபூவை ஞெண்டு துழவுமென்றது தலை
வன்பா னின்று பிரித்து இவ்வயிற்செறிக்கப்பட்ட தலைவியை ஏதிலாட்டி
யர் அலர்தூற்றி வருத்தாநின்ற ரொன்றதாம். காப்புக்கைமிக்குக் காமம்பெ
ருகியகாலத்துக் கூறினமையின் அறத்தொடு நிலைக்கப்பட்ட தித்துறை
யென்க. மெய்ப்பாடு - பெருமிதம். பயன் - அறத்தொடுநிற்றல். (௨௬௭)

[குறிஞ்சி.]

(௧.) இது, தலைமகட்குச் சொல்லியது.

எ - று, அன்னை வெறியயர்வதாயினளென்று படைத்து மொழிந்து
வரை வுடன்படுக்கலுறுந் தோழி தலைமகளை நெருங்கி அன்னையெடுக்கும்
வெறிக்களத்துவரும் வேலனை நாம் காதலன்பால் அளவுகடப்பக் காதலுண்
டாக்கியும் அவனால் விரும்பப்படுமாயிருப்பது எக்காரணத்தாலெனக் கேட்
பேமோவென ஆராய்ந்துகூறாநிற்பது.

(௨.) தலைமகன் வந்தொழுகவும் வேறுபாடு கண்டாள்
அவன் வருவானாகவும் நீ வேறுபட்டாய்
வெறியெடுத்துக்கொள்ளும் வகையா
னென்றதூஉமாம்.

௩௬௦ நற்றிணைநானூறு மூலமும் உரையும்.

எ - து, வெளிப்படை. (உரை இரண்டற்குமொக்கும்.)

வெறிபாடிய காமக்கண்ணியார்பாடியது.

உகாஅ. சூருடை நனந்தலைச் சுனைநீர் மல்க
மால்பெய றலைஇய மன்னெடுங் குன்றத்துக்
கருங்காற் குறிஞ்சி மதனில வான்பூ
வோவுக்கண் டன்ன வில்வரை யிழைத்த
நாறுகொள் பிரச முறுநா டற்குக்
காதல் செய்தலுங் காதல மன்மை
யாதெனிற் கொல்லோ தோழி வினவுகம்
பெய்ம்மணன் முற்றங் கடிகொண்டு
மெய்ம்மலி கழங்கின் வேலற் றந்தே.

உரை:—தோழீ, மணலைப்பரப்பிய முற்றத்தைச் சிறப்புச்செய்து
மெய்ம்மையைக் கூறுகின்ற கழங்கிட்டுக் குறிபார்த்தலையுடைய படிமத்
தானே அன்னை வீட்டிலழைத்துவந்திருத்தலானே,—அச்சஞ்செய்தலையு
டைய இடமகன்ற சுனையில் நீர் நிறையும்படியாக மேகம் மழைபெய்து
விட்ட மிக்க நெடிய குன்றத்தின்கண்ணே கரிய காம்பையுடைய குறிஞ்சி
யின் வன்மையில்லாத மெல்லிய வெளியபூ,—மலையிடத்தே ஓவியன் சித்தி
ரித்தாற்போன்ற வேட்டுவொரில்லங்களிலே. இழைக்கப்பட்ட தேனடைக்கு
வேண்டியவளவு மணங்கொண்ட தேனூறுகின்ற நாட்டையுடைய தலைவ
னுக்கு யாம் பலபடியாகக் காதலுண்டாக்கியிருந்தும் அவனாலேகாதலிக்கப்
படுந் தன்மையே மல்லா திருத்தல் எக்காரணத்தினாலோ? இவ்வொரு
காரியத்தை அந்த வேலன்பாற் கேட்போமாக; எ - று.

இழைத்த என்பதனை வினைப்பெயராக்கி நான்கனுருபுகொடுத்துக்
கூறுக. தந்து என்பதனைத் தரவெனத்திரிக்க.

சிறைப்புறமாகிய தலைமகன் கேட்டு விரைய வரையுமாற்றானே அவன்
பால் இறைமகள் கைகடந்த காதலுடையனெனவும் அவன் அங்ஙன மிலனா
யினெனவெனவுங் கூறுவாள் நாடற்குக் காதல்செய்தலுங் காதலமன்மை
யென்றாள்.

உள்ளுறை:—கருங்கோற் குறிஞ்சியின் மதனிலவாகிய பூ இல்லகக்
திழைத்த தேனடைக்கு மிக்க தேனூறுமென்றது குறவர்களிரே மாடிய
யாம் மருதநிலத்தலைவன் மகனாகிய நமது காதலன்பால் வழிமுறை பெருகற்
பாலதாகிய நட்புவைத்துள்ளோம்; அதனை அவன் அறிந்தானில்லையென்
றிரங்கியதாம். மெய்ப்பாடு - பெருமிதம். பயன் - வரைவுகடாதல். (உகாஅ)

நற்றிணைநா னூறு மூலமும் உரையும். ௩௬௧

[பாலை.]

(க.) இது, தோழி வாயின்மறுத்தது.

எ - து, பரத்தையிற்பிரிந்து மீண்டுவந்த தலைமகன் தலைவிகொண்ட ஊடலைத் தணித்தற்பொருட்டுத் தூதாகவிடுக்கப்பட்ட வாயிலவரைத் தோழி நெருங்கி நமது காதலர் இறைவியின் கண்கள் தம்மைப் பிணிக்குமென் றெண்ணாது கடுஞ்சுரஞ்செல்பவர் பின்பு எதைத்தான் செய்யார்? பரத்தை யிற்பிரிதலோ அவர்க்கு அரிது அவர் கருதியவை யாவர் அறிவாரென்று மறுத்துக்கூறாநிற்பது.

(உ.) செலவழுங்குவித்ததாமர்ம்.

எ - து, வெளிப்படை. (உரை இரண்டற்கும் ஒக்கும்.)

எயினந்தைமகன் இளங்கீரனார் பாடியது.

உ௬௧. குரும்பை மணிப்பூட் பெருஞ்செங் கிண்கிணிப்
பாலார் துவர்வாய்ப் பைம்பூட் புதல்வன்
மாலைக் கட்டின் மார்பூர் பிழிய
வவ்வெயி ரொழுகிய வெவ்வாய் மாணகைச்
செயிர்தீர் கொள்கைநம் முயிர்வெங் காதலி
திருமுகத் தலமருங் கண்ணினைந் தல்கலும்
பெருமர வள்ளியிற் பிணிக்கு மென்றார்
சிறுபல் குன்ற மிறப்போ
ரறிவார் யாரவர் முன்னி யவ்வே.

உரை:—குரும்பைபோன்ற மணியையுடைய பூனாகிய பெரியசெவ்விய கிண்கிணியையும் பாலுண்ணுஞ் சிவந்த வாயையும், மற்றும் பலபசிய கலன்களையுமுடைய புதல்வன் மாலையணிதலையுடைய இன்பத்திற்குக் காரணமாகிய மார்பிலூர்ந்து இறங்குதலால் அழகிய எயிற்றினின் ரொழுகிய விருப்பமுற்ற மாட்சிமைப்பட்ட நகையையும் குற்றமற்ற கோட்பாட்டினையு முடைய நம்முயிர் போன்ற விருப்பமிக்க காதலியினது அழகியமுகத்திலே உலாவுகின்ற கண்கள் துன்பமெய்தி நாள்தோறும் பெரிய மரத்தைச்சுற்றிய வள்ளிக்கொடியைப்போல நம்மைப் பிணிக்குமெயென்று கருதாராய் எப்பொழுதும் சிறிய பலவாய குன்றங்கடந்து சுரஞ்செல்வாராயினார்: அத்தகையார் பின்பு எதனைத்தான் செய்யார்? பரத்தையிற் பிரிந்து செல்லுதலோ அவர்க்கு அரியது? அஃதியல்புதானே; இன்னும் அவர் கருதி யுள்ளவை யாவர்தாம் அறியவல்லார்? எ - று.

குரும்பைமணிப்பூண் - அரையிற்கட்டும் கிண்கிணி.

நகசு2 நற்றிணை நானூறு மூலமும் உரையும்.

காதலனது முயக்கம் வேண்டாது புதல்வன் முகத்தில் ஆறியிருக்கவு
மமையுமென்பாள் புதல்வனை முற்கூறினாள். காதலிமுயக்கத்தை வெறுத்த
தன்றிச் செறுநரும் விரும்புஞ் சேயின் காட்சியையும் வெறுத்துச் செல்பவர்
யாதுதான் செய்யாரெனக் கொண்குகூறினாளுமாம். மெய்ப்பாடு - வெகுளி.
பயன் - வாயின்மறுத்தல். (உசுக)

[நெய்தல்.]

இது, தோழி வாயினேர்கின்றாள் தலைமகனை
நெருங்கிச் சொல்லி வாயிலெதிர்கொண்டது.

உடனிலைக்கிளவ்வகையால்.

எ - து, பரத்தையிற் பிரிந்துவந்த தலைமகனை இறைமகளுடன் எதிர்
கொண்ட தோழி நின்னைப்பிரிந்து வருந்துவதல்லாமல் நின்னைத் தன்பால்
வயமாக்க அறியாத இத்தலைவிபால் வைத்திருக்கும் அன்பினும் என்பால்
அன்புடையதான்: ஆயினும் நீ பிரிந்தது நன்னன்செய்த கூந்தற்கயிற்றி
னுங் காட்டிற் கொடியதன்றோ? அத்தகுதியை யான் மறப்பேன்காணென்று
வெகுண்டு கூறாநிற்பது.

பரணர் பாடியது.

உஎ0. தடந்தாட் டாழைக் குடம்பை நோனாத்
தண்டலை கமழும் வண்டுபடு நாற்றத்
திருள்புரை கூந்தற் பொங்குதுக ளாடி
யுருள்பொலி போல வெம்முனை வருந்த
லணித்தகை யல்லது பிணித்த நேற்றுப்
பெருந்தோட் செல்வத் திவளினு மெல்லா
வெற்பெரி தளித்தனை நீயே பொற்புடை
விரியுளைப் பொலிந்த பரியுடை நன்மான்
வேந்த ரோட்டிய வேந்துவே னன்னன்
கூந்தன் முரசியிற் கொடிதே
மறப்பன் மாதோநின் விறற்றகை மையே.

உரை:—எட, நீ பிரிந்தக்கால் பெரிய தூற்றினையுடைய தாழைப்புதலி
னாலே கட்டப்பட்ட எமது சிறியவீட்டின்கண்ணே பொறுக்கமுடியாதபடி
சோலையிலுள்ள புண்ணைமுதலாகியவற்றின் மலரை முடித்தலால் வண்டிகள்
மொய்க்கின்ற நறுநாற்றத்தையுடைய இருளொத்த கூந்தலில் மிக்க துகள்
படிய நிலத்திலே புரண்டு சாய்ந்தாற்போலாக எம்முன்னே வருந்துதலை

நற்றிணைநானூறு மூலமும் உரையும். ந.கூ.ந.

யுடையளாகி அழகழிந்த தன்மையொன்றல்லாது நின்னை வசமாக்குதலைத் தெளியாத பெரிய தோளையுடைய செல்வங்களாகிய இவளினுங்காட்டில் என்னைப் பெரிதும் நீ அன்புசெய் தொழுகாநின்றனை: அங்ஙனமாயினும் நீ பிரிந்து சென்றதானது அழகுபொருந்திய விரிந்த பிடரிமயிர் பொலிவு பெற்ற விரைந்த செலவினையுடைய நல்ல குதிரைப்படைகளையுடைய பகையரசராகிய பிண்டன் முதலாயினோரைப் போரிலே தோற்றோடச்செய்த எந்திய வேற்படையையுடைய நன்னன் தான் அப் பகையரசரின் உரிமை மகளிரைப்பற்றிவந்து அவர் தலையைமழித்து அக்கூந்தலைக்கயிருகத்திரித்து அக்கயிற்றாலே அப்பகைவரின் யானையைப்பிணித்த கொடுமையினுங் கொடியதாயிராநின்றது: ஆதலால் நினது வலிய தகுதிப்பாட்டினை யான் மறந்தேவிடுகின்றேன்காண்; எ - று.

நோன்றல் - பொறுத்தல்; நோனாமை - பொறுக்கமுடியாமை. முனை, ஐ - சாரியை. அணித்தகை - அழகைத்தடுத்தது. எல்லா - எடவென்னும் முன்னிலைச்சொல். கணவனை வயமாக்க அறியாதாள் வருந்தியென்னென்ற தாம். இதனை “பஞ்சிறைகொண்ட” (கேம - கஉஎ) என்னுஞ் சிந்தாமணிச்செய்யுளானுமறிக. முரற்சி - கயிறு. தலைவியுடனெதிர்கொண்டமையால் உடனிலைக்கிளவியாயிற்று. இவளைச் சுட்டினமையின் உடனின் றமை தெளிக.

புலவிதீர்க்கும் வாயிலாக யான் அமையாதவழி என்னுடனும் பேசாது வெறுத்தல் செய்வாய் அமைந்தமையால் என்னுடன் பேசுவாயாயினை என்று கொண்டு எற்பெரிதளித்தனை யென்றாள். மெய்ப்பாடு - உவகையைச்சார்ந்த பெருமிதம். பயன் - வாயினேர்தல். (உஎ0)

[பாலை.]

இது, மனைமருண்டு சொல்லியது.

எ - து, தலைவியைத் தலைமகன் கொண்டுதலைக்கழிந்தவழிக் கற்பொடு புணர்ந்த கௌவைக்கண் மனையகத்திருந்த நற்றாய் அஃது அறத்தாறெனக் கொண்டாளாயினும் ஏதிலார் கூறும் பழிமொழி பொருளாய் மயங்கி முன்னமே என்னுயிரைக் கொண்டுபோகாது இப்பொழுது ஏதிலாளன் பின் சென்ற என்மகனோப் பின்சென்று தேடி அலர்கூறுதலை யான் கேட்டிருக்கு மாறு என்னை இதுகாறும் கைவிட்டொழிந்த கூற்றும் தானே கெடுவதாக வென்று மருண்டு கூறாநிற்பது.

.....

உஎக. இரும்புனிற் றெருமைப் பெருஞ்செவிக் குழவி
பைந்தா தெருவின் வைகுதுயின் மடியுஞ்

௩௬௪ நற்றிணைநா னூறு மூலமும் உரையும்.

செழுந்தண் மனையோ டெம்மிவ னெழியச்
செல்பெருங் காளை பொய்மருண்டு சேய்நாட்டுச்
சுவைக்காய் நெல்லிப் போக்கரும் பொங்கர்
வீழ்கடைத் திரள்கா யொருங்குடன் நின்று
வீசனைச் சிறுநீர் குடியினள் கழிந்த
சுவளை யுண்கணென் மகளோ ரன்ன
செய்போழ் வெட்டிப் பெய்த லாய
மாலேவிரி நிலவிற் பெயர்ப்புறங் காண்டற்கு
மாயிருந் தாழி கவிப்பத்
தாவின்று கழிகவெற் கொள்ளாக் கூற்றே.

உரை:—அணித்தாக ஈனப்பட்ட கரிய எருமையின் பெரிய செவியை யுடைய கன்று பசிய மலரிலுள்ள பராகங்களுதிர்த்து எருவாகக் கிடத்தலை யுடைய தொழுவத்திடத்துத் தங்கப்பெற்ற துயிலேமேற்கொண்டு உறங்கா நின்ற செழுமையுடைய குளிர்த்தியுற்ற மாளிகையுடனே எம்மை இங்கே ஒழியவிட்டுத் தன்னுடன் வருகின்ற பெரிய காளையாவான் கூறும் அளவு கடந்த பொய்மொழியாலே மயங்கி நெடுந்தூரத்திலுள்ள அவனது நாட்டை யடையவிரும்பி,—இனமரஞ்செறிந்த சுவையையுடைய நெல்லியஞ்சோலையி லுதிர்ந்த கடையிலே திரண்ட காயை ஒருசேரத்தின்று வறந்த சுனையி லுள்ள மிகச் சிலவாய நீரைப்பருகிச் சென்றுவிட்ட நெய்தல்மலர்போன்ற மையுண்ட கண்ணையுடைய என்மகளை,—ஒருதன்மையாகிய சிவந்த பனங் குருத்தைக்கீண்டு பதனிடமாறு போடுதலாய மலைப்பொழுதில் விரிந்த நிலவிலே சென்று பின்னே போய்க் காணும்படியாகவிட்ட இதற்கு முன் னாலேயே என்னைப் பெரிய கரிய தாழியிலிட்டுக் கவிக்கும்படி என்னுயி ரைக்கொண்டுபோகாத கூற்றமானது,—தான் வலியழிந்து தன்னை அந்தத் தாழியிலிட்டுக் கவிக்கும்படி இறந்தொழியக்கடவதாக; எ - று.

பனங்குருத்தைக்கீண்டு பதனிடப்போடுகின்ற மாலையென்க.

தன் செல்வச்சிறப்பு அறிவுறுத்துவாள் குழவிதாதெருவிலே துயில் மடியுமென்றாள். அவன் வறுமைகூறுவாள் காளையின் பொய்ம்மை கூறி னாள். பின்னிருட்பொழுதிலே கொண்டுதலைக்கழிந்தமை குறிப்பி னுணர்த் துவாள் மாலேவிரி நிலவென்றாள். புறங்காண்டற்கு என்றது இதனாலே தமர் பின்விரைந்து சென்றாற் காணவும்பெறு மென்றாளுமாம். தமருடன் சென்றுழி அஞ்சி விடுத்துச்செல்லுமாதலின் அவனுறுந்தோல்வி காண்ட விழிபென்பதுகொண்டு அதனைக் காணுமாறுவைத்த கூற்றென்றவாறு.

நற்றிணை நானூறு மூலமும் உரையும். ஈசாரு

இறைச்சி:—எருமைக்குழவி தாதிலே துயிலுமென்றது அழைத்துச் சென்ற தலைமகன் இனிய தன் மார்புதுணையாகத் துயிற்றுமென் றுள்ள மகிழ்வாளாவது. மெய்ப்பாடு - உவகைக்கலுழ்ச்சி. பயன் - ஆற்றியிருத்தல்.

[நெய்தல்.]

(க.). இது வரையாது நெடுங்காலம் வந்தொழுக ஆற்றாளாய தலைமகள் சொல்லியது.

எ - து, தலைமகன் மணம்புரிந்துகொள்ளாது களவொழுக்கமேகொண்டு நெடுங்காலம் வந்துபோவதனை ஆற்றாத தலைவி தோழியைநோக்கித் துறை வன் தலையளி செய்யாமையால் யான் கொண்ட நோயானது ஊராரால் அறியப்பட்டு இன்னும் மிக்கநோயா யிராநின்றதெனக்கூறி உள்ளுறையாலே தலைவன் தன்னை வரைந்துகொண்டு இல்லறம் நிகழ்த்துமாறுங் கூறாநிற்பது.

(உ.) தோழி தலைமகளுக்குச் சொல்லுவாளாய்ச் சொல்லியதூஉமாம்.

எ - து, வெளிப்படை. (உரை இரண்டற்குமொக்கும்.)

முக்கல், ஆசான் நல்வெள்ளையார்
பாடியது.

உளஉ. கடலங் காக்கைச் செவ்வாய்ச் சேவல்
படிவ மகளிர் கொடிகொய் தழித்த
பொம்ம லடும்பின் வெண்மண லொருசிறைக்
கடுஞ்சூல் வதிந்த காமர் பேடைக்
கிருஞ்சேற் றயிரை தேரிய தெண்கழிப்
பூவுடைக் குட்டந் துழவுந் துறைவ
னல்கா மையி னசைபழு தாகப்
பெருங்கை யற்றவென் சிறுமை யலர்வா
யம்பன் மூதா ரலர்தந்து
நோயா கின்றது நோயினும் பெரிதே.

உரை:—கடலிலியங்கு நீர்க்காக்கையிலே சிவந்த வாயையுடைய ஆண் காக்கையானது நோன்பினையுடைய மாதர்கள் வைகுதல் வேண்டி ஆண்டுப் படர்ந்துள்ள கொடிகளைக்கொய்தலால் அழிபட்ட நெருங்கிய அவ் அடும் பின்கொடியையுடைய வெளிய மணற்பரப்பின் ஒருபால் நிரம்பிய சூலு டனே தங்கிய தன்னால் விரும்பப்படுகிற பேடைக்குக் கரியசேற்றின்கண்ணை

நகுகா நற்றிணைநாநூறுமூலமும் உரையும்.

வாகிய அயிரைமீனைத் தேர்ந்தெடுக்கவேண்டித் தெளிந்த கழியிடத்துப் புல்திராப்பெற்ற ஆழமான இடத்தினைத் தன் மூக்காலுங் காலாலுந் துழாவா ரிந்துந் துறையையுடைய கொண்கன் குறித்தபொழுது வந்துகூடித் தலை யளி செய்யாமையால் யான்கொண்ட விருப்பம் வீணாகிவிட அதனாலே செயலழிந்த என் பெரிய நோயானது பழிமொழி கூறுகின்ற அம்பலை யுடைய பழைய நமது ஊராராலறியப்பட்டு முன்பு நான்கொண்டிருந்த நோயினுங்காட்டில் மிக்க நோயுடையதாகாநின்றது; எ - று.

தேரிய - செய்யியவென்னும் வாய்பாட்டெச்சம். கடலம், அம் - சாரியை.

உள்ளுறை:—நீர்க்காக்கைச்சேவல் சூலொடுவதிந்த பெடைக்கு அயி ரைமீனைத் தேடுமென்றது என்னை மணஞ்செய்துகொண்டு மனையறம் படுத்து யான் இவ்வயினிருக்குமாறு வைத்துத் 'தாயத்தாற்செய்தது தேவ ரும் பிதிரரு மின்புறார்' ஆதலின் அவரை இன்புறுத்துமாறு வேற்றுநாட் டுச் சென்று பொருளீட்டிவந்து இல்லறம் நிகழ்த்தற்பாலனென் றறிவுறுத் தியதாம். மெய்ப்பாடு - அழகை. பயன் - அயாவுயிர்த்தல். (உஎஉ)

[குறிஞ்சி.]

இது, தோழி தலைமகனது வரவுணர்ந்து தலைமகட் குரைப்பாளாய் நின் வேறுபாடு தாய்க்குப் புலனாக அவன் வேலனைக்கூவி வெறியயருமென்பதுபடச் சொல்லியது.

எ - து, (வெளிப்படை) அங்ஙனஞ் சொல்லுகின்றவள் வெறியயர்த லாலே குன்றநாடனை நினைக்குந்தோறும் அவன் செய்கையாலே தந்தவருத் தம் எனது நெஞ்சை நடுங்கச்செய்யாநின்றது: இஃதெப்படியாய்முடியுமோ வென்று நொந்து கூறாநிற்பது.

மதுரை, இளம்பாலாசிரியன்
சேந்தன்கூத்தனார் பாடியது.

உஎங். இஃதெவன் கொல்லோ தோழி மெய்ப்பரந்
தெவ்வங் கூர்ந்த வேழுறு துயரம்
வேம்மையிற் றுன்வருத் துநீஇ நம்வயி
னறியா தயர்ந்த வன்னைக்கு வெறியென
வேல னுரைக்கு மென்ப வாகலின்
வண்ண மிகுத்த வண்ணல் யானை

நற்றிணை நானூறு மூலமும் உரையும். ௩௬௭

நீர்கொ ணெடுஞ்சுனை யமைந்துவார்ந் துறைந்தென்
கண்போ னீலந் தண்கமழ் சிறக்குங்
குன்ற நாடனை யுள்ளுதொறு
நெஞ்சநடுக் குறாஉமவன் பண்புதரு படரே.

உரை:—தோழி, நின் உடம்பெங்கும் பரந்து துன்பமிக்க மயங்கிய
துயரத்தை நோக்கி நம்பாலுள்ள விருப்பத்தாலே தானும் வருத்தமுற்று நம்
மிடத்தில் நிகழ்ந்ததறியாது முருகவேளுக்கு வெறியெடுத்த நமது அவன்
னையை நோக்கி இது முருகணங்கென்று வேலன் கூறாநிற்குமென்பராத
லின் நிறமிக்க பெரிய யானை நீர்முகந்துகொள்கின்ற நெடிய சுனையின்
கண்ணே யமைந்து நீண்டுற்று என் கண்போல்கின்ற நீலமலர் தண்ணிய
வாய் மணமிகும் மலைநாடனை நினைக்குந்தோறும் அவன் இயல்பாகத்தந்த
கவலையானது எனது நெஞ்சை நடுங்கச்செய்யாநின்றது; இஃது இனி எப்
படியாகி முடியுமோ? எ - று.

வார்தல் - நெடுகுதல். படர் - வருத்தமுமாம். கேட்ட தலைவன்
வொடு புகுமாறு கருதியதாதலின் இது வரைவுகடாயதாயிற்று.

அவன் தலையளி செய்ததெல்லாம் தனக்கு மிக்கதுன்பமும் மயக்கந்தரு
துயரமு மாகியதென்பாள் எவ்வங்கூர்ந்த ஏழுது துயரமென்றாள். இனி
வரைந்தன்றிக் களவினியலாதென் றறிவுறுத்துவாள் உள்ளுதொறும் படர்
நடுக்குறுத்துமென்றாள்.

உள்ளுறை:—யானை தலைவனாகவும் சுனை நமது குடியாகவும் நீர் தலைவி
யாகவும் அவ் யானையுண்ணுதல் தலைவன் தலைவியைமணந்து நலனுகர்தலாக
வும் நீலமலர்தல் இருமுதுகுரவரு மகிழ்வதாகவுங்கொள்க. மெய்ப்பாடு -
பெருமிதம். பயன் - வரைவுகடாதல். (உ௭௩)

[பாலை.]

இது, தோழி பருவமாறுபட்டது.

எ - து, தலைவன் பிரிந்து சுரஞ்சென்றதறிந்த தலைமகள் கானின் கடு
மையை நினைந்து வருந்துதலும் அதுகண்ட தோழி சுரம் மழைபெய்தல்
னாலே பொலிவுடையதென்று கூறுதல்கருதி அங்ஙனம் பிரிந்து சுரநெறி
செல்லுகின்ற தலைவர் 'மழைபெய்த மலையின்கண்ணே மான் சென்று
தீண்டலானே குமிழ்ப்பழம் உதிர்கின்ற கானகநெறியில் நீ எம்மோடு வரு
தீயோ' என்று அழையாநின்றனர்காணென்று கூறி ஆற்றுவிப்பது.

௩௬௮ நற்றிணைநானூறு மூலமும் உரையும்.

காவன்முல்லைப், பூதனார் பாடியது.

உஎச. நெடுவான் மின்னிக் குறுந்துளி தலைஇப்
படுமழை பொழிந்த பசுவாய்க் குன்றத்
துழைமா னம்பிணை தீண்டலி னிழைமகள்
பொன்செய் காசி னெண்பழந் தாஅங்
குமிழ்தலை மயங்கிய குறும்ப லத்த
மெம்மொடு வருதியோ பொம்ம லோதியெனக்
கூறின்று முடையரோ மற்றே வேறுபட்
டிரும்புலி வழங்குஞ் சோலைப்
பெருங்கல் வைப்பிற் சுரனிற் தோரே.

உரை:—கரிய புலி சினங்கொண்டு மாறுபட்டு உலாவாநிற்குஞ் சோலை யையுடைய பெரிய மலையிடத்துளதாகிய சுரத்தின்கண்ணே சென்ற காத லர் நெடிய மேகங்கள் மின்னிச் சிறிய துளிகளாகப் பெய்யத் தொடங்கி மிக்க மழைபெய்த பிளப்புக்களையுடைய மலைச்சாரலிலே உழையாகிய அழ கிய பிணைமான் உராய்ந்துகொள்ளுதலாலே கலனணிந்த மடந்தையொருத்தி யின் பொன்னாற்செய்த கலன்களைப் பரப்பினாற்போல ஒள்ளிய பழங்க ளுதி ரப்பெற்ற குமிழ்மரங்கள் நிரம்பிய குறிய பல வழியையுடைய சுரத்துநெறி யிலே ‘செறிந்த கூந்தலையுடையாய், நீ எம்முடன் வருகின்றனையோ’ என்று கூறிய சொல்லையுமுடையர்காண்: ஆதலின் அந்நெறி மழைபெய் தலா னலனுடையதாயிராநின்றது: அது காரணமாக நீ வருந்தாதே கொள்; எ - று.

பொற்காசு - பொன்னுபரணம். உழைமான் - இருபெயரொட்டு.

மழை பெய்திருப்பதோடு அந்நெறிகளும் சிறிய தூரங்களுடையவன் றிக் கடத்தற்கரிய பெரியவல்லவென்பாள் குறும்பலத்தமென்றாள். நீர்மிக் கிருப்பதோடு நிழலும் நன்குடையதென்பாள் சோலைவைப்பிற் சுரனென் றாள்.

இறைச்சி:—மான்சென்று தீண்டலும் குமிழ் பழத்தை உதிர்க்குமென் றது தலைவர்சென்று பொருளீட்டத்தொடங்கலும் உடனே பொருள் கைவருமாதலின் விரைந்துவருவரென்றதாம். மெய்ப்பாடு - பெருமிதம். பயன் - தலைவியை ஆற்றுவித்தல். (உஎச)

[நெய்தல்.]

இது, சிறைப்புறமாகத் தலைமகனது வரவுணர்ந்து வற்புறுப்ப வன்புறை எதிர்மொழிந்தது.

எ - து, வினைவயிற்பிரிந்த தலைமகன் மீண்டு ஒருசிறைப்புறமாக வரு தலையறிந்த தோழி தலைமகளை நோக்கி அவன் இப்பொழுதே வந்துவிடுவ

நற்றிணைநா னூறு மூலமும் உரையும். நகசூக

ஓதலின் நீ வருந்தாதேயென்று வலியுறுத்திக்கூறினாளுக்கு அவனை நினைந்து வருந்தேஓதலின் வெறுத்தேனுமல்லேன்: என்னைக் கைவிட்டு வெறுத்தகன்றதலைவன் தன்னைப் பிறரிகழாது புகழவேண்டி மீட்டும்பெறுவதாயினும் யான் உடன்படுவேனென உள்ளுறையாலே தன்னிலைமையும் அவனறியும்படி கூறாநிற்பது.

அம்முவனார் பாடியது.

உளடு. செந்நெ லரிநர் கூர்வாட் புண்ணுறக்
காணார் முதலொடு போந்தெனப் பூவே
படையொடுங் கதிரொடு மயங்கிய படுக்கைத்
தன்னுறு விழும மறியா மென்மலத்
தெறுகதி ரின்றுயிற் பசுவாய் திறக்கும்
பேதை நெய்தற் பெருநீர்ச் சேர்ப்பற்
கியானினைந் திரங்கே னாக நோயிகந்
தறனி லாளன் புகழ்வெற்
பெறினும் வல்லேன்மற் றேழி யானே.

உரை:—தோழி, சிவந்த நெற்கதிரையறுக்கும் மள்ளர் தம் கூரிய அரிவாளினாலே புண்படக்காணாராகக் கதிர்த்தூற்றொடும் போந்ததனாலே அம்மலர் அரிவாளொடுங் கதிரொடுங் கலந்தனவாகிய அரிக்கிடையிலே படுக்கையாகக்கிடந்து தானுற்றதுன்பத்தை ஆராயாமல் மெல்லமெல்லக் கொடிய ஆதித்தனைக் காண்டலும் இனிய துயிலிடத்துப் பசிய வாயைத்திறவாநிற்கும் பேதைமையுற்ற நெய்தல்மிக்க பெரியகடற்கரைத்தலைவனுக்காக யான் படுகின்றதுன்பத்தையுங்கடந்து அவனைநினைந்து இரக்கமுறுவேனல்லேஓதலால் அவனைவெறுத்தேனுமல்லேன்: அவ் வறனிலாளன் தன்னை அயலார் புகழும்படி என்னை மீட்டும்பெறுவதாயினும் அதற்கும் இயைகின்றேன்: அங்ஙனம் வெறுது விடப்பட்டதனால் அதுவுமில்லையாயிற்று; எ -- று.

தஞ்சமென்றடைந்த தன்னைக்கைவிட்டமையின் அறனிலாளனென்றாள்.

உள்ளுறை:—மள்ளரால் அறுபட்ட நெய்தற்பூக் கதிரொடுகலந்து அரிக் கிடையிலே வாடிக்கிடந்தும் தன்னுன்பத்தை ஆராயாமல் கதினானோக்கின வுடன் மலருமென்றது எதிலாட்டியரெடுத்த பழிச்சொல்லாலே தலையெடாதபடி படுக்கையாகக்கிடந்தும் யான் தலைவனைக்காணில் எந்நோயைக்காட்டாது முகமலர்ச்சியோடு அவற்கு உடன்படுவேனென்றதாம். மெய்ப்பாடு - அழகை. பயன் - அயாவுயிர்த்தல். இவ்வுள்ளுறை “கடுங்கண் வயலுழவர் காலைத் தடிய, மடங்கி யரியுண்ட நீலந் - தடஞ்சோர்ந்து, நீளரிமேற் கண்படுக்கு நீணீ ரவந்தியார், கோளரியே றிங்கிருந்த கோ” எனப் பிறநூலுள்ளும் வந்தமை காண்க.

௩௭௦ நற்றிணைநா னூறு மூலமும் உரையும்.

[குறிஞ்சி.]

இது, பகற்குறிவந்துபெயருந் தலைமகளை
உலகியல்சொல்லியது.

எ - து, பகற்குறிநீக்கத்துத் தலைவியைத் தோழியர்கூட்டத்து விடுத்து
வந்து ஆங்குத் தன் னூர்க்குச்செல்லுந் தலைவனைத்தோழி நெருங்கி யாம்
குறமகளிராகிய கொடிச்சியேம், எம்மூர் இம்மலையிடத்தது ஆதலின் நீ இப்
பொழுதே நின்னூர்க்குச்செல்லாது எம்மூர்வந்து நறவுண்டு குரவைகண்டு
செல்வாயாகவென்று விருந்தெதிர்கொள்கின்ற உலகியல்கூறுவாள்போன்று
வரைவுபயப்பக் கூறுநிற்பது.

தொல்கபிலர் பாடியது.

உளகூ. கோடு துவையாக் கோள்வாய் நாயொடு
காடுதேர் நசைஇய வயமான் வேட்டு
வயவர் மகளி ரென்றி யாயிற்
குறவர் மகளிரேங் குன்றுகெழு கொடிச்சியேஞ்
சேனோ னிழைத்த நெடுங்காற் கழுதிற்
கான மஞ்ஞை கட்சி சேக்குங்
கல்லகத் ததுவெம் மூரே செல்லாது
சேர்ந்தனை சென்மதி நீயே பெருமலை
வாங்கமை பழுனிய நறவுண்டு
வேங்கை முன்றிற் குரவையுங் கண்டே.

உரை:—தலைவனே, கொம்பையூதி ஒலிப்பித்துக் கௌவிக் கொள்ளும்
நாயொடு காட்டின்கண்ணே ஆராய்கின்ற விருப்பமுற்ற வலியமான வேட்
டையாற்கொள்ளும் வேட்டுவவீரரின் மகளிரேன எம்மைக் கூறுவாயாயின்
வேட்டுவமகளி ரல்லேம்: யாம் குறமகளிரேம்: மலையிலிருக்கிற கொடிச்சிய
ரேம்: தினைகாவலன் கட்டிய நீண்டகாலையுடைய கட்டுப்பரணைக் காட்டி
விருக்கின்றமயில்கள், தாம் இருத்தற்குரிய பஞ்சரமாகக்கொண்டு அதன்
கண்ணே தங்காநிற்கும் எம்மூர் இம்மலையினகத்ததா யிராநின்றது: ஆதலால்
நீ இப்பொழுது நின்னூர்க்குச்செல்லாது எம்மூரையடைந்து பெரியமலை
யின்கண்ணே தோன்றி வளைந்தமூங்கிலாலாக்கிய குழாயில்நிரப்பி முற்ற
வைத்த கள்ளைப்பருகி வேங்கைமரத்தையுடைய முன்றிலிலே யாம் அயருங்
குரவையையுங்கண்டு மகிழ்ந்து பின்னாள் நின்னூரை யடைவாயாக; எ - து.

கோடு - கொம்புஎன்னும்வாச்சியம். கோள் - கொலையுமாம். வயமான்
நசைஇய வேட்டுவரெனினுமாம். சேனோன் - மரத்தின்மீதிருந்து இரவிலே
தினைப்புனங்காப்பவன். கழுது - கட்டுப்பரண்.

நற்றிணைநா னூறு மூலமும் உரையும். ௩௭௧

ஒரோவொருகால் நீ வந்துபிரிதலை யாற்றலளாதலின் எம்மூர்வந்து தங்கிச்செல்வாயாகவென்றாள். எமர் உலகியலறிவராதலின் நின்னை எதிர் கொண்டோம்புவரென்பது குறிப்பிப்பாள் நறவுண்டு குரவையுங் காண்பா யென்றாள்.

உள்ளுறை:—கழுதினைத் தன்னுடையதாகக்கொண்டு மஞ்ஞை தங்கு மென்றது எம் மாளிகையை நின்னுடையதாகக்கருதி நீ தங்குவாயாக வென்று முகமன்கூறியதாம். வரைந்தன்றி அங்ஙனம் இயலாமையின் வரைவுகடாயதென்பது. மெய்ப்பாடு - பெருமிதம். பயன் - வரைவுகடாதல்.

[பாலை.]

இது, 'பட்ட பின்றை வரையாது கிழவோன்
நெட்டிடைக் கழிந்து பொருள்வயிற் பிரிய'
ஆற்றாளாகிய தலைமகள்
தும்பிக்குச் சொல்லியது.

எ - து, அறத்தொடுநின்றவன்பின் மணஞ்செய்துகொள்ளாது பொரு ளீட்டுதற்குத் தலைவன் வேற்றுநாட்டுச்சென்றதனால் தலைமகள்வருந்தி வண் டைநோக்கி வண்டே, கொடியை: நீ கூடிமுயங்குவதுபோல எம்மை முயங்கு மாறுசெய்திலை: நின்னெஞ்சங் கரியதேயோ? இந்நோயால் இன்றே யான் மடிகின்றேன்: நீ நீடுவாழ்தியென அழிந்து கூறாநிற்பது.

தும்பிசேர் கீரனார் பாடியது.

உளள. கொடியை வாழி தும்பி யிந்நோய்
படுகதில் லம்ம யானினக் குரைத்தென
மெய்யே சுருமை யன்றியுஞ் செவ்வ
னறியுங் கரிதோ வறனிலோய் நினக்கே
மனையுறக் காக்கு மாண்பெருங் கிடக்கை
நுண்முள் வேலித் தாதொடு பொதுளிய
தாறுபடு பிர மூதி வேறுபட
நாற்ற மின்மையிற் பசலை யூதாய்
சிறுகுறும் பறவைக் கோடி விரைவுட
னெஞ்சுநெகிழ் செய்ததன் பயனோ வன்பிலர்
வெம்மலை யருஞ்சுர மிறந்தோர்க்
கென்னிலை யுரையாய் சென்றவண் வரவே.

௩௭௨ நற்றிணைநானூறு மூலமும் உரையும்.

உரை:—வண்டே, அறநெறியிலேசெல்லாதோய், நீ மிக்ககொடியை: நமது மாளிகையைப் பொருந்தக்காவலாயிருக்கும் மாட்சிமைப்படப் பெரிதாக அமைக்கப்பட்ட நுண்ணிய முட்களையுடைய வேலியிலேபடர்ந்து தேனொடுதழைந்த குலைகட்டிய பீர்க்கம்பூவிலேசென்று தேனைப்பருகி அதற்குமாறாக நறுநாற்றமில்லாமையினாலே என்பசலையிடத்துமுரன்றாயுமல்லே: சிறியகுறியநின்பேடு விரும்புதலும் நீ விரைவாக வோடிச்சென்று அதன் மனம்நெகிழப் புணர்ந்து தலையளிசெய்ததன் பயனாகவோ,—என்னிடத்து அன்பிலராகிக் கொடியமலையிலே செல்லுதற்கரிய சுரத்திற்சென்ற தலைவர்பால் ஆங்குச்சென்று அவர் விரைவில்வருமாறு ஈங்கு யானுற்றநிலைமையை யுரைத்தாயுமில்லை: நின்னுடம்பே கரியதாதலன்றியும் அறிவுங்கரிய நிறமுடையதோ? அதனையேனுங் கூறிக்காண்: இங்ஙனங் கொடியையாகிய நின்னிடத்து என்னுன்பத்தைக் கூறியதனாலேயே இந்தநோயிலேபட்டிப் பொழுதே இறப்பேனாக: நீ நீண்டகாலம் வாழ்ந்திருப்பாயாக; எ - று.

தில் - காலத்தின்மேலது. இது பசலைபாய்தலும், தூதுமுனிவின்மையுமாம்.

கூடி இன்பந்துய்க்கின்றவர் தம்மைப்போலப் பிறருந்துய்க்கக்கருதுவர், நீ அங்ஙனமின்றி உரைத்தாயுமில்லையாதலால் அறிவுங்கரிதோவென்றாள். கொடியநெஞ்சுடையாரைக் கரியநெஞ்சினரென்பது வழக்கு, “கரிமால நெஞ்சினான்” என்றார் சிந்தாமணியினும்; (நாமகள் - ௨௬௫.) கொடியோர்பால் ஒருகாரியங்கூறினால் அக்காரியம் மாறாகமுடியுமென்பதற்கேற்ப நிற்பாற் கூறியதன்காரணமாக அவர்வாராதொழிதலின் நோய்மிக்கிறப்பேனென்றதாம். மெய்ப்பாடு - அழகை. பயன் - அயாவுயிர்த்தல். (௨௭௭)

[நெய்தல்.]

இது, தோழி தலைமகட்கு வரைவுமலிந்தது.

எ - து, வரைவிடைவைத்துப் பொருள்வயிற்பிரிந்தோன் குறித்த காலத்து வாராமையாலே தலைமகள் வருந்தினாளாக, அப்பொழுது அவன் விரைவில் வருவதனையறிந்ததோழி தலைவியைநெருங்கி நமது காதலன் பலரறியவருதலானே நின்னைவரைந்துகொள்ளவருகிறானென்பதை யறிந்தேன் என்றுகூறி உள்ளுறையால் நீ கவலையின்றி வாழ்வாயாகவெனவு மகிழ்ந்து கூறாநிற்பது.

உலோச்சனார் பாடியது.

௨௭௮. படுகாழ் நாதிய பரரைப் புன்னை
யடுமரன் மொக்குளி னரும்புவா யவிழப்

நற்றிணைநானூறு மூலமும் உரையும். ௩௪௩

பொன்னி னன்ன தாதுபடு பன்மலர்
சூடுநர் தொடுத்த மிச்சில் கோடுதொறு
நெய்கனி பசுங்காய் தூங்குந் துறைவனை
யினியறிந் திசினே கொண்க னாகுதல்
கழிச்சே ருடிய கணைக்கா லத்திரி
குளம்பினுஞ் சேயிறு வொடுங்கின
கோதையு மெல்லா மூதைவெண் மணலே.

உரை:—அடுத்த மாலின்மொக்குளைப்போலப் பொருந்திய வயிரம் விளங்கிய பருத்தஅடியையுடைய புன்னையரும்பு வாய்திறந்து மலரநிற்ப அங்ஙனம்மலர்ந்த பொன்போன்ற மகரந்தமிக்க பலவாகியமலர்களில் அணிந்துகொள்பவர் கொய்து தொடுத்தனபோக எஞ்சியன கிளைகடோறும் நெய்மிக்க பசியகாயாகத் தூங்காநிற்கும் கடற்றுறையுடைய தலைவனை, — கழிக் கரையிலுள்ள சேறுபட்ட திரண்டகாலையுடைய அவனது தேரிலேபூட்டிய கோவேறுகழுதையின் குளம்பினெங்குஞ் சிவந்த இராமீன்கள் ஒடுங்கப்பட்டழிந்தன: அவனது மாலையினும் மற்றெவற்றினும் காற்றாலெறியப்படும் வெளியமணலொடுங்கின: ஆதலின் நினக்கே கணவனாறு விரைவில் வந்தனன்போலுமென்று இப்பொழுதுதான் அறிந்துகொண்டேன்; எ - று.

நெய்கனி காயென்றதனால் புன்னைக்காயிலிருந்து நெய்யெடுக்கப்படும் வழக்கு அக்காலத்து முளதெனவறிக. ஒடுங்கினவென்பதனை மணலொடுங்கு கட்டிக.

பகற்பொழுதிலே பலரறிய அருங்கலமுன்னிட்டு விழைவுமிகுதியால் விரைந்துவருதலின் இராக் குளம்பிலொடுங்கின; கோதைமுதலாயவற்று மணலொடுங்கினவென்றாள்.

உள்ளுறை:—புன்னைமலர் கொய்தனபோக எஞ்சியவை நெய்கனிந்த காயாகத்தூங்குமென்றது நீ இதுகாறும் ஏதிலாட்டியரெடுத்த அலரால் வருந்தியதுபோக, இனிக் கனிந்தநெஞ்சினையாகி மகிழ்வாய்காணென்றதாம். மெய்ப்பாடு - உவகை. பயன் - ஐயந்தீர்த்தல். (௨௪௮)

[பாலை.]

இது, மகட்போக்கிய தாய்சொல்லியது.

எ - து, தலைவன் கொண்டுதலைக் கழிதலும் தோழியாலறிந்த செவிலி ஈன்றதாய்க்குரைப்ப, அவள் அஃது அறநெறிதானென்று கொண்டனளாயினும் தன்மகளின் மெல்லியதன்மைகருதி யிரங்குகின்றாள், ஐயோ! சிலம்பு கழிநோன்பாகிய விழாவின்சிறப்பை யான்காணாது பிறர்கண்டுமகிழும்படி

௩௭௪ நற்றிணைநானூறு மூலமும் உரையும்.

சென்றொழிந்த என்மகளுடைய அடிகள் சுரநெறியின்கண்ணே சென்று வருந்திநின்றனவோவென்று நொந்து கூறாநிற்பது.

கயமனார் பாடியது.

உளக. வேம்பி னென்பழ முனைஇ யிருப்பைத்
தேம்பால் செற்ற தீம்பழ னசைஇ
வைகுபனி யுழந்த வாவல் சினைதொறு
நெய்தோய் திரியிற் றண்சித ருறைப்ப
நாட்சுர முழந்த வாட்கே மேற்றையொடு
பொருத யானைப் புட்டா ளேய்ப்பப்
பசிப்பிடி யுதைத்த வோமைச் செவ்வரை
வெயில்கா யமையத் திமைக்கு மத்தத்
ததருழந் தசையின கொல்லோ ததரல்வாய்ச்
சிலம்பு கழீஇய செல்வம்
பிறருணக் கழிந்தவென் னாயிழை யடியே.

உரை:—தலைவனைச்சார்ந்து மணமுடிக்கும்பொழுது காலிலணிந்திருந்த சிலம்பைக் கழற்றுதற்குச்செய்யும் விழாச்சிறப்பை யான் கண்மெகிழாது பிறர்கண்மெகிழும்படி சென்றொழிந்த அழகியகலனணிந்த என்புதல்வியி னடிகள்,—வேம்பின் ஒள்ளியபழத்தைத் தின்னுதல்வெறுத்து இருப்பையின் தேன்போலும் பால்வற்றிய இனிய பழத்தைவிரும்பி வைகிய பனியிலே யுழந்த வெளவால் கிளைகள்தொறுஞ் செல்லுதலால் அவற்றின்மேல் நெய் தோய்ந்த திரிச்சுடர் விழுதல்போலத் தண்ணிய பனித்துளிகள் மிகவிழ விடியற்காலையிலே சுரத்திற்சென்றுவருந்திய வாள்போலும் நிறமுற்ற வாரி பொருந்திய ஆண்புலியொடு போர்செய்தயானையின் புண்ணையுடைய கால் போலப் பொளித்தெடுத்துத் தின்னவேண்டிப் பசிமிக்கபிடியானை உதை த்து மேற்பட்டையைப்பெயர்த்த ஒமையின் சிவந்த அடிமரம் ஞாயிறெழுந்து வெயில்வீசும்பொழுது விளங்கித்தோன்றாநிற்கும் பாலையின் அருஞ்சுரநெறி யிலேசென்று வருந்திநின்றனவோ? ஐயோ! எ - று.

வைகுபனியுறந்தவென்று ஒருபிரதியிலே காணப்பட்டது அதற்குத் தங்கிய பனியிலேசெறிந்தவென்க.

உறைத்தல் - மிகவிழல். புட்டாள் - புண்தாள், புண்ணையுடையதாள்; இதனை இரண்டன்றொகைக்குக்கூறிய சூத்திரத்தான்முடிக்காது “ணகார விறுதி” என்ற (தொல் - எழு - ௩௦௨,) சூத்திரத்தான்முடிக்க. உறைப்ப இமைக்கும் அத்தமெனக்கூட்டுக.

நற்றிணைநா னாறு மூலமும் உரையும். ௩௭௫

புவியேற்றையொடு யானே பொருததனைக்கூறுவதுபோன்று நெறி ஏதமுடையதேயென் றிரங்கினாள். இதுகாறும் கூந்தல்வாரி றுசப்பிவர்ந் தோம்பியும் சிலம்புகழினோன்பு யான்காணுமாறு நோற்றிலேனென்பாள் பிறருணக்கழிந்தனளென் றிரங்கினாளாயிற்று.

இறைச்சி:—(க) வேம்பின்பழத்தைவெறுத்து இருப்பையின் பழத்தை விரும்பி வெளவால் வெய்யபனிஉறைப்ப விருக்குமென்றது தந்தைசெல்வத்தைவெறுத்துக் கேள்வனது செல்வத்தை விரும்பி இரவிலே சென்ற என் புதல்வி மாமி,நாத்தூணர் செறிந்திருப்ப எங்ஙனமிருக்குமோ வென்ற தாம்.

,, ,, (உ) பிடியாலுதைபட்டஓமை ஞாயிறுதோன்றியவுடன் விளங்கித்தோன்றுமென்றது மகளால் வெறுத்துநீக்கப்பட்ட யான் பொழுது விடிந்தவுடன் எல்லாராலுந் தூற்றப்பட்டு எங்குந்தெரியலாயினே னென்றதாம். மெய்ப்பாடு - உவகைக்கலுழ்ச்சி. பயன் - ஆற்றுமைநீங்குதல். ()

[ம ரு த ம்.]

(க) இது, வாயில்வேண்டிச்சென்ற தோழிக்குத் தலைமகள் மறுத்து மொழிந்தது.

எ - து, பரத்தையிற் பிரிந்துவந்த தலைமகன் தலைவியின்ஊடல்தணிய வேண்டி வாயிலாகவிடுப்ப வந்ததோழி துறைவனைவெறுதே யென்றாட்கு என்மனைவயின்வந்த விருந்துகளை ஒம்புதலானே கையொழியாமையின் அவனை எதிர்ப்படப்பெற்றிலேன், ஆதலிற்புலவேன்: அன்றேல் புலந்து கொள்வேனென வெகுண்டுகூறாநிற்பது.

(உ) தலைமகனை ஏற்றுக்கொண்டு வழிபட்டாளைப் புகழ்ந்துபுக்கதோழிக்குத் தலைமகள் சொல்லியதூஉமாம்.

எ - து, வெளிப்படை.

பரணர் பாடியது.

௨௮௦. கொக்கினுக் கொழிந்த தீம்பழங் கொக்கின்
கூம்புநிலை யன்ன முகைய வாம்பற்
றாங்குநீர்க் குட்டத்துத் துடுமென வீழுந்
தண்டுறை யூரன் றண்டாப் பரத்தமை
புலவா யென்றி தோழி புலவேன்
பழன யாமைப் பாசறைப் புறத்துக்

௩௭௬ நற்றிணைநானூறுமூலமும் உரையும்.

கழனி காவலர் சுடுந் துடைக்குந்
தொன்றுமுதிர் வேளிர் குன்று ரன்னவென்
னன்மனை நனிவிருந் தயருங்
கைதூ வின்மையி னெய்தா மாறே.

உரை:—தோழி, கொக்குவந்திருந்ததனால் கிளை அசைதலின் உதிர்ந்த இனிய மாங்கனியானது கொக்கினது குவிந்திருந்த நிலைபோன்ற அரும்பு களையுடைய ஆம்பல்மிக்க நிறைந்த ஆழமுள்ள நீரிலே துடுமென வீழாநிற்குந் தண்ணிய துறைகளையுடைய ஊரனது அமையாத அயலாந்தன்மையாகிய செய்கையைக் கண்டிவைத்தும் நீ புலவாதேகொள்ளென்று என்னை ஆற்றுகின்றனை: வயலிலுள்ள யாமையின் பசிய கற்போன்றமுதுகிலே அவ்வயலைக் காவல்செய்யும் மள்ளர் தாம் சுடுகின்ற நத்தையை யுடைத்துத் தின்னாநின்ற பழமைமுதிர்ந்த வேளிருடைய குன்றார்போன்ற எனது நல்லமனையின்கண்ணே வருகின்ற மிக்க விருந்தினரை உபசரித்தலிற் கையொழியாமையால் அவனை எதிர்ப்படப்பெற்றிலேன்: அதனாலே புலவாதுவைகினேன்: அன்றேல் புலவிகூர்தலின் இங்குவரவொல்லேன் கண்டாய்; எ-று.

தகைய ஆம்பல் எனவும் பாடம்.

பரத்தமை - அயலாந்தன்மை; தன்னின்வேறையொழுகுந்தன்மை. பாசறை - பசியகல். கைதூவல் - கையொழிதல், கைதூவின்மை - கையொழியாமை. துடுமெனல் - ஒலிக்குறிப்பு.

உள்ளுறை:—கொக்கினால் உதிர்ந்தபழம் ஆம்பற்பொய்கையிலே துடுமென விழுமென்றது பரத்தையாலிகந்துவிடப்பட்டதலைமகன் விரைந்து நின்னை வாயிலாகக்கொண்டு இங்கு வாராநின்றான்போலுமென்றதாம்.

இறைச்சி:—நாட்டுக் கடைஞராயுள்ளார் சிறப்பில்லாத நத்தையுனைத் துப்புடைய ஆமையின்புறத்து உடைத்துத் தின்பரென்றதனால் தலைமகன் சிறப்புடைய தலைமகளை யிகழ்ந்து வருத்தமுறவிட்டுச் சிறப்பில்லாத பரத்தையரை நலனுகருமென்றதாம். இப்பொருள்:—“வேட்டொழிவ தல்லால் விளைஞர் விளைவயலுள், தோட்ட கடைஞர் சுடுந்து - மோட்டாமை, வன் புறத்து மீதுடைக்கும் வச்சத் திளங்கோவை, யின்புறுத்த வல்லமோ யாம்” எனவச்சத்தொள்ளாயிரத்தும் எடுத்தாண்டமையறிக. மெய்ப்பாடு - வெகுளி. பயன் - வாயில் மறுத்தல்.

(உ) உரை:—ஊரன் வேறையொழுகுந்தன்மையைக் கருதிப் புலவாதேகொள்ளென்றனை; அவன் என்பா லெய்துவ தெஞ்ஞான்றும் அரியதாயிருத்தலால் புலந்தால் முற்றும் வெறுக்குமோவென்று என்றும் புலவேன் என்றதாம். உள்ளுறை, இறைச்சி இதற்குமொக்கும். மெய்ப்பாடு - உவகை. பயன் - மகிழ்தல்.

(உஅ௦)

நற்றிணைநா னூறு மூலமும் உரையும். ௩௭௭

[பாலை.]

(க) இது, வன்பொறை எதிரழிந்த தலைமகள்
தோழிக்குச் சொல்லியது.

எ - து, பொருள்வயிற்பிரிந்தான் குறித்தபருவத்து வாராமையால்
அதுகாறும் ஆற்றியிருந்து பின்பு ஆற்றாளாகிய தலைவியைத் தோழி வலி
திற்பொறுத்திருவென்றாட்குத் தலைவி குளிர்காலத்து அவர் நம்மிடத்தி
லிருப்பவும் நாம் வருந்தித் துயிலாததனை அறிந்தகாதலர் இப்பொழுது
கைவிட்டதனால் அன்பிலர்காணென அழிந்து கூறாநிற்பது.

(உ) ஆற்றாளெனக் கவன்றதோழி
தலைமகட்குரைத்ததூஉமாம்.

எ - து, வெளிப்படை. (உரை இரண்டற்குமொக்கும்.)

கழார்க், கீரனெயிற்றியார் பாடியது.

உஅக. மாசின் மரத்த பலியுண் காக்கை
வளிபொரு நெடுஞ்சினை தளியொடு தூங்கி
வெல்போர்ச் சோழர் கழாஅர்க் கொள்ளு
நல்வகை மிகுபலிக் கொடையோடு குக்கு
மடங்காச் சொன்றி யம்பல் யாணர்
விடக்குடைப் பெருஞ்சோ றுள்ளுவன விருப்ப
மழையமைந் துற்ற மாலிரு ணடுநாட்
டாநம் முழைய ராகவு நாநம்
பனிக்கடு மையி னனிபெரி தழுங்கித்
துஞ்சா மாகலு மறிவோ
ரன்பிலர் தோழிநங் காத லோரே.

உரை:—தோழீ, நமதுகாதலர் மாசற்றமரத்திலுள்ளனவாகி மக்களிட
பலியை யுண்ணுங்காக்கை காற்றுமோதுகின்ற நெடியகிளையில் தன்மேல்
விழுகின்ற மழைத்துளியுடனே அசைந்துகொண்டு வெல்லுகின்ற போரை
யுடைய சோழரது 'கழார்' என்னும்பதியிலே கொள்ளப்படுகின்ற நல்ல பல
வகையாகமிகுத்த பலிக்கொடையொடு போகடப்படுகின்ற சொல்லிலடங்
காத சோற்றுத்திரளுடனே அழகியபலவாகிய புதியஊடுகலந்து இடப்
படுகின்ற பெரியசோற்றைத் தின்னக்கருதியனவா யிருக்குமாறு மழைபொ
ருந்திப் பெய்தலையுற்ற மயக்கத்தையுடைய இருளின் நடுயாமத்தில் அவர்
தாம் நம்மிடத்து முயங்கியிருப்பாராகவும் நாம் நமக்குண்டாகிய குளிரின்

௩௭௮ நற்றிணைநா னூறு மூலமும் உரையும்.

கடுமையால் மிகப்பெரிதும் வருத்தமுற்றுத் தூங்காதிருந்தனமாதலையும் அறிந்தவர் இப்பொழுது நம்மைக் கைவிட்டகன்றனர்கண்டாய்; ஆதலின் அவர் நம்மீது சிறிதும் அன்பேயில்லாதவரல்லரோ? எ - று.

சொன்றி - சோற்றுத்திரள்.

இறைச்சி:—பலியுண்காக்கை மழையிலேநனைந்து வருந்தியும் விடக் குடைச்சோற்றைக் கருதியிருக்குமென்றது அவர் தலையளிசெய்ததால் இன்புற்றயாம் இப்பொழுது பனியாலுங்குளிராலும் வருந்தியும் இன்னு மொருகால் அவர்வந்துகூடுவரோவென்னும் ஆசையால் உயிர்துறவேமா யிராநின்றேமென்றதாம். மெய்ப்பாடு - அழகை. பயன் - அயாவுயிர்த்தல்.

[குறிஞ்சி.]

இது, சிறைப்புறமாகத் தோழி செறிப்
பறிவுறீஇ வரைவுகடாயது.

எ - து, களவொழுக்க மேற்கொண்ட தலைமகன் மறைவாகிய ஓரிடத் தில் வந்திருப்பதனைக் குறிப்பாலறிந்த தோழி தலைவியை இவ்வயிற்செறித் தமை அறிவுறுத்தி வரைந்தெய்துமாறு உடன்படுத்துகின்றாள் தலைவியை நெருங்கி நீ கொண்ட இந்நோய் காதலனாலே தரப்பட்டதென்பதை யறி யாத அன்னை வெறியெடுத்தலின் ஆங்கெய்திய வேலன்வார்த்தையால் இது தணியுமாயினோ மிகநன்று, அது கழிந்தது; இனி வெற்பன்பாலுற்ற நமது தொடர்பு கழிந்ததுபோலுமென் றழிந்துகூறாநிற்பது.

நல்லூர், சிறுமேதாவியார் பாடியது.

உஅஉ. தோடமை செறிப்பி னிலங்குவனை னெகிழக்

கோடேந் தல்கு லவ்வரி வாட

நன்னுதற் பாய படர்மலி யருநோய்

காதலன் றந்தமை யறியா துணர்த்த

வணங்குறு கழங்கின் முதுவாய் வேலன்

கிளவியிற் றணியி னன்றுமன் சார

லகில்சுடு கானவ னுவல்சுடு கமழ்புகை

யாடுமழை மங்குலின் மறைக்கு

நாடுகெழு வெற்பனொ டமைந்தநந் தொடர்பே.

உரை:—தொகுதியாக அமைத்துச் செறித்தலையுடைய இலங்குகின்ற வளைகள் நெகிழ்ச்சியுற, பக்கம்உயர்ந்த அல்குலினுடைய அழகிய வரிகள் வாட்டமடைய, நல்ல நுதலின்கண்ணே பசுலபாயக் கவலைமிக்க நீங்குத

நற்றிணைநானூறு மூலமும் உரையும். ௩௭௯

லரிய நோயானது நமதுகாதலனாலே தரப்பட்டதென்பதை யறியாது நம் அன்னை படிமத்தானுக்கு இவள்படம் நோயின்காரணந் தெரியவேண்டுமென்றறிவிப்ப அந்தஅறிவுவாய்ந்தவேலன் வெறிக்களத்து முருகவேளின் முன்பு'இடப்பட்ட கழற்சிக்கொட்டையைக் கொண்டு ஆராய்ந்து முருகணங்கென்று அம்முருகவேளைத் துதித்தலாலே தணியப்படுமாயின் அது மிக நல்லதேயாம்: அங்ஙனம் வெறியுமெடுக்காது இவ்வயிற் செறிக்கப்பட்டமையால் இனிச் சாரலின்கண்ணே அகிலைத் தீயிட்டுக்கொளுத்துங் கானவன் ஆங்குள்ளசருகில் முதலிலே தீயிடுதலானே நறுமணம்வீசுகின்ற புகையானது இயங்குகின்ற மழைமேகம்போல மறைக்கப்பட்ட நாடுவிளங்கிய சிலம்பனுடன் விரும்பிப்பொருந்திய நமது தொடர்ச்சி கழிந்துவிட்டது போலும்; எ - று.

உவல் - சருகு. முதுவாய்வேலன் - முதுமைவாய்ந்தவேலன் என விரித்து அறிவுவாய்ந்தவேலன் எனப்பொருள்கொள்க.

காதலன் கைவிட்டுப் பிரிந்தமையை நினைத்தலும் உடம்பு இளைத்தலானே கைவளைகழன்றமைகூறினான். பிரிதலும் பசலைபரந்து நலனைக் கெடுத்தமைதோன்ற அல்குலவ்வரிவாடவென்றான். இது பசலைபாய்தல்.

இறைச்சி:—கானவன் சுடுபுகை மேகம்போலத்தோன்றி மறைக்குமென்றது நமது ஊழ்வினை காதலனுக்குக் களவுப்புணர்ச்சியே சிறந்ததெனக்காட்டி அவனறிவை மயக்காநிற்குமென்றதாம். மெய்ப்பாடு - பெருமிதம். பயன் - வரைவுகடாதல். (உஅஉ)

[நெய்தல்.]

(க) இது, பகற்குறிவந்த தலைமகனைத்
தோழி வரைவுகடாயது.

எ - து, களவொழுக்கத்தே பகற்குறிவந்த தலைமகனை எதிர்கண்ட தோழி உன்சொல்லை மெய்யென்று கொண்ட இவளழகு கெடும்படி நீ இங்ஙனம் நீட்டித்துவருவது தகுமோவெனவும் உள்ளுறையால் வரைந்தெய்துகவெனவுஞ் சூழ்ந்து கூறுநிற்பது.

(உ) கடிநகர் புக்கதோழி பிறறைஞான்று வேறுபடாது
ஆற்றினுயென்று சொல்லியதூஉமாம்.

எ - து, அருங்கலந்தந்து வரைந்துகொண்டு மனைவியொடு காதலன் தன்னகர் புகுந்தபின்பு இறைவியின் இல்லறநெறியை அறியுமாறு செவிவியொடு தோழி தலைமகனது மாளிகையிலேசென்று அவனைநெருங்கி நீ காதலி வேறுபாடுறுது மணந்துநன்காற்றினுயென்று மகிழ்ந்து கூறுநிற்பதுமாகும்.

௩௮௦ நற்றிணைநானூறு மூலமும் உரையும்.

மதுரை, மருதனிளநாகனார் பாடியது.

உஅ௩. ஒண்ணுதன் மகளி ரோங்குகழிக் குற்ற
கண்ணே ரொப்பின் கமழ்நறு நெய்த
லகல்வரிச் சிறுமனை யணியுந் துறைவ
வல்லோ ராய்ந்த தொல்கவின் றெலைய
வினனை யாகுத றகுமோ வோங்குதிரை
முந்நீர் மீமிசைப் பலர்தொழத் தோன்றி
யேழுற விளங்கிய சுடரினும்
வாய்மை சான்றநின் சொன்னயந் தோர்க்கே.

உரை:—ஒள்ளிய நெற்றியையுடைய நுளைச்சியர் அகன்ற கழியின்
கண்ணே பறித்துவந்த மகளிர்கண்ணே நேராக ஒத்தலையுடைய மணங்கமழ்
கின்ற நறியநெய்தல்மலர் அகன்ற கையாலே கோலஞ்செய்த சிறிய
மனையை அலங்கரிக்குந் துறையையுடைய தலைவனே, உயர்ந்துவரும் அலை
யையுடைய கடலின்மீது பலருந் தொழுமாறு தோன்றி யாவரும்மகிழ
விளங்கிய ஞாயிற்றினுங்காட்டில் வாய்மைவிளங்கிய நினது சொல்லேவிரும்
பிய எம்மிடத்துள்ள அறிவுடையோரால் ஆராய்ந்துகண்ட பழைய அழகு
கெடும்படியாக நீ இத்தன்மையை யுடையையாயிருத்தல் தகுதியுடைய
தொருகாரியமாகுமோ? ஆதலின் ஆராய்ந்து ஒன்றனைச்செய்வாயாக; எ-று.

தவிராது தோன்றிவிளங்குதலின் ஞாயிற்றை யுவமித்தார். சொல்
நயந்தோர் - இடவழுவமைதி.

வரைந்தெய்தாது இங்ஙனம் நீட்டித்து அருகிவருஞ்செய்கையை
யென்னும் பொருள்பட இன்னையென்றாள். புகல்புக்கார்மாட்டு வாய்மை
பிறழின் மிக்கஏதமெய்துமேயென்று குறிப்பித்தாளுமாம்.

உள்ளுறை:—மகளிர் கொய்துவந்த நெய்தல் சிறுமனையை அணி
செய்யுமென்றது இவளே மணந்துசென்று நினது இல்லத்தை அணிபெறச்
செய்யென்றதாம். மெய்ப்பாடு - பெருமிதம். பயன் - வரைவுகடாதல்.

(உ) உரை:—துறைவனே, தொல்கவின் தொலையுமாறு இப்படிவரை
ந்துகொள்ளாது களவினொழுகியது தகுதியாகுமோவென்றவாறு.

உள்ளுறை:—நெய்தன்மலர் சிறுமனை அழகுசெல்தல்போல இவளே
நின்னில்லத்துக் கழகமைந்தவளென்பது. மெய்ப்பாடு - உவகை. பயன் -
மகிழ்தல். இப்பாட்டுச்சிறுமைக்குக் கூறிய ஒன்பதடியினுங்குறைந்துளது:
முதலடியில்லைப்போலும்.

(உஅ௩)

நற்றிணைநா னூறு மூலமும் உரையும். ௩௮௧

[பாலை.]

இது, பொருண்முடியாநின்ற தலைமகன்
ஆற்றாளுகிச் சொல்லியது.

எ - து, பொருள்வயிற்சென்ற தலைமகன் தலைவியைநினைந்து ஆற்றா
ளுகி 'என்நெஞ்சமானது தலைவிபாற் செல்லுவோமென்னுநின்றது, என்
அறிவானது பொருள்முடித்துப்போவோமாதலின் அதற்குள் விரையாதே
யென்கின்றது, இவ்விரண்டும் பகைகொண்டதனால் இடையிலுள்ள என்
னுடம்பு அழியவேண்டுவதுதான்போலும்' என இடைச்சுரத்து அழுங்கிக்
கூறாநிற்பது.

தேய்புரிப் பழங்கயிற்றினார் பாடியது.

உஅசு. புறந்தாழ் பிருண்ட கூந்தற் போதி
நிறம்பெறு மீரிதழ் பொலிந்த வுண்க
னுள்ளம் பிணிக்கொண் டோள்வயி நெஞ்சஞ்
செல்ல நீர்க்கஞ் செல்வா மென்னுஞ்
செய்வினை முடியா தெவ்வஞ் செய்த
லெய்யா மையோ டிளிவுதலைத் தருமென
வுறுதி தூக்கத் தூங்கி யறிவே
சிறிதுநனி விராய லென்னு மாயிடை
யொளிதேந்து மருப்பிற் களிற்றுமாறு பற்றிய
தேய்புரிப் பழங்கயிறு போல
வீவது கொல்லென் வருந்திய வுடம்பே.

உரை:—என் நெஞ்சமானது 'புறத்தே தாழ்ந்து இருண்டகூந்தலையும்
நெய்தல்மலர்போன்ற நிறம்விளங்கிய ஈரிய இமைபொருந்திய மையுண்ட
கண்ணையுமுடைய என்னுள்ளத்தைப் பிணித்துப் பற்றிக்கொண்டவ
ளிடத்து யாம்செல்வோம், சென்று அவளுடைய இன்னொமையைத்தீர்ப்
போம்' என்றுகூறாநிற்கும்: அப்பொழுது என்அறிவானது 'நாம் எடுத்த
காரியத்தை முடிவுபெறப் போக்காமல் இடையில் இகழ்ந்து விட்டுவிடுத
லானது அறியாமையுடனே இகழ்ச்சியையுங் கொடாநிற்குமென உறுதிப்
பாட்டை ஆராய்கையாலே ஏநெஞ்சமே, நீ நிலையிலே பொருந்திநின்று
சிலபொழுதளவும் மிகவிரையாதேகொள்' என்றுகூறாநிற்கும்: அவ்விரண்
டும் மாறுபடுதல்கொண்டிடையின் அவற்றிடைநின்று வருந்துகின்ற
என்னுடம்பானது விளங்கிய தலையிலே தாங்கிய கொம்பினையுடைய களிற்

௩௮௨ நற்றிணைநானூறு மூலமும் உரையும்.

றியானே ஒன்றோடொன்று மாறாகக் கைப்பற்றியீர்த்த தேய்ந்த புரியை
யுடைய பழையகயிறு இற்றொழிவதுபோல அழிய வேண்டுவதுதானோ?
இஃதொருகொடுமையிருந்தவாறு நன்று; எ - று.

நிறங்கிளர் நிரையிதழெனவும் பாடம்.

ஆயிடை வருந்திய உடம்பெனக் கூட்டுக. எய்த்தல் - அறிதல்; எய்
யாமை - அறியாமை. செல்லல்தீர்க்கம் செல்வாமென்றது காதல்கைம்மிகல்.

‘உள்ளம் அவளாலே பிணிப்புண்டமையின் அது மீண்டு அவள்பாலே
கக்கருதியதாயிற்று; அறிவு பிணிப்புறமையின் ஆராய்ச்சியின்மேலதாய்
விரையலென்றது.’ என இதனானே மகளிர்பான் மயங்கினார்க்கு ஆராய்ச்சி
தோன்றாமையும் மயங்காதார்க்கு ஆராய்ச்சி மேம்படத்தோன்றுவதுங் கூறி
னான். மெய்ப்பாடு - பிறன்கட்டோன்றிய வருத்தம்பற்றிய இளிவரல்.
பயன் - இடைச்சுரத்தழுங்கல். (௨௮௪)

[குறிஞ்சி.]

இது, தோழி சிறப்புறமாகத் தலைமகட்குச்
சொல்லுவாளாய்த் தலைமகன்கேட்ப
அம்பலும் அலரு மாயிற்றென்று
சொல்லியது.

எ - று, அங்ஙனம்தலைமகன் கேட்குமாறு கூறுகின்றவள் குன்ற
நாடன் இரவில்வருதலன்றியும் அயலார்கூறும் பழிச்சொல்லுக்கும் அகலா
னாகிப் பகற்பொழுதினும் புனத்தேவருகின்றனன்: அவனதுகேண்மை
நல்லதில்லைபென இருவகைக்குறியையும்றுத்து உள்ளுறையாலே உடன்
கொண்டுசென்றாயினும் வரைந்துகொள்ளும்படி சூழ்ந்து கூறாநிற்பது.

மதுரைக், கொல்லன்வெண்ணாகனார்
பாடியது.

௨௮௩. அரவிரை தேரு மாரிரு ணடுநா
ளிரவின் வருத லன்றியு முரவுக்கணை
வன்கைக் கானவன் வெஞ்சிலை வணக்கி
யுளமிசைத் தவிர்த்த முளவுமா னேற்றையொடு
மனைவாய் ஞமலி யொருங்குபுடை யாட
வேட்டுவலம் படுத்த வுவுகையன் காட்ட
நடுகாற் குரம்பைத்தன் குடிவயிற் பெயருங்

நற்றிணைநா னூறு மூலமும் உரையும். ௩௮௩.

குன்ற நாடன் கேண்மை நமக்கே
நன்றால் வாழி தோழி யென்று
மயலோ ரம்பலி னகலான்
பகலின் வருஉ மெறிபுனத் தானே.

உரை:—தோழி, வாழ்வாயாக; திண்ணிய கையையுடைய கானவன் தனது வெய்ய வில்லைவளைத்து வலிய கணையையெய்து நெஞ்சிலேபாய்த் திக் கொன்ற முட்பன்றியேற்றையைக் கைக்கொண்டு வேட்டையிலே தான்பெற்ற வென்றியாலாய உவகையுடையவனாகி மனையகத்துள்ள நாய்க ளெல்லாம் ஒருசேரப் பக்கத்திலேவந்து குரைத்து விளையாடக் காட்டகத் துள்ள நட்காலிலே கைசேர்த்துப் பிணித்த தானிருக்குங் குடிசையுடைய சேரியின்கண்ணே செல்லாநிற்குங் குன்றநாடன் பாம்புகள் தமக்குவேண் டிய இரையைத்தேடி யுழலாநின்ற இயங்குதற்கரிய இருள்மிக்க இரவு நடு யாமத்தில் நம்பால் வருவதல்லாமலும் எப்பொழுதும் அயலவர்கூறும் பழிச் சொல்லைக் கேட்டும் அகன்றுபோகானாகி வெட்டியுழுதுவிதைத்த திணைப் புனத்தின்கண்ணே பகற்பொழுதினும் வாராநின்றான்: ஆதலின் அவனு டைய நட்பானது நமக்குநல்லதோ? நல்லதன்றாயிற்றுக்காண்; எ - று.

நன்று - நல்லதன்று என்னும் பொருள்தோன்ற எடுத்தலோசையாற் கொள்க. இஃது, அவன்புணர்வுமறுத்தல்.

உள்ளுறை:—கானவன் எய்துபெற்ற முளவுமானேற்றையொடு உவ கையனாய் நாய்கள் மனையகத்து எதிரேபோந்து குரைத்து மகிழாநிற்பக் குடிவயிற்பெயருமென்றது தலைமகன்தான் களவொழுக்கத்துப்பெற்ற தலை வியை இரவில் உடன்கொண்டுசென்று தன்னூர்வயிற்புகுந்து தன்மனை யின்கணுள்ள தமர் மகிழாநிற்ப மணம்புணர்வானாக வென்றதாம். மெய்ப் பாடு - பெருமிதம். பயன் - வரைவுகடாதல். (௨௮௩)

[பாலை.]

இது, பிரிவிடைமெலிந்த தலைமகளைத்
தோழி வற்புறுத்தது.

எ - து, வணிகர்தலைமகன் பொருள்வயிற் பிரிதலால் வருந்திய தலைவி யைத் தோழி நெருங்கி அவர் பிரிதலால் இறந்துபடுவேனென்று வருந்தா தேகொள்; நட்பாளர்க்கு ஆக்கமும் நின்தோளுக்கு அணியுங் கொண்டுவர வேண்டியன்றோ அவர் சென்றதென வலியுறுத்தி ஆற்றுமாறு கூறாநிற்பது.

௩௮௪ நற்றிணைநானூறு மூலமும் உரையும்.

துறைக்குறுமாவிற்,
பாலங்கொற்றனார் பாடியது.

உஅசு. ஊச லொண்குழை யுடைவியத் தன்ன
வத்தக் குமிழி னுயித மூலரி
கல்லென வரிக்கும் புல்லென் குன்றஞ்
சென்றோர் மன்ற செலீஇயரென் னுயிரெனப்
புனையிழை நெகிழ விம்மி நொந்துநொந்
தினைத லான்றிசி னுயிழை நினையி
னட்டோ ராக்கம் வேண்டியு மொட்டிய
நின்றோ ளணிபெற வரற்கு
மன்றோ தோழியவர் சென்ற திறமே.

உரை:—ஆராய்ந்தணிந்த இழையையுடையாய், தோழீ, ‘உடைமரங்
கள் மிக்க நெறியின்கண்ணே மகளிரின்ஒள்ளிய குண்டலத்திற்கொளுவிய
ஊசல்போன்ற மலைநெறியிலுள்ள குமிழமரத்தின் அழகிய இதழையுடைய
மலர் கல்லென்னுமொலியொடு கோலஞ்செய்தாற்போல உதிராநிற்கும்
பொலிவழிந்த குன்றத்து எமது காதலர் சென்றனராதலால் திண்ணமாக
இனி என்னுயிர் சென்றொழிவதாக’ என்று நீ அணிந்த கலன்கள் கழன்று
விழும்படி விம்மியழுதுமிகநொந்து வருந்துகின்றதனைச் சிறிது பொறுப்பா
யாக: கருதுங்காலைத் தம்மைநட்புக்கொண்டவர்தாம் செல்வமடையவேண்
டியதற்காகவும், அடைக்கலமாகப் புகுந்த நின்னுடைய தோள்கள் நல்ல
கலன்களை அணியப்பெறுவதற்காகவு மன்றோ அவர்சென்றதன்மையாகும்.

உடை - உடைமரம். வியம் - வழி. உடைவியத்துக் கற்பாறையிலே
குழையுசலன்ன அலரி கோலஞ்செய்யுமென மாறிக்கூட்டுக. ஊசல்போற
வின் ஊசலென்றார். இக்காலத்துச் சிமிக்கியெனவுங் குடைக்கடுக்கென
வுங் கூறுப; குமிழம்பூ அங்ஙனமேயிருப்பதுகண்டு தெளிக. பெறவரல் -
ஒருசொல். அணிபெறுதற்கெனவே தலைவன் வணிகனானமைதெளிக.

கல்லறை குமிழமலர் வரிக்குமென்றது சென்றோர்மீண்டு நின்மாட்டு
அருங்கலம் பலகொணர்ந்து அலங்கரிப்பரென்றதாம். மெய்ப்பாடு - பெரு
மிதம். பயன் - தலைமகளை ஆற்றுவித்தல். (உஅசு)

[நெய்தல்.]

இது, காப்புமிகுதிக்கண் ஆற்றுகிய
தலைமகள் சொல்லியது.

எ - து, இவ்வயிற்செறித்துக் காவல்செய்யப்படுதலாற் புறத்தே
போதற்கியலாது ஆற்றுமைமிக்க தலைவி முன்பு தலைவன் நம்பால் வந்த

நற்றிணைநா னூறு மூலமும் உரையும். ௩௮௫

பொழுதெல்லாம் அஞ்சாத என்னெஞ்சம் இப்பொழுது இவ்வயிற்செறித்
தலால் இரவிலே புள்ளொலி கேட்குந்தோறும் தலைவனது தேரின் மணிக்
குரலோவென்றஞ்சித்துயில் கொண்டிலதென நொந்து கூருநிற்பது.

உலோச்சனார் பாடியது.

உஅள. விசம்புறழ் புரிசை வெம்ப முற்றிப்
பைங்கண் யானை வேந்துபுறத் திறுத்த
நல்லெயி லுடையோ ருடைய மென்னும்
பெருந்தகை மறவன் போலக் கொடுங்கழிப்
பாசடை நெய்தற் பனிநீர்ச் சேர்ப்ப
னா முதலை நடுங்குபகை யஞ்சான்
காமம் பெருமையின் வந்த ஞான்றை
யருகா தாகிய வன்க ணெஞ்ச
நள்ளென் கங்குற் புள்ளொலி கேட்டொதுந்
தேர்மணித் தெள்ளிசை கொல்லென
வூர்மடி கங்குலுந் துயின்மறந் ததுவே.

உரை:—வளைந்த கழியின்கண்ணே பசிய இலைகளையுடைய நெய்தல்
மிக்க குளிரந்தநீரையுடைய கொண்கன், அச்சஞ்செய்கின்ற முதலையின்
நடுக்கமுறுத்தும் பகைமைக்கும் அஞ்சாதுகிக் காமமிகுதியால் இங்கு வந்த
பொழுது விசம்பிலே நீண்டியர்ந்த மதிலை உள்ளிருப்பவர் நடுங்கும்படி முற்
றுகைசெய்து பசியகண்ணையுடைய யானைப்படையொடு பகையரசன் அதன்
புறத்தே தங்கப்பெற்றதனால் அப்பகையரசனை உள்ளேபுகுதவிடாதபடி
நல்லமதில்காவலுடையாரை யாம் பெற்றுடையோமென்று கருதியிருக்
கின்ற பெருந்தன்மையுடைய உள்ளடைபட்டிருந்த வீரனைப்போலக் கெடாத
வன்கண்மையுடைய என்னெஞ்சமானது இப்பொழுது செறிந்த இருளை
யுடைய நடுயாமத்திலே பறவையொலிப்பதைக் கேட்குந்தோறும் நமது
காதலன் ஊர்ந்துவருகின்ற தேரிலேகட்டிய மணியின் தெளிந்த ஒசையோ
வென்று ஊராரெல்லாரும் உறங்குகின்ற இராப்பொழுதினும் துயில்கொள்
வதனை மறந்துளதாயிராநின்றது; எ - று.

தான் காவலுட்பட்டிருந்தமையை முற்றுகையுட்பட்ட வீரனோடுவமித்
தாள். அவ்வீரன் எயில்காவலரை யுடையெமென்றிருத்தல்போல யானை
தலையளிசெய்யுந் தலைவனையுடையோயிருந்தேன் அது கழிந்ததென்பாள்
இப்பொழுது காவன்மிகுதியாலும் அவன்வாராமையாலும் புள்ளொலி ஒருந்
தன்மையதாகியதென்றாள். புள்ளொலிகேட்டலென்றது எதிர்பெய்துபரி
தல். துயின்மறந்ததென்றது கண்டியின்மறுத்தல். ஏனைம்மெய்ப்பாடு -
பிறன்கட்டோன்றிய வருத்தம்பற்றிய இளிவரல். பயன் - அயாவுயிர்த்தல்.

௩௮௬ நற்றிணைநானூறு மூலமும் உரையும்.

[குறிஞ்சி.]

இது, தோழி சிறைப்புறமாகத் தலைமகட்குரைப்பாளாய்
வெறியறிவுறீஇ வரைவுகடாயது.

எ - து, சிறைப்புறம்வந்த தலைமகன் கேட்டு விரைய வரையுமாறு
தோழி தலைவியைநெருங்கி நாடன்பிரிவினாலே பசலைதோன்றியதறிந்த
அன்னை கட்டுவைத்துக் கேட்டால் அந்தக் கட்டுக்குறியானது முன்பு யாம்
கிளியோப்பிப் புனங்காவல்செய்யச் சென்றிருந்தும் அதனையறியாது
நெடியமுருகவேள் அணங்கியதென்று சொல்லுமோவென அழிந்து கூற
நிற்பது.

குளம்பனார் பாடியது.

உஅஅ. அருவி யார்க்கு மணங்குடை நெடுங்கோட்டு
ஞாங்க ரிளவெயி லுணீஇய வோங்குசினைப்
பீலி மஞ்ஞை பெடையோ டாடுங்
குன்ற நாடன் பிரிவிற் சென்று
நன்னுதற் பரந்த பசலைகண் டன்னை
செம்முது பெண்டிரோடு நென்முன் னிறீஇக்
கட்டிற் கேட்கு மாயின் வெற்பி
லேனற் செந்தினைப் பாலார் கொழுங்குரற்
குறுகிளி கடிகஞ் சென்றுமிந்
நெடுவே ளணங்கிற் நென்னுங்கொ லதுவே.

உரை:—உயர்ந்த மரக்கிளையிலுள்ள பீலியையுடைய மயில் காலையில்
விரிந்த இளவெயில்காயவேண்டி அருவியொலிக்கின்ற அச்சமுடைய
நெடிய கொடுமுடியின் பக்கத்திலே தன் பெடையொடு விளையாடாநிற்கும்
மலைநாடன் நம்மைப் பிரிதவினாலே சென்று நல்ல நினது நுதலிலேபரந்த
பசலையைநோக்கி நமது அன்னை சேரியிலுள்ள செம்மையாகிய முதுமை
யுடைய கட்டுவிச்சி முதலாயினோருடனே இல்லகம்புகுந்து முன்னர் முறத்
தில் நெல்லைப்பரப்பிக் கட்டுவைத்து நம்மை எதிரில்நிறுத்திக் குறிகேட்கு
மாயின் அக் கட்டுக்குறியானது,—இப்பொழுது மலையிடத்திலுள்ள ஏன
லாகிய சிவந்த தினையின் பால்நிரம்பிய கொழுவிய கதிர்களைக் கொய்து
கொண்டுபோகுங் கிளிகளை வெருட்டுவேமாகிச் சென்றிருந்தும் அதனையறி
யாது இவள் இந்தநெடிய முருகவேளிருக்குமிடத் தருகுசென்றதனால்
முருகவேள் அணங்கியதென்று கூறநிற்குமோ? எ - று.

ஏனலாகியதினை - இருபெயரொட்டு.

நற்றிணைநானூறு மூலமும் உரையும். ௩௮௭

கட்டு - சேரியின் முதுபெண்டாகிக் குறிசொல்லுமாதரை மனையகத்துக் கொணர்ந்துவைத்து முறத்திலே பிடிநெல்லையிட்டு எதிரே தலைமகளை நிறுத்தித் தெய்வத்துக்குப் பிரப்பிட்டு வழிபாடுசெய்து அந்நெல்லை நந்நான்காக எண்ணி எஞ்சியவை ஒன்றிரண்டு மூன்றளவும் முருகணங்கெனவும் நான்காயின் பிறிதொரு நோயெனவுங் கூறப்படுவது. முருகணங்கென்று கூறின் உடனே வேலனை (முருகனுக்குப் பூசைநடத்தும் பூசாரியை) அழைத்து வெறிக்களந்திருத்தி முருகவேளுக்குச் சிறப்பெடுத்து ஆண்டுக் கழங்குக் குறிபார்ப்பது. அதனை நேர்த்துழி இந்தூலுட் கூறப்படுவதறிக.

உள்ளுறை:—இளவெயிலுண்ணவேண்டி மயில் பெடையோடு கோட்டின்பக்கஞ்சென்று ஆங்கு ஆடுமென்றது காமவின்பந்துய்த்து இல்லறம் நிகழ்த்தவேண்டித் தலைமகன் தலைமகளைக் கொண்டுதலைக்கழிந்து மணந்து வைகுவானாகவென்றதாம். மெய்ப்பாடு - பெருமிதம். பயன் - வரைவு கடாதல். (௨௮௮)

[முல்லை.]

இது, பிரிவிடைப் பருவங்கண்டு சொல்லியது.

எ - து, பிரிந்த தலைமகன் குறித்தபருவத்து வாராமையால் வருந்திய தலைவி அவர் சொல்லிய சொற்பிழையார்; அதன்முன் வானம் கார்காலத் தைச் செய்துவிட்டதாதலின் அவரால் அளித்தற்குரிய யான் இப்பொழுது அருளப்படாம லிருக்கின்றேனென்று நொந்து கூறாநிற்பது.

மருங்குர்ப்பட்டினத்துச்,
சேந்தன்குமரனார் பாடியது.

௨௮௯. அம்ம வாழி தோழி காதலர்
நிலம்புடை பெயர்வ தாயினுங் கூறிய
சொற்புடை பெயர்தலோ விலரே வான
நளிகடன் முகந்து செறிதக விருளிக்
கனைபெயல் பொழிந்து கடுங்குரல் பயிற்றிக்
கார்செய் தென்னுழை யதுவே யாயிடைக்
கொல்லைக் கோவல ரெல்லி மாட்டிய
பெருமர வேரடிப் போல
வருளிலே னம்ம வளியேன் யானே.

உரை:—தோழி, வாழி; யான் கூறுகின்றதனைக் கேட்பாயாக; இந்நிலம் தன்னிலையினின்று பெயர்வதாயிருந்தாலும் நமது காதலர் தாம் கூறிய சொல்லை அதனிலைமையினின்றும் பெயர்த்துக்கூறுபவரல்லர்: ஆதலிற்

௩௮௮ நற்றிணைநானூறு மூலமும் உரையும்.

குறித்தபருவத்து வருவர்: அதன்முன் மேகமானது நெருங்கிய கடனீரை முகந்து செறிவுபொருந்த இருண்டு மிக்க மழையைப்பெய்து கடிய குரலைக் காட்டி யிடித்துக் கார்காலத்தைச் செய்து துன்புறுத்துதற்கு என்மாட்டு அமைந்திராநின்றது: இப்பொழுது அளிக்கத்தக்க தருதியுடையேனாகிய யான் அங்கே கொல்லையிற் கோவலர்கள் இரவில் எரிகொளுத்திய வெட்டுண்ட பெருமரத்தினது வேரடிக்கட்டையைப்போல காமநோய் கனற்ற லானே அவரால் அருள்செய்யப்பெறேனா யிராநின்றேன்; எ - று.

காட்டின்கட் கொல்லையிற் கோவலர் கொளுத்திய வேர்க்கட்டை அவிப்பாரின்றித் தானேவெந்து தணியுமன்றே அப்படிப்போல அருள்செய்யுந் தலைவாரின்றி யான் காமத்தீயால் அழிந்தொழியாநின்றேனென உவமை யொடு பொருத்திக்காண்க. மெய்ப்பாடு - அழுகை. பயன் - அயாவுயிர்த்தல்.

[மருதம்.]

(க.) இது, பரத்தை விறலிமேல் வைத்துத் தலைமகளை நெருங்கிச் சொல்லியது.

எ - து, காமக்கிழத்தி விறலியை நோக்கிச் சொல்லுவாள்போலக் கூறித் தலைவியைப் புலவி தணிக்கின்றாள், ஊரனது தொடர்பை விரும்பி னேயாயின் என் சொல்லைக் கொள்ளுவையாக: நின் தருதிக்கு இப்புலவி தகாதுகாண்: அவனை வண்டென்பதன்றி மகனென்றாராதலிற் புலவாதே கொள்ளென நயந்து கூறாநிற்பது.

(உ.) பரத்தையிற் பிரிய வாயிலாய்ப்புக்க பாணன் கேட்பத் தோழி சொல்லியதுஉமாம்.

எ - து, வெளிப்படை.

மதுரை, மருதனிளநாகனார் பாடியது.

உகூ0. வயல்வெள் ளாம்பற் சூடுதரு புதுப்பூக்
கன்றுடைப் புனிற்றா தின்ற மிச்சி
லோய்விடு நடைப்பக டாரு மூரன்
றொடர்புநீ வெஃகினை யாயி னென்சொற்
கொள்ளன் மாதோ முள்ளெயிற் றேயே
நீயே பெருநலத் தகையே யவனே
நெடுநீர்ப் பொய்கை நடுநா ளெய்தித்
தண்கமழ் புதுமல ருதும்
வண்டென மொழிப மகனென் னாரே.

உரை:—முட்போன்ற கூரிய பற்களையுடையாய், வயலில் மள்ளர் அறுக்குங் கதிரோடு அறுபட்டு அரிச்சூட்டோடு களத்திற்கொணர்ந்து

நற்றிணை நா னூறு மூலமும் உரையும். ௩௮௯

போகடப்பட்ட வெளிய ஆம்பலின் அப்பொழுது மலர்ந்த புதியபூ, கன்றை அணிமையி லீன்றுடைய பசுவானது தின்று எஞ்சிய மிச்சிலை உழுதுவிட்ட ஓய்ந்த நடைமையுடைய பகடு தின்னாநிற்கும் ஊரனுடன் கூட்டம் நெடுங் காலம் நிகழ்த்துதலை விரும்பினையாதலின் 'அவன் அவனொடு கட்டில்வரை யெய்தினான்' என்று ஊரார் கூறுகின்ற சொல்லைக்கொண்டு என்னைப்போல வேறுபட்டுக் கொள்ளாதே: இனி என் வார்த்தையைக்கேட்டல் நினக்கு விருப்பமோ? விருப்பமாயின் யான் கூறுகின்றதனைக் கொள்வாயாக: அது தான் யாதோவெனில் பெரிய இளைமையும் தகுதிப்பாடுமுடைய யாத லால் நீ வேறுபட்டுக்கொள்வது நின் இளைமைக்கும் எழிலுக்கும் எலாதது காண்: அவனை நெடிய நீரையுடைய பொய்கையில் நடியாமத்திலே தண்ணி தாய் நறுமணங்கமழும் புதிய மலரிலேசென்று தேனுண்ணும் வண்டெனச் சொல்லுவரல்லாமல் நல்ல ஆண்மகனென யாருங்கூறார்: ஆதலின் அவனைப் புலவாதேகொள்; எ - று.

நள்ளிரவிலே சென்று புதிய பரத்தையை விரும்பித் துய்ப்பவனென் பாள் நடியாமத்து விரியும்பூவை யுண்ணுகின்ற வண்டெனக்கூறினான்.

உள்ளுறை:—புனிற்றா தின்றமிச்சிலை உழுதுவிடுபகடு சென்று தின் றுற்போல நீ இளமைச்செவ்வியெல்லாம் அவனை நுகர்ந்து புதல்வனைப் பயந்த பின்னர் நீ உண்ட மிச்சில்போன்ற அவனைப் பிறர் நுகர்கின்றனர்: அது நினக்கு இழுக்கன்று என்றதாம். மெய்ப்பாடு - பெருமிதம். பயன் - ஊடல்தணித்தல்.

(உ.) உரை:—முள்ளெயிற்றேய், நீ ஊரனது தொடர்ச்சியை விரும் பின் என் சொல்லை ஏற்றுக்கொள்ளவேண்டா, கொள்ளின் நீ மிக்க அழ குடையையாயிருந்தும் அவனை வண்டென்பதன்றி ஆண்மகனென்றாராத லின் அவன் தொடர்பு என்ன பயனுடையதுகாண்? எ - று. மெய்ப்பாடு - வெகுளி. பயன் - வாயின்மறுத்தல். (உ௯௦)

[நெய்தல்.]

இது, வாயிலாகப் புக்க பாணற்குத் தோழி

தலைமகளது குறிப்பறிந்து

நெருங்கிச் சொல்லியது.

எ - து, பரத்தையிற்பிரிந்த தலைமகன் விடுப்பவந்த பாணனைத் தோழி நோக்கித் தலைவன்பால் இறைமகள் வேட்கையுடையாளென்னுங் குறிப்ப றிந்தனளாதலின் அதற்கேற்கும்படி கூறுவாளாகிப் பாணனே, இவள்தான் நலமிழந்துவருந்துவதனை நீ கண்ணாலே கண்டவாறு துறைவ னுள்ளங் கொள்ளமொழிந்தாயல்லையே இது தகுதியோவென நொந்து கூறுநிற்பது.

கபிலர் பாடியது.

உகக. நீர்பெயர்ந்து மாறிய செறிசேற் றள்ள
 னெய்த்தலைக் கொழுமீ னருந்த வினக்குருகு
 குப்பை வெண்மண லேறி யரைச
 ரொண்படைத் தொகுதியி னிலங்கித் தோன்றுந்
 தண்பெரும் பெளவநீர்த் துறைவற்கு நீயுங்
 கண்டாங் குரையாய் குணமோ பாண
 மாயிரு முள்ளூர் மன்னன் மாலூர்ந்
 தெல்லித் தரீஇய வினநிரைப்
 பல்லான் கிழவரி னழிந்தவிவ ணலனே.

உரை:—பாணனே மிக்க பெரிய முள்ளூர் மன்னவனாகிய மலையமான்
 திருமுடிக்காரி பரியேறிச்சென்று இராப்பொழுதில் அடித்துக்கொண்டு
 வரப்பட்ட கூட்டமாகிய பலவாய பசுவினிரைக்குரியவர் அவனோடெதிர்
 நின்று போர்முனையில் அழிந்தாற்போல அழிந்துபோகிய இவளது நலத்தை
 நீ கண்கூடாகக் கண்டபடி,—நீர் தன்னிலையிலிருந்தோடி வற்றிய அள்ளற்
 சேற்றின்கணுள்ள நிணமிக்க தலையையுடைய கொழுத்தமீனை அருந்த
 வேண்டி நாரையினம் குவிந்த வெளிய மணன்மேட்டி லேறியிருந்து அரச
 ரது ஒள்ளிய காலாட்படையின் கூட்டம்போல விளங்கித் தோன்றாநிற்கும்
 தண்ணிய பெரிய கடனீர்த்துறையையுடைய காதலனுக்கு உரைத்தாயில்
 லேயே: அங்ஙனங் கூறுதது நினக்கு இயல்பாகுமோ? கூறியிருந்தால் முன்
 னரே அவன் வந்து கூடித் தலையளிசெய்திருப்பன்: நீ உள்ளவாறு கூறு
 மையின் அவனும் வந்திலன்: இவளது நலனும் அழிந்ததுகாண்; எ - று.

காலாட்படை சென்னியில் வெள்ளாடை சூடிச் செல்லுதல் அக்கால
 வழக்காதலின் வெளிய நாரையிருத்தற்கு உவமித்தனர்போலும். நிணத்தை
 யுருக்க நெய்யாமாதலின் நெய்த்தலையென்றதாம்.

உள்ளுறை:—மீனருந்தவேண்டிக் கூட்டமாகக் குருகுகளிருத்தல்
 போல இறைமகன்பால் கிடைக்கப்பெறுவனவற்றைத் தெட்டிக்கொள்ளு
 தற்கு விறலிமுதலானவரொடு கூட்டமாகவிருக்கின்றீர்; குருகுகள் படை
 போன்றிருப்பினும் படையாகாதன்றே அங்ஙனம் நீயிர் வாயில்களாகுந்
 தன்மையீர்போலிருந்தும் அது செய்யும் வன்மையுடையீரல்லீரென்றதாம்.
 மெய்ப்பாடு - பெருமிதம். பயன் - தலைவனைத் தலைவியொடு கூட்டுவித்தல்.

[குறிஞ்சி.]

இஃது, இரவுக்குறி மறுத்தது.

எ - து, களவொழுக்கத்து இரவுக்குறிவருந் தலைவனைத் தோழி நெரு
 ங்கி ஐயனே, கரைகளில் யானைபொருதலால் இடிந்து பொன்முதலியன

நற்றிணைநா னாறு மூலமும் உரையும். ௩௯௧

மின்னுநிற்கும்: கான்யாற்றின்கண்ணே முதலை யியங்காநிற்கும்: இத்தகைய நெறியின் ஏதம்நினையாது இராப்பொழுதில் நீ வருதலாலே தலைவி உயிர் வாழாளுகாணென இரவுக்குறிமறுத்து வரைவுகடாவாநிற்பது.

நல்வேட்டனார் பாடியது.

உகூஉ. நெடுங்க னாரத் தலங்குசினை வலந்த
பசங்கே ழிலைய நறுங்கொடித் தமாலந்
தீந்தேன் கொள்பவர் வாங்குபு பரியும்
யாணர் வைப்பிற் கான மென்னாய்
கனிபொரக் கரைந்த கயவாய்க் குண்டுகரை
யொளிறுவான் பளிங்கொடு செம்பொன் மின்னுங்
கருங்கற் கான்யாற் றருஞ்சுழி வழங்குங்
கராஅம் பேணு யிரவரின்
வாழே னைய மைகூர் பனியே.

உரை:—ஐயனே, நெடிய கணுக்களையுடைய சந்தனமரத்தின் அசை கின்ற கிளையிலே சுற்றியபசிய நிறம்பொருந்திய இலையுடைய நறிய தமாலக் கொடியை இனிய தேனெடுக்கும் வேடர் வளைத்து அறுத்துக்கொண்டு செல்லாநிற்கும் புதுவருவாய் மிக்க இடத்தினையுடைய கானமென்று கரு தாயாகி,—யானைகள் ஒன்றோடொன்று போர்செய்தலாலே இடிந்தொழிந்த பெரியபள்ளங்கள் பொருந்திய ஆழ்ந்த கரையிடமெல்லாம் விளங்கிய வெள் ளியபளிங்குக்கற்களும் சிவந்த பொன்னும் மின்னுநிற்கும்: கரிய கற்பாறையி லோடுகின்ற கான்யாற்றில் நீந்துதற்கரிய நீர்ச்சுழியையுடைய இடந்தோ றும் முதலைகள் இயங்காநிற்கும்: இத்தகைய ஏதங்களையும் நினையாயாகி இர வின்கண்ணே நீ இங்குவரின் யான் இனி உயிர்வாழ்ந்திரேன்: இந்த இருள் நிரம்பிய பனிக்காலத்திலே தனித்தும் உயிர்வாழ்ந்திரேன்: ஆதலின் இதனை ஆராய்ந்து ஒன்றனை இன்னே செய்வாயாக; எ - று.

வாழேனென்பதை இரண்டிடத்துங் கூட்டுக. தலைவி கூற்றைத் தோழி கொண்டு கூறியது.

நறுங்கொடி யென்றிரங்காது அறுப்பவரென்றதனால் நீ அரசகுமர னென் றிரங்காது ஊறுசெய்பவரென்பது குறிப்பித்தாள். வாழேனென அவனது நெறிவருமேதம்நினைந்து கவன்றதுபோலவுங் கூறினமையின் வரைந்து பிரியாதுறைகவென்றாளுமாம். இஃது அழிவில்கூட்டத் தவன் புணர்வுமறுத்தல்.

இறைச்சி:—தேன்கொள்பவர் சந்தனமரத்திலே சுற்றிய கொடியை யறுப்பவரென்றதனால் தலைவியினது நலனை நுகரவருகின்ற நீ இரவில் வருத

௩௯௨ நற்றிணைநா னூறு மூலமும் உரையும்.

லானே கவலுகின்ற அவளது கவலை நீங்குமாறு வரைந்தெய்துகவென்றதாம்.
மெய்ப்பாடு - பெருமிதம். பயன் - இரவுக்குறிமறுத்துவரைவுகடாதல். (௨௯௨)

[பாலை.]

(க.) இது, தாய் மனைமருண்டு சொல்லியது.

எ - து, களவினொழுகுந் தலைமகன் தலைவியை உடன்கொண்டு சென்றமை செவிலியாலறிந்த ஈன்றதாய் வருந்தி எம் புதல்வியுடனிருந்த தோழியரை யாம் காணுந்தோறும் நடுங்கி நொந்தொழிதல்போல எம்மகளை யுடன் கொண்டகன்ற காளையாவானே யீன்றதாயும் நடுங்கி நொந்தழிவாளாக வென்று தன் மனையின்கண்ணே யிருந்து மருண்டு கூறாநிற்பது.

(உ.) அவரிடத்தாரைக்கண்டு சொல்லியதுமாம்.

எ - து, தலைவனைச் சார்ந்தவரைக்கண்டு சொல்லியதுமாகும். (உரை இரண்டற்குமொக்கும்.)

கயமனார் பாடியது.

௨௯௩. மணிக்குர னொச்சித் தெரியல் சூடிப்
பலிக ளார்கைப் பார்முது குயவ
னிடுபலி நுவலு மகன்றலை மன்றத்து
விழவுத்தலைக் கொண்ட பழவிறன் மூதூர்ப்
பூங்க னாயங் காண்டொறு மெம்போற்
பெருவிதுப் புறுக மாதோ வெம்மிற்
பொம்ம லோதியைத் தன்மொழிக் கொளீஇக்
கொண்டுடன் போக வலித்த
வன்கட் காளையை யீன்ற தாயே.

உரை:—நீலமணிபோலும் பூங்கொத்தினையுடைய நொச்சிமாலையைச் சூடிப் பலிகளிடுதற்கு அமைந்த கையையுடைய பரிய முதிய குயவன் தான் இடப்படும் பலியை யுண்ணுதற்கு அணங்குகளையும் காக்கைகளையும் அழையாநிற்கும் அகன்ற இடத்தையுடைய மன்றத்தின்கண்ணே திருவிழாச்செய்தலை மேற்கொண்ட பழைமையான வெற்றியையுடைய இம்மூதூரிடத்தில் எம்புதல்வியுடன் விளையாடும் நெய்தன்மலர்போலுங் கண்ணையுடைய தோழியரைக் காணும்போதெல்லாம் யாம் பெரிய நடுக்கமுற்றுத் துன்பப்படுவது போல,—எம் மனையகத்திருந்த பொலிவுபெற்ற கூந்தலையுடைய எம் புதல்வியை மருட்டிப் பலவாய பொய்ம்மொழிகூறித் தன் சொற்படியொழுகச்செய்து தன்னுடன் அழைத்துக்கொண்டு சென்ற வன்கண்மையுடைய காளையாவானே யீன்றதாயும் இத்தகைய கொடிய புதல்வனை யீன்ற தனாலே அவள் பெரிய நடுக்கமுற்றுத் துன்பமடைந் தொழிவாளாக; எ - று.

நற்றிணைநா னூறு மூலமும் உரையும். ௩௯௩

விதுப்பு - நடுக்கம். பழவிறல் - பழையவெற்றி. பொம்மல் - பொலிவு.
இங்ஙனங்கூறியதனால் தலைவனுக்குத்தாயும் தலைவிக்குத்தாயுமாவார் ஒரு
வரையொருவர் கடிந்துகூறுதல் பண்டைக்காலமுதல் தமிழ்நாட்டில் நிகழும்
வழக்குப்போலும். மெய்ப்பாடு - வெகுளி. பயன் - ஆற்றுதல். (௨௯௩)

[குறிஞ்சி.]

இது, மணமனை யுட்புக்க தோழி தலைமகளது

கவின்கண்டு சொல்லியது.

எ - து, கொண்டுதலைக்கழிந்த தலைமகன் தன்னகம்புகுந்து தலைமகளை
மணஞ்செய்துகொண்டதறிந்த தோழி அவன் மாளிகையின்கண்ணே
சென்று தலைவியின் புதிய அழகுகண்டு வியந்து தலைவனது மார்பு முன்பு
நோயும் பின்பு இன்பமுமாயிராநின்றது, இது பொய்ம்மையன்றென மகிழ்
ந்து கூறாநிற்பது.

புதுக்கயத்து, வண்ணக்கன் கம்பூர்கிழான்

பாடியது.

௨௯௪. தீயும் வளியும் விசம்புபயந் தாங்கு
நோயு மின்பமு மாகின்று மாதோ
மாய மன்று தோழி வேப்பயின்
நெருவை நீடிய பெருவரை யகந்தொறுந்
தொன்றுறை துப்பொடு முரண்மிகச் சினைஇக்
கொன்ற யானைக் கோடுகண் டன்ன
செம்புடைக் கொழுமுகை யவிழ்ந்த காந்தள்
சிலம்புடன் கமழுஞ் சார
லிலங்குமலை நாடன் மலர்ந்த மார்பே.

உரை:—தோழி, மூங்கில் நெருங்கிக் கொறுக்கச்சி முளைத்துப் பரவிய
பெரிய மலையிடமெல்லாம் பழையமையுற்ற அறிவுடனே வலிமையு மிகுத
லாலே சினங்கொண்டு புலியைக்கொன்ற யானையின் தந்தத்தைக்கண்டாற்
போன்ற செவ்விய புறத்தையுடைய கொழுவிய அரும்பவிழ்ந்த காந்தள்
சிலம்பிடமெல்லாம் மணங்கமழுஞ் சாரலையுடைய இலங்குகின்ற மலைநாட்
னது அகன்ற மார்பானது, ஆற்றற்கரிய தீயையும் ஆற்றுதற்கினிய காற்
றையும் ஆகாயந்தான் பெற்றதுபோலக் களவுக்காலத்து அணித்தாகி எப்
பொழுது மில்லாமையால் நோய்செய்யுந் தன்மையும் இப்பொழுது வரைந்து
கொண்டு கவவுக்கைநெகிழாது அணைத்து முயங்கியிருத்தலானே இன்பமாந்
தன்மையுமாகி யிராநின்றது: இது பொய்ம்மையெனப்படுவதன்று: மெய்ம்
மையேயாகும்; எ - று.

தொண்டு என்பதும் பாடம்.

௩௯௬ நற்றிணைநானூறு முலமும் உரையும்.

உரை:—தோழி, அரசருடைய போர்த்தொழில்வல்ல யானையின் புள்ளியையுடைய முகத்திலணிந்த பொன்னாற்செய்த நெற்றிப்பட்டத்தில் அலங்கரித்த அழகிய தோற்றம்போல உள்ளே புழலமைந்த காயையுடைய சரக்கொன்றையின் கிளைகளில் அழகிய கொடிபோன்ற பூங்கொத்துக்கள் பெரிய மலையின் மிகவுயர்ந்த இடத்தில் மேம்பட மலராநிற்கும் பிரிந்தோர் வருந்துகின்ற அருமையாகப் பெறுதற்கரிய கார்காலத்திலும் தாம் செய்யவேண்டிய காரியத்தையே கருதியவுள்ளத்துடனே நமது காதலர் விரைந்து செல்வாராயினர்: அங்ஙனஞ் செல்லுகின்றவருடன் சேரவுஞ் செல்லாமல் நாம் வருந்துகின்ற துன்பத்திலுழன்று இங்கேயே தங்கியிருக்கக் கடவோமாயினோம்: இஃதென்ன கொடுமை? இவ்வண்ணம் பிரிதலால் இனியாதாய் முடியுமோ? ஒன்றுகூழ்ந்து கூறாய்; எ - று.

எ - பெருமை. என்ப இரண்டும் அசைநிலை. கொன்றை மலர்வது கார்காலத்தாதலின் ஈண்டுக் கார்காலமெனப்பட்டது “கார்விரிகொன்றை” என்றார் பாரதம் பாடிய பெருந்தேவனாரும்; (அகம் - காப்பு.)

பிரிவி னீறந்துபடுவெனென்னுங் கருத்தால் என்னாவதுகொலென்றாள்.

இறைச்சி:—யானையின் நெற்றிப்பட்டம்போலக் கொன்றை கார்காலத்து மலருமென்றது யான் தலைமகற் குரிமைபூண்டொழுகும் இல்லறக் கிழத்திபோல அவரைநோக்கி மகிழ்ந்துறைந்தேன்: கார்நீக்கத்துக்கண் அம் மலர் உதிர்ந்தொழிதல்போல அவர் பிரிவினால் யான் இறந்தொழிதல் திண்ணமென்றொளென்பதாம். மெய்ப்பாடு - அழகை. பயன் - அயாவுயிர்த்தல்.

[குறிஞ்சி.]

(க.) இது, தோழி சிறைப்புறமாகத் தலைமகட்

குரைப்பாளாய்த் தலைமகன் கேட்பச்

சொல்லியது.

எ - து, தலைமகன் சிறைப்புறத்தானாக அவன் கேட்குமாற்றானே தோழி தலைமகளை நோக்கி நின்னிடத்து நிகழுங்குறிப்புப் புணர்ச்சிக்குறிப்புப்போலப் பெரிதாயிராநின்றது: நீ நாடனை முயங்கிய குறியை அன்னை நோக்கினால் ஐயப்படாநிற்குமன்றே: ஆண்டுக் கூவாநின்றன ள்காணென்று மருண்டு கூறாநிற்பது.

(உ.) தோழி தலைமகளை அறத்தொடு நிலை

வலிப்பித்ததூஉமாம்.

எ - து, தோழி தலைமகளை அறத்தொடு நிற்கும்படி கூறி உடன்படுத்தியதுமாகும். (உரை இரண்டற்குமொக்கும்..)

நற்றிணைநா னாறு மூலமும் உரையும். ௩௯௭

மதுரை, அளக்கர்ஞாழார் மகனார்
மள்ளனார் பாடியது.

உகூள். பொன்செய் வள்ளத்துப் பால்கிழக் கிருப்ப
நின்னொளி யேறிய சேவடி யொதுங்காய்
பன்மாண் சேக்கைப் பகைகொள நினைஇ
மகிழா நோக்க மகிழ்ந்தனை போன்றனை
யெவன்கொ லென்று நினைக்கலு நினைத்திலை
நின்னுட் டோன்றுங் குறிப்புநனி பெரிதே
சிதர்நனை முனைஇய சிதர்கால் வாரண
முதிர்கறி யாப்பிற் றுஞ்சு நாடன்
மெல்ல வந்து நல்லகம் பெற்றமை
மைய லுறுசுவ ளன்னை
யைய மின்றிக் கடுங்கு வினளே.

உரை:—தோழி, பொன்னுற்செய்த கிண்ணத்துள் வைத்த பால் நின்
னால் உண்ணப்படாமல் கீழே வைத்திருக்கின்றமைகாணாய்: நின் மேனி
யின் ஒளிமிக்கு வேறு வண்ணமாகத்தோன்றுவ: அன்றி மெல்ல நின்
சிவந்த அடிகளால் நடந்து இயங்கினாயுமல்ல: பல மாட்சிமைப்பட்ட படுக்
கையைப் பகையாகக் கருதிக்கொண்டு மகிழாநோக்கம் கட்டுடியான் மயங்
கினாற்போலாயின: நாம் இப்படியிருப்பது என்னகாரணமென்று நினைக்
கலுஞ்செய்திலை: ஆதலின் நின்னுள்ளே தோன்றுங் குறிப்பானது மிகப்
பெரிதாயிராநின்றது: வண்டுகள் மொய்க்கின்ற மலரும் பருவத்தினையுடைய
பூவினை வெறுத்த மெல்லிய காலையுடைய கோழி முதிர்ந்த மிளகுக்கொடி
ஒன்றோடொன்று பின்னியிருப்பதன்கண்ணே துயிலாநிற்கும் மலைநாடன்
மெல்லவந்து நின் மார்பின் அடையப்பெற்றதனாலாகிய சில குறிகளை
நோக்கிய அன்னை இவளுக்கு இக்குறிப்புக்கள் உண்டாயதன் காரணம்
யாதென்று மயக்கமுறாநிற்கும்: உவ்விடத்தேகேளாய், ஐயப்பாடின்றி அவ்
வன்னை கடுமையான குரலையெடுத்து நின்னைக் கூவுகின்றனள்காண்; எ -று.

கிழக்கு - கீழிடம். மகிழ்தல் - கட்டுடித்தல். சிதர் - வண்டு. சிதர்
கால் - மெல்லியகால். யாப்பு - ஒன்றோடொன்று பின்னியிருக்குங்கட்டு.
இருப்ப - முற்று.

இப்பொழுது ஆசாரமும் நாணங் காதலு மீதூர்தலானே உணவை
நோக்காயாய்ப் பண்டையிற்குறைந்த வுண்டியையுடையாயென அன்னை
ஐயங்கொள்ளுவனென்பாள் பால் கிழக்கிருப்ப என்பதனால் அறிவுறுத்தி
னாள். பண்டை நிறமின்றிக் கண்ணுங் கொங்கையுந் தோளுங் கதிர்ப்புக்

௩௯௮ நற்றிணைநானூறு மூலமும் உரையும்.

கொண்டு வேறுபட்டுக்காட்டலானே ஐயுறுமென்பாள் நின்னொளியேறிய வென்பதனா லறிவுறுத்தினாள். ஆயத்தொடு பயிலாது இடந்தலைப்பாட்டிற்கு ஏதுவாக நீங்கி நின்றலானும் செவிலி முலையிடத்தே துயிலவேண்டாது வேரோரிடத்துப் பயின்று நின்றலானும் செய்வினைமறைப்புப் பயில்வு முதலியவற்றான் ஐயுறுமேயென்பாள் சேவடி யொதுங்காயென்பதனா லறிவுறுத்தினாள். இவை தானறிந்தனவன்றி அன்னையுமறியுமென அச்சுறுத்தினாளுமாம். இவற்றை நோக்கவேண்டியே நின்னைக் கடுமையான குரலையெடுத்துக் கூவுதலையுடையனென மேலும் அச்சுறுத்தியதாயிற்று.

உள்ளுறை:—நனையை வெறுத்த வாரணம் கறிக்கொடியிலே துஞ்சுமென்றது இத்தகைய தலைவியை வருந்தவிடுத்துத் தலைவன் கரந்து தன்னூரகத்து வைகுவானாயினா னென்றதாம். மெய்ப்பாடு - பெருமிதம். பயன் - வரைவுகடாதல். (௨௯௭)

[பாலை.]

இது, தோழியாற் பொருள்வலிப்பித்துத் தலைமகளை
யெய்தி ஆற்றாதாய நெஞ்சினை நெருங்கிக்
சொல்லித் தலைமகன் செல
வழுங்கியது.

எ - து, தோழி தலைவனை நெருங்கி நீ பொருளீட்டி வருகவென்று தூண்டிதலானே இயைந்த தலைமகன் காதலியையடைந்து ஆங்கு வருந்திய நெஞ்சினை நெருங்கி நெஞ்சமே, பொருள் வருவாயினையும் இவள் தோளின் பிரிவினையும் ஒருசேர நினைதலானே நீ ஒருவழியினுஞ் சென்றாயல்லை; தோழி கூறியபடி பொருள் கொணருமாறு யாம் செல்லின் ஆண்டு இவளை எதிர்காணவுமியையுமோ இயையுமாயின் நீ சென்று காணென அழிந்து கூறாநிற்பது.

விறுநூற்று, வண்ணக்கன் தத்தனார்
பாடியது.

௨௯௮. வம்ப மாக்கள் வருதிற நோக்கிச்
செங்கணை தொடுத்த செயிர்நோக் காடவர்
மடிவாய்த் தண்ணுமைத் தழங்குகுரல் கேட்ட
வெருவைச் சேவல் கிளைவயிற் பெயரு
மருஞ்சரக் கவலை யஞ்சவரு நனந்தலைப்
பெரும்பல் குன்ற முள்ளியு மற்றிவள்
கரும்புடைப் பணைத்தோ ணைக்கியு மொருதிறம்

நற்றிணைநா னூறு மூலமும் உரையும். ௩௯௯

பற்றாய் வாழியெந் நெஞ்சே நற்றார்ப்
பொற்றேர்ச் செழியன் கூட லாங்க
நெருமை செப்பிய வருமை வான்முகை
யிரும்போது கமழுங் கூந்தல்
பெருமலை தழீஇயுநோக் கியையுமோ மற்றே.

உரை:—எமது நெஞ்சமே, அயல்நாட்டு மாந்தர் நெறியில் வருகின்ற தன்மையைநோக்கி அவரைக் கொள்ளுகொள்ளும் பொருட்டுச் சிவந்த அம் பைச்செலுத்திய சினத்தொடு நோக்குகின்ற மறவருடைய தோலை மடித் துப்போர்த்த வாயையுடைய தண்ணுமையை முழக்கி யெழுப்பும் ஓசை யைக்கேட்ட பருந்தின் சேவல் அச்சமுற்றுத் தன் சுற்றத்திடத்துச் செல் லாநிற்கும் சென்று சேர்தற்கரிய பாலைநிலத்தின்கணுள்ள கவர்த்தவழிகளை யுடைய கருதினவர்க்கு அச்சந்தோன்றுகின்ற அகன்ற இடத்தையுடைய பெரிய பலவாய குன்றுகளைப் பொருள்தேடு விருப்பினாலே செல்ல நினைந் தும், இவளுடைய கரும்பெழுதப்பெற்ற பருத்த தோளைப் பிரியவேண்டி யிருத்தலினால் அதனுக்கஞ்சிப் பலமுறை நோக்கியும் நீ ஒரு நெறியைக் கடைப்பிடித்து ஒழுகுவாயல்ல; நல்ல மாலையணிந்த பொன்னாலாகிய தேரையுடைய பாண்டியனது மதுரையம்பதியிலே இவள் தோழி ஒருதன் மையாகப் பொருள்வயிற் செல்லும்படி உறுதிப்படுத்திக்கூறிய அருமை யாகிய மொழியினால் யாம் பெரிய மலைநெறியைத் தழுவிய பின்னும் வெளிய அரும்புமலர்ந்த பெரிய மலரின் மணம்வீசங் கூந்தலையுடையாளைப் பார்ப்பதற்கு இயையுமோ? இயையுமாயிற் பொருள்வயிற்பிரிந்து சென்று காண்; எ - று.

நோக்க என்பதின் அகரம் தொகுக்கும் வழித்தொக்கது.

இறைச்சி:—எருவைச்சேவல் தண்ணுமையொலிக்கஞ்சித் தன் சுற் றத்திடத்துப் பெயர்ந்து செல்லாநிற்குமென்றது யாம் பொருள்வயிற்சென் றாலும் ஈண்டு இவள்படும் ஏதத்தைக்கருதின் அஞ்சி மீண்டெய்துவாம் போலு மென்றதாம். மெய்ப்பாடு - பிறன்கட்டோன்றிய இளிவரல் பொரு ளாகப்பிறந்த அவலம். பயன் - இல்லத்தழுங்கல். (உகஅ)

[நெய்தல்.]

இது, தோழி தலைமகன் சிறைப்புறமாகச் சொல்லியது.

எ - து, தலைமகன் சிறைப்புறத்தானாதலையறிந்த தோழி தான் சொல் லுவதனை அவன் அறிந்தவுடன் 'நாமின்மையின் இவருமிலர்போலும்' என நன்றாக அறிந்து விரைவின் மணம்புரிந்துகொள்ளும்வண்ணம் தலைவியை

நெருங்கி நாம் களவினியங்குவதறிந்து நம்முடைய சிறுகுடி என்ன துன்ப மெய்தினும் அவரே நமது தலைவராவார்: அவரை மகிழ்ந்து கூடாதநாளில் நாமிருந்தும் இல்லாதேமாதலையறிவோம்: அது கழிந்ததேயென அழிந்து கூறாநிற்பது.

வடம வண்ணக்கன் பேரிசாத்தஞர்

பாடியது.

உகக. உருகெழு யானை யுடைகொண் டன்ன
ததர்பிணி யவிழ்ந்த தாழை வான்புதர்
தயங்கிருங் கோடை தாக்கலி னுண்டாது
வயங்கிழை மகளிர் வண்டிற் றுஅங்
காமர் சிறுகுடி புலம்பினு மவர்கா
ணுமில மாகுத லறிது மன்னே
வில்லெறி பஞ்சி போல மல்குதிரை
வளிபொரு வயங்குபிசிர் பொங்கு
நளிகடற் சேர்ப்பனெடு நகாஅ ஆங்கே.

உரை:—அச்சத்தைச்செய்கின்ற யானை நல்ல ஆடையை அணிந்து கொண்டாற்போன்ற நெருங்கிய பிணிப்பு அவிழ்ந்த பெரிய தாழைப்புத ரில் இயங்குகின்ற கடிய மேல்காற்று மோதுதலாலே நுண்ணிய மலரி னுள்ள தாதுக்கள் வயங்கிய கலனணிந்த மகளிருடைய வளைகள் உடைந்து உதிர்ந்தாற்போல உதிர்ந்து பரவாநிற்கும் அழகிய கடற்கரையிலுள்ள சிறிய நம்மூர் வருத்தமுறுவதாயினும் அச் சேர்ப்பரே நமது தலைவர்காண்: வில்லா லடிபட்ட பஞ்சபோல நிரம்பிய அலைகளிலே காற்றுமோதுதலால் வயங் கிய பிசிர்கள் மிகுகின்ற நெருங்கிய கடற்கரையின் தலைவராகிய அச்சேர்ப்ப ரொடு மகிழ்ந்து கூடாதநாளில் நாம் இருந்தும் இல்லாதேம்போலாதலை யறியாநின்றோமன்றே: அங்ஙனமாகியும் இப்பொழுது அவர் தொடர்பு கழிந்ததுகண்டாய்: இஃதென்ன இன்னொமையுடையது? எ - று.

தாழையிலே அடியளவுந்தாழாது மேலே சிறிதளவு தழைதலால் யானை முதுகிலிடும் ஆடையை யுவமித்தார். பிசிர் - அலையின்கணெழுந் திவலை. இதிலுள்ள யாவும் உவமையும் பொருளும் ஒத்தலால் உள்ளுறையின்மை தெளிக.

தன்னையே கேள்வனாகக் கொண்டனளென்பதை அவன் அறியுமாற் றானே குடிபுலம்பின் அவர் என எடுத்தவன் பிறர்கேட்பர் கொல்லென் றஞ்சி இசையெச்சத்தால் தலைவரெனக்கொள்ளுமாறு வைத்தாள். இன்றி

நற்றிணை நா னூ று மூலமும் உரையும். ௪௦௧

யமையாமை கூறுவான் நாமிலமாத லறிதுமென்றான். களவினியலாமையிற் புணர்ச்சியருகியதால் அது கழிந்ததேயென் றிரங்கினான். மெய்ப்பாடு - பெருமிதம். பயன் - வரைவுகடாதல். (௨௧௧)

[ம ரு த ம்.]

(௧.) இது, வாயின் மறுத்தது.

எ - து, பரத்தையிற் பிரிந்துவந்த தலைமகனால் வீடப்பட்டிக் காமக் கிழத்தியிடத்துத் தூதாகவந்த பாணனை அவட்குப்பாங்காயின விறலி நோக்கி ஊரனாவான் சிறியவளையையுடைய இவட்கு இஃது ஈடென்று தனது தேரை அலங்கரித்து என் முன்றிலின்கண்ணே நிறுத்தியிட்டு வேறாவா ளொருபரத்தைபாற் சென்றனன்கண்டாய்: அவனது தேரொடு வந்த நீயும் அவனொடுபோகாது எமது அட்டிற்சாலைக் கூரையைப் பற்றி நிற்கின்றனை; அப்படியே நீ நிற்பாயாகவென வெகுண்டு கூறாநிற்பது.

(௨.) வரைவுகடாயதூஉமாம். மாற்றோர்

நொதுமலாளர் வரைவின் மேலிட்டு

மருதத்துக் களவு.

எ - து, வரையாது வந்தொழுகுந் தலைமகனை நெருங்கிய தோழி ஐயனே, வரைவுவேண்டிவந்த அயலாநொருவன் நமது தலைமகளின் வளை விலை யிதுவாகுமென்று தனது தேரை முன்றிலின்கண் வைகவிடுத்து அகன்றொழிந்தனன்: நீயும் அங்ஙனம் அகன்றொழியாது போந்து மணம் புரிந்து கொள்ளென ஆய்ந்து வரைவுகடாதல் தோன்றும்வண்ணங் கூறி யதுமாகும்.

பரணர் பாடியது.

௩௦௦. சுடர்த்தொடிக் கோமகள் சினந்தென வதனெதிர்

மடத்தகை யாயங் கைதொழு தாஅங்

குறுகா லொற்ற வொல்கி யாம்ப

ருமரைக் கிறைஞ்சந் தண்டுறை யூரன்

சிறுவளை விலையெனப் பெருந்தோர் பண்ணியெம்

முன்கடை நிறீஇச் சென்றிசி னோனே

நீயுந், தேரொடு வந்து போதல்செல் லாது

நெய்வார்ந் தன்ன துய்யடங்கு நரம்பி

னிரும்பா னொக்கற் றலைவன் பெரும்பு

ணைளர் தழும்ப னூணா ராங்கட்

பிச்சைசூழ் பெருங்களிறு போலவெ

மட்டி லோலை தொட்டனை நின்மே.

உரை:—நெய்வடிந்தாலொத்த பிசிரடங்கிய நரம்பு பூட்டிய யாழை யுடைய பெரிய சுற்றத்தையுடைய பாணர்தலைவனே, விளங்குகின்ற தொடியணிந்த அரசுகுமாரி சினங்கொண்டவுடன் அவ்விடத்தில் மடப்பத்தையுடைய தோழியர்குழாம் கைதொழு திறைஞ்சினுற்போல மிக்க காற்று மோதுதலானே ஆம்பல்குவிந்து தாமரைமலரிடத்திலே வந்து சாய்ந்து வணங்காநிற்கும் தண்ணிய துறையையுடைய ஊரன் ஏனையொருத்திக்குப் பரியமளிக்கவேண்டிச் செல்லுவான் இடையே எம்மைக்காண்டலானே சிறிய வளையினையுடைய விவட்குரிய விலை இதுவென்று தன் பெரிய தேரை அலங்கரித்து எமது முன்றிலின்கண்ணே நிறுத்தியிட்டு வேறொரு பரத்தையின் மனையகம் நாடிச்சென் றொழிந்தனன்கண்டாய்; அவனது தேருடனே வந்த நீயும் அவன் பின்னே செல்லாது போரிலே பெரிய புண்ணால் அழகுபெற்ற ‘தழும்பன்’ என்பவனது ஊணூரிடத்துள்ள பிச்சைக்குவந்த பெருங்களிறு நின்றல்போல எம்முடைய அட்டிற்சாலைக்கூரையின் பனையோலையைத் தொட்டுநிற்கின்றனை: அவ்வண்ணமே நிற்பாயாக; எ - று.

உள்ளுறை:—காற்று மோதுதலாலே ஆம்பல் தாமரையைத் தாழுமென்றது தலைவன் நின்னை ஏவுதலாலே நீ இங்குவந்து இறைஞ்சி நடலை பயிற்றாநின்றனையென்றதாம். மெய்ப்பாடு - வெகுளி. பயன் - வாயின் மறுத்தல்.

இரண்டாந்துறையின் உரை:—ஊரொருவன் இவளைப் பொன்னணியவேண்டி இச்சிறிய வளையுடையாளுக்கு விலை யீதென்று தனது தேரினை அலங்கரித்து நிதியத்தொடு எமது முன்றிலிற்கொணர்ந்து நிறுத்தி அந்தணர் சான்றோர் முதலாயினோரை யழைத்துவரப்போயினான்: நீயும் அவ்வண்ணம் தேரொடுவந்து நிதியந்தந்து மணந்துசெல்லாது பாணரொக்கலுக்கு உணவளிக்குந் தழும்பனது ஊணூரென்னுமிடத்தே களிறுநின்றல் போல இரவுக்குறியிடமாகிய அட்டிற்சாலைக் கூரைப் பனையோலையைத் தொட்டுக் கருதிக்கொண்டிருக்கின்றனை: அங்ஙனமே நிற்பாயாக; எ - று.

[குறிஞ்சி.]

இது, சேட்படுத்துப் பிரிவின்கண் அன்பின்
இயற்கையில் தருவகையதோ ராற்றாமையி
னானென்று தோழி தன்னுள்ளே
சொல்லியது.

எ - து, தலைமகளைக் குறைநயப்பித்துக் கூட்டுவிக்குந்தோழி தலைவியின் அருமைபெருமை முதலாயவைகளை யறிந்து தலைமகன் விரைவில்

நற்றிணைநா னாறு மூலமும் உரையும். ௪௦௩

வரைதல் காரணமாக அவனுக்கு இயையாது மறுத்துக்கூறி அவன்படுத்
துன்பத்தை அறிந்துவைத்தும் எமது அன்னை இவளைப் பலகாலும் நோக்கிப்
புகழ்ந்துகூறிக் தன்மனத்து மறக்கப்படாத தன்மையளா யிராநின்றாளாத
லின் இங்குக் கூட்டுவிப்பதை யறிந்தால் எத்தன்மையளாமோ? யான்
இதனை யஞ்சுகின்றேனென்று தன்னுள்ளே கவன்றுகூருகிற்பது.

பாண்டியன் மாறன்வழுதி பாடியது.

௩௦௧. நீண்மலைக் கலித்த பெருங்கோற் குறிஞ்சி
நாண்மலர் புரையு மேனிப் பெருஞ்சுனை
மலர்பிணைத் தன்ன மாயிதழ் மழைக்கண்
மயிலோ ரன்ன சாயற் செந்தார்க்
கிளியோ ரன்ன கிளவிப் பணைத்தோட்
பாவை யன்ன வனப்பின ளிவளெனக்
காமர் நெஞ்சமொடு பலபா ராட்டி
யாய்மறப் பறியா மடந்தை
தேமறப் பறியாக் கமழ்கூந் தலளே.

உரை:—அகிலி னெய் பூசி நீங்ககில்லாத மணம்வீசுகின்ற கூந்தலை
யுடைய தலைமகள் தான் பருவமுடைய ளாயினமையால் நீண்ட மலையிலே
தழைந்த பெரிய தண்டினையுடைய குறிஞ்சியின் விடியலிலே விரிந்த மலர்
போன்ற மேனியையும், பெரிய சுனையிலுள்ள குவளைமலர் எதிரெதிர்வைத்
துப் பிணைத்தாற்போன்ற இமையையுடைய கரிய குளிர்ச்சிபொருந்திய
கண்ணையும், மயிலி னொருதன்மையொத்த சாயலையும், கழுத்திலிட்ட சிவ
ந்த வரையுடைய கிளியின் ஒருதன்மையொத்த சொல்லையும், பருத்த
தோளையும், கொல்லிப்பாவைபோன்ற அழகையுமுடையவள் இவளென்று
விருப்பம்வரும் உள்ளத்துடனே பலபடியாகப் புகழ்ந்துகூறி எமது தாய்
சிறிதும் மறக்கப்படாத மடந்தையா யிராநின்றாளாதலின் இவளது ஆற்றா
மைதீரக் கூட்டுவிப்பதை யறியின் அவ்வன்னை எத்தன்மையளாவாளோ?
இதற்கு யான் அஞ்சுகின்றேன்; எ - று.

தேம் - அகிலினெய். செந்தார் - கழுத்திலிட்டவரை.

தலைமகள் பருவமெய்திக் கதிர்ப்புக்கொண்டதனை நோக்கினமையிற்
புறத்தேபோனால் முருகு அணங்குமோவென்று அன்னை ஒழியாது கருது
பவளாதலின் யாய்மறப்பறியா மடந்தையென்றாள். மெய்ப்பாடு - பிறன்கட்
டோன்றிய வருத்தம்பற்றிய அவலம். பயன் - தானேகூறியாறுதல். (௩௦௧)

[பாலை.]

இது, பருவங்கழிந்தது கண்டு
தலைமகள் சொல்லியது.

எ - து, கார்காலம் வரும்பொழுது வருவேனென்றுகூறி வினைவயிற் சென்ற தலைமகன் முன்புகூறிய பருவம்வந்து நீங்குமளவும் வாராமையாலே தலைமகள் நெஞ்சழிந்து சுரநெறியேகிய நமதுகாதலர் கொன்றைகள்மலர்ந்து கார்காலஞ் செய்ததனை அறிந்திலராயினும் புதர்தொறும் மலர்ந்த எறுழமலர் வெண்ணிறம்பெறுகின்ற கூதிர்க்காலத்தையும் அவர் அறிந்திலரோவென நொந்து கூறாநிற்பது.

மதுரை, மருதனிளநாகனார் பாடியது.

௩௦௨. இழையணி மகளிரின் விழைதகப் பூத்த
நீசுரி யிணர சுடர்விக் கொன்றைக்
காடுகவின் பூத்த வாயினு நன்றும்
வருமழைக் கெதிரிய மணிநிற விரும்புத
னரைநிறம் படுத்த நல்லிணர்த் தெறுழ்வீ
தாஅந் தேரலர் கொல்லோ சேய்நாட்டுக்
களிறுதைத் தாடிய கவிழ்க ணிடுநீறு
வெளிநில் காழ வேல நீடிய
பழங்கண் முதுநெறி மறைக்கும்
வழங்கருங் கான மிறந்திசி னோரே.

உரை:—வேற்று நாட்டிலே களிறு காலாலுதைத்துப் போகட்டொழிந்த மேல்கீழாகப்படிந்த மிக்க புழுதி வெளிநின்றி வயிரமேறிய வேல மரங்கள் நெருங்கிய செல்லுவோருக்குத் துன்பஞ்செய்தலையுடைய முதிர்ந்த நெறியை மறையாநிற்கும் மக்கள் நடத்தற்கரிய சுரநெறியின்கண்ணே சென்ற தலைவர் பொன்னுலாகிய கலன்களை மிக அணிந்த மகளிர்போல யாவரும் விரும்பும் வண்ணம் மலர்விரிந்த நீண்ட சுரிந்த பூங்கொத்திலுள்ள விளங்குகின்ற பூவையுடைய கொன்றைக்காடு அழகுமிக்கிருந்த அதனை யறிந்திலரோனும் பெரிதும் வருகின்ற மழையை நோக்கி மலர்ந்த நீலமணியி னிறம்போன்ற கரிய புதர்களிலுள்ள நல்ல பூங்கொத்தை யுடைத்தாகிய எறுழமலர் மழைக்காலம் நீங்குதலாலே தன்னிறமாறி வெண்மைநிறம் பொருந்தியிருத்தலை அவர் தாம் அறியாரோ? அறிந்திருப்பாரேல் முன்பு தாம் கூறிய பருவங்கழிகின்றதேயென்று வந்திருப்பாரே; எ - று.

நீறு நெறியைமறைக்குங் கானமென்க. மணிநிற இணரையுடைய தெறுழமலரெனவுமாம்.

நற்றிணை நானூறு மூலமும் உரையும். ௪௦௩

தலைவர் விரைவில்வந்து முயங்குதற்கு மில்லையென்பாள் சேய்நாட்
டிறந்திசினோரென்றாள். இது துன்பத்துப்புலம்பல்.

இறைச்சி:—இரும்புதரிலுள்ள மணிநிறமலர் நரைநிறம்படுத்தவென்
றது மணிநிறமுடைய யானும் விளர்ப்புநிறம்பெற்றேனென்றதாம். மெய்ப்
பாடு - அழகை. பயன் - அயாவுயிர்த்தல். (௩௦௨)

[நெய்தல்.]

(௧.) இது, வேட்கை தாங்ககில்லாளாய்த்
தோழிக்குத் தலைமகள் சொல்லியது.

எ - து, தலைவன்மீதுண்டாகிய காதலானது கைகடந்து பெருக அது
தாங்க இயலாத தலைவி தோழியை நெருங்கி நாம் துயரமடைதல்போல
நமது கொண்கனும் துன்பமெய்தி 'நள்ளிரவினும் நமது காதலி துயிலாளாய்
வருந்துவளோ' என்று தன் நெஞ்சிலே கருதுவதுண்டாகுமோ, ஆகுமெனில்
ஒன்று கூறுவாயாகவென்று அழிந்து கூறாநிற்பது.

(௨.) சிறைப்புறத்தானென்பது மலிந்ததூஉமாம்.

எ - து, தலைமகன் ஒருசிறைவன் துறைவதனை யறிந்ததோழி சொல்
வியதுமாகும். (உரை இரண்டற்கு மொக்கும்.)

மதுரை, ஆருலவியநாட்டு, ஆலம்பேரி,
சாத்தனார் பாடியது.

௩௦௩. ஒலியவிந் தடங்கி யாம நள்ளெனக்
கலிகெழு பாக்கந் துயின்மடிந் தன்றே
தொன்றுறை கடவுள் சேர்ந்த பராரை
மன்றப் பெண்ணை வாங்குமடற் குடம்பைத்
துணைபுண ரன்றி லுயவுக்குரல் கேட்டொறுந்
துஞ்சாக் கண்ண யெரடச் சாஅய்
நம்வயின் வருந்து நன்னுத லென்ப
துண்டுகொல் வாழி தோழி தெண்கடல்
வன்கைப் பரதவ ரிட்ட செங்கோற்
கொடுமுடி யவ்வலை பரியப் போகிக்
கடுமுர னெறிகுற வழங்கு
நெடுநீர்ச் சேர்ப்பன்ற நெஞ்சத் தானே.

உரை:—தோழி, நெடுங்காலம் வாழ்வாயாக; 'ஊரோசையவிந்தடங்கி
இரவு நடுயாமமாகலும் கட்டுடியின் செருக்கு அடங்கிப் பாக்கமுந் துயிலா

நின்றதே: இப்பொழுது நமதுகாதலனை நினைந்து நாம் வருந்துதல்போலத் தெளிந்த கடலின்கண்ணே வலிய கையையுடைய பரதவமாக்கள் மீன்பிடித் தற்கு நெடுக இட்ட சிவந்த நிறத்தையும் வலித்துக்கட்டிய முடியையு முடைய அழகிய வலை பீறுபடக் கிழித்துச் சென்று அச்சத்தைச்செய்யும் வலிமையுடைய தன் மருப்பினுற் கொல்லவல்ல சுறாமீன் இயங்காநிற்கும் நீண்ட நீர்த்துறையுடைய தலைவனது உள்ளத்திலும் பண்டுதொட்டு உறை கின்ற கடவுள் தங்கப்பெற்ற பருத்த அடியையுடைய ஊர்ப்பொதுவிலுள்ள பனையின் வளைந்த மடவிடத்துச்செய்த குடம்பையின்கண் ணிருந்து தன் பெடையைப் புணர்கின்ற மகன்றிலின் வருத்தந்தருங் குரலைக் கேட்குந் தோறும் நல்ல துதலினையுடைய நமது காதலி கண்ணுறங்காது காமநோய் வருத்துதலானே உடம்பு மெலிந்து நம்மீது வருத்தமடையாநிற்பள்' என் பதும் உண்டாகுமோ? ஆராய்ந்து கூறாய்; எ - று.

மன்றப்பெண்ணை - ஊர்ப்பொதுப்பனை. தங் குலதெய்வத்தையும் ஊர்ப்பொதுத் தெய்வத்தையும் பனையிலேற்றுவித்து வணங்கிவருவது தொன்றுதொட்டுவரும் நெய்தனிலத்து வழக்கு.

உசாவுவாருண்டாயவிடத்துச் சிறிதாற்றலாமெனினும் அதுவுமில்லாத படி பாக்கந் துயின்மடிந்ததேயென் றிரங்கினாள்.

உள்ளுறை:—பரதவரிட்ட வலையைக் கிழித்துச்சென்று சுறா இயங்கு மென்றது நாம் நமது அன்பினாலே பிணிக்கவும் தலைவன் அதனையிகந்து சென்று வைகாநின்றனென்றதாம். மெய்ப்பாடு - அழகை. பயன் - அயா வுயிர்த்தல். (௩௦௩)

[குறிஞ்சி.]

இது, வரையாது நெடுங்காலம் வந்தொழுக
ஆற்றாளாகிய தலைமகள் வன்பொறை
எதிர் மொழிந்தது.

எ - று, வரைந்துகொள்ளாது பலநாளும் களவில்வந் தொழுகுந் தலை மகனை நினைந்து வருநெறியின் ஏதங்கருதி வருந்திய தலைமகள் தன்னை வருந் தாதேயென்று தோழி பலகாலங் கூறுதலானே தாங்காது எதிர்மொழி பவள் தலைவனை முயங்கினபோது எழிலும் பிரிந்தபோது பசலையுந் தோன் றுதலால் அவன் மார்பு இன்பமும் துன்பமு முடையதென்று கூறுவதுடன் உள்ளுறையால் அவன் விரைய மணஞ்செய்துகொள்வானாக வெனவும் பரிந்து கூறாநிற்பது.

மாறோக்கத்து, நப்பசலையார் பாடியது.

௩௦௪. வாரன் மென்றினைப் புலவுக்குரன் மாந்திச்
சாரல் வரைய கிளையுடன் குழீஇ

வளியெறி வயிரிற் கிளிவிளி பயிற்று
நளியிருஞ் சிலம்பி னன்மலை நாடன்
புணரிற் புணருமா ரெழிலே பிரியின்
மணிமிடை பொன்னின் மாமை சாயவெ
னணிநலஞ் சிதைக்குமார் பசலை யதனா
லசுணங் கொல்பவர் கைபோ னன்று
மின்பமுந் துன்பமு முடைத்தே
தண்கமழ் நறுந்தார் விறலோன் மார்பே.

உரை:—கிளிகள் சாரல்பொருந்திய மலையிலுள்ள சுற்றத்தொடு சேர்ந்து தாம் கொள்ளையிடுதற்குரிய மெல்லிய திணையின் மணம்நிரம்பிய கதிரைக் கொய்துதின்று காற்றினால் ஒலியெழும்புங் கொம்புவாச்சியம்போல ஒன்றனை யொன்று அழையாநிற்கும் நெருங்கிய பக்கமலைகளையுடைய நல்ல மலைநாடன் வந்து என்னைப் புணர்ந்த காலமெல்லாம் எனக்கு நல்ல அழகு உண்டாகாநிற்கும்: அவன் என்னைப் பிரிந்தாலோ நீலமணியிடைப்பட்ட பொன்போல எனது மெய்யின் மாந்தளிரின் தன்மைகெட என்னழகையும் நலத்தையும் பசலைதோன்றிக் கெடுக்காநிற்கும்: ஆதலினால் தண்ணிதாய் மணங்கமழும் நறிய மாலையணிந்த வலிமையுடைய நமது காதலன் மார்பானது இசையறிவிலங்காகிய அசுணமானைக் கொல்பவருடைய கையைப் போல இன்பமுந் துன்பமு முடையதாயிராநின்றது; எ - று.

வாரல் - நீளுதலுமாம். ஆர் இரண்டும் அசைநிலை. அசுணங்கொல்பவர் முதலில் யாழைவாசித்துப் பின்பு செவியி லேற்கவொண்ணாத பறையை முழக்கி அவற்றைக் கொல்வதனால் இன்பமுந் துன்பமு முடைமையின் அதனையுவமித்தார்.

உள்ளுறை:—கிளி கிளையொடு குழீஇவந்து திணையைத் தின்று விளி பயிற்றும் நாடென்றது அப்படிப்போலத் தலைமகனும் அந்தணர் சான்றோருடன் குழீஇவந்து என்னை மணந்து என்னலனைத்துய்த்து மகிழ்ந்து விளையாடப்பெறுவானாக வென்றதாம். மெய்ப்பாடு - அழகை. பயன் - அயாவுயிர்த்தல்.

(௩௦௪)

[பாலை.]

(க.) இது, நற்றாய் தோழிக்குச் சொல்லியது.

எ - து, தலைமகன் தலைமகளை இரவில் உடன்கொண்டு சென்றனென்று செவிலியாலறிந்த ஈன்றதாய் அஃது, அறநெறியென்று கொண்டும் பிரிதல்பொறுது தோழியை நெருங்கி 'மகளே, நினதுதோழி ஆடியபந்தும் அவள் ஒம்பிவந்த வயலையங்கொடியும், விளையாடிய நொச்சியும், அவளில்லாது தனியேகண்ட சோலையும் என்னை வருத்தாநிற்ப அதனொடு நில்

௪௦௮ நற்றிணைநா னூறு மூலமும் உரையும்.

லாமே காட்டின்கண்ணே நண்பகலிற் புறவின்குரலைக்கேட்டு அமர்த்த
நோக்கத்தால் அவ்விடலை வருந்தவுஞ் செய்யுமோவென என்னுள்ளந் துயர
மெய்துவதேயென் றழிந்து கூறாநிற்பது.

(உ.) மனைமருட்சியுமாம்.

எ - து, நன்றதாய் மனையின்கண்ணே யிருந்து மருண்டு சொல்லியது
மாம். (உரை இரண்டற்கு மொக்கும்.)

கயமனார் பாடியது.

௩௦௫. வரியணி பந்தும் வாடிய வயலையு
மயிலடி யன்ன மாக்குர னொச்சியுங்
கடியுடை வியனகர் காண்வரத் தோன்றத்
தமியே கண்டதண் டலையுந் தெறுவா
நோயா கின்றே மகளைநின் றோழி
யெரிசினந் தணிந்த விலையி லஞ்சினை
வரிப்புறப் புறவின் புலம்புகொ டெள்விளி
யுருப்பவி ரமையத் தமர்ப்பன னோக்கி
யிலங்கிலை வென்வேல் விடலையை
விலங்குமலை யாரிடை நலியுங்கொ லெனவே.

உரை:—மகளே, நினது தோழி விளையாடிய வரிந்து அணிந்த பந்தும்,
நீர்விடுவாரின்மையாலே வாடிய அவளோம்பிவந்த வயலைக்கொடியும், சிற்
றில்கோலி விளையாடிய மயில்போன்ற இலையையும் கரிய பூங்கொத்தையு
முடைய நொச்சியும், காவலையுடைய அகன்ற மாளிகையிடத்து எதிரே
காணும்படி தோன்றாநிற்ப, அவளின்றித் தமியேகண்ட சோலையும் என்னை
வருத்தாநிற்ப அவற்றொடு, நினது தோழி ஆதித்தமண்டிலங் கொதிப்புச்
சிறிதடங்கிய மாலையின் முற்படுபொழுதில் இலையுதிர்ந்த அழகிய மரக்கிளை
யிலிருந்து வரிபொருந்திய முதுகினையுடைய புறவினது அச்சங்கொள்ளத்
தக்க தெளிந்த கூவுதலானாகிய ஓசையைக்கேட்டு வெப்பமிக்க பொழுதின்
கண் வருந்திப் போர்செய்யப் புகுந்தாற்போன்ற கண்ணையுடையளாய்
நோக்கி இலங்கிய இலைவடிவாகிய வெற்றிபொருந்திய வேற்படையையேந்
திய காதலனை மலைகுறுக்கிட்ட அரிய நெறியிடத்தே துன்புறுத்துங்கொல்
லோவென்றே எனக்கு வருத்தமுண்டாகாநின்றது; எ - று.

மகளே, ஐ - சாரியை. நலியுமோவென நோயாகின்று எனக்கூட்டுக.

தன் புதல்வி காதலனொடு கலந்து இனியவாழ்வெய்தக்கண்டால் இப்
பொழுது அவளின்றிக் காணப்படும் பந்து முதலாயவற்றொனெய்துந் துயர
மெல்லா மொருங்கேயகலும்; அவ்வண்ணமின்றி அவனை வெறுக்கச்செய்

தற்றிணைநா னூறு மூலமும் உரையும். ௪௦௯

யின் இல்லறநிகழ்த்தற்கியலாது வருந்துமே யென்பதுகொண்டு பந்துமுதலாய கண்டவழி யெய்துந் துன்பமேயன்றி விடலையை நலியுங்கொலென்று மிரங்கினாள். மெய்ப்பாடு - உவகைக்கலுழ்ச்சி. பயன் - ஆற்றுமை நீங்குதல்.

[குறிஞ்சி.]

(௧) இது, புனமடிவுரைத்துச் செறிப்பறிவுறீஇயது.

எ - து, தலைமகன் ஒருபுறமாகவந்து மறைந்துறைதலை யறிந்த தோழி புனங்கொய்தலையும் தலைமகளை இவ்வயிற்செறிப்பதனையும் அவனறிந்து விரைய மணம்புரிந்துகொள்ளும்படி கூறுவாளாகி நமர் தினைப்புனங் கொய்யலுறாநின்றனர்: அன்றி, இறைவியையும் மனையகங் கொண்டுபுகுதுவாராயினார்; இனி, அவளை நமது புனத்தின்கண்ணே காணவு மியையாதேயென நொந்துகூறாநிற்பது.

(௨.) சிறைப்புறமுமாம்.

எ - து, தலைமகன் சிறைப்புறத்தானாகக் கூறியதுமாகும். (உரை இரண்டற்குமொக்கும்.)

உரோடோகத்துக், கந்தரத்தனார்
பாடியது.

௩௦௯. தந்தை வித்திய மென்றினை பைபயச்
சிறுகிளி கடிதல் பிறக்கியா வணதோ
குளிர்படு கையள் கொடிச்சி செல்கென
நல்ல வினிய கூறி மெல்லக்
கொய்றொடங் கினரே கானவர் கொடுங்குரற்
குலவுப்பொறை யிறுத்த கோற்றலை யிருவி
விழவொழி வியன்களங் கடுப்பத் தெறுவரப
பைத லொருநிலை காண வைகல்
யாங்கு வருவது கொல்லோ தீஞ்சொற்
செறிதோட் டெல்வளைக் குறுமகள்
சிறுபுனத் தல்கிய பெரும்புற நிலையே.

உரை:—‘கிளிகடிகருவி பொருந்திய கையையுடைய கொடிச்சியே, நீ மனையகம்புகுவாயாக’ என்று நல்ல இனிய மொழிகளை மொழிந்து கானவர் மெல்லத் தினைக்கதிரைக் கொய்யத்தொடங்கினார்: ஆதலின் எமது தந்தை விதைத்த மெல்லிய தினையைக் கொய்துகொண்டுபோமாறு மெல்ல மெல்ல வருகின்ற சிறிய கிளிகளை வெருட்டுதல் இனி எப்படியாகும்? அங்

ஙனம் வளைந்த கதிர்களாகிய குலவிய பொறையைக் கொய்தொழித்த கொம்பாகிய தலையையுடைய தினைத்தாள்கள் தாம் திருவிழாச்செய்தொழிந்த அகன்ற அவ் விழாக்களம்போலப் பொலிவழிந்து எம்மை வருத்தாநிற்கையில் இவ்வண்ணம் கொல்லையழிந்ததன்மையையும், இனிய சொல்லும் நெருங்கிய தொகுதியான ஒளிபொருந்திய வளையுமுடைய இளமையுற்ற எங்கள் தலைமகள் முன்பு சிறிய தினைப்புனத்துப் பெரிய மேற்கூரையுடைய கட்டுப்பரணிலே நின்ற நிலைமையையும் பார்க்கும்பொருட்டுக் காலையிலே தலைமகன் எப்படி வருதலியையுமோ? இயையாதே; எ - று.

பிறக்கு - அசைநிலை. பொறை - பாரம். இருவி - தினைத்தாள்.

கிளியோப்புதலில்லையாதலின் இனிப் புனத்து வந்து பகற்குறி கூடவுமியையாதேயென்பாள் யாவணதென்றாள். செல்கவென்பதனால் இற்செறிப்பறிவுறுத்தினாள். இங்ஙனங்கூறவே வரைந்துகொள்கவென அறிவுறுத்தினாளுமாம். மெய்ப்பாடு - பெருமிதம். பயன் - வரைவுகடாதல். (௩௦௬)

[நெய்தல்.]

இது, குறிநீடஆற்றாளாகிய தலைமகளைத்
தோழி வற்புறுத்தியது.

எ - து, தலைமகன் குறித்த குறியிடத்துவரப் பாணித்தமையால் அது பொறுது வருந்திய தலைவியைத் தோழி நோக்கி அங்கே தேரின் மணியொலி இசையாநிற்கும்: இளையரும் ஒலியாநிற்பர்: ஆதலின் நினது நலனாகும்படி கொண்கன் இன்னே வருகுவன்காண்: வருகின்ற அவன் தான்நம்மைக் காணாது வருந்துவதை நாம் சிறிதுபொழுது கண்டுமகிழும் வண்ணம் இங்குள்ள புன்னையடிமறைவில் மறைந்துகொள்வோம் வருவாயாகவென்று வலியுறுத்திக் கூறாநிற்பது.

அம்முவனார் பாடியது.

௩௦௭. கவர்பரி நெடுந்தேர் மணியு மிசைக்கும்
பெயர்பட வியங்கிய விளையரு மொலிப்பர்
கடலாடு வியலிடைப் பேரணிப் பொலிந்த
திதலை யல்கு னலம்பா ராட்டிய
வருமே தோழி வார்மணற் சேர்ப்ப
னிற்பட வாங்கிய முழவுமுதற் புன்னை
மாவரை மறைகம் வம்மதி பாஞட்
பூவிரி கானற் புணர்குறி வந்துநம்
மெல்லிணர் நறும்பொழிற் காணாதவ
னல்ல லநும்படர் காண்கநாஞ் சிறிதே.

நற்றிணைநா னூறு மூலமும் உரையும். சுகக

உரை:—தோழி, செல்லுதலில் விருப்பமுடைய குதிரைபூட்டிய நெடிய தேரிலே கட்டிய மணியும் ஒலியாநிற்கும்: பெயர்ந்துபட நடக்கின்ற வீரரும் ஆரவாரியாநிற்பர்: ஆதலின் நெடிய மணற்குன்றினையுடைய சேர்ப்பன் மகளிர்சென்று கடனீராடுகின்ற அகன்ற இடத்திலே மிக்க அழகுடன் பொலிந்து விளங்குகின்ற துத்திபடர்ந்த நினது அல்குவின் நலனைப் பாராட்டுமாறு இப்பொழுதே வருகிற்பன்காண்: அவ்வண்ணம் வரினும் இதுகாறும் வாராது நம்மை நடுங்கவைத்துளனாதலின் அவனும் இந்நடுயாமத்து மலர்விரிந்த சோலையில் நாம் புணர்கின்ற குறியிடத்து வந்து மெல்லிய பூங்கொத்தினையுடைய நறிய சோலையின்கண்ணே நம்மை எதிர்காணாதவனாகிப் படுகின்ற நீங்குதற்கரிய அல்லலாகிய துன்பத்தையும் நாம் சிறிது பார்ப்போம்: அதனால் நமது மனையருகில் வளைந்த குடமுழாப்போன்ற அடியையுடைய புன்னையின் கரிய அடிமரத்தின் பின்னே சென்று மறைந்துகொள்வோம்; நீ வருவாயாக; எ - று.

பெயர்படல் - பெயர்ந்துபோதல்.

அணித்தாகவந்தமை அறிவுறுத்துவாள் தேர்மணியும் இளையரும் ஒலிப்பது கூறினாள். உவகை உள்ளத்தடக்க அடங்காமையின் அல்குனலம் பாராட்டி யமைவெனனத் தலைமகள்பால் இறைமகன் உழுவலன்புடையனென அவள் ஆற்றும்படி கூறினாளாயிற்று. மெய்ப்பாடு - பெருமிதம். பயன் - தலைவியை ஆற்றுவித்தல். (௩௦௭)

[பாலை.]

இது, நெஞ்சினாற் பொருள்வலிக்கப்பட்ட தலைமகன் தலைமகளையெய்தி ஆற்றாநாய் நெஞ்சினிற் சொல்விச் செலவழுங்கியது.

எ - து, பொருள்வயிற்பிரியுமாறு கருதிய தலைமகன் தலைமகள்பால் நெருங்குதலும் இவனது பிரிவின் குறிப்பறிந்த அவள்வருந்தி இவன்மீது சாய்ந்துகலங்கி வருந்துவதறிந்து இவ்வண்ணம் என்மேலழிந்துசாய்தலால் என்னுள்ளம் பிரிதலையொழித்து இவள்பால் முயங்கியுறையாநின்றது: இனிப் பொருளா லாவதென்னென்று செலவழுங்கிக் கூருநிற்பது.

எயினந்தைமகன் இளங்கீரனார் பாடியது.

௩௦௮. செலவிரை வுற்ற வரவம் போற்றி
மலரே ருண்கண் பனிவர வாயிழை
யாந்தற் கரையவு நாணிநள் வருவோள்
வேண்டா மையின் மென்மெல வந்து

வினவலுந் தகைத்தலுஞ் செல்லா ளாகி
 வெறிகமழ் துறுமுடி தயங்க நல்வினைப்
 பொறியழி பாவையிற் கலங்கி நெடிதுநினைந்
 தாக மடைதந் தோளே யதுகண்
 டர்மட் செய்கை நீர்படு பசங்கலம்
 பெருமழைப் பெயற்கேற் றுங்கெம்
 பொருண்மலி நெஞ்சம் புணர்ந்துவந் தன்றே.

உரை:—ஆராய்ந்தணிந்த கலன்களையுடைய நமது காதலி நாம் பொருள் வயிற்பிரிந்து செல்லுதலின் விரைவாலுண்டாகிய சொல்லை விரும்பிக் கேட்டுக் குவளைமலர்போன்ற மையுண்டகண்ணில் நீரைவடியவிடுதலும் அதனையாம் அறிந்து இஃது என்னென்று அவளைப் பலபடியாகப்பாராட்டி வினாவவும் அதற்கு விடைகூற நாணிள்ளாகி வருபவள் யாம் பிரிதலில் விருப்பமின்றி மெல்லமெல்லவந்து நீ எங்கேபோகின்றனையென்று வினவாமலும் போகலையென்று தடாமலு மிருக்குந்தன்மையளாய் மணங்கமழ்கின்ற நெருங்கிய குழல்முடியாகிய கொண்டைவிளங்க நல்ல சித்திரத்தொழிலமைந்து இயக்கும் இயந்திரமற்றழிந்த பாவையொன்று எம்மீது விழுந்தாற்போலக், — கலங்கி நெடும்பொழுது நினைந்துநின்று பின்பு எம் உடம்பின்மீது சாய்ந்து விழுந்தனள்: அவ்வண்ணம் விழுதலும் அதனைநோக்கி ஈரிய மண்ணாற்செய்யப்பட்டு ஈரங்காயாத பசுமட்கலம் ஒன்று பெரிய மழைநீரை எந்தவைத்தலால் அஃது அந்நீரோடு வேறுபாடின்றிக் கரைந்தொழியுமன்றே அப்படிப் போலப் பொருள்வயிற் பிரியக்கருதிய எமது நெஞ்சம் அவளுடன் ஒன்று பட்டுக் கரைந்து வேறுபாடின்றி அடங்கிற்றுமன்; ஆதலின் இனிப் பிரிவது தான் எவ்வண்ணமாகும்? எ - று.

இதனுள் ஆயிழை போற்றி நாணிவந்து செல்லாளாகித் தயங்கக் கலங்கி நினைந்து அடைந்தோளென வினையெச்ச அடுக்காகக்கொண்டு எழுவாய்க்கும் பயனிலைக்கும் இடையேகிடந்து பயனிலையை விசேடிக்கும் எச்சங்களுள்ளே ஒன்றனை முற்றாகக்கொண்டு திரித்துப் பாலும் இடமுங்காட்டி நிற்பச் செய்யுள் செய்தமை யறிக. தகைத்தலுஞ்செல்லாள் - ஒரு சொல்லாகக்கொள்க.

தான் அன்பின் மிகுதியாற் பாராட்டினது கண்டு நாணிநமையின் அதனைக் கூறுவான்போன்று தன் அன்பைப் புலப்படுத்தினான். பாவையிற் கலங்கி ஆகமடைதந்தோளென அவளது அன்பின்மிகுதியும் அவட்குத் தானின்றியமையாமையுங் கூறினான். இருவரும் அன்பின்மேலீட்டினாற் கலந்துமகிழ்வதனினும் பொருள் சிறப்பிலதென்பான் 'பொருள்மலிநெஞ்சம் புணர்ந்துவந்தன்று' என்றான். மெய்ப்பாடு - பிறன்கட்டோன்றிய வருத்தம் பற்றியஇளிவரல். பயன் - இல்லத்தழுங்கல். (ந0அ)

நற்றிணைநானூறு மூலமும் உரையும். சுகந.

[குறிஞ்சி.]

இது, வரைவுநீட ஆற்றாளெனக் கவன்று
தான் ஆற்றுகிய தோழியைத்
தலைமகள் ஆற்றுவித்தது.

எ - து, தலைவன் மணஞ்செய்துகொள்ள நீட்டித்தலானே தலைமகள் வருந்துவளையென்று கவலைகொண்டு தோழி ஆற்றாதிருத்தலை யறிந்த தலைமகள் அவளை நெருங்கி நின்னா லெனக்குத் தீங்குவந்ததென்று அழாதே கொள்: அவனது கேண்மைநமக்குத் துன்பமுடைத்தென நீ கூறாநிற்பை: அவருடைய நட்பினியல்பை நன்றாக அறிந்துள்ளோதலின் யான் பொறையோடு உறைவேனென அவள் தெளியும்படி கூறாநிற்பது.

கபிலர் பாடியது.

நடக. நெகிழ்ந்த தோளும் வாடிய வறியுந்
தளிர்வனப் பிழந்தவென் னிறனு நோக்கி
யான்செய் தன்றிவ யெரென வன்பி
னாழல் வாழி தோழி வாழைக்
கொழுமட லகலிலைத் தளிதலைக் கலாவும்
பெருமலை நாடன் கேண்மை நமக்கே
விழும மாக வறியுந ரின்றெனக்
கூறுவை மன்னோ நீயே
தேறுவன் மன்யா னவருடை நட்பே.

உரை:—தோழீ, தளர்வடைந்த தோளையும், வாட்டமுற்ற இரேகையையும், மாந்தளிரின் தன்மைபோன்ற அழகிழந்த எனது நிறத்தையும் நோக்கி 'என்னால் இவளுக்கு இத்துயர் செய்யப்பட்டது' என்றுகூறி என்பாலுள்ள அன்பின் மிகுதியினால் நீ அழாதேகொள்: நெடுங்காலம் வாழ்வாயாக: வாழையின் கொழுவிய மடலகன்ற கட்டைக்குருத்தாகிய இலையிலே தாற்றினுள்ள இனியநீர் கலந்து தங்கியிருக்கும் பெரிய மலைநாடனுடைய நட்பானது நமக்குத் துன்பமாயிருக்கவும் அதனை அறிபவரில்லையென்று நீ கூறாநிற்பை: ஐயோ! அவருடைய நட்பை நான் மிக நன்றாகத் தெளிந்திருக்கின்றே னாதலால் ஆற்றியிருப்பேன்காண்; எ - று.

வரி - இரேகை. கலாவும் - கலக்கும். செய்தன்று - செய்தது.

தலைமகன் பிரிந்ததனைக்கருதி ஏக்கமடைந்ததனால் தோள்நெகிழ்ச்சியும் இரேகையின் வாட்டமும் மேனியதழிவுங்கண்ட தோழி முன்பு தான் மதி

சகச நற்றிணைநானூறு மூலமும் உரையும்.

யுடம்பட்டதனிமித்தம் இப்பொழுது இவளுக்கு இத்தீங்கு நேர்ந்ததெனக் கவன்றனளாதலின் இவள் துயர் யான் செய்ததென ஆழலென்றாள். தலை வன் பிரியும்பொழுதெல்லாம் கூறிய வாய்மை பிறழாது குறித்தபருவத்து வருவதனால் அவர் நட்பை யான் தெளிவேனென்றாள். தோழி வருந்திக்கூற லின் நாடன் என ஒருமையாகவும் தலைவி தலைவனை உயர்த்திக்கூறலின் அவர் எனப்பன்மையாகவுங் கூறியதாம்.

உள்ளுறை:—வாழைமடலிலே நீர்தங்கிக் கலந்திருக்குமென்றது என் னுள்ளத்தில் எப்பொழுதும் அவர் தங்கிக் கலந்திருப்பராதலால் யான் வருந் தேனென்றதாம். மெய்ப்பாடு - பெருமிதம். பயன் தோழியையாற்று வித்தல். (௩௦௬)

[மருதம்.]

(க) இது, வாயிலாகப்புக்க விறலியைத்
தோழி சொல்லியது.

எ - து, பரத்தையிற் பிரிந்து மீண்டுவந்த தலைமகன் தலைமகளது ஊடல்தீர்ப்பான் விறலியை விடுத்தலும் அவளை நோக்கிய தோழி எங்கள் இறைவனுக்கு இன்னுமொரு பரத்தையை நாளைக்கொணர்ந்து கொடுக்க உடன்பட்டுவந்த விறலீ, நின் பயனற்ற சொல்லை அப்பரத்தையரின் தாயர் பாலுங்கூறி அவரையும் முயங்க விடுப்பாய்கொலா மென்று வெகுண்டு கூறா நிற்பது.

(உ.) விறலியை எதிர்ப்பட்ட பரத்தை
சொல்லியதாமாம்.

எ - து, வெளிப்படை. (உரை இரண்டற்குமொக்கும்.)

பரணர் பாடியது.

௩௦௦. விளக்கி னன்ன சுடர்விடு தாமரைக்
களிற்றுச்செவி யன்ன பாசடை தயங்க
வுண்டுறை மகளி ரிரியக் குண்டுநீர்
வாளை பிறழு முரற்கு நாளை
மகட்கொடை யெதிர்த் தமடங்கெழு பெண்டே
தொலைந்த நாவி னுலைந்த குறுமொழி
யுடன்பட் டோராத் தாயரோ டொழிபுடன்
சொல்லலை கொல்லோ நீயே வல்லைக்
கன்றுபெறு வல்சிப் பாணன் கையதை

நற்றிணைநா னூறு மூலமும் உரையும். சகநி

வள்ளுயிர்த் தண்ணுமை போல

வுள்யாது மில்லதோர் போர்வையஞ் சொல்லே.

உரை:—விளக்கைப்போன்ற ஒளிவிடுகின்ற மலர்பொருந்திய தாமரையினுடைய களிற்றியானையின் செவியைப்போன்ற பசிய இலை அலைபட நீர்பருகுந் துறையின்க ணிறங்கிய மாதர்க ளஞ்சியோட ஆழமாகிய நீர்மிக்க பொய்கையில் வாளைமீன் வெடிபாயும் ஊரனுக்கு இனி வருகின்ற அடுத்த நாளைக்கும் ஒரு பரத்தையைக் கொணர்ந்து கொடுத்தற்கு நேர்ந்த அறியா மையுடைய விறலியே, மெய்ம்மையே கல்லாதொழிந்த நாவினால் நிலை குலைந்த தாழ்மையுடைய நின் சொல்லுக் குடன்பட்ட அப் பரத்தையரின் தாய்மாருடன் ஒருசாரெய்தி நீதான் விரைவாக ஆவின்கன்றையுரித்து உணவாகக்கொள்ளுகின்ற பாணன் கையிடத்ததாகிய பெரிதாக ஒலித்தலை யுடைய தண்ணுமை வாச்சியம்போல உள்ளே யாதுமில்லாத ஒரு மேற்போர்வையுடைய சொற்களைச் சொல்லுகின்றிலையோ? அங்ஙனஞ்சொல்லி அவரையும் பிறர் முயங்குமாறு விடுக்கலாமன்றோ? எ - று.

தாமரை - அதன் மலருக்கு ஆகுபெயர். யாதுமில்சொல் - பயனற்ற சொல். தெளிவுபற்றி இறந்தகாலத்தாற் கூறினாள்.

பரத்தை நயக்குமாறு வேண்டும் பொய்ம்மைகூறிப் புணர்ப்பித்தலின் தொலைந்த நாவினென்றாள். பிற ரறியாவாறு மந்தணமாகச் செய்தமைத்த லிற் குறுமொழியென்றாள். இழிதகவுகருதாது முதியோரையும் புணர்க்கு மியற்கையையென்பாள் தாயரொடு சொல்லலைகொ லென்றாள். நின் பயனற்றசொல் பரத்தையர்க்கும் அவரன்னையர்க்கு மேற்பதன்றி இங்குப் பயன்படாதென்பதாம்.

இறைச்சி:—வாளைமீன் தாமரைவருந்த மகளிரிரிந்தோடக் குண்டு நீரில் வெடிபாய்ந்து பிறமுமென்றது தலைமகன் யாம்வருந்தக் காமக்கிழத்தியர் இரிந்தகல விருந்தாக நீ புணர்த்திய புதியபரத்தையிடத்தே சென்று தங்காநிற்குமென்றதாம். மெய்ப்பாடு - வெகுளி. பயன் - வாயின்மறுத்தல்.

[நெய்தல்.]

இஃது, அலர் கூறப்பட்டு ஆற்றுகிய

தலைமகளைத் தோழி ஆற்றுவித்தது.

எ - து, அயலார் பழிச்சொல்லெடுத்தலால் அது பொருது வருந்திய தலைமகளைத் தோழிநோக்கி நம்மூர் எல்லாவளனுமுடையது: துறையு மினி மையுடையது: நமது காதலரின் தேரொலிகேட்ட லரிதானமையின் நம்மூர்ச் சோலைக்கு அஃது ஒன்றுமே பழியுடையதா யிராநின்றது: அவர் வந்து கூடின் அதுவு மிக நல்லதாயிருக்குமென்று கூறி ஆற்றுவிப்பது.

சுககா நற்றிணைநா னூறு மூலமும் உரையும்.

உலோச்சனார் பாடியது.

நகக. பெயினே, விடுமா னுழையினம் வெறுப்பத் தோன்றி
யிருங்கதிர் நெல்லின் யாண ரஃதே
வறப்பின், மாநீர் முண்டகந் தாஅய்ச் சேறுபுலர்ந்
திருங்கழிச் செறுவின் வெள்ளுப்பு விளையு
மழியா மரபினம் மூதூர் நன்றே
கொழுமீன் சுடுபுகை மறுகினுண் மயங்கிச்
சிறுவீ ஞாழற் றுறையுமா ரினிதே
யொன்றே தோழிநங் கானலது பழியே
கருங்கோட்டுப் புன்னை மலரிற்றா தருந்தி
யிருங்களிப் பிரச மூதவவர்
நெடுந்தே ரின்னொலி கேட்டலோ வரிதே.

உரை:—தோழீ, அழியாத மரபினையுடைய நம்மூரானது மழைபெய்
தாலோ, எங்கும் உலாவாநின்ற உழையாகிய மான்கூட்டங்கள் செறியத்
தோன்றப்பெற்றும் பெரிய கதிர்களையுடைய நெல்லின் புதுவருவாயினே
யுடையதா யிராநின்றது: அங்ஙனம் மழைபெய்யாது வறந்துவிட்டாலோ,
பெரிய கழிநீரிடத்து முள்ளிச்செடியின் மலருதிர்ந்து பரந்து சேறெல்லாம்
ஒருசேரக்காய்ந்து கரிய கழிச்சேற்றிடமெங்கும் வெள்ளையாகிய உப்புவிளை
யாநிற்கும் பெருமையுடையதா யிராநின்றது: இவையேயுமன்றிக் கொழுத்த
மீன்சுடுபுகை தெருக்களினுள்ளேகலந்து சிறிய மலரையுடைய ஞாழல்மரங்
கள் மிக்கதுறையும் இனியதாயிராநின்றது: இவ்வளவு வளம்வாய்ந்த நம்மூர்க்
கணுள்ள கடற்கரைச் சோலை யொன்றுமே ஊராரெடுக்கும் ஒரு பழியை
யுடையதா யிராநின்றது: அதுதான் யாதோவெனில் கரிய கிளையையுடைய
புன்னைமலரிலுள்ள தேனைப்பருகிக் களிப்பினையுடைய கரிய வண்டிகள் நன்
னிமித்தமாக எதிர்வந்து ஒலியாநிற்ப நமதுகாதலராகிய அவர் வருகின்ற
நெடிய தேரின்கெவிக்கினிய ஓசையைக் கேட்பதுதான் அரியதா யிராநின்
றது: இவ் வருமையொன் றில்லையாய்விடின் நம்மூருஞ் சோலையும் மேதக்
கனவாதலொடு அவர்வந்து நம்மைக்கூடின் அதுவும் மிக்க நல்லதாக நமக்குத்
தோன்றுங்காண்; எ - று.

வெறுத்தல் - செறிதல். நன்னிமித்தம் - யாம் தேனைப்பருகி மகிழ்தல்
போல நீயும் தலைவியினது நலனுகர்ந்து மகிழ்தியென்பது தோன்ற எதிர்
வந்தொலித்தல். மழைபெய்தால் மான்கள் காட்டைக்கடந்து நாட்டில்வந்
தியங்குவ தியல்பு. அவை எவ்வளவினவாகத் தின்றழித்தாலும் குறைபா
டின்றி விளையு மதுவென்றவாறு.

தற்றிணைநா னூறு மூலமும் உரையும். சுகள்

‘மழையின்றி மாநிலத்தார்க் கில்லை’ என்பது ஏனை நிலத்தார்க் கன்றி நெய்தனிலமாக்கள் பெயினும் வறப்பினும் பயன்பெறுவ ரென்பாள்போலத் தலைமகன் பிரியினும் பிரியாதுறையினும் ஒருதன்மையான அன்பினன் என்று கூறினாளாயிற்று. மெய்ப்பாடு - பெருமிதம். பயன் - தலைவியை ஆற்றுவித்தல், (நகக)

[பாலை.]

இது, பொருள் வலித்த தலைமகன் நெஞ்சினை நெருங்கிச் சொல்லியது.

எ - து, பொருள்வயிற்பிரியுந் தலைமகன் தன்னெஞ்சினை நெருங்கி நெஞ்சமே, அருகில் நாம் முயங்கியுறையுங் கோடைநாளிலேயும் நடுங்கும் நமது காதலி கார்முதலாய நான்கு பருவங்களிலும் என்னபாடு படுவனோ வென்று யான் வருந்துகின்றேனென நொந்து கூறாநிற்பது.

கழார்க், கீரனெயிற்றியார் பாடியது.

நகக2. நோகோ யானே நோமென் னெஞ்சே
பனிப்புத லீங்கை யங்குழை வருடச்
சிறைகுவிந் திருந்த பைதல்வெண் குருகு
பார்வை வேட்டுவன் காழ்களைந் தருள
மாரி நின்ற மைய லற்சிர
மயர்ந்தன ளுழைய மாகவுந் தானே
யெதிர்த்த தித்தி முற்று முலையள்
கோடைத் திங்களும் பனிப்போள்
வாடைப் பெரும்பனிக் கென்னன்கொ லெனவே.

உரை:—பொருளீட்டுமாறு யான் உடன்பட்டு நின்னொடு வந்திலே னென்று நொந்துகொள்ளுகின்ற என் நெஞ்சமே, மேலேறிப் படருந் தேம லையும் முற்றாத இளைய கொங்கையை யு முடையளாகிய நமது காதலி அவ ளருகினின்றும் பிரியாது நாம் இருந்தேமாகவும் மயங்கினளாய்க் கோடைத் திங்களினும் நடுங்குபவள்,—குளிர்ந்த புதரினுள்ள இண்டின் அழகியகுழை முதுகைத் தடவிக்கொடுப்பத் தன் சிறகு குவிந்திருந்த வருத்தமிக்க வெளிய கொக்கைப் பார்வையாக்கி வேட்டுவன் அதன் காற்கட்டை யவிழ்த்துவிட நின்ற கார்காலத்திலும், பகலிரவென அறியாவாறு மயங்கிக் கிடத்தலை யுடைய கூதிர்க்காலத்திலும், வாடைக்காற்றொடு கலந்துவீசும் பெரிய முன் பனிப்பருவத்திலும், பின்பனிப் பருவத்திலும் தமிழளாயிருந்து என்னபாடு படுவனோவென்று யான் நோவாநின்றேன்: எனது நோயின் தன்மையறி யாது நீ புலக்கின்றனை: ஈதொரு வியப்பிருந்தவாறு நன்று; எ - று.

சகஅ நற்றிணைநா னாறு மூலமும் உரையும்.

அற்சிரம் - கூதிர்ப்பருவம். பனியெனப் பொதுப்படக்கூறினமையின் முன்பனி பின்பனியாகிய இருவகைப்பருவமுங்கொள்க. காழ் - பிணிப்பு. உழையம் - நெஞ்சையுளப்படுத்தியது.

உள்ளுறை:—வேட்டுவனாலே பார்வையாகக் களைந்து வைக்கப்பட்ட குருகு இண்டங்குழை வருடப் பைதலவாய் மாறிநிற்குமென்றது நம்மால் இல்லின்கண் வைகுமாறு விடப்பட்ட தலைவி வருந்தித் தோழி தேற்ற மாரிக்காலத்தைக் கழியாநிற்குமென்றதாம். மெய்ப்பாடு - பிறன்கட்டோன் றிய வருத்தம்பற்றிய இளிவரல். பயன் - இல்லத்தழுங்கல். (நகஉ)

[குறிஞ்சி.]

இது, தோழி சிறைப்புறமாகத் தலைமகட்டுச்
சொல்லுவாளாய்ப் புனம் அழிவுரைத்துச்
செறிப்பறி வுறியது.

எ - து, தலைமகன் ஒருசிறைப்புறமாக வந்திருப்பதனை யறிந்த தோழி அவன் விரைவில் வரையுமாறு தலைவியைநெருங்கித் தோழி, தினை கொய்யும்பதங் கொள்ளும்: அதனால் நாம் மீண்டு மனையகம் புகுவேம்போலத் தோன்றாநின்றது: அங்ஙனமானால் நம்முடைய தடைநீக்கிச் சென்று முன்பு நம்மைக் கைவிட்ட காதலனை எவ்வாறு அணைகிற்போமென நொந்து கூறாநிற்பது.

தங்கால், பொன்கொல்லன் வெண்ணாகனார்
பாடியது.

நகந. கருங்கால் வேங்கை நாளுறு புதுப்பூப்
பொன்செய் கம்மியன் கைவினை கடுப்பத்
தகைவனப் புற்ற கண்ணழி கட்டழித்
தொலிபல் கூந்த லணிபெறப் புனைஇக்
காண்டற் காதல் கைம்மிகக் கடிஇயாற்
கியாங்கர் குவங்கொ றோழி காந்தட்
கமழ்குலை யவிழ்ந்த நயவருஞ் சாரற்
கூதள நறும்பொழில் புலம்ப லூர்வயின்
மீள்குவம் போலத் தோன்றுந் தோடுபுலர்ந்
தருவியி னொலித்த லானா
கொய்பதங் கொள்ளுநாங் கூஉந் தினையே.

உரை:—தோழி, கதிர்கொய்யும் பதங் கொள்ளாநின்ற நாம் கூவிக் கிளியோப்புந் தினைப்புனமெல்லாம் மேல் இலகாய்ந்து மலையருவி ஒலித்

நற்றிணைநா னூறு மூலமும் உரையும். சுகக

தாற்போல ஒலித்த லமையாவா யிராநின்றன: அதனால் யாம் காந்தளின் கமழ்கின்ற குலைமலர்ந்த விருப்பமிகுஞ் சாரலின்கண்ணே கூதாளிபடர்ந்து மலர்ந்த நறியசோலை தனிமையாகும்படி கைவிட்டு ஊரிடத்து மீண்டு செல் வேம்போல எனக்குத் தோன்றாநிற்கும்: இங்ஙனமாகையில் தடைமுழு தும் அழித்துக் கரிய கிளைகளையுடைய வேங்கைமரத்தில் நாட்காலையின் மலர்ந்த மிக்க புதியபூ பொன்னைப் பணிசெய்யும் பொற்கொல்லனுடைய கைவினையைப்போல மிக அழகுபொருந்திய தாழ்ந்த பலவாய கூந்தலில் அணிபெறச் சூடிக்காண்பதற்கு அளவுகடந்து விருப்பமிகுதலாலே நம்மை இப்பொழுது கைவிட்டிருக்கிற தலைவனை எவ்வாறு சென்று சேர் வோம்? எ - று.

கண்ணழிவு - தடை. கட்டழித்தல் - முற்ற ஒழித்தல். இஃது, அழி வில் கூட்டத்து அவன்புணர்வு மறுத்தல்.

கொய்பதங் கொள்ளுந் தினையென்றதனால் புனமழிவுகூறிப் பகற்குறி யியலாதென மறுத்தாள். அணிபெறப்புனைந்து காண்டற் காதல் கைம்மிக வென்றதனால் அவ னின்றியமையாமையுடைய விரைவில் வரைந்தெய்துக வென்றாள். ஊர்வயின் மீள்குவம்போலத் தோன்றுமென்றதனால் வரைந் தெய்த இயலாதாயின் இரவுக்குறியேனும் வந்தெய்துகவென்று குறிப்பித் தாள். கமையானென்றதனால் இங்ஙனம் அடைந்த எம்மைக் கைவிட்ட அறனிலாளனென நொந்துகூறினாள். மெய்ப்பாடு - பெருமிதம். பயன் - வரைவு கடாதல்.

(நகந)

[பாலை.]

இது, பிரிவிடை மெலிந்த தலைமகள் சொல்லியது.

எ - து, பிரிந்துசென்ற தலைமகன் முன்பு கூறிய பருவவரலின்கண் வாராமையால் மெலிந்த தலைமகள் நெஞ்சம்நொந்து “ஒன்றாத் தமரினும்” என்ற (தொ - பொ - ௪௦) சூத்திரத்தில் கூறிய ‘நாளது சின்மையும், இளமையதருமையும், அன்பின தகலமும்’ பிறவும் “நிகழ்ந்தது கூறி நிலை யலுந் திணையே” (தொ - பொ - ௪௪) என்ற விதிப்படி தானே கூறுவாளாகி முன்பு சுரத்தின்கண்ணே சென்ற காதலர் ‘முதிர்ந்தோ ரிள மையெய்தார், வாழ்நாளளவறிந்தாரில்லை ஆதலின் நின் கொங்கையைப் புல் விக் கங்குல் கழியக்கடவது’ என்கூறி எம்மளவிலே பொய்த்தனர்: அத னால் அணங்கப்பெறுது வாழ்வாராகவென்று அழிந்துகூறாநிற்பது.

முப்பேர் நாகனார் பாடியது.

நகச. முதிர்ந்தோ ரிளமை யொழிந்து மெய்தார்
வாழ்நாள் வகையள வறிஞரு மில்லை

மாரிப் பித்திகத் தீரித மூலரி
 நறுங்கா ழாரமொடு மிடைந்த மார்பிற்
 குறும்பொறிக் கொண்ட கொம்மையம் புகர்ப்பிற்
 கருங்கண் வெம்முலை ஞெழுங்கப் புல்லிக்
 கழிவ தாக கங்கு லென்றுதா
 மொழிவன் மையிற் பொய்த்தனர் வாழிய
 நொடிவிடு வன்ன காய்விடு கள்ளி
 யலங்கலம் பாவை யேறிப் புலம்புகொள்
 புன்புற வீழ்பெடைப் பயிரு
 மென்றுழ் நீளிடைச் சென்றிசி னேரே.

உரை:—நொடித்துவிட்டாற்போன்ற காய்கள் ஒலியெழும்பத் தெறிக்
 கின்ற கள்ளியின் அசைகின்ற பாவைபோன்ற கிளைகளிலேறித் தனியே
 யிருத்தலைக்கொண்ட புல்லிய புறவானது தான் விரும்பிய பெடையைப்
 புணர்ச்சிக்குறிப்பால் அழையாநிற்கும் வெயிலின் வெப்ப மாறாத நீண்டிருக்
 கின்ற சுரத்தின்கண்ணே சென்ற தலைவர்தாம்,—‘ஆயுள் முதிர்ந்து யாக்கை
 மூத்துத் தளர்ந்தவர் மீண்டொருகாலத்து இளமைப்பருவத்தை விரும்பினா
 லும் தவறியேனும் அடைபவரல்லர்: தாம் வாழ்நாளின் வகையினளவை யறி
 பவருமில்லை: ஆதலால் மாரிக்காலத்து மலர்கின்ற சிறு சண்பகத்தின் ஈரிய
 இதழ்களையுடைய மலரை நறிய வயிரமுற்றிய சந்தனத்தை யரைத்துப்பூசி
 மேல் மாலையாக அணிந்த மார்பிலே குறுகிய புள்ளியமைந்த இளைய அழ
 கிய நிறத்தையுடைய கரிய கண்களமைந்த விருப்பமிகு முலைகள் நெருங்க
 அணைத்திருந்தபடியே கங்குல் கழியக்கடவதாக’ என்று முன்புகூறிய தம்
 மொழியளவில் வன்னெஞ்சடைமையாற் பொய்த்தனர்: அங்ஙனம் பொய்த்
 ததனால் ஒரேதழுமின்றி நீவொழ்வாராக; எ - று.

பித்திகம் - சிறுசண்பகம். ஞெழுங்கல் - நெருங்கல். நொடிவிடல் -
 நொரித்துவிடல். கள்ளியின்தலை பாவைபோன்றிருத்தலிற் பாவையென்
 றார். கொம்மை - இளமை.

பிரியேனென்ற சூள் வருத்துமாதலின் அச்சுள் வருத்தாவாறு வாழிய
 வென்றாள். செல்லுநெறி புறவு பெடையையழைத்துப் புணருவதனையுடைய
 யதாயிருப்ப அதனை நோக்கியும் மீண்டாரில்லையெயென் நிரங்கியவாறு.
 இதனுள் முதிர்ந்தோ ரிளமையெய்தாரென்றது இளமையதருமை. வாழ்நாள்
 அறிஞருமில்லை யென்றது நாளது சின்மை. ஞெழுங்கப்புல்லிக் கழிவதாக
 வென்றது அன்பினதகலம். ஏனையவும் உய்த்துணர்க. மெய்ப்பாடு-அழகை.
 பயன் - அயாவுயிர்த்தல். (நகச)

[நெய்தல்.]

இது, தலைமகனைப் பரத்தைநொந்து
சொல்லியது.

எ - து, பரத்தையிற் பிரிந்த தலைமகன் மீண்டு தலைமகள்பால் வருத
லும் அவள் சினமிசூதலாலே அதனை நீக்கும் வழியின்றி நின்றபொழுது
அவனது இளமைமுதிர்ந்த காமக்கிழத்தி தலைவியை வெகுளாதபடி கூறி
உடன்படுத்துகின்றாள் துறைவனே, பருவஞ்சென்றபின்னன்றோ என்
போல இவளும் நின்னாலே கைவிடத்தக்காளென உள்ளுறையாலும், நீ
ஒழுங்காக ஆராய்ந்து குற்றம்வாராது நடவாயெனின் நின்னை விரும்பியோர்
தீயிடைப்பட்ட மலர்போல்வரென வெளிப்படையாலுங் கடிந்துகூறி ஊட
லைத்தீர்த்துக் கூட்டாநிற்பது.

அம்மூவனார் பாடியது.

௩௧௩. ஈண்டுபெருந் தெய்வத் தியாண்டுபல கழிந்தெனப்
பார்த்துறைப் புணரி யலைத்தலிற் புடைகொண்டு
மூத்துவினை போகிய முரிவா யம்பி
நல்லெருது நடைவளம் வைத்தென வழுவர்
புல்லுடைக் காவிற் றெழில்விட் டாங்கு
நறுவிரை நன்புகை கொடாஅர் சிறுவீ
ஞாழலொடு கெழீஇய புன்னையங் கொழுநிழன்
முழவுமுதற் பிணிக்குந் துறைவ நன்றும்
விழுமிதிற் கொண்ட கேண்மை நொவ்விதிற்
றவறுநற் கறியா யாயி னெம்போன்
ஞெகிழ்தோட் கலுழ்ந்த கண்ணர்
மலர்தீயந் தணையர் நின்னயந் தோரே.

உரை:—நெருங்கிய பெரிய தெய்வமெனப் பெயர்கொண்ட யாண்டு
கள் பல சென்றதனாலே கரையையடுத்த துறையிலே கடனீர் அலைத்தலால்
மோதப்பட்டு முதிர்ந்து தொழில் செய்யவுதவாது ஒழிந்த முரிந்த வாயை
யுடைய தோணியை, —நல்ல எருது முன்புள்ள நடையின் சிறப்பு நீங்கிய
தேயென்று அதனை உழுவர் புல்லையுடைய தோட்டத்திலே தொழில்செய்
யாதபடி விட்டொழிந்தாற்போல நறிய வாசனையுடைய நல்ல தூமங்கொடா
ராய்ச் சிறிய மலரையுடைய ஞாழலொடு சேர்ந்தோங்கிய புன்னையின் கொழு
விய நிழலிலே குடமுழாப்போன்ற அந்த மரத்தின் வேரடியிலே பிணித்
துப்போகடுந் துறையையுடைய தலைவனே, பெரிதும் சிறப்பினதாகக்
கொண்ட நட்பின்கண்ணே துட்பமாகிய தவறும் வாராதபடி நன்றாக

சுஉஉ நற்றிணைநானூறு மூலமும் உரையும்.

அறிந்து நடக்கவேண்டும்: அதனை நீ அறியாயாயின் நின்னால் விரும்பப்படுவோர் எம்மைப்போல நெகிழ்ந்த தோளும், கலுழ்ந்த கண்ணுமுடையராய் மலர்ந்து முறையே உதிர்ந்து கழியாது மலர்ந்தவுடன் தீயந்தாற்போல்வர்காண்; எ - று.

பாரத்து எனவும் வளம் வாய்த்தென எனவும் பாடம்.

தெய்வம் - வருடம்; தெய்வத்தியாண்டு - இருபெயரொட்டு; அத்து - அல்வழிச்சாரியை. அம்பி - மரக்கலமுமாம். புகைகொடுத்தல் - கழுது அணங்கிக் கடலிலே கெடுக்காதிருத்தற்பொருட்டு. விழுமிது - சிறப்புடையது. நொவ்விது - நுண்ணியது.

தன்னையும் அவன் கைவிட்டுச் சேரிப்பரத்தையர் நலனுகர்ந்துறைதலின் எம்போலென்றாள்.

உள்ளுறை:—அம்பி முதிர்ந்தலும் புன்னையின்கீழ்க் கொண்டுபோய்ப் பிணித்ததென்றது முன்பு நின்னை யடைந்த மாதர் பலருஞ் சிறிது முதிர்ந்தலும் அவரைப் பாதுகாவாது இவ்வயின் விடுத்தொழிந்தனை யென்றதாம்.

நின்னை நயந்தோர் மலர்தீயந்தனையென்றது இவளும் முதிர்ந்தாலன்றோ எனையோரைப்போலக் கைவிடப்படுவாள், அங்ஙனமின்றி இவ்விளமையிலேயே நீ துறந்ததனால் எம்மைப்போல இவளும் மலர்முதிராது கருகிய தன்மையளாயினொன்பது. மெய்ப்பாடு - பெருமிதம். பயன் - ஊடல் தீர்த்தல். (நுகடு)

[பாலை.]

இது, பிரிவிடைமெலிந்த தலைமனைத்
தோழி வற்புறுத்தது.

எ - து, தலைவன் பிரிதலால் வருந்திய தலைவியைத் தோழி நீ வருந்தாதேகொள்: முல்லை அரும்பும்பொழுது வருவேமென்று அகன்ற காதலர் மீண்டு வருமுன் அவை அரும்பும்படி வம்பமாரி பெய்யத்தொடங்கி இடியிடித்துவிட்டது: ஆதலால் இம்மேகம் அறியாமையுடையதென வலியுறுத்திக் கூறாநிற்பது.

இடைக்காடனார் பாடியது.

நுககூ. மடவ தம்ம மணிநிற வெழிலி
மலரின் மௌவ னலம்வரக் காட்டிக்
கயலே ருண்கட் கனங்குழை யிவைநின்
னையிறேர் பொழுதி னெய்தரு வேமெனக்
கண்ணகன் விசம்பின் மதியென வுணர்ந்தநின்

நற்றிணை நா னூ று மூலமும் உரையும். ௪௨௩

னன்னுத னீவிச் சென்றோர் நந்நசை
வாய்த்துவரல் வாரா வளவை யத்தக்
கன்மிசை யடுக்கம் புதையக் கால்வீழ்த்துத்
தளிதரு தண்கார் தலைஇ
விளியிசைத் தன்றால் வியலிடத் தானே.

உரை:—தோழி, கேட்பாயாக; முன்பு மலரையுடைய முல்லையைச் செவ்வையாகக் காட்டிக் கயல்போன்ற மையுண்ட கண்ணையும், கனவிய குழையையுமுடையாய் இம்முல்லை நின் பற்கள்போன்ற அரும்பையீனும் பொழுதில் யாம் நின்னை யெய்துவேமென்றுகூறி இடமகன்ற ஆகாயத்தில் எழுகின்ற திங்களோவென ஐயுற்றறியும்படியாகிய நினது நல்ல நெற்றி யைத் தடவிக்கொடுத்துச்சென்ற நமது காதலர் தாம் நம்மை விரும்பும் விருப்பமுடையராய் வருதலின்றி வாராது அங்கிருக்கும் இக்காலத்தில் சுரத்துநெறியையுடைய மலைமேலே அதன் பக்கமெல்லாம் மறையுமாறு காலிறங்கி நீர்த்துளியைப்பெய்யுந் தண்ணிய மேகம் அம் முல்லைகள் அரும் பும்படி மழையைப்பெய்து அகன்ற ஆகாயத்தினிடத்திலே இடியிடித் தலையுஞ் செய்யாநின்றது: ஆதலின் நீலமணிபோலும் நிறத்தையுடைய இம் மேகம் அறியாமையுடையதுகாண்: இது மிக்க வியப்பு; எ - று.

பருவமன்றென்றமையால் குறித்தபருவத்து வருவரெனவும் பொய் கூறாரெனவும் பொய்ச்சூளால் அவர் அணங்கப்பெறுவரேயென்று நீ வருந் தாதேயெனவும் வற்புறுத்தினுளாயிற்று. மெய்ப்பாடு - பெருமிதம். பயன் - தலைவியை ஆற்றுவித்தல். (௩௧௬)

[குறிஞ்சி.]

இது, தோழி தலைமகனை வரைவு கடாயது.

எ - து, தோழி வரையாது களவின் வழிவந்தொழுகுந் தலைமகனை நெருங்கி மலைநாடனே, நீ விரும்பிய இவள்பால் வந்துபோகுங் களவினை அன்னை அறிவாளையாயின் இவள்கண் நீர்கலந்து சிவந்து வேறுபாடெய்தி எவ்வண்ணமாக முடியுமோவென அஞ்சி யுரையாடுவாளாகி உள்ளுறையால் வரைந்துகொண்டு செல்வாயாகவெனவும் நொந்துகூறாநிற்பது.

மதுரைப், பூவண்டனாகன்வேட்டனார்
பாடியது.

௩௧௭. நீடிருஞ் சிலம்பிற் பிடியொடு புணர்ந்த
பூம்பொறி யொருத்த லேந்துகை கடுப்பத்
தோடுதலை வாங்கிய நீடுருரற் பைந்தினை
பவளச் செவ்வாய்ப் பைங்கிளி கவரு

சஉச நற்றிணைநானூறு மூலமும் உரையும்.

முயர்வரை நாடநீ நயந்தோள் கேண்மை
யன்னை யறிகுவ ளாயிற் பனிகலந்
தென்னு குவகொ றுனே யெந்தை
யோங்குவரைச் சாரற் றீஞ்சுனை யாடி
யாயமொடு குற்ற குவளை
மாயிதழ் மாமலர் புரைஇய கண்ணே.

உரை:—நீண்ட கரிய மலையிலே பிடியானையொடுகலந்த பொலிவுற்ற முகத்திலே புள்ளியையுடைய களிற்றியானையின் தூக்கிய கைபோல மேலிலையகத்தினின்றும் நீண்டு வளைந்த பசிய தினை க்கதிரைப் பவளம்போலச் சிவந்த வாயையுடைய பசிய கிளிகள் கொய்துகொண்டுபோகாநிற்கும் உயர்ந்த மலைநாட்டே, நீ விரும்பிய இத்தலைவியிடத்து வைத்திருக்குங் களவொழுக்கத்தாலாகிய நட்பை எமது அன்னை அறிகுவாளாயின்,—எந்தையினது உயர்ந்த மலைச்சாரலினுள்ள இனிய சுனையிலே நீராடித் தோழியரோடு சென்றுபறித்த அச்சுனைக்குவளையின் கரிய இதழ்களையுடைய சிறந்த மலரையொத்த கண்கள் நீர்கலந்து வடியப்பெற்று இனி எப்படியாகி முடியுமோ? எ - று.

வாங்கிய கதிர் - நீண்டு பறிந்த கதிருமாம். குற்ற - பறித்த. களவொழுக்கம் அன்னையறியின் ஒறுப்ப அதனாலே தலைவி அழுது இறந்து படுமென்பது.

உள்ளுறை:—தினைக்கதிர் உண்ணுங்கிளி கொய்துகொண்டுபோகலான் அக்கிளிக்குப் பயன்படுமென்தன்றித் தான் விளைந்த கொல்லைக்குப் பயன்படாதன்றே! அவ்வாறே இவளும் நலனுகருகின்ற நினக்குப் பயன்படுவதன்றிப் பிறந்த இல்லகத்துக்கு யாதும் பயன்படுவதின்மையின் நீ வரைந்துகொண்டு செல்கவென்றதாம். மெய்ப்பாடு - பெருமிதம். பயன் - வரைவுகடாதல். (நுகள்)

[பாலை.]

இது, பிரிவுணர்த்தப்பட்ட தலைமகனைத்
தோழி சொல்லியது.

எ - து, களவொழுக்கத்துக்கொண்டு தலைக்கழிந்து தன்மனைவரைந்து கொண்ட தலைமகன் பொருள்வயிற் பிரிகின்றான் தோழிக்குணர்த்த அவள் ஐயனே, அன்று நாம் ஓமைநிழலிலிருக்கும்பொழுது களிற்றியானே பிளிற்றியதை வேறுகவுணர்ந்து பிடியானே புலம்பிய குரலை நினைத்தலுஞ் செய்வீரோ? அந்நெறியில் எங்ஙனஞ் செல்வீரென்பாள்போன்று பிரிவினாலே தலைவிபடுந் துன்பத்தைக்குறிப்பித்து மறுத்துக் கூறாநிற்பது.

நற்றிணைநா னூறு மூலமும் உரையும். ௪௨௫

பாலைபாடிய பெருங்கடுங்கோப்
பாடியது.

௩௧௮. நினைக்கலு நினைதிரோ வைய வன்றுநாம்
பனைத்தா னோமைப் படுசினை பயந்த
பொருந்தாப் புகர்நிழ லிருந்தன மாக
நடுக்கஞ் செய்யாது நண்ணுவழித் தோன்றி
யொடித்துமிசை கொண்ட வோங்குமருப் பியானை
பொறிபடு தடக்கை சுருக்கிப் பிறிதோ
ரறியிடை யிட்ட வளவைக்கு வேறுணர்ந்
தென்றுழ் விடரகஞ் சிலம்பப்
புன்றலை மடப்பிடி புலம்பிய குரலே.

உரை:—ஐயனே, அன்று நாம் பருத்த அடியையுடைய ஓமைமரத்
தின் தாழ்ந்த கிளையிலுண்டாகிய இலைதீய்ந்தமையாலே பொருந்தாத புள்ளி
பட்ட நிழலின்கண்ணே இருந்தேமாக, அப்பொழுது நம்மை நடுக்கப்படுத்
தாது தான் அடையுமிடத்தில்வந்து தழையை யொடித்துத் தின்னுதல்
கொண்ட உயர்ந்த தந்தத்தையுடைய யானை தன் புள்ளியையுடைய நீண்ட
கையைச்சுருட்டித் தூக்கி வேறொன்றனை அறிகின்றதன் காரணமாக இடை
யீடுபட்டுப் பிளிற்றியவுடன் அதனை வேறுகவுணர்ந்து வெயில் பரவிய
மலைப்பிளப்பிடமெல்லாம் எதிரொலி யெடுக்கும்படியாகப் புல்லிய தலையை
யுடைய இளைய பிடியானை புலம்பிய குரலைக்கேட்டிருந்தீரன்றே! அதனை
நினைத்தலுஞ் செய்வீரோ? செய்வீராயிற் கொடிய சுரநெறியில் ஏகாதிருத்
தலுடன் இவளைப்பிரியத் தக்கீருமல்லீர்; எ - று.

பனைத்தானோமை யென்றும் பாடம்.

படுசினை - தாழ்ந்தகிளை. வேறுணர்தல் - புலியொடுபொருத்தோவென
உணர்தல். புன்றலை - மெல்லிய தலையுமாம்.

இறைச்சி:—களிறு வேறொன்றனைக்கருதித் தாழ்த்தமையால் அதனை
மாறுபாடாக வுணர்ந்து பிடியானை புலம்புமென்றது நீயிர் சென்றவிடத்
துத்தாழ்ப்பின் இவள் புலம்பி இறந்துபடு மென்றதாம். மெய்ப்பாடு - பெரு
மிதம். பயன் - செலவழுங்குவித்தல். (௩௧௮)

[நெய்தல்.]

இது, காப்புமிகுதிக்கண் ஆற்றுகிய தலைமகன்
தலைமகளை நினைந்து தன்னுள்ளே சொல்லியது.

எ - து, களவொழுக்கம் புலப்படக்கண்டு தலைவியை இவ்வயிற் செறி
துக் காவலோம்பலும் ஆங்குவந்த தலைமகன் அதனையறிந்து ஆற்றுகித்
ருச

சுஉக நற்றிணைநா னூறு முலமும் உரையும்.

தலைவியை நினைந்து இத் தகைய நயொமத்து இவளுடைய முயக்கத்தைக் கருதி யான் துயிலுகின்றிலேன்: இனி என்னிலை யாதாய் முடியுமோ வென நொந்து கூறாநிற்பது.

வினைத்தொழிற் சோகோரார்

பாடியது.

நகக. ஓதமு மொலியோ வின்றே யுதையுந்
தாதுளர் கானற் றெளவென் றன்றே
மணன்மலி மூதா ரகனெடுந் தெருவிற்
கூகைச் சேவல் குராலோ டேறி
யாரிருஞ் சதுக்கத் தஞ்சுவாக் குழறு
மணங்குகால் கிளரு மயங்கிரு ணடுநாட்
பாவை யன்ன பலராய் வனப்பிற்
றடமென் பணைத்தோண் மடமிகு குறுமகள்
சுணங்கணி வனமுலை முயங்க லுள்ளி
மீன்கண் டஞ்சும் பொழுதும்
யான்கண் டஞ்சிலன் யாதுகொ னிலையே.

உரை:—கடலும் ஒலியடங்கிவிட்டதே: ஊதைக்காற்று மகரந்தத்தைக் கிண்டுகின்ற கழிக்கரைச் சோலையும் பொலி வழிந்ததே: மணல்மிக்க இம் மூதாரின்கணுள்ள அகன்ற நெடிய தெருவிலே கூகையின் சேவல் அதன் பெண்பறவையொடு சென்று மக்களியங்காத பெரிய நாற்சந்தி கூடுமிடத் தில் யாவார்க்கும் அச்சமுண்டாகும்படி குழறாநிற்கும்: பேய்களும் வெளிப் பட்டு உலாவாநிற்கும்: ஒருவரையொருவ ரறிதற் கியலாது மயங்கிய இருண் மிக்க அத்தகைய இரவு நயொமத்தில் கொல்லிப்பாவைபோன்ற பலரும் ஆராயும் அழகையும், அகன்ற மெல்லிய பருத்த தோளையுமுடைய மடப்ப மிக்க இளமடந்தையினது தேமல்படர்ந்த அழகிய கொங்கையை முயங்கு தல்கருதி மீன்களுறங்கும் இராப்பொழுதெல்லாம் யான் கண்ணுறங்கி லேன்: ஆதலின் இனி என்னிலை எத்தன்மையதாய் முடியுமோ? அறிந் திலேன்; எ - று.

யான்கண்டுஞ்சே னெனவும் பாடம்.

ஒவின்று - ஒவிற்று; நீங்கிற்று. இரவு நயொமத்துக் கடலோசையடங் குதல் வழக்கு. தெளவெனல் - பொலிவழிதல். ஊதையும் என்றதன் உம்மை பிரித்துக்கூட்டப்பட்டது. மெய்ப்பாடு - அழகை. பயன் - அயாவுயிர்த்தல். ()

நற்றிணைநா னூறு மூலமும் உரையும். ௪௨௭

[மருதம்.]

இது, பரத்தை தனக்குப் பாங்காயினர்
கேட்ப நெருங்கிச் சொல்லியது.

எ - து, பரத்தையிற் பிரிந்த தலைமகன் அவனைநீங்கிப் புதிய ஒருபரத்
தையிடம் புகுந்ததனாலே அதனையறிந்த முதற்பரத்தை சினந்து தனக்குப்
பாங்காயினார்க்குச் சொல்லுவாள்போல இறைமகன் கேட்கும்வண்ணம்
நெருங்கிநின்று திருவிழாவுமில்லாத இக்காலத்தில் இவனாலே காதலிக்கப்
பட்ட இவள் தன்னைப் புனைந்துகொண்டு தெருவிலே சென்றதற்கு ஊரொ
ருங்கு நகைசெய்ததன்றிக் குலமடமாதரும் தம் தம் கொழுநரைக் காத்துக்
கொண்டனர்: அங்ஙனமாக இவனை இவள் பற்றிக்கொண்டது அரிதொன்
றன்றென இகழ்ந்து கூறாநிற்பது.

கபிலர் பாடியது.

௩௨௦. விழவு முழந்தன்று முழவுந் தூங்கின்
றெவன்குறித் தனள்கொ லென்றி யாயிற்
றழையணிந் தலமரு மல்குந் றெருவி
னினையோ ளிறந்த வனைத்தற்குப் பழவிற்
லோரிக் கொன்ற வொருபெருந் தெருவிற்
காரி புக்க நேரார் புலம்போற்
கல்லென் றன்றா லூரே யதற்கொண்டு
காவல் செறிய மாட்டி யாய்தொடி
யெழின்மா மேனி மகளிர்
விழுமார் தனர்தங் கொழுநரைக் காத்தே.

உரை:—ஊரிலே செய்யப்படுந் திருவிழாவுஞ் செய்துமுடிந்தது: மத்
தளமும் ஓசையொழிந்தது: இக்காலத்து இவள் யாதுகருதினாளோவென்று
கேட்பாயேயாயின் கருதியது கூறாநிற்பேன்: ஒருநாள் உடுக்குந் தழையை
யணிந்து அத் தழையசையும் அல்குலையுடையவளாய்த் தெருவின்கண்ணே
இவ்வினையோள் சென்ற அவ் வொருகாரணத்திற்காக,--பழைமையாகிய
வெற்றியையுடைய கொல்லிமலைத் தலைவனாகிய வல்வில்லோரியைக்
கொன்ற மலையமான் திருமுடிக்காரியென்பான் உடனே அவ் வோரியினது
ஒப்பற்ற பெரிய தெருவிலே புகுந்ததைக்கண்ட காரியின் பகைவராகிய
ஓரியைச்சார்ந்த யாவரும் ஒருசேரநின்று பேரிரைச்சலிட்டாற்போல இவ்
வூரிலேகல்லென்னும் நகையொலி யுண்டாயிற்று: அந் நகையொலியைக்
கேட்டலும் இவள் நங்களுடைய கேள்வரைக் கைப்பற்றிக்கொண்டு செல்லா
நிற்குமென்றெண்ணி ஆராய்ந்தணிந்த வனையையுடைய அழகிய மாந்தளிர்

சுஉஅ நற்றிணைநாணுறு மூலமும் உரையும்.

போன்ற மேனியையுடைய மாதர்கள் காவல்செறியச் செய்து தம்தம் கொழுநரைப் பாதுகாத்துக்கொண்டு நன்மையடைந்தார்கள்: அங்ஙனம் அவரவர் பாதுகாத்ததனால் இவ்வுய்யல் பயன்படாமையின் இவனைக் கைக் கொண்டுகன்றனள்காண்: இவட்கு இஃதோ ரரியசெயலன்று; எ - று.

உழந்தன்று - ஒடுங்கிற்றுமாம். தூங்குதல் - அடங்குதல். விழுமாத்தல் - சிறப்படைதல்.

விழவு முதலாயின இல்லாத காலத்து இவள் வெளிவந்தமையின் ஆண்பாலாரை வயமாக்கவேண்டி யென்றாள். மாதர் பலரும் தம் தம் கொழுநரைக் காத்துக்கொண்டனரென்றதனால் காவாத இவனைக் கைப்பற்றிக்கொண்டனளென்று குறிப்பாற் கொள்ளுமாறு கூறினாளாயிற்று. மெய்ப்பாடு - வெகுளி. பயன் - விருந்தின் பரத்தையைப் பழித்தல். (நஉ௦)

[முல்லை.]

இது, வினைமுற்றி மீள்வான் தேர்ப்பாகற்குச் சொல்லியது.

எ - து, வினைவயிற்சென்று மீளுந்தலைமகன் தேர்ப்பாகனைநோக்கி நமது காதலி மாலைப்பொழுது நாமில்லாத வறுமனையை நோக்கி வருந்தா நிற்பளோ விரைவில் நினது தேரைச் செலுத்துவாயாக; காட்டின்கண்ணே நெருங்குதலும் எம்மூர்மரங்கள் தோன்றாநிற்பனகாணென உவந்து கூறா நிற்பது.

மதுரை, அளக்கர் ஞாழார் மகனார்
மள்ளனார் பாடியது.

நஉக. செந்நிலப் புறவின் புன்மயிர்ப் புருவை
பாடின நெண்மணித் தோடுதலைப் பெயரக்
கான முல்லைக் கயவா யலரி
பார்ப்பன மகளிர் சாரற்புறத் தணியக்
கல்சுடர் சேருங் கதிர்மாய் மாலைப்
புல்லென் வறுமனை நோக்கி மெல்ல
வருந்துங் கொல்லோ திருந்திழை யரிவை
வல்லைக் கடவுமதி தேரே சென்றிக
குருந்தவிழ் குறும்பொறை பயிற்றப்
பெருங்கலி முதூர் மரந்தோன் றும்மே.

உரை:—திருத்தமாகச் செய்த கலனணிந்த எனது காதலி சிவந்த நிலத்தையுடைய காட்டின்கண்ணே சிறியமயிரையுடைய யாடுகளின்

நற்றிணைநா னூறு மூலமும் உரையும். சஉக

தெளிந்த ஓசையினிய மணிகளைக் கழுத்திலே பூட்டப்பட்ட கூட்டமெல்லாந்தாம் மேய்வதையொழித்துத் தொழுவம்புகுமாறு பெயராநிற்பக் கானத்தின்கணுள்ள முல்லையின் அகன்றவாயையுடைய மலரைச் சாரலின் புறத்துள்ள பார்ப்பனமகளிர் பறித்துச் சூடாநிற்ப ஆதித்தமண்டிலம் அத்தமனக்குன்றை அடைகின்ற ஒளிமழுங்கிய மாலைப்பொழுதில் யானில்லாமையால் புல்லென்ற வறுவிய மாளிகையைநோக்கி மெல்ல வருந்தாநிற்பனோ? பாகனே, நமதுதேரை விரைவிலே செலுத்திக்காண்: சென்று அழகிய குருந்து மலர்கின்ற காட்டின்கண்ணே நெருங்குதலும் பெரிய ஒலியையுடைய நம்மூரின் மரங்கள் தோன்றாநிற்கும்: ஆதலின் நின்தேர் விரைவிலே செல்லுவதாக; எ - று.

புருவை - யாடு. கயவாய் - அகன்றவாய். சென்றிக - செல்கவென்னும் வியங்கோள் வினைத்திரிசொல். குறும்பொறை - காடு.

மரந்தோன்றுமென்றதனால் ஊரின் அணிமைகூறினான். பார்ப்பனமகளிர் அங்கி வளர்க்குங் கேள்வரையுடைமையிற் பிரியப்பெறாராதலின் அம்மகளிர் மலரணிந்தமை கூறுமுகத்தால் அவர்போலக் காதலியும் பிரியாதுறையக் கருதுமேயென்று குறிப்பித்தான். மெய்ப்பாடு - உவகை. பயன் - கேட்டபாகன் தேர்கடாவல். (நஉக)

[குறிஞ்சி.]

(க) இது, தோழி சிறைப்புறமாகச் சொல்லியது.

எ - து, தலைமகன் களவொழுக்க மேற்கொண்டு சிறைப்புறமாக வந்திருப்பதை யறிந்ததோழி அவன் கேட்டு உள்ளுறையால் விரைவிலே பொருளீட்டிவந்து வரைந்துகொள்ளுமாறு தலைவியை நெருங்கித் தோழி நாடனது மார்பைப் பெறுமையாலாகிய வேறுபாட்டையறிந்த அன்னை முருகணங்கென்று வெறியெடுத்தலும் அங்கெய்திய வேலன் இடிகின்ற பலியால் இவ்வேறுபாடு நீங்குமாயின் இதனினுங் கொடியதொன்றில்லை கண்டாய்: அங்ஙனம் நிகழ்வது உண்மைதானோ ஒன்றுகூறாயென்று கவன்று கூறாநிற்பது.

(உ.) தலைமகள் பாங்கிக் குரைத்ததூஉமாம்.

எ - து, வெளிப்படை. (உரை இரண்டற்குமொக்கும்.)

மதுரைப், பாலாசிரியன் சேந்தன்
கொற்றனார் பாடியது.

நஉஉ. ஆங்கனந் தணிகுவ தாயின் யாங்கு
மிதனிற் கொடியது பிறிதொன் றில்லை

வாய்கொல் வாழி தோழி வேயுயர்ந்
தெறிந்துசெறித் தன்ன பிணங்கரில் விடர்முகை
யூன்றின் பிணவி னுட்குபசி களைஇய
ராளியங் கரும்புழை யொற்றி வாள்வரிக்
கடுங்கண் வயப்புலி யொடுங்கு நாடன்
றண்கமழ் வியன்மார் புரிதினிற் பெருது
நன்னுதற் பசந்த படர்மலி யருநோ
யணங்கென வுணரக் கூறி வேல
னின்னியங் கறங்கப் பாடிப்
பன்மலர் சிதறியர் பரவுறு பலிக்கே.

உரை:—தோழி, வாழ்வாயாக; மூங்கில் உயர்ந்து வளரப்பெற்று இடையே வெட்டி நெருக்கிவைத்தாற்போன்ற பின்னிய புதர்களையுடைய மலைப்பிளப்பையடுத்த துறுகல்லிடத்து ஊனைத்தின்னுகின்ற பெண்புலிக் குளதாகிய அஞ்சத்தக்க பசியைப் போக்கவேண்டி மக்கள் இயங்குகின்ற துழைதற்கரிய சிறுவழியையடுத்து வாள்போன்ற கோடுகளையும் கொடிய கண்ணையுமுடைய வலிய ஆண்புலி பதுங்கியிருக்கும் மலைநாடனது தண்ணி தாய்க் கமழ்கின்ற அகன்றமார்பை உரிமையாகப்பெறுமையா லுண்டாகிய நல்ல துதலிலே பசப்பெய்திய நினைத்தல்மிக்க நீங்குதற்கரிய இந்நோய் முருகவேள் அணங்கியதா லுளதாயிற்றென்று அன்னை அறியும்படி சொல் லிப் படிமத்தான் (பூசாரி) தனது துடிமுதலாய வாச்சியம் ஒலிக்கப் பாடிப் பலவாயபூக்களைத் தூவித் துதித்து இவ் யாட்டினை ஏற்றுக்கொள்ளென்று அதனை யறுத்துக் கொடுக்கும் பலிக்காக அவ்வண்ணம் இந்நோய் தணிவ தாயினோ எவ்விடத்தும் இதனினுங்காட்டிற் கொடியது பிறிதொன்றில்லை கண்டாய்: அவ்வண்ணம் தணியுமென்பது மெய்ம்மைதானோ? ஆமாயிற் கூறுவாய்; எ - று.

வாய் - உண்மை. புழை - துழைவழி. ஒற்றுதல் - அடுத்தல்.

உரிமையிற் பெருததனாலே பசலைநோய் தோன்றியதென்பாள் வரைந்து உரிமையிற்பெறுமாறு அறிவுறுத்தினாள். நீட்டிப்பின் அன்னை வெறியெடுப்ப அதனால் இறந்துபாடெய்துமெனவும் அறிவுறுத்தின ளாயிற்று. இது, பசலை பாய்தல்.

உள்ளுறை:—பெண்புலியின் பசியைப் போக்க ஆண்புலி இரைதே டிப் பதிவிருக்குமென்றது தலைவியின் படர்மலியருநோய் போக்கி வரைந் தெய்துமாறு தலைமகன் விரைவிலே பொருளீட்டச்சென்று பெற்றுவருவா னாக வென்றதாம். மெய்ப்பாடு - மருட்கையைச் சார்ந்த பெருமிதம். பயன் - வரைவுகடாதல்.

நற்றிணைநா னூறு மூலமும் உரையும். சங்க

[நெய்தல்.]

இது, தோழி இரவுக்குறிநேர்ந்தது.

எ - து, பகற்குறி இடையீடெய்திய தலைமகன் இரவுக்குறி விரும்பினானாக, அதுகேட்டு உடன்பட்டதோழி குறியிடங்கூறுகின்றாள்:—எமது சிறுகுடிப்பாக்கம் பனையின்கூட்டத்தின் நடுவணது: வண்டொலிமிகுதியால் நின்தேரொலி கேட்டலுமரிது: வருநெறியுமீதே யாதலால் மறவாது வருவாயாகவென இயைந்து கூறாநிற்பது.

வடமவண்ணக்கன் பேரிசாத்தனார்

பாடியது.

நடந. ஒங்கித் தோன்றுந் தீங்கட் பெண்ணை
நடுவணதுவே தெய்ய மடவர
லாயமும் யானு மறியா தவண
மாய நட்பின் மாணல மொழிந்துநின்
கிளைமை கொண்ட வளையார் முன்கை
நல்லோ டந்தை சிறுகுடிப் பாக்கம்
புலிவரி யெக்கர்ப் புன்னை யுதிர்த்த
மலிதா தூதுந் தேனோ டொன்றி
வண்டிமி ரின்னிசை கறங்கத் திண்டேர்த்
தெரிமணி கேட்டலு மரிதே
வருமா றீதவண் மறவா தீமே.

உரை:—நின்பால் மயக்கமுற்ற நட்பினால் மாட்சிமையுடைய இனிய நலத்தையும் ஒழியவிட்டு நின்னுடைய உறவைக்கொண்ட வளையணிந்த முன்னங்கையையுடைய நல்ல நின்காதலிக்குத் தந்தையின் சிறுகுடியையுடைய பாக்கமானது உயர்ந்து தோன்றுகின்ற இனிய கள்வடிதலையுடைய பனைகளி னடுவிலுளதா யிராநின்றதுகண்டாய்: மடப்பம் வருதலையுடைய தோழியர்கூட்டமும் யானும் ஒருவரையொருவர் அறியாதபடி அவ்விடத்திலேயே யிருப்போம்: ஆங்கே புலியின் வரிபோன்ற மணல்மிக்க திடரி லிருக்கும் புன்னையினின் றுதிர்ந்த நிரம்பிய பராகத்தை யுண்ணுகின்ற பெண்வண்டுகளுடனே ஆண்வண்டுகளும் முரலுகின்ற இனிய ஓசை மிக் கொலித்தலால் நினது திண்ணிய தேரின் விளங்கிய மணிகள் ஒலித்தலைப் பிறர்கேட்டலும் அரியதாகும்: அங்கு நீ வருதற்குரிய நெறியும் இதுவே யாகும்: ஆதலினால் சேர்ப்பனே, மறவாது வந்துகூடுவாயாக; எ - று.

கிளைமை - உறவு. தேன் - ஒருவகைவண்டுமாம். ஊதல் - உண்ணுதல்.

சுரு. நற்றிணைநானூறு மூலமும் உரையும்.

நீ வருமுன் யாம் அங்கேசென்று நின் வருகையை எதிர்கொள்வே
மென்பாள் அவணமென்றாள். நீ வருவதனை அயலார் அறியாத இடமென்
பாள் பெண்ணை நடுவணதென்றாள். இதனாற் குறியிடமும் அங்கென்றே
கூறினாளென்பது. அஞ்சாது வரலாமென்பாள் மணியோசை பிறர்கேட்ப
தரிதாருமென்றாள். தீங்கட்பெண்ணையென்றதனால் நீயங்குத்தங்கி விருந்
துண்டு செல்லலாமென உலகியல் கூறினாளுமாம்.

இறைச்சி:—புன்னையுதிர்த்த தாதினை வண்டிகள் இமிர்ந்து உண்ணு
மென்றதனால் தலைவியினலத்தை யஞ்சாதுண்டு மகிழ்ந்திருக்கலா மென்பது.
மெய்ப்பாடு - பெருமிதம். பயன் - இரவுக்குறி நேர்தல். (நஉந)

[குறிஞ்சி.]

(க) இது, தலைமகன் பாங்கற்குச் சொல்லியது.

எ - து, பாங்கற்கூட்டத்துப் பாங்கன் தலைவனைநெருங்கி நீ கூறுகின்ற
மங்கை எவ்விடத்து எவ்வடிவினளென்றனுக்கு அவள் தன் தந்தையினது
இவ்வயி னிராநின்றனள்: அன்னை யுணவூட்ட வந்துழி அவளை யலையப்
படுத்தித் தான் ஓடியுலாவு மிளம்பருவத்தினளென இயலிடங் கூறாநிற்பது.

[பாலை.]

(உ.) இடைச்சுரத்துக் கண்டோர்

சொல்லியதாமாம்.

எ - து, கொண்டுதலைக்கழிய இடைச்சுரத்துக் கண்டோர் காலினாற்
பந்து உருட்டுபவள்போல வெயிலிலே நடந்துசெல்லமாட்டாது ஓடாநிற்கும்:
இவளையின்ற தாய் என்னென்று வருந்துங்கொலோவென்று இரங்கிக் கூறா
நிற்பதுமாம். (உரை இரண்டற்குமொக்கும்.)

கயமனார் பாடியது.

நஉச. அந்தோ தானே யளிய டாயே

நொந்தழி யவலமொ டென்னு குவள்கொல்
பொன்போன் மேனித் தன்மக ணயந்தோள்
கோடுமுற் றியாளை காடுட னிறைதா
நெய்பட் டன்ன நோன்கா மெஃகின்
செல்வத் தந்தை யிடனுடை வரைப்பி
னாபந் துருட்டுநள் போல வோடி
யஞ்சி லோதி யிவளுறும்
பஞ்சி மெல்லடி நடைபயிற் றும்மே.

தற்றிணைநா னூறு மூலமும் உரையும். சநந

உரை:—பொன்போலுகின்ற மேனியையுடைய தன் புதல்வியாகிய இவளுடைய விருப்பத்தின்படி நடத்துபவளாதலால் இவளை ஈன்றதாய் யாவராலும் இரங்கத்தக்காள்: அவள்தான் நொந்து அழிகின்ற அவலமுட னே இனி எவ்வண்ணமாகுவளோ? ஐயோ! தந்தங்கள் முற்றிய யானை தனது காட்டில் நிறையப் பெருகியதால் அத்தகைய செல்வமுடைய நெய் பூசினாலொத்த வலிய காம்புசெருகிய வேற்படையேந்திய தந்தையினது அகற்சியையுடைய இடத்தில் விளையாடுகின்ற பந்தைக் காலால் உருட்டு பவள்போல ஒடியோடி அழகிய சிலவாகிய கூந்தலையுடைய இவளுடைய மிக்க பஞ்சுபோன்ற மெல்லிய அடிகள் நடைபயிற்றாநிற்குமே; ஏ - று.

சாணையா லாகிய மெருகு நெய்ப்பூசினாலொத்தவின் நெய்ப்பட்டன்ன எஃகு என்றார். இனி நெய்ப்பூசிய அத்தகைய வேலெனவுமாம். மெய்ப்பாடு - உவகை. பயன் - பாங்கற்குணர்த்தல்.

இரண்டாந்துறைக்கு பொன்போன்ற மேனி வாடுமென்று வருந்துவ ளாதலின் என்னொருவளோவென்றார். செல்வத்தந்தையின்புதல்வி இங்ஙனம் ஒடுமேயென்றிரங்கி அந்தோவென்றார். பரலில் நடைபயிற்றுமே பஞ்சி மெல்லடியன்றேயென் றிரங்கினாரென்பது. மெய்ப்பாடு - அழகை. பயன் - ஆற்றாதுரைத்தல். (நஉச)

[பாலை.]

இது, தோழி செலவழுங்குவித்தது.

ஏ - து, தலைமகன் பொருள்வயிற் பிரிகின்றானேத் தோழி நெருங்கி எம்பெருமானே, பிரிகின்றனை யென்பதறிந்த இவள்கண் நீர்வடியக்கண் டும் கொடியகாட்டில் நீ செல்லுதல் தகுதியாமோ? நுஞ் செலவு தவிர்க வென அவன் செலவழுங்கும்வண்ணங் கூறாநிற்பது.

மதுரைக், காருலவியங் கூத்தனார்

பாடியது.

நஉடு. கவிதலை யெண்கின் பருமயி ரேற்றை
யினாதேர் வேட்கையி னிரவிற் போகி
நீடுசெயற் சிதலைத் தோடுபுனைந் தெடுத்த
வரவாழ் புற்ற மொழிய வொய்யென
முரவாய் வள்ளுகி ரிடப்ப வாங்கு
மூக்கருங் கவலை நீந்தி மற்றிவள்
பூப்போ லுண்கண் புதுநலஞ் சிதைய
வீங்குநீர் வாரக் கண்டுந்
தகுமோ பெரும தவிர்கநுஞ் செலவே.

சுநச நற்றிணைநா னூறு மூலமும் உரையும்.

உரை:—பெரும, இவளுடைய நீலமலர்போல்கின்ற மையுண்ட கண் களின் புதிய அழகு சிதையும்படி மிக்க நீர்வடிதலைக் கண்டிவைத்தும்,— கவிந்த தலையையும் பருத்த மயிரையுமுடைய ஆண்கரடி தான் இரைதேடி யுண்ணும் விருப்பத்தினால் இரவிலேசென்று நீடிய செய்கையையுடைய கறையான்கூட்டம் செய்துயர்த்திய பாம்புகள் வாழ்கின்ற புற்றிலுள்ள அச் சிதலை யொருங்கே யொழியும்படி விரைவாக ஒடிந்த வாயையுடைய பெரிய நகங்களாலே பறித்து உள்ளிருக்குங் குரும்பிமுதலாயவற்றை உறிஞ்சி யிழுக்காநின்ற உள்ளத்தால் நினைத்தற்குமரிய கவர்த்த சுரநெறியிலே செல் லத்தகுமோ? ஆதலால் நீ செல்லுவதை ஒழிப்பாயாக; எ - று.

சிதலைத்தோடு - கறையான்கூட்டம். முரவு - ஒடிதல்; முரவாய் - ஒடிந்தவாய். நீந்தி என்பதை நீந்தவெனத்திரிக்க. குழாத்தோடுஞ் செல்லுத லால் துஞ்செலவெனப் பன்மையாற்கூறினாள்.

இறைச்சி:—கரடி இரைதேர்வேட்கையாலே புற்றைப்பெயர்த்து இர விலுண்ணுமென்றது இவளது காமம் நினைக்கூடும் வேட்கை மீதூர்த லானே இவளுயிரை யுண்டொழிக்கு மென்றதாம். மெய்ப்பாடு - பெரு மிதம். பயன் - செலவழுங்குவித்தல். (நஉடு)

[குறிஞ்சி.]

இது, தோழி தலைமகனை வரைவு கடாயது.

எ - து, பலகாலங் களவுமேற்கொண்டு வந்தொழுகுந் தலைமகனைத் தோழி நெருங்கி நாடனே நீ எந்நாளும் வந்து முயங்கியகன்றும் இன்னதன லுண்டாயதென் றறியவியலாதபடி இவள் கண்கள் பசப்பூராநிற்கும்: அதனை நிற்பால் உரைசெய்யவும் வெள்குவேன்: இவள் இவ்வாறு துன் புறாதபடி மணந்து ஒம்புவாயாகவென்று சூழ்ந்து கூறாநிற்பது.

மதுரை, மருதனிளநாகனார் பாடியது.

நஉசு. கொழுஞ்சுளைப் பலவின் பயங்கெழு கவாஅற்
செழுங்கோள் வாங்கிய மாச்சினைக் கொக்கின்
மீன்குடை நாற்றந் தாங்கல்செல் லாது
துய்த்தலை மந்தி தும்மு நாட
நினக்கு முரைத்த னுணுவ லிவட்கே
நுண்கொடிப் பிரத்தி னாமூறு பூவெனப்
பசலை யூரு மன்னோ பன்னு
எறியமர் வனப்பினெங் கான நண்ண

நற்றிணைநா னூறு மூலமும் உரையும். ௪௩௫

வுண்டெனு முணரா வாகி

மலரென மரீஇ வருஉமிவள் கண்ணே.

உரை:—கொழுத்த சுளையையுடைய பலாவின் பயன்மிக்க மலைப்பக் கத்தில் செழுமையாகிய காய்காய்த்துப் பருத்தலாலே தாங்கமாட்டாது வளைந்த கரிய கிளையிலேவந்து தங்கிய கொக்கானது மீனைக்கொணர்ந்து குடைந்து தின்னுதலா லுண்டாகிய புலவுநாற்றம் பொறுக்கவியலாது ஆங் குள்ள பஞ்சுபோன்ற தலையையுடைய மந்தி தும்மாநிற்கும் மலைநாடனே, பலநாளும் அறியப்படுகின்ற அமர்ந்த அழகுடைய எமது தினைப்புனத்தை நீ அடைதலுண்டெனினும் இன்னகாரணத்தாலே தோன்றினவென்று நம்மா லுணரப்படாதனவாகி நீலமலர்போலப் பொருந்திவரு மிவளுடைய கண்ணில்,—நுண்ணிய கொடிப்பீர்க்கின் மலர்ந்த பிற்பிறைநாளுதிரும் பழம்பூவி னிறம்போலப் பசுலையுண்டாகாநிற்கும்: அதனை நினக்குச்சொல் லவும் யான் வெட்கமுடையவளா யிராநின்றேன்: இவட்கு இத்தகைய துன் பம் வாராதபடி காப்பாயாக; எ - று.

ஊழுறுபூ - மலர்ந்துகழியும் பழம்பூ. உண்டெனும் - உண்டெனினும் என்பதன் இடைக்குறை.

காமக்குறிப்பு நிகழ்ந்தவழிப் படுவதோ ருள்ளவொடுக்கத்தாற் கூற நாணுவலென்றாள்.

உள்ளுறை:—பலாமரம் தினைப்புனமாகவும், கொக்குத் தலைவனாகவும், மீன் தலைவியாகவும், குடைதல் இன்பந்துய்த்தலாகவும், நாற்றம் அலராக வும், மந்தி அன்னைமாகவுங்கொண்டு பலாமரத்தின்மீது கொக்கிருந்து மீனைத் தின்னுதலானாகிய நாற்றத்தைத்தாங்கமாட்டாது மந்தி தும்முதல் போலத் தினைப்புனத்து நீ வந்து இவளைக்கலந்து செல்லுதலா லுண்டாகிய அலரைத் தாங்கமாட்டாது அன்னை சினந்து பலகாலும் நோக்காநிற்கு மென்றதாம். மெய்ப்பாடு - பெருமிதம். பயன் - வரைவுகடாதல். (௩௨௬)

[நெய்தல்.]

இது, வரையாது நெடுங்காலம் வந்தொழுக

ஆற்றாளாய தலைமகள் வன்பொறை

எதிரழிந்தது.

எ - து, தலைவன் மணந்துகொள்ளாது களவிலே நெடுங்காலம் வந் தொழுகுதலால் வருந்திய தலைமகளைத் தோழி ஆற்றவும் அதுபொறுது தோழியைநோக்கி நமது காதலரை நாம் விரும்புவது பழியெனில் அதனி னுஞ் சாதலினியதேயாகும்: அது கூடாதாயின் அவர்மார்பை உரிமையு டையோமாத லினிதேயாகும்: இவ்விரண்டனு ளொன்றனை யடைவது நன்மையாமென அழிந்து கூறுநிற்பது.

சாநகர் நற்றிணைநா னூறு மூலமும் உரையும்.

அம்முவனார் பாடியது.

நஉஎ. நாடல் சான்றோர் நம்புதல் பழியெனிற்
பாடின கலுமுங் கண்ணெடு சாஅய்ச்
சாதலு மினிதே காதலந் தோழி
யந்நிலை யல்ல வாயினுஞ் சான்றோர்
கடனிலை குன்றலு மிலரென் றுடனமர்ந்
துலகங் கூறுவ துண்டென நிலைய
தாய மாகலு முரித்தே போதவிழ்
புன்னை யோங்கிய கானற்
றண்ணந் துறைவன் சாயன் மார்பே.

உரை:—என்பால் அன்புமிக்க தோழி, நம்மைவிரும்பிக் களவொழுக்
கத்தில் வந்து முயங்குஞ் சான்றோராகிய தலைவரை நாம் விரும்பியொழு
தல் பழியுடையதாமெனில் தூங்காதனவாய் அழுகின்ற கண்ணெடு ஏக்கத்
தால் இளைத்து இறந்துபோதலு மினியதாகும்: அவ்வாறு இறப்பது இயல்
புடையதன்றாயினும் சால்புடையவர் தாம் செய்யுங் கடமையிலே குறைபடா
ரென்று சேரப்பொருந்தி உலகங் கூறுவதுண்டெனக்கொண்டு அரும்புகள்
மலர்கின்ற புன்னைமரமோங்கிய சோலையையுடைய தண்ணிய துறைவரது
மெத்தென்ற மார்பை நிலையாகப்பெறத்தக்க தன்மையுடையேமானாலும்
அஃது உரியதேயாகும்; இவ்விரண்டனு ளொன்றை யடைவது நலமாகு
மன்றோ? எ - று.

சான்றோர் - இரண்டனுருபு விரிக்க. தாயம் - பாகம்; உரிமை. துறை
வன் - பன்மையொருமை மயக்கம்.

உலகங்கூறுதலால் உண்டெனக்கொள்வதன்றி இயல்பாகிய உறுதி
அவனிடத்தே தனக்கில்லையாதலின் முதலில் இறப்பதே நலமென்றாள்.
இறந்துசெய்யக்கடவது யாதுமில்லையாதலின் ஒருகால் உண்டெனக்
கொண்டு உரிமையாக்கினும் அமையுமென்று பின்னர்க்கூறினாள்.

இறைச்சி:—அடைந்தாரைக் கைவிட்ட துறைவனது சோலையாயிருந்
தும் புன்னை போது அவிழாநின்றதே இஃதென்னவியப்போ வெனப்
பொருட்புறத்தே தோன்றியதறிக. மெய்ப்பாடு - அழகை. பயன் - அயா
வுயிர்த்தல். (நஉஎ)

[குறிஞ்சி.]

இது, தோழி வரைவிடை யாற்றாளாகிய
தலைமகளை வற்புறுத்தது.

எ - று, மணஞ்செய்துகொள்வதாக மொழிந்து சென்ற தலைமகன்
குறித்தபருவத்து வாராமையால் அது பொறுது வருந்திய தலைமகளைத்

நற்றிணைநா னூறு மூலமும் உரையும். சந்

தோழி நெருங்கி மலைநாடன் உயர்பிறப்பினனென்பதை யறிந்தனம்: அவன் கூறிய மொழி பிறழான்காண்: முதன்மழை பெய்தவுடன் வருவேனென்றன னாதலின் ஒருநாள் நம்மூரின் புனத்தில் மழைபெய்வதாக, பெய்த அன்றே வருவன் என வலியுறுத்துக் கூறாநிற்பது.

தொல்கபிலர் பாடியது.

ந.உ.அ. கிழங்குகீழ் வீழ்ந்து தேன்மேற் றாங்கிச்
சிற்சில வித்திப் பற்பல விளைந்து
தினைகிளி கடியும் பெருங்கன் னாடன்
பிறப்போ ரன்மை யறிந்தன மதனா
லதுவினி வாழி தோழி யொருநாட்
சிறுபல் கருவித் தாகி வலனோர்பு
பெரும்பெய றலைக புன்னே யினியே
யெண்பிழி நெய்யொடு வெண்கிழி வேண்டாது
சாந்துதலைக் கொண்ட வோங்குபெருஞ் சாரல்
விலங்குமலை யடுக்கத் தானுங்
கலம்பெறு விறலி யாடுமிவ் ளூரே.

உரை:—தோழீ, கிழங்குகள் கீழிறங்கித் தேனடைகள் மிகுதியாக மேலேவைக்கப்பட்டு மிகச் சிலவாய் தினைகளேவிதைத்து அவை மிகப்பல வாக விளைதலும் அவற்றைக் கிளி கொய்துபோகாதபடி ஒப்பிப் பாதுகாக்கும் பெரிய மலைநாடனுடைய பிறப்பு மிக உயர்வுடையதேயன்றி நம்மோடொத்த ஒருதன்மையதன்றென்பதை யறிந்தனம்: அதனால் அப்பிறப்பு இனி என்றும் வாழ்வதாக: அத்தகைய உயர்பிறப்பினனாதலின் அவன்கூறியது பிறழான்காண்: முதன்மழை பெய்தவுடன் வருவேனென்றன னாதலின், இனி என்னைப் பிழிந்தெடுக்கும் நெய்யையும் வெளிய கிழியையும் விரும்பிப்பெறாது சந்தனமரம் மிகுதியாகவுடைய உயர்ந்த பெரிய சாரவிலே குறுக்கிட்ட மலையின்புறத்திருக்கும் பக்கமலையிடத்து நன்கலம்பெற்ற விறலி கூத்தயராநிற்கும் இவ்வூரிலுள்ள நம்முடைய தினைப்புனத்தில் அந்த மேகம் சிறிய பலவாய் மின்னல்முதலாய் தொகுதியையுடையதாகி வலமாக எழுந்து பெரும்பெயலை ஒருநாள் பொழிந்துவிடுவதாக, பெய்த அன்றே வருகுவனாதலின் நீ வருந்தாதேகொள்; எ - று.

விழுதல் - இறங்குதல்; “வள்ளிகீழ்வீழா” என்றார், (நக) கலியினும். தூங்குதல் - தொங்குதல். விளைந்து என்பதை விளையவெனத்திரிக்க. ஓரன்மை - ஒருதன்மையல்லாமை. எண் - எள்ளு.

சுரு அ நற்றிணைநானூறு மூலமும் உரையும்.

உள்ளுறைகள்:—(க) கிழங்கு கீழ்வீழ்ந்து தேன் மேற்றாங்கி யென்றது அவன் நம்பால்வைத்த அன்பு கீழாகவேருன்றி யிறங்கி மேலே காணும் போதெல்லாம் தேனினும் இனிமைசெய்கின்றதென்பது.

,, (உ) சிற்சிலவித்திப் பற்பலவிளைந்தென்றது ஒரோவொருகால் இயற்கைப்புணர்ச்சியிலே நீ இன்பம்நல்க அதனைப் பெற்றாளுதலின் அதற்கீடாகப் பல்லாயிரம் நன்மையை நினக்களிக்க நாடியிருப்பனென்பது.

,, (ங) கிளிகடியுமென்றது அவ்வன்பு கெடாதபடி பாதுகாக்குமென்பது.

,, (ச) எண்ணெய் கிழி வேண்டாது விறலி ஆடுமென்றது அவன் பெருந்தகைமைநோக்கவே அருங்கல முதலாயின வேண்டாது நமது சுற்றத்தார் நினைக் கொடுக்க உடன்படுவரென்பது. மெய்ப்பாடு - பெருமிதம். பயன் - தலைவியை ஆற்றுவித்தல். (ஙஉஅ)

[பாலை.]

இது, பிரிவிடை மெலிந்த தலைமகளைத் தோழி

பருவங் காட்டி வற்புறுத்தது.

எ - து, தலைமகன் வினைவயிற் பிரிதலால் மெலிவடைந்த தலைமகள் வருந்தலும் அதுகண்ட தோழி நெருங்கிக் காதலர் நம்மையகன்று சென்றா ராயினும் சென்றவிடத்தே தங்கியுறைபவரல்லர்: வருவேமென்று அவர் கூறிய கார்காலம் இன்றுதான் தொடங்குகின்றதாதலின் இன்னே வருகு வர்காண்: அதுகாறும் நீ வருந்தாதேகொள்ளென்று வலியுறுத்திக் கூறா நிற்பது.

மதுரை, மருதங்கிழார் மகனார்

சொகுத்தனார் பாடியது.

ஙஉகூ. வரையா நயவினர் நிரையம் பேணார்
கொன்றாற்றுத் துறந்த மாக்களி னடுபிண
னிடுமுடை மருங்கிற் றெடுமிடம் பெருஅது
புனிற்று நிரை கதித்த பொறிய முதுபா
றிறகுபுடைத் திற்ற பறைப்புன் றாவி
செங்கணைச் செறித்த வன்க ண்டவ
ராடுகொ ணெஞ்சமொ டதர்பார்த் தல்கு
மத்த மிறந்தன ராயினு நத்துறந்
தல்கலர் வாழி தோழி யுதுக்கா
ணிருவிசும் பதிர மின்னிக்
கருவி மாமழை கடன்முகந் தனவே.

நற்றிணைநானூறு மூலமும் உரையும். சங்க

உரை:—தோழி, வாழ்வாயாக; அளவுபடாத நயமுடையராய் நிரையம் போன்ற தீய நெறியைக் கைக்கொள்ளாதொழுகும் நமது காதலர்,—சுரத்திலே கொன்றுபோகடப்பட்ட மக்களினுடைய கொலையுண்ட பிணங்களிலுள்ள நிறைந்த தீநாற்றத்தையுடைய அவற்றினருகிலே சென்று பறித்துத் தின்ன இயலாது ஈன்ற அணிமையால் நெருங்காது வெறுத்துக் கடந்து போயிருந்த புள்ளிகளையுடைய முதிய பருந்து தன் சிறகை யடித்துக்கொள்ளுதலா லுதிர்ந்த பறத்தலையுடைய புல்லிய இறகைச் சிவந்த அம்பிலேகட்டிய வீரத்தன்மையுடைய மறவர் தாம் வெற்றிகொள்ளுங் கருத்துடனே நெறியைப் பார்த்து உறைகின்ற மலைவழியிலே சென்றனராயினும் நம்மைக் கைவிட்டு அங்கே தங்குபவரல்லர்: அவர் கார்காலத்து வருவேமென்ற ராதலின் உவ்விடத்தே பாராய்: கரிய ஆகாயம் அதிரும்படி இடித்து மின்னி இடிமின்னல் முதலாய தொகுதியையுடைய கரியமேகம் கடனீரை முகந்துவந்தன: அவர் இன்னே வருகுவர்போலும்; எ - று.

புடைத்திட்ட எனவும் பாடம்.

நம்பால் அளவுபடாத அன்புடையராதலின் நினக்கு வருவேமென்று பொய்ச்சொருரைத்து அதுகாரணமாகப் பின்னரெய்தும் நிரையங்கொள்பவரல்லரென்றாள்.

இறைச்சி:—(க) ஈன்றபருந்து மக்களிறந்த பிணத்தின் முடைநாற்ற மிகுதியால் அருகிலே நெருங்கித் தின்னமாட்டாது அகன்றுபோயிருக்குமென்றது நினது நெற்றியிலே தோன்றும் பசலை அவர் நிற்பால் வைத்திருக்குங் காதன்மிகுதியால் குறித்தநாளிலே வருதல் மெய்ம்மையாதலின் அதுகண்டு தானே யகன்றொழியு மென்றதாம்.

(உ) கணைசெறித்த ஆடவர் வெல்லும் நெஞ்சத்துடன் நெறிநோக்கித் தங்காநிற்பரென்றது கொடுமையுடைய அயல் மாதர் பலரும் நின்னை யலர்தூற்றுங் கருத்தோடு அற்றம்நோக்கி யிருப்பவராதலின் நின் மெய்யின் வேறுபா டறிந்தா லிகழ்ந்து அலர் தூற்றாநிற்ப ரென்றதாம். மெய்ப்பாடு - பெருமிதம். பயன் - தலைவியை ஆற்றாவித்தல். (நஉக)

[மருதம்.]

இது, தோழி தலைமகனை வாயின்மறுத்தது.

எ - து, பரத்தையிற் பிறிந்து மீண்டுவந்து தலைவியின் ஊடலைத்தணிக் குட்படி தோழியை வாயில்வேண்ட அவள் தலைவனைநோக்கி ஊரானே, நீ பரத்தையரை எம் மனையின்கண்ணே கொண்டுவந்து வதுவையயர்ந்து தழுவி யிருந்தாலும் அவரது மனத்தின்கண் உண்மை யரிதாதலையும் அவர் கற்புடைமகளிரா யெம்மோடொத்த லரிதாதலையும் நீ அறிந்தாயல்லேபோலுமென்று கூறித் தலைவனியல்பையும் உள்ளுறையாலே கடிந்து கூறாநிற்பது.

சசு௦ நற்றிணைநா னூறு முலமும் உரையும்.

ஆலங்குடி, வங்கனார் பாடியது.

நடநட. தடமருப் பெருமைப் பிறழ்சுவ லிரும்போத்து
மடநடை நாரைப் பல்லின மிரிய
நெடுநீர்த் தண்கயந் துடுமெனப் பாய்ந்து
நாட்டொழில் வருத்தம் வீடச் சேட்சினை
யிருள்புனை மருதி னின்னிழல் வதியும்
யாண ஞரநின் மாணிழை மகளிரை
யெம்மனைத் தந்தாநீ தழீஇயினு மவர்தம்
புன்மனத் துண்மையோ வரிதே யவரும்
பைந்தொடி மகளிரொடு சிறுவர்ப் பயந்து
நன்றி சான்ற கற்போ
டெம்பா டாத லதனினு மரிதே.

உரை:—வளைந்த கொம்பையும் வலிமைபெற்று விளங்கிய பிடரியையு முடைய கரிய எருமைக்கடா இளநடையையுடைய பலவாகிய நாரையின் கூட்டமெல்லாம் இரிந்தோடும்படியாக நெடிய நீர்நிரம்பிய தண்ணென்ற பொய்கையிலே துடுமென்னும் ஒலியுண்டாம்படி தான் காலையிலுமுத தொழிலின் வருத்தம் நீங்குமாறு பாய்ந்துகிடந்து தன்னுடம்பின் அயா நீங்கியபின்னர் நீண்ட கிளைகளையுடைய இருள்நிரம்பிய மருதமரத்தின் இனிய நிழலின்கண்ணே தங்கியிருக்கும் புதுவருவாயினையுடைய ஞானே, நின்னுடைய மாட்சிமைபொருந்திய கலனணிந்த பரத்தைமகளிரை எமது மனையின்கண் அழைத்துவந்து நீ குலமகளிரைப்போலக் கருதி மணந்து தழுவியிருந்தாலும் அவருடைய புல்லிய மனத்திலே கரவில்லாதபடி மெய் ம்மை தோன்றுதல் அரிதேயாகும்: அவரும் பசியவளையணிந்த புதல்விய ரையும் புதல்வரையும் ஈன்று நன்மையமைந்த கற்புடனே எம்பக்கத் தமர் தலும் அதனினுங்காட்டில் அரியதொன்றாகும்: அங்ஙனமாதலை நீ அறிந்தா யல்லேபோலும்; எ - று.

பரத்தைமகளிரை இவ்வயிற்கொணர்ந்து வதுவையயர்ந்து துய்த்தல் வழக்கு: “பிறழு மொருத்தியை யெம்மனைத் தந்து, வதுவை யயர்ந்தனை” என்றார் (சசு) அகத்தினும். பொருள்கவரவேண்டிப் பொய்ம்மையாகிய அன்புகாட்டுவராதலின் அவர்மனத் துண்மையரிதென்றாள். அவர் பெறும் புதல்வியரும் புதல்வரும் நமதுகுலத்துக்குச் சிறிதளவும் பயனெய்தாரென் பாள் மகளிரொடு சிறுவரையீன்று எம்பாடாதலரிதென்றாள்.

உள்ளுறை:—எருமைக்கடா தலைவனாகவும், நாரையினம் காமக்கிழத்தி யராகவும், கயம் பரத்தையர் சேரியாகவும், மருதநிழல் அன்று பாணன் தூது போய்க் கூட்டுவித்த புதியபரத்தையின் மனையாகவுங் கொண்டு எருமைக்

நற்றிணைநா னுறு மூலமும் உரையும். சசக

கடா நாரையினம் இரியப் பொய்கையிலே பாய்ந்து வருத்தம்நீங்கியபின்
தான் புகுந்து வைகவேண்டிய தொழுவம்புகுதாது மருதநிழலிலே வதிதல்
போல நீ முதலிலே காமக்கிழத்தியர்பாற்கிடந்து பின்னர் அவர் அஞ்சியகல
வெறுத்துப் பரத்தையர் சேரியின்கண்ணே தங்கி ஆங்குமுயங்கிக் கவற்சி
யின்றிக் கிடந்து அதன்பின்னரேனும் மனையகம்புகுதாது பாணன் புணர்ப்
பித்த புதியபரத்தையின்பால் வைகியிருந்தனை; இங்கு நினக்கு வேண்டிக்
கிடந்த தென்னையென்றா னென்பதாம். மெய்ப்பாடு - வெகுளி. பயன் -
வாயின்மறுத்தல். (௩௩௦)

[நெய்தல்.]

இது, தோழி இரவுக்குறி நேர்ந்தது.

எ - து, பகற்குறி இடையீடுபட்ட தலைமகன் இரவுக்குறிவந்து கூடு
வது கருதினான் தோழியை வினாவ அவள் அவனைநோக்கிச் சேர்ப்பனே,
எம்மூர் இனிமையுடையதே: நீ வருதலால் யாதொரு தவறுமில்லை: தம்தம்
உறவினர் ஒருவரைஒருவர் இன்னாரின்றொரன் றறியாத சேரியையுடைய
தாதலின் அயலாராய் வருவாரை யறிவ தெவ்வண்ணமாகுமென்று அவன்
வருதற் குடன்படுவாளாய்க் கூறாநிற்பது.

உலோச்சனார் பாடியது.

௩௩௧. உவர்விளை யுப்பி னுழாஅ வழுவ
ரோகை யுமணர் வருபத நோக்கிக்
கான லிட்ட காவற் குப்பைப்
புலவுமீ னுணங்கற் படுபுள் ளோப்பி
மடநோக் காயமொ டெனுப் பேறி
யெந்தை திமிலிது துந்தை திமிலென
வளைநீர் வேட்டம் போகிய கிளைஞர்
திண்டிமி லெண்ணுந் தண்கடற் சேர்ப்ப
வினிதே தெய்வெவம் முனிவி னல்லூ
ரினிவரிற் றவறு மில்லை யெனையதூஉம்
பிறர்பிற ரறிதல் யாவது
தமர்தம் மறியாச் சேரியு முடைத்தே.

உரை:—ஆங்குப் புலவுநாற்றத்தையுடைய மீனைஉப்புப்படுத்துப் புலர்த்
தும்பொழுது அவற்றைக் கொண்டுபோகவந்து விழுங் காக்கைமுதலாய
புள்ளினங்களையோப்பி மடப்பம்பொருந்திய நோக்கத்தையுடைய தோழிய
ருடனே உழாது விளைவிக்கும் நெய்தனில மாக்களாகிய பரதவர் உவர்
நிலத்து விளைகின்ற உப்பினைச் செறிவுடைய உப்புவாணிகர் வருகின்ற

சசச2 நற்றிணைநானூறு மூலமும் உரையும்.

காலம்நோக்கிக் கழிக்கரைச் சோலையருகிலே குவடாகக் குவித்த காவலையுடைய குவியலாகிய அவ்வுப்புக்குவட்டில் பரதவமகளிர் ஏறிநின்று 'இங்கு வருகின்றது எந்தையினது மீன்படகாகும்: அங்கு வருகின்றது நின் தந்தையினது மீன்படகாகும்' என்று வளைந்த கடனீரில் வேட்டைமேற் சென்ற சுற்றத்தாருடைய வலிய மீன்படகுகளை எண்ணுகின்ற தண்ணிய கடற்சேர்ப்பனே, வெறுத்தலைக்கருதாத எம்முடைய நல்லவூர் மிக இனிமையுடையதா யிராநின்றது: இப்பொழுது முதலாக என்ருவந்தாலும் யாதோ ரூறுபாடுமில்லை: சுற்றத்தார் ஒருவரையொருவ ரறியாத சேரியையுடைய தாதலால் எவ்வளவேனும் அயலா ரொருவரையொருவர் அறிவது எவ்வண்ணமியலும்? ஆதலின் நீ அச்சமின்றி வருவாயாக; எ - று.

வளைநீர் - சங்குகளையுடைய நீருமாம்.

தும்மூர்போன்றதென்பாள் எம்மு ரினிதேயென்றாள். அன்னைமுதலாயினோர் ஐயமின்றி யிருக்கின்றனராதலிற் குறிவயிற் றவிராது வருதுமென்பாள் தவறுமில்லையென்றாள். நீ பிறநிலத்தினர்போன்ற கோலத்தொடுவரினும் எமர் அறிபவரல்லரென்பாள் தமர்தம்மறியாச் சேரியதென்றாள்.

உள்ளுறை:—மகளிர் புள்ளோப்பி மாலையில் உப்புக்குவட்டின்மீதேறிக் கடலிலேவருகின்ற மீன்படகுகளேநோக்கி இஃது எந்தைதிமில் இது துந்தைதிமிலென எண்ணுந்துறையென்றது யாங்கள் பகற்பொழுதில் மீனுணங்கலிற் புள்ளோப்பி இரவில் மனையகம் புகுந்திருந்து சோலையிலே நீ வந்து குறிசெய்வதனை நினைந்து இப்புள்ளோசை நீ குறிசெய்தது இவ்வோசை வேற்றுப்புள்வரவெழுந்த வோசையென நின்வரவை எதிர்பார்த்திருப்போ மென்றதாம். மெய்ப்பாடு - பெருமிதம். பயன் - இரவுக்குறிநேர்தல்.

(௩௩௧)

[குறிஞ்சி.]

(௧) இது, பிரிவிடைமெலிந்த தலைமகளைத் தோழி

களவுக்காலத்து வற்புறுப்பத்

தலைவி கூறியது.

எ - று, களவின்வந்தொழுகுந் தலைமகனது பிரிவினால் மெலிந்த தலைமகளைத் தோழி நெருங்கி நின்னை நாஸ்தோறும் தலைமகன் வந்துமுயங்கி முயங்கி யேகுங்காலையும் நீ மெலிகின்ற தென்கொலோவென்றாட்கு இறைமகள் இயற்கைப்புணர்ச்சி வந்ததுபோன்று காதலன் கொடியநெறியை அஞ்சானாய் நாளும் வருதலால் யான் எவ்வாறு துயரின்றி வைகுவேனென மெலிந்து கூறாநிற்பது.

தற்றிணைநா னூறு மூலமும் உரையும். ௪௪௩

(௨.) வன்பொறை எதிர்மறுத்ததூஉமாம்.

எ - து, வெளிப்படை. (உரை இரண்டற்கும் ஒக்கும்.)

குன்றார், கிழார்மகன் கண்ணத்தனார்

பாடியது.

௩௩௨. இகுளைத் தோழியிஃ தென்னெனப் படுமோ
குவளை குறுநர் நீர்வேட் டாங்கு
நாளு நாளுடன் கலவவுந் தோளே
தொன்னிலை வழீஇயநின் றெடியெனப் பன்மா
ணுரைத்த லான்றிசி னீயே விடர்முகை
யீன்பிண வொடுக்கிய விருங்கோள் வயப்புலி
யிரைநசைஇப் பரிக்கு மலைமுதற் சிறுநெறி
தலைநா ளன்ன பேணலன் பலநா
ளாரிருள் வருதல் காண்பேற்
கியாங்கா கும்மே யிலங்கிழை செறிப்பே.

உரை:—இகுளையாகிய தோழி, ‘நீரிலிறங்கிநின்று குவளைமலர் கொய்
பவர் தாம் நீர்வேட்கையால் வெய்துற்றாற்போல நின்னுடைய தோள்கள்
நாஸ்தோறும் காதலனுடைய தோள்களை முயங்கிவைகியவழியும் நின்கை
வளைகள் முன்பு நிலைத்திருந்த விடத்தினின்றும் கழலாநிற்பன’ எனப்
பலகாலும் மாட்சிமைப்பட நீதான் உரையாநின்றனை: துறுகல்லையடுத்த
மலைப்பிளப்பிடத்தே குட்டிகளையின்ற கரிய பெண்புலியுற்ற பசியைப்
போக்கவேண்டிப் பெரிய கொலைத்தொழிலை மேற்கொண்ட வலிமையு
டைய ஆண்புலி இரைவேட்கையாலே பதுங்கியிருக்கின்ற தாள்வரையி
லுள்ள சிறிய வழியிலே இயற்கைப்புணர்ச்சிக்காலத் திருந்தாற்போன்ற
விருப்ப மிகுதியுடையனாய் பலநாளும் இயங்குதற்கரிய இருளில்வருதலைக்
காண்கின்ற எனக்கு என் வளைமுதலாய கலன்கள் கழலாதவாறுசெறிப்பது
எவ்வண்ணமாகும்? இங்ஙனம் என்உடம்பு இளைத்தலின் இனிஎப்படியாய்
முடியுமோ? எ - று.

கேழ்வயப்புலி யெனவும் பாடம்.

இகுளைத்தோழி - இருபெயரொட்டு. பேணலன் - பேணுதலுடையன்.

தலைமகன் வந்து முயங்குந்தோறும் தலைநாளிலே கலந்தாலொத்த
புதியபுதிய இன்பம் தானும் துகர்தலானே இயற்கைப்புணர்ச்சியைக் குறிப்
பித்தாள்.

இறைச்சி:—பெண்புலியின் பசியைப் போக்கவேண்டி ஆண்புலி
இரைதேடிப் பதுங்கியிருக்கும் நெறியைக் கண்டிவைத்தும் என்கவற்சி நீங்கு

சசச நற்றிணைநா னூறு மூலமும் உரையும்.

மாறு காதலன் பொருளீட்டிவந்து மணமுடிக்கக் கருதுகின்றலனையென்
றிரங்கியதாம். மெய்ப்பாடு - அழகை. பயன் - அயாவுயிர்த்தல். (நநஉ)

[பாலை.]

இது, பொருள்வயிற் பிரிவின்கண்

ஆற்றாளாகிய தலைமகளைத்

தோழி வற்புறுத்தது.

எ - து, தலைமகன் பொருள்வயிற்பிரிதலாலே வருந்திய தலைமகளைத்
தோழி நெருங்கி அவரை நாம் கருதும்போதெல்லாம் சுவரின்கண்ணே
பல்லி சொல்லாநின்றதாதலின் அகன்றுபோகிய காதலர் இன்னேவந்து
நின்னை முயங்குவர்போலுமென்று தோன்றுகின்றது: நினது துயரம் நீங்கு
வாய்காணென வலியுறுத்திக் கூறாநிற்பது.

கள்ளிக்குடிப், பூதம் புல்லனார் பாடியது.

நநந. மழைதொழி லுலந்து மாவிசம் புகந்தெனக்
கழைகவி னழிந்த கல்லதர்ச் சிறுநெறிப்
பரலவ லாறற் சிறுநீர் மருங்கிற்
பூதுதல் யானையொடு புலிபொரு துண்ணுஞ்
சுரனிறந் தரிய வென்னு ருரனழிந்
துண்மலி நெஞ்சமொடு வண்மைவேண்டி
யரும்பொருட் ககன்ற காதலர் முயக்கெதிர்ந்து
திருந்திழைப் பணைத்தோள் பெறுநர் போலு
நீங்குக மாதோநின் னவல மோங்குமிசை
புயர்புகழ் நல்லி லொண்சுவர்ப் பொருந்தி
நயவரு குரல பல்லி
நள்ளென் யாமத் துள்ளுதொறும் படுமே.

உரை:—தோழீ, உயர்ந்தவிடத்தில் உயர்ந்த புகழையுடைய நல்ல வீட்
டின்கண்ணே செறிந்த இரவு நடுயாமத்தில் நாம் நமது காதலரை நினைக்குந்
தொறும் இனிமையான குரலையுடைய பல்லி ஒள்ளிய சுவரிலே பொருந்தி
நின்று நன்மையான சொற்களைக் குறிப்பாற் கூறாநின்றது: ஆதலின்,—
மேகம் தான் செய்யவேண்டிய பெய்தற்றொழிலை இன்மையாக்கிக் கரிய
ஆகாயத்திலே சென்றொழிந்ததனால் வெப்பமிக்கு மூங்கிலெல்லாம் வாடி
அழகழிந்த மலைவழியின் சிறிய நெறியிலே பருக்கைக்கற்கள் நிரம்பிய பள்
ளத்தி லூறுகின்ற மிகக் குறைவுபட்ட சிறிய நீரிடத்திற் பொலிவுபெற்ற
நெற்றியையுடைய யானையொடு புலி போர்செய்து அந்நீரை புண்ணுகின்ற

நற்றிணைநா னூறு மூலமும் உரையும். சசுநு

சுரநெறியிலேசென்று ஈட்டப்படும்பொருள் நமக்கு அரியவாமென்று நினை யாமல் உள்ளேமகிழ்ச்சியுற்ற வன்மைமிக்க நெஞ்சுடனே தாம் வண்மை மிக் குடையராயிருத்தலை விரும்பி அரிய பொருள்காரணமாக அகன்ற நமது காதலர் நினை நையங்குவதை எதிர்நோக்கித் திருத்தமாகிய கலன்களை யணிந்த நின் பருத்ததோளை இன்றுவந்து கூடுவார்போலத் தோன்றாநின் றதுகாண்: இனி நின் அவலம் நீங்குவாயாக; எ - று.

உகத்தல் - உயரப்போதல். ஒங்குமிசை - உயர்ந்த இடம்.

இறைச்சி:—பள்ளத்திலுள்ள நீரை யானையொடு புலி போர்செய்து உண்ணாநிற்குமென்றது வேற்றுநாட்டிலே பொருளை யெய்தும்படி வேற்றா சரை நின்காதலர் போர்செய்து வென்று பொருள்கொண்டு வருவர்கா ணென அவனது வென்றிகூறி மகிழ்வித்தா ளென்பதாம். மெய்ப்பாடு - பெருமிதம். பயன் - தலைமனை ஆற்றுவித்தல். (ந.ந.ந.)

[குறிஞ்சி.]

இது, தோழி இரவுக்குறி முகம்புக்கது.

எ - து, களவினொழுகுந் தலைமகன் பகற்குறி இடையீடுபட்டுத் தோழி யைநெருங்கி இரவுக்குறிவேண்டெலானே அதற்குத் தான் உடன்பட்டுத் தலைமகளை யுடன்படுத்துவாளாய் அவளருகிலே அடைதலும் அவள் தோழி யைநோக்கியபோது தோழி மலைநாடன் இரவு நயமாமத்தில் வருகிற்பே னென்றானாதலின் அங்ஙனம்வரின் நமது உயிரினிலே எவ்வாறுமோ வென் பான்போன்று உள்ளுறையால் இறைமகள் உடன்படவேண்டுவதை அறி வுறுத்தவந்தவள் அங்கு ஆயத்தார் பலரும் அருகிருப்பதறிந்து தான் கூறவந் ததனை வெளிப்படையாகக் கூறுது கண்ணாலே புலப்படச் சைகைசெய்து கூறாநிற்பது.

ஐயூர், முடவனார்பாடியது.

ந.ந.ச. கருவிரன் மந்திச் செம்முகப் பெருங்களை
பெருவரை யடுக்கத் தருவி யாடி-
யோங்குகழை யூசற் றாங்கி வேங்கை
வெற்பணி நறுவீ கற்சுனை யுறைப்பக்
கலையொடு தினைக்கும் வரையக நாடன்
மாரி நின்ற வாரிரு ணடுநா
ளருவி யடுக்கத் தொருவே லேந்தி
மின்னுவசி விளக்கத்து வருமெனி
னென்னோ தோழிநம் மின்னுயிர் நிலையே.

சசக நற்றிணைநா னுறு மூலமும் உரையும்.

உரை:—தோழீ, கரிய விரலையும் சிவந்த முகத்தையுமுடைய பெருங் கூட்டமாகிய முசுக்கோச் சுற்றமாகவுடைய பெண்குரங்கு பெரிய மலைப் பக்கத்து அருவியில் விளையாடி உயர்ந்த மூங்கிலிலேறி அதனுனியை ஊசலாகக்கொண்டு ஊசலாடிமலையில் வேங்கையின் அழகிய நறியமலர் அங்குள்ள சுனையிலே மிக உதிர்ந்துவிழும்படி அதன் கிலையிலேறிக் கடுவனொடு புணராநிற்கும் மலையகநாடன் மழைபெய்கின்ற மாந்தர் இயங்குதற்கரிய இருள் நிறைந்த நடுயாமத்தில் அருவியையுடைய மலைப்பக்கத்தின் கண்ணதாகிய நெறியில் ஒப்பற்ற வேற்படையை யேந்தி மழையின் மின்னலானது இரு லோப்பிளக்க அம் மின்னல்விளக்கத்தில் வருவதாகக் கருதினனென்றால் அவன் வருநெறியை நினைந்து வருந்துகின்ற நம்முடைய இனியஉயிர் இனி எவ்வாறு நிலைத்திருக்குமோ? அறிகின்றிலேன்; ஏ - று.

கலை - ஆண்குரங்கு. வசிதல் - பிளத்தல்.

உள்ளுறை:—மந்தி அருவியாடி ஊசலிலேதூங்கி நறுமலர் சுனையிலுதிரும்படி மரத்திலேறிக் கலையொடு புணருமென்றது நீயும் பகலிலே அருவியாடி ஊசலிற் றூங்கி இரவில் நின் காமவேட்கை முற்றுமொழியத் தலைவனொடு முயங்குவாயாக வென்றதாம். மெய்ப்பாடு - பெருமிதம். பயன் - சைகைசெய்து உடன்படுத்தல். (நநச)

[நெய்தல்.]

இது, காமமிக்க கழிபடர்கிளவி மீதுர்ந்து
தலைமகள் சொல்லியது.

எ - து, தலைவன்பாற் காமவேட்கை மிக்கதனாலாகிய மிகக் கருதிய சொல்மேம்பட்ட தலைமகள் திங்கள் விளங்குகின்றது: கடல் ஓசையடங்கிய தில்லை: அன்றிலும் ஒலியாநிற்கும்: யாமும் யான் உய்யாதபடி இசையாநின்றது: அவற்றைக் கேட்டலானே எனக்குண்டாகிய காமமோ பெரியதாயிரா நின்றது: இதனை யொழிக்கவல்ல காதலர் அருகிலில்லா தொழிந்தனர்: இனி யான் எவ்வாறு உய்வேனென அழிந்து கூறாநிற்பது.

வெள்ளி வீதியார் பாடியது.

நநரு. திங்களுந் திகழ்வா னேர்தரு மிளநீர்ப்
பொங்குதிரைப் புணரியும் பாடோ வாதே
யொலிசிறந் தோதமும் பெயரு மலிபுனற்
பல்பூங் கானன் முள்ளிலைத் தாழை
சோறுசொரி குடவயிற் கூம்புமுகை யவிழ
வளிபரந் தூட்டும் விளிவி னுற்றமொடு

தற்றிணைநா னூறு மூலமும் உரையும். சசஎ

மையிரும் பனைமிசைப் பைதல வுயவு
மன்றிலு மென்புற நரலு மன்றி
விரல்கவர்ந் துழந்த கவர்வி னல்யாழ்
யாம முய்யாமை நின்றது
காமம் பெரிதே களைஞரோ விலரே.

உரை:—திங்களும் விளங்கிய விசும்பின்கண்ணே யெழுந்து தோன்றா
நிற்கும்: மெல்லிய நீர்மையிற்பொங்கி யெழுகின்ற அலையையுடைய கடலும்
ஒலியடங்கியதில்லை: ஒலி மிகுத்து அக்கடனீரும் கரையைமோதிப் பெயர்ந்து
செல்லாநிற்கும்: நிறைந்த கழிநீர் சூழ்ந்த பலவாய அழகிய கடற்கரைச்
சோலையின்கணுள்ள முள்ளையுடைய இலைமிக்க தாழை சோற்றைச் சொரி
கின்ற குடம்போலப் பருத்த உள்ளீட்டினையுடைய கூம்பிய அரும்பு மலரா
நிற்பக் காற்றானது அப் பூமடலினுள்ளே புகுந்து பரவிவந்து வீசுகின்ற
கெடாத நறுமணத்துடனே கரிய பெரிய பனைமேலிருந்து துன்பத்தைத்
தருவனவாய் வருத்துகின்ற அன்றிற்பறவையும் என்பக்கத்தேவந்து ஒலியா
நிற்கும்: இவையேயன்றி விரலாலே தடவிவருந்தி இசைகூட்டிய விருப்பத்
தைச்செய்யும் நல்ல யாழும் இரவு நயொமத்து யான் உயிர்வைத்து உய்யா
வாறு இசையாநின்றது: அவை அனைத்தினுங் காட்டில் யான்கொண்ட
காமமோ பெரிதாயிராநின்றது: இதனைப் போக்கவல்ல காதலரோ அருகி
லில்லா தொழிந்தகன்று போயினார்; இனி யான் எவ்வாறு உய்குவேன்? எ-று.

முற்கூறிய அவையனைத்துங் காமத்தை மிகுதிப்படச் செய்தலானே
காமம்பெரிதேயென்றாள். களைஞ ரின்மையால் உய்வேனலேன் இறந்து
படுவது திண்ணமெனக் கருதினாளாயிற்று. மெய்ப்பாடி - அழகை. பயன் -
அயாவுயிர்த்தல்.

(௩௩௩)

[குறிஞ்சி.]

இஃது, ஆறுபார்த்துற்றுச் சொல்லியது.

எ - து, இரவிலே கொடிய நெறியின்கண்ணே களவொழுக்கத்துவருந்
தலைமகளை மறுத்து வரைவுடன்படுத்தக் கருதிய தோழி நெருங்கி நாடனே,
இரவில் நெறியினது ஏதம் அஞ்சாது வாராநின்றனை: அதனை யான் நினை
யாழன் அஞ்சுகிற்பேனாதலால் அவ் வரைநெறியில் வாரா தொழிவாயாக
வென அந்நெறியின தேதங்கூறி உள்ளுறையால் இவளை வதுவையயர்ந்து
மனையறம்படுத்து வாழ்கவெனதுவன்று வரைவுகடாவாநிற்பது.

கபிலர் பாடியது.

௩௩௪. பிணர்ச்சுவற் பன்றி தோன்முலைப் பிணவொடு
கணைக்கா லேனல் கைம்மிகக் கவர்தலிற்

சசஅ நற்றிணைநானூறு மூலமும் உரையும்.

கல்லதாரும்புழை யல்கிக் கானவன்
வில்லிற் றந்த வெண்கோட் டேற்றைப்
புனையிருங் கதுப்பின் மனையோள் கெண்டிக்
குடிமுறை பகுக்கு நெடுமலை நாட
வுரவுச்சின வேழ முறுபுலி பார்க்கு
மிரவி னஞ்சா யஞ்சவ லரவி
னீரளைப் புற்றங் காரென முற்றி
யிரைதே ரெண்கின மகமும்
வரைசேர் சிறுநெறி வாரா தீமே.

உரை:—சிலிர்த்த மயிர்மிக்க பிடரினையுடைய ஆண்பன்றி தோலாய் வற்றிய கொங்கையையுடைய பெண்பன்றியுடனே சென்று திரண்ட அடித் தண்டிடைய தினைக்கதிரை அளவின்றித் தின்றழித்ததனாலே கானவன் மலை வழியிலுள்ள செல்லுதற்கரிய சிறிய புழையருகிலே பதுங்கி யிருந்து வில் லினா லெய்து கொன்றுதந்த வெளிய கோட்டினையுடைய அவ் ஆண்பன் றியை அலங்கரித்த கரியகூந்தலையுடைய அவன்மனைவி அறுத்துத்தன் சுற்ற மாகிய குடிகளிருக்கு மிடந்தோறுஞ் சென்று பகுத்துக் கொடாநிற்கும் நெடிய மலைநாடனே, மிக்க வலிய சினமுடைய களிற்றியானை அங்குவரு கின்ற புலியின் வருகையை எதிர்பார்த்த நிற்கும் இரவின்கண்ணே நீ இங்கு வருதலை அஞ்சுகின்றனையல்ல: அதனை நினையாமுன் யான் அஞ்சா நிற்பேன்: ஆதலின், பாம்பு உறைகின்ற ஈரிய புழையையுடைய புற்றை மேகம்போலச் சூழ்ந்துகொண்டு இரையிருப்பதனை யாராய்கின்ற கரடியின் கூட்டம் பறித்து எடாநிற்கும் மலையையடுத்த சிறியநெறியில் இனி வாரா தொழிவாய்காண்; எ - று.

அரும்புழை யொல்கி எனவும் பாடம்.

கெண்டுதல் - வெட்டுதல்.

நின்பாற் கழிபேரன்பினே னென்பாள் நீ வருநெறிக் கஞ்சவலென் றாள். நம்பால் இவ்வளவு அன்புடைமையின் இனிஇரவுவரின் இறைமகள் இறந்துபடுவது மாமெனக்கொண்டு இந்நெறியில் வாராதீ மென்றதனாலே பிறிதொன்றுசெய்யக் கடவதின்மையாற் பிறறைஞான்று வரைவொடு புரு வாளுவது.

உள்ளுறை:—தினையைத் தின்ற பன்றியைக் கானவன் கொணர்ந்து கொடுப்ப அவன்மனைவி அதனைவாங்கிப்பகுத்துச் சுற்றத்தார்கள் பலர்க்கும் முறைப்படி கொடுக்குமென்றது நீ இவளை மணஞ்செய்துகொண்டு இல் லறம் நிகழ்த்தத் தொடங்கி வேற்றுநாட்டுச் சென்று அடங்காத பகைவரை வென்று பொருளீட்டி இவளிடம் அளித்து இவளும் 'தெய்வம், விருந்து,

நற்றிணைநா னூறு மூலமும் உரையும். சசக

ஒக்கல்' முதலாயினார்க்குக் கொடுக்குமாறு செய்வாயாக வென்றதாம்.
மெய்ப்பாடு - பெருமிதம். பயன் - வரைவுகடாதல். (௩௩௬)

[பாலை.]

(க) இது, தோழி தலைமகன் பொருள்வயிற்
பிரிதலுற்றானது குறிப்பறிந்து
விலக்கியது.

எ - து, தோழி கற்பியவிலே பொருள்வயிற் பிரிகின்ற தலைமகனது
குறிப்பறிந்து தலைவனே, உலகம் படைத்தகால முதலாகப் பொருளீட்டி
வாழ விரும்புவோர் தம்மை யடைக்கலம் புகுந்தாரைப் பாதுகாக்கவேண்டு
மென்னும் அறநெறியை மறந்தனரோ? அவர் சிறந்தவரேபோலுமென்று
பிறர்மேல்வைத்து அவனது செலவுவிலக்குவாளாய் மறுத்துக் கூறாநிற்பது.

(உ) தோழி உலகியல்கூறிப் பிரிவுணர்த்தியதூஉமாம்.

எ - து, பொருளீட்டுமாறு பிரிபவர் பிரியவேண்டுபவரே: ஆயினும்
அடைந்தாரைக் காப்பதுமேலான அறமன்றோ? அதனை மறந்தனரல்லர்
சான்றோரெனக் கூறாநிற்பதுமாகும். (உரை இரண்டற்குமொக்கும்.)

பாலைபாடிய பெருங்கடுங்கோப்

பாடியது.

௩௩௭. உலகம் படைத்த காலேத் தலைவ
மறந்தனர் கொல்லோ சிறந்திசி னோரே
முதிரா வேனி லெதிரிய வதிரல்
பராரைப் பாதிரிக் குறுமயிர் மாமலர்
நறுமோ ரோடமொ டெனெறிந் தடைச்சிய
செப்பிடந் தன்ன நாற்றந் தொக்குட
னணிநிறங் கொண்ட மணிமரு னைம்பாற்
றளர்நறுங் கதுப்பிற் பையென முழங்கு
மரும்பெறற் பெரும்பயங் கொள்ளாது
பிரிந்துறை மரபின் பொருள்படைத் தோரே.

உரை:—தலைவனே, முற்றாத இளவேனிற்காலத்தை எதிர்நோக்கிய
காட்டுமல்லிகை மலரையும் பருத்த அடியையுடைய பாதிரியின் குறுகிய
நுண்ணிய மயிரையுடைய சிறந்த மலரையும் நறிய செங்கருங்காலி மலரை
யுங் கொய்து ஒருசேர உள்ளேசெறித்திருந்த பூஞ்செப்பைத் திறந்துவைத்

சுரு0 நற்றிணை நா னூறு மூலமும் உரையும்.

தாற்போன்ற நறுமணம் ஒருங்கே யமையப்பெற்று அழகிய நல்ல நிறம் பொருந்திய நீலமணிபோன்ற ஐந்துபகுதியாக முடித்தற்குரிய சரிந்து விழு கின்ற வண்டுகள் மெல்ல ஒலித்தலையுடைய நறிய கூந்தலினுடைய அருமை யாகப் பெறுகின்ற பெரிய பயனைக்கொள்ளாது பிரிந்துறைகின்ற பகுதி யையுடைய பெரிய பொருளீட்டி வாழ்வோர் இவ்வுலகத்தைப் படைத்த கால முதற்கொண்டு அடைந்தாரைப் பாதுகாக்கவேண்டுமென்று அவ்வண் ணமே நிகழ்ந்துவரும் அறநெறியை மறந்துவிட்டனரோ? அங்ஙனம் மறந்த தகுதிப்பாட்டினை யுடையோர் சிறந்தோரேயாவார்; எ - று.

நறுமோரோடம் - செங்கருங்காலி. அதிரல் - காட்டுமல்லிகை. வண்டு - அவாய்நிலை. சிறந்திசினோர் - இகழ்ச்சிக்குறிப்பு. முழங்குங் கதுப்பென மாறிக்கூட்டுக; இனிக் கதுப்பின் வண்டுமுழங்கும் பெரும்பயனைனக் கூறிற் பொருள்சிறவாமை யறிக.

அணையிலேமுயங்கிக் கூந்தலிற்கிடந்து துயிலும் பயன் பெரிதாத லானே கதுப்பிற் பெரும்பயனைன்றாள். மெய்ப்பாடு - பெருமிதம். பயன் - செலவழுங்குவித்தல். (௩௩௭)

[நெய்தல்.]

இஃது, ஒருவழித் தணந்தகாலே ஆற்றாத தலைமகள் வன்பொறை எதிர்மொழிந்தது.

எ - து, களவுக்காலத்துத் தலைமகன் இரவுக்குறிவந் தொழுகாநிற்கை யில் அலரொழுந்ததுகண்டு அவ் அலர் அடங்குங்காறும் அகன்றுவைகுவ மெனப் பிரிந்து ஒருசார் சென்றுறையுங்காலேப் பிரிவா லாற்றாத தலைமகள் தோழியைநெருங்கி நீ என்னை வருந்தாது பொறையோ டிருவென்று புகலா நின்றனை: மாலைவந்தது: அவர் தேர் வந்திலதுகண்டாய்: காமநோய் என்னை நலியாநின்றது: நாரை பெடையை முயங்கும்படி யழையாநிற்கும்: இன்ன தொருபொழுதில் யான் எங்ஙனம் துயரம்நீங்கி யுறைவேனென்று நொந்து கூறாநிற்பது.

மதுரை, ஆருலவியநாட்டு, ஆலம்பேரி, சாத்தனார் பாடியது.

௩௩௮. கடுங்கதிர் ஞாயிறு மலைமறைந் தன்றே யடும்புகொடி துமிய வாழி போழ்ந்தவர் நெடுந்தே ரின்னொலி யிரவுந் தோன்றா விறப்ப வெவ்வ நலியு நின்னிலை நிறுத்தல் வேண்டு மென்றி நிலைப்ப

நற்றிணைநா னூறு மூலமும் உரையும். சடுக

யாங்ஙனம் விடுமோ மற்றே மால்கொள
வியலிரும் பரப்பி னிரையெழுந் தருந்துபு
புலவுநாறு சிறுகுடி மன்றத் தோங்கிய
வாடரைப் பெண்ணைத் தோடுமட லேறிக்
கொடுவாய்ப் பேடைக் குடம்பைச் சேரிய
வுயிர்செலக் கடைஇப் புணர்துணைப்
பயிர்த லானு பைதலங் குருகே.

உரை:—கடிய கதிரையுடைய ஞாயிறும் மேலைத்திசையிலுள்ள அத்
தமனக் குன்றின்கண்ணே மறைந்தொழிந்தது: அடும்பின் கொடிகள் துண்
டித்துவிழும்படி தேருருள் ஊர்ந்துவருமாறு அவருடைய நெடிய தேரின்
இனியஒலி இரவு இத்துணைப்பொழுதாகியும் தோன்றினபாடில்லை: காம
நோய் தன் நெல்லையளவையுங் கடந்து தோன்றி என்னை நலியாநின்றது:
இவை போதாமல் இன்னுங் காமமயக்க மீதாருமாறு துன்பத்தைச்செய்யும்
நாரையானது அகன்ற கரிய கழிப்பரப்பின்கண்ணே எழுந்துசென்று இரை
தேடி யருந்தி அதன்பின் புலவுநாறும் நமது சிறிய குடியிலுள்ள ஊர்ப்
பொதுவாகிய அம்பலத்தின்கண் உயர்ந்த காற்றாலசைகின்ற பருத்த அடி
யையுடைய பனையின் தோடாகிய மடலி லேறியிருந்து வளைந்த வாயை
யுடைய பேடை தன் குடம்பையில் வந்து தன்னொடு புணருமாறு யான்
கேட்டு உடனே என்னுயிரை விடுக்கும்வண்ணம் கடிந்து தான் தன்பெடை
யொடு புணர்ச்சி துணியுமளவும் அதனைக் கூவுதலை நிறுத்தவில்லை: இத்
தகைய பொழுதிலே என்னை நெருங்கி 'நீ படுந்துயர் ஏதிலார் அறியாதபடி
கரந்தொழுகவேண்டும்' என்று கூறாநின்றனை: இந்நோய் இனி யான் உயிர்
நிலைத்திருக்கும்வண்ணம் எப்படி என்னைவிட் டொழியுமோ? எ - று.

குருகு அருந்துபு ஏறிக் கடைஇப் பயிர்தலை அமையாவென்க.

அஃறிணையாகிய குருகும் இரையருந்திக் குடம்பையிலே சென்றிருந்து
தான் பெடையை யணையுமளவும் அதனை விளியாநிற்கும், எல்லாம் அறிந்த
நமதுகாதலர் அங்ஙனஞ்செய்வாரல்லர்: யான் எவ்வாறுய்வேனெனவுமாம்.
மெய்ப்பாடு - அழகை. பயன் - அயாவுயிர்த்தல். (நநஅ)

[குறிஞ்சி.]

இது, சிறைப்புறமாகத் தலைவன்கேட்பச்
சொல்லியது.

எ - து, களவின்வழிவந் தொழுகுந் தலைமகன் கரந்து ஒருபால் வந்து
தங்கியதை யறிந்த தோழி அவன் உணர்ந்து விரைவிலே வரைந்துகொள்ளு

சுரு2 நற்றிணைநானூறு மூலமும் உரையும்.

மாறு தலைவியை நெருங்கி அன்னை இவள் இவ்வேறுபாடெய்தியது எதனா
லென்றலும் சுனையாடியதனா லுண்டாகிய தென்றேன்: அது மிகையென்று
கொண்டு நாளை அதனிலாடின இன்னும் எவ்வாறாகுமோ வென்றன ளாத
லின் நமது காதலர் பிரிதலால் நாம் வருந்துகின்றோமென்பதை அவள்
அறிந்தனள்போலுமென்று சூழ்ந்து கூறாநிற்பது.

சீத்தலைச், சாத்தனார் பாடியது.

நடநடகூ, தோலாக் காதலர் துறந்துநம் மருளா
ரலர்வ தன்றுகொ விதுவென்று நன்றும்
புலரா நெஞ்சமொடு புதுவ கூறி
யிருவே நீந்தும் பருவரல் வெள்ள
மறிந்தனள் போலு மன்னை சிறந்த
சீர்கெழு வியனகர் வருவனண் முயங்கி
நீரலைக் கலைஇய வீரிதழ்த் தொடைய
லொண்ணுதற் பெதும்பை நன்னலம் பெறீஇ
மின்னே ரோதி யிவளொடு நாளைப்
பன்மலர் கருவிய வெறிகமழ் வேலித்
தெண்ணீர் மணிச்சுனை யாடி
னென்னோ மகளிர்தம் பண்பென் றோளே.

உரை:—தோழி, அன்னையானவள் சிறந்த அழகு விளங்கிய அகன்ற
நமது மாளிகையின்கண்ணே இன்றுவந்தனள்: அங்ஙனம் வந்தவள் அன்
போடு தழுவி மகிழ்ந்து 'நின்தோழி சூடிய மாலை கலைந்து தோற்றப்பொலி
வும் வேறுபட்டிருப்பதன் காரணந்தான் யாதென என்னைவினவ யானும்
என்னொடு இவள் இன்று சுனையாடின ளாதலின் இவ்வேறுபாடுக ளுண்டா
யினவென்று கூறினேனாக' அவற்றை வேறுகக்கொண்டு சுனையாடும்
பொழுது நீர்மோதி யலைத்தலானே கலைந்துபோகிய குளிர்ச்சியுற்ற மலர்
மாலைமையும் ஒள்ளிய துதலையுமுடைய பெதும்பைப்பருவத்தின் நல்ல நல
னைப்பெற்றுக் கூந்தலையுடைய மின்னலைப்போன்ற இவளுடனே நாளைப்
பொழுதிலே பலவாகிய மலர்விளங்கிய மணங்கமழ்கின்ற மருதவைப்புப்
போன்ற தெளிந்தநீரையுடைய அழகிய சுனையிடத்து ஆடினால் மகளிர்மே
னியி னிறம் இன்னும் எப்படியாமோவென்று கூறினாள்: ஆதலால் 'பகைப்
புலத்து வென்றிபெறுவ தொன்றேயன்றித் தோல்வியுறாத நமதுகாதலர்
நம்மைக் கைவிட்டு இனி அருள்செய்பவ ரல்லர்: அவருட னிகழ்ந்த இக்
களவொழுக்கமானது புறத்தார்க்குப் புலனாகி அலர்தூற்றுந் தன்மையை

நற்றிணைநா னூறு மூலமும் உரையும். சநுந

யெய்துமன்றே' என்று பெரிதும் வாட்டமுற்று நம்முள்ளத்துடனே புதியனவாய சிலவற்றைக்கூறி நாம் இருவரும் துன்பவெள்ளத்து நீந்துகின்ற தனை அவ்வன்னை அறிந்துகொண்டனள்போலும்? எ - று.

ஆவதன்றுகொலெனவும் பாடம்.

புலரா - செய்யாவென்னும் உடன்பாட்டு வினைபெச்சம். வேலி - மருதவைப்பு; காவலுமாம்.

புதுவகூறியது அவர் அருளாதகலினும், முன்புள்ள நிகழ்ச்சியாலும் மெய்வேறுபாட்டாலும் அலரெழுமேயென்று நெஞ்சினுள்ளே மந்தணமாக மொழிந்துகொண்டது. இதனை அன்னை கரந்துநின்று கேட்டறிந்து பின்பு மாலைகலைந்து தோற்றமும் வேறுபட்டிருப்பதைக் கண்டு இவள் ஒருகணவனொடு கலந்தனள்போலுமென்று உட்கொண்டு இவ்வேறுபாடு எற்றினா னாயிற்றென்றாட்குச் சுனையாடியதா லாயதென்றலும் நாளையும் அச் சுனையி னாடினால் இன்னும் வேறுபாடு மற்றொருவிதமு மாகுமென நகைத்துக் கூறினா ளென்பதாயிற்று. இதனால் அன்னை அறிந்தனள்போலு மென்றாள். மெய்ப்பாடு - பெருமிதம். பயன் - வரைவுகடாதல். (நடநக)

[மருதம்.]

இது, பரத்தையின் மறுத்தந்ததலைமகனைத் தலைமகள் நொந்துசொல்லியது.

எ - து, பரத்தையிற் பிரிந்துவந்து ஆற்றாமை வாயிலாகப் புகுந்து பள்ளியிடத்தானாகிய தலைமகனை முயங்கல் விருப்பொடு புகுந்த தலைமகள் நெருங்கி உள்ளுறையாலே அவனியல்புகூறி மகிழ்நனே, என்னைக் கைவிட்ட நின்னை முயங்கேன்கண்டாய்: அதனாலே புலந்தேனு மில்லேனென நொந்துகூறி அவா மீதூர்தலின் முயங்காநிற்பது.

நக்கீரர் பாடியது.

நடசு0. புல்லேன் மகிழ்ந புலத்தலு மில்லேன்
கல்லா யானைக் கடுந்தேர்ச் செழியன்
படைமாண் பெருங்குள மடைநீர் விட்டெனக்
காலணைந் தெதிரிய கணைக்கோட்டு வாளை
யள்ளலங் கழனி யுள்வா யோடிப்
பகடுசே றுதைத்த புள்ளிவெண் புறத்துச்
செஞ்சா லுழவர் கோற்புடை மதரிப்
பைங்காற் செறுவி னணைமுதற் புரளும்

சுருசு நற்றிணைநா னூறு மூலமும் உரையும்.

வாணன் சிறுகுடி யன்னவென்

கோனே ரெல்வளை நெகிழ்த்த நும்மே.

உரை:—மகிழ்நனே, பாகன்கூறு மொழிக்குறிப்பன்றிப் பிறவற்றைக் கற்றறியாத யானையையும் விரைந்துசெல்லுந் தேரினையுமுடைய செழியன் பெயராலே செய்த மாட்சிமைப்பட்ட பெரிய குளத்துநீர் மடைஅடைத் திருந்தது திறந்துகொண் டோடியதனாலே அக் குளத்தினின்றும் புறம் போந்து கால்வாயையடைந்து சென்று திருமிய திரண்ட கோட்டினை யுடைய வானைமீன் அக் கால்வாயினின்றும் சேற்றையுடைய வயலினுள்ளா லோடி ஆங்கு உழுதுவருகின்ற எருமைக்கடாவின் காற்சேறுபட்ட புள்ளி யுடைய வெளிய மேற்புறத்தோடு, செவ்விய பலபடியாக மறித்து உழுகின்ற உழவர் தம் கைக்கோல்கொண்டு புடைத்தற்கும் அஞ்சாது செருக்குற்று நீர் பொருந்திய சேற்றின்மேல் வரம்படியி லோடி அப்பாற்போக இயலாமை யால் அவ்வரம்படியிலே புரளுகின்ற வாணனது காவிரியின் வடபாலுள்ள ‘சிறுகுடி’ என்னும் ஊர்போன்ற என்னுடைய கோற்றொழி லமைந்த அழ கிய ஒளிபொருந்திய வளை நெகிழும்படிசெய்த நின்னைப் புல்லவுஞ்செய் யேன்: அதனால் நின்னை வெறுத்தேனுமல்லேன்: அயலாந் தன்மையேனாத லின் என்னைத் தீண்டாதேகொள்; எ - று.

ஏனை ஊர்களினுஞ் சிறந்த சிறுகுடிபோன்ற மகளிர்நிற்சிறந்த எனது வளையென்க. இதனால் இத்துணைச் சிறப்பு வாய்ந்த காதலியைக் கைவிட்ட கொடுமையுடையை யெனவுங் குறிப்பித்ததாம்.

உள்ளுறை:—குளத்தையுடைத்துப் புறப்பட்டுக் கால்வாய்வழியே சென்ற வானை கழனியு ளோடிச் சேறு புறந்தீற்றப் பெற்று ஆங்கு உழவர் புடைத்தற்கும் அஞ்சாது செருக்கி வரம்படியிலே சென்று புரளுமென்றது மனையகத்தைவிட்டுப் புறப்பட்ட நீ பாணன் செலுத்தும் வழியேசென்று ஒரு பரத்தையுட் புகுந்து அதனையறிந்த ஏனையோர் கூறும் பழிமொழியை ஏறட்டுக்கொண்டு அங்குத் தங்கியவழி ஏனைப் பலப்பல பரத்தையரும் நின்னை விரும்பியீர்ப்ப அவர்மாட்டுச் செல்லாது ஒருத்தியில்லத்துக் கிடந்து துயின்றவந்தனை யென்றதாம். மெய்ப்பாடு - வெகுளிபற்றிய உவகை. பயன் - ஊடல்தீர்ந்து முயங்கல். (௩௪௦)

[குறிஞ்சி.]

இது, வினைவயிற்பிரிந் தாற்றுகுகிய

தலைமகன் சொல்லியது.

எ - து, பகைமேற்சென்று முனையிடத்துப் பாசறைக்க னுள்ளானுகிய தலைமகன் அயலிலொரு குன்றின்மேல் ஓராடவனும் அவன் காதலியும்

தற்றிணைநா னூறு மூலமும் உரையும். சடுடு

விளையாடுவதனை நோக்கி இம்மடந்தை தன் காதலனொடு சிறிய நொடி பயிற்றி மகிழாநிற்கும்: இங்ஙனம் எமதுகாதலி ஆற்றி மகிழ இடனின்றி யாம் பாசறையின்கண் இராநின்றேமென்று புலம்பாநிற்பது.

மதுரை, மருதனிளநாகனார் பாடியது.

நசக. வங்கவரிப் பாறைச் சிறுபாடு முணையிற்
செம்பொறி யரக்கின் வட்டுநா வடிக்கும்
விளையா டின்னகை யழுங்காப் பான்மடுத்
தலையா வுலவை யோச்சிச்சில கிளையாக்
குன்றக் குறவனொடு குறுநொடி பயிற்றுந்
துணைநன் குடையண் மடந்தை யாமே
வெம்பகை யருமுனைத் தண்பெயல் பொழிந்தென
நீர்நங் கரைநாண் மயங்கிக் கூதிரொடு
வேறுபுல வாடை யலைப்பத்
துணையிலேந் தமிழேம் பாசறை யேமே.

உரை:—இங்கு ஒருகுன்றின்கண்ணே காணப்படு மடந்தை வெள்ளி போன்ற வரிகளையுடைய கற்பாறையிலேவிழும் அருவியாடி அதிற் சிறிது வெறுப்படையிற் சிவந்த புள்ளிகளையுடைய அரக்கினுலாக்கிய வட்டைச் சாடியின்வாயில் வைத்து அதன் நாவினாற் காய்ச்சி வடிக்கப்படுகிற விளையா டும் இனிய மகிழ்ச்சி நீங்கப்பெறாத கள்ளின் தெளிவை (சாராயத்தை)ப் பருகி அதன் மயக்கம் மிகுதியாலே சுழன்றோடிவந்து மரக்கொம்பினை ஒடித்து ஒங்கிக் காட்டிச் சிலவார்த்தையைக் கூறிக் குன்றகத்துள்ள தன் காதலனாகிய குறவனொடு சிறிய நொடி பயிற்றுகின்ற நல்ல துணையுடையளா யிராநின்றனள்: இங்ஙனம் எம்மோடு எமது காதலி கள்ளின் தெளிவைப் பருகிக் குறுநொடிபயிற்றி மகிழாவாறு யாம் நெருங்கதற்கரிய கொடிய பகைவர்முன்னிலையிலே குளிர்ந்த மழைபெய்தலினால் நீர்மிக்க ஈரிய கான் யாற்றங்கரையில் நாட்காலையிலே கூதிரொடு கலந்து வேற்றுப்புலத்துள்ள வாடைக்காற்றுத் துன்புறுத்தலானே மயங்கி அத் துன்பத்தைப் போக்க வல்ல துணையின்றித்தமியேமாய்ப் பாசறையின்க ணிராநின்றேம்; எ - று.

வங்கம் - வெள்ளி. நா - நீர்வடியவிடுதற்கு நாக்குப்போலச்செய்து வைத்திருப்பது. பால் - சாராயத்துக்கொருபெயர்; கள்ளை மரத்துப்பாலெனக் கூறும் வழக்குண்மையி னறிக. குறவனொடு நொடிபயிற்றலும் பிறவுங் கணவனைப் பிரிந்தார்க் கின்கையின் ஈண்டுத் தன்காதலியைக் கூறியதல் லாமை தெளிக. மெய்ப்பாடு - அழகை பயன் - பாசறைப்புலம்பி யாறுதல்.

சடுக நற்றிணைநா னூறு மூலமும் உரையும்.

[நெய்தல்.]

(க) இது, குறைநேர்ந்ததோழி தலைமகளை முகம்புக்க
தன்சொற் கேளாது விடலின் இறப்ப ஆற்றா
னாயினென வுணர்ந்து ஆற்றாளாய்த்
தன்னுள்ளே சொல்லியது.

எ - து, தலைமகனது குறைநீர்க்க உடன்பட்டதோழி தலைவியினருகு
சென்று கண்ணுலேகுறிப்பித்துத் தன்வயமாக்கமுயன்றும் அவன் முகங்
கொடாமையாலே தன்னுள்ளே அவன் ஆற்றுவானல்லனெயென்று தான்
ஆற்றாளாய் இப்பொழுது யான் குறிப்பாற்கூறினுந் தேர்வாளல்லள்: சோலை
யின்கண்ணே சென்றவழிப் பணிந்து மொழியின் வினவும்போலுமென்று
தன்னுள்ளே கூறாநிற்பது.

(உ) தலைமகனுக்குக் குறைநேர்ந்ததோழி தலைமகளை
முகம்புக்கலளாய் ஆற்றாது தன்னுள்ளே
சொல்லியது உமாம்.

எ - து, முன்கூறியபடி தோழி தலைமகளிடஞ்சென்று அவள்குறிப்
பறியாளாய்த் தானே ஆற்றாது சொல்லியதுமாகும். (உரை இரண்டற்கு
மொக்கும்.)

மோசி, கீரனார்பாடியது.

ஈசஉ. மாவென மதித்து மடலூர்ந் தாங்கு
மதிலென மதித்து வெண்டே ரேறி
யென்வாய் நின்மொழி மாட்டே னின்வயிற்
சேரி சேரா வருவோர்க் கென்று
மருளல் வேண்டு மன்புடை யோயெனக்
கண்ணினி தாகக் கோட்டியுந் தேரலள்
யானே யெல்வளை யாத்த கானல்
வண்டு னறுவீ நுண்ணிதின் வரித்த
சென்னி சேவடி சேர்த்தி
னென்னெனப் படுமோ வென்றலு முண்டே.

உரை:—அன்புடைய தோழி, 'கானலின்கண் ஒருவர் என்பால்வந்
திரந்துகூறலும் அதனைப் பெறேனாகி என்வாயினால் நீ கூறும் மொழியைச்
சென்று தலைவியிடங் கூறுகின்றிலேன்: நின்குறை நீயே சென்றுரை
யென்றதனாலே மயங்கிநின்று' குதிரையெனக்கருதிப் பனைமடலேறிவந்

நற்றிணைநா னூறு மூலமும் உரையும். சடு௭

தும் இது காவலையுடைய மதிலென மதித்து வெளிய பேய்த்தேரைச் சென்று
நோக்கியும் நீயிருக்கின்ற சேரியைச் சாரவருபவர்க்கு எக்காலத்தும்
அருள்செய்யவேண்டு மென்று யான் கண்ணினால் இனிய குறிப்புத்தோன்
றத் தலைசாய்த்துக்காட்டியும் ஒளிபொருந்திய வளையையுடைய தலைவி
அவற்றை அறிந்துகொண்டனளல்லள்: ஆதலால் யானே வேலிசூழ்ந்த
கடற்கரைச் சோலையில் வண்டிகள் உண்ணுகின்ற நறிய மலருதிர்ந்து துண்
ணிதாகக் கோலஞ்செய்த அவ்விடத்து எனது தலை அவ்விதைமகளின்
சிவந்த அடிகளிலேசேர்த்து வணங்கினால் அத்தலைவர் செயல் இப்பொழுது
எப்படியா யிருக்கின்றதோவென்று என்னை வினாவலுமுண்டாகும்: அப்
பொழுது நிகழ்ந்தவற்றைக் கூறுவேன்; எ - று.

மதிலென மதித்தல் - மடன்மாமீதேறி மதிலைச்சூழ்போதற்குக் கருது
தல். ஊர்ந்து ஏறிச் சேரா வருவோரென்க. எல்வளை - அன்மொழித்தொகை.

காமங்காழ்கொண்டு அறிவுமயங்கினமையின் மாப்போலுமென மட
லைக்கொண்டனரென்றும் மதில்போலுமென வெண்டே ரேறினரென்றுங்
கூறினாள். மயக்கமிசூதலானே வரையும் பாய்வர்கொலாமென்று குறிப்பித்
தாளுமாம். மெய்ப்பாடு - பெருமிதம். பயன் - தன்னுளராய்தல். (௩௪௨)

[பாலை.]

இது, தலைமகள் பிரிவிடையாற்றாளாய்ச்
சொல்லியது.

எ - து, தலைமகன் பொருள்வயிற்பிரிந்தான் குறித்தபருவத்து வாரா
மையால் மாலைக்காலந்தோறுங் காமம் மேலிடுதல்கண்டு வருந்துந் தலைவி
தோழியைநெருங்கி நம்மை வருத்துகின்ற இம்மாலையம்பொழுது காதலர்
சென்ற நாட்டிலே செல்லுவதில்லையோவென நொந்து கூறாநிற்பது.

கருவூர், கதப்பிள்ளைச் சாத்தனார்
பாடியது.

௩௪௩. முல்லை தாய கல்லதர்ச் சிறுநெறி
யடையா திருந்த வங்குடிச் சீறார்த்
தாதெரு மறுகி னுபுறந் தீண்டு
நெடுவீ ழிட்ட கடவு ளாலத்
துகுபலி யருந்திய தொகுவிரற் காக்கை
புன்க ணந்திக் கிளைவயிற் செறியப்
படையொடு வந்த பையுண் மாலை
யில்லைகொல் வாழி தோழி நத்துறந்

சுருஅ நற்றிணைநானூறு மூலமும்உரையும்.

தரும்பொருட் கூட்டம் வேண்டிப்
பிரிந்துறை காதலர் சென்ற நாட்டே.

உரை:—தோழி, வாழ்வாயாக; முல்லைக்கொடி படர்ந்த மலைவழியாகிய சிறிய நெறியைச் சாராது அழகிய குடிகளமைந்த சிறிய ஊரின்கண்ணே மலரின் தாதுக்களே எருவாக உதிர்ந்துடைய தெருவின்கட் செல்லுகின்ற ஆனிரையின் முதுகிலே தீண்டுகின்ற நெடிய வீழிடப்பட்ட கடவுள் உறையும் ஆலமரத்திலிருந்து அங்குக் கடவுளுக்கு நிவேதித்துப் போகட்ட பலிச் சோற்றைத் தின்ற தொக்க விரல்களையுடைய காக்கைகளெல்லாம் துன்பத் தைத்தருகின்ற மாலையம்பொழுதிலே தம் தம் சுற்றமிருக்கு மிடத்தையடையாநிற்பப் பிரிந்தாரையொறுக்கும் படையுடனே வந்த நோயைச்செய்யும் இம் மாலையானது நம்மைத் துறந்துபோய் ஈட்டுதற்கரிய பொருள்தேடுதலை விரும்பிப் பிரிந்துறையும் நமது காதலர் சென்ற நாட்டின்கண்ணே செல்லுவ தில்லையோ? சென்றுவருத்தினால் அவர் இன்னே வந்திருப்பரே; எ - று.

இறைச்சி:—(க) ஆலத்தின்கீழிடப்படும் பலியைத் தின்ற காக்கை சுற்றத்திடத்தே சென்று தங்குமென்றது என் னலெனெல்லாம் உண்ட பசலை நெற்றியிலே தங்காநின்றதென்பதாம்.

,, (உ) ஆலம்வீழ் ஆவின்புறத்தே வருடுமென்றது நீ அருகி லிருந்து ஆற்றித் தைவரலால் இதுகாறும் யானுளே னென்றதாம். மெய்ப் பாடு - அழகை. பயன் - அயாவுயிர்த்தல். (ஙசங)

[குறிஞ்சி.]

இது, தோழி சிறைப்புற மாகத் தலைமகன்
கேட்பச் சொல்லியது.

எ - து, களவின்வழிவந் தொழுகுந் தலைமகன் கசந்து ஒருபுறம்வந் துறைவதனை யறிந்த தோழி அவன் கேட்டு விரைய வரைவொடுபுகுமாறு தலைவியை நெருங்கி அன்னை தலைவியை இவ்வயிற்செறித்து வெறியெடுக் கத் துணிந்தனளென உள்ளுறையா லுரைத்து அவன்பால் தாம் அன்புடை யராய் அவ னின்றியமையா திருத்தலை மீட்டும் நாம் தினைப்புனங் காவலைத் கருதினமாயின் அவன் அதனையறியாது தன்னூர் சென்றுவிடுவனோவென வெளிப்படக்கூறி வரைவுகடாவாநிற்பது.

மதுரை, அறுவைவாணிகன்,
இளவேட்டனார் பாடியது.

ஙசச. அணிவரை மருங்கி னைதுவளர்ந் திட்ட
மணியேர் தோட்ட மையா ரேன

நற்றிணைநானூறு மூலமும் உரையும். சநிகு

லிரும்பிடித் தடக்கையிற் றடைஇய பெரும்புனங்
காவல் கண்ணின மாயி னுயிழை
நந்நிலை யிடைதெரிந் துணரான் றன்மலை
யார நீவிய வணிகிள ராகஞ்
சார னீளிடைச் சாலவண் டார்ப்பச்
செல்வன் செல்லுங்கொ றுனே யுயர்வரைப்
பெருங்கல் விடரகஞ் சிலம்ப விரும்புலி
களிறுதொலைத் துரறுங் கடியிடி மழைசெத்துச்
செந்திணை யுணங்க றொகுக்கு
மின்கல் யாணர்த்தம் முறைவி னூர்க்கே.

உரை:—ஆராய்ந்தணிந்த இழையினையுடையாய், அழகிய மலைப்பக்கத் தில் வியப்புடையதாய் வளர்ந்த நீலமணிபோன்ற தோட்டினையுடைய நிரம் பிய கருமையான தினைக்கதிரெல்லாம் பெரிய பிடியானையின் நெடிய கைபோல வளைந்துடைய பெரிய கொல்லையை நாம் நாளைமுதலாகக் காவல் செய்யக் கருதினேமாயின் நமது காதலன் நம்முடைய நிலைமையை இடையிலே தெரிந்தறியாளுய்த் தன் மலையிலுள்ள சந்தனத்தைப் பூசிய அழகு விளங்கிய மார்பில் வண்டுகள் மொய்த்து ஆரவாரிப்ப,--உயர்ந்த மூங்கிலை யுடைய பெரிய மலையகத்துள்ள பிளப்பிடமெல்லாம் எதிரொலி யெடுக்கும் படியார்க்க் கரிய புலி களிற்றியானையைத் தொலைத்து முழங்கும் பெரிய பூசலைக்கேட்டு இது முகிலின் இடிமுழக்கமாமென் றெண்ணிச் சிவந்த தினை புலருமாறு போகடப்பட்டவற்றைக் கூட்டிக் குவிக்கின்ற இனிய மலையிலுள்ள புதுவருவாயினையுடைய தான் சாரலின்நெடிய வழியிலே தமரோடுறையுந் தன்னூர்க்குச் செல்லுவான்கொல்லோ? எ - று.

தடைஇய - வளைந்த. காவல்கண்ணினமாயினென்றது அவன்பால் அன்புடைமையையும் அவன் இன்றியமையாமையையுங் குறித்துநின்றது.

உள்ளுறை:—யானையைப் புலி அடித்து முழங்கிய முழக்கத்தை மேக முழக்கமெனத் திரியவுணர்ந்து புலர்த்திய தினைையைக் குவிக்குமென்றது தலைவனை ஊரார் வரவொட்டாதபடி அலரெடுத்ததை அன்னை கட்டினாலுங் கழங்கினாலுந் திரியவுணர்ந்து தினைகாத்திருந்த தலைவியைக் காவலொருவி இவ்வயி னெடுத்த வெறிக்களத்துக் கொண்டுபோகாநிற்கு மென்றதாம். மெய்ப்பாடு - பெருமிதம். பயன் - வரைவுகடாதல். (நட்சச)

[நெய்தல்.]

இது, தெளிவிடைவிலக்கியது.

எ - து, பிரிவிடை யாற்றாத தலைவியைத் தலைமகன் நெருங்கி 'யான் கடிதிலே வரைந்துகொள்வேன் அதுகாறும் ஆற்றியிருப்பாயாக' என்று

சுகூ0 நற்றிணைநா னூறு மூலமும் உரையும்.

கூறப் புகுதலும் அதனையறிந்த தோழி துறைவனே, நிற்போன்ற சான் றோர் தம்மை யடைந்தார் வாடும்படி நெடுங்காலம் விரும்பாது கைவிடின் அடைக்கலம்புகுந்தார் வாழ்வ தெப்படியாகும்? ஆதலின் நீ தெளிவிப்ப தொழிக, இவள் தான் படுத்துன்பம் படுவாளாகவென்று கடிந்து கூறி விலக்காநிற்பது.

நம்பி குட்டுவனார்பாடியது.

நசுரு. கானற் கண்டற் கழன்றுகு பைங்காய்
நீனிற விருங்கழி யுட்பட வீழ்ந்தென
வுறுகா றாக்கத் தூங்கி யாம்பல்
சிறுவெண் காக்கை யாவித் தன்ன
வெளிய விரியுந் துறைவ வென்று
மளிய பெரிய கேண்மை நும்போற்
சால்பெதிர் கொண்ட செம்மை யோருந்
தேறா நெஞ்சங் கையறுபு வாட
நீடின்று விரும்பா ராயின்
வாழ்தன்மற் றெவனோ தேய்கமா தெளிவே.

உரை:—மிக்க காற்று மோதுதலானே கடற்கரைச் சோலையிலுள்ள கண்டல்மரத்தி லிருந்து கழன்று விழுகின்ற பசியகாய் நீலநிறத்தையுடைய பெரிய கழியிடத்து உள்ளேசென்று பொருந்தும்படி விழுதலாலே அது மோதப்பட்டு ஆம்பலின் அரும்பு சாய்ந்து சிறிய வெளிய நீர்க்காக்கை கொட்டாவி விட்டாற் போன்ற வெளியவாய் மலராநிற்கும் துறைவனே, எக்காலத்தும் கருணைசெய்தலையுடைய பெரிய கேண்மையுடைய நும்மைப் போலச் சால்பினை எதிரேற்றுக்கொண்ட செம்மையையுடையாரும் தம்மை யடைந்தாரைப் பாதுகாப்பேமென்று அரிய சூள்வைத்து அவர் தெளியாத நெஞ்சுடனே செயலழிந்து வாடும்படி நெடுநாள்காறும் விரும்பாதிருப்பா ராயின் அங்ஙனம் தஞ்சமென்று புகுந்தார்தாம் உயிர்வாழ்வ தெவ்வாரோ? நீ இங்கு நயந்து தெளிவிக்குந் தெளிவு முழுவதூஉம் அழிந்தொழிவதாக: இவள்தான் படுகின்ற துன்பமெல்லாம் நுகர்ந்து அழிவாளாக; எ - று.

துறைவ நும்போலென்றது ஒருமைப் பன்மை மயக்கம்.

உள்ளுறை:—கண்டற்காய் மோதி விழுதலால் மலரும்பருவத் தல்லாத ஆம்பல் வருந்தி விரியுமென்றது எதிலாட்டியர் அலர்தூற்றுதலால் இது காறும் நாணமுதலாய பண்புமிகுதியால் வாய்திறவாதிருந்த இவள் இப் பொழுது புலம்பாநிற்கு மென்றதாம். மெய்ப்பாடு - வெகுளி. பயன் - தலை மகனைக் கடிந்துகூறி வரைவுகடாதல். (நசுரு)

நற்றிணை நா னூறு மூலமும் உரையும். ௪௬௧

[பாலை.]

இது, பொருள்வயிற்பிரிந்த தலைமகன் ஆற்றாளுய்த்
தன் நெஞ்சிற்குச் சொல்லியது.

எ - து, பொருள்வயிற்பிரிந்து இடைச்சுரத்துற்ற தலைமகன் தலை
மகளை நினைந்து காதல்மிகுதலாலே அது தணியாளுய் நெஞ்சமே, நமது
காதலியின் தோள்களை இப்பொழுது இங்கு நினைந்து மகிழ்கின்றனைபோ
லும்: அவை இங்கு அடைதலரிய வல்லவோவென்று இகழ்ந்து கூறா
நிற்பது.

எயினந்தைமகன் இளங்கீரனார்
பாடியது.

௩௪௬. குணகடன் முகந்து குடக்கோர் பிருளித்
தண்கார் தலைஇய நிலந்தணி காலை
யரசுபகை நுவலு மருமுனை யியவி
னழிந்த வேலி யங்குடிச் சீறா
ராளின் மன்றத் தல்குவளி யாட்டத்
தாள்வலி யாகிய வன்க ணிருக்கை
யின்றுநக் கனைமன் போலா வென்று
நிறையுறு மதியி னிலங்கும் பொறையன்
பெருந்தண் கொல்லிச் சிறுபசங் குளவிக்
கடிபதங் கமழுங் கூந்தன்
மடமா வரிவை தடமென் றோளே.

உரை:—நெஞ்சமே, கீழைக்கடலிலே சென்று நீரைமுகந்து மேலைத்
திசைக்கண் எழுந்துசென்று இருண்டு தண்ணிதாகிய மேகம் மழைபெய்து
விடப்பட்ட நிலத்தின் வெப்பந் தணிந்தகாலத்து அரசரது பகையால் அழிந்த
தென்று சொல்லப்படும் அரிய ஊர்முனையடுத்த நெறியில் வேலியையுடைய
குடிகளழிந்த சிறியவூரின்கணுள்ள மக்களில்லாதொழிந்த பொதுவம்பலத்
தில் நெருங்கிய காற்றுவீச முயற்சிகருதி யுறைகின்ற வீரத்தன்மையுடைய
இருக்கையின்கண்ணே இப்பொழுது,—எக்காலத்தும் நிறைவுற்ற திங்கள்
போல விளங்குகின்ற பொறையனது பெரிய தண்ணிய கொல்லிமலையிடத்
துள்ள சிறிய பசியமலைப்பச்சை சூடுதலால் அதன்மணம் செவ்விதிற் கமழ்
கின்றகூந்தலையுடைய இளைய அழகிய மடந்தையினுடைய வளைந்த மெல்லிய
தோள்களை நீ கருதி மகிழாநின்றனைபோலும்: அத் தோள்கள் இங்கு நீ
எய்துதற்கரியவல்லவோ? எ - று.

சகூஉ நற்றிணைநானூறு மூலமும் உரையும்.

வெப்பம் - அவாய்நிலை. அழிந்த குடியெனவும் இலங்கும் அரிவையெனவுங் கூட்டுக. மன் - கழிவு. நக்களைபோல் ஆகாவெனக் கொள்க. இன்று நக்களையென்றது நீ புறம்போதருமுன்னே கருதியுளையேல் ஆண்டே தங்கிவிடலாமன்றோ அங்ஙனமின்றி இன்று கருதி மகிழ்ந்ததில் யாதுபயனென் நிகழ்ந்தா னென்பது. மெய்ப்பாடு - பிறன்கட்டோன்றிய வருத்தம்பற்றிய இளிவரல். பயன் - இடைச்சரத் தழுங்கல். (நசகூ)

[குறிஞ்சி.]

இது, வரையாது நெடுங்காலம் வந்தொழுக

ஆற்றாளாகியதலைமகளைத்தோழி

வற்புறுக்க மறுத்தது.

எ - து, மணஞ்செய்து கொள்ளாது நெடுங்காலம் தலைமகன் களவின் வழிவந் தொழுகுதலினாலே அதுபொறுது வருந்திய தலைமகளை நீ வருந்தாது பொறையோடிருவென்று தோழி வலியுறுத்திக் கூறலும் அது கேட்ட தலைவி என் னுடம்பின்கண்ணதாகிய நலமானது தலைவன்பா லேகி மீண்டு வந்த பரிசிலர்கூறுஞ் சிறந்த மொழிகளைக் கண்டு கேட்டு மகிழுமளவும் என்னை உயிரோடு விடுமோவென அழிந்து கூறாநிற்பது.

பெருங்குன்றார், கிழார் பாடியது.

நசௌ. முழங்குகடன் முகந்த கமஞ்சுன் மாமழை
மாதிர நனந்தலை புதையப் பாஅ
யோங்குவரை மிளிர வாட்டிப் பாம்பெறிபு
வான்புகு தலைய குன்ற முற்றி
யழிதுளி தலைஇய பொழுதிற் புலையன்
பேழ்வாய்த் தண்ணுமை யிடந்தொட் டன்ன
வருவி யிழிதரும் பெருவரை நாட
னின்ன நிலையன் பேரன் பின்னெனப்
பன்மாண் கூறும் பரிசிலர் நெடுமொழி
வேனிற் றேரையி னளிய
காண விடுமோ தோழியென் னலனே.

உரை:—தோழி, வேனிற்காலத்து நுணலை மணலுண் முழுகி மறைந்து கிடப்பதுபோல என் உடம்பினுள்ளே பொதிந்து கரந்துறையும் என் நலனானது என்னை ஒறுத்துக் கொன்றொழிவ தல்லது முழங்குகின்ற கடலில் விழுந்து நீர்பருகியதனா லாகிய நிறைந்த சூலையுடைய கரியமேகம் திசைகளின் அகன்ற இடமெல்லாம் மறையும்படி பரவி உயர்ந்த கொடுமுடி

நற்றிணைநா னூறு மூலமும் உரையும். சுகந.

கள் புரண்டுவிழுமாறு செய்து முழங்கிய இடியினாலே பாம்புகளை மோதி விசும்பிலுயர்ந்த முடியையுடைய குன்றுகளை ஒருங்கே சூழ்ந்து சிதைந்த மழையின் துளிகளை யாண்டும் பெய்தொழிந்தபொழுது புலையனது அகன்ற வாயையுடைய தண்ணுமையின் கண்ணில் மோதுதலா லெழுகின்ற ஒலி போன்ற ஓசையுடனே அருவிரீர் கீழிறங்கியோடும் பெரிய மலைநாடனா வான் 'இன்னதொரு நிலையையுடையன், பெரிய அன்புடையவன்' என்று பலவாய அவனுடைய மாண்புகளெல்லாங் கூறும் பரிசிலருடைய நெடிய சிறந்த மொழிகளை யான் காணவும் கேட்கவும் அங்ஙனம் கண்டுகேட்டுக் களிக்குமளவும் என்னை உயிரோடு விடுமோ? அவை இரங்கத்தக்கன; எ - று.

மிளிர்தல் - புரளுதல். நெடுமொழி - மீக்கூற்று. நலன் - நிறத்துக் குப் பெயராகவுங் கொள்ளப்படுதலின் இங்கு வேறுநிறமுற்ற பசலையெனவு மாம். இது, பசலைபாய்தல்.

இறைச்சி:—மலையிலே மழைபெய்தவுடன் தண்ணுமை யடிக்கின்ற ஒலிபோல அருவி யிழியுமென்றது தலைமகன் வந்துபோனவுடன் பறையறைந்தது போல எங்கும் அலரொழாநின்ற தென்றதாம். மெய்ப்பாடு - அழகை. பயன் - அயாவுயிர்த்தல். (நசுஎ)

[நெய்தல்.]

இது, வேட்கைபெருகத் தாங்கலளாய் ஆற்றுமை

மீதுர்கின்றாள் சொல்லியது.

எ - து, தலைவன்பால் அவா மிகுதலானே அது தாங்காத தலைவி நிலவுபரந்தது, ஊர் திருவிழா வயர்கின்றது, கானம் வண்டொலிசெய்யா நின்றன, இவ்விரவில் யான் கண்ணுறங்கிலேனே: அதனால் என்னொடு இவ்வுலகு போர்செய்யுமோ? அன்றேல் இவ்வுலகொடு என் னெஞ்சு போர் செய்யுமோ? ஒன்றுந் தோன்ற வில்லையே யென்று புலம்பாநிற்பது.

வெள்ளிவீதியார் பாடியது.

நசுஅ. நிலவே, நீனிற விசும்பிற் பல்கதிர் பரப்பிப்

பான்மலி கடலிற் பரந்துபட் டன்றே

யூரே, யொலிவருஞ் சும்மையொடு மலிதொகு பீண்டிக்

கலிகெழு மறுகின் விழுவய ரும்மே

கானே, பூமலர் கருவிய பொழிலகந் தோறுந்

தாமமர் துணையொடு வண்டிமி ரும்மே

யானே, புனையிழைஞ்சிழ்த்த புலம்புகொ ளவலமொடு

கணையிருங் கங்குலுங் கண்படை யிலனே

சுசுசு நற்றிணைநா னூறு மூலமும் உரையும்.

யதனா, லென்னொடு பொருங்கொலிவ் வுலக
மூலகமொடு பொருங்கொலென் னவலமுறு நெஞ்சே.

உரை:—நிலவோவெனில் நீலநிறமுடைய ஆகாயத்திலே பலவாய் கதிர்களைப் பரப்பிப் பால் நிரம்பிய கடல்போலப் பரந்துபட்ட தன்மையதா யிராநின்றது: இந்நிலாநாளில் இவ் வூரோவெனில் தழைந்து வரும் பேரொ லியுடனே நிறைந்து ஒருசேரக்கூடி ஓசைமிக்க தெருவெங்குந் திருவிழாக் கொண்டாடுந் தன்மையதா யிராநின்றது: காடோவெனில் மலர்ந்த பூவிளங் கிய சோலையி னிடங்கள்தோறும் தாம்தாம் விரும்பியொழுதும் பெண்வண் டுடனே ஆண்வண்டுகள் ஒலிசெய்யாநின்றன: இன்னதொருபொழுதிலே யானொருத்தியே அணிந்த கலன்களை நெகிழவிடுத்த தனிமையுடனே கொண்ட வருத்தத்தொடு மிக்க நீடிய கங்குல்முழுவதும் கண்கள்துயின்றி லேன்: ஆதலின் இங்ஙனம் எல்லார் செயலுக்கும் மாறுபாடாக யானிருத் தலால் இவ்வுலகம் என்னொடு போர்செய்து என்னை ஒழியப்பண்ணுமோ? அன்றி யாதொருபயனு மில்லாத எனது நெஞ்சம் தன்செயலுக்கு மாறு பாடா யிராநின்றது இவ் வுலகமென்று உலகத்தொடு போர்செய்யஎழுமோ? ஒன்றுந் தோன்றவில்லையே! எ - று.

யானே, ஏ - பிரிநிலை. நிலனே, ஊரே, கானே, ஏ - வினா. கான் வண்டு இமிருமென்றது இடத்துநிகழ்பொருளின்தொழில் இடத்தின்மே லேற்றிக் கூறப்பட்டது.

நிலவின் குளிர்ந்த கதிர் மேலேபடுதலும் காமவேட்கை மீதூர்தலின் நிலாவை முதலிலேகூறினாள். விழாக்கண்டு மகிழ்தல் கூடினார்க்கன்றிப் பிரிந்தார்க் கின்பஞ்செய்யாமையின் ஏனையோர் மகிழ்வதற்கும் தான் வருந் துவதற்குங் காரணமாகிய திருவிழாவை யுடன்கூறினாள். உண்பார் முன்னி லையிலே பசியால் நொந்திருந்தார் நெஞ்சம் புண்ணாகி யழியுமன்றே! அவ் வண்ணம் துணையோடு வண்டு இமிர்தலை நோக்கவும் காமங் கனற்றலானே வருந்திக் கண்படை கொள்ளாமை கூறினாள். மெய்ப்பாடு - அழுகை. பயன் - அயாவுயிர்த்தல். (௩௪௮)

[நெய்தல்.]

இது, தலைமகன் தோழி கேட்பத்

தன்னுள்ளே சொல்லியது.

எ - து, களவொழுக்கத்துப் பாங்கி மதியுடன்பாட்டின்கண் முன்னு றன் முதலாகிய மூவகையானும் தோழி மதியுடன்படுக்கின்றாள் இவ னொரு குறையுடையான்போலும் அக்குறையும் இவள்கண்ணதேயென ஆராயுங்காலை அதுகாறும் பொறாறும் அவள் அறிந்து தன்குறையை விரை விலே முடிக்குமாறு யாம் கொய்தும் தூக்கியும் குற்றும் நாஸ்தோறும் இவ்

நற்றிணை நா னூ று மூலமும் உரையும். சகூடு

வண்ணம் குற்றேவன்மாக்கள் போலா யிருப்பவும் பின்னிற்றலை வெருத நம்பாற் பரதவர்மகள் எவ்வாறு கருதியிருக்குமோவென்று நொந்து கூறாநிற்பது.

மினே, கிழான் நல்வேட்டனார்பாடியது.

கூசகூ. கடுந்தே ரேறியுங் காலிற் சென்றுங்
கொடுங்கழி மருங்கி னடும்புமலர் கொய்துங்
கைதை தூக்கியு நெய்தல் குற்றும்
புணர்ந்தாம் போல வுணர்ந்த நெஞ்சமொடு
வைகலு மினைய மாகவுஞ் செய்தார்ப்
பசும்பூண் வேந்த ரழிந்த பாசறை
யொளிறுவே லழுவத்துக் களிறுபடப் பொருத
பெரும்புண் ணுறுநர்க்குப் பேளய் போலப்
பின்னிலை முனியா நம்வயி
னென்னென நினைபுங்கொல் பரதவர் மகளே.

உரை:—விரைந்த செலவினையுடைய தேரிலேறிச் சென்றும், பின்பு காலால் நடந்துசென்றும், இவளுக்கு எவல்செய்தொழுகுபவனாகி வளைந்த கழியருகினுள்ள அடும்பின்மலரைப் பறித்தும், தாழம்பூவைப் பறிக்குமாறு இவளைத் தூக்கிநின்றும், தழையுடை புனையவேண்டி நெய்தலந்தளிரையும் சூட அதன்மலரையுங் கொய்துகொடுத்தும் நாம் காதலியை முயங்கினும் போலக் கருதியவுள்ளத்துடனே நாள்தோறும் இத்தன்மையேமா யிராநிற்ப வும் புனைந்த மாலையணிந்த பசிய பூனையுடைய அரசர்கள் போரிலே மடிந்த பாசறையின்கண்ணே விளங்குகின்ற படைக்கடலிலே களிற்றியானை படு மாறு போர்செய்தலானாகிய பெரிய புண்ணுற்றுக் கிடந்தாரை வேறு காப் போரின்மையால் அவருடைய உயிர்போமளவும் ஓரியும், பாலும், நரியும் கடிந்து அவர்தசையைக் கொள்ளாமெயென் நிரக்கமுற்றுப் பேய் தானே காத்து நின்றாற்போல இத் தோழியின் பின்னின்று இவள் ஆராயுமளவும் வெறுப்படையாது திரிகின்ற நம்மிடத்து நமது காதலியாகிய பரதவர்மகள் எவ்வண்ணம் மாறுபாடாகக் கருதியிருக்கின்றனளோ? எ - று.

புண்பட்டாரைக் காப்போரின்மையின் அவருயிர்போமளவும் பேய் அருகிருந்து காப்பதுபோல இவள் ஆராய்ந்துகூறுங்காறும் பின்னேதிரிந்து காத்துநின்றேனென்க. இது பேய்க்காஞ்சித்துறை; “ஏமச் சுற்ற மின்றிப் புண்ணோற், பேளய் ஓம்பிய பேளய்ப் பக்கமும்” (தொல் - பொ - எகூ,) என்பதனானறிக.

.தன் செல்வமிகுதி யறிவுறுத்துவான் தேரிலேறிப் போந்தமை கூறி னான். தான்வந்தது ஆங்குப் புறத்தார்க்குப் புலனாகாதென்பதை யறிவுறுத்து

சகசக நற்றிணைநானூறு மூலமும் உரையும்.

வான் காலினு னடந்துபோந்தமையாற் கூறினான். தனதுதேரை நிலவு மணற் கான்யாற்றி னிற்கப்பணித்து வந்தனனென்றவாறு. மலர்கொய்தன் முதலாயினவற்றால் தன்பெருமைக் கேலாச் சிறுதொழிலாகிய தன் பணி வுடைமைகூறினான். தலைவி தன்னிமித்தம் இவன்பால் எம்பெருமான் இளி வந்தொழுகுவன் போலுமென்று கருதுவன்கொலென்பான் என்னென நினையுங்கொ லென்றான். மெய்ப்பாடு - தன்கட்டோன்றிய பிணிபற்றிய இளிவரல். பயன் - தோழி கேட்டுக் குறைமுடிப்பாளாவது. (நசக)

[மருதம்.]

இது, தலைமகள் ஊடல்மறுத்தாள் சொல்லியது.

எ - து, பரத்தையிற் பிரிந்து வந்து ஆற்றாமை வாயிலாகப் புகுந்து பள்ளியிடத்தானாகிய தலைமகனைத் தலைமகள் நெருங்கி ஊடல்தீர்கின்றாள் ஊரனே, எனது நலன்முழுவதுந் தொலையினும் என்னை நீ நெருங்கவிடேன்: நெருங்கவிடுவேனாயின் என்வரைத்தன்றி என்கை நின்னை யணைத்து முயங்காநிற்கும்: சாந்த முதலாயின வுடையையாதலின் நின்னை நீக்குவது கணங்கழிப்பதுபோலாம்: அதனால் இங்கு வாராதேகொள்: நின்னொடு அப் பரத்தை நீடுவாழ்வாளாகவென வெகுண்டு கூறாநிற்பது.

பரணர் பாடியது.

நரு0. வெண்ணெ லரிநர் தண்ணுமை வெரீஇப்
பழனப் பல்புள் ளிரியக் கழனி
வாங்குசினை மருதத் தூங்குதுண ருதிருந்
தேர்வண் விராஅ னிருப்பை யன்னவென்
றெல்கவின் றெலையினுந் தொலைக சார
விடேஎன் விடுக்குவெ னாயிற் கடைஇக்
கவவுக்கை தாங்கு மதுகையங் குவவுமுலை
சாடிய சாந்தினை வாடிய கோதையை
யாகில் கலங்கழீஇ யற்றும்
வாரல் வாழிய கவைஇரின் றேளே.

உரை:—வெள்ளிய நெற்கதிரை யறுக்கும் மள்ளர் முழக்குகின்ற தண் ணுமைக்கு அஞ்சி வயலிலுள்ள பலவாகிய புள்ளினமெல்லாம் இரிந்தோடிச் செறிதலால் வயலின்மீது தாழ்ந்து வளைந்த கிளையையுடைய மருதமரத்தே தூங்குகின்ற பூங்கொத்துக்க ளுதிராநிற்கும், இரவலர்க்குத் தேர்கொடுக்கும் வண்மையையுடைய ‘விரான்’ என்னுங் கொடைவள்ளலின் ‘இருப்பையூர்’ போன்ற எனது பழைய அழகெல்லாங் கெடுவதாயினுங் கெடுக, என்னரு

நற்றிணைநா னூறு மூலமும் உரையும். சுகுள

கில் நீ நெருங்குமாறு விடுவேனல்லேன்: அங்ஙனம் விடுகிற்பேனாயின் என் வாயினால் நின்னை விலக்கப்பட்டும் என் அகத்திடு கைகள் நின்னைவல்லே அணைத்து முயங்காநிற்கும்: நீதானும் வலிமையுடைய குவிந்த பரத்தையின் கொங்கையினாலே சாடப்பட்ட சந்தனத்தையுடையை, அவள்குழைய முயங்கலாலே துவண்டு வாடிய மாலையையுடையை: ஆதலால் நின்னைத் தீண்டுதல் கலங்கழித்தெறிந்த தாழிமுதலியவற்றைத் தீண்டிய அத்தன்மையதாகும்: அதனால் என் மனையின்கண்ணே வாராதேகொள்: நின்னை அணைத்துமுயங்கும் அப்பரத்தை நின்னொடு நெடுங்காலம் வாழ்வாளாக; எ-று.

கடைஇ - விலக்கி; இதனை விலக்கவெனத்திரிக்க.

அவன்பால் வைத்திருந்த அன்பின்மிகுதியை அறிவுறுத்துவாள் காண்டலும் கைகள் நின்னை அணைத்து முயங்குமென்றாள்.

உள்ளுறை:—மள்ளர் தண்ணுமைக்கு அஞ்சிப் புள்ளினம் இரிந்தோடி மருதிற் செறிதலானே அம் மருதங்கிலை யசைந்து பூங்கொத்துக்கள் உதிரா நிற்கு மென்றது என்பால் உனக்கு அன்பின்றி ஏதிலார் கூறும் பழி மொழியை யஞ்சி நீ இங்கு வருதலால் என்னுள்ளம் நின்னை வெறுத் தொழியாநிற்கு மென்றதாம். மெய்ப்பாடு - வெகுளி. பயன் - ஊடல் நீங்குதல்.

(௩௫௦)

[குறிஞ்சி.]

இது, தோழி அருகடுத்தது.

எ - து, களவின் வழிவந் தொழுகுந் தலைமகன் இடையீடு முதலாய காரணங்களாலே சிலபொழுது வாரா தொழிதலும் தலைமகளின் மேனி மெலிந்து வாடியதறிந்த அன்னை அது முருகணங்குபோலுமென்று வேறாக வுணர்ந்து வெறி யயருமாறு தொடங்கினாளாக, அதுகண்ட தோழி அருகு சென்று அன்னையை, நீ வெறியயர்ந்து வருந்தாதேகொள்: என் தோழியை இன்னு மொருகால் நமது புனங் காவ லோம்புமாறு செல்ல மொழிகுவையேல் அவள் இழந்தநலனை யெய்துவள்காணென ஆய்ந்து கூறுநிற்பது.

மதுரைக், கண்ணத்தனார் பாடியது.

௩௫௧. இளமை தீர்ந்தன ளிவளென வளமனை
யருங்கடிப் படுத்தனை யாயினுஞ் சிறந்திவள்
பசந்தன ளென்ப துணராய் பன்னு
ளெவ்வ நெஞ்சமொடு தெய்வம் பேணி
வருந்தல் வாழிவேண் டன்னை கருந்தாள்
வேங்கையங் குவட்டிடைச் சாந்திற் செய்த

சக அ நற்றிணைநா னூறு மூலமும் உரையும்.

களிற்றுத்துப் பஞ்சாப் புலியத ளிதணத்துச்
சிறுதினை வியன்புனங் காப்பிற்
பெறுகுவண் மன்னோவென் றோழிதன் னலனே.

உரை:—அன்னாய், வாழ்வாயாக; யான் கூறுகின்ற இதனைக் கேட்பா யாக; இவள் பெதும்பைப்பருவம் நீங்கப்பெற்றவ ளென்று வளம்பொருந் திய மாளிகையிலே பெயர்ந்து போதற்கரிய காவலினுட் படுத்தினையாயி னும் சிறந்த இவள் பசப்படைந்தன ளென்பதை யுணர்ந்தனையல்லையாய்ப் பலநாளும் துன்பம்பொருந்திய நெஞ்சத்துடனே முருகவேளை விரும்பி இல்லகத்தழைத்து வெறிக்களந்திருத்தி வெறியெடுத்து வருந்தாதேகொள்: கரிய அடியையுடைய வேங்கைமரங்கள் நிரம்பிய சிறிய குன்றினிடத்திலே சந்தனமரத்தாற்செய்த களிற்றியானையின் வலிமைக் கஞ்சாத புலித்தோ லால் வேய்ந்த கட்டுப்பரணிடத்திலே தங்கியிருந்து சிறிய தினைப்புனத்தை மறுபடியுஞ் சென்று பாதுகாத் திருப்பாளாயின் எனது தோழி தன் அழகை மீட்டும் பெறாநிற்பள்: அது வீணே கழிகின்றது; எ - று.

புலித்தோலால் வேய்ந்த இதணதலின் யானே கறுவுகொண்டு மோதி னுஞ் சிதைவுபடாத பரணென்பது; அனைய பரணிலிருப்பேமாதலின் யாங் களும் இவ் வேலன் எடுக்கும் வெறியாட்டினுக்கு அஞ்சேமென்றதாம். மெய்ப்பாடு - பெருமிதம். பயன் - வெறிவிலக்கல். (௩௫௧)

[பாலை.]

இது, பொருள்வயிற் பிரிந்ததலைமகன்
இடைச்சுரத்துக்கண் ஆற்றாநாய்த்
தன்னுள்ளே சொல்லியது.

எ - து, அங்ஙனம் சுரநெறி செல்கின்ற தலைமகன் தன் காதலியை நினைத்துக் கண்களேமூடியிருந்து விழித்தலும் தலைவியின் உருவம் தோன்ற லால் வியந்து இஃதென்னை நாம் செல்லவும் அரிய இந்நெறியில் இவ் விள மடந்தை எவ்வாறு வந்தனள்கொல்லோ இவள் இரங்கத்தக்காளாயினாளே யென்று மருண்டு கூறாநிற்பது.

மதுரைப், பள்ளிமருதங்கிழார் மகனார்
சொகுத்தனார் பாடியது.

௩௫௨. இலைமாண் பகழிச் சிலைமா ணிரீஇய
வன்பி லாடவ ரலைத்தலிற் பலருடன்

நற்றிணைநா னூறு மூலமும் உரையும். சுகுகு

வம்பலர் தொலைந்த வருஞ்சரக் கவலை
யழல்போல் செவிய சேவ லாட்டி
நிழலொடு கதிக்கு நிணம்புரி முதுநரி
பச்சுன் கொள்ளை மாந்திவெய் துற்றுத்
தேர்திகழ் வறும்புலந் துழைஇ நீர்நயந்து
பதுக்கை நீழ லொதுக்கிடம் பெறாஅ
வஞ்சவரு கவலை வருதலின் வருந்திய
நமக்கு மரிய வாயின வமைத்தோண்
மாண்புடைக் குறுமக ணீங்கி
யாங்குவந் தனள்கொ லளிய டானே.

உரை:—இலைவடிவாகிய மாட்சிமைப்பட்ட அம்பை வில்லிலே மாண்பு
பட இருத்திய உயிர்களிடத்து அன்பில்லாத மறவர் கொன்றலைத்தலாலே
அயல்நாட்டினர் பலரும் அவ்விடத்தி லிறந்து கிடந்த செல்லுதற்கரிய
சுரத்திலுள்ள கவர்த்த நெறியில் அங்ஙனங்கிடந்த பிணங்களை அழல்போலு
கின்ற சிவந்த செவியையுடைய கழுகின்சேவல் தின்னாவாறு அதனை
வெருட்டி யலைத்துத் தன் நிழலைப்பார்த்து மகிழ்ந்து விளையாடுகின்ற
ஊனைத் தின்னுதலில் விருப்பமிக்க முதியநரி பசிய தசையை நிரம்பத்
தின்று வாய்வறந்து நீர்பருக விரும்பிப் பேய்த்தேர் விளங்குகின்ற நீரற்ற
வறும்புலத்தை நீருள்ள இடமென்று சென்று அலைந்து ஆங்குக் கிடைக்கா
மையாலே வருந்திக் கற்குவியலி னிழலிலே தான் வெயிலுக்கு ஒதுங்கி
யிருக்கவு மிடம்பெறாது வருந்துகின்ற அஞ்சத்தக்க பலவாய வழி வருந்திய
நமக்குங்கடத்தற் கரியவாயின: இத்தன்மைய வாகிய வழியில் மூங்கில்
போன்ற தோளையுடைய மாட்சிமைப்பட்ட இளமடந்தையாகிய நமது
காதலி தானிருக்கு மாளிகையி னின்று நீங்கி எவ்வாறு வந்தனனோ? இவள்
இரங்கத்தக்காள்காண்; எ - று.

போல்செவி - வினைத்தொகை. ஆட்டுதல் - அலைத்தல். கதித்தல் -
விளையாடுதல். கொள்ளை - மிகுதி.

இறைச்சி:—ஆறலைப்போர் கொன்றொழித்த பிணங்களைக் கழுகு தின்
னாபடி அலைத்தோப்பிக் கதிக்கின்ற நரி தானே தின்று உண்ண நீர்
பெறாது ஒதுங்க நிழலின்றி வருந்துங் கானமென்றது ஊழ்வினையினாலே
தரப்பட்ட எனது காதலியைப் பசலை தோன்றாபடி மகிழ்ச்சியுற்ற யான்
துகர்ந்து ஈதன் முதலாயவற்றுக் குரிய பொருள்பெறாது எய்து மிடனுந்
தெரிதலின்றி வருந்தாநின்றே னென்றதாம். மெய்ப்பாடு - மருட்கை.
பயன் - இடைச்சுரத்தமுங்கல். (௩௫௨)

[குறிஞ்சி.]

இது, தோழி ஆற்றதருமையஞ்சித் தான்
ஆற்றாளாய்ச் சொல்லியது.

எ - து, களவின் வழிவந் தொழுகுந் தலைமகன் இரவின்கண் வருதலை யறிந்த தோழி நெருங்கி மலைநாடனே, இரவின்கண்ணே கொடிய நெறியில் வருதலால் நீ சால்புடையை யல்லையென வெகுண்டுகூறி உள்ளுறையால் மணஞ்செய்துகொள்ள வருவாயாகவெனவும் அங்ஙனம் வருவையேல் எமர் எதிர்கொண்டு மகட்கொடை நேர்வரெனவுந் தெளியக் கூறாநிற்பது.

கபிலர் பாடியது.

நடுநடு. ஆளில் பெண்டிர் தாளிற் செய்த
நுணங்குநுண் பனுவல் போலக் கணங்கொள
வாடுமழை தவழுங் கோடுயர் நெடுவரை
முடமுதிர் பலவின் குடமருள் பெரும்பழங்
கல்லுழு குறவர் காதன் மடமகள்
கருவிரன் மந்திக்கு வருவிருந் தயரும்
வான்றோய் வெற்ப சான்றோ யல்லையெங்
காமங் கனிவ தாயினும் யாமத்
திரும்புலி தொலைத்த பெருங்கை யானை
வெஞ்சின வருமி னுரறு
மஞ்சவரு சிறுநெறி வருத லானே.

உரை:—தேட்டத்திற் குரிய காதலனில்லாத தாபதமகளிர் தாம் தேடியுண்ணுமாறு முயன்று நூற்கின்ற நுணங்கிய நுண்ணிய பஞ்சுபோலக் கூட்டமாகக் காற்றா லையைப்படு மேகந் தவழ்கின்ற கொடுமுடிக ஞாயர்ந்த நெடிய மலையிடத்து முடப்பட்டு முதிர்ந்த பலாமரத்திலுள்ள குடம்போன்ற பெரிய பழத்தின் சுளையை மலைச்சாரலில் உழுதுண்டிவாழுங் குறவர் தாம் அன்போடு பெற்று வளர்த்து வருகின்ற இளமகள் கரிய விரலையுடைய மந்தியை வருவிருந்தாக ஏற்றுக்கொண்டு கொடுத்து ஒம்பாநிற்கும் விசும்பில் நீண்ட மலைநாடனே, எம்பால் நீ காமம் மிகுதியாகக் கொண்டிருப்பினும் இரவு நடுயாமத்துக் கரிய புலியைக் கொன்ற பெரிய கையையுடைய யானை கொடிய சினத்தையுடைய இடிபோல முழங்காநிற்கும் யாவரும் அஞ்சுகின்ற சிறிய கொடிய வழியின் வருதலானே நீ சால்புடையயல்லை: ஆதலின் இங்ஙனம் நீ வருதலை நீக்கி வேறு தக்கதொன்றனைச் செய்வாயாக; எ - து.

நற்றிணைநா னூறு மூலமும் உரையும். சுக

ஆளில் பெண்டிர் - பொருள் தேடிவந்து பாதுகாக்குங் கணவனை யிழந்த கைம்மை மகளிர். பனுவல் - பறித்தபஞ்சு. “பருத்திப் பெண்டின் பனுவ லன்ன” என்றார் (கஉரு) புறத்தினும். முடமுதிர்பலா - இளமகள் கீழ்நின்றபடியே பறித்தற்குரியது.

உள்ளுறை:—குறவர்மடமகள் பலவின்பழத்துச் சுவையை மந்தியை விருந்தாகக் கொண்டு ஒம்புமென்றது நீ மணஞ்செய்துகொள்ள வரின் எஞ் சுற்றத்தார் நினை மணமகனாக ஏற்று மகட்கொடை நேர்வ ரென்றதாம்.

பசித்துவந்த மந்தியையும் ஒம்பு மலையுடையயா யிருந்தும் நினை யடைக்கலம்புக்க இவ ளஞ்சாவாறு வரைந்தாயல்லையென் றிரங்கிய தென்பது.

இத்தகைய கொடிய நெஞ்சினையாகிய நின் மலையின்கண்ணே மஞ்சும் தவழாநின்றதே இஃதென்ன வியப்போ வெனப் பொருளின்புறத்தே இறைச்சி தோன்றுவதும் அறிக. மெய்ப்பாடு - பெருமிதம். பயன் - வரைவுகடாதல். (ருருரு)

[நெய்தல்.]

(க) இது, தோழியாற் செறிப்பறிவுநீஇ

வரைவு கடாயது.

எ - து, களவின் வழிவந் தொழுகுந் தலைமகனை நெருங்கிய தோழி ஐயனே, நினது கேண்மை அலராய் விளைகின்றதென்று கூறி இறைச்சி யாலே தலைமகளை இவ்வயிற் செறித்தமை சொல்லி அஃது எவ்வாறு யாங் கள் பொறுப்பதென வரைவுகடாவாநிற்பது.

(உ) மனைவயின் தோழியைத் தலைமகன் புகழ்ந்தாற்கு

மறுத்துச் சொல்லியதூஉ மாம்.

எ - து, மணமனையின் மற்றைநாட் செவிலியொடு புகுந்த தோழியை நீ நன்றாக இறைமகளை ஆற்றியிருந்தாயென்று தலைமகன் புகழ்தலும் நீ கொண்ட கேண்மை எங்குங் கெளவையாகியது: அதனை நின் காதலியே பொறையோடு நீ வாராமையாலுண்டாகிய தனது காமநோயையும் ஆற்றி யிருந்ததன்றி யான் ஆற்றுவிக்குமாறு கிடந்த தென்னையென்று தோழி மறுத்துக் கூறாநிற்பது மாறும்.

உலோச்சனார் பாடியது.

ருருச. தானது பொறுத்தல் யாவது கான
லாடரை யொழித்த நீடிரும் பெண்ணை
வீழ்கா வோலைச் சூழ்சிறை யாத்த
கான னண்ணிய வார்மணன் முன்றி

சுஎஉ நற்றிணைநா னூறு மூலமும் உரையும்.

லெல்லி யன்ன விருணிற் புன்னை
நல்லரை முழுமுத லவ்வயிற் றெடுத்த
தூங்க லம்பித் தூவலஞ் சேர்ப்பிற்
கடுவெயிற் கொதித்த கல்வினை யுப்பு
நெடுநெறி யொழுகை நிரைசெலப் பார்ப்போ
ரளம்போ காகுலங் கடுப்பக்
கௌவையா கின்ற தையநின் னட்பே.

உரை:—ஐயனே, கழிச்சோலையிடத்துக் காற்றாலசைகின்ற அடியி லுள்ளவற்றை வெட்டி யொழித்தலானே நெடிய கரிய பனையினின்று விழு கின்ற காவிக்கொணர்ந்த ஒலையைச் சூழ்கின்ற வேலியில் மறைபடக்கட்டிய கடற்கரைச் சோலையையடுத்த வெளிய மணலையுடைய முன்றிலின்கண்ணே இரவு போன்ற இருண்ட நிறத்தையுடைய புன்னையின் நல்ல பெரிய அடி மரத்திலே பிணித்துக் கிடத்தலானே தங்குதல்கொண்ட தோணியை யுடைய நீர்த்துவலை தெறித்துவிழுங் கடற்கரையிடத்தே கடுகிய வெயிலினாற் கொதிக்கின்ற கல்லாகவிளைந்த உப்புக்களை யேற்றி நீண்டநெறியிலே செலுத்தும் பண்டிகள் நிரையாகச் செறிந்து செல்லுமாறு உரப்பி யோட்டு கின்ற உப்புவாணிகர் அளத்து வெளியிலே போகும் பேரொலிபோல, நின் னாற் செய்யப்பட்ட கேண்மையானது பழிச்சொல்லுக் கிடமா யிராநின் றது: அங்ஙனம் பரந்த அலரால் இற்செறிக்கப்பட்ட யாங்கள் அவ் வில்வ யிற்செறிப்பை எவ்வாறு பொறுப்பது? ஆய்ந்து கூறுவாயாக; எ - று.

ஒழுகை - பண்டி. பெண்ணே அரையொழித்த வீழ்காவோலையென்பது பனையின் அடியிலிருந்து வெட்டாது விடப்பட்டிருந்து அப்பொழுது வெட்டிவீழ்த்திய ஒலையென்க.

இறைச்சி:—ஒலைச் சூழ்சிறையாத்த கானலென்றது எமரும் அன்னை யும் எமது இல்லகத்தைக் காவலோம்பலாயினு ராதலின் நீ இரவுக்குறி வரு தற் கியலாதெனவும் புன்னை யடிமரத்திலே தோணி இயக்கமறப் பிணித்த தென்றது தலைமகள் புறத்துவந்து இயங்காவாறு இவ்வயிற் செறிக்கப்பட்டா ளெனவுங் கூறியதாம். மெய்ப்பாடு - பெருமிதம். பயன் - வரைவுகடாதல். இரண்டாந்துறைக்கு அங்குக்கூறிய குறிப்பை விரித் துரைத்துக் கொள்க; அதற்கு மெய்ப்பாடு - உவகை. பயன் - மகிழ்தல். (நூசு)

[குறிஞ்சி.]

(க) இது, தோழி அருகடுத்தது.

எ - து, களவின் வழிவந் தொழுகுந் தலைமகன் ஒரோவொருகால் அருகி வருதலை யறிந்த தோழி அவன தருகில் நெருங்கி எனது தோழியை

நற்றிணை நானூறு மூலமும் உரையும். சௌந.

நீ விரும்பி முயங்கி யின்புற யாயினும் என்பால் நீ கொண்ட அன்பின் மிகுதியினாலேனும் கைசோர விடாது அவளை யணைந்து தலையளிசெய்வாயாக: நீயே களைகணன்றி அவள் பிறிதுடைய எல்லளென்பதுபடக் கூற நிற்பது.

(உ) தோழி தலைமகளது ஆற்றுமைகண்டு

வரைவுகடாயதூஉ மாம்.

எ - து, வெளிப்படை. (உரை இரண்டற்கு மொக்கும்.)

.....

௩௫௫. புதல்வ னீன்ற பூங்கண் மடந்தை
முலைவா யுறுக்குங் கைபோற் காந்தட்
குலைவாய் தோயுங் கொழுமடல் வாழை
யம்மடற் பட்ட வருவித் தீநீர்
செம்முக மந்தி யாரு நாட
முந்தை யிருந்து நட்போர் கொடுப்பி
னஞ்சு முண்பர் நனிநா கரிக
ரஞ்சி லோதியென் றோழி தோட்டுயி
னெஞ்சி னின்புற யாயினு மதுநீ
யென்க னோடி யளிமதி
நின்க ணல்லது பிறிதியாது மிலளே.

உரை:—புதல்வனைப்பெற்ற நீலமலர்போன்ற கண்ணையுடைய மடந்தை தன் கொங்கையைக் கையாலேபிடித்துத் தன் புதல்வன் வாயில் வைப்ப அக்குழந்தை அதன்கணுள்ள பாலைப் பருகுவதுபோலக் காந்தளின் பூங் கொத்தொடு பொருந்திய கொழுவிய மடலையுடைய வாழைப்பூவின் அந்த மடலுட்பட்ட அருவிபோலப் பெருகிவரும் இனியநீரைச் சிவந்த முகத்தை யுடைய பெண்குரங்கு பற்றிப் பருகாநிற்கும் மலைநாடனே, நட்புடையாளர் கண்ணோட்ட முடையார்க்கு இதிரே சென்றிருந்து ‘இதனை நீயர் உண்பீ ராக’ என்று நஞ்சைக் கலந்து கொடுத்தாலும் நட்பின்மிக்க அக் கண் ணோட்டமுடையார் அது நஞ்செனக் கண்டுவைத்தும் கண்மறுக்க மாட்டா மையின் அதனையுண்டு பின்னும் அவரோடு மேவுவார்: நீ அத்தகைய நட்புடையனா யிருந்தும் அழகிய சிலவாய கூந்தலையுடைய எனது தோழியின் தோளிலே துயிலுவதை நின்உள்ளத்து இன்பமாகக் கொண்டாயல்லே: அங்ஙனங் கொள்ளாயேயாயினும் என்பாலுள்ள கண்ணோட்டத்தினாலாவது இவளுடைய தோளிலே துயிலுவதனை இன்பமாகக்கொண்டு தலையளி செய்வாயாக: இவள்தான் நிற்பால் அடைக்கலமாக வுடையளல்லது வேறொரு களைகணுமுடையளல்லன்காண்; எ - து.

சுஎச நற்றிணைநா னூறு மூலமும் உரையும்.

நாகரிகர் - கண்ணோட்டமுடையவர். இக்கருத்து “பெயக்கண்டு நஞ்
சுண் டமைவர் நயத்தக்க, நாகரிகம் வேண்டு பவர்.” (குறள் - ௫௮௦.) என்
பதன்கண் எடுத்தாண்டமை யறிக.

வாழைமடலிலுள்ள இனியநீரை மந்தி பருகு நாடனா யிருந்தும் அது
போல இவளது நலனை நுகர நீ விரும்பினாயல்லையே இஃதென்னையென
வேறுமொருபொருள் தோன்றிநின்றது. மெய்ப்பாடி - பெருமிதம். பயன் -
ஆற்றாதுரைத்து வரைவுகடாதல். இதன் ‘முந்தை யிருந்து.....நனிநா
கரிகர்’ என்னும் இரண்டடிகளும் பெருங்கதையில் வந்துள்ளன. (௩௫௫)

[குறிஞ்சி.]

இது, வரைவு மறுக்கப்பட்டு ஆற்றாநாகிய தலைமகன்
தன் நெஞ்சிற்குச் சொல்லியது.

எ - து, தலைமகன், அந்தணர், சான்றோர் முதலாயினாரொடு வரைவு
வேண்டி வருதலும் தலைமகளின் தமர் உடன்படாமைகண்டு அவன் தனது
நெஞ்சை நெருங்கி என் நெஞ்சமே, இதுகாறும் நீ வருந்தியதனை யான்
அறிவேன்காண்: இங்ஙனம் வருந்தியதன் பயனாகவேனும் நமது காதலி
நம்மருகிலே வைகுமாறு கிடைப்பனோ? ஒன்று கூறுவாயாகவென்று
நொந்து கூறுநிற்பது.

பரணர் பாடியது.

௩௫௬. நிலந்தாழ் மருங்கிற் நெண்கடன் மேய்ந்த
விலங்குமென் றாவிச் செங்கா லன்னம்
பொன்படு நெடுங்கோட் டிமயத் துச்சி
வானர மகளிர்க்கு.மேவ லாகும்
வளராப் பார்ப்பிற் கல்கிரை யொய்யு
மசைவி னோன்பறை போலச் செல்வர
வருந்தினை வாழியென் னுள்ள மொருநாட்
காதலி யுழைய ளாகவுங்
குணக்குத்தோன்று வெள்ளியி னெமக்குமார் வருமே.

உரை:—என் உள்ளமே, நீ வாழ்வாயாக; நிலத்தின்கண்ணே ஆழ்ந்த
இடத்தினையுடைய தெளிந்த கடலருகுசென்று இரைதேடி வருந்திய ஒன்
றற்கொன்று விலகிய மெல்லிய இறகினையும் சிவந்த காலினையுமுடைய

நற்றிணைநா னூறு மூலமும் உரையும். சஎநி

அன்னப்பறவைகள் பொன்பொருந்திய நெடிய கொடுமுடிகளையுடைய இமயமலையின் உச்சியி லிருக்கின்ற தேவருலகின்கண் வாழந் தெய்வ மகளிர்க்கு விருப்பத்தோடு விளையாடுதற்காய சிறகுமுளைத்து வளராத தம் இனம் பார்ப்புக்களுக்கு இட்டுண்ணும் உணவைக் கொடுக்குமாறு செல்லு கின்றபொழுது அவற்றின் வருந்துதலில்லாத வலிய சிறகு வருந்தினாற் போலப் பலகாலும் என்பால் நின்றும் அவள்பா லேகுதலாலே நீ வருந்தா நின்றனை: அதனை யான் நன்றாக அறிவேன்காண்: இங்ஙனம் வருந்தியதன் பயனாக இனி மற்றொரு பொழுதிலாயினும் கீழ்பாற்கண் விடியலிலே தோன்றுகின்ற வெள்ளிபோல நமது காதலி நம் அருகில் வைகுமாறு நமக் குக்கிடைக்குமோ? அதனையேனும் ஆராய்ந்து கூறுவாயாக; எ - று.

ஒய்யும் - கொண்டுசென்று கொடுக்கும். ஆர் - அசைநிலை. ஏ - வினா.

தமர் மறுத்ததனால் உழையளாகவும் வருமோவென் நிரங்கினான். அவர் மறுப்பினும் அவள் தன்பா லன்புடையளாதலின் ஒருகால் வருமே யென்னுங் கருத்தால் காதலியென்றான்.

இறைச்சி:—அன்னப்பறவை இமயத்துச்சியில் அரமகளிர் கைப்பட்ட தம் பார்ப்புக்களுக்குக் கடலகத்துள்ள இரையைக் கொண்டு சிறகு துணை யாகச் செல்லுமென்றது யாமும் தமர்வயிற்பட்ட நமது காதலி நிமித்தமாக வேற்றுநாட்டுச் சென்று பொருளீட்டி உள்ளமும் அந்தணரும் சான்றோரும் துணையாகக்கொண்டு ஈண்டெய்தி வருந்தாநின்றே மென்றதாம். மெய்ப் பாடு - பிறன்கட் டோன்றிய வருத்தம்பற்றிய இளிவரவு. பயன் - அயா வுயிர்த்தல். (நடுகூ)

[குறிஞ்சி.]

(க) இது, தலைமகன் வரைவு நீடிய விடத்து ஆற்றுவ லென்பதுபடச் சொல்லியது.

எ - து, களவின் வழிவந் தொழுகுபவன் வரைந்து கொள்ளாது பல நாள்காறும் நீட்டித்தலான் எவ்வண்ணமாயினும் வரையவருமென்னும் தெளிவினால் வருந்தாத தலைமகள் தோழியை நெருங்கி என்னுள்ளம் சார னாடனா டாடிய நாளையெண்ணி வருந்த அறியாதது: ஆதலின் அதுகாரண மாக நினது எண்ணம் எவ்வாறோவென வினவி யறியாநிற்பது.

(உ) மனைமருண்டு வேறுபாடாயினு யென்ற தோழிக்குத் தலைமகள் சொல்லியது உ மாம்.

எ - து, மனைமருளல் - மனையிலிருந்தவாறே மருளுதல். ஏனைய வெளிப்படை. (உரை இரண்டற்கு மொக்கும்.)

சுஎசு நற்றிணைநானூறு மூலமும் உரையும்.

குறமகள் குறியெயினி பாடியது.

௩௫௭. நின்குறிப் பெவனோ தோழி யென்குறிப்
பென்னொடு நிலையா தாயினு மென்று
நெஞ்சவடுப் படுத்துக் கெடவறி யாதே
சேணுறத் தோன்றுங் குன்றத்துக் கவாஅற்
பெயலுழந் துலறிய மணிப்பொறிக் குடுமிப்
பீலி மஞ்ஞை யாலுஞ் சோலை
யங்க ணறைய வகல்வாய்ப் பைஞ்சுனை
யுண்க னொப்பி னீல மடைச்சி
நீரலைக் கலைஇய கண்ணிச்
சார னுடனொ டாடிய நாளே.

உரை:—தோழி, என் கருத்தானது என்னொடு பொருந்தா தாயி
னும்,—ஆகாயத்தி லுயர்ந்து நன்றாகத் தோன்றுகின்ற மலையின் பக்கத்தில்
மழைபெய்யுமளவில் அம் மழையிலே நனைந்து மயிர் சிலிர்த்த நீலமணி
போன்ற புள்ளிகளையுடைய குடுமியையும் பீலியையுமுடைய மயில் சென்று
உலாவிவருகின்ற சோலைசூழ்ந்த அழகிய இடமகன்ற கற்பாறையி லுற்ற
அகன்ற வாயையுடைய குளிர்த் துணையிடத்துள்ள மையுண்ட கண்ணை
யொத்த குவளைமலர்களைக் கொய்து நீராடும்பொழுது அந்நீர் அலைத்த
லானே குலைந்த மாலையையுடைய சாரனுடனுடனே அருவியிலாடிய
நாளினைநினைந்து எக்காலத்தும் நெஞ்சைப் புண்படுத்திக்கொண்டு கெட்
டொழிய அறியாததா யிராநின்றது: அதுகாரணமாக நின் கருத்துத்தான்
எவ்வாறுளதோ? அதனைக் கூறிக்காண்; எ - று.

வடுப்படுத்தல் - குற்றப்படுத்தலுமாம். உலறிய மஞ்ஞையென்க. உல
றுதல் - சிலும்புதல். குறிப்பு - கருத்து.

வடுப்படுத்தல் கெடுதியையுடையதெனவும் தன் அறிவு அத்தன்மைய
தன்றெனவும் அறிவுறுத்துவாள் கெடவறியாதேயென்றாள். அங்ஙனம்
யான் துன்புறுதிருப்பதை யறிந்தனையாதலிற் 'கேள்வன் பிரிந்ததனால்
வருந்தாது மகிழ்ந்துறைகின்ற இவனொருத்தியி னெஞ்சம் வன்மையுடை
யது' எனக் கருதுகின்றனையோ வென்னுங் குறிப்பால் நின் குறிப்பு
எவனோ வென்றாள்.

இறைச்சி:—மழை பெய்தலானே நனைந்த மயில் சோலையி லுலாவி
வருமென்றது அவன் முன்பு ஒருகாலத்தே கூடித் தலையளிசெய்தலால்
மகிழ்ந்த எனது நெஞ்சம் இப்பொழுதும் சோர்வடையாமல் அவன் தோள்
மீது இயங்காநிற்கு மென்றதாம். மெய்ப்பாடு - பெருமிதம். பயன் -
தோழியொடுகூறி ஆறியிருத்தல். (௩௫௭)

நற்றிணைநா னூறு மூலமும் உரையும். ௪௭௭

[நெய்தல்.]

(௧) இது, பட்டபின்றை வரையாது பொருள்வயிற்
பிரிந்த காலத்துத் தோழி இவள் ஆற்றா
ளாயினாள்: இவளை இழந்தேனெனக்
கவன்றாள் வற்புறுத்தது.

எ - து, அறத்தொடு நின்றவன்பின் மணஞ்செய்துகொள்ளாது தலை
வன் பொருள்வயிற் பிரிந்த காலத்துத் தோழி இவள் ஆற்றா ளாயினாள்:
இவளை இழந்தேனெனக் கவலையுடையளாய் இறைமகளை நெருங்கி நமது
கவின் கெடுமாறு பிரிந்துபோகிய தலைவர் முன்பு நினை யகன்றுபோகே
னென்று குளுரைகூறி அதனை மறந்தனராதலால் 'அதுகாரணமாக நீ
அணங்காதொழி' என்று கடற்றெய்வத்துக்குப் பரவுக்கடன் கொடுப்போம்
வாவென அவள் ஆற்றும்வண்ணம் சூழ்ந்து கூறுநிற்பது.

(௨) அக்காலத்து ஆற்றாளாய்நின்ற தலைமகள்
தோழிக்குச் சொல்லியதூஉமாம்.

எ - து, வெளிப்படை. (உரை இரண்டற்கு மொக்கும்.)

நக்கீரர் பாடியது.

நடு அ. பெருந்தோ ணெகிழ வவ்வரி வாடச்
சிறுமெல் லாகம் பெரும்பசப் பூர
வின்தே மாக வெற்கண்டு நாணி
நின்னொடு தெளித்தன ராயினு மென்னதூஉ
மணங்க லோம்புமதி வாழிய நீயெனக்
கணங்கெழு கடவுட் குயர்பலி தூஉய்ப்
பரவினம் வருகஞ் சென்மோ தோழி
பெருஞ்சே யிறவின் றுய்த்தலை முடங்கல்
சிறுவெண் காக்கை நாளிரை பெறாஉம்
பசும்பூண் வழுதி மருங்கை யன்னவெ
னரும்பெற லாய்கவின் றெலையப்
பிரிந்தாண் டிறைதல் வல்லி யோரே.

உரை:—தோழி, பெரிய செவ்விய பஞ்சுபோன்ற தலையையுடைய
இறுவின் முடங்கலைச் சிறிய வெளிய காக்கை நாட்காலையில் இரையாகப்
பெறுகின்ற பசிய பூணையணிந்த பாண்டியனது மருங்குர்போன்ற எனது
அரிதாகப்பெற்ற துண்ணிய அழகெல்லாம் கெடும்படியாக என்னைப் பிரிந்து

சுஎஅ நற்றிணைநாணூறுமூலமும் உரையும்.

அங்கே தங்குதற்கு வல்ல தலைவர்,—முன்னொருபொழுது நம்முடைய பெரிய தோள் தளர்வடைய, அழகிய வரி (இரேகை)கள் வாட்டமுற, சிறிய மெல்லிய கொங்கைகளிலே பெரிய பசலை பரவ நாம் இத்தன்மையேமாத லும் அவர் தமது காதலியைப் பிரிதலால் இவ்வண்ண மாயினொன்று என் னைக்கண்டு வெட்கமுற்றுத் தெய்வத்தை முன்னிலைப்படுத்தி இனி ஒரு பொழுதேனும் பிரியேனென்று நின்னுடனே குளுற்றன ராயினும் ‘அங்ங னங் கூறியசூள் பொய்த்தலானே அது காரணமாக எவ்வளவேனும் அவரை வருத்தாதேகொள்: அவரைப் பாதுகாப்பாயாக நீ வாழிய’ என்று கணங் களையுடைய அக் கடவுளுக்கு உயர்ந்த பலியையிட்டு நீர்வளாவிச் சாந்தி செய்து பரவுக்கடன் கொடுத்து இறைஞ்சினமாகிப் பின்புவருவோம்: அதற் காக ஆண்டுச் செல்வேமோ? ஒன்று ஆய்ந்து கூறுவாய்காண்; எ - று.

பெருந்தோள் நெகிழ்தல் முதலியன முன்பொருகாலத்து நிகழ்ந்தவை. தெளித்தல் - குளுறுதல். ஆகம் - கொங்கை. கடவுட்குப் பலிக்கொடை நேர்ந்தால் அவர் ஊறின்றி வருவரென ஆற்றுவித்தது. “தாயத்தி னடையா” (கொ - பொ - உஉக,) என்றதன்படி தலைவி நலனைத் தோழி எனது நல னென்றாள்.

உள்ளுறை:—இராவின் முடங்கலைச் சிறுவெண்காக்கை நாட்காலையின் இரையாகப் பெறுமென்றது பெரிய பொருளை நமது தலைவர் ஆண்டுச் சென்றவுடன் பெற்று மீள்வரென்றதாம். மெய்ப்பாடு - பெருமிதம். பயன் - தலைவியை ஆற்றுவித்தல். (நடுஅ)

[குறிஞ்சி.]

இது, தோழி தழையேற்றுக் கொண்டு நின்று
தலைமகள் குறிப்பி னோடியது.

எ - து, பாங்கியிற்கூட்டத்துத் தலைவன் கொடுத்த கையுறையை ஏற் றுத் தலைவியிடஞ்சென்று அவள்கருத்து நாணமுதலாய மேற்கொண்டத னால் வேறுபட்டிருப்ப தறிந்த தோழி இன்று தலைமகன் தழைதந்தனன்: அவற்றையுடுத்தால் அன்னை முனியுமென் றஞ்சுதும்: வேண்டாவென்று தழையை மறுத்தால் அவனது ஆற்றாமைகண் டஞ்சுதும்: இடையே அத் தழை வாடவேண்டுவ போலுமென்று அவள் குறிப்பின்வழி யொழுகுவாள் போன்று கூறாநிற்பது.

கபிலர் பாடியது.

நடுகூ. சிலம்பின் மேய்ந்த சிறுகோட்டுச் சேதா
வலங்குகுலைக் காந்த டண்டித் தாதுகக்
கன்றுதாய் மருளுங் குன்ற நாட

நற்றிணைநா னூறு மூலமும் உரையும். சஎக

னுடுக்குந் தழைதந் தனனே யவையா
முடுப்பின் யாயஞ் சுதுமே கொடுப்பிற்
கேளுடைக் கேடஞ் சுதுமே யாயிடை
வாடல கொல்லோ தாமே யவன்மலைப்
போருடை வருடையும் பாயாச்
சூருடை யடுக்கத்த் கொயற்கருந் தழையே.

உரை:—மலையின் மேய்ந்த சிறிய கொம்பையுடைய செவ்விய பசு
அசைகின்ற குலையையுடைய காந்தளைத் தீண்டி அக் காந்தண்மலரினுள்ள
தாதுக்கள் தன்மேல் உதிரப்பெற்றதனாலே நிறம் வேறுபாடுடைமை நோக்கி
அதன் கன்று தன் தாயென் றறியாமல் மயங்காநிற்கும் மலைநாடன் உடுத்
திக்கொள்ளுந் தழையைக் கையுறையாகக் கொடுத்தனன்: அவற்றை எந்
நாட்டினர் உடாராதலின் யாங்கள்மட்டும் உடுத்திக்கொள்ளின் அன்னை
கேட்டற்கு யாது விடைசொல்ல வல்லேமென் றஞ்சாநிற்பேம்: அத் தழை
யுடையை மீட்டும் தலைவன்பாற் கொடுத்துவிடின் அதனால் அவன் படும்
ஆற்றாமைக் கஞ்சாநிற்பேம்: ஆகிய அவற்றிடையே அவனது மலையிலுள்ள
போரைச் செய்தலையுடைய வரையாடும் பாய்ந்து செல்லாத தெய்வமிருக்
கின்ற மலைப்பக்கத்தின்கண்ணே யுள்ள கொய்தற்கரிய தழைதாம் வாடுத
லுடைய வாகலாமோ? எ - று.

அவர்மலை யெனவும் பாடம்.

வாடல - வாடுதலையுடையன; உடன்பாட்டுக் குறிப்புவினைமுற்று.
வருடை - வரையாடு. தெய்வமேறிய மலைத்தழையை வாடச்செய்துவிடின்
அத் தெய்வம் ஏதம்நிகழ்த்தினுமாமென் றஞ்சுவித்தது.

உள்ளுறை:—சேதா காந்தளந்தாது மூடப்படுதலால் அதன் நிறம்
வேறுபடக் கண்ட கன்று மருளாநிற்கு மென்றது தலைவி நாணமுதலியவற்
றான் மூடப்பட்டுக் கருத்து வேறுதலைக் கண்ட தோழி மயங்காநின்றா
ளென்பதாம். இவ்வுள்ளுறை கொண்டு தலைவி நாணமுதலாயவற்றால் மூடப்
பட்டாளென்று துறைக்குறிப்பி லுரைகூறலாயிற்று. மெய்ப்பாடு - இளிவர
லைச் சார்ந்த பெருமிதம். பயன் - குறைநயப்பித்தல். (ஙடுக)

[மருதம்.]

(க) இது, பரத்தையிற் பிரிந்த தலைமகனைத் தோழி
தலைமகள் குறிப்பறிந்து வாயின்மறுத்தது.

எ - து, பரத்தையிற் பிரிந்துவந்த தலைமகனிடத்துத் தலைமகள் சின
முடையளாதலை யறிந்த தோழி தலைவனை நெருங்கி வலம்வந்து எம்பெரு

௪௮௦ நற்றிணைநானூறு மூலமும் உரையும்.

மானே, நீ வெள்கியுற்ற தன்மைக்கு யான் மகிழாநிற்பேன்: இம் மனையின் கண்ணே வந்து துயில்வது பிறிதொரு பொழுதினுங் கைகூடு மாதலால் நேற்றுவந்த பரத்தையரின் நலனுண்டு துறந்துவந்த நீ இன்றுவரும் பரத்தையரின் நலனாகருமாறு செல்வாயாக: நின் பரத்தை சிறப்பெய்துகவென மறுத்துக் கூறாநிற்பது.

(௨) தலைமகள் ஊடிச்சொல்லியதூஉ மாம்.

எ - து, வெளிப்படை. (உரை இரண்டற்கு மொக்கும்.)

ஓரம் போகியார் பாடியது.

௩௬௦. முழவுமுகம் புலர்ந்து முறையி னாடிய
விழவொழி களத்த பாவை போல
நெருனைப் புணர்ந்தோர் புதுநலம் வெளவி
யின்றுதரு மகளிர் மென்றோள் பெறீஇயர்
சென்றீ பெரும சிறக்கநின் பரத்தை
பல்லோர் பழித்த னுணி வல்லே
காழிற் குத்திக் கசிந்தவ ரலைப்பக்
கையிடை வைத்தது மெய்யிடைத் திமிரு
முனியுடைக் கவளம் போல நனிபெரி
துற்றநின் விழும முவப்பேன்
மற்றுங் கூடு மனைமடி துயிலே.

உரை:—பெருமானே பலரும் இகழ்ந்துகூறுதல் பொறுது வெள்கி விரைவாக,—வருந்திய பாகர் இருப்புமுள்ளாலே குத்தி அலைத்தலாலே துன்புற்றுத் தன் துதிக்கையிடை வைத்ததனை மெய்யின்மேல் வாரியிறைத்துக் கொள்ளுகின்ற யானைக்கன்றுக்கு இட்ட கவளம்போல மிகப் பெரிதாக நீ யுற்ற நின் சீர்மையை யான் கண்டு மகிழாநிற்பேன்: நீ மனையின்கண் வந்து துயிலுகின்ற துயிலானது பிறிதொரு பொழுதினுங் கூடும்: ஆதலால் மத்தள முகத்து வைத்த மார்க்கனை வறந்துபோமாறு முறையே கூத்துக் களை யாடிய திருவிழாவொழிந்த களத்திலுள்ள கூத்தியைப்போல அழகுடைய நேற்றைப் பொழுதிலே வந்து நின்னை முயங்கிய பரத்தையருடைய புதிய நலனையெல்லாங் கொள்ளுகொண்டு இற்றைநாளாற் பாணனாலே கொணர்ந்து தரப்படுகின்ற பரத்தையருடைய மெல்லிய தோளை யணையும் வண்ணம் விரைந்து செல்வாயாக: நின்னொடு நின்பரத்தை நீடு வாழ்வாளாக; எ - று.

புலர்ந்து - புலரவெனத்திரிக்க. நாணி யுற்ற விழுமமென்க. காழ் - இருப்புமுள். முனி - யானைக்கன்று. அது கவளத்தை மேலே வாரியிறைத்

நற்றிணை நா னூறு மூலமும் உரையும். ச அக

துக்கொள்ளுதல்போல வெட்கமின்றி நீ மேலே போகட்டுக் கொண்ட பழிச்சொல்லையான் கண்டு மகிழ்வேனென்க. விழுமம் - இகழ்ச்சிக் குறிப்பு

நீ இங்ஙனம் இகப்பினும் மனையின்கண் ணிருந்தே மடிதுமாதலின் நீ விரும்பிய வண்ணம்வந் தொழுகற்பாலையென்பாள் மனைதுயில் மற்றுங்கூடு மென்றாள். மெய்ப்பாடு - வெகுளி. பயன் - வாயின் மறுத்தல். (௩௬௦)

[முல்லை.]

இது, வாயில்களோடு தோழி புறழ்ந்து
சொல்லியது.

எ - து, தலைமகன் வேற்றுநாட்டுச் சென்று வந்துழி அவன் குறித்த பருவங் கடந்ததனாலே தலைவி துனிகூருமென்ற வாயில்களை நெருங்கித் தோழி நீயிர் கவல்வதென்னை அவனது தேரைக் குதிரைகள் கொண்டு வந்து தந்தன; அதுகண்ட இறைவி தானடைந்த துன்பமெல்லாம் நீங்குதலாலே விருந்தேற்கும் விருப்பினளா யிராநின்றனளென உறழ்ந்து கூற நிற்பது.

மதுரைப், பேரால வாயர்
பாடியது.

௩௬௧. சிறுவீ முல்லைப் பெரிதுகம ழலரி
தானுஞ் சூடின னிளைஞரு மலைந்தனர்
விசும்புகடப் பன்ன பொலம்படைக் கலிமாப்
படுமழை பொழிந்த தண்ணறும் புறவி
னெடுநா வொண்மணி பாடுசிறந் திசைப்ப
மலை மான்ற மணன்மலி வியனகர்த்
தந்தன நெடுந்தகை தேரே யென்று
மரும்பட ரகல நீக்கி
விருந்தயர் விருப்பின டிருந்திழை யோளே.

உரை:—சிறிய மலரையுடைய முல்லையினது பெரிதும் மணம் வீசுகின்ற மலரை நெடிய புகழையுடைய இறைவன் தானுஞ் சூடினன்: உடன் வந்த இளைஞருஞ் சூடினர்: விசும்பைக் கடந்தாலொத்த பொன்னொலாகிய கலனையை யணிந்த கணைக்கின்ற குதிரைகள் மிக்க மழைபொழிந்த தண்ணிய நறியகாட்டில் நெடிய நாவையுடைய ஒள்ளிய மணியோசை மிக்கொலிப்ப அவனது தேரை மலைப்பொழுது மயங்கிய மணல்மிக்க அகன்ற மாளிகைவாயிலிலே கொணர்ந்து நிறுத்தின: திருந்திய கலனணிந்த தலைவி தான் முன்பு எந்நாளுங் கொண்டிருந்த தீர்தற்கரிய துன்பமெல்லாம்

சு அ2 நற்றிணைநானூறு மூலமும்உரையும்.

ஒருங்கே நீங்கி இறைமகனுக்கு விருந்தயரும் விருப்பத்தையுடையனாயிரா
நின்றனள்: ஆதலின் அவள் துனிகூருமென்று நீயிர் கவலவேண்டா; எ - று.

படை - கலனை; சேணம். கலிமா - குதிரையெனவுமாம். கலிமா
தேரைத் தந்தனவென இபைக்க மெய்ப்பாடு - பெருமிதம். பயன் - வாயில்
கள் மகிழ்தல். (நடசூக)

[பாலை.]

இஃது, உடன்போகாநின்ற தலைமகள்
தலைமகட்குச் சொல்லியது.

எ - று, கொண்டுதலைக்கழிந்த தலைமகன் இடைச்சுரத்தின்கண்ணே
தலைவி அயாவுற்றதறிந்து மடந்தையே, நீ சிறிதுபொழுது இங்கு விளையா
டிக்கொண்டிருப்பாயாக: யான் இவ் வேங்கைமரத்தின் புறத்திலிருந்து மற
வர்வரிற் போர்புரிந்து பெயர்க்குவேன்: நின்சுற்றத்தார் நின்னைத்தேடிவரின்
மறைந்துகொள்கின்றேனென அவளது அயாவொழியுமாறு தெளியக்
கூறுகிற்பது.

மதுரை, மருதனிளநாகனார்
பாடியது.

நடசூ. வினையமை பாவையி னியலி நுந்தை
மனைவரை யிறந்து வந்தனை யாயிற்
றலைநாட் கெதிரிய தண்பெய லெழிலி
யணிமிகு கானத் தகன்புறம் பரந்த
கடுஞ்செம் மூதாய் கண்டுங் கொண்டு
நீவிளை யாடுக சிறிதே யானே
மழகளி றுரிஞ்சிய பராரை வேங்கை
மணலிடு மருங்கி னிரும்புறம் பொருந்தி
யமர்வரி னஞ்சேன் பெயர்க்குவெ
னுமர்வரின் மறைகுவென் மாஅ யோளே.

உரை:—கரிய மாமைநிறமுடைய காதலியே, இயந்திரமமைந்த கொல்
விப்பாவைபோல இயங்காநின்று நினது தந்தையின் மனையெல்லையைக்
கடந்து யான் கூறுகின்ற சொற்களை மேற்கொண்டு என்னொடு போந்தனை:
ஆதலால் முதற்கெயலைப் பெய்யத்தொடங்கிய குளிர்ந்தியான மழையை
யுடைய மேகம் பெய்தவாலை அழகுமிக்க காட்டில் அகன்ற மேலிடமெல்
லாம் பரவிய விரைந்த செவ்வினையுடைய சிவந்த ஈயலின் மூதாயை நோக்
கியும் அவற்றைப்பிடித்தும் சிறிதுபொழுது நீ விளையாடுவாயாக: யானோ
வெனில் இளைய களிற்றியானை யுரிஞ்சிய பருத்த அடியையுடைய வேங்கை

தற்றிணைநா னூறு மூலமும் உரையும். ௪௮௩

மரத்தின் மணற்பாப்பினையுடைய அதன் பெரிய பின்புறத்தில் மறைந்
திருந்து ஆறலைகள்வர் முதலாயினோர் சூழ்ந்து போர்செய்யவரின் அஞ்சாது
போர்புரிந்து அவர் ஒமொறு பெயர்க்குவேன்: அவ்வண்ணம் நின் சுற்றத்
தார் தேடி நின் பின்னே தொடர்ந்துவரின் மறைந்துகொள்ளாநிற்பேன்
காண்; எ - று.

செம்மூதாய் - தம்பலப்பூச்சியுமாம்.

தான் அவரை அடும் ஆற்றலுடையனாயினும் தலைவி தன்னுள்ளத்து
எம்பெருமானுக்கு ஏதேனும் ஏதம் நிகழுங்கொல்லோவென் றேங்கி இறந்து
படுமாதலின் அது கருதி துமர்வரின் மறைகுவேனென்றான்.

இறைச்சி:—மழகளி றுரிஞ்சிய வேங்கை அங்ஙனம் உரிஞ்சுதலானே
கெடாத வாறுபோல எத்தகைய பகைவர்வந்து மோதினும் அஞ்சே னென்ற
தாம். மெய்ப்பாடு - பெருமிதம். பயன் - தன்வலியுணர்த்தித் தலைவியை
ஆற்றுவித்தல். (௩௬௨)

[நெய்தல்.]

(௧) இது, பகற்குறிவந்து நீங்குந் தலைமகனைத் தோழி

தலைமகளை என்னை யாற்றுவிக்குமென்றாகாதோ

எம்பெருமான் கவலாதுசெல்வது: யான்

ஆற்றுவிக்குமிடத்துக் கவன்றால் நீ

ஆற்றுவிபெனச் சொல்லியது.

எ - து, தோழி பகற்குறிவந்து நீங்குந்தலைமகனை நெருங்கி இறை
வியை யான் அயாவோம்புவேனென் றெண்ணியோ நீ கவலையடையாது
செல்கின்றனை: யான் ஆற்றுவிக்குமிடத்து அவள் கவலைகொண்டால் நீயே
வந்து ஆற்றுவிக்கவேண்டு மென்கின்றாள் எனது தோழி உன் னோடாடிய
தாலே சிலம்பு உடைந்து போகியதுகண்டாய், அது கம்மியன் இணைப்பதற்கு
மேலே மண்கட்டவேண்டிய தாதலின் அவன் எடுக்குந் துறைமணல் கொடு
வருவாயாக வென்று கூறாநிற்பது.

(௨) கையுறை நேர்ந்த தோழி தலைமகட்குக்

கையுறை யுரைத்ததூஉ மாம்.

எ - து, வெளிப்படை.

உலோச்சனார் பாடியது.

௩௬௩, கண்டல் வேலிக் கழிசூழ் படப்பைத்

தெண்கட னன்னாட்டுச் செல்வன் யானென

ச அச நற்றிணைநா னூறு மூலமும் உரையும்.

வியங்கொண் டேகினை யாயி னெனையதூஉ
முறுவினைக் கசாவா வுலைவில் கம்மியன்
பொறியறு பிணைக்கூட்டுந் துறைமணற் கொண்டு
வம்மோ தோழி மலிநீர்ச் சேர்ப்ப
பைந்தழை சிதையக் கோதை வாட
நன்னர் மாலை நெருனை நின்னொடு
சிலவிலங் கெல்வனை நெருகிழ
வலவ னாட்டுவோள் சிலம்புநெருமிர்ந் தெனவே.

உரை:—நிரம்பிய கடல்நீர் பரவிய நெய்தனிலத் தலைவனே, உடுத்திருந்த பசிய தழையுடை சிதைய, மலர்மாலை வாட, சிலவாகிய விளங்கிய ஒளிபொருந்திய வளைகள் கழல நன்றாக நேற்று மாலைப்பொழுது நின்னொடு அலவனைப் பிடித்தாட்டிய எனது தோழியினுடைய சிலம்பு உடைபட்ட தனாலே கண்டல்மரங்களை வேலியாக வுடைய புறத்தே கழி சூழ்ந்த கொல்லைகளையுடைய தெளிந்த நல்ல கடனாட்டுத் தலைவன் யானென நெறிக் கொண்டு போயினையாயின் எத்துணையளவேனும் தான் செய்யும் மிக்க கம்மத்தொழிவில் வருத்தமுறாத கெடுதலில்லாத கம்மியன் கலன் பொறியற்றுப்போயின் இணைத்துச் சந்துஊதிக் கூட்டுதற்கு மண்கட்டவேண்டிய தன்றே! அங்ஙனங் கட்டுதற்கு மண்ணெடுக்குந் துறையிலுள்ள மணலைக் கொண்டுவந்து தந்து செல்வாயாக; எ - று.

சிலம்பு உடைந்ததை அன்னையறியின் இவ்வயிற் செறிக்கப்பட்டுக் களவுநிகழ்தற் கிடனின்றி இறைமகள் வருந்தாநிற்கும்: அப்பொழுது என்னு லாற்றுவித்த லரிதாமாதலின் அங்ஙனம் அன்னை அறியுமுன் நீயே துறைமணல் கொணர்ந்து சிலம்பைக்கூட்டி இவளை யாற்றுவிப்பாயென்பது. நீ வந்து ஆற்றுதி யெனவே நின்னை யின்றி யமையாளென அறிவுறுத்தினோம். மெய்ப்பாடு - பெருமிதம். பயன் - ஆற்றாமையுரைத்து வரைவுகடாதல்.

(உ) உரை:—தோழி, நீ தலைவனோ டாடியதனாலே சிலம்பு உடைபட்டதாதலின் நாம் தலைவனை நோக்கிச் 'சேர்ப்பனே நீ பிரிந்தேகினை யாயின் அலவனாட்டும் நின் காதலியின் சிலம்பு உடைந்ததனைக் கூட்ட மணல்கொண்டு வருவாயாக' என்போம்; எ - று. மெய்ப்பாடு - அது. பயன் - கையுறையேற்பித்தல்.

(ஙசுங)

[மு ல் லை.]

இது, தலைமகள் வரைவிடை மெலிந்தது.

எ - து, தலைமகன் வரைவிடைவைத்துப் பொருள்வயிற் பிரிகின்றான் குறித்தபருவம் வருதலும் தலைமகள் ஆற்றாளாய்த் தோழியை நோக்கித்

நற்றிணைநா னூறு மூலமும் உரையும். ச அநி

தோழி அவர் குறித்த பருவம் வந்து நீங்குதலுமாகின்றது: இங்ஙனம் இன்னுஞ் சிலவைகல் கழிந்து மாரியொடு மாலையம்பொழுதுஞ் சேரவந்தால் யான் உயிர்வாழலேனென் றழிந்து கூறாநிற்பது.

கிடங்கில், காவிதிப் பெருங்கொற்றஞர் பாடியது.

௩௬௪. சொல்லிய பருவங் கழிந்தன் நெல்லையு
மயங்கிரு ணடுநாண் மங்குலோ டொன்றி
யார்கலி வான நீர்பொதிந் தியங்கப்
பனியின் வாயையொடு முனிவுவந் திறுப்ப
வின்ன சின்னாட் கழியிற் பன்னாள்
வாழலேன் வாழி தோழி யூழி
னுருமிசை யறியாச் சிறுசெந் நாவி
னீர்மணி யின்குர லூர்நனி யியம்பப்
பல்லா தந்த கல்லாக் கோவலர்
கொன்றையந் தீங்குமுன் மன்றுதோ றியம்ப
வுயிர்செலத் துனைதரு மாலை
செயிர்தீர் மாரியொ டொருங்குதலை வரினே.

உரை:—தோழி, நெடுங்காலம் வாழ்வாயாக; தலைவர் வருவேமென்று சொல்லிப்போன பருவமோ வந்து நீங்குதலாயிற்று: பகற்பொழுதும் இருள் மிக்க நடுயாமத்துக் காரிருளோடொன்றி நிரம்பிய இடிமுழக்கத்தை யுடைய மேகம் நீர் நிறையப்பெற்று இயங்காநிற்ப வாயைக்காற்றுடனே பணிக்கு உண்டாகிய சினமெல்லாம் என்மீதுவந்து தங்காநிற்ப இவ்வாறாகிய நாள் சில கழிவனவாயினும் முறையே இடிமுழக்கம் விசும்பிலே கேட்கப்படாத குற்றந்தீர்ந்த மாரியுடனே வல்லோசை பயின்றறியாத சிறிய செவ்விய நாவினையுடைய மணியின் குளிர்ந்த இனியஒசை ஊரின்கண்ணேபுகுந்து மிக ஒலியாநிற்கும்படி பலவாய ஆனிரையை நமதுதெருவிலே செலுத்திவந்த பிறதொழிலைக்கல்லாத ஆயருடைய கொன்றைப்பழத்தாற் செய்த இனிய புல்லாங்குழல் இவ்விடனெங்கும் இனிதாக ஒலியாநிற்பப் பிரிந்தோரின் உயிர் உடனே உடலைவிட்டு நீங்கும்படி விரைந்து வருகின்ற மாலைப்பொழுதானது ஒருசேர வந்து கூடினால் அப்பால் எந்தநாளும் நான் உயிர்வாழ்ந்திரேன்காண்; எ - று.

“மாலையோ வல்லை மணந்தா ருயிருண்ணும், வேலைநீ வாழி பொழுது” (குற-கஉஉக,) என்றதனானும் பிரிந்தோருயிரை மாலையொறுக்குமென்றறிக. மெய்ப்பாடு - அழகை. பயன் - அயாவுயிர்த்தல். (௩௬௪)

ச அக நற்றிணைநானூறு மூலமும் உரையும்.

[குறிஞ்சி.]

இது, தோழி தலைமகன் சிறைப்புறத்தானாகத்
தலைமகட்கு உரைப்பாளாய் இயற்பழித்து
இன்னது செய்து மென்பாளாய்ச்
சொல்லியது.

எ - து, களவின்வழிவந் தொழுகுந் தலைமகன் ஒருசிறை மறைந்துவந்
துறைவதனை யறிந்த தோழி அவன் இதுகேட்டு விரைய வரையுமாறு
தலைவியை நெருங்கி அவனது இயல்பை யிகழ்கின்றாள் தோழியே மலை
நாடன் சான்றோனல்ல னாதலால் அவனெதிர்சென்று நீ சான்றோயல்லே
யென்று கூறி வரவெண்டி யாம் நாணமொழிந்து மன்றிலேபுகுந்து அவனது
ஊரை வினாவிவருவோமோ ஒன்று சொல்லாயென்று கூறுநிற்பது.

கிள்ளிமங்கலம், கிழார்மகனார்
சோகோவனார் பாடியது.

கூரு. அருங்கடி யன்னை காவ னீவிப்
பெருங்கடை யிறந்து மன்றம் போகிப்
பகலே பலருங் காண வாய்விட்
டகல்வயற் படப்பை யவனார் வினவிச்
சென்மோ வாழி தோழி பன்னாட்
கருவி வானம் பெய்யா தாயினு
மருவி யார்க்கு மயந்திகழ் சிலம்பின்
வான்றோய் மாமலை நாடனைச்
சான்றோ யல்லை யென்றனம் வரற்கே.

உரை:—தோழி, வாழ்வாயாக; நெடுநாள்காறும் மின்னல்முதலாகிய
தொகுதியை யுடைய மேகம் மழைபெய்யா தொழிந்தாலும் அருவி யொலி
மாறாது பெருகிவருகின்ற நீர்விளங்கிய பக்கமலைகளையுடைய ஆகாயத்தின்
மீது உயர்ந்த பெரிய மலைநாடனை நெருங்கி நின்னையடைந்த எம்மை நீ
கைவிடுதலானே சால்புடையயல்லை யென்று கூறினமாகி மீண்டு வரு
தற்கு,—அருமையாகிய காவலைச் செய்துடைய அன்னையினது காவல்
கடந்து பெரிய தலைக்கடைவாயிலையும் நீங்கி ஊர்ப்பொதுவாகிய அம்பலத்
தினை யடைந்து பகற்பொழுதிலே பலருங்காணுமாறு யாம் கொண்டிருந்த
நாணினைவிடுத்து அகன்ற வயல்குழந்த கொல்லைகளையுடைய அவனது ஊர்
எவ்விடத்து உளதென்று வாயால்வினவியறிந்து சென்று வருவோமோ?
ஒன்று கூறுவாயாக; எ - று.

நற்றிணை நா னூறு மூலமும் உரையும். ச அள

அயம் - நீர். இன்னான் இன்னஊரிலுள்ளான்; அவ்வூர் இன்ன இடத் துளதென்று தகுதிப்பாடுடையாரையும் அவரிருக்கும் ஊரையும் ஊர்ப் பொதுவம்பலத்தின்கண் ஏட்டில்வரைந்துள்ள வழக்குப் பண்டுள்ளதுபோ லும். சான்றோயல்லையென்றது இயற்பழித்துரைத்தல்.

இறைச்சி:—சால்பில்லானது மலையாதலால் பன்னாள்காறும் வானம் பெய்யாதாயினும் அருவிநீர் அறாமல் ஆரவாரியாநின்றது: இஃதென்ன வியப்போ வென்றதாம். மெய்ப்பாடு - பெருமிதம். பயன் - வரைவுகடாதல்.

[பாலை.]

இஃது, உலகியல்கூறிப் பொருள்வயிற் பிரிய

வலித்தநெஞ்சிற்குத் தலைமகன்சொல்லியது.

எ - து, வந்தவிருந்தினரை ஒம்புவது இல்லறநெறியாயினும் அது தான் பொருளின்றி எவ்வாறியலுமாதலிற் பொருள்வயிற் பிரியவேண்டு மென்ற நெஞ்சினைத் தலைமகன் நெருங்கி நெஞ்சமே, அங்ஙனம் நீ பொரு ளீட்டிவரின்னும் இல்லறம் நிகழ்த்தற்பாலன் மனைவியேயன்றோ? அவளிறந்து படுமாறு விடுத்தகலுதல் தகுதியோ? அவள்வாடையால் வருந்திமாய விடுத் தகலுவோர் மடமையுடையரெனக் கடிந்து கூறநிற்பது.

மதுரை, ஈழத்துப் பூதன்றேவனார்

பாடியது.

ஈசுசு. அரவுக்கிளர்ந் தன்ன விரவுறு பல்காழ்
வீடுறு நுண்கி லூடுவந் திமைக்குந்
திருந்திழை யல்குற் பெருந்தோட் குறுமகண்
மணியே ரைம்பான் மாசறக் கழீஇக்
கூதிர் முல்லைக் குறுங்கா லலரி
மாதர் வண்டொடு சுரும்புபட முடித்த
விரும்பன் மெல்லணை யொழியக் கரும்பின்
வேல்போல் வெண்முனை பிரியத் தீண்டி
முதுக்குறை குரீஇ முயன்றுசெய் குடம்பை
மூங்கி லங்கழை தூங்க வொற்றும்
வடபுல வாடைக்குப் பிரிவோர்
மடவர் வாழியிவ் வுலகத் தானே.

உரை:—நெஞ்சமே, பாப்பு படமெடுத் தெழுந்தாற்போன்ற பலவாகக் கலந்த எண்மணிக்கோவையாகிய மேகலையணிந்த நடத்தலால் ஒதுங்குத

ச அ அ நற்றிணைநா னூறு மூலமும் உரையும்.

லமைந்த நுண்ணிய துகிலி னுள்ளால் வந்து தோன்றி விளங்குகின்ற திருந்திய இழையணிந்த அல்குலையும் பெரியதோளையுமுடைய இளமடந்தையின் நீலமணிபோன்ற கூந்தலை மாசநீங்கத் தூய்மைசெய்து விளக்கிக் குளிர்காற்றால் மலருகின்ற முல்லையின் குறுகிய காம்பையுடைய மலர்களை இளைய பெண்வண்டுடனே ஆண்வண்டுஞ் சூழுமாறு முடித்திருக்கின்ற மிகப்பல வாகிய மெல்லிய அக் கூந்தலணையிலேகிடந்து துயிலுவதனை யொழியவிட்டுக் கரும்பின் வேல்போல்கின்ற வெளியமுகை பிரியும்படி தீண்டி அறிவு மிக்க தூங்கணங் குருவி தான் முயன்றுசெய்த கூட்டினை மூங்கில் தன் அடித்தண்டும் அசையுமாறு மோதுகின்ற வடதிசைக்குரிய வாடைக்காற்று வீசங் கூதிர்ப்பருவத்திலே பிரிபவர் இவ்வுலகத்து அறியாமை மிக்குடைய ராவார்; எ - று.

மாசறக்கெழீஇ எனவும்பாடம். அதற்கு மாசில்லாமையால் விளங்கி யென்க.

முதுக்குறைவு - பேரறிவு. அரவுசீறியெழுந்தாற்போன்ற அல்குல். நுண்ணிய வெளிய துகிலையுடுத்தவழி அத்துகில் அசையுந்தொறும் உள்ளிருந்து கண் இமைத்தல் போலுதலானே இமைக்குமல்கு லென்றானுமாம்.

இறைச்சிகள்:—(க) மணமில்லாத கரும்பின்மலரை வாடைதீண்டு மென்றது நெஞ்சே, நிலையில்லாத பொருளை நீ விரும்பி யுலாவுறுகின்றனை யென்றதாம்.

„ (உ) வாடை வீசுதலாலே குருவியின் குடம்பை அசைந்து வருந்துமாறு மூங்கில்சென்று மோதுமென்றது பொருள்நசை நின்னைத் தூண்டுதலானே யான் வருந்துமாறு நீ என்னைத் துன்புறுத்துகின்றனை யென்றதாம். மெய்ப்பாடு - பிறன்கட்டோன்றிய பிணிபற்றிய இளிவரல். பயன் - இல்லத் தழுங்கல். (ஙசுசு)

[மு ல் லை.]

இது, வரவுமலிந்தது.

எ - து, வினைவயிற் பிரிந்த தலைமகன் குறித்தபருவத்து வந்திலனென்று கவன்ற தலைமகளைத் தோழி நெருங்கி மடந்தாய், சென்று வினை முடித்தமையால் உடன்சென்றிருந்த வீரர் பலரும் மலர்கூடி வந்தனர்காண்: நமதுகாதலரும் இப் பணிக்காலத்து ஆண்டுத் தங்கிவருந்தாது இன்னே வருவரென்று கூறுபவள் உள்ளுறையால் நீ துன்புறுது இல்லறம் நிகழ்த்து வாயாக வென்றும் ஆராய்ந்து கூறாநிற்பது.

நற்றிணைநா னூறு மூலமும் உரையும். ச அக

நக்கீரர் பாடியது.

நகூள. கொடுங்கட் காக்கைக் கூர்வாய்ப் பேடை
நடுங்குசிறைப் பிள்ளை தழீஇக் கிளைபயிர்ந்து
கருங்கட் கருணைச் செந்நெல்வெண் சோறு
சூருடைப் பலியொடு கவரிய குறுங்காற்
கூழுடை நன்மனை குழுவின் விருக்கு
மூதி லருமன் பேரிசைச் சிறுகுடி
மெல்லிய லரிவைநின் பல்லிருங் கதுப்பிற்
சுவனையொடு தொடுத்த நறுவீ முல்லைத்
தனையவி மூலரித் தண்ணறுங் கோதை
யினையருஞ் சூடி வந்தனர் நமரும்
விரியுளை நன்மா கடைஇப்
பரியாது வருவரிப் பணிபடு நாளே.

உரை:—வட்டமாகிய கண்களையும் கூரிய வாயையுமுடைய காக்கைப் பேடை நடுங்குகின்ற சிறகையுடைய தன்பிள்ளையைத் தழுவிக்கொண்டு சுற்றத்தையும் விளித்துக் கரியகண்ணையுடைய கருணைக்கிழங்கின் பொரிக் கறியொடுகூடிய செந்நெல் லரிசியா லாக்கிய வெளிய சோற்றுத்திரளை யைத் தெய்வத்துக்கிடம் பலியுடனே கவர்ந்துகொள்ளுமாறு குறிய கால் நாட்டிக் கட்டிய மிக்க உணவையுடைய நல்ல மனையின்கண்ணே கூடினவா யிருக்கும் பழைமையான வீடுகளையுடைய ‘அருமன்’ என்பவனது பெரிய புகழ்பொருந்திய ‘சிறுகுடி’ என்னும் ஊரிலிராநின்ற மெத்தென்ற சாயலை யுடைய அரிவையே, நினது பலவாகிய கரிய கூந்தலிற் சூடி, மாலைபோலக் குவளைமலரொடு இடையிட்டுத் தொடுத்த நறிய பூவையுடைய முல்லையின் மூட்டுவாயவிழ்ந்த மலராலாகிய தண்ணிய நன்மணமுடைய பூமாலையை உடன்சென்றிருந்த வீரரெல்லாருஞ் சூடிவந்தனர்: அதனால் இப் பணிமிக்க பருவத்திலேதானே நமது காதலரும் ஆண்டுத்தங்கி வருந்தாது விரிந்த பிடரிமயிரையுடைய நல்ல குதிரையைச் செலுத்திக்கொண்டு இன்னே வருகுவராதலின் நீ வருந்தாதேகொள்; எ - று.

சிறுகுடிபோன்ற அரிவை யெனினுமாம்.

வினைமுடித்த மகிழ்ச்சி கூறக் கேட்டவளவே ஆற்றுமாதலின் அது தோன்ற வீரர் மலர்சூடிவந்தன ரென்றாள். அவ் வினைமுடித்தலிற் சோர் விலரென்பது குறிப்பிப்பாள் பரியாது வருவரென்றாள்.

உள்ளுறை:—காக்கையின்பெடை தன் பார்ப்பைத் தழுவிக்கொண்டு சோற்றுப்பலியைக் கவரவேண்டிக் கிளையையழைத்து மனையின்கண்ணே

சகூ நற்றிணைநா னூறு மூலமும் உரையும்.

சூழ்ந்திருக்குமென்றது நீயும் நின்மகவைத் தழுவினையாகிக் கேள்வன்
கொணருகின்ற நிதியத்தை யார்த்துமாறு சுற்றத்தாரை யழைத்துச் சூழ
விருத்தி மனையறம் நிகழ்த்துவாயாக வென்றதாம். கைகோள் - கற்பு.
மெய்ப்பாடு - பெருமிதம். பயன் - தலைவியை ஆற்றுவித்தல். (நகூஎ)

[குறிஞ்சி.]

இது, தோழி தலைமகற்குச் செறிப்பறிவுறீஇயது.

எ - து, தலைமகன் வரையாது நெடுங்காலம் பகல்வந் தொழுகுவது
கண்ட தோழி அவன் விரைய மணஞ்செய்துகொள்ளுமாறு நெருங்கி
ஐயனே, உம்மோடு யாம் கிளிகடிந்து ஊசல்தூங்கி அருவியாடி வருவதினும்
இனியதொன் நிலை யாயினும் அதனால் எமக்குண்டாகிய புதுமண முத
லாயவற்றை அன்னை நோக்கிச் சுட்டி உயிர்த்துச் சீரூநின்றனள்: அதனை
யஞ்சி யாம் இவ்வயிற் செறிப்புற்று இரங்கத்தக்கே மாயினேமென்று
நொந்து கூறாநிற்பது.

கபிலர் பாடியது.

நகூஅ. பெரும்புனங் கவருஞ் சிறுகிளி யோப்பிக்
கருங்கால் வேங்கை யூச னூங்கிக்
கோடேந் தல்குற் றழையணிந் தும்மோ
டாடினம் வருதலி னினியது முண்டோ
நெறிபடு கூழைக் கார்முதிர் பிருந்த
வெறிகமழ் கொண்ட நாற்றமுஞ் சிறிய
பசலை பாய்தரு துதலு நோக்கி
வறிதுகு நெஞ்சினள் பிறிதொன்று சுட்டி
வெய்ய வுயிர்த்தனள் யாயே
யைய வஞ்சின மனியம் யாமே.

உரை:—ஐயனே, பெரிய புனத்திலுள்ள தினைக்கதிர்களைக் கொய்து
கொண்டுசெல்லுகின்ற சிறிய கிளிகளை வெருட்டிக் கரிய அடியையுடைய
வேங்கைமரத்திலே தொடுத்த கயிற்றூசலில் ஏறி ஆடிப் பக்கம் உயர்ந்த அல்
குலுக்குத் தழையுடை யணிந்து தும்முடனே அருவியாடி விளையாட்டயர்ந்
தேமாய் வருதலினுங்காட்டில் இனியதொரு காரிய முளதாகுமோ? நெறிப்
பமைந்த கருமை முதிர்ந்திருந்த கூந்தலில் நறுமணங் கமழ்தலைக்கொண்ட
நல்ல புது நாற்றத்தையும் பசலைபரவிய சிறிய நெற்றியையும் நோக்கிப் பய
னின்றிச் சிதைந்த உள்ளத்தையுடையளாய் எமது அன்னை பிறிதொன்
றனைச் சுட்டிநின்றாள்போல வெய்யவாகப் பெருமூச்செறிந்து வெகுளாநின்

நற்றிணைநா னூறு மூலமும் உரையும். சுகக

றனள்: அதனால் யாம் இவ்வயிற் செறிக்கப்பட்டுப் பிறரால் இரங்கத்தக்க தன்மையேமாய் அஞ்சாநின்றேம்; எ - று.

இனியது மென்ற உம்மை பிரித்துக்கூட்டப்பட்டது. இருந்த கூழை யென மாறுக.

அறிகரிகூறுவார் யாருமின்மையால் நேரே கடியாது அன்னை பிறி தொன்று சுட்டி யுயிர்த்தன னென்றாள். அளியமென இற்செறிப் புணர்த் தினாள். அதற்கும் நீயே காரணமென்பதுதோன்ற நீ பிரிந்ததனா லுண்டா கிய பசலை பரவிய துதலெனக் குறிப்பித்தாள். மெய்ப்பாடு - பெருமிதம். பயன் - வரைவுகடாதல். (நகஅ)

[நெய்தல்.]

இது, பட்டபின்றை வரையாதுபொருள்வயிற்
பிரிந்து ஆற்றாளாகிய தலைமகள்
வன்பொறை எதிரழிந்தது.

எ - து, அறத்தொடு நின்றலின்பின் வரைந்துகொள்ளாது தலைமகன் நெட்டிடைக்கழிந்து வரைபொருள் காரணமாகப்பிரிதலும் ஆற்றாத தலைமகள் வலிதிற் பொறுத்திருவென்ற தோழியை நெருங்கித் தோழி, நேற்றுவந்த மாலைப்பொழுது இன்றும் வருவதாயின் எனக்குண்டாகுங் காமவெள்ளம் நீந்து நெறியறியேனென்று அழிந்து கூறாநிற்பது.

மதுரை, ஓலைக்கடையத்தார்
நல்வெள்ளையார் பாடியது.

குகக. சுடர்சினந் தணிந்து குன்றஞ் சேர
நிறைபறைக் குருகினம் விசும்புகந் தொழுக
வெல்லை பைபயக் கழிப்பி முல்லை
யரும்புவா யவிழும் பெரும்புன் மாலை
யின்றும் வருவ தாயி னன்று
மறியேன் வாழி தோழி யறியேன்
ஞெமையோங் குயர்வரை யிமயத் துச்சி
வாஅ னிழிதரும் வயங்குவெள் ளருவிக்
கங்கையம் பேர்யாற்றுக் கரையிறந் திழிதருஞ்
சிறையடு கடும்புன லன்னவென்
னிறையடு காம நீந்து மாறே.

சகூ2 நற்றிணை நானூறு மூலமும் உரையும்.

உரை:—தோழி, வாழி; ஆதித்தமண்டிலம் தான்கொண்ட சினம் தணியப்பெற்று அத்தமனக்குன்றைச் சென்றுபுக, நிறைந்த சிறையுடைய நாரையின்கூட்டம் ஆகாயத்திலே நெருங்கிச் செல்லாநிற்பப், பகற்பொழுதை மெல்லமெல்லப் போக்கி முல்லையரும்பு வாய்திறந்து மலராநிற்கும் பெரிய புல்லிய மாலைப்பொழுதானது நேற்றுவந்து துன்புறுத்தியதுபோல இன்றும் வருவதாயினோ பெரும்பாலும்,—ஞெமைகள் வளர்ந்த உயர்ந்த இமயமலை யுச்சியின்கண்ணே வானிடத்துநின்று இழிதரும் வயங்கிய வெளிய அருவியையுடைய பெரிய கங்கையாற்றினைக் கரைகடந்து இழியா நின்ற அனைய உடைத்துச்செல்லுங் கடிய செலவினையுடைய நீர்வெள்ளம்போல, எனது நிறையையழித்துப் பெருகுகின்ற காமவெள்ளத்தை நீந்துமாறு நன்றாகத்தெரிந்தேனுமில்லையே! எவ்வாறு உய்குவேன்? எ - று.

அவலம்பற்றி அறியேனென இருகால் அடுக்கியது.

வெப்பம் நீங்கித் தட்பமிக்குப் பறவைகள் பயிர்ந்து விளையாட நறுமணம்வீசி முல்லை நகைசெய முதனாள் மாலையம்பொழுது வருதலும் காமவெள்ளத்தின் முழுகி வருந்தி இனி இம்மாலேவரி னிறந்துபடுவது திண்ணமெனக் கொண்டவளாதலின் நீந்துமாறு அறியேனென்றாள். மெய்ப்பாடு - அழகை. பயன் - அயாவுயிர்த்தல். (நகுக)

[மருதம்.]

(க) இஃது, ஊடனீட ஆற்றாளுய் நின்றான்

பாணற்குச் சொல்லியது.

எ - து, பரத்தையிற் பிரிந்துவருகின்ற தலைவனது வாவறிந்த தலைவி ஊடினாளை நயந்து பலகால்வேண்டியும் ஊடல் நீங்காமையால் வருந்திய அவன் ஆங்கு வந்த பாணனை நோக்கிப்பாணனை, நமது காதலி புதல்வனைப் பெற்றகாலத்து நாம் அருகெய்தி வினாய பொழுது நகைகொண்டு கண்ணை மூடியதை நினைக்குந்தோறும் நகாநிற்போம்: அத்தகையாள் இப்பொழுது ஊடியிருப்பது காணென்று நொந்து கூறாநிற்பது.

(உ) முன் நிகழ்ந்ததனைப் பாணற்குச் சொல்லியது உமாம்.

எ - து, வெளிப்படை. (உரை குறிப்பெச்சமில்வழி ஒக்கும்.)

உறையூர், கதுவாய்ச்சாத்தனார்

பாடியது.

நகூ0. வாராய் பாண நகுதம் நேரிழை

கடும்புடைக் கடுஞ்சு னங்குடிக் குதவி

நற்றிணைநா னூறு மூலமும் உரையும். சுகந்

நெய்யோ டிமைக்கு மையவித் திரள்காழ்
விளங்குநகர் விளங்கக் கிடந்தோட் குறுகிப்
புதல்வ னீன்றெனப் பெயர்பெயர்த் தவ்வரித்
திதலை யல்குன் முதுபெண் டாகித்
துஞ்சதி யோமெல் லஞ்சி லோதியெனப்
பன்மா ணகட்டிற் குவளை யொற்றி
யுள்ளினெ னுறையு மெற்கண்டு மெல்ல
முகைநாண் முறுவ றேற்றித்
தகைமல ருண்கண் புதைத்துவந் ததுவே.

உரை:—பாணனே, என்னருகு வருவாயாக; நேர்மையான கலன்களை யுடையாள் எனது சுற்றத்தார் குழ ஓம்புகின்ற சிறந்த சூலுடையளாய் மக வீன்று நமதுகுடிக்கு உதவிபுரிந்து நெய்யுடனே கலந்து ஒளிருகின்ற சிறு வெண்கடுகாகிய திரண்ட விதைகளை விளங்கும் மாளிகையிடமெங்கும் விளங்கும்படிபூசிப் பாயலிலே படுத்திருந்தானே நெருங்கி மெல்லிய அழகிய சிலவாகிய கூந்தலையுடையாய் நீ புதல்வனையீன்றதனால் வேறு பெயரும் பெற்று அழகிய வரிகளும் தித்தியுமுடைய அல்குலையுடைய முதுபெண் டராகித் துயிலாநின்றனையோ என்கூறிப் பலவாகிய மாட்சிமைப்பட்ட வயிற்றிடத்தில் என்கையிலுள்ள குவளைமலரால் ஒற்றிச் சிலபொழுது கருதினேனாகி அங்குநின்ற என்னை மெல்லநோக்கி மூல்லையின் நாளரும்பு போன்ற நகையையுந் தோற்றுவித்துச் சிறந்த நீலமலர்போன்ற மையுண்ட கண்களைக் கையால் மூடி மகிழ்ச்சி மிகக்கொண்டிருந்தது எனக்கு நகை யுடையதா யிராநின்றது: அதனைக் கருதுந்தோறும் நாம் நகாநிற்போம்: அத் தகையாள் இப்பொழுது ஊடியிருப்பது காணாய்; எ - று.

பெயர்பெயர்த்தல் - புதல்வனை யீன்றதனாற் பருவப்பெயர் மாறுபடு தல். அவை மங்கை மடந்தைப் பருவங்கள்கடந்து அரிவை தெரிவைப் பருவமாதல் போல்வன. சூலெய்திய காலத்தும் பொறையுயிர்த்த சிலநா ளளவும் சிற்சிலமகளிர்க்கு அல்குற்பக்கமெங்கும் சுட்டிசுட்டியாகத் தேமல் போல ஒளிர்வது தித்தியெனப்படும். மெய்ப்பாடி - வருத்தம்பற்றிய நகை. பயன் - அயாவுயிர்த்தல்.

(நுஎ௦)

[மு ல் லை.]

இது, வினைமுற்றி மறுத்தராளின்றான்
பாகற்குச் சொல்லியது.

எ - து, சென்று வினைமுடித்து மீண்டிவருகின்ற தலைமகன் தேர்ப் பாகனைநோக்கிப் 'பாகனே மேகம் மழைபெய்யத் தொடங்கினகண்டாய்:

சகச நற்றிணைநா னூறு மூலமும் உரையும்.

அதுகண்டு நமதுகாதவி திண்ணமாக அழத்தொடங்கிவிட்டனளேயாம்: அவளின்னும் வருந்துமாறு ஆயர் குழலோசை தொடங்கினர்: அதனைக் கேளாய்' என அவன் விரைந்து தேர்விமொறு கவன்று கூறாநிற்பது.

ஒளவையார் பாடியது.

நடக. காயாங் குன்றத்துக் கொன்றை போல
மாமலை விடரகம் விளங்க மின்னி
மாயோ ளிருந்த தேள நோக்கி
வியலிரு விசும்பகம் புதையப் பாஅய்ப்
பெயறொடங் கினவே பெய்யா வான
நிழறிகழ் சுடர்த்தொடி ளெகிழ வேங்கி
யழறொடங் கினளே யாயிழை யதனெதிர்
குழறொடங் கினரே கோவலர்
தழங்குகுர லுருமின் கங்கு லானே.

உரை:—பாகனே, இதுகாறும் மழைபெய்யாதிருந்த மேகங்கள் நிறைய மலர்ந்திருக்கின்ற காயாமரங்களையுடைய மலையின்கண்ணே இடையே சரக் கொன்றை மலர்ந்தாற்போலப் பெரிய மலைப்பிளப் பிடங்களெல்லாம் விளங்கும்படியாக மின்னி என் காதலியாகிய மாமைநிறமுடையாள் இருந்த இடம்நோக்கிச் சென்று அகன்ற கரிய ஆகாயத்தினிட மெல்லாம் மறைபடும்படி பரந்து மழைபெய்யத் தொடங்கிவிட்டன: ஆதலால் ஆராய்ந்தணிந்த கலன்களையுடைய நமது காதலி நிழல்விளங்கிய ஒளியையுடைய கைவளைகள் கழன்றுவிழத் திண்ணமாக ஏக்கமுற்று அழத் தொடங்கினளேயாம்: அவள் அழுமிடத்துக்கு எதிரே இராப்பொழுதில் முழங்குகின்ற இடியோசைபோலக் கோவலர் புல்லாங்குழலை வாசிக்கத் தொடங்கின ராவர்: ஆதலின் விரைவிலே தேரைச் செலுத்துவாயாக; எ - று.

மலர்ந்தகாயா நீருண்ட மேகத்துக்கும் மலர்ந்தகொன்றை மின்னலுக்கும் உவமை. தொடங்கினள், தொடங்கினரென்பன தெளிவுபற்றி வந்த காலவழுவமைதி.

தேயவேறுபாட்டினால் தானிருக்குமிடத் தெய்தாது பருவவரவு தொடங்கியதென அறிவுறுத்துவான் மாயோளிருந்த தேத்து மழை தொடங்கினவென்றான். இது குறித்தபருவத்து எய்தாவிடின் இறந்துபடுமென்று குறிப்பித்தானாயிற்று. பிரிந்துறைவோர்க்குக் குழலோசை இடியொக்குமென்றது வெளிப்படை. மெய்ப்பாடு - பெருமிதம். பயன் - கேட்ட பாகன் தேர் விரைந்துகடாவல்.

(நடக)

நற்றிணைநா னூறு மூலமும் உரையும். சகரு

[நெய்தல்.]

இது, மேல் இற்செறிப்பான் அறிந்து ஆற்றாளாகிநின்ற
தலைமகள் ஆற்றவேண்டி உலகியன்மேல் வைத்துச்
சிறைப்புறமாகச் செறியாரெனச் சொல்லியது.

எ - து, தலைமகள் களவின்கண்ணே தன்னை இவ்வயிற் செறிப்பரென்
றஞ்சி வருந்தலும் அதுகண்ட தோழி, நீ துறைவன்வந்து முயங்குமாறு
விரும்பி வருந்தியதனை இவ்வூர் நோக்கிப் பிறிதொன்றாகக்கருதி அன்னை
கொடுத்த கோடு உலைந்ததற்கு வருந்தாதேயென்று கூறாநிற்கும்: ஆதலால்
நின்னை இவ்வயிற் செறிப்பாரல்லர்: நீ வருந்துவது தகுதியுடைய தன்றென
அவள் ஆற்றுமாறு கூறாநிற்பது.

உலோச்சனார் பாடியது.

நடஉ. அழிதக் கன்றே தோழி கழிசேர்பு
கானற் பெண்ணைத் தேனுடை யழிபழம்
வள்ளிதழ் நெய்தல் வருந்த மூக்கிறு
பள்ள விருஞ்சேற் றுழப் பட்டெனக்
கிளைக்குரு கிரியுந் துறைவன் வளைக்கோட்
டன்ன வெண்மணற் றகவயின் வேட்ட
வண்ண லுள்ளமொ டமர்ந்தினிது நோக்கி
யன்னை தந்த வலங்கல் வான்கோ
டுலைந்தாங்கு நோத லஞ்சி யடைந்ததற்
கிணைய லென்னு மென்ப மனையிருந்
திருங்கழி துழவும் பனித்தலைப் பாதவர்
திண்டிமில் விளக்க மெண்ணுங்
கண்டல் வேலிக் கழிநல் லாரே.

உரை:—தோழீ, கடற்கரைச் சோலையிலுள்ள பனையின் தேனையுடைய
அழிந்த பழம் மூக்கு இற்றுக் கழியையடைந்து பெரிய இதழையுடைய
நெய்தல் வருந்துமாறு அள்ளுதலமைந்த கரிய சேற்றிலே புதையும்படி
விழுந்ததனால் அவ் வோசைக்கு அஞ்சிச் சுற்றத்தையுடைய நாரைகள்
இனத்தோடு இரிந்தோடாநிற்கும் நீர்த்துறையையுடைய நினது காதலன்
வளையாகிய சங்குபோன்ற வெளிய மணலையுடையதாகிய இடத்தில் முயங்க
விரும்பிய நினது பெருந்தகைகொண்ட வுள்ளத்தோடு பொருந்துமாறு,—
மகளிர் இவ்வின்கண் இருந்து வருவிருந்தோம்பும் இயற்கையாலே கரிய
கழியிடத்து மீனைத் தேடுகின்ற குளிரால் நடுங்கும் பாதவருடைய திண்

சுகுக நற்றிணைநா னூறு மூலமும் உரையும்.

ணிய மீன்படகிலிருக்கும் விளக்குக்களை எண்ணுகின்ற கண்டல் மரத்தை வேலியாகவுடைய கழிசூழ்ந்த நம்முடைய நல்ல ஊரானது இனிதாக நோக்கி அன்னை நினக்குக் கொடுத்த அசைகின்ற குழையுடைய பெரிய கோடு குலைதலாலே நீ வருந்துவதுபோலக் கருதி அஞ்சி 'நிகழ்ந்ததற்கு நீ வருந்தாதேகொள்' என்று கூறாநிற்கும்: இங்ஙனங் கூறுவதனால் இவ்வயிற் செறியார்: ஆதலின் நீ மனம் அழிவது தகுதியுடையதன்றுகாண்; எ - று.

மணற்று - மணலையுடையது என்னும் முற்றெச்சம். கோடு - மீனுணங்க லோம்புமாறு புள்ளோப்புதற்குக் கொடுத்த கோல். என்ப - அசை நிலை. விளக்கெண்ணுதல் - அவர் கரையேறியவுடன் அவரையோம்புமாறு இத்துணையோருள்ளாரென் றறியவேண்டிப் போலும்.

உள்ளுறை:—பனம்பழம் நெய்தல்வருந்தச் சேற்றில் விழக்கண்டு குருகினம் இரியுமென்றது தலைமகன் களவொழுக்கங்கெட நின்னை மணப்பின் அலர்வாய்ப்பெண்டிர் இரிந்தொழிவ ரென்றதாம்.

இறைச்சி:—மகளிர் இல்லிலிருந்து பரதவர்தம் மீன்பிடிக்கும் படகின் விளக்கை எண்ணுமென்றது நாம் மனையின்க ணிருந்து காதலனது கைவிட லானாகிய பழியை எண்ணுநின்றோம் என்றதாம். சிறைப்புறமென்றலால் அவனறியுமாற்றானே கூறினளாதலின் இவ்வாறு உள்ளுறையும் இறைச்சி கொள்ளலாயிற்று. மெய்ப்பாடு - பெருமிதம். பயன் - தலைவியை யாற்று வித்தல்.

(ஙஎஉ)

[குறிஞ்சி.]

இது, செறிப்பறிவு நீயது.

எ - து, களவின்வழிவந் தொழுகுந் தலைமகன் ஒருசிறை வந்திருந் தான் அறிந்து விரைய மணம்புரிந்து கொள்ளுமாறு தோழி தலைவியை நெருங்கி நம்முடைய மெய்வேறுபா டெல்லாம் அன்னை கண்டு ஐயங் கொண்டு நம்மை இவ்வயிற்செறித்து ஒம்புமாறு கருதினமையால் நமது காதலனொடு இன்றுகாறும் விளையாடி யிருந்ததுபோல நாளையும் விளையாட வியலுமோவென நொந்து கூறாநிற்பது.

கபிலர் பாடியது.

ஙஎங. முன்றிற் பலவின் படுசுளை மரீஇப்
புன்றலை மந்தி தூர்ப்பத் தந்தை
மைபடு மால்வரை பாடினள் கொடிச்சி
யைவன வெண்ணெற் குறாஉ நாடனொடு
சூருடைச் சிலம்பி னருவி யாடிக்

நற்றிணைநா னூறு மூலமும் உரையும். சுகள்

காரரும் பவிழ்ந்த கணிவாய் வேங்கைப்
பாவமை யிதண மேறிப் பாசினம்
வணர்குரற் சிறுதினை கடியப்
புணர்வது கொல்லோ நாளையு நமக்கே.

உரை:—தோழீ, இன்று அன்னை நம்மை நோக்கி ஐயப்பாடெய்தி இவ்வயிற்செறிப்பக் கருதியதனால் மெல்லிய தலையையுடைய மந்தி இவ் வின் முன்புள்ள பலாமரத்திலிருந்து அதன் பழத்தைக் கீண்டு நிறைந்த சுளைகளையுண்டு அவற்றின் வித்தினைக் கீழேயுதிர்ப்ப அயலிலேநின்ற கொடிச்சி தன் தந்தையினது மேகந்தவழும் கரிய மலைவளம்பாடி வெளிய ஐவனநெல்லைக் குத்துகின்ற மலைநாடனாகிய நமது காதலனொடு அச்சஞ் செய்யும் மலைப்பக்கத்திலுள்ள அருவியாடிக் கரிய நிறத்தையுடைய அரும்பு மலர்ந்த சோதிடம் வல்லார்போன்ற வேங்கைமரத்தின்மேலே கட்டிய பரப் பமைந்த பரண்மீ தேறி வளைந்த கதிர்களையுடைய சிறிய தினைப்புனத்தின் கண்ணே வருகின்ற பசிய கிளியினத்தைக் கடிந்து போக்குமாறு இன் றிருந்ததுபோல நாளையும் நமக்குப் பொருந்துவதாமோ? அங்ஙனம் பொருந் தாதுபோலும்; எ - று.

வேங்கை யரும்புங்காலம் தினைமுற்றுமாதலின் அரும்பியதுகண்ட கானவர் தினைகொய்ய ஈண்டுவர்; அதுபற்றிச் சோதிடம்வல்லார் போற லின் வேங்கை கணியெனப்பட்டது.

உள்ளுறை:—மந்தி பழத்தின் சுளையைத்தின்று அதன் வித்தினைக் கீழ் உருப்பக் கொடிச்சி வரைபாடி நெற்குறுவா னென்றது தலைமகன் தலை மகளது நலனைக் களவினுண்டு அதனாலாய பழிச்சொல்லைப் பாவவிட அன்னை வேலனையழைத்து வெறியெடுத்து முருகனைப்பாடி யாட்டைச் சிதைக்குமே யென்றதாம். மெய்ப்பாடு - பெருமிதம். பயன் - வரைவு கடாதல். (ந௭௩)

[மு ல் லை.]

இது, வினைமுற்றி மீள்வான் இடைச்சுரத்துக்

கண்டார்க்குச் சொல்லியது.

எ - து, சென்று வினைமுடித்து மீளுந்தலைமகன் தான் காதலியைக் கண்டு மகிழ்வதனை நினைந்து விரைய வருகின்றான் நெறியில் வந்து கண்ட அயலாரொடு ‘அயலீர், எமது காதலி எமக்கு விருந்தயரும் விருப்பினளாய் உணவு அமைக்கும் நிலைமையை இதன்முன்னம் முழுமையும் பெற்றுடையேமோ? இல்லையே! இப்பொழுது பெறலாகியதே! இஃதென்ன வியப்பு’ என மகிழ்ந்து கூறாநிற்பது.

சுகௌ நற்றிணைநானூறு மூலமும் உரையும்.

வன்பரணர் பாடியது.

நளசு. முரம்புதலை மணந்த நிரம்பா வியவி
னோங்கித் தோன்று முமண்பொலி சிறுகுடிக்
களரிப் புளியிற் காய்ப்பசி பெயர்ப்ப
வுச்சிக் கொண்ட வோங்குகுடை வம்பலீர்
முற்றையு முடையமோ மற்றே பிற்றை
வீழ்மா மணிய புனைநெடுங் கூந்த
னீர்வார் புள்ளி யாக நனைப்ப
விருந்தயர் விருப்பினள் வருந்துந்
திருந்திழை யரிவைத் தேமொழி நிலையே.

உரை:—பரல் நிரம்ப மேலேபொருந்திய சென்றுசேர்தற் கியலாத
நெறியில் உயர்ந்து தோன்றும் உப்புவாணிபமக்கள் நிறைந் திருக்கின்ற
சிறிய குடிகளையுடைய களர்நிலத்தில் விளைந்த புளியின்கனியைச் சுவைத்
துண்டு நும்மை வருத்துகின்ற பசியைப் போக்குதலாலே மீட்டும் நெறி
யிலே செல்லும் வன்மைமிக்குடையீராய் உச்சிமேற்கொண்ட உயர்ந்த
குடையையுடைய புதிய மாந்தர்காள், இதுகாறும் பிரிந்ததனால் பிரியும்
பொழுதின்றி அதன்பின்பு வருந்திக் கண்ணீர்வடிந்து விழுதலா லாகிய
புள்ளி கொங்கையை நனையாநிற்ப யாம் புதியேமாகி வருதலின் எமக்கு
விருந்துசெய்யும் விருப்பினளாய் அட்டிற்சாலைபுகுந்து உணவு அமைக்குந்
தொழிலில் வருந்துகின்ற விரும்பிய கரிய மணியின்றன்மையுடைய அலங்
கரித்த நெடிய கூந்தலையும் திருந்திய கலன்களையும் இனிய மொழியையு
முடைய மடந்தையி னிலையை இதன்முன்பும் இவ்வாறிருக்க முழுதும்
பெற்றுடையேமோ? இல்லகண்டார்; இப்பொழுதுதான் பெறலாகியதே!
இஃதென்ன வியப்பு? எ - று.

காய்செவிபெயர்ப்ப எனவும்பாடம். அதற்குப் பசியாலாய செவி
யடைப்புத்தீர என்க.

பின்பு பிற்றையென்பது போல முன்பு முற்றையெனத் திரிந்தது
போலும்: அருகியவழக்கு. மற்று - அசைநிலை. கூந்தல் திருந்திழைத்
தேமொழி யரிவை யெனக் கூட்டுக.

இதன்முன் அட்டிற்சாலை புகுந்தறியாதாள் எம்பாலுள்ள அன்பால்
இன்று புகுந்து வருந்தாநிற்குமென்று மகிழ்கின்றான் 'முற்றையு' முடைய
மோவென்றான். தனக்கு அன்பு மீதூர்ந்து வாய்சோர்ந்து சொல்விரைந்து
தோன்றலின் யாதொரு தொடர்பு மில்லாத நெறிவரும் அயலாரை விளித்
துக் கூறினான். மெய்ப்பாடு - உவகை. பயன் - மகிழ்தல். (நளசு)

நற்றிணைநா னூறு மூலமும் உரையும். ௪௯௯

[நெய்தல்.]

இது, வரையாது நெடுங்காலம் வந்தொழுகத்

தலைமகளது நிலையுணர்ந்த தோழி

வரைவுகடாயது.

எ - து, மணஞ்செய்துகொள்ளாது தலைமகன் நெடுங்காலம் களவின் வந்தொழுகுதலானே வருந்துந் தலைமகளது நிலைமை இன்னதென வுணர்ந்த தோழி தலைமகனை யடைந்து சேர்ப்பனே, எமது தலைவி மகிழும்வண்ணம் எம்மூரின்கண்ணே வரைவொடுவரின் அது நலமாகு மென்று வெளிப்படையாகக் கூறுநிற்பது.

பொதும்பில், கிழார்மகன்

வெண்கண்ணி பாடியது.

நடனநீ. நீடுசினைப் புன்னை நறுந்தா துதிரக்
கோடுபுனை குருகின் றோடுதலைப் பெயரும்
பல்பூங் கானன் மல்குநீர்ச் சேர்ப்ப
வன்பிலை யாதலிற் றன்புல னயந்த
வென்னு நாணு நன்னுத லுவப்ப
வருவை யாயினோ நன்றே பெருங்கட
லிரவுத்தலை மண்டிலம் பெயர்ந்தென வுரவுத்திரை
யெறிவன போல வெருஉ
முயர்மணற் படப்பையெம் முறைவி னாரே.

உரை:—நீண்ட கிளையையுடைய புன்னையின் நறிய மகரந்தம் உதிரும் படி அக்கிளைகளின்மீது அலங்கரித்தாற்போன்று வைகிய நாரையின்கூட்டம் இராவேண்டிப் பெயர்ந்து உலாவாநிற்கும் பலவாகிய மலர்களையுடைய கடற்கரைச் சோலையையும் மிக்க உவர்நீரையுமுடைய நெய்தனிலத் தலைவனே, நீ பலகாலும் வந்து முயங்கியும் எம்பால் அன்புடையயல்லை: அங்ஙனம் அன்புடையயாயிருப்பின் அவளுடைய அறிவின்வழியே ஒழுகுகின்ற என்பாலும் சொல்லுவதற்கு வெள்குகின்ற நல்ல நுதலையுடையாளாகிய அத் தலைவி உவக்கும்வண்ணம் பெரிய கடல்டத்து இராப்பொழுதிலே தண்கதிர்த்திங்கள் தோன்றுதலானே அதுகண்ட வலிய அலைகள் மோதுவனபோல எழுந்து வாராநிற்கும் உயர்ந்த மணல்நிரம்பிய கொல்லைகளையுடைய யாம் உறைகின்ற எம்மூரிடத்து நீ அவளோமணஞ்செய்து கொள்ளுமாறு வரல்வேண்டும்: அவ்வாறு வருவையாயின் அது மிக நல்லதொரு காரியமாகும்; எ - து.

௩௦௦ நற்றிணைநானூறு மூலமும் உரையும்.

கடல்மீது நிறைத்திங்கள் எழுந்துழி அக்கடனீர் பொங்கியெழுதல் வெளிப்படை. உவப்பவருதி யென்றதனால் வரைந்து தலைமகள் மகிழுமாறு வருவாயாக வென்றவாறு.

உள்ளுறை:—புன்னைக்கிளையில் வைகிய குருகினம் அதன் மகரந்தம் உதிருமாறு கொம்பை அலைத்தெழுந்து செல்லுஞ் சேர்ப்பனென்றதனால் களவொழுக்க மேற்கொண்டு தலைவிபால் வைகிய நீ அவள் அழுது கண்ணீர் வடிக்குமாறு கையகன்று போயினை: இனி அங்ஙனமின்றி வரைந்து பிரியாது உறைவாயாக வென்றதாம்.

இறைச்சி:—திங்களைக்கண்டு கடல் பொங்கி அலையெழுந்து ஆரவாரிக்கு மென்றது நீ வரைவொடு வருதல்கண்டு எமர் எதிர்கொண்டு மகிழ்ந்து ஆரவாரிப்ப ரென்றதாம். மெய்ப்பாடு - பெருமிதம். பயன் - வரைவுகடாதல்.

[குறிஞ்சி.]

இது, தோழி கிளிமேல் வைத்துச் சிறைப்

புறமாகச் செறிப்பறிவுறீயது.

எ - து, களவின்வழிவந் தொழுகுந் தலைமகன் ஒருநாள் ஒருசிறைப் புறமாக வந்திருப்பதையறிந்த தோழி தலைமகளை இவ்வயிற் செறித்ததை அவன் அறிந்து மணஞ்செய்துகொள்ளு மாற்றானே கிளிகளை நோக்கிக் 'கிளியின்கூட்டமே, அன்னை எம்மை இவ்வயிற் செறித்திருப்பதனை நீயிர் அறிந்தீரன்றே! இனி வெறியு மெடுக்கும்போலும்: இவற்றை எங்காதலனைக் காண்பீரேல் நன்றாக அவனுக்கு அறிவியுங்கோள்' என்று அழிந்து கூறாநிற்பது.

கபிலர் பாடியது.

நடனா. முறஞ்செவி யானைத் தடக்கையிற் றடைஇ
யிறைஞ்சிய குரல பைந்தாட் செந்தினை
வரையோன் வண்மை போலப் பலவுடன்
கிளையோ டெண்ணும் வளைவாய்ப் பாசினங்
குல்லை குளவி கூதளங் குவளை
யில்லமொடு மிடைந்த வீர்ந்தண் கண்ணியன்
சுற்றமை வில்லன் செயலைத் தோன்று
நற்றூர் மார்பற் காண்குறிற் சிறிய
நற்கவற் கறிய வுரைமின் பிற்றை
யணங்கு மணங்கும் போலு மணங்கி
வறம்புனங் காவல் விடாமை
யறிந்தனி ரல்லிரோ வறனில் யாயே.

உரை:—முறம்போலுஞ் செவியையுடைய யானையினது வளைந்த கை போல வளைந்து தலைசாய்ந்த கதிர்களையும் பசிய அடித்தண்டினையுமுடைய செவ்விய திணையை வரையாது கொடுப்பவனது கைவண்மைக்கு ஈண்டும் பரிசிலர்போலப் பலவாகிய சுற்றத்தொடு நெருங்கிவந்து உண்ணாநின்ற வளைந்த வாயையுடைய பசிய கிளியின்கூட்டமே, தலைவனை முன்பு முயங்கி அவனை நீங்கியபின்னர் அறநெறியிலே நில்லாத எம் அன்னை எம்மை வருத்திக் காவலின்றி அழிகின்ற தினைப்புனத்தினை யாம் காவல்செய்ய விடாது இவ்வயிற் செறித்திருப்பதனை நீயிர் அறிந்தீரன்றே! இதன்பின்பு வெறியெடுத்தலாலே முருகவேளும் எம்மை வருத்தும்போலும்? ஆதலிற் ‘குல்லை, மலைப்பச்சை, கூதாளி, குவளை, தேற்றா’ என்பனவற்றின் மலராற் புனைந்த மிகக்குளிர்ந்த பூமாலையை யுடையவனும், வரிந்து கட்டிய அமைந்த வில்லையுடையவனுமாகி அசோகமரத்தின்கீழ் வந்து நிற்கும் நல்ல மாலையணிந்த மார்புடைய அவனை நீயிர் காண்பீராயின் இங்கு நிகழ்ந்த எல்லாவற்றினை யுங் கூறாதுவிடினும் சிறிய சிலவற்றையேனும் அறிந்துகொள்ளுமாறு நன்றாக அவனுக்கு உரையுங்கோள்; எ - று.

குல்லை - கஞ்சா; துழாயுமாம். இல்லம் - தேற்றாமரம். யாய் அணங்கிப் புனங்காவல்விடாமை அறிந்தனிரல்லீரோவென்க. இமையாரென்னும் எதிர்மறைவினையாலணையும்பெயர் இமையோரெனத் திரிந்ததுபோல வரையானென்பது வரையோனெனத் திரிந்துநின்றது. இது, தூதுமுனிவின்மை. ஏனைம் மெய்ப்பாடு - பெருமிதம். பயன் - வரைவுகடாதல். (௩௭௬)

[குறிஞ்சி.]

இது, சேட்படுக்கப்பட்டு ஆற்றாளுகிய தலைமகன்
தோழிகேட்பத் தன்னுள்ளே சொல்லியது.

எ - து, பாங்கியிற் கூட்டத்துக்கண்ணே தலைமகளைக் குறைநயப்பித்த தோழி நீட்டியாது வரைந்துகொள்ளாதல் முதலாய காரணங்களைக்கொண்டு தலைமகனுக்கு மறுத்துக்கூறுதலும் அதனை ஆற்றாளுகிய தலைமகன் தோழியறிந்து விரைவிலே தன்குறைமுடிக்கு மாற்றானே தலைவியை உள்ளந் தோறும் அவள் என்னை வினாவிமெலிவிக்கும்: நோய் பெருகாநின்றது: அதுதீர மடலேறாது இறந்துபடேமோவென்று அழிந்து கூறாநிற்பது.

மடல்பாடிய மாதங்கீரனார் பாடியது.

கூஎள. மடன்மா யூர்ந்து மாலை சூடிக்
கண்ணகன் வைப்பி னுடு முரு
மொண்ணுத லரிவை நலம்பா ராட்டிப்
பண்ணன் மேவல மாகி யரிதுந்

றதுபிணி யாக விளியலங் கொல்லோ
வகலிரு விசும்பி னாவுக்குறை படுத்த
பசங்கதிர் மதியத் தகனிலாப் போல
வளகஞ் சேர்ந்த சிறுநுதல்
கழறு மெலிக்கு நோயா கின்றே.

உரை:—அகன்ற கரிய ஆகாயத்தின்கண்ணே அரவினாற் சிறிது விழுங்கிக் குறைபடுக்கப்பட்ட பசிய கதிர்களையுடைய திங்களின் விரிந்த நிலாவைப்போல ஒளிவீசுகின்ற கூந்தல் சேர்ந்த சிறிய நெற்றியையுடையாள் யாம் நினைக்குந்தோறும் எம்மெதிரே தோன்றி எம்மை வினாவி மெலியப்பண்ணாநிற்கும்: அதனால் எமக்குக் காமநோய் நனி மிகாநின்றது: அது தீருமாறு,—பனைமடலாலே செய்த குதிரையேறி நடத்தி ‘ஆவிரை, எருக்கம், பூளை, உழிஞை’ என்பனவற்றின் மலரை விரவித் தொடுத்த மாலை யணிந்து இடமகன்ற வைப்புக்களையுடைய நாடுகள்தோறும் ஊர்கள்தோறும் சென்று ஒள்ளிய நெற்றியையுடைய அவளது அழகைச் சிறப்பித்துக்கூறி அம் மடலேறுந் தொழிலிற் செல்லேமாகி எம்முள்ளத்தை அரிதாக நிலை நிறுத்தி அதுவே நோயாகக்கொண்டு கிடந்து இறந்துபோகமாட்டேமோ? அங்ஙனம் மடலேறிப் பலராலும் இகழப்பட்டித்தான் முடியவேண்டும்போலும்? மடலேறுதலினும் உயிர் துறந்தொழிதல் நலனன்றோ? எ - று.

பண்ணல்மேவலம் என்பன ஒருசொல்லாகிப் பாராட்டி என்பதற்கு முடிபாயின. அகனிலாவையுடைய மதியம்போல வென மாறிக்கூட்டினும் அமையும். எதிர் தோன்றுதல் - உருவெளித்தோற்றம். இது, துன்பத்துப் புலம்பல்.

அவளைச் சிறப்பித்துக் கூறுவான்போலத் தான் அவள்பால் வைத்த அன்பின் நிலைமை புலப்படுத்தினான். நோய்கொண் டிறவேமோ வென்ற தனால் மடலேறி வரைபாய்ந்து முடியவேண்டும்போலு மென்றான். இதனால் அவள்காரணமாக உயிர்விடத்துணிந்தமையும் அவ்வாறு உயிர்விடும்பழி நும்மை விடாதென்பதையும் அறிவுறுத்தினாயிற்று. மெய்ப்பாடு - தன்கட்டோன்றிய வருத்தம்பற்றிய இளிவரல். பயன் - தோழி குறைமுடிப்பது; அன்றேல் தானேகூறியாறுதல். (௩௭௭)

[நெய்தல்.]

(க) இது, தோழி சிறைப்புறமாகச் சொல்லியது.

எ - து, களவின் வழிவந் தொழுகுந் தலைமகன் ஒருபுறம்வந்து வைகினான் அறிந்து விரைய வரைவொடு புகும்வண்ணம் தோழி தலைவியை நெருங்கித் தோழீ, யாம் முதலாயின வருத்தாநிற்ப இன்னும் ஞாயிறு

நற்றிணைநா னூறு மூலமும் உரையும். ௩௦௩

தோன்றினபாடில்லை: முன்பு சேர்ப்பனெடு ஆராயாதுசெய்த நட்பின் அளவானது ஏதிலாட்டியர் அலர்தூற்றுமாறு இவ்வண்ண மாயிற்றுக்காணென்று வருந்திக் கூறாநிற்பது.

(உ) தலைமகன் ஒருவழித் தணந்தபின்னை
வன்பொறை எதிர்மொழிந்ததூஉமாம்.

எ - து, தலைமகன் ஒரு வினைமேலிட்டுப் பிரிந்துபோகியபின் வருந்திய தலைமகளைத் தோழி வலிதிற் பொறுத்திருவென்றாட்கு அவன்பாற் கொண்ட நட்பின் அளவானது ஏதிலாட்டியர் அலர்தூற்றுமாறு இங்ஙனமாயினதேயென்று அழிந்து கூறாநிற்பதுமாகும். (உரைஇரண்டற்குமொக்கும்.)

வடமவண்ணக்கன், பேரிசாத்தனார்
பாடியது.

கூஎஅ. யாமமு நெடிய கழியுங் காமமுங்
கண்பட லீயாது பெருகுந் தெண்கடன்
முழங்குகுதிரை முழவின் பாணியிற் பைபயப்
பழம்புண் ணூறுநரிற் பரவையி னூலு
மாங்கவை நலியவு நீங்கி யாங்கு
மிரவிறந் தெல்லை தோன்றல தலர்வா
யயலிற் பெண்டிர் பசலை பாட
வீங்கா கின்றாற் றோழி யோங்குமணல்
வரியார் சிறுமனை சிதைஇ வந்து
பரிவுதரத் தொட்ட பணிமொழி நம்பிப்
பாடிமிழ் பணிநீர்ச் சேர்ப்பனெடு
நாடா தியைந்த நண்பின தளவே.

உரை:—தோழீ, இரவு நயொமமும் நெடும்பொழு துடையவாகிக் கழியாநிற்கும்: எமக்குளதாகிய காமமும் கண்ணுறங்கவொட்டாது பெருகா நிற்கும்: தெளிந்த கடலின்கண்ணே முழங்குகின்ற அலைகளும் முழவோ சைபோல மெல்லமெல்ல ஒலித்து நெடுநாட் புண்ணுற்றாரைப் போலப் புரண்டுபுரண்டு அக் கடவிடத்து அசைந்து இயங்காநிற்கும்: அவை அவ்வண்ணம் நம்மை வருத்தாநிற்கவும் நீங்கி இராப்பொழுதைக்கடந்து ஞாயிறு தோன்றினபாடில்லை: உயர்ந்த மணற்பரப்பிலே புனைந்து கோலமிட்ட சிறிய மணற்சிறற்றிலைச் சிதைத்து நம்பால் வந்து அன்புமிகும்படி கூறிய மெல்லிய சூளுரையை மெய்யென விரும்பிக்கொண்டு பக்கத்தி லொலிக் குங் குளிர்ச்சியையுடைய கடற்கரைத் தலைவனுடனே 'முன்பு இவன் இத்

௫௦௪ நற்றிணைநானூறு மூலமும் உரையும்.

தன்மையன்' என்று ஆராய்ந்துபாராது உடன்பட்டதனாலாகிய நட்பி னள வானது பழிச்சொற்கூறும் வாயையுடைய அயல்வீட்டு மாதர்கள் எம்மு டைய நெற்றியிலுண்டாகிய பசிலையைக் குறித்துப் பலவாய இழிந்த பாடல்க ளைக் குறிப்பாகப் பாட இவ்வா நிழிதக வெய்தப்பண்ணியது கண்டாய்; எ-று.

மூழவின் பாணிபோல எனவும் புண்ணுறுநர்போல எனவுங்கூறி அவற்றின் வினைகூறுமையின் “வந்த” (தொ-பொ-உஎசு) என்றதனால் இல்லாத வினைவருவித்துரைக்கப்பட்டது. இப்பாட்டின் கருத்தைத்தழுவி “நாடாது நட்டலிற் கேடில்ல” என்றார் (எகக) குறளினும். சிறுமனை சிதைத்தல் மைந்தர்க் கியல்பு “மணற்சிறற்றில் காலிற் சிதையா வடைச்சிய, கோதை பரிந்து வரிப்பந்து கொண்டோடி” என்றார் (டுக) கலியினும். இது, துன்பத்துப் புலம்பல். தோழி கூற்றுக்கு மெய்ப்பாடு - பெருமிதம். பயன் - வரைவுகடாதல். தலைவி கூற்றுக்கு மெய்ப்பாடு - அழகை. பயன் - அயாவுயிர்த்தல். (ஙஎஅ)

[குறிஞ்சி.]

(க) இது, தோழி தலைமகற்குத் தலைமகளை

மடமைகூறியது.

எ - து, பாங்கியிற்கூட்டத்துத் தலைமகன் நன்குமதித்து விரைந்து வரைதல்காரணமாகச் சேட்படுக்குந் தோழி அவனை நெருங்கி நீ காதலித்த இளமகள் தான் பருகவெடுத்த பாலைக் குரங்கின்குட்டி பறித்ததனால் அழுத லிற் கண்கள் நீர்நிரம்பிய நீலம்போன்றன: வயிற்றின் அறைந்துகோடலிற் கைவிரல்கள் காந்தளிதழ்போன்றன: இவ்வளவு அறியாமையுடையாள் நினது துயரை எவ்வாறு போக்குமென அவளது பேதைமைகாட்டி மறுத் துக் கூறாநிற்பது.

(உ) காப்புக் கைமிக்க காலத்துத் தலைமகள்

தோழிக்குச் சொல்லியதூஉமாம்.

எ - து, இவ்வயிற் செறித்துக் காவலோம்பிய பொழுது வருந்திய தலைவியை வினாவிய தோழிக்கு அவள் இன்னஇன்ன காரணத்தால் கண் நீலமொத்தன விரல் காந்தளொத்தன வென்று கூறாநிற்பதுமாகும்.

குடவாயிற், கீரத்தனார் பாடியது.

ஙஎகூ. புன்றலை மந்திக் கல்லா வன்பறழ்

குன்றுழை நண்ணிய முன்றிற் போகா

தெரியகைந் தன்ன வீததை யிணர

வேங்கையம் படுசனைப் பொருந்திக் கைய

தேம்பெய் தீம்பால் வெளவலிற் கொடிச்சி
யெழுதெழில் சிதைய வழுத கண்ணே
தேர்வண் சோழர் குடந்தை வாயின்
மாரியங் கிடங்கி னீரிய மலர்ந்த
பெயலுறு நீலம் போன்றன விரலே .
பாஅ யவ்வயி றலைத்தலி னூறு
தாடுமழை தவழுங் கோடுயர் பொதியி
னோங்கிருஞ் சிலம்பிற் பூத்த
காந்தளங் கொழுமுகை போன்றன சிவந்தே.

உரை:—ஐயனே, புல்லிய தலையையுடைய பெண்குரங்கினது தன் தொழிலையும் முற்றக் கற்றறியாத வலியகுட்டி சிறு குன்றினிடத்துப் பொருந்திய சிறுகுடியின்கணுள்ள மனைவாயிலினின்றும் போகாது எரி கப்புவிட்டாற்போன்ற மலர்கள் நெருங்கிய பூங்கொத்தினையுடைய வேங் கைமரத்தின் தாழ்ந்த கிளைமீது மறைந்திருந்து நீ காதலித்த கொடிச்சி கையகத்திருந்த தேன்கலந்த இனிய பாலைக் கலத்தொடு வலிந்து பற்றிக் கொண்டு சென்றுவிட்டதனால் ஒவியர் எழுதுதற்குரிய அழகெல்லாம் கெடும்படி அழுத அவளுடைய கண்கள் இரவலர்க்குப் பரிசாகத் தேர்களைக் கொடுக்கின்ற வண்மையுடைய சோழமன்னவர்க்குரிய ‘குடவாயில்’ என் னும் ஊரகத்து மழைபெய்து நிரம்பப்பெற்ற அகழியிலே தண்ணியவாய் மலர்ந்த பெய்யும் மழைநீரை யேற்ற நீலமலர்போன்றன: அங்ஙனம் பாற் கலம் பறிபட்டதற் காற்றாது அழகிய வயிற்றிலே பரவ அடித்துக்கொண் டதனால் அவளுடைய விரல்கள் சிவந்து அமையாது இயங்குகின்ற மேகந் தவழுங் கொடுமுடிகள் உயர்ந்த பாண்டியனது பொதியிலென்னும் உயர்ந்த பெரிய மலையில் மலர்ந்த கொழுவிய காந்தளின் மலரும் பருவமுகை போன் றன: இத்தகைய இளமைவாய்ந்த அறியாமடமையாள் நின்னை மயக்கின னென்பதும் நின்காமந் தணிக்குமென்பதும் எவ்வண்ணமோ? ஒன்று கூறு வாயாக; எ - று.

படுசினை - தாழ்ந்தகிளை. தேம்பெய்பால் - கண்டசருக்கரையொடு கலந்தபால். குடந்தை - குடமென்பதன் திரிபு. மெய்ப்பாடு - பெருமிதம். பயன் - பேதைமையூட்டல்.

(உ.) உரை:—கொடிச்சியாகிய தோழி, யான் மெய்துவண்டதுதான் என்னென்றனையே! பால் வெளவலின் கண் அழுது நீலம்போன்றன: வயி றலைத்தலின் விரல் காந்தள்போன்றன; எ - று.

கொடிச்சி வயிறலைத்து அழுமாறு மந்தியின்மகவு பாலைவெளவுதலு போல நீ மனந்தளருமாறு ஏதிலார் பொன்னணிந்து தலைவியைக் கைக்

௩௦௬ நற்றிணைநா னூறு மூலமும் உரையும்.

கொள்ளினுமாம்: ஆதலின் இன்னே வரைகவென் றுரைத்தாளென வேறு
மொருபொருள் பயப்பது அறிக. மெய்ப்பாடு - அழகை. பயன் - அயா
வுயிர்த்தல். (௩௭௬)

[மருதம்.]

இது, பாணற்குத் தோழி வாயின் மறுத்தது.

எ - து, பரத்தையிற்பிரிந்துவந்த தலைமகன் துனிகொண்ட தலைமக
ளது ஊடல்தீர்க்குமாறு பாணனை விடுப்ப வந்தாளை நோக்கிய தோழி
'பாணனே, தலைவி ஈன்ற அணிமையால் முயங்குதற்குரியளல்லள்: ஆத
லால் ஊரனைப் பரத்தையர் சேரிக்கண்ணே கொண்டிசெல்வாயாக: எம்மைத்
தொழாதேகொள்: பயனில கூறற்க' என மறுத்துக் கூறுநிற்பது.

கடலூர்ப், பல்கண்ணொர் பாடியது.

௩௮௦. நெய்யுங் குய்யு மாடி மையொடு
மாசுபட் டன்றே கலிங்கமுந் தோளுந்
திதலை மென்முலைத் தீம்பால் பிலிற்றப்
புதல்வற் புல்லிப் புனிறுநா றும்மே
வாலிழை மகளிர் சேரித் தோன்றுந்
தேரோற் கொத்தனெ மல்லே மதனாற்
பொன்புனை நரம்பி னின்குரற் சீறியா
மெழாஅல் வல்லை யாயினுந் தொழாஅல்
கொண்டுசெல் பாணநின் றண்டுறை யூரனைப்
பாடுமனைப் பாடல் கூடாது நீடுநிலைப்
புரவியும் பூணிலை முனிகுவ
விரகில மொழியல்லாம் வேட்டதில் வழியே.

உரை:—பாணனே, எம்முடைய ஆடைதானும் நெய்யும் நறும்புகையும்
அளாவிப் புதல்வற்குத் தீட்டும் மையும் இழுகி அழுக்கும் படிந்திராநின்
றது: சுணங்கணிந்த மெல்லிய கொங்கையின் இனியபால் பெருகுதலாலே
அந்தப் பால்கரப்பப் புதல்வனைப் புல்லிக்கொண்டு எம் தோளும் ஈன்ற
அணிமையானாகிய முடைநாற்றம் வீசாநிற்கும்: இங்ஙனமாகையில் தூய
இழையணிந்த பரத்தையர் சேரிக்கண்ணே தோன்றுகின்ற தேரையுடைய
காதலன் கூடுதற்குரிய தகுதிப்பாடுடையேமல்லேம்: ஆதலின் நின் தண்
ணிய துறையையுடைய அவ்வூரனை இப்பொழுதே கொண்டுசென்று பரத்
தையர்பால் விலைகொண்டு ஈடாக உய்ப்பாயாக: பொன்போன்ற நரம்பின்
இனிய ஐசையையுடைய சிறிய யாழையெடுத்துப் பாடுதலில் நீ வல்லனே

நற்றிணைநானூறு மூலமும் உரையும். ௫௦௭

யாயினும் ஈண்டு எம்மைத்தொழுது பாடாதேகொள்: சிறந்த எமது மனை யின்கண்ணே நீ நின்று பாடுதலைச் செய்யாதபடி நெடும்பொழுது நின்றலை யுடைய தேரிலே பூட்டிய குதிரைகளும் தம்மைப் பிணித்திருத்தலை வெறுக் கின்றனகண்டாய்: யாம் விரும்பிய தில்லாதவிடத்துப் பயனில்லாத சொற் களை எம்பால் மொழியவேண்டா; எ - று.

பட்டின்று எனவும் பிலிற்றா, பனிற்ற எனவும்பாடம்.

நெய் - வாலாமைநீங்க ஆடும்நெய். சூய் - அவ்வாலாமை முதலாய முடைநாற்றம் நீங்க இடம் நறும்புகை. எழால் - யாழ்நரம்பிடுஞ்சை.

பரத்தைமகளிர் தூயராதலின் அங்குச் செல்கவென்பாள் வாலிழை மகளிரென்றாள். அதன்முன் தம் இழிந்தநிலைமை கூறுவாள் புனியுநாறு மென்றாள். சேரித்தோன்றும் தேரென்றது தம்மனைக்கண்ணே நிறுத்தாது பரத்தையர் சேரியிலேயே நானுங்கொண்டு சென்ற அவன்கொடுமை குறித் தவாறு. எழால் வல்லையென்றது அதனால் எம்மை வசிக்க இயலாதென்ற வாறு. நீடுநிலைப் புரவியென்றது ஊரன் நெடும்பொழுது அயலில் வந்தி ருப்பதனை யாம் அறிந்துளேமென்றவாறு. மெய்ப்பாடு - வெகுளி. பயன் - வாயின்மறுத்தல். (௩௮௦)

[முல்லை.]

இது, பிரிவிடை யாற்றாளாகிய தலைமகள்
பருவவரவின்கட் சொல்லியது.

எ - து, தலைமகள் வினைவயிற் பிரிந்தவழி ஆற்றாத தலைமகள் அவன் குறித்தபருவம் வருதலும் கண்டு அவர்கூறிய கார்காலம் வந்து நிலைத்திரா நின்றது: இன்னும் இறந்துபடுதலின்றி யானும் உயிரோடிநின்றேன்: நடுங்குவது தீராத உள்ளத்துடனே இத் துன்பத்தை எவ்வாறு தாங்குவே னென அழிந்துகூருகிற்பது.

ஒளவையார் பாடியது.

கூ.அ.க. அருந்துய ருழத்தலி னுண்மை சான்மெனப்
பெரும்பிறி தின்மையி னிலேனு மல்லேன்
கரைபொரு திழிதருங் கான்யாற் றிகுகரை
வேர்கிளர் மாஅத் தந்தளிர் போல
நடுங்க லானு நெஞ்சமொ டிடும்பை
யாங்கனந் தாங்குவென் மற்றே யோங்குசெலந்

௩௦௮ நற்றிணைநானூறு மூலமும் உரையும்.

கடும்பகட் டியாணை நெடுமா னஞ்சி
யீர நெஞ்ச மோடிச்சேண் விளங்கத்
தேர்வீச்சுருக்கை போல
மாரி யிரீஇ மான்றன்றான் மழையே.

உரை:—தலையெடுத்து நடக்கும் உயர்ந்த விரைந்த நடையையுடைய களிற்றியாணப்படையும் விரைந்து செல்லுங் குதிரைப்படையுமுடைய அஞ்சியென்பான் குளிர்ந்த உள்ளத்தால் ஆராய்ந்து நீண்டகாலம் தன்பெயர் விளங்கிநிற்குமாறு இரவலர்க்குத் தேர்களைப் பரிசுகொடுக்க விருக்கின்ற நாளோலக்கம் போல மேகம் மழைபெய்யத்தொடங்கி மாறாது ஒருதன்மையாய்ப் பெய்யாநின்றது: எனது காதலர் வருவேமென்ற இப்பருவத்தில் அவர் வாராமையாலே தாங்குதற்கரிய துன்பத்தை நுகர்தலின் அறிகுறியாக இதுகாறும் யான் இறந்தொழியின் அவர்பால் அன்புடையே னென்பது உண்மையாகும்: அவ்வாறு இறந்தொழியாமையின் அன்பிலேனல்லேனோ? அவ்வண்ணம் அன்பில்லாதேனை அவர் அருளாராயினும் கரையைமோதியோடுகின்ற கான்யாற்றின் இடிகரையில் வேர்களுல்லாம் அலசப்பட்டுத் தோன்றிக் காற்றா லையும் மாமரத்தின் அழகிய தளிர்போல நடுங்குதல் நீங்காத நெஞ்சடனே இத்துன்பத்தை எவ்வாறு தாங்கவல்லேன்? எ - று.

பெரும்பிறிது - சாக்காடு. இகுகரை - இடிந்தகரை. இடும்பை - காம நோயுமாம். மெய்ப்பாடு - அழகை. பயன் - அயாவுயிர்த்தல். (௩௮௧)

[நெய்தல்.]

இஃது, ஒருவழித்தணந்தகாலத்துப் பொழுதுபட

ஆற்றாளாகின்ற தலைமகளைத் தோழி ஆற்று

விக்கல்லா ளாயினாட்குத் தலைமகள்

சொல்லியது.

எ - து, களவின்வழிவந் தொழுகுந் தலைமகன் யாதோவொரு காரியமாக இறைமகளை யகன்று போகியகால மாலையம்பொழுதுகண்டு அவ் விறைமகள் வருந்துவதறிந்த தோழி தான் அவளை ஆற்றுவிக்காது தனியே வருந்தலும் அதனையறிந்த தலைவி தான்படுந் துன்பத்தை யடக்கிக்கொண்டு தோழியை நெருங்கித் தோழி நம்மை யகன்ற காதலரை நினைந்து நாம்வருந் துவதாயினும் அவரும் நாணும்படி அலரெழுமாதலிற் கரத்தல்வேண்டுமென்ப தறிந்தே யான் வருந்துகிலேனென ஆய்ந்து கூறாநிற்பது.

நற்றிணைநா னூறு மூலமும் உரையும். ௫௦௯

நிகண்டன், கலைக்கோட்டுத்தண்டனார்

பாடியது.

௩௮௨. கானன் மாலைக் கழிநீர் மல்க
நீனிற நெய்த னிரையிதழ் பொருந்த
வானு தலைக்குங் கடன்மீ னருந்திப்
புள்ளினங் குடம்பை யுடன்சேர் புள்ளார்
துறந்தோர் தேளத் திருந்துநனி வருந்தி
யாருயி ரழிவ தாயினு நேரிழை
கரத்தல் வேண்டுமான் மற்றே பரப்புநீர்த்
தண்ணந் துறைவ னுண்
நண்ணார் தூற்றும் பழிதா னுண்டே.

உரை:—நேர்மையான கலன்களையுடைய தோழி, பரவுதல் கொண்ட கடலீரின் தண்ணிய துறைக்குத் தலைவராகிய நமதுகாதலர் களவொழுக்கம் மேற்கொண்டு பலகாலும் இங்கு வருதலால் அவரும் நாணமெய்தி இனி இவ்விடத்தை நோக்காதபடி, —நமக்குப்பகைவராயுள்ள ஏதிலாட்டியரும் சேரியம்பெண்டிரும் ஒருசேரத் தூற்றுகின்ற பழிச்சொல்லுத்தான் மிகுதியாகவுண்டன்றே; ஆதலின் மாலைப்பொழுதிலே கடற்கரைச்சோலைசூழ்ந்த கழியிடத்து நீர் உவாவெள்ளமாகிப் பெருக, நீலநிறத்தையுடைய நெய்தலின் நிரையாகிய இதழ்கள் குவிய, அமைந்திராது அலையெழுந் துலாவுங் கடலகத்து மீன்களைத் தின்னுகின்ற பறவையின்கூட்டம் கானலின்கண்ணே யிருக்கின்ற தம் தம் கூட்டினிடத்தே ஒருசேரச் சென்று புகுதாநிற்றலையுடைய மாலையம்பொழுதை நினையாராய் நம்மைக் கைவிட்டகன்ற அவர் முன்பு தங்கியிருந்தவிடத்து நாமிருந்து பிரிவுக்கு மிக வருந்திப் பெறுதற்கரிய உயிர் அழிந்துபோவதா யிருப்பினும் அந்நோய் புறத்தார்க்குப் புலனாகாதபடி மறைத்துக்கொள்ளுதல்வேண்டும்: ஆதலால் யான் புலம்பாது ஆற்றியிருப்பேன்காண்: அதுகாரணமாக நீ வருந்தாதேகொள்; எ - று.

சேர்பு - சேர்தல். துறந்தோர் துறைவன் - பன்மையொருமைமயக்கம்.

இயற்கைப்புணர்ச்சி நிகழ்ந்த இடமாதலிற் கானலை முற்கூறினாள். அப்பொழுது துன்புறுங்காலம் மாலையாதலின் அதனையு முடன்கூறினாள். அலைக்குங்கடலில் மீனருந்திப் புள்ளினங் குடம்பைசேரு மென்றதனாலே அரியநெறியிலே சென்று வினைமுடித்து மீண்டுவந்து கூடினாரில்லையே யென்று குறிப்பித்தாளுமாம். மெய்ப்பாடு - பெருமிதம். பயன் - தலைவி ஆற்றியதுகூறல்.

(௩௮௨)

டுக௦ நற்றிணைநானூறு மூலமும் உரையும்.

[குறிஞ்சி.]

இது, தோழி ஆறுபார்த்துற்றுச் சொல்லியது.

எ - து, களவின் வழிவந் தொழுகுந் தலைமகனை நெறியினது ஏதங் கருதியஞ்சுவதுகூறித் தோழி இறைச்சியாலே வரைவுடன்படுத்துகின்றாள் மலைநாடனே, எமது தலைவிபால் அருளுடையயாயிருப்பினும் இன்ன தொரு கொடிய நெறியில் வருதலானே நீ அருளுடையயல்லை யென நொந்துகூறுநிற்பது.

கோளியூர்க், கிழார்மகனார்

செழியனார் பாடியது.

ந.அ.ந. கல்லயற் கலித்த கருங்கால் வேங்கை
யலங்கலந் தொடலை யன்ன குருளை
வயப்புனிற் நிரும்பிணப் பசித்தென வயப்புலி
புகர்முகஞ் சிதையத் தாக்கிக் களிற்
நெருமிசை யுரறு முட்குவரு நடுநா
ளருளினை போலினு மருளா யன்றே
கனையிருள் புதைத்த வஞ்சுவரு மியவிற்
பாம்புடன் றிரிக்கு முருமோ
டோங்குவரை நாடநீ வருத லானே.

உரை:—உயர்ந்த மலைநாடனே, நீ எமது தலைமகன்பால் மிக்க அருளுடையை போலுகின்றனை யாயினும்,—மலையின் தாள்வரையிலே தழைந்த கரிய அடியையுடைய வேங்கைமலராலே தொடுக்கப்பட்ட அசைதலையுடைய மாலைபோன்ற குட்டிகளை அணித்தாக ஈன்ற வயானோய்பொருந்திய கரிய பெண்புலி பசியுழந்ததாக அதனையறிந்த வலிய ஆண்புலி புள்ளிகளையுடைய முகம்பிளவுபடுமாறு மோதிக் களிற்றியானையைக் கொன்று இடியினுங் காட்டில் மேலாக முழங்காநிற்கும் அச்சம்மிக்க நடுயாமத்திலே செறிந்த இருளான்மூடப்பட்ட கருதினார்க்கு நடுக்கம்வருகின்ற நெறியின்கண்ணே பாம்பின்மீது சினந்துவிழுந்து கொல்லுகின்ற இடி இடிக்கும்பொழுது நீ எங்களை நினைந்து வருதலானே அருளுடையை யல்லேகாண்; எ - து.

அவனது அன்பின்மிருதிபுலப்படுத்துவாள் அருளினை போலினுமெனவும், பிரிதலானே தாங்கள் துன்புறுவதும் நெறியினதேதமுங் கூறுவாள் அருளாயன்றேயெனவுங் கூறினாள். இஃது அழிவில்கூட்டத் தவன்புணர்வ மறுத்தல்.

நற்றிணைநா னூறு மூலமும் உரையும். நிகக

இறைச்சி:—பெண்புலி பசியுடையதென் றறிந்து ஆண்புலி களிற்றை அட்டு முழங்குமென்றது நின் காதலி வரைந்து கொள்ள விரும்புதலையறிந்து நீ அயல்நாடு சென்று பகைவென்று பொருள்கொண்டு வலம்புரி முழங்க வருவாயாக வென்றதாம். மெய்ப்பாடு - பெருமிதம். பயன் - வரைவுகடாதல்.

[பாலை.]

இஃது, உடன்போகாநின்றான் மலிந்து
தன் நெஞ்சிற்குச் சொல்லியது.

எ - து, தலைமகளை வைகிருளிலே கொண்டுதலைக்கழிந்து பரன்மூரம் பாகிய பயனில் நெடுஞ்சுரஞ் செல்கின்ற தலைமகன் தன் நெஞ்சை நெருங்கி நெஞ்சமே, இம் மடவோளை வேங்கைமலர் உதிர்ந்து பரவ அதன்மீது அன் னப்பறவை நடந்தாற்போல நடக்க அதனை யாம் கண்டனம் இனி நீ காண் பாயாக வென்று மகிழ்ந்து கூறாநிற்பது.

பாலைபாடிய பெருங்கடுங்கோப்

பாடியது.

ந.அ.ச. வண்புறப் புறவின் செங்காற் சேவல்
களரி யோங்கிய கவைமுட் கள்ளி
முளரியங் குடம்பை யீன்றினைப் பட்ட
வயவுநடைப் பேடை யுணீஇய மன்னர்
முனைகவர் முதுபா முகுநெற் பெறாஉ
மாணில் சேய்நாட் டதரிடை மலர்ந்த
நன்னாள் வேங்கைப் பொன்மருள் புதுப்பூப்
பரந்தன நடக்கயாங் கண்டன மாதோ
காணினி வாழியெந் நெஞ்சே நாண்விட்
டருந்துய ருழந்த காலை
மருந்தெனப் படுஉ மடவோ னையே.

உரை:—எமது உள்ளமே, நீ வாழ்வாயாக; நாணமென்பது குறுக்கே தடுப்பின் அப்பொழுது காமநோயைத் தீர்க்குநெறியின்றி அரிய துன்ப மெய்தி யாம் வருந்தியவழி அத் துன்பநோய்க்கு மருந்தெனப்படாது நாணம் விட்டு நெருங்கியகாலத்து அக் காமநோய்க்கு மருந்தெனப்படுகின்ற மடப் பத்தையுடைய இவளை, —வளவிய புறத்தையும் சிவந்த காலையுமுடைய புற வின்சேவல் களரில் உயர்ந்து வளர்ந்த கவையாகிய முள்ளையுடைய கள்ளி யின் தலையிலே சுள்ளிகளோடுக்கி யமைத்த குடம்பையின்கண்ணே பிள்ளை

நகஉ நற்றிணைநா னூறு மூலமும் உரையும்.

கலையீன்று அவற்றைக் காவல்செய்யுமாறு பொருந்திய வருந்திய நடை யுடைய பேடையாகியபுறவு உண்ணும்பொருட்டு வேற்றரசர் படையொடு வந்து பொருதுபகைமுனையிலே சென்று எல்லாவற்றையுங் கவர்ந்து சென் றொழிந்ததனாலே மாந்தர் யாருமின்றி முதிர்ந்த பாழ்நிலத்திலே தானே விளைந்து உதிர்ந்த நெற்கதிர்களைப் பெற்றுக் கொணர்ந்து கொடுக்காநின்ற மாண்பு சிறிதுமில்லாத நெடுந்தூரத்துக் கப்பாலுள்ள நாட்டுக்குச் செல்லு நெறியின்கண் நல்ல நாட்காலையின் மலர்ந்த வேங்கைமரத்தின் பொன் போன்ற புதியபூக்கள் உதிர்ந்து பரவிக்கிடப்ப அப் பரப்பின்மீது அன்னப் பறவை நடப்பதுபோல நடக்க அதனை யாம் நேரேகண்டு மகிழ்ந்தேம்: அவ்வாறே இனி நீயுங்காண்பாயாக; எ - று.

பண்புறப்புறவு எனவும்பாடம்.

களரி - பாலையிலுள்ளகளர்நிலம். முளரி - சுள்ளி; விறகுமாம். இளைப் படல் - காவற்படல். பரந்து - பரவ எனத்திரிக்க.

இறைச்சி:—பார்ப்பையீன்று காவலாயுள்ள புறவின்பேடை யுண்ணு மாறு அதன் சேவல் முதுபாழில் விளைந்த நெற்கதிரைப் பெற்றுவந்து அளி க்கு மென்றது நெஞ்சமே, இவளைப்பெற்று இவ்வயிற் செல்லுகின்ற யாம் ஆண்டு இவள் இல்லறம் நிகழ்த்துமாறு வேற்றுநாட்டுச் சென்று பொரு ளீட்டிவந்து கொடுத்து ஒம்புகிற்போ மென்றதாம். மெய்ப்பாடு - உவகை. பயன் - மகிழ்தல். (நஉஅச)

[நெய்தல்.]

.....

நஉஅரு. *எல்லை சென்றபின் மலருங் கூம்பின
புலவுநீ ரடைகரை யாம்பார்ப் போடு
மலவனு மனைவயிற் செறிந்தன கொடுங்கழி
யிரைநசை வருத்தம் வீட மரமிசைப்
புள்ளும் பிள்ளையொடு வதிந்தன வதனாற்
பொழுதன் ருதலிற் றமியை வருதி
யெழுதெழின் மழைக்க

* கிடைத்த பிரதிகளனைத்தினும் இப்பாட்டு இந்த அளவே காணப் படுகிறது; இதன் எஞ்சிய பாகமும், துறைக்குறிப்பும், பாடினார் பெயரும் காணப்படவில்லை.

நற்றிணைநானூறு மூலமும் உரையும். நுகந

[குறிஞ்சி.]

இது, பரத்தையின் மறுத்தற்கு தலைமகற்கு வாயில் நேர்ந்த
தோழி தலைமகளை முகம்புகுவலென முற்பட்டாள்
தலைமகண்மாட்டு நின்ற பொறுமை நீங்காமை
யறிந்தும் பிறிதொன்றன்மேல் வைத்துப்
பாவியேன் இன்று பேதைமை செய்
தேன் எம்பெருமாட்டி குறிப்பு
உணர்ந்து வழிப்படுவே
னவேன் மன்னே எனச்
சொல்லியது.

எ - து, பரத்தையிற் பிரிந்துவந்த தலைமகன் வாயில்வேண்ட நேர்ந்த
தோழி தலைமகளைக் கண்ணாலே குறிப்பாகக் கூறி யறிவேனென வந்து
அவன் பொய்கூறினென இறைவி சினமாறுமை கண்டு வேறொரு காரி
யமாக அங்கு வந்தவன்போலக் காட்டிப் பின்னர் யான் இவள் கருத்தறி
யாது இறைவனுக்கு வாயில்நேர்ந்தேன்; அது கழிந்தது; இங்கு இவளது
குறிப்பறிந்து அவ்வா றொழுகவேன் என்று கருதி இறைவியை நெருங்கி
மலைநாடன் களவின்கண்ணே நிற்பாற் சூளுறவும் நீ இழித்துக்கூறினையா
கப், பின்னர் வரைவொடு புகுதக்கண்ட யான் அவர் பொய்யுரையாரென
வியந்தேனென்பாள், உன்னுறையால் அத்தகைய மெய்ம்மையுடைய தலை
வர் இப்பொழுது நின் முன்றிலில் நிற்கின்றனர்காணென நயந்து கூறு
கிற்பது.

தங்கால், ஆத்திரேயன் செங்கண்ணொர்

பாடியது.

நுகந. சிறுகட் பன்றிப் பெருஞ்சின வொருத்த
றுறுகட் கண்ணிக் கானவ ருழுத
குலவுக்குர லேனன் மாந்தி ஞாங்கர்
விடரளைப் பள்ளி வேங்கையஞ் சாது
கழைவளர் சாரற் றஞ்ச நாட
னணங்குடை யருஞ்சு டருகுவ னெனநீ
நும்மோ ரன்னோர் துன்னு ரிவையெனத்
தெரிந்தது வியந்தனென் றோழி பணிந்துநங்
கல்கெழு சிறுகுடிப் பொலிய
வதுவை யென்றவர் வந்த ஞானே.

டுகசு நற்றிணைநா னூறு மூலமும் உரையும்.

உரை:—தோழி, சிறிய கண்ணும் பெரிய சினமுமுடைய ஆண்பன்றி கள்நிரம்பிய மாலையணிந்த கானவர் உழுதுவிளைத்த வளைந்த திணைக்கதி ரைத் தின்று பக்கத்திலுள்ள மலைப்பிளப்பினைத் தனக்குத் தங்குமிடமாக வுடைய புலிக்கு அஞ்சாது மூங்கில் வளர்ந்த மலைச்சாரலில் உறங்காநிற்கும் மலைநாடன் ஒருபொழுது நிற்பாற் போந்து ‘இன்னதொரு நாளில் வந்து நின்னை வரைந்துகொள்வேன் அதற்குச் சான்றாக முருகவேன் முதலாயினு ரைச் சுட்டியுந் தொட்டும் யாருங் கருதலரிய சூன்செய்து தருவேன்’ என் றலும் அதனைக் கேட்ட நீ அவரை நோக்கி ‘நின்னோடொத்த ஒருதன்மை யோர் இத்தகைய சூள்புகலார்; பெருந்தகைமையென்பது நின்மாட் டில்லை யாதலின் நீ சூளுறத்துணிந்தனை’ என்றுகூற அஃது உண்மையெனக் கொ ண்டிருந்த யான் பின்பு ஒருபொழுது நமது மலையகத்து விளங்கிய சிறுகுடி பெருகிப் பொலிவுடைய அவர் அந்தணர் சான்றோரை முன்னிட்டு அருங் கலந் தந்து ‘வதுவையயர்தும்’ என்று வந்தநாளில் அதனையறிந்து இவர் ஒப்பாருமிக்காரு மில்லா வொருவரென வியந்தனென்காண்; எ - று.

குலவுக்குரல் - வளைந்த கதிர். உலகத்துச் சூளுறுவார் அந்நிலத்துத் தெய்வம், பார்ப்பார், பசு, மகளிர் இவர்களைச் சுட்டியுந் தொட்டுஞ் சூளுறு வர். பரத்தையை முயங்கிவந்த தலைமகனைத் தலைமகள் வினுவப் பரிமாவூர் தன் முதலாய சிலவற்றைக் கூறி அவைகாரணமாகப் பாணித்தேனென லும் தலைமகள் இவன் பொய்த்தான்மன்னோவெனத் துனிகூர்ந்தாளாக அதுகண்ட தோழி பண்டு நிகழ்ந்தது கூறிப் பொய்யாரென் றறிவுறுத்தினு ளாயிற்று.

உள்ளுறை:—பன்றி குறவருடைய எனற்கதிரைத் தின்று வேங் கைக்கு அஞ்சாது சாரலிலே துஞ்சுமென்றது தலைமகன் பரத்தையரின்பந் துய்த்து உலகமிகழு மிகழ்ச்சிக்கு அஞ்சாது நின் முன்றிலிற் காத்துவைகினு னென்றதாம். மெய்ப்பாடு-பெருமிதம். பயன்-ஊடலைத்தணித்தல். (ந-அசு)

[பாலை.]

இது, பிரிவிடை மெலிந்த தலைமகளைத் தோழி

பருவங்காட்டி வற்புறீஇயது.

எ - து, தலைமகன் பிரிதலானே மெலிவடைந்த தலைமகளைத் தோழி நெருங்கிச் ‘சுரத்தின்கண்ணே சென்ற காதலர் குறித்த கார்ப்பருவம்வந் திறுத்ததாதலின் அவர் இன்னே விரைந்து வருவர்காண்; அங்ஙனம் வரு வதன்முன் நினது நலன் சிதைந்தழியுமாறு வருந்தாதேகொள்’ என்று கூறிப் பருவங்காட்டி வலியுறுத்துக் கூறாநிற்பது.

நற்றிணைநா னூறு மூலமும் உரையும். நுகடு

பொதும்பில், கிழார்மகனார் பாடியது.

நுகடு நெறியிருங் கதுப்பு நீண்ட தோளு
மம்ம நாளுந் தொன்னலஞ் சிதையே
லோராச் செந்தொடை யொரீஇய கண்ணிக்
கல்லா மழவர் வில்லிடை விலங்கிய
துன்னருங் கவலை யருஞ்சுர மிறந்தோர்
வருவர் வாழி தோழி செருவிறந்
தாலங் கானத் தஞ்சுவர விறுத்த
வேல்கெழு தானைச் செழியன் பாசறை
யுறைகழி வாளின் மின்னி யுதுக்கா
ணெடும்பெருங் குன்ற முற்றிக்
கடும்பெயல் பொழியுங் கலிகெழு வானே.

உரை:—தோழி, வாழ்வாயாக; யான் கூறுகின்ற இதனைக் கேட்பா
யாக; யாவரும் அஞ்சும்படி போர்வென்று தலையாலங்கானத்துச்சென்று
தங்கிய வேற்படை பொருந்திய சேனைகளையுடைய பாண்டியன் நெடுஞ்
செழியன் தனது பாசறையிலேயிருந்து உறையினின்று நீக்கிய வாள்போல
மின்னி, உவ்விடத்தே பாராய், நெடிய பெரிய மலையைச் சூழ்ந்து முழக்கம்
மிக்க மேகம் விரைந்து மழையைப் பெய்யாநின்றது: இப் பருவத்தினை
நோக்கியவுடன் வெறுத்தொழித்த மலையையுடைய தந்தொழிலன்றிப் பிற
கல்லாத வீரர் பயிலாது எந்திய செவ்விய அம்பினை வில்லினின்றும் விடுத
லானே அஞ்சி யாரும் நெருங்குதற்கரிய குறுக்கிட்ட கவர்த்த வழியை
யுடைய சென்று சேர்தற் கியலாத சுரத்தின்கண்ணே முன்பு சென்ற காத
லர் விரைவில் வாராநிற்பர்: அங்ஙனம் அவர் வருதற்குள்ளாக நீ வருத்த
முற்று நெறித்த கரிய கூந்தலினும் நெடிய தோளினும் நாள்தோறும் பழை
மையாயுள்ள அழகெல்லாவற்றையுங் கெடுத்துக்கொள்ளா தொழிவாய்;எ-று.

மழவர் - வீரர். உதுக்காணென்றது பருவங்காட்டியது. மெய்ப்பாடு -
பெருமிதம். பயன் - தலைமகளை ஆற்றுவித்தல். (நுகடு)

[நெய்தல்.]

(க) இது, வரைவுநீட ஆற்றாளாகிய தோழிக்குத்
தலைமகன் சிறைப்புறமாகச் சொல்லியது.

எ - து, வரைந்தெய்துமாறு கருதிய தலைமகன் பொருளீட்டச்சென்று
நீட்டித்தலாலே தலைமகள் வருந்துமெனக் கவன்ற தோழியை,—அங்ஙனம்

நிககா நற்றிணைநாணுறு மூலமும் உரையும்.

நீட்டித்தான் மீண்டுவந்து ஒருசிறை யறுவாளுதலை யறிந்த தலைமகள் நோக்
கித் துறைவன் என்னைப் பிரிந்தானென்ப தன்றி அவன் என் னுள்ளத்தி
னின்று நீங்க அறியாளுதலின் என் நெற்றியிற் பசலை எவ்வா றுண்டா மெ
னத் தேற்றித் தான் கூறும் உள்ளுறையைக் கேட்ட தலைமகன் விரைந்து
வரையுமாறு கூறாநிற்பது.

(உ) மனையுள் வேறுபடா தாற்றினாயென்றற்குத்
தலைமகள் சொல்லியதுஉமாம்.

எ - து, வெளிப்படை. (உரை இரண்டற்குமொக்கும்.)

மதுரை, மருதங்கிழார் மகனார்
பெருங்கண்ணனார் பாடியது.

ந.அ.அ. அம்ம வாழி தோழி நன்னுதற்
கியாங்கா கின்றுகொல் பசப்பே நோன்புரிக்
கயிறுகடை யாத்த கடுநடை யெறியுளித்
திண்டிமிற் பாதவ ரொண்கடர்க் கொளீஇ
நடுநாள் வேட்டம் போகி வைகறைக்
கடன்மீன் றந்து கானற் குவைஇ
யோங்கிரும் புன்னை வரிநிழ லிருந்து
தேங்கமழ் தேறல் கிளையொடு மாந்திப்
பெரிய மகிழுந் துறைவனெஞ்
சிறிய நெஞ்சத் தகல்வறி யானே.

உரை:—தோழீ, வாழ்வாயாக; யான் கூறுகின்ற இதனைக்கேள்; வன்
மைமிக்க புரிகளான் முறுக்குண்ட கயிற்று துனியிலே கட்டிய திமிங்கிலத்
தின்மீது எறிகின்ற ஈட்டியையுடைய நீரில் விரைந்து செல்லவல்ல திண்
ணிய மீன்படகிலே செல்லுகின்ற பாதவர் ஒள்ளிய விளக்கங்களைக்
கொளுத்திக்கொண்டு இரவு நடுயாமத்து வேட்டைமேற் சென்று கடலிலே
பிடித்த மீன்களை விடியற்காலையிற் கொண்பவந்து கழிக்கரைச் சோலையின்
கண்ணே குவித்து உயர்ந்த கரிய புன்னைமரங்களின் வரியமைந்த நிழலி
லிருந்து தேன்மணம் வீசந் தெளிந்த கன்னா அருகிலே தமது உறவினருடன்
கூடிப் பருகி அளவில்லாது மிகவும் மகிழ்ந்தாவையும் கடலின் துறையை
யுடைய தலைமகன் எமது சிறிய வுள்ளத்தினின்று நீங்குதல் கற்றறிந்தில
ளுதலின் எப்பொழுதும் எம்முள்ளத்தாடே யிராநின்றனன்: அங்ஙனம்
அவன் எம்மைப் பிரியாது உறைதலானே எமது நல்ல நுதலின்கண்ணே
பசலை எவ்வாறு உண்டாகாநிற்கும்? அதனை ஆராய்ந்து கூறிக்காண்; எ - து.

நற்றிணைநா னாறு மூலமும் உரையும். நுகள்

கடுநடைத்திமிலென்க. உளி - எஃகினாலாகிய ஈட்டிக்கு ஆகுபெயர்.

அவனது உயர்வுந் தனது தாழ்வுந் தோன்றச் சிறிய நெஞ்சமென்றாள். காதலன் கையகன்றதனால் செயலறவுகொண்டு அவனைக் கருதி யுறைகின் றே னெனவும், அங்ஙனங் கருதுவ தொன்றனால் என் துதலின் பசலை நீங் குவதன்றி அவன் வந்து முயங்கலான் நீங்குவது கண்டிலே னெனவுங் கூறினாளாயிற்று.

உள்ளுறை:—பரதவர் திமிலொடு சென்று மீன்பிடித்துக் கானலின் கண்ணே குவித்துப் புன்னையி னிழிலிலிருந்து கிளையொடு தேறலை மாந்தி மகிழுந் துறையென்றது தலைமகன் தேரொடு வேற்றுநாட்டுச் சென்று பொருளீட்டிவந்து முன்றிலிலே குவித்து எம்மனைக்கட் சுற்றத்தாரொடு மகிழ்ந்து என்னை மணந்து எனது நலனை நுகர்ந்து மகிழ்வானாக வென்ற தாம். மெய்ப்பாடு - அமுகை. பயன் - வரைவுடன்படுத்தல். (நஅஅ)

[குறிஞ்சி.]

இது, பகற்குறிவந் தொழுகாநின்றகாலத்துத் தலைமகன் கேட்பச் சொல்லியது.

எ - து, தலைமகன் வரையாது பகற்குறிவந் தொழுகுகின்றான் அறிந்து விரைய மணஞ்செய்துகொள்ளுமாறு தோழி தலைவியை நெருங்கி 'நமது அன்னை என்னை நோக்கி, நுந்தை வேட்டைமேற் சென்றதனாலே தினைப் புனங்காப்பு நினதேயென்றனள்; அவ்வாறு காவல்செய்யும்பொழுது மலை நாடொடு தொடர்புற்றோம்; தினைகொய்யுங்காலம் நெருங்கினமையின் அவனோ டெற்ற தொடர்புதான் யாதாய் முடியுமோ' என நொந்து கூறு நிற்பது.

காவிரிப்பூம்பட்டினத்துச்,
செங்கண்ணொர் பாடியது.

நஅகூ. வேங்கை யும்புலி யீன்றன வருவியுந்
தேம்படு நெடுவரை மணியின் மானு
மன்னையு மமர்ந்துநோக் கினளே யென்னையுங்
களிற்றுமுகந் திறந்த கல்லா விழுத்தொடை
யேவ லினையொடு மாவழிப் பட்டெனச்
சிறுகளி முரணிய பெருங்குர லேனல்
காவ லினியென் றோளே சேவலொடு
சிலம்பிற் போகிய சிதர்கால் வாரண

டுகஅ நற்றிணைநா னூறு மூலமும் உரையும்.

முதைச்சுவற் கிளைத்த பூழி மிகப்பல
நன்பொ னிமைக்கு நாடனொ
டன்புறு காம மமைந்தநந் தொடர்பே.

உரை:—எமது தந்தையானவன் களிற்றியானையின் முகத்தைப்பிளந்த சிறந்த அம்பையுடைய கொலைத்தொழிலன்றிப் பிற கல்லாத ஏவன்மக்க ளாகிய வீரருடனே விலங்கின்பின் வேட்டைமேற் சென்றதனாலே அன்னை என்னை நோக்கிச் 'சிறிய கிளிகள் கொய்தழிக்கின்ற பெரிய கதிர்களையு டைய தினைப்புனம் இனி உன்னாலே காவல்செய்யப்படுவதாக' என்றனள்; அதுமுதலாக நாம் அதன்கண்ணே காவலோம்பிவருங்காலைச் சிலம்பிலே சென்ற கிளைக்கின்ற கோழி தன் சேவலுடனே பழங்கொல்லையின் மேற் புறத்தைக் கிளைத்த புழுதியிடையே மிகப் பலவாகிய நல்ல பொன் ஒளி வீசாநின்ற நாடனுடன் அன்புமிக்க காமமே தலைக்கீடாக யாம் தொடர்ச்சி யுடையே மாயினேம்; அங்ஙனமாகிய தொடர்ச்சி விரைவி னீங்குமாறு தினை கொய்யுங்காலங் காட்டவேண்டி வேங்கைமரங்களும் புலிபோன்ற புள்ளிகளையுடைய மலரரும்பி மலர்ந்தன; அருவிகளெல்லாம் தேன்மண மிக்க நெடிய மலையிடத்தில் நீலமணிபோலத் தெளிவடைந்தன; தினை கொய்யுங் காலமும் மணம்புரியுங்காலமும் ஒருசேரவந்தமை கருதிப்போ லும் எமது அன்னை அமர்ந்து என்னை நோக்கிநின்றனள்: இனி நமது தொடர்பு யாதாய்முடியுமோ? அறிகின்றிலேன்; எ - று.

புலி - மலர்க்கு உவமையாகுபெயர். முரணுதல் - மாறுகொண்டழித் தல். சிதர்தல் - கிளைத்தல்.

வேங்கை மலர்ந்தவுடன் தினை கொய்தலும் தலைவியை இவ்வயிற் செறித்தலும் வழக்காதலானே தொடர்பற்று விட்டதென் றிரங்கினாள். தலைவ னைப் பிரிப்பதற்குக் காரணமாயிருத்தலின் அதன் கொடுமை தோன்றப் புலியென்ற பெயராற் கூறினாள்.

இறைச்சி:—கோழி கிளைத்த பூழியிடத்து நன்பொன் இமைக்குமென் றது செல்வக்குறைபாடில னாதலால் எமார்க்கு வேண்டும் பொருள்கொ டித்து என்னை மணம்புரிந்துகொண்டா னில்லையெயென் றிரங்கியதாம். மெய்ப்பாடு - பெருமிதம். பயன் - வரைவுகடாதல். (நடஅக)

[மருதம்.]

(க) இது, பாங்காயின வாயில்கேட்ப

நெருங்கிச் சொல்லியது.

எ - து, தலைமகன் விழாக்களத்தின்கண்ணே வரைவின்மகளிர் பலரி னடுவெண் நிற்பப், புதுவதாக மனையோளாதற் குரியாளோர் இளமகள் சுற்றத்

நற்றிணைநா னூறு மூலமும் உரையும். நிகக

தார் கட்டளைப்படி ஆரூடலும் காவிற்பூச்சுடலும் ஆகிய தொழில்களைச் செய்யுமாறு கருதி அவனைக்கொணரவேண்டி நிரம்பிய கோலத்துடனே அவ் விழாக்களங் குறுகுதலும் அதனையறிந்த காமக்கிழத்தி அப் புதியாளின் பக்கத்தவராய வாயிலாவார் கேட்குமாறு நெருங்கி இப்புதியவளைத் தலைவன் காணின் வரையாதுவிடான்; வரைந்தாலோ பலபலமாதர் தந்தந் நலனிழப்ப ராதலின் யான் இப்பொழுதே கோலங்கொண்டு சென்று இவள்பால் எய்தாதபடி அவனைக் கைப்பற்றிக் கொள்வேனென வெகுண்டு கூறுநிற்பது.

(உ) தலைமகள் தோழிக்குரைப்பாளாய் வாயிலாகப்
புக்கார் கேட்பச் சொல்லியதூஉமாம்.

எ - து, வெளிப்படை. (உரை இரண்டற்கு மொக்கும்.)

ஒளவையார் பாடியது.

நகூ0. வாளை வாளிற் பிறழ நாளும்
பொய்கை நீர்நாய் வைகுதுயி லேற்குங்
கைவண் கிள்ளி வெண்ணி சூழ்ந்த
வயல்வெள் ளாம்ப லுருவ நெறித்தழை
யைதக லல்கு லணிபெறத் தைஇ
விழவிற் செலீஇயர் வேண்டு மன்னோ
யாண ஞரன் காணுந னாயின்
வரையா மையோ வரிதே வரையின்
வரைபோல் யானை வாய்மொழி முடியன்
வரைவேய் புரையு நற்றோ
ளளிய தோழி தொலையுந பலவே.

உரை:—தோழி, வாளைமீன்கள் வாள்போலப் பிறழாநிற்ப அவற்றை இரையாக உண்ணக் கருதாது நாள்தோறும் பொய்கையிலுள்ள நீர்நாய் தங்கிய துயிலை ஏற்றுப் பொருந்தாநிற்கும் கைவண்மையுடைய கிள்ளிவளவனது கோயில்வெண்ணியைச் சூழ்ந்த வயலிலுள்ள வெளிய ஆம்பலின் அழகிய நெறிப்பையுடைய தழையை மெல்லிதா யகன்ற அல்குவின்மேலே அழகு பெற உடுத்து யானும் இங்கு நடக்கின்ற விழாக்களத்தின்கண்ணே செல்ல வேண்டும்; முன்னமே கருதாமையின் அது வீணே கழிந்தது; இப்பொழுது, இவ்விளமகள் தோற்றப்பொலிவோடு செல்லுதலைப் புது வருவாயினை யுடைய ஊரன் காண்பானாயின் ஏனையோரை ஏறட்டுப்பாராது இவளையே கொண்டுசெல்லாநிற்கும்; அங்ஙனம் கொள்ளாதுவிடுத லரிதேயாம்; கொண்டு சென்றொழிந்தாலோ வரைபோல்கின்ற யானையும் வாய்மையுமுடைய முடி.

௩௨௦ நற்றிணைநானூறு மூலமும் உரையும்.

யனது மலையிலுள்ள மூங்கில்போன்ற இவனுக்குரிய இல்லுறை மாதர்க ளின் நல்ல தோள்கள் பல தம் நலனிழப்பனவாகும்; கருதின் அவை இரங் கத்தக்கன; எ - று.

வரைதல் - கொள்ளுதல்.

வரையாமை யரிதென்றதனால் அவளது அழகின்மிகுதி கூறினாள். மாதர் தோள்கள் பல நலனழியு மென்றதனால் தன்னையும் அவன் விரும்பா னெனவும் தனது நலனுமழியுமெனவுங் கூறினாளென்பது. அவள்போ லத் தான் அழகின்மையால் உடையின் சிறப்பாலேனும் வயமாக்கவெண் ணித் தழை அணிபெற உடுத்தென்றாள். ஐதகலல்கு வென்றதனால் அஃது இயல்பாயமைந்த அழகுடையதென்பது.

உள்ளுறை:—பொய்கையில் வாளைமீன் பிறழ அதனை இரையாகக் கொள்ளக்கருதாது நீர்நாய் துயிலேற்குமென்றது விழாக்களத்து ஏதிலொ ருத்தி புனைந்து வந்துநிற்ப அவளைக் கடிந்து போக்காது யான் வாளா மனை யகத்திருந்தனென் எனக் காமக்கிழத்தி உள்ளுறை கூறினாளென்ற தாம். மெய்ப்பாடு - வெகுளி. பயன் - காமக்கிழத்தி இனிவருந் தலைவியைக் கடிதல். (௩௨௦)

[பாலை.]

(சு) இது, பிரிவுணர்த்தப்பட்டு ஆற்றாளாய தலைமகளைத் தோழி வற்புறுத்தியது.

எ - து, தலைமகன் தான் பொருள்வயிற் பிரிவே னென்றதை யறிந்து வருந்திய தலைமகளைத் தோழி நெருங்கி மடந்தாய், கண்ணீர்மல்க அழாதே கொள்; நின் காதலர் ஏழில்மலையைப் பெறுவதாயினும் நின்னைப் பிரிபவரல் லர்; நீ அழுவதனை அவர்கண்டால் இன்னே செலவழுங்குவ ரென வலி யுறுத்திக் கூறுநிற்பது.

(௨) வரை வுணர்த்தியதூஉமாம்.

எ - து, வெளிப்படை. (உரை இரண்டற்கு மொக்கும்.)

பாலைபாடிய பெருங்கடுங்கோப் பாடியது.

௩௨௧. ஆழன் மடந்தை யழுங்குவர் செலவே
புலிப்பொறி யன்ன புள்ளியம் பொதும்பிற்
பணிப்பவர் மேய்ந்த மாயிரு மருப்பின்
மலர்தலைக் காரா னகற்றிய தண்ணடை

நற்றிணைநா னூறு மூலமும் உரையும். ௫௨௧

யொண்டொடி மகளி ரிழையணிக் கூட்டும்
பொன்படு கொண்கான நன்ன னன்னாட்
டேழிற் குன்றம் பெறினும் பொருள்வயின்
யாரோ பிரிகிற் பவரே குவளை
நீர்வார் நிகர்மல ரன்னநின்
பேரமர் மழைக்கண் டெண்பனி கொளவே.

உரை:—மடந்தாய், குவளையின் நீர்வடிகின்ற ஒளிபொருந்திய மலர் போன்ற நின்னுடைய பெரிய அமர்த்தலையுடைய குளிர்ச்சியுற்ற கண்களிலே தெளிந்த நீர்வடியும்படி நீ அழாதேகொள்: அழுவதனை அறிந்தால் அவர் பொருள்கொணருமாறு செல்லுவதனை இன்னே ஒழிசூஉர்காண்: புலியினது புள்ளிபோன்ற புள்ளிகளமைந்த நிழலையுடைய மரங்கள் செறி தவி னிடையே படர்ந்த ஈரிய கொடியை மேய்ந்த நெடிய கரிய கொம்பையும் பருத்த தலையையுமுடைய எருமைமாடு அக்கொடியினின்று தின்றொழித்த மலைப்பச்சையின் இலைகள் ஒள்ளிய தொடியையுடைய மகளிர் கலன்களை யணிதற்குப் பயன்படுமாறு கூட்டாநிற்கும் கொண்கானத்தின்கணுள்ள நன்னனது நல்ல நாட்டி விருக்கின்ற பொலிவு பொருந்திய ஏழில் மலையைத் தாம் பெறுவதாயினும் நின்னைவிட்டுப் பிரிபவர் யாவர்? எ - று.

காரான் - எருமை. தண்ணடை - மலைப்பச்சை. புள்ளி - இலையடராது புள்ளிப்பட்டநிழல். நிகர் - ஒளி. இழையணிக்கூட்டும் - கலன்களாக அணியும்படி கூட்டாநிற்கு மெனவுமாம்.

உள்ளுறை:—எருமை தின்றொழித்த மலைப்பச்சை மாதர் இழையணியாகக் கூட்டுமென்றது அவர் ஈட்டிக் கொணர நீ இல்லறம் நிகழ்த்தி எஞ்சிய பொருள் உலகத்துக்குப் பயன்படுங்கா னென்றதாம். மெயப்பாடு - பெருமிதம். பயன் - தலைவியை ஆற்றுவித்தல். (௩௧௧)

[நெய்தல்.]

(௧) இஃது, இரவுக்குறி முகம்புக்கது.

எ - று, தலைமகன் இரவுக்குறிவேண்ட அதற்கு நேர்ந்த தோழி தலைவிபால் வருதலும் ஆங்கு ஆயம் பல அருகி லியங்குதலானே புலப்படக் கூறாது நமது காதலர் மிக்க அன்பினராதலின் நடுயாமத்து நாம் படுகின்ற துன்பத்தைப் போக்குதலுஞ் செய்வார்: அத்தகையார் இப்பொழுது முன்புற்ற பகற்குறியைவந்து நோக்கி வருந்தியிருக்கின்றனர்போலும் அவர் நமது மாளிகையை அறிந்திருப்பாராயின் அது மிக்க நலம் எனக் கண்ணாலே குறிப்பாகக் கூறாநிற்பது.

௩௨௨ நற்றிணைநானூறு மூலமும் உரையும்.

(௨) வரைவுநீட ஆற்றாளாய தலைமகளைத் தோழி

வரைவுணர்த்தி வற்புறுத்தியதூஉமாம்.

எ - து, மணஞ் செய்துகொள்வவென் றகன்ற தலைமகன் நீட்டித்து வாராமையால் வருந்திய தலைமகளைத் தோழி இன்னபொழுது வரையுமெனக்கூறி வலியுறுத்தியதூஉ மாகும். (உரை இரண்டற்கு மொக்கும்.)

மதுரை, மருதனிளநாகனார்

பாடியது.

௩௨௨. கடுஞ்சுறா வெறிந்த கொடுத்தாட் டந்தை
புள்ளிமிழ் பெருங்கடற் கொள்ளான் சென்றென
மனையழு தொழிந்த புன்றலைச் சிறுஅர்
துனையதின் முயன்ற தீங்க ணுங்கின்
பணைகொள் வெம்முலை பாடுபெற் றுவக்கும்
பெண்ணை வேலி யுழைகட் சீறார்
நன்மனை யறியி னன்றுமற் றில்ல
செம்ம நெஞ்சமொடு தாம்வந்து பெயர்ந்த
கானலொ டழியுநர் போலாம் பானாண்
முனிபடர் களையினுங் களைப
நனிபே ரன்பினர் காத லோரே.

உரை:—கொடிய சுறாமீனை வலையிட்டுப் பிடிக்கின்ற கடிய முயற்சி யுடைய தந்தை நீர்க்காக்கைகள் ஒலிக்கின்ற பெரிய கடலின்கண் வேட்டைக்குச் செல்கின்றவன் உடன்கொண்டு செல்லானாய் நிறுத்திவிட்டுச் சென்றதனாலே மனையின்கண் இருந்தபடி தந்தையுடன் செல்லவிரும்பி அழுதுநின்ற மெல்லிய தலையையுடைய சிறுவர் ஆங்கு விரைய முயற்சியாலே கிடைத்த இனிய கண்ணையுடைய பனைநுங்காகிய பருத்தமைந்த விருப்பம்வரும் கொங்கையின் பயனைப்பெற்று மகிழாநிற்கும் பனையோலையிட்டு விசித்த வேலிசூழ்ந்த அகன்ற இடத்தையுடைய சிறிய ஊரிலுள்ள நல்ல நமது மனையகத்தை நமது காதலர் அறியின் நல்லதேயாம்: அஃது அனைவேழும் விரும்பத்தக்க தொன்றாகும்: எவ்வாறெனின், அத்தகைய காதலர் நம்பால் மிகப்பெரிய அன்புடைய ராதலால் இரவு நடுயாமத்தில் நம்மை வருத்துந் துன்பத்தைப் போக்கவேண்டு மெனினும் அவ்வண்ணமே செய்யவல்லவர்காண்: அவர்தாம் செம்மாப்புற்ற உள்ளத்துடனே முன்பு வந்து நின்னை முயங்கி யகன்ற கடற்கரைச் சோலையிடத்துள்ள குறியை இப்பொழுது வந்துகண்டு நின்று அழிகின்றனர் போலும்; எ - து.

நற்றிணை நானூறு மூலமும் உரையும். ௫௨௩

சிறுவர் சுவைப்பதற்குரிய கொங்கைபோறலின் நுங்காகிய முலை யென்றார். தில்ல - இடைச்சொல் லீறு திரிந்தது. பால் நாள் - இரவு பாதி யாகப்பகுத்த நடுயாமம்.

பானாள் முனிபடர் என்றதனால் இரவு நடுயாமத்து வருந்துகின்றனை யாதலின் இரவுக்குறிக்கு உடன்படுவாயாக வென்று குறிப்பித்தாள். கலைப வென்றதனால் நீ உடன்படின இரவினஞ்சாது போந்து முயங்கி நின் துயரை நீப்பரென்று குறிப்பித்தாள். நன்மனையறியினன் நென்றதனால் உடன்படின யானே சென்று அழைத்துவந்து நமது மாளிகையை அறியச் செய்வேனென்றாள்.

இறைச்சி:—தந்தையொடு செல்ல முயன்றும் செல்லாதொழிந்த சிறார் பனைநுங்கைப் பெற்று மகிழு மென்றது தலைவனைமணந்து அவனு டன்சென்று இல்லறம் நிகழ்த்தற்பால மாகிய யாம் அங்ஙனம் நிகழ்த்தற் கியலாமையின் அவனுடன் கூடுமின்பத்தை நமது இல்லகத்தேயே பெறற் பால மென்றதாம். மெய்ப்பாடு - பெருமிதம். பயன் - இரவுக்குறி யேற்கு மாறு தலைவியின் குறிப்பறிதல். (௩௬௨)

[நெய்தல்.]

இது, வரைவு மலிந்தது.

எ - து, தலைமகன் வரைவொடு வருதலை யறிந்த தோழி தலைவியை நெருங்கி மகிழ்ந்து கூறுகின்றாள் 'நமது காதலர் நாம் உய்யுமாறு புதியராகி வரும் வருகையும் நாணம் மீதூர்தலான் நாம் ஒடுங்குவதும் காண்பாராயின் அவர் வரையவந்ததற் கேற்ப நமர் உடன்படுவரோ? உடன்படின காதல ரொடு மகிழ்ந்து பேசுவரோ?' என ஆய்ந்து கூறாநிற்பது.

கோவூர், கிழார் பாடியது.

௩௬௩. நெடுங்கழை நிவந்த நிழல்படு சிலம்பிற்
கடுஞ்சூல் வயப்பிடி கன்றின் றுயங்கப்
பாலார் பசும்புனிது தீரிய களிசிறந்து
வாலா வேழம் வணர்கூரல் கவர்தலிற்
கானவ னெறிந்த கடுஞ்செலன் னெகிழி
வேய்பயி லடுக்கஞ் சுடர மின்னி
நிலைகளர் மின்னிற் றோன்று நாட,
னிரவின் வருஉ மிடும்பை நாடிய,
வரைய வந்த வாய்மைக் கேற்ப,
நமர்கொடை நேர்ந்தன ராயி னவருட

௩௨௪ நற்றிணைநானூறு மூலமும் உரையும்.

னேர்வர்கொல் வாழி தோழிநங் காதலர்
புதுவ ராகிய வரவுநின்
வதுவைநா னெடுக்கமுங் காணுங் காலே.

உரை:—தோழி, வாழ்வாயாக; நீண்ட மூங்கிலுயர்ந்த நிழல்மிக்க மலையில் முதிர்ந்த சூலிணையுடைய வலிய பிடியானே தான் கன்றையின்று வருந்தாநிற்பப் பால்மடிசுரந்த பசிய ஈன்ற அணிமையினு லுண்டாகிய பசுநோயைத் தீர்க்கவேண்டி மகிழ்ச்சி மிக்குக் கரிய களிற்றியானே வளைந்த திணைக்கதிரைக் கொய்து கொண்டு போதலாலே கானவன் கண்டு எறிந்த விரைந்த செலவிணையுடைய எரிகொள்ளி மூங்கில் நிரம்பிய மலைப்பக்க மெங்கும் விளங்கும்படி மின்னி விசம்பினிடத்தில் நிலைபெற்றிராது தோன்றி மறைகின்ற மின்னலைப் போலத் தோன்றுநிற்கும் மலைநாட்டின ராகிய நமது காதலர் இரவில் வருதலாலாகிய துன்பத்தினின்று நாம் பிழைக்கவேண்டி அவர் புதியராய் வரும் வருகையும் நின் வதுவைக்காக நீ நாணி யொடுங்கியிருக்கும் ஒடுக்கமும் கண்டக்கால் அந்தணர் சான்றோர் முன்னிட்டு அருங்கலந்தந்து வரைவதற்குவந்த வாய்மொழிக்கு ஏற்குமாறு நமது சுற்றத்தார் மகட்கொடைக்கு உடன்படுவர்போலும்? அங்ஙனம் உடன் படுவராயின் அவர்தாம் நம் காதலரொடு மகிழ்ந்து பேசுவரோ? நேர்ந்து பேசுவரெனின் அது மிக்க நன்மையாகுங்காண்; எ - று.

வாலாவேழம் - வெண்மையில்லாத (கரிய) வேழம்.

உள்ளுறை:—ஈன்ற பிடியின் பசியைப் போக்கவேண்டிக் களிறு திணைக்கதிரை அழிப்பக்கண்ட கானவன் எறிந்த கொள்ளி எங்குஞ்சுடர மின்னித் தோன்று மென்றது நீ படுங் காமநோயை யாற்றவேண்டி யான் இயற்பழித்துரைப்பக் கேட்டு ஆற்றாத தலைமகன் நிற்பால் அன்புகொண்டு நமர்பெறுமாறு முன்றிலிற் குவித்த நிதியமூங்கலனும் எங்குஞ் சுடரொளி வீசாநின்றனவென்றதாம். மெய்ப்பாடு - உவகை. பயன் - கேட்டதலைவி மகிழ்தல்.

(௩௬௩)

[முல்லை.]

(க) இது, வினைமுற்றி மறுத்தராதின்ற தலைமகனை

இடைச்சுரத்துக் கண்டார் சொல்லியது.

எ - று, சென்று வினைமுடித்துவருந் தலைமகனை இடைச்சுரத்து முன்னும் பின்னும் நோக்கிநின்றவர்களுள் ஒருவர் நோக்கி 'முன்பு இவன் இச்சுரநெறியின்கண்ணே ஆழி யதிர முன்பனிநாளிற் சென்றனன்: இப்பொழுது கார்ப்பருவம் வரலாயதே யெனக் குளிர்ந்த வுள்ளத்தனாகி மீளாநின்

நற்றிணைநா னூறு மூலமும் உரையும். ௫௨௫

றனன்: இவன் வாழ்வானாக: இதற்கு யான் மகிழ்வேன் மன்றோ' என மகிழ்ந்து கூறாநிற்பது.

(௨) வன்சொல்லாற் குறைநயப்பித்த தோழி
தான் தனித்துக்கூறியதுமாம்.

எ - து, வெளிப்படை.

ஒளவையார் பாடியது.

௩௬௪. மரந்தலை மணந்த நனந்தலைக் கானத்
தலந்தலை ஞெமையத் திருந்த குடினை
பொன்செய் கொல்லனி னினிய தெளிர்ப்பப்
பெய்ம்மணி யார்க்கு மிழைகிளர் நெடுந்தேர்
வன்பான் முரம்பி னேமி யதிரச்
சென்றிசின் வாழியோ பனிக்கடு நாளே
யிடைச்சுரத் தெழிலி யுரைத்தென மார்பிற்
குறும்பொறிக் கொண்ட சாந்தமொடு
நறுந்தண் ணியன்கொ ளோகோ யானே.

உரை:—மரங்கள் மிக நெருங்கிப் பொருந்திய இடமகன்ற காட்டின் கண்ணே வாடிய ஞெமையின்மீ திருந்த பேராந்தை பொற்கொல்லன் தொழில்செய்வதி னெழுகின்ற ஒலிபோல இனியவா யொலியாநிற்பப் பூட்டிய மணிக ளொலிக்கும் அருங்கலம் விளங்கிய தேரினுருள் சுரத்தி னுள்ள மேட்டுநிலத்தின்கண் அதிர்ந்து செல்லாநிற்ப முன்பு இத் தோன் றல் முன்பனிநாளிலே சென்றனன்: இப்பொழுது சுரத்திடையே மேகம் எழுந்து உலாயதெனக் கொண்டு கார்ப்பருவம் வந்திறுத்ததெனத் தன்காத லியை ஆற்றுமாறு மீள்வானாகித் தன் மார்பிற் குறிய புள்ளிக ளமைந்த பூசிய சாந்தத்தினுங் காட்டில் நறிய குளிர்ச்சியுடையனாய் வாராநின்றான் கண்டார்: இவன் வாழ்வானாக: யான் இதற்கு நோவேனோ? நோவேனல் லேன்: மகிழ்வேன்மன்; எ - று.

அலந்தலை - துன்பம்; நீரின்றி வாடிய ஞெமைக்கு அடைமொழி யாயிற்று. தெளிர்த்தல் - ஒலித்தல். வன்பால் - பரலை. உரைத்தல் - உலா வல். மெய்ப்பாடு - உவகை. பயன் - மகிழ்தல்.

(௨) உரை:—[திணை - குறிஞ்சி.] நென்னல் என்பாற் குறையுற்றுக் கையுறை யீந்துவிட்டுச் சென்ற தலைமகனாவான் இடைச்சுரத்து மேகம் இயங்கி மழைபெய்தாற்போலக் குளிர்ச்சியுற்றவனுய் இன்று மீண்டு வாரா

௩௨௬ நற்றிணைநானூறு மூலமும் உரையும்.

நின்றான்: யான் வன்சொல்லாற் குறைநயப்பித்து விட்டமையால் இனி இறைவியை முயங்கி வாழ்வானாக: இதற்கு யான் நோவேனல்லேன்.

மெய்ப்பாடு - பெருமிதம். பயன் - தோழி தானே மகிழ்ந்துரைத்தல்.

[நெய்தல்.]

இது, நலந்தொலைந்தது.

எ - து, “வரைவுடன் பட்டோற் கடாவல் வேண்டினும்” என்ற (தொல் - பொ - ககச) விதிப்படி தலைவி கொடுஞ்சொற்கூறி வரைவுகடாவ வேண்டியவழி அதனை யறிந்த தோழி தலைமகனை நெருங்கி ‘அன்பனே, நீ அயலாளுயிராநின்றனை: எமக்கு யாராந்தன்மையை: நின்னால் யான் நலனிழந்தேன்: அதனைத்தந்து அப்பாற் செல்லுவாயாக’ என்று உள்ளூறையால் வேற்றுவரைவு நேர்ந்ததுங்கூறி வரைவுகடாவாநிற்பது.

அம்முவனார் பாடியது.

௩௨௬. யாரை யெலுவ யாரே நீயெமக்

கியாரையு மல்லை நொதும லாளனை

யனைத்தாற் கொண்கவெம் மிடையே நினைப்பிற்

கும்பகட் டியானை நெடுந்தேர்க் குட்டுவன்

வேந்தடு களத்தின் முரசுதிர்ந் தன்ன

வோங்கற் புணரி பாய்ந்தாடு மகளிர்

ரணிந்திடு பல்பூ மரீஇ யார்ந்த

வாபுலம் புகுதரு பேரிசை மாலைக்

கடல்கெழு மாந்தை யன்னவெம்.

வேட்டனை யல்லையா னலந்தந்து சென்மே.

உரை:—நண்பனே, யாரை நட்பாகவுடையை? நீ எமக்கு யாராந் தன்மையுடையை? ஆராயின் நட்புடையாரையும் போல்வாயல்லை: அயலா னாயினே: எம்மிடத்தில் நீ நடந்துகொள்ளு மியலை ஆராய்ப்புகின் அஃது அத்தன்மையதேயாகும்: கடிய பகடாகிய யானையையும் நெடிய தேரையு முடைய குட்டுவன் பகைவேந்தரைக் கொன்ற போர்க்களத்தின்கண்ணே அவனது வெற்றிமுரசு அதிர்ந்தாற்போன்ற ஒலியையுடைய அலை உயர்ந்து வருகின்ற கடலிலே பாய்ந்து விளையாட்டயர்ந்து நீராடு மகளிர் அணிந்து கழித்தெறிந்த பலவாய மலர்களைப் பொருந்தித் தின்ற முதிர்ந்த பசு மீண்டு தான் உறைகின்ற புலத்துட் புகாநின்ற பெரிய இசையையுடைய மாலைப் பொழுதை எதிர்கொள்ளுகின்ற கடற்கரையின்கண் விளங்கிய மாந்தைநகர் போன்ற எம்மை விரும்பி யொழுருவாயல்லை யாதலின் நின்னொலிழந்த எமது நலனைக் கொடுத்துவிட்டு அப்பாற் செல்லுவாயாக; எ - று.

நற்றிணைநானூறு மூலமும் உரையும். ௫௨௭

அணிந்து இடு பூ - அணிந்து கழித்துப்போகட்ட மலர்.

உள்ளுறை:—மகளிர் கழித்துப்போகட்ட பூவை முதிர்ந்த பெற்றம் தின்னுமென்றது நீ களவொழுக்கத்துக் கூடிப் பின்பு கைவிட்ட தலைவியை ஏதிலார் போந்து மணம் நயவாறிற்ப ரென்றதாம். மெய்ப்பாடு - வெகுளி. பயன் - நலந்தொலைவுரைத்து வரைவுகடாதல். (௩௯௫)

[குறிஞ்சி.]

(க) இது, தோழி தலைமகனை வரைவுகடாயது.

எ - து, வரையாது களவொழுக்கம் நீட்டித்தானைத் தோழி நெருங்கி ‘மலைநாடனே, நின்மார்பால் வருந்திய நோயை யாரிடங் கூறுவேன்? பல காலும் இனியகூறி அருளாயாய் நீ மயங்காநின்றனை’ என வரைந்துகொள்ளுங் குறிப்புத்தோன்ற வினாவாநிற்பது.

(உ) வரைவுணர்த்தப்பட்டு ஆற்றாளாய்ச்

சொல்லியதூஉமாம்.

(௩) இரவுக்குறி மறுத்ததூஉமாம்.

என்பன வெளிப்படை. (உரை மூன்றற்குமொக்கும்.)

.....

௩௯௬. பெய்துபோ கெழிலி வைகுமலை சேரத்
தேன்றுங் குயர்வரை யருவி யார்ப்ப
வேங்கை தந்த வெற்பணி நன்னாட்
பொன்னி னன்ன பூஞ்சினை துழைஇக்
கமழ்தா தாடிய கவின்பெறு தோகை
பாசறை மீமிசைக் கணங்கொள்பு ஞாயிற்
றுறுகதி ரிளவெயி லுண்ணு நாட
னின்மார் பணங்கிய செல்ல லருநோ
யார்க்குநொந் துரைக்கோ யானே பன்னாட்
காமர் நனிசொற் சொல்லி
யேமமென் றருளாய் நீமயங் கினையே.

உரை:—மழையைப் பெய்தொழிந்து செல்லும் மேகமெல்லாம் தாம் முன்பு தங்கியிருந்த மலையின்கண்ணே சென்று தங்காநிற்பத் தேனிறுல் தூங்குகின்ற உயர்ந்த வெற்பணின்று அருவி ஆரவாரித்து வீழாநிற்ப

௫௨அ நற்றிணைநா னூறு மூலமும் உரையும்.

வேங்கைமரங்கள் மலர்ந்த அழகிய மலையில் நல்ல நாட்காலப்பொழுதிலே பொன்போன்ற பூக்களையுடைய கிளையிலிருந்து அளவி நறுமணம் வீசும் மகரந்தத்தி லளைந்த அழகுபெற்ற மயில் பசிய கற்பாறையி னுச்சிமீது தன்கூட்டத்தொடு கூடி ஆதித்தனது மிக்க கதிரையுடைய இளவெயிலைத் துய்க்கின்ற மலைநாடனே, நினது மார்பினால் வருத்தப்பெற்ற இன்னொமை நீங்குதற்கரிய காமநோயை யான் யாரிடத்து நொந்து கூறாநிற்பேன்? நீ வந்து புணரும் பலநாளும் மிக இனிய வார்த்தைகளை யான் விரும்பும்படி கூறி இங்ஙனங் கூறியவழி நடத்தல் இவட்குக் காப்புடைத்தாகுமென் றருளாயாய் நீ மயக்கமுறாநின்றனை: இதனை யான் யார்க்கு நொந்து கூறா நிற்பேன்? எ - று.

வேங்கை தந்த பூஞ்சினையெனக் கூட்டுக.

நின்னிற் பிரியேன் பிரியின் ஆற்றேனென்றா னாதலின் நனிசொற் சொல்லினையென்றாள். பிரியின் இறந்துபடுமென்று கருதி வரைந்தாயல்லை யென்பாள் அருளாயென்றாள்.

உள்ளுறை:—மயில் வேங்கைமலரின் தாதிற் அலைந்து தன்கூட்டத் தொடு சேர்ந்து ஞாயிற்றின் இளவெயி லுண்ணுமென்றது நீதானும் இவளை மணந்து இன்பம்நுகர்ந்து நின் சுற்றத்தொடு கெழுமி இல்லறம் நிகழ்த்தற் பாலை யென்றதாம். மெய்ப்பாடு-பெருமிதம். பயன்-வரைவுகடாதல் (நகசு)

[பாலை.]

இது, பிரிவிடை ஆற்றுகாகி நின்ற தலைமகளை வற்புறாநின்ற தோழிக்கு ஆற்றுவல் என்பதுபடச் சொல்லியது.

எ - து, தலைமகன் வினைவயிற்பிரிந்தான் குறித்தபருவத்து வந்தில னென்பதறிந்து வருந்திய தலைமகளைத் தோழி ஆற்றியிருக்குமாறு கூறக் கேட்ட தலைமகள் 'என்னைக் காதலன் பிரிந்து கைவிடுதலின் யான் இறந்து படுதற் கஞ்சினேனில்லை: இறந்து வேறொரு பிறப்பாய்விடின் அப்பொழுது அவனை மறக்க நேரிடுமோவென் றஞ்சுகின்றேன்' என நொந்துகூறாநிற்பது.

அம்மூவனார் பாடியது.

நகசு. தோளு மழியு நாளுஞ் சென்றென
நீளிடை யத்த நோக்கி வாளற்றுக்
கண்ணுங் காட்சி தெளவின வென்னீத்
தறிவு மயங்கிப் பிறிதா கின்றே

நற்றிணைநா னூறு மூலமும் உரையும். ௫௨௯

நோயும் பேரு மாலையும் வந்தன்
றியாங்கா குவென்கொல் யானே யீங்கோ
சாத லஞ்சே னஞ்சுவல் சாவிற்
பிறப்புப்பிறி தாகுவ தாயின்
மறக்குவேன் கொல்லென் காதல னெனவே.

உரை:—காதலன் வருவதாகக் கூறிய பருவஞ் சென்றொழிந்ததனால்
என் தோளும் வாட்டமடையும்; நீண்ட நெறியையுடைய சுரத்துவழியை
நோக்கி நோக்கி ஒளியற்று என்கண்களும் காணுதற்குரிய பொலிவழிந்தன;
எனது அறிவும் என்னைக் கையிகந்து மயக்கமடைந்து வேராகாநின்றது;
நோயை வைத்து உயிர் நீங்காதாகலின் அந் நோயுங் காடேறிச் சென்
றொழியாநின்றது; உயிரைப் பெயர்த்தற்குரிய மாலைப்பொழுதும் வந்து
இறுத்துவிட்டது; இனி யான் எவ்வண்ணமாவேனோ? அறிந்திலேன்; இவ்
வுலகத்தில் பிறத்தோர் இறப்பரென்பது உண்மையானே அந்த இறப்பு
வந்ததேயென்று யான் அஞ்சுகிற்பேனல்லேன்; அவ்வாறு இறந்துழி
எனது இனி வரும்பிறப்பு மக்கட்பிறப்பின்றி வேறொரு பிறப்பாகி மாறி
விடின் என் காதலனை அப்பொழுது மறப்பேனோவென்று அவ் வொன்ற
னுக்கே யான் அஞ்சாநிற்பேன்; எ - று.

நோயும் பேருமென்றது இறக்குமுன் நோய் காடேறிற்றென்னும்
வழக்கு. தெளவல் - பொலிவழிதல். பிறப்புப்பிறிதாகுவது மக்கட்பிறப்
பின்றி விலங்கு பறவைமுதலாகிய பிறப்பினுட்பிறத்தல். இது, கலக்
கம். இவ்வாறே “என் கண்ணே, நோக்கி நோக்கி வாளிழந் தனவே” என்
றார் கேள்வனைப் பிரிந்து வருந்திய வெள்ளிவீதியார். (குறுந்தொகை-௪௪.)

ஏனையவற்றா லெய்துந்துன்பத்தா லுய்ந்தாலும் இனி வரும் மாலை
வருத்தலா லுய்யேனென்னுங் குறிப்பால் மாலையும் வந்ததென்றாள். மெய்ப்
பாடு - அழுகை. பயன் - அயாவுயிர்த்தல். (௩௯௭)

[நெ ய் த ல்.]

இது, முன்னுறவுணர்ந்து பகற்குறிவந்து
மீளுந் தலைமகனை நீதான் இவளது
தன்மையை ஆற்றுவியெனச்
சொல்லியது.

எ - று, பிரியின் உயிர்வாழாளென முன்னமே அறிந்துவைத்தும்
மணம்புரியாது களவொழுக்கம் மேற்கொண்டு பகற்குறிவந்து மீளுந் தலை
மகனைத் தோழி நெருங்கிச் சேர்ப்பனே, நேற்றைப்பொழுதில் யாம் காண

௩௩௦ நற்றிணைநானூறு மூலமும் உரையும்.

லின்கண்ணே விளையாட்டயர்ந்து மீளுங்கலை 'மலைவர் திறுத்தது, மகளி
ரும் ஊவயி னேகினர், யாமும் போவோம் வாராய்' என்றியாம் கூற நின்
காதலி எதிர்மொழி கொடாளாய் நீ பிரிந்ததனை நினைந்து மாறாது அழுது
நின்றனள்; இன்னதொரு தன்மையுடையாளே நீயே ஆற்றுவித்துச் செல்
வாயென்று வரைவுதோன்றக் கூறாநிற்பது.

உலோச்சனார் பாடியது.

௩௩௧அ. உருகெழு தெய்வமுங் கரந்துறை யின்றே
விரிகதிர் ஞாயிறுங் குடக்குவாங் கும்மே
நீரலைக் கலைஇய கூழை வடியாச்
சாஅ யவ்வயி றலைப்ப வுடனியைந்
தோரை மகளிரு முரெய்தினரே
பன்மலர் நறும்பொழில் பழிச்சி யாமுன்
சென்மோ சேயிழை யென்றன மதனெதிர்
சொல்லாண் டெல்லியல் சிலவே நல்லகத்
தியாண ரிளமுலை நனைய
மாணெழின் மலர்க்கண் டெண்பனி கொளவே.

உரை:--அச்சஞ் செய்கின்ற அணங்கும் மறைந் துறையாதபடி
இயங்காநிற்கும்; விரிந்த கதிர்களையுடைய ஆதித்தமண்டிலமும் மேலைத்
திசையிலே சென்று மறையாநிற்கும்; ஓரையாடிய மகளிர்தாமும் நீர்
அலைத்தலாலே கலைந்த கூந்தலைப் பிழிந்து வடித்துத் துவட்சியுற்று அழகிய
வயிற்றி லறைந்துகொண்டு ஒருசேரக் கூடித் தம்மார் புகுவாராயினர்;
அன்னதொருபொழுதில் யாம் பலவாய மலர்களையுடைய நறிய சோலை
யிடத்தே நின் காதலியைப் பாராட்டிச், 'சேயிழாய், யாம் முன்னே செல்லா
நிற்போம்; வாராய்' என்று கூறினோமாக, அங்ஙனங் கூறுதலும் மெல்லிய
சாயலையுடைய அவள் தன் நல்ல மார்பின்கண்ணே காணுந்தோறும் புதியன
வாகத் தோன்றுகின்ற இளைய கொங்கைமுகடு நனையும்படி மாட்சிமைப்
பட்ட குளிர்ந்த கண்கள் தெளிந்த நீர்கொண்டு வடியாநிற்ப யாம் கூறிய
தற்கு எதிர் சிலவாய மொழியுங்கூறினாளில்லை; ஆதலின் இன்னதொரு
தன்மை யுடையாளே நீயே ஆற்றுவித்துச் செல்வாயாக; எ - று.

உருகெழு தெய்வம் - பேயும் பூதமும் நிரையப்பாலரும் அணங்குதற்
றொழிலராகிய சுவந்தின் பெண்டிர் முதலாயினரும் பிறருமாம். வடித்தல் -
ஈரம்புலரத் துவட்டுதல். வயிறலைத்தது - நீரலைத்தலாற் கூந்தல் நனைந்தமை
பற்றி. அழுதது - பிரியாது உறையும்படி வரைந்துகொண்டானில்லையே
யென்பதனால். மெய்ப்பாடு - பெருமிதம். பயன் - தலைமகளது ஆற்றுமை
கூறி வரைவுகடாதல்.

(௩௩௧அ)

தற்றிணைநா னூறு மூலமும் உரையும். நுக

[குறிஞ்சி.]

(க) இது, நெடுங்காலம் வந்தொழுக ஆற்றாமை
வேறுபடநின்ற தலைமகளைத் தோழி
எம்பெருமான் இதற்காய நல்லது
புரியுமென்று தலைமகன்
சிறைப்புறத்தானாகச்
சொல்லியது.

எ - து, தலைமகன் நெடுங்காலம் வரைந்துகொள்ளாது களவின்வழிவந்
தொழுகலும் ஆது பொறுது வேறுபாடெய்திய தலைமகளருகிலே தோழி
சென்று 'நீ வருந்தாதேகொள்; தலைமகன் நீ வருந்துவ தறிந்தால் இதற்கு
இயைந்தவாறு செய்வன்' என்பாள் சிறைப்புறத்தா னாகிய அவன் கேட்டு
விரைய வரையும்படி 'மலைநாடன் தானே நயந்துவரத் தகுந்த பெருமை
யுடையை யென்பதை நினது நெற்றியினழகு தராநிற்குமன்றோ' என்று
சூழ்ந்து கூறாநிற்பது.

(உ) இதற்காய நல்லதுபுரியும் பெருமான் திறம்
வேண்டுமென்றாட்குத் தலைமகள்
சொல்லியதூஉமாம்.

எ - து, வெளிப்படை. (உரை தலைமகன் கூற்றாகக்கொள்ள இரண்
டற்கும் ஒக்கும்.)

தொல்கபிலர் பாடியது.

நுகுக. அருவி யார்க்கும் பெருவரை யடுக்கத்துக்
குருதி யொப்பின் கமழ்பூங் காந்தள்
வரியணி சிறகின் வண்டுணை மலரும்
வாழியஞ் சிலம்பிற் கேழல் கெண்டிய
நிலவரை நிவந்த பலவுறு திருமணி
யொளிதிகழ் விளக்கத் தீன்ற மடப்பிடி
களிறுபுறங் காப்பக் கன்றொடு வதியு
மாமலை நாட நயந்தனன் வருஉம்
பெருமை யுடைய ளென்பது
தருமோ தோழிநின் றிருநுதற் கவினே.

உரை:—தோழீ, நின் சிறப்புடைய நெற்றியின் அழகானது அருவி
யொலிக்கின்ற பெரிய மூங்கில்மிக்க சாரலில் இரத்தம்போன்ற கமழ்கின்ற

நடு 2 நற்றிணை நானூறு மூலமும் உரையும்.

காந்தளம்பூ வரிகன்பொருந்திய அழகிய சிறகையுடைய வண்டிகள் உண்ணும்படி மலராநின்ற சிலம்பின்கண்ணே பன்றி பறித்தலானே நிலத்திலே கிடந்து வெளியிற்போந்து விளங்கிய பலவாய மிக்க அழகிய மணிகளின் ஒளிவிடுகின்ற விளக்கத்திலே கன்றையின்ற இளைய பிடியானே தன்னைக் களிற்றியானே அயலிலே காத்துநிற்பத் தன் கன்றொடு வதியாநிற்கும் கரிய மலைநாடன் தானே விரும்பினனாகி வருகின்ற பெருமையுடையனென்பதைத் தராநிற்குமன்றோ? அங்ஙனந்தருமாதவின் அதனை வேறுபடுத்துக் கொள்ளாது விரைய வரையுங்காண்; எ - று.

நினது நெற்றியினழகு மலைநாடனைத் தானே மணம்புரிந்து கூட்டு விக்குமென்பது.

உள்ளுறை:—மணிவிளக்கத்து ஈன்ற பிடியானே களிற்று புறங்காப்பக் கன்றொடுவதியுமென்றது நின்னை மலைநாடன் வரைந்து இல்லறம் நிகழ்த்த அவனது மாளிகையில் நீ புதல்வரையீன்று நின் காதலன் நின்னைப் பாது காப்ப மக்களொடு மகிழ்ந்து வைகுவைகாணென்றதாம்.

இறைச்சி:—வண்டிவந் துண்ணக் காந்தள் மலருமென்றது காதலன் நின்னலனை நுகரவருங்கால் நீ வெறுது மகிழ்ந்துறைவாயாகவென்றதாம். மெய்ப்பாடு - பெருமிதம். பயன் - தலைவியை ஆற்றுவித்தல். (நடகக)

[மருதம்.]

இது, பரத்தை தலைவனைப் புகழ்ந்தது.

முன்பு நின்று யாதோ புகழ்ந்தவாறெனின்

நின்னின் றமையாமென்று

சொன்னமையா னென்பது.

எ - று, பரத்தையானவன் தன்னைப் பிரிகின்ற தலைவனை நெருங்கி ஊரானே, நீயின்றி யானிருப்பேனாகில் இவ்விடத்தில் என்ன பிழைப்பிருக்கிறது? சிறந்த நட்போடனாய் என்னெஞ்சினின்று நீங்க வறிந்தாயல்லே; நீ யுளனாயிருத்தலானே யானு முளேனாவெனெனப் புகழ்ந்து கூறநிற்பது.

ஆலங்குடி வங்கனார் பாடியது.

சூ00. வாழைமென்றோடு வார்புறு பூக்கு

நெல்விளை சுழனி நேர்கட் செறுவி

னரிவன ரிட்ட சூட்டயற் பெரிய

விருஞ்சுவல் வாளை பிறழு மூர

நின்னின் றமைகுவெ னாயி னிவணின்

நற்றிணைநானூறு மூலமும் உரையும். ௫௩௩

றின்து நோக்கமொ டெவன்பிழைப் புண்டோ
மறங்கெழு சோழ ருறந்தை யவையத்
தறங்கெட வறியா தாங்குச் சிறந்த
கேண்மையொ டனேஇ நீயே
கெடுவறி யாயென் னெஞ்சத் தானே.

உரை:—வாழையின் மெல்லிய தாற்றினுனியில் நாலும்பூவை நிலத்தி
னின் ரோங்கி வளர்ந்துற்று அசையச் செய்கின்ற நெற்கதிர் விளையாநின்ற
வயலிலே கண்ணுக்கினிய சேற்றில், கதிரறுக்கு மள்ளர் அறுத்துப்போ
கட்ட அரிச்சுட்டின் பக்கத்திற் பெரிய கரிய பிடரையுடைய வாளைமீன்
பிறழாநிற்கு மூரனே, நீயின்றி யான் பொருந்தியிருப்பேனாயின் இங்கு
நின்று இனிமையைத்தராத நோக்கத்துடனே என்னபிழைப்புண்டு? யாது
மில்லை; ஆதலின் மறம்பொருந்திய சோழரது உறையூர்க்கண் அவைக்
களத்து அறம் கெடவறியாது நின்று நிலைபெற்றாற்போன்று நீதான் சிறந்த
நட்புடனே யளாவி என்னெஞ்சினின்று நீங்குந்தன்மையைக் கற்றறிந்தா
யல்லை; அதனால் நீ யுளனாயிருப்பின் யானுளனாவேன்காண்; எ - று.

நோக்கட்செறு - கண்ணுக்கினிய சேறு. சுவல் - பிடர். உறுபு ஊக்
கும். ஊக்குதல் - அசைத்தல்.

உள்ளுறை:—வாழையினது பூவை அசைக்கின்றனவாகிய வயலிலுண்
டாகும் நெற்கதிர்களை மள்ளர்கள் அறுத்துப்போகட்ட அரிச்சுட்டி நய
லின்கண்ணே வாளைபிறழுமென்றது,—தலைவியினது நெஞ்சை வருத்து
கின்றனவாகிய காசற்பரததையினது செய்கைகளை வாயில்களடக்க அவள்
நெஞ்சிலே தலைவன் வினங்கலாயினென்பதாம். மெய்ப்பாடு - உவகை.
பயன் - தலைவனைப் பரத்தை புகழ்தல். (௪௦௦)

“இத்தொகை ஒன்பதடிச்சிறுமையாகப் பன்னிரண்டடிகா
றும் உயரப்பெற்றது; இத்தொகை தொகுப்பித்தான் பன்னாடு
தந்த பாண்டியன் மாறன் வழுதி”.

நற்றிணைநானூறு மூலமும் உரையும்

முற்றுப்பெற்றன.



நற்றிவணச் செய்யுளகராதி.

செய்யுள் முதற்குறிப்பு.	பக்கம்.	செய்யுள் முதற்குறிப்பு.	பக்கம்.
அ		அன்பினர்மன்னும்	௩௦௫
அட்டரக்குருவின்	௨௬௩	அன்றையனைய	௬௬
அடைகரைமாஅத்	௧௫௯	ஆ	
அண்ணாந்தேத்திய	௧௫	ஆங்கனந்தணிசுவ	௪௨௯
அணிவரைமருங்கி	௪௫௮	ஆடமையாக்க	௨௪௨
அத்தவிருப்பைப்	௧௪௯	ஆடியதொழிலும்	௧௭௮
அந்தோதானே	௪௩௨	ஆடியல்விழுவின்	௧௨௦
அம்மவாழி..காதலர்	௩௮௭	ஆய்மலர்மழைக்கண்	௧௧௪
அம்மவாழி..கைம்மா	௨௬௪	ஆழன்மடந்தை	௫௨௦
அம்மவாழி..நம்வயின்	௨௧௫	ஆளில்பெண்டிர்	௪௭௦
அம்மவாழி..நன்னுதற்	௫௧௬	ஆனோநாயோ	௨௫௧
அமார்க்கனாமா	௨௨௫	இ	
அமுதமுண்கநம்	௮௮	இஃதெவன்கொல்லோ	௩௬௬
அரவிரைதேரும்	௩௮௨	இகுளைத்தோழியிஃ	௪௪௩
அரவுக்கிளர்ந்தன்ன	௪௮௭	இசைபடவாழ்பவர்	௨௯௫
அரிகான்மாறிய	௨௮௬	இசையுமின்பமும்	௨௯௧
அருங்கடியன்னை	௪௮௬	இஃஉவூங்கண்	௩௩௩
அருந்துயருழத்தலின்	௫௦௭	இதுவே, நறுவீஞாழன்	௧௨௮
அருவி....குருதி	௫௩௧	இருங்கண்ஞாலத்	௨௧௪
அருவி....தாளி	௨௭௧	இருங்கலடுக்கத்	௧௬௫
அருவி....நண்ணி	௨௯௦	இருங்கழிதுழைஇய	௧௭௨
அருவி....நெடுங்	௩௮௬	இருங்கழிபொருத	௧௯௭
அருளாயாகலோ	௨௬௫	இருஞ்செம்முடிய	௧௯௧
அருளிலர்வாழி	௩௫௧	இருநிலங்குறையக்	௧௦௯
அல்குபடருழந்த	௧௩	இரும்பினன்ன	௩௩௬
அவ்வளைவெரிநின்	௩௪	இரும்புனிற்றெருமை	௩௬௩
அழிதக்கன்றே	௪௧௫	இரைதேரெண்கின்	௧௬௬
அழிவிலமுயலும்	௧௪	இல்லெழுவயலை	௨௪௩
அமுந்துபடவீழ்ந்த	௪	இலைமாண்பகழிச்	௪௬௮
அமுந்துபடுவிழுப்புண்	௧௨௯	இலையில்பிடவம்	௩௨௮
அறவர்வாழி	௧௧௫	இவடன், காமம்பெருமை	௩௦௪
அறிதலுமறிதியோ	௧௪௧	இவளே, கானண்ணிய	௬௨
அறிந்தோரறனிலர்	௩௦௯	இழையணி மகளிரின்	௪௦௪
அறியாமையின்	௬௬	இளமைதீர்ந்தனள்	௪௬௭

செய்யுள் முதற்குறிப்பு.	பக்கம்.	செய்யுள் முதற்குறிப்பு.	பக்கம்.
இறவுப்புறத்தன்ன	உ.எ	ஐதேகாமம்	ககச
இறுகுபுன் மேய்ந்த	௩௩௬	ஐயகுறுமகட்	உஅ
இறையு மருந்தொழின்	உகக	ஒ	
இனிதினினிது	கஅஉ	ஒண்ணுதன்மகளி	௩௮௦
ஈ		ஒருமகளுடையேன்	உ௬௦
ஈண்டுபெருந்தெய்வத்	௪௨௧	ஒலியவிந்தடங்கி	௪௦௬
ஈன்பருந்துயவும்	௬	ஒள்ளிழைமகளிரோ	உகக
உ		ஒன்றில் காலை	கச௭
உடும்புகொர் இ	௮௦	ஒன்று துமென்ற	கச௬
உயிர்த்தனவாகுக	உ௨௨	ஒன்றுதெரிந்துரைத்திசின்	க௩௭
உரவுக்கடலுழந்த	௮௬	ஒ	
உரவுத்திரைபொருத	௩௧௮	ஒங்கித்தோன்று	௪௩௧
உருகெழுதெய்வமுங்	௬௩௦	ஒங்குமணலுமித்த	உ௭௧
உருகெழுயானை	௪௦௦	ஒங்குமலைநாட	௭௬
உரையாய்வாழி	க௬௬	ஒதமுமொலியோ	௪௨௬
உலகம்படைத்த	௪௪௬	க	
உலகிற்காணி	கஅ௮	கடலங்காக்கைச்	௩௬௬
உலவையோமை	௩௪௦	கடவுட்கற்சனை	௪௭
உவர்விளை....குன்று	௧௮௭	கடுங்கதிர்ஞாயிறு	௪௬௦
உவர்விளை....வுழவர்	௪௪௧	கடுஞ்சுருவெறிந்த	௬௨௨
உழையணந்துண்ட	க௬௧	கடுந்தேரேறியுங்	௪௬௬
உள்ளார்....கொடுஞ்	௩௨௬	கண்டல்....தெண்கடல்	௪௮௩
உள்ளார்....துணையோ	௧௨௨	கண்டல்....முண்டக	உ௮௨
உள்ளிறைக்குரீ இக்	௨௪௬	கண்டனென்மகிழ்ந	௪௨
உள்ளுதொறு....பிடிபிளந்	௧௪௩	கண்ணிகட்டிய	உ௭௨
உள்ளுதொறு....மாரிக்	௧௩௩	கண்ணுந்....திதலை	௧௧௨
உள்ளுந்மாஅத்	௧௧௬	கண்ணுந்....பழநல	உ௯௮
உறைதுறந்திருந்த	உ௨௩	கருங்கால்வேங்..செவ்	௩௦௨
ஊ		கருங்கால்....புதுப்பு	௪௧௮
ஊசலொண்குழை	௩௮௪	கருங்கோட்டுப்புன்னை	உ௨௭
எ		கருவிரன்மந்திச்	௪௪௬
எந்நயந்துறைவி	உ௩௬	கல்லயற்கலித்த	௬௧௦
எம்மூர்வாயில்	௧௧௧	கல்லாக்கடுவ	௩௧௭
எய்ம்முள்ளன்ன	௧௩௦	கல்லூற்றீண்டல	உ௬௩
எல்லைசென்றபின்	௬௧௨	கவர்பாரிநெடுந்தேர்	௪௧௦
எழாஅயாகலின்	௧௯	கவிதலையெண்கின்	௪௩௩
என்கைக்கொண்டு	௩௬	கழுதுகால்கிளர	௩௪௩
என்னராயினும்	௮௭	கழுநீர்மேய்ந்த	௩௬௦
என்னவைதுகொ	௩௬௬	கழைபாடிநங்கப்	௧௨௭
என்னெனப்படுமோ	௩௧௦	கற்றையீந்தின்	உ௩௭
ஐ		கா	
ஐதேகம்மவ்வ்	௩௨௬	காயாங்குன்றத்	௪௬௪

செய்யுள் முதற்குறிப்பு.	பக்கம்.	செய்யுள் முதற்குறிப்பு.	பக்கம்.
கானமுங்கம்மென்	௨௧௦	சு	
கானலஞ்சிறுகுடிக்	௭	சுடர்சினந்தணிந்து	சுகக
கானற்கண்டற்	௧௭௦	சுடர்த்தொடிக்கோமகள்	ச௦க
கானன்மாலைக்	௩௦௧	சுரும்புணவிரிந்த	௨௨௯
கி		சுனைப்பூக்குற்றுந்	௨௩௩
கிழங்குகீழ்வீழ்ந்து	௪௩௭	சூ	
கு		சூருடை....பெருவரை	௧௧
குணகடலிவர்ந்து	௨௯௩	சூருடை....மால்பெய	௩௬௦
குணகடன் ...தண்கார்	௪௬௬	செ	
குணகடன்....மண்டி	௨௦௩	செந்நிலப்புறவின்	௪௨௮
குருதிவேட்கை	௨௯௨	செந்நெலரிநர்	௩௬௯
குரும்பைமணிப்பூண்	௩௬௪	செலவிரைவுற்ற	௪௧௧
குறுங்கையிரும்புலிக்	௩௦	சே	
குறுநிலைக்குரவின்	௭௭	சேய்விசும்பிவர்ந்த	௯௧
கே		சேயின்வருஉம்	௨௬௯
கேளாயெல்ல	௨௩	சேறுஞ்சேறு	௩௧௨
கொக்கினுக்கொழிந்த	௩௭௩	சொல்லியபருவங்	௪௮௩
கொடிச்சிகாக்கும்	௩௧	சொல்லிற்சொல்லெதிர்	௩௩
கொடியைவாழி	௩௭௧	ஞா	
கொடுங்கட்காக்கை	௪௮௯	ஞாயிறு ஞான்று	௨௯௭
கொடுங்குரல்குறைத்த	௧௩௩	ஞான்றஞாயிறு	௩௨௩
கொண்டலாற்றி	௧௧௯	த	
கொண்டன்மாமழை	௧௯௦	தடங்கோட்டாமான்	௭௮
கொல்லைக்கோவலர்	௩௩௭	தடந்தாட்டாழை	௩௬௨
கொழுஞ்சுளைப்பலவின்	௪௩௪	தடமருப்....தூண்டொறும்	௧௬௨
கோ		தடமருப்....போத்து	௪௪௦
கோட்சுறவழங்குஞ்	௧௦௩	தண்ணியகமழுந்	௧௮௩
கோடுதுவையாக்	௩௭௦	தண்புனக்கருவிளைக்	௩௩௨
கி		தந்தைவித்திய	௪௦௯
சிலம்பின்மேய்ந்த	௪௭௮	தந்நாட்டுவிளைந்த	௨௪௯
சிலரும்பலரும்	௨௦௩	தம்மலதில்லா	௨௩௭
சிறுகட்பன்றிப்	௩௧௩	தளிர்சேர்தண்டழை	௨௭௮
சிறுகண்யாணைப்	௩௧௬	தா	
சிறுமணிதொடர்ந்து	௩௦௦	தானதுபொறுத்தல்	௪௭௧
சிறுவீஞாழற்	௨௬௦	தி	
சிறுவீழுல்லைத்தேங்	௩௩௩	திங்களுந்திகழ்வா	௪௪௬
சிறுவீழுல்லைப்பெரிது	௪௮௧	திருந்துகோலெல்வளை	௧௮௪
சிறுவெள்ளாங்குருகே	௯௩	தினையுண்கேழல்	௧௬௦
சிறைநாளீங்கை	௧௦௬	தி	
		திமைகண்டோர்	௧௩௬

நற்றிணைச் செய்யுளகராதி.

அ

செய்யுள் முதற்குறிப்பு.	பக்கம்.	செய்யுள் முதற்குறிப்பு.	பக்கம்.
தீயும்வளியும்	௩௬௩	நீ	
து		நீடிருஞ்சிலம்பிற்	௪௨௩
துகில்விரித்தன்ன	௩௬	நீடுசினைப்புண்ணை	௪௬௬
துய்த்தலைப்புனிற்று	௨௮௧	நீண்மலைக்கலித்த	௪௦௩
துனிதீர்கூட்ட	௨௬௪	நீயுணர்ந்தனையே	௧௨௧
து		நீயும்யானும்	௩௭
துங்கலோலை	௧௮௩	நீயே, அடியறிந்தொ	௨௧௩
தே		நீயே, பாடல்சான்ற	௩௪௩
தேம்படுசிலம்பிற்	௩௨௬	நீர்நசைக்கூக்கிய	௨௩௩
தொ		நீர்பெயர்ந்துமாரிய	௩௬௦
தொடிபழிமறைத்	௩௨	நீர்வளரரம்பற்	௧௦
தொல்கவின்னெலைய	௨௦	நீரறவறந்த	௧௩௨
தொன்றுபடுதுப்பொ	௩௩௪	நெ	
தோ		நெகிழ்ந்ததோளு	௪௧௩
தோடமைசெறுப்பி	௩௭௮	நெடுங்கடலைத்த	௨௩௮
தோலாக்காதலர்	௪௩௨	நெடுங்கணூரத்	௩௬௧
தோளுமழியு	௩௨௮	நெடுங்கழைநிவந்த	௩௨௩
தோளேதொடிகொட்	௧௮௦	நெடுநாவொண்மணி	௩௩
தோளேதொடிரெகிழ்ந்	௨௬௮	நெடுநீரருவிய	௩௩௮
ந		நெடுவான்மின்னிக்	௩௬௮
நகுகம்வாராய்	௩௩௭	நெய்தல்கும்ப	௨௩௪
நகைநன்குடையன்	௨௦௪	நெய்யுங்குய்யும்	௩௦௬
நகையாகின்றே	௩௩௧	நெறியிருங்கதுப்பு	௩௬௩
நயனின்மையிற்	௧௦௧	நொச்சிமாவரும்	௩௩௮
நயனுந்நண்பும்	௨௧௮	நோ	
நன்னுதல்பசப்பினும்	௨௦௬	நோகோ....நெகிழ்ந்த	௩௬
நனிமிகப்பசந்து	௩௨௧	நோகோ....நோமென்	௪௧௭
நா		நோயலைக்கலங்கிய	௧௨௩
நாடல்சான்றோர்	௪௩௬	நோயுங்கைம்மிக	௩௨௦
நாண்மழைதலைஇய	௨௪	நோயுநெகிழ்ச்சியு	௧௧௦
நி		நோவினிவாழிய	௨௩௬
நிலந்தாழ்மருங்கிற்	௪௭௪	பகலெரிசுடரின்	௧௭௩
நிலநீராரக்	௬	பங்குசெறிந்தன்ன	௨௬௭
நிலவுமறைத்தன்	௨௪௭	படுகாழ்நாரிய	௩௭௨
நிலவே, நீனிற்விசம்பிற்	௪௬௩	படுசுடரடைந்த	௪௩
நின்குறிப்பெவனோ	௪௭௬	படுதிரைகொழீஇய	௬௭
நின்றசொல்லர்	௩	படுநீர்ச்சிலம்பிற்	௨௩௬
நின்றவேனில்	௪௦	பரந்துபடுகரெரி	௨௪௧
நினைக்கலுநினைதிரோ	௪௨௩	பருவரெனஞ்சுமொடு	௨௬

செய்யுள் முதற்குறிப்பு.	பக்கம்.	செய்யுள் முதற்குறிப்பு.	பக்கம்.
பல்கதிர்மண்டிலம்	கூச	பொருவிலாயமொடு	கூ ()
பல்பூங்கானற்	நூசௌ	பொன்செய்வள்ளத்து	நூகூௌ
பழனப்பாகல்	உசரு	பொன்னும்மணியும்	உஉகூ
பா		ம	
பாம்பளைச்செறிய	நூநூ	மடக்கண்டகரக்	உநஉ
பார்பகவீழ்ந்த	நூநூ	மடலேகாமந்	உ ()ௌ
பார்வைவேட்டுவ	உஅஅ	மடவதமம்ம	சஉஉ
பி		மடன்மாவூர்ந்து	நூக
பிணங்கரில்வாடிய	நூக	மணிக்ஞரஞ்ச்சித்	நூகஉ
பிணர்ச்சுவற்பன்றி	சசௌ	மணிகண்டன்ன	நூக
பிரசங்கலந்த	கூசௌ	மணிதுணிந்தன்ன	உககூ
பிரசந்தாங்கப்	சஉச	மரஞ்சாமருந்துங்	நூஅ
பிறைவனப்பிழந்த	நூநூ	மரந்தலைமணந்த	நூஉநூ
பு		மலர்ந்தபொய்கை	கநூச
புணரிற்புணராது	உந	மலைகண்டன்ன	அஉ
புதல்வனீன்ற	சௌநூ	மலையமாவூர்ந்து	கூச
புல்லேன்மகிழ்ந	சநூநூ	மலையயற்கலித்த	கசச
புலிபொரச்சிவந்த	உௌநூ	மலையிடம்படுத்த	உஅநூ
புள்ளுப்பதிசேரினும்	நூசக	மலையுறைகுறவன்	உௌநூ
புறந்தாழ்பிருண்	நூஅக	மழைதொழிலுவந்து	சசச
புன்றலைமந்திக்	நூச	மறத்தற்கரிதாற்	நூௌ
பூ		மன்றவெருமை	கூஅ
பூம்பொறியுழுவை	கநூஅ	மன்னாப்பொருட்பிணி	கூகூ
பெ		மனையுறைபுறவின்	உஉ ()
பெய்துபோகெழிலி	நூஉௌ	மா	
பெய்யாதுவைகிய	ககூ	மாக்கொடியதிரல்	ௌக
பெயினே,விமொனுழையினம்	சககூ	மாசின்மரத்த	நூௌ
பெருங்கடன்முழங்க	கநூஅ	மாநிலஞ்சேவடி	க
பெருங்களி....தாக்கலின்	ககூநூ	மாயிரும்பரப்பகந்	சநூ
பெருங்களி....யட்டன	கூச	மாயோனன்ன	சச
பெருந்தோணெகிழ	சௌ	மாவெனமதித்து	சநூகூ
பெருநகைகளாய்	கௌநூ	மி	
பெரும்புனங்கவரும்	சகூ	மிளகுபெய்தனைய	அகூ
பெறுமுதுசெல்வர்	ௌகூ	மு	
பே		முதிர்ந்தோரிளமை	சககூ
பேணுப்பேணார்	கூௌ	முயப்பிடிச்செவியின்	நூகநூ
பேரூர்துஞ்சம்	கூௌகூ	முரம்புதலைமணந்த	சகூஅ
பை		முரிந்தசிலம்பின்	நூகூ
பைங்கண்யானை	நூகூ	முருகுறழ்முன்பொடு	நூ ()ௌ
பைங்காய்நல்லிட	கூௌ ()	முல்லைதாய	சநூௌ
பொங்குதிரைபொருத	சஅ	முழங்குகடன்முந்த	சகூஉ

நற்றிணைச் செய்யுளகராதி.

சு

செய்யுள் முதற்குறிப்பு.	பக்கம்.	செய்யுள் முதற்குறிப்பு.	பக்கம்.
முழங்குதிரை....தடந்தாட்	௨௭௬	வா	
முழங்குதிரை....நுணங்கு	௨௨	வாரன்மென்றினைப்	௪௦௬
முழவுமுகம்புலர்ந்து	௪௮௦	வாராய்பாண	௪௬௨
முளிகொடிவலந்த	௧௪௦	வாழைமென்றோடு	௩௩௨
முற்றமஞ்சட்	௧௩௪	வாளேவாளிற்	௩௧௬
முறஞ்செவியானை	௩௦௦	வானிகுபுசொரி	௧௬௨
முன்றிற்பலவின்	௪௬௬	வி	
யியதுமுடித்தன	௨௩௦	விசம்புறழ்புரிசை	௩௮௩
மை		விதையர்கொன்ற	௧௬௩
றவிளங்கிய	௩௧௪	விருந்தெவன்செய்கோ	௧௩௦
யா		விரைப்பரிவருந்திய	௩௦
வகாகுவமோ	௨௦௦	வில்லாப்பூவின்	௧௬௮
ங்குச்செய்....பொன்வீ	௩௪௮	விழவுமுழந்தன்	௪௨௭
ங்குச்செய்....யோங்கு	௭௦	விழுந்தமாரிப்	௩௩௦
பாஞ்செய்தொல்வினை	௧௧௭	விளக்கினன்ன	௪௧௪
யாமமுநெடிய	௩௦௩	விளம்பழங்கமழுங்	௧௭
யார்க்குநொந்துரைக்கோ	௨௮௭	விளிவிலரவமொடு	௩௪௬
யாரையெலுவ	௩௨௬	விளையா....யாடா	௬௨
யானஃதஞ்சினன்	௭௩	விளையா....வெண்மணல்	௨௩௪
வ		விறல்சாய்விளங்கிழை	௨௮௩
வங்கவரிப்பாறை	௪௩௩	வினையமைபாவையி	௪௮௨
வடிக்கதிர்திரித்த	௧௦௦	வெ	
வடுவின் றுநிறைந்த	௧௭௬	வெண்கோடுகொண்டு	௧௩௩
வண்டறைஇயும்	௩௪௨	வெண்ணெலரிநர்	௪௬௬
வண்ணநோக்கியு	௨௦௧	வே	
வண்புறப்புறவி	௩௧௧	வேங்கையும்புலி	௩௧௭
வம்பமாக்கள்	௩௬௮	வேட்டம்பொய்யாது	௩௨
வயல்வெள்ளாம்பற்	௩௮௮	வேம்பினொண்பழம்	௩௭௪
வரியணிபந்தும்	௪௦௮	வேர்பிணிவெதிரத்துத்	௮௪
வருமழைகரந்த	௧௦௩	வேனின்முருக்கின்	௬௬
வரையாநயவினர்	௪௩௮	வை	
வளைநீர்மேய்ந்து	௭௪	வைகரோழ	௩௩
வறங்கொலவீந்த	௩௨௨		

பிழை திருத்தம்.

இருபத்திரண்டாம் பக்கத்தில் கரு-ம் பாட்டில் அ-ம் அடியில் வரும் “யொய்ய” என்பதைப் “பேய்ய” என்றும், அதனுரையில் எ-ம் அடியில் வரும் “பலிகொடுப்ப” என்பதைப் “பேய்” என்றும், விசேஷ வுரையில் “ஒய்யுதல் - செலுத்துதல், ஈண்டுப் பலிக்கடன் செலுத்துதல்.” என்பதை நீக்கி, அதனிடத்தில் “மகனைப்பேய் வாங்குதலைத் ‘தாய்வாங்கு கின்ற மகனைத் தனக்கென்று, பேய் வாங்கி யன்னதோர் பெற்றித்தே—வாய்வாங்கு, வெல்படை வேந்தன் விரும்பாதா ஞர்முற்றிக், கொல்படை வீட்டுங் குறிப்பு’ என்பதனாலறிக. இது பெரும்பொருள் விளக்கம்.” என்பதனைச் சேர்க்க.

பக்கம்.	வரி.	பிழை.	திருத்தம்.
௨௬	அ	பலபடர்	பல்படர்
௪௧	௨௮	பரத்தையிற	பரத்தையிற்
௪௩	௩௦	காக்கை	நீர்க்காக்கை
௪௪	௧௪	அயர்வுயிர்த்தல்.	அயாவுயிர்த்தல்.
௪௮	௧௨	யென்றற்குத்	யென்றதலைமகற்குத்
௫௧	௩௧	குமுறித்	குமிறித்
௫௩	௧௯	அயர்வுயிர்த்தல்.	அயாவுயிர்த்தல்.
௧௧௧	௨௦	சிறைப்புறத்த	சிறைப்புறத்தா
௧௧௪	௩௦	இஃதழிவில் கூட்டத் தவன் புணர்வு மறுத்தல்.	இதனை நீக்கி விடுக.
௧௧௯	௧௨	அயர்வுயிர்த்தா அங்	
௨௦௦		௪௦௦	௨௦௦
௨௩௭	௨௧	ளிருலீரும்	ளிருலீரும்
௨௪௨	௧௪	என்னென்னு	என்னென்னு
௨௪௮	௧௧	காப்பவரும்;	காப்பவரும்,
௨௭௭	௨	உயவுபுணர்ந்	உயவுப்புணர்ந்
௨௭௭	௨௭	லீசாநிற்குந்	வீசாநிற்குந்
௩௨௩	௨	தூறுதெரி	தூர்தெரி
௩௨௪	௩	பரதமாக்கள்	பரதவமாக்கள்
௩௨௬	௨௫	சிறை	சிறைப்

பக்கம்.	வரி.	பிழை.	திருத்தம்.
நஉசு	உசு	யுள்ளடி	புள்ளடி
நஉஎ	நு	உள்ளங்காற்	காற்
நடுக	கஎ	போலுமென்	யோசைபோலுமென்
நசு0	கஅ	நில்லங்களிலே.	நில்லங்களிலே
சுகஎ	எ	பொருள்	பிரிவு
„	க	பொருள்	வினை
ந0சு	கக	கடலூர்ப்,	கடலூர்ப்,
நஉந	கசு	நெய்தல்.	குறிஞ்சி.
நஉச	கசு	சான்றோர்	சான்றோரை

